

[अस्य पुनर्मुद्रणाद्याः सर्वेऽधिकारा एतद्भाण्डागारकार्यवाहकैरायत्तीकृताः]

(All Rights Reserved by the Trustees of the Fund.)

Printed by—Ramchandra Yesu Shedge, at the “Nirnaya-Sagar” Press, No 26-28, Kolbhat Lane, Bombay.
Published—by Jivanchand Sakerchand Javeri, for Sheth Devchand Lalbhai Jain Pustakodddhar Fund,
at the Sheth Devchand Lalbhai Dharmashālā, Bādekhan Chakla, Surat

श्रेष्ठि देवचन्द्र-लालभाई जैनपुस्तकोच्चारे ग्रन्थाङ्कः ८६.

श्रीमहोपाध्यायकीर्तिविजयगणेशिष्य-महोपाध्याय-श्रीविनयविजयगणशुपलः

श्रीलोकप्रकाशः ।

चतुर्थविभागे सप्तत्रिंशत्तमसर्गान्तः काल-भाव-लोकप्रकाशः सप्रशस्तिकः सम्पूर्णः)

मुद्रणकारिका—श्रेष्ठि-देवचन्द्र-लालभाई-जैनपुस्तकोच्चारसंस्था ।

प्रसिद्धिकारकः—जीवनचन्द्र-साकरचन्द्र-जहेरी, अस्थाः कार्यवाहकः ।

इदं पुस्तकं मोहमय्या जीवनचन्द्र-साकरचन्द्र जहेरी इत्यनेन

“निर्णयसागरयत्रणालये” कोलभाटवीथ्यां २६-२८ तमे मन्दिरे रामचन्द्र येसू शेडगेद्वारा मुद्रयित्वा प्रकाशितम् ।

ख्रिस्तान्दः १९३७

वीरसम्बत् २४६३

प्रथमसंस्करणम्]

विक्रमसंवत् १९९३

पण्यम् रू. १।

[प्रतयः १०००

श्रीलोकप्रकाशः
चतुर्थविभागे सप्तत्रिंशत्तमसर्गान्तः
(०७६) १२५५

[All Rights reserved by the Trustees of the Fund]

अस्य पुनर्मुद्रणाद्याः सर्वेऽधिकारा एतद्भाण्डागारकार्यवाहकैरायत्तीकृताः

Printed by Rārchandra Yesu Shedge, at the "Nirnaya-sāgar" Press, 26-28, Kolbhāt Street, Bombay.
Published for Sheth Devchand Lālbhāi Jain Pustakoddhār Fund, at the Sheth Devchand Lālbhāi
Jain Dharmashālā (Śrī Rātnasāgar Jain Bording House), Badekhān Chaklā, Gopīpurā, Surat
by Jivanchand Sākerchand Javeri.

सैद्धान्तिकता किं कवैयाकरणचक्रवर्तिनः

पुण्यसरणाः

समस्तमुनिमण्डलागमवाचनादातार

आगमोद्धारका

आचार्यवर्य्य १००८

श्रीमदानन्दसागरसूरीश्वरपादाः ।



Sheth Devchand Lālbhāi Jain Pustakoddhār Fund Series: No. 86.

ŚRĪ LOKAPRAKĀŚĀ

Part IV

BY

ŚRĪ VINAYAVIJAYA GAṆĪ

COMPOSED IN

Vikrama Era 1708.

[A. D. 1937

Price Rs 1-0-0

Copies 1000]

27
960

PARTS OF ŚRĪ LOKAPRAKĀŚA

Serial No	Parts	Sargas (Chapters)	Subject
65	I	I-XI	Dravya Loka prakāś'a.
74	II	XII-XXVII	Kshetra "
78	III	XXVIII-XXXIII	A part of Kāla "
86	IV	XXXIV-XXXVII	Kāla & Bhāva "

प्रोक्तं यदागमे ॥ १२ ॥ तद्यथा—“किमिदं भंते ! कालेत्ति पवुच्चति ?, गो० ! जीवा चैव अजीवा चैव”सि, अत्र द्रव्याभेदवर्तित्वविधिवक्ष्या । कालोऽपि वर्तनाद्यात्मा, जीवाजीवतयोदितः ॥ १३ ॥ वर्तनाद्याश्च पर्याया, एवेति प्राग् विनिश्चितम् । तद्वर्तनादिसंपन्नः, कालो द्रव्यं भवेत्कथम् ? ॥ १४ ॥ पर्यायाणां हि द्रव्यत्वेऽनवस्थाऽपि प्रसज्यते । पर्यायरूपस्तत्कालः, पृथग् द्रव्यं न संभवेत् ॥ १५ ॥ इत्थं चैतदुरीकार्यं, वर्तनाद्यात्मकोऽन्यथा । कालास्तिकायः स्त्रीकार्यो, भवेद्द्वयोर्भेव सर्वगः ॥ १६ ॥ न चार्हद्विष्टादिष्टं तत्, सिद्धान्ते यत्पुनः पुनः । पञ्चास्तिकाया एवोक्ताः, कालो द्रव्यं पृथक् न तत् ॥ १७ ॥ परे त्वाहुः समद्रव्यप्रवर्त्ती वर्तनादिकः । पर्यायः कालनामा मा, पृथग् द्रव्यं भवत्वहो ॥ १८ ॥ किंतु योऽर्कादिचाराभिव्यङ्ग्यो नृक्षेत्रमध्यगः । कालो न स्यात्कथं कार्यानुमेयः परमाणुवत् ? ॥ १९ ॥ यच्छुद्धपदवाच्यं तत्, सदित्यनुमितेरपि । षष्ठं द्रव्यं दधत् सिद्धिं । कालाख्यं को निवारयेत् ? ॥ २० ॥ कालद्रव्ये चासति तद्विशेषाः समयादयः । कथं नु स्युर्विशेषा हि, सामान्यानुचराः खलु ॥ २१ ॥ समयाद्याश्च कालस्य, विशेषाः सर्वसंमताः । जगत्प्रसिद्धाः संसिद्धाः, सिद्धान्तादिप्रमाणतः ॥ २२ ॥ किंच—सहैव स्यात्तिसलयकलिकाफलसंभवः । एषां नियामके कालरूपे द्रव्येऽसति क्षितौ ॥ २३ ॥ बालो मृदुतनुर्दीपदेहश्च तरुणः पुमान् । जीर्णाङ्गः स्थविरश्चेति, विना कालं वशाः कथम् ? ॥ २४ ॥ ऋतूनामपि षण्णां यः, परिणामोऽस्यनेकधा । न संभवेत्सोऽपि कालं, विनाऽतिविदितः क्षितौ ॥ २५ ॥ तथाहि—हिमातिपाताद्धिमन्ते, प्रत्यग्नि शलभा इव । कम्प्रकाया रणहन्ताः,

पतन्ति मुदिता जनाः ॥ २६ ॥ जनयन्ति जने जाड्यं, तुपाराश्लेषिणोऽनिलाः । परिष्वजन्ति नीरन्ध्रं, शुवानः
 कामिनीर्निशि ॥ २७ ॥ महासरांसि स्वायन्ति, दृश्यन्तेऽम्भोजिनीवनम् । उज्जुम्भते नवोद्भिन्नयवादिषु च
 यौवनम् ॥ २८ ॥ अबहिश्चारिणां रात्रौ, शिशिरेऽसंवृतात्मनाम् । असंयम इवर्षोणां, विशां स्यादप्रियः शशी
 ॥ २९ ॥ पूर्णोत्सङ्गाः फलैः पक्वैर्दृत्ताः शिशुकदम्बकैः । वदर्थो मातर इव, दद्यति श्रुतिमद्भुताम् ॥ ३० ॥ कुन्द-
 वहयः शुभ्रदीप्रमसूनदशनश्रियः । हसन्तीव हिमम्लानाननं कमलुकाननम् ॥ ३१ ॥ उत्फुल्लनानाकुसुमासव-
 पानमदोद्भुराः । आम्यन्ति अमरा भूरिरजोवृसरभूधनाः ॥ ३२ ॥ दत्ताश्रया दत्तभोज्या, माकन्दैरुपकारिभिः ।
 अभ्यस्यन्तीव कामोपनिषदं कोक्लिद्विजाः ॥ ३३ ॥ ग्रीष्मे दिनकरः क्रूरैः, करैः शोपयन्ति क्षितिम् । कलौ
 नृप इवोदेति, तृष्णा लोकेऽधिकाधिका ॥ ३४ ॥ भाग्याल्लवानां धनमिव, वर्द्धन्तेऽनुदिनं दिनम् । निरुच्य-
 मानां विद्येव, क्षीयते चानिशं निशा ॥ ३५ ॥ चन्द्रचन्दननिर्यासवासिनाङ्गा विलासिनः । नयन्त्यहा-
 न्युपवनेष्वम्बुक्कीडापरायणाः ॥ ३६ ॥ वर्षान्नु जलशुग्धारायोरणीधौतधूलयः । कुनलाना वराधीशा, इवा-
 भान्ति धराधराः ॥ ३७ ॥ मही भाति महीयोभिः, सर्वतो हरिताङ्कुरैः । रोमाञ्चिनेवाम्बुवाहप्राणप्रियसनाग-
 मात् ॥ ३८ ॥ रुन्धन्ति सरितो लोकं, मार्गं कुलटा इव । प्रिया इव प्रियान् गाढमालिङ्गन्ति लतास्तस्व ॥ ३९ ॥
 द्योतन्ते विद्युनो मेघा, वर्षन्त्यूर्जितगर्जिताः । उर्ध्वैर्नदन्तो माद्यन्ति, शिखिचानकददुराः ॥ ४० ॥ उर्ध्वेति वृद्धि-
 शरदि, प्रतापः पुष्पदन्तयोः । नृपान्तिकेऽन्याधिबन्धनमिव शुष्यन्ति कर्दमः ॥ ४१ ॥ शालिप्रभृतयो धान्य-

श्रेणयो नम्रमौलयः । फलोद्रेकेऽपि विनयाद्यञ्जयन्ति सतां स्थितिम् ॥ ४२ ॥ क्रीडन्ति फुल्लाम्भोजेषु,
सरस्तु खच्छवारिषु । राजहंसा राजहंसा, इव दर्पणवेदमसु ॥ ४३ ॥ शनैः शनैः संचरन्ति, शालिक्षेत्रान्त-
भूमिषु । प्रसरद्गोपिकागीतदत्तकर्णाः प्रवासिनः ॥ ४४ ॥ उच्चैरुपदिशन्तीव, मञ्चस्थाः क्षेत्ररक्षकाः । परोपकारं
धान्येषु, धुतमौलिषु विस्मयात् ॥ ४५ ॥ रक्षितेष्वपि जाग्रद्भिर्दृष्टपद्मप्रकरैर्नरैः । परक्षेत्रेष्वपातन्ति, पक्षिणः
कामुका इव ॥ ४६ ॥ एवं नानाविधो लोके, ऋतुभेदोऽपि विश्रुतः । निर्हेतुको भवन् कालं, स्वमाक्षिपति
कारणम् ॥ ४७ ॥ तथाहि—चूताद्याः शेषहेतूनां, सत्त्वेऽपि फलवञ्चिताः । कालद्रव्यमपेक्षन्ते, नानाशक्ति-
समन्वितम् ॥ ४८ ॥ किंच-वर्तमानातीतभाविव्यपदेशोऽपि दुर्घटः । विना कालं मिथोऽर्थानां, सांकीर्ण्यं
चापि संभवेत् ॥ ४९ ॥ तथाहि—वर्तमानव्यपदेशमतीतोऽनागतोऽपि वा । भजेन्नियामकाभावे, तत्कालोऽस्ति
नियामकः ॥ ५० ॥ तत्रातीतो द्विधा भावविषयप्रतिभेदतः । विनष्टो घट इत्याद्योऽद्राक्षं तमिति
चापरः ॥ ५१ ॥ भाव्यप्येवं द्विधा तत्रादिम उत्पत्त्यमानकः । घटाद्यर्थो द्वितीयस्तु, गमिष्यन्नक्षगोचरम्
॥ ५२ ॥ किंच-क्षिप्रं चिरं च युगपन्मासवर्षयुगादयः । परुत्पराधैपमोऽद्यह्यःश्वःकदाचिदादयः ॥ ५३ ॥ लोके
ख्याताः सन्ति शब्दाः, कालद्रव्याभिधाधिनः । तेऽपि शुद्धपदत्वात्स्वाभिधेयमनुमान्ति वै ॥ ५४ ॥ कालः
षष्ठं पृथग्द्रव्यमागमेऽपि निरूपितम् । कालाभावे च तानि स्युः, सिद्धान्तोक्तानि षट् कथम् ? ॥ ५५ ॥ तथा
चागमः—‘कह णं भंते ! द्वा पं०, गो० । छ द्वा पं०, तं०-धम्मत्थिकाए अधम्मत्थिकाए आगासत्थिकाए

पुगलस्थिकाए जीवत्थिकाए अद्धासमए ष' एवं कालः पृथग्द्रव्यं, सिद्धो युक्त्याऽऽगमेन च । उप-
 काराच्च तस्य स्युः, पूर्वोक्ता वर्त्तनाद्वयः ॥ ५६ ॥ वर्त्तनादिस्वरूपं च, सामान्येनोदितं पुरा । अथ किञ्चिद्विशेषो-
 वेणोच्यते शास्त्रानुसारतः ॥ ५७ ॥ तत्र च-द्रव्यस्य परमाण्वादेर्या तद्रूपतया स्थितिः । नवजीर्णतया वा सा,
 वर्त्तना परिकीर्त्तिता ॥ ५८ ॥ इति महाभाष्यवृत्त्यभिप्रायः, तथा च तत्पाठः—“अत्रैव तत्तत्परमाण्वादिरूपेण
 परमाण्वादिद्रव्याणां वर्त्तनं वर्त्तना” इति १४९ तमपत्रे, तथा “तत्र विवक्षितेन नवपुराणादिना तेन तेन रूपेण
 यत्पदार्थानां वर्त्तनं-शब्दद्रव्यं सा वर्त्तना” इत्याद्यपि तत्रैव १७८ पत्रे । तथा तैस्तैर्भावैः स्वतो ह्यर्था
 वर्त्तन्ते, तत्प्रयोजिका वृत्तिः कालाभया या सा वर्त्तनेत्यभिधीयते इति तत्त्वार्थवृत्त्याशयः, तथा च तद्रूपः—
 “वर्त्तना कालाभया वृत्तिरिति, वर्त्तन्तेऽर्थाः स्वयमेव, तेषां वर्त्तमानानां कालाभया वृत्तिः वर्त्तते यथा सा
 वर्त्तना” इति १६८ तमपत्रे । धर्मसंग्रहणीवृत्सेरप्ययमेवाशयः । इति वर्त्तना ॥ नानाविधा परिणतिर्द्रव्यस्य
 सत एव या । परिणामः स कुम्भादिर्द्रव्यादेरिवोदितः ॥ ५९ ॥ यथाऽङ्कुराद्यवस्यस्य, परिणामो वनस्पतेः ।
 मूलकाण्डादिभावेन, खजाल्यपरिहारतः ॥ ६० ॥ यथा वयःपरीणामो, देहद्रव्यस्य चाङ्गिनाम् । दध्यादि-
 परिणामो वा, द्रव्यस्य पयसो यथा ॥ ६१ ॥ हेमो वा मौलिमुद्रादिभावैः परिणतिर्यथा । परिणामो विरुण-
 त्वोत्फणत्वादिरहेर्यथा ॥ ६२ ॥ द्विधा सादिरनादिच्च, स चाद्योऽङ्ग्रादिगोचरः । धर्माधर्मास्तिकायादिगोचरः
 स्वास्ततोऽपरः ॥ ६३ ॥ त्रिधा यद्वा परीणामस्तत्राद्यः स्यात्प्रयोगजः । द्वितीयस्तु वैखसिकस्तृतीयो मिश्रकः

स्मृतः ॥ ६४ ॥ तत्र जीवप्रयत्नोत्थः, परिणामः प्रयोगजः । शरीराहारसंस्थानवर्णगन्धरसादिकः ॥ ६५ ॥ केवलोऽजीवद्रव्यस्य, यः स वैस्त्रसिको भवेत् । परमाण्वभ्रेन्द्रधनुःपरिवेषादिरूपकः ॥ ६६ ॥ प्रयोगसहचरिताचेतनद्रव्यगोचरः । परिणामः स्तम्भकुम्भादिकः स मिश्रको भवेत् ॥ ६७ ॥ अशक्ताः स्वयमुत्पन्नुं, परिणामेन तादृशा । कुम्भादयः कुलालादिसाधिव्येन भवन्ति हि ॥ ६८ ॥ इति परिणामः । क्रिया देशान्तरप्राप्तिरूपास्तीतादिका तथा । प्रोक्ता भाष्यस्य टीकायां, तत्त्वार्थविवृतौ पुनः ॥ ६९ ॥ करणं स्यात्क्रियाद्रव्यपरिणामात्मिका च सा । कालोऽनुग्राहकस्तस्याः, प्रयोगादेस्त्रिधा च सा ॥ ७० ॥ तत्र च—प्रयोगजाऽऽत्मयोगोत्था, विस्त्रसाजा त्वजीवजा । मिश्रा पुनस्तद्गुणसंयोगजनिता मता ॥ ७१ ॥ इति क्रिया । प्रशंसाक्षेत्रकालाख्यभेदतस्त्रिविधं मतम् । परत्वमपरत्वं च, तत्राद्यं गुणसंभवम् ॥ ७२ ॥ परः सर्वोत्तमत्वेन, जैनो धर्मः परोऽपरः । क्षेत्रजं तत्तु दूरस्थः, परोऽभ्यर्णगतोऽपरः ॥ ७३ ॥ तथा—अभ्यर्णदेशसंस्थोऽपि, पर एव वयोऽधिकः । वयोलभुर्विभ्रकृष्टदेशस्थोऽप्युच्यतेऽपरः ॥ ७४ ॥ दिशः परापरत्वाभ्यां, वैपरीत्यात् स्फुटे तु ये । इमे परापरत्वे स्तः, कालोऽनुग्राहकस्तयोः ॥ ७५ ॥ वर्त्तनाद्यास्त्रयः पूर्वोदितास्त्रिषु तथाऽन्तिमम् । परापरत्वं कालस्य, चत्वारोऽनुग्रहा अमी ॥ ७६ ॥ तथोक्तं तत्त्वार्थभाष्ये—“अथ कालस्योपकारः क इति, अत्रोच्यते—वर्त्तना परिणामः क्रिया परापरत्वे च कालस्ये”ति । सार्द्धं द्वीपद्वयं वार्द्धियुगं च व्याप्य स स्थितः । त्रिःपञ्चदशभिर्लक्षैर्योजनानां मतस्ततः ॥ ७७ ॥ नन्वेवं वर्त्तनादीनां, लिङ्गानां भावतो यथा ।

नृक्षेत्रमध्ये कालोऽङ्गीक्रियते श्रुतकोविदैः ॥ ७८ ॥ नृक्षेत्रात्परतोऽप्येष, ऊर्ध्वाधोलोकयोरपि । वर्त्सनादिलि-
 ङ्गसत्त्वात्कुतो नाभ्युपगम्यते ? ॥ ७९ ॥ वर्त्सना किल भाषानां, वृत्तिः सा तत्र वर्त्सते । आयुःप्राणापानमानं,
 परापरस्थिती अपि ॥ ८० ॥ अत्रोच्यते—वर्त्सते तत्र भावानां, वृत्तिः सा किं तु नेष्यते । काललिङ्गं तदी-
 याया, अपेक्षया अभावतः ॥ ८१ ॥ उत्पद्यन्ते विलीयन्ते, तिष्ठन्ति स्वयमेव हि । सन्तः पदार्थास्तेषां
 चास्तित्वं नान्यव्यपेक्षया ॥ ८२ ॥ प्राणादयोऽपि जायन्ते, तत्र नाद्वाव्यपेक्षया । सजातीयेषु सर्वेषु, युगपत्स-
 दनुद्भवात् ॥ ८३ ॥ कालापेक्षाः पदार्था हि, युगपत्तुल्यजातिषु । संभवन्तीह माकन्दादिषु मञ्जरिकादिवत्
 ॥ ८४ ॥ भवन्ति युगपत्सैव, ताः प्राणादिप्रवृत्तयः । तत्रत्यानां तदेताः स्युः, कालापेक्षा न कर्हिचित् ॥ ८५ ॥
 परापरत्वे ये तत्र, कालापेक्षे न ते अपि । स्थित्यपेक्षे किंतु षष्टिवर्षाद्वर्षशतः परः ॥ ८६ ॥ जातवर्षशता-
 ष्वापि, षष्टिवर्षसुरोऽपरः । वत्सराणां शतं षष्टिरिलेषा च स्थितिः खलु ॥ ८७ ॥ स्थितिश्च सर्वभावानां,
 भवेत्सत्त्वव्यपेक्षया । सत्त्वं चास्तित्वमेव सात्तच्च नान्यमपेक्षते ॥ ८८ ॥ एवं च कालापेक्षाया, अभावादेव
 नोच्यते । तत्रत्यवर्त्सनादीनां, काललिङ्गत्वमुत्तमैः ॥ ८९ ॥ अत्रेदं तत्त्वं प्रतिभासते—भूपसत्त्वाद्यथेह स्यात्सौ-
 स्थ्यादि तदपेक्षितम् । भूपाभावात्सदपि तत्तदपेक्षं न युगिन्मसु ॥ ९० ॥ तथेह कालसत्त्वात्तत्सापेक्षं
 वर्त्सनादिकम् । कालाभावात्तदपेक्षं, नरक्षेत्राद्बहिर्न तत् ॥ ९१ ॥ तद्वर्षादिऋतुमसुमादिनैयत्यकारणं कालः ।
 तपनादिगतिव्यङ्ग्यः, समयादिर्ननु नृलोक एव स्यात् ॥ ९२ ॥ (आर्यागतिः) कालशब्दस्य निक्षेपाश्चै-

कादश निरूपिताः। तसाम १ स्थापना २ कालौ, द्रव्या ३ द्वा ४ संज्ञकौ च तौ ॥ ९३ ॥ यथाऽऽयुष्को-
 ५ पक्रमार्यौ ६, देश ७ काला ८ भिधौ च तौ। प्रमाण ९ वर्ण १० नामानौ, भाव ११ कालश्च ते स्मृताः
 ॥ ९४ ॥ सचेतनाचेतनयोर्द्रव्ययोर्यद्विधीयते। कालेत्याह्या स्थापना वा, तौ नामस्थापनाभिधौ ॥ ९५ ॥
 द्रव्यमेव द्रव्यकालः, सचेतनमचेतनम्। कालोत्थानां घर्तनादिपर्यायणामभेदतः ॥ ९६ ॥ सचिस्ता-
 चित्तद्रव्याणां, सादिसान्तादिभेदजा। स्थितिश्चतुर्विधा यद्वा, द्रव्यकालः प्रकीर्यते ॥ ९७ ॥ सचेतनस्य
 द्रव्यस्य, सादिः सान्ता स्थितिर्भवेत्। सुरनारकमर्त्यादिपर्यायणामपेक्षया ॥ ९८ ॥ सिद्धाः सिद्धत्वमा-
 भित्य, साद्यनन्तां स्थितिं भिताः। भव्या भव्यत्वमाभित्यानादिसान्तां गताः स्थितिम् ॥ ९९ ॥ जीवो
 मोक्षस्य योग्यो हि, भव्य इत्युच्यते श्रुते। मोक्षं प्राप्तु नो भव्यो, नाप्यभव्य इतीर्यते ॥ १०० ॥
 यदुक्तं—'सिद्धे नो भवे नो अभवे' इति। अभव्याश्चाभव्यतयाऽनाद्यनन्तस्थितौ स्थिताः। द्रव्यस्येति
 सचित्तस्य, स्थितिरुक्ता चतुर्विधा ॥ १ ॥ द्विप्रदेशादयः स्कन्धाः, स्युः सान्ताः सादयोऽपि च। उत्कर्ष-
 तोऽप्यसंख्येयकालस्थितिजुषो हि ते ॥ २ ॥ साद्यनन्ताऽनागताद्वाऽतीता सान्ता निरादिका। अनाद्यनन्ता-
 ष्चाकाशधर्माधर्मादयो मताः ॥ ३ ॥ अचेतनस्य द्रव्यस्य, चतुर्द्वेति स्मृता स्थितिः। एवमुक्त्वा द्रव्यकालमद्वा-
 कालमथ बुचे ॥ ४ ॥ सूर्यादिक्रियया व्यक्तीकृतो चक्षेत्रगोचरः। गोद्रोहादिक्रियानिर्व्यपेक्षोऽद्वाकाल उच्यते
 ॥ ५ ॥ तथाहि—यावत्क्षेत्रं स्वकिरणैर्भरद्युद्योतयेद्दधिः। दिवसस्तावति क्षेत्रे, परतो रजनी भवेत् ॥ ६ ॥ एवं

सदा प्रवृत्तोऽद्धाकालोऽर्कादिगतिस्फुटः । गोदोहास्रपाचनाद्यामन्यां नापेक्षते क्रियाम् ॥ ७ ॥ अद्धाकालस्यैव
भेदाः, समघावलिकादयः । अथो यथायुष्ककालस्वरूपं किञ्चिद्बुध्यते ॥ ८ ॥ यथाद्धाकाल एवासुमतामायु-
र्विशेषितः । वर्तनादिमयः ख्यातः, स यथाऽऽयुष्कसंज्ञया ॥ ९ ॥ अयं भावः—यद्येन तिर्यग्मनुजादिकजीवि-
तमर्जितम् । तस्यानुभवकालो यः, स यथायुष्क उच्यते ॥ १० ॥ येनोपक्रम्यते दूरस्थं वस्तवानीयतेऽन्तिकम् ।
तैस्तैः क्रियाविशेषैः स, उपक्रम इति स्मृतः ॥ ११ ॥ उपक्रममभ्यर्णानयनं वा दवीयसः । उपक्रमस्तत्का-
लोऽपि, ह्युपचारादुपक्रमः ॥ १२ ॥ सामाचारी यथायुष्कभेदाच्चोपक्रमो द्विधा । सामाचारी तत्र साधुजनाचीर्णा
शुभक्रिया ॥ १३ ॥ तस्या आनयनं प्रौढशास्त्रादुद्धृत्य यत्कचित् । आसन्नतायै लघुनि, शास्त्रे स स्यादुपक्रमः
॥ १४ ॥ अयं भावः—ज्ञानस्यास्याः प्रौढशास्त्राध्ययनाच्चिरभाविनः । अल्पग्रन्थादाशुकारी, स्यात्सामाचार्यु-
पक्रमः ॥ १५ ॥ ओघः पदविभागश्च, दशधा वेति स त्रिधा । सामाचारीत्रिधात्वेनोपक्रमोऽप्युदितो बुधैः
॥ १६ ॥ तत्र च—ओघात् सामान्यतः साधुसामाचार्या यदीरणम् । ओघसामाचार्यसौ स्यादोघनिर्युक्तिरूपिका
॥ १७ ॥ भवेत्पदविभागाख्या, सामाचारी महात्मनाम् । छेदग्रन्थसूत्ररूपा, दशधेच्छादिका ल्वियम् ॥ १८ ॥
इच्छा मिच्छा तहकारो आवस्सिया य निसीहिया । आपुच्छणा य पडिपुच्छा छंदणा य निमंतणा ॥ १९ ॥
उवसंपया य काले सामायारी भवे दसहा । इच्छया कुर्विदमिति, रात्रिकाया दिशन्ति यत् । इच्छाकारेण
तत्कुर्याद्वितीच्छाकार उच्यते ॥ २० ॥ अनाभोगाल्बिनायाज्ञाविरुद्धे कथिते कृते । मिथ्याकारं यदाहुर्ज्ञाः, स

मिथ्याकार उच्यते ॥ २१ ॥ गुर्वाद्युक्तेषु सूत्रार्थादिषु कार्येषु वा बुधाः । तथैवमिति यद् न्युस्तथाकारः स उच्यते ॥ २२ ॥ योगैरवश्यकर्त्तव्यैर्निष्पन्नाऽऽवश्यकी भवेत् । वसत्यादेर्निर्गमे सा, मुनियुग्मः प्रयुज्यते ॥ २३ ॥ अप्रस्तुतनिषेधेन, वृत्ता नैपेधिकीति ताम् । कृतकार्या वसत्यादौ, प्रविशन्तः प्रयुञ्जते ॥ २४ ॥ आपृच्छन् स्यादापृच्छा, गुरोः कार्ये चिकीर्षिते । प्रतिपृच्छा कार्यकाले, भूयो यत्पृच्छन् गुरोः ॥ २५ ॥ स्वयं पूर्वं गृहीति, गुर्वादेरशनादिना । याऽभ्यर्थना छन्दनाख्या, सामाचारी स्मृताऽऽगमे ॥ २६ ॥ आनयामि गुष्मदर्थमशनाद्यादिशन्तु माम् । गुर्वादीनां तदादानात्प्राग् विज्ञसिर्निमञ्जना ॥ २७ ॥ उपसंपत् पुनर्गीच्छान्तराचार्याद्युपासनम् । ज्ञानार्थं कियत्कालं, सामाचार्यो दशेत्यमूः ॥ २८ ॥ तृतीयं नवमे पूर्वं, यद्वस्त्वाचारानामकम् । तस्य यद्विशतितममोघाख्यं प्राप्तं महत् ॥ २९ ॥ तत उद्धृत्य कारुण्यधनैः स्वविरधीधनैः । ओघनिर्युक्तिरूपाऽल्पग्रन्थे न्यस्ता महार्थभृत् ॥ ३० ॥ पूर्वोदिपाठानर्हणां, हीनबुद्धिचलायुषाम् । ऐदंयुगीनजीवानामुपकाराय सत्वरम् ॥ ३१ ॥ तदर्थज्ञानतत्सम्पगनुष्ठानार्थमुत्तमैः । आसन्नीकृत्य दत्तौघसामाचारी भवत्यसौ ॥ ३२ ॥ त्रिभिर्विशेषकम् ॥ एवं पदविभागाख्याप्यात्ता नवमपूर्वतः । उत्तराध्ययनादन्त्या, षट्विंशाच्च समुद्धृता ॥ ३३ ॥ ज्ञानमासां हि पूर्वोदिपाठसाध्यं चिरान्दयेत् । तदुद्धारात्तु तूर्णं स्यादित्यसौ तद्रूपक्रमः ॥ ३४ ॥ अनल्पकालवेद्यस्यायुपः संवर्त्तनेन यत् । अल्पकालोपभोग्यत्वं, भवेत्सोपक्रमायुषाम् ॥ ३५ ॥ यथायुष्कोपक्रममाख्यः, स कालः परिकीर्त्तितः । दूरस्थस्यायुरन्तस्य, समीपानघनात्मकः ॥ ३६ ॥ उपक्रमो भवत्येवं,

सर्वेषामपि कर्मणाम् । स्थित्यादिखण्डनद्वारा, प्राप्तानामनिकाचताम् ॥ ३७ ॥ प्रायोऽनिकाचितानां यत्, क्विन्विषेतरकर्मणाम् । शुभाशुभपरीणामवशात्स्यादपवर्त्तना ॥ ३८ ॥ निकाचितानामप्येवं, तीव्रेण तपसा भवेत् । स्फूर्जत्शुभपरीणामात्कर्मणामपवर्त्तना ॥ ३९ ॥ तथाहुर्महाभाष्ये—“सद्यपगईणमेवं परिणामवसा उवक्कमो होजा । पायमनिकाइयाणं तवसा उ निकाइयाणंपि ॥ ४० ॥” नन्वप्राप्तकालमपि, यद्येवं कर्म मुज्यते । प्रसज्यते तदा नूनं, कृतनाशाकृतागमौ ॥ ४१ ॥ यत्प्रागनल्पस्थितिकं, बद्धं शुक्तं न कर्म तत् । यच्चाल्पस्थितिकं शुक्तं, तद्बद्धं तेन नात्मना ॥ ४२ ॥ अत्रोच्यते-नोपक्रमेण क्रियते, दीर्घस्थितिककर्मणः । नाशः क्विन्विषयवसायविशेषाद्भुज्यते द्रुतम् ॥ ४३ ॥ यथा भूयःकालभोग्यान्, प्रभूतान् धान्यमूढकान् । रूपा भस्मकवातेन, नचिरादेव भुज्यते ॥ ४४ ॥ न चात्र वर्त्तमानानां, धान्यानां विगमो भवेत् । तद्भोगः स्यात्किन्तु तूर्णं, न्यायोऽयं कर्मणामपि ॥ ४५ ॥ चिरेण दृश्यते रज्जुर्वह्निना वितता यथा । सैव संक्षिप्य निक्षिप्ता, क्षिप्रं भवति भस्मसात् ॥ ४६ ॥ चिरेण पच्यते वृक्षस्थितमाम्रादिकं फलम् । गर्त्ताक्षेपपलालादि-युत्पत्त्या तु क्षिप्रमप्यहो ॥ ४७ ॥ विपाकः कर्मणोऽप्येवं, द्विधा प्रोक्तो जिनागमे । यथास्थित्योपक्रमाद्वा, बद्धं कर्म हि मुज्यते ॥ ४८ ॥ नन्वेवं कर्म यद्बद्धं, तत्सर्वं वेद्यमेव चेत् । उपक्रमेणाल्पकालाद्यथास्थित्यथवा चिरात् ॥ ४९ ॥ तदा प्रसन्नचन्द्रादेर्भोगो बद्धस्य कर्मणः । सप्तमावनियोग्यस्य, प्राप्सो दुःखविपाकिनः ॥ ५० ॥ न चास्य श्रूयते दुःखविपाकः सप्तमक्षितेः । अचिरादेव कैवल्यं, प्राप्तस्य शुभभावतः

॥ ५१ ॥ अत्रोच्यते—यद्द्वंद्वं कर्म तत्सर्वं, प्रदेशपरिभोगतः । अवश्यं सुख्यते जीवि, रसानुभवतः पुनः ॥ ५२ ॥ कर्मानुभूयते किञ्चित्, किञ्चित्पु नानुभूयते । तथाविधपरीणावाप्तसत्यापवर्तनात् ॥ ५३ ॥ ततः प्रसन्नचन्द्राग्रेः, सप्तमाधनिकर्मणाम् । प्रदेशा नीरसा शुक्ता, नानुभागस्तदुद्भवः ॥ ५४ ॥ ननु प्रसन्न-
चन्द्राग्रेर्द्वंद्वं कर्म रसाञ्जितम् । यद्भुक्तं तन्नीरसं तत्कृतनाशाकृतागमौ ॥ ५५ ॥ अत्रोच्यते—परिणामविशेषेण, यद्येषां क्षीयते रसः । किमनिष्टं ? तदा कौ या, कृतनाशाकृतागमौ ? ॥ ५६ ॥ तीव्रानपोपनसस्य, यदीक्षोः क्षीयते रसः । अपूर्वस्यागमः कोऽत्र, जायते वद ? सन्मते ! ॥ ५७ ॥ रसनाशात्कृतनाशो, यः स्यात्स त्विष्ट एव च । तदर्थमेव यतयो, यतन्ते पसपोविधौ ॥ ५८ ॥ अवश्यं सुख्यते कर्म, यथावदं तथैव वेत् । तदा तपोविधिः सर्वो, न्यर्थः स्यादुरिताक्षयात् ॥ ५९ ॥ मोक्षप्राप्तिश्च कस्यापि, न स्यादंब यतोऽङ्गियाम् । ध्रुवं तद्भवसिद्धीनामपि कर्मायशिष्यते ॥ ६० ॥ सत्तायामन्तरम्भोधिकोटाकोटित्विति स्फुटम् । प्रवेक्षोर्धेयते तच्च, ततस्तन्नीरसं मतम् ॥ ६१ ॥ किंचासंख्यभवोपासं, नानागतनिबन्धनम् । स्यादेव कर्म सत्तायां, तद्भवेऽप्यङ्ग सिद्ध्यतः ॥ ६२ ॥ विपाकरूपेणैवास्य, अवल्यनुभवो यदि । तदा तत्र भवे नानाभवानुभवसंभवः ॥ ६३ ॥ अवांस्तांस्तान् विपाकेनानुभवेयथनुक्रमात् । तदा पुनः पुनः कर्म, तत्र तत्रार्जपत्यसौ ॥ ६४ ॥ एवं च कर्मसंतानाविच्छेदात् भवेच्छिवम् । ततः प्रवेशानुभवः, कर्मणोऽस्तीति युक्तिमतः ॥ ६५ ॥ आह—वेत्सुत्वो-
पक्रमैरल्पस्थितिकं कर्म वेद्यते । अवान्तरकृतस्यासौ, न भोगस्त्वार्हि कर्मणः ॥ ६६ ॥ यद्द्वंद्वं बन्धसमये, भोग्यं

वर्षशतादिभिः । भुक्तं त्वन्तमुहूर्त्तेन, तदेतत्कथं नु तत् ? ॥ ६७ ॥ किंच—अस्तु सोपक्रमं सर्वं, सर्वं वा निरु-
 पक्रमम् । भेदः कुतः ? कथं नो वा, परावर्त्तोऽनयोर्मिथः ? ॥ ६८ ॥ अत्रोच्यते—बद्धं यद्वन्धसमये, परिणामेन
 तादृशा । तत्स्यादुपक्रमैः साध्यं, साध्यो रोग इवौषधैः ॥ ६९ ॥ असाध्यरोगवद्यत्तु, परिणामेन तादृशा ।
 बद्धं तदुचित्कालविपाकादेव नश्यति ॥ ७० ॥ रोगे ह्यसाध्ये शक्तिर्नोपधादेर्विद्यते यथा । कर्मण्युपक्रममा-
 भावस्तथा स्यान्निरुपक्रमे ॥ ७१ ॥ विचित्राणि कर्मबन्धाध्यवसायास्पदानि यत् । वर्त्तन्तेऽसंख्यलोकाभ्रप्रदेश-
 प्रमितानि वै ॥ ७२ ॥ तेषु सोपक्रमकर्मजनकान्येव कानिचित् । कानिचिद्वन्धजनकान्यनुपक्रमकर्मणाम्
 ॥ ७३ ॥ यादृशाध्यवसायेन, बद्धं यत्कर्म यादृशम् । तथा नैवं, कृतनाशाकृतागमौ ॥ ७४ ॥
 क्षेत्रे तुल्येऽपि गन्तव्ये, बहूनां योजनादिके । गतिपाटवभेदेन, कालभेदो यथेक्ष्यते ॥ ७५ ॥ तुल्येऽपि रोगे
 शास्त्रेऽध्येतव्ये, बहूनां ग्रन्थमानतः । बुद्धिपाटवभेदेन, कालभेदो यथेक्ष्यते ॥ ७६ ॥ तुल्येऽपि रोगे
 भैषज्यपथ्यादितारतम्यतः । निवृत्तिकालो रोगस्य, बहूनां बहुधा यथा ॥ ७७ ॥ समानस्थितिकेऽनेकेषु
 कर्मणि देहिभिः । परिणामविशेषेण, भोगकालस्तथा पृथक् ॥ ७८ ॥ पिण्डीभूतः पटः क्लिन्नश्चिरकालेन
 शुष्यति । प्रसारितः स एवाशु, तथा कर्माऽऽशूपक्रमैः ॥ ७९ ॥ विनाऽपवर्त्तनां लक्षादिको राशिर्विभज्यते ।
 चिरेणापवर्त्तितस्तु, क्षिप्रं कर्मापि तत्तथा ॥ ८० ॥ द्वेषोपक्रमकालोऽयं, सप्रसङ्गः प्ररूपितः । देशकालाभिधं
 कालमथ ब्रूमो यथागमम् ॥ ८१ ॥ कार्यस्वार्थस्य वाऽन्यस्य, यो यस्यावसरः स्फुटः । स तस्य देशकालः

स्यात्, द्विषाऽप्येष निरूप्यते ॥८२॥ अक्षपाकक्रियोद्भूतधूमानां प्रणमं पुरे । पानीयहाशिरीशह्यं, इन्द्रा वाऽप्यबटा-
 विकम् ॥ ८३ ॥ काकांश्चापततो दृष्ट्वा, गृहेषु गृहमेधिनाम् । साधुना लक्ष्यते भिक्षावसरोऽतिसमीपगः ॥८४॥
 तथाहुर्मोष्यकाराः—“निद्रमगं च गामं महिलायुधं च सुण्णयं ददुः । नीयं च काया ओलेति जाया भिक्षुस्रस
 हरहरा ॥ ८५ ॥” आमोविमोक्काकीर्णं, शून्यं कान्दविकापणम् । मसां गृहाङ्गणे सुसां, तथा प्रोषित-
 मर्चुकाम् ॥८६॥ निर्मक्षिकं मधु खच्छं, पश्यतां प्रकटं निधिम् । तसत्पदार्थप्रदणवैशकालस्तदर्थिनाम् ॥ ८७ ॥
 एवं शूमाशुभे कार्ये, यः प्रस्तावस्तदर्थिनाम् । स सर्वो वैशकालः स्याद्गुणं शक्यः स्फुटं कियान्? ॥ ८८ ॥
 यो यस्य मृत्युकालः स्यात्, कालकालः स तस्य यत् । कालं गतो मृत इति, गम्यते लोकरुद्धिः ॥ ८९ ॥
 कृष्णवर्णे च मरणे, स्यात्कालग्रहणेऽपि च । कालशब्दो देशकालप्रस्तावे परिभाषितः ॥ ९० ॥ तथोक्तं—
 “कालेण कओ कालो अमहं सज्जायदेसकालंमि । तो तेण हओ कालो अकालि कालं करंतेणं ॥ ९१ ॥”
 अद्वाकालस्यैव भेदः, प्रमाणकाल उच्यते । अहोरात्रादिको वक्ष्यमाणविस्तारवैभवः ॥ ९२ ॥ पञ्चानामथ
 वर्णानां, मध्ये यः क्षयामलद्युतिः । स वर्णकालो विशेषः, सचित्ताचित्तरूपकः ॥ ९३ ॥ भवलयोवधिकारीनां,
 या भावानामवस्थितिः । सादिसान्तादिभिर्भेदभिर्भावकालः स उच्यते ॥ ९४ ॥ अत्र प्रमाणकालोऽस्ति,
 प्रकृतः स प्रतन्यते । अतीतोऽनागतो वर्तमानश्चेति त्रिधा स च ॥ ९५ ॥ अवधीकृत्य समयं, वर्तमानं
 विवक्षितम् । भूतः समयराशिर्यः, कालोऽस्तीतः स उच्यते ॥ ९६ ॥ अवधीकृत्य समयं, वर्तमानं विव-

क्षितम् । भावी समयराशिर्यः, कालः स स्याद्नागतः ॥ ९७ ॥ वर्त्तमानः पुनर्वर्त्तमानैकसमयात्मकः । असौ
 नैश्चयिकः सर्वोऽप्यन्यस्तु व्यावहारिकः ॥ ९८ ॥ इति जम्बूद्वीपप्रज्ञसिद्ध्युक्त्याद्यभिप्रायः, योगशास्त्राद्यप्रकाशा-
 दृप्तौ तु—लोकैकाकाशप्रदेशस्या, भिन्नाः कालाणवस्तु ये । भावानां परिवर्त्तीय, मुख्यः कालः स उच्यते
 ॥ ९९ ॥ ज्योतिःशास्त्रे यस्य मानमुच्यते समयादिकम् । स व्यावहारिकः कालः, कालवेदिभिरामतः ॥ १०० ॥”
 इत्युक्तमिति श्रेयम्, एतदनुसारेण च समयक्षेत्राद्बहिरपि कालस्वीकारो मुख्यतया संपन्नः, तत्त्वं पुनः सर्वज्ञ-
 वेद्यमिति । संख्येयश्चाप्यसंख्येयोऽनन्तश्चेत्यथवा त्रिधा । शीर्षप्रहेलिकान्तः स्यात्तत्राद्यः समयादिकः ॥ १ ॥
 असंख्येयः पुनः कालः, ह्यातः पथ्योपमादिकः । अनन्तः पुद्गलपरावर्त्तादिः परिकीर्त्तितः ॥ २ ॥ तत्र
 कालविशेषो यः, सूक्ष्मत्वाद्योगिनाऽपि नो । विभक्तुं शक्यते सैष, समयः समये श्रुतः ॥ ३ ॥ जीर्णे पटे
 भिद्यमाने, तरुणेन बलीयसा । कालेन यावता तन्तुखुट्यलेको जरातुरः ॥ ४ ॥ असंख्येयतमो भागो, यः
 स्यात्कालस्य तावतः । समये समयः सैष, कथितस्तस्त्ववेदिभिः ॥ ५ ॥ तस्मिंस्तन्तौ यदेकस्मिन्, पक्ष्माणि
 स्युरनेकशः । प्रतिपक्ष्म च संघाताः, क्षणच्छेद्या असंख्यशः ॥ ६ ॥ तेषां क्रमात् छेदनेषु, भवन्ति समयाः
 पृथक् । असंख्यैः समयैस्तत् स्यात्तन्तोरेकस्य भेदनम् ॥ ७ ॥ एवं पत्रशतोद्वेयं, चक्षुरुन्मेष एव च । भाव्या-

१ दिगम्बरानुवादोऽयं, यद्वा अणवः अशाः, समयश्चांशरूप एव, तेन च प्रतिपर्यायं वर्त्तनभेदेन समयभेदः, लोकगच्छेन वा नुलोकोऽत्र
 ग्राह्यः, तेन समग्रनुलोकव्यापिता तस्योक्ता स्यात् ।

अपुटिकायां चासंख्येयाः समया बुधैः ॥ ८ ॥ तं स्वरूपेण जानन्तोऽप्यर्हन्तोऽत्यन्तसौक्ष्म्यतः । शृङ्गाग्रहि-
कयाऽन्येभ्यो, निर्देष्टुं शक्नुवन्ति न ॥ ९ ॥ निर्देशो हि भवेत्तत्तद्वचोव्यापारपूर्वकः । व्यापारो वचसां चैषोऽसं-
ख्येयैः समर्थैर्भवेत् ॥ १० ॥ यावत्समय इत्येपोच्चार्यतेऽक्षरसंततिः । असंख्याः समयास्तावदतिक्रामन्त्यने-
कशः ॥ ११ ॥ जघन्ययुक्तासंख्यातमितैः स्यादावली क्षणैः । संख्येयाभिश्चावलीभिः, प्राणो भवति निश्चि-
तम् ॥ १२ ॥ नीरोगस्यानुपहतकरणस्य बलीयसः । प्रशस्ते यौवने वर्त्तमानस्याव्याकुलस्य च ॥ १३ ॥ अप्रास-
स्याध्वनः खेदमाश्रितस्य सुखासनम् । स्याद्यदुच्छ्वासनिःश्वासमानं प्राणः स कीर्त्तितः ॥ १४ ॥ तत्र च—
उच्छ्वास ऊर्द्धगमनस्वभावः परिकीर्त्तितः । अधोगमनशीलश्च, निःश्वास इति कीर्त्तितः ॥ १५ ॥ संख्ये-
यावलिकामानौ, प्रत्येकं तावुभावापि । द्वाभ्यां समुदिताभ्यां स्यात्कालः प्राण इति श्रुतः ॥ १६ ॥ रोगार्त्ता-
देश्च निःश्वासोच्छ्वासावनियताविति । उक्तं पुंसोऽरोगतादिविशेषणकदम्बकम् ॥ १७ ॥ भवन्ति क्षुल्लक-
भवा, एकप्राणे यथोदिते । सातिरेकाः ससदश, श्रूयतां तत्र भावना ॥ १८ ॥ सुहृत्तं क्षुल्लकभवा,
एकस्मिन् परिकीर्त्तिताः । पञ्चषष्टिः सहस्राणि, षट्त्रिंशा पञ्चशत्यपि ॥ १९ ॥ अत्र कः प्रत्यय इति,
यदि शुश्रूषति भवान् । तदा तदपि निश्चित्य, श्रूयतां प्रतिपाद्यते ॥ २० ॥ एका कोटी सप्तषष्टि-
लक्षान्यथ सहस्रकाः । स्युः सप्तसप्ततिर्युक्ता, द्विशत्या षोडशाख्यया ॥ २१ ॥ [१६७७७२१६] एता
सुहृत्तं एकसिन्धुक्ता आवलिका जिनैः । एकक्षुल्लभवे चैताः, षट्पञ्चाशा शतद्वयी ॥ २२ ॥ क्षुल्लभवा-

वलिकाभिर्मुहूर्त्तावलिका यदि । विभज्यन्ते तदा लभ्या, मौहूर्त्ताः क्षुल्लका भवा ॥ २३ ॥ अथ प्रकृतं—
 प्राणाश्चैकमुहूर्त्तं स्युः, सप्तत्रिंशच्छतानि वै । त्रिसप्तत्या संयुतानि [३७७३], राशिरेष विभाजकः ॥ २४ ॥
 मौहूर्त्तक्षुल्लकभव [६५५३६] राशिरतेन भज्यते । तदाऽऽप्यन्ते सप्तदश, प्राणस्य क्षुल्लका भवाः ॥ २५ ॥
 त्रयोदश शताः पञ्चनवत्या च समन्विताः । अंशा उपरि शिष्यन्ते, भवस्याष्टादशस्य वै ॥ २६ ॥ अष्टसप्तति-
 संयुक्ताश्चेत्रयोविंशतिः शताः । क्षिप्यन्तेऽंशा एषु पूर्णः, स्यात्तदाऽष्टादशो भवः ॥ २७ ॥ अथो कियत्य
 आवल्यः, स्युल्लयोदशभिः शतैः । भागैः पञ्चनवत्याष्टैः, शेषैस्तदपि कथ्यते ॥ २८ ॥ शतास्त्रयोदशांशानां,
 ये पञ्चनवतिस्पृशः । षट्पञ्चाशद् द्विशत्या ते, हन्तव्या कर्तुमावलीः ॥ २९ ॥ शेषाङ्काः क्षुल्लकभवसत्का एते
 हि सन्त्यतः । क्षुल्लभवावलिकाभिर्भवन्त्यावलयो हताः ॥ ३० ॥ जाताश्चावलिकास्तेषां, घाते लक्षत्रयं तथा ।
 सप्तपञ्चाशत्सहस्राः, शतं विंशतिसंयुतम् [३५७१२०] ॥ ३१ ॥ त्रिसप्ततिसमायुक्तसप्तत्रिंशच्छतात्मना
 [३७७३] । प्रागुक्तभाजकेनास्य, राशेर्विभजने सति ॥ ३२ ॥ चतुर्नवतिरावल्यो, लभ्यतेऽंशाः पुनः स्थिताः ।
 चतुर्विंशतिरेवाष्टपञ्चाशदधिकाः शताः ॥ ३३ ॥ एवं च क्षुल्लकभवाः, प्राणे सप्तदशैकके । चतुर्नवतिरावल्य,
 आवल्या अंशकाः पुनः ॥ ३४ ॥ त्रिसप्तत्या युतैः सप्तत्रिंशता विकलैः शतैः । छिन्नाया अष्टपञ्चाशाः, स्युश्च-
 तुर्विंशतिः शताः ॥ ३५ ॥ इति क्षुल्लकभवप्रकरणं । क्षुल्लकभवप्रयोजनं चैवं-आयुः क्षुल्लभवमितमौदारिक-
 वपुर्भूताम् । जघन्यतो विनिर्दिष्टं, पञ्चमाङ्गे जिनेश्वरैः ॥ ३६ ॥ कर्मप्रकृत्यादिष्वपि औदारिकशरीराणां तिर्य-

गमनुष्याणामायुषो जघन्यस्थितिः क्षुल्लकभवग्रहणरूपा प्रतिपादिता, यत्पुनरावश्यकटीकायां क्षुल्लकभवग्रहणं वनस्पतिष्वेव प्राप्यते इत्युक्तं तन्मतान्तरमिलवसीयते इति कर्मग्रन्थदृष्टौ । एकप्राणे चावलीनां, षट्षत्वारिंशदन्विताः । शताः प्रोक्ताश्चतुश्चत्वारिंशदंशाश्च पूर्ववत् ॥ ३७ ॥ तच्चैवं-एकक्षुल्लभवसत्कावलीभिः परिताडयेत् । प्राणक्षुल्लभवांस्तेषु, शेषा आवलिकाः क्षिपेत् ॥ ३८ ॥ एवं चासंख्यसमयरावली ताभिरत्र यत् । संख्येयाभिः प्राण उक्तस्तत्सर्वं विशदीकृतम् ॥ ३९ ॥ नन्वावलिकादीनां यदसंख्यक्षणरूपता । प्रोक्ता तत्प्रोच्छल्लङ्गेकैर्गोकलिञ्चस्य पूरणम् ॥ ४० ॥ यतः पूर्वस्य सद्भावे, नोद्भवेदुत्तरः क्षणः । नश्यत्यवश्यमाद्यश्च, द्वितीये जनिमीयुषि ॥ ४१ ॥ समुच्चयादिको धर्मः, पुद्गलानां हि संभवेत् । विमात्रस्त्रिगधरूक्षाणां, कालस्य तु न जातुचित् ॥ ४२ ॥ अत्रोच्यते-प्ररूपयितुकामेन, कालमावलिकादिकम् । प्रज्ञापकेन यावन्तः, क्षणा धीगोचरीकृताः ॥ ४३ ॥ विनष्टा अपि तावन्तः, समुच्चिततयाऽखिलाः । उपचर्यन्त इत्येवमावलयादितिरूपणा ॥ ४४ ॥ अत एवोपचरितः, सर्वोऽप्यावलिकादिकः । कालो न वास्तवः किंतु, समयः खलु वास्तवः ॥ ४५ ॥ प्राणैः स्यात्सप्तभिः स्तोकः, स्तोकैश्च सप्तभिर्लवः । साद्वैरष्टात्रिंशता च, लवैर्भवति नालिका ॥ ४६ ॥ भङ्ग्यन्तरेणाथ मानं, नाडिकाया निरूप्यते । श्रूयतां तत्सावधानैरुक्तं ज्योतिष्करण्डके ॥ ४७ ॥

१ आवश्यके कर्मणामुच्छ्रममध्यमजघन्यस्थितिषु संबन्धे विचार्यमाणे तत्रैतन्नियमादेतदुक्तं, यद्वा तस्यापि लघुतमो भेदस्तत्रैव स्यादिति । उपलक्षणं वा तत् । २ उपलक्षणं, तेन जीवप्रदेशादीनां समुच्चयेऽपि न क्षतिः । तत्त्वतस्तु एरुकालवर्तित्वे सति परस्पर संबन्धभास्वं, तच्च न काले ।

नालिका नाम घटिका, कार्या लोहमयी च सा । दाडिमीकुसुमाकारा, सत्तला बर्तुलाकृतिः ॥ ४८ ॥
केशास्त्रिवर्षजातायाः, करिण्याः पुच्छमूलजाः । ऋजुकृताः षण्णवतिर्मीलिताश्च परस्परम् ॥ ४९ ॥
विशन्ति यादृशे छिद्रे, तिष्ठन्ति च निरन्तराः । छिद्रं कार्यं तादृगस्या, नालिकाया अधस्तले ॥ ५० ॥
यद्वा द्विवर्षजातायाः, करिण्याः पुच्छमूलजाः । बालाः षण्णवतिः प्रासा, द्वैगुण्यं मान्ति यादृशे
॥ ५१ ॥ यद्वा—चतुःखर्णमाषजाता, शिलाका चतुरङ्गुला । यादृशे विशति छिद्रे, कर्त्तव्यं तादृशं तक्त
॥ ५२ ॥ अथैतस्यां जलं धार्य, तौल्यमेघप्रमाणतः । ततः प्रसङ्गतो ऋमः, स्वरूपं तौल्यमेघयोः ॥ ५३ ॥
तृणस्य मधुराख्यस्य, चतुर्भिस्तण्डुलैर्भवेत् । तौल्यतः सर्षपः श्वेतसैश्च षोडशभिः समम् ॥ ५४ ॥
धान्यमाषफलं ताभ्यां, द्वाभ्यां गुञ्जाफलं भवेत् । द्वाभ्यां गुंजाभ्यां च कर्ममाषः षोडशभिश्च तैः
॥ ५५ ॥ धरणापरपर्यायं, मानं गद्याणकाभिधम् । गद्याणकाभ्यां सार्द्धाभ्यां, कर्षः सुवर्णसंज्ञकः ॥ ५६ ॥
चतुःकर्षं पलं सार्द्धैः, प्रस्थो द्वादशभिश्च तैः । तुला पलशतेनासां, विशत्या भार इरितः ॥ ५७ ॥ इति
ज्योतिष्करणवृत्त्यभिप्रायः, लोके तु-तुल्या यवाभ्यां कथिताऽत्र गुञ्जा, बल्लस्त्रिगुञ्जो धरणं च तेऽष्टौ । गद्या-
णकस्तद्द्वयमिन्द्रतुल्यैर्वल्लैस्तथैको घटकः प्रदिष्टः ॥ १ ॥ दशार्द्धगुञ्जं प्रवदन्ति माषं, माषाह्वयैः षोडशभिश्च
कर्षम् । कर्षैश्चतुर्भिश्च पलं तुला ज्ञाः, कर्षं सुवर्णस्य सुवर्णसंज्ञम् ॥ २ ॥ पादोनगद्याणकतुल्यदृक्कैर्द्विसप्तसंख्यैः
कथितोऽत्र सेरः । मणाभिधानः खयुगैश्च सेरैर्धान्यादितौल्येषु तुरुष्कसंज्ञा ॥ ३ ॥ इति लीलावल्यां । तौल्य-

प्रमाणमित्युक्तं, पूर्वाचार्यप्रदर्शितम् । अथ स्वरूपं मानं च, तुलायाः किञ्चिदुच्यते ॥ ५८ ॥ पञ्चत्रिंशद्विंशत्युत्तमया भृशम् । द्वाससतिं चाहुलानि, दीर्घां लोहतुला भवेत् ॥ ५९ ॥ तस्याः पञ्चपलमितं, धरणं रचयेद्बुधः । येन धृत्वा तोल्यते तद्धरणं परिकीर्तितम् ॥ ६० ॥ तस्यां चाथ धरणके, योजिते सति सा तुला । ध्रियमाणा यत्र देशे, समा स्यात्पार्श्वयोर्द्वयोः ॥ ६१ ॥ तत्र प्रदेशे समताज्ञानाय परिकल्पयेत् । रेखामेकां ततश्चान्यां, रेखाणां पञ्चविंशतिम् ॥ ६२ ॥ तत्र स्यात्प्रथमा रेखा, कर्षार्द्धस्यैव सूचिका । द्वितीयैकस्य कर्षस्य, तृतीया कर्षयोर्द्वयोः ॥ ६३ ॥ त्रिकर्षसूचिका तुर्या, स्याच्चतुःकर्षसूचिका । पञ्चम्यथ नव रेखाः, स्युरेकैकपलाधिकाः ॥ ६४ ॥ यथा तत्र भवेद्रेखा, षष्ठी द्विपलसूचिका । एवं यावद्दशपलसूचिका स्याच्चतुर्दशी ॥ ६५ ॥ ततश्च द्वादशपलसूचिका पञ्चदशसौ । षोडशी च पञ्चदशपलाभिव्यञ्जिका स्मृता ॥ ६६ ॥ ततः सप्तदशी रेखा, पलविंशतिसूचिका । अत ऊर्ध्वं च दशकवृद्धा अष्टाप्यसूः स्मृताः ॥ ६७ ॥ अष्टादशी यथा रेखा, स्यात्रिंशत्पलसूचिका । क्रमादेवं शतपलसूचिका कीर्त्तिताऽन्तिमा ॥ ६८ ॥ पञ्चपञ्चदशत्रिंशत्पञ्चाशत्पलसूचिका । नवमी षोडशी चाष्टादशी च पञ्चविंशिका ॥ ६९ ॥ एताश्चतस्रो रेखाः स्युः, फुल्लफुल्लडिकायुताः । स्युः शेषा ऋजवः सर्वा, एकविंशतिसंमिताः ॥ ७० ॥ तुलास्वरूपमित्येवं, यथागममुदीरितम् । प्रमाणमथ मेघस्य, यथाऽऽगममुदीर्यते ॥ ७१ ॥ देशेषु मगधाख्येषु, प्रसिद्धं कुडवाभिधम् । मानं स्यात्तौल्यचिन्तायां, सकर्षार्द्धं पलत्रयम् ॥ ७२ ॥ चतुर्भिः कुडवैरेकः, प्रस्थो मागधिको भवेत् । सार्द्धानि द्वादश पलान्येष तौल्यप्रमाणतः

॥ ७३ ॥ प्रथैश्चतुर्भिरैकः स्यादाढकः प्रथितो जने । पञ्चाशत्पलमानोऽयं, ज्ञेयस्तौल्यविवक्षया ॥ ७४ ॥ चतुर्भिराढकैर्द्राणो, जने सोऽप्यतिविश्रुतः । पलानां द्वे शते ख्यातः, स च तौल्यप्रमाणतः ॥ ७५ ॥ खारी षोडशभिर्द्राणैः, सा स्यात्तौल्यप्रमाणतः । द्वात्रिंशता पलशतैः, संमिता लोकसंमता ॥ ७६ ॥ बाहः स्याद्द्विशतिः खार्यः, स भवेत्तौल्यमानतः । चतुःषष्टिः सहस्राणि, पलानां तुलया धृतः ॥ ७७ ॥ अथ प्रकृतं—

कालेन यावता तस्यां, नालिकायां विशेषजलम् । आढकौ द्वौ सुरन्ध्रेण, तावान् कालो हि नालिका ॥ ७८ ॥ भवेत्पलशतं चैतुलया तुलितं जलम् । तच्च स्वभावतः स्वच्छमेष्टव्यं शारद्रादिकम् ॥ ७९ ॥ देवः श्रीसर्वज्ञो विश्वश्रीशः सिद्धिस्त्रीकान्तः, कामद्भ्रुद्रोहाग्निर्मायादोषभास्वाग्नीरागः । चन्द्रश्वेतश्लोकः स्याद्वादारामाब्दो लोकाचार्यो, वान्तापायः शान्तो लोकेभ्योऽसंख्यं सौख्यं देयात् ॥ ८० ॥ अद्भुतमन्थरमध्यमगत्या पठनेऽस्य भवति वृत्तस्य । कामक्रीडाच्छन्दसि षष्ठ्या गुर्वक्षरैः पलं लोके ॥ ८१ ॥ (गीतिः) सूक्ष्मेक्षिकार्थिनां चैवं वाच्यं—संगीतशास्त्रप्रसिद्धस्य पञ्चमात्रिकतालस्याविच्छेदेन चतुर्विंशतिवारान् हस्तमुखाभ्यामुद्घट्टने सर्वथाप्यविसंवादि जलपलमेकं स्यादिति लौकिकज्योतिःशास्त्रानुसारेण पलमानं, एभिश्च षष्ठ्या पलैर्घट्टिकापरपर्याया नाडिकेति ।

नाडिकाभ्यां भवेद् द्वाभ्यां, सुहूर्त्तस्तौल्यतः स च । पलानां द्वे शते मानाच्चत्वारो नूनमाढकाः ॥ ८२ ॥ अहोरात्रो सुहूर्त्तैः स्यात्रिंशता षष्टिनालिकः । स तौल्यतस्त्रयो भाराः, षट्सहस्राः पलानि वा ॥ ८३ ॥

मेघप्रमाणचिन्तायां, सर्विंशं शतमाढकाः । पक्षः पुनरहोरात्रैः, स्यात्पञ्चदशभिर्ध्रुवम् ॥ ८४ ॥ स तौल्यतः पञ्चत्वारिंशद्द्वारात्मको भवेत् । आढकानां शतान्यष्टादश मेघप्रमाणतः ॥ ८५ ॥ तौल्यतो नवतिभारो, मासः पक्षद्वयात्मकः । षट्त्रिंशदाढकशतान्येष मेघप्रमाणतः ॥ ८६ ॥ मासैर्द्वादशभिश्चैकः, कर्मसंवत्सरो भवेत् । शतानि त्रीणि षष्ट्याढ्यान्यत्र रात्रिन्दिवानि च ॥ ८७ ॥ तौल्ये सहस्रं साशीतिभारानां स्यात्स मानतः । त्रिचत्वारिंशत्सहस्राणयाढकानां द्विशत्यपि ॥ ८८ ॥ ऋतुसंवत्सरोऽप्येष, ऋतुषट्कात्मको भवेत् । ऋतवो हि वसन्ताद्याः, पृथग्मासद्वयात्मकाः ॥ ८९ ॥ किंच संवत्सराः पञ्चविधाः प्रोक्ता जिनेश्वरैः । सूर्य-सुचन्द्रनक्षत्राहयास्तथाऽभिवर्द्धितः ॥ ९० ॥ तत्रच—द्विमण्डलीचारेण, मार्त्तण्डेनायनद्वये । परिपूर्णं कृते पूर्णः, सूर्यसंवत्सरो भवेत् ॥ ९१ ॥ सत्र्यशीतौ मण्डलानां, शते चारो भवेद्रवेः । एकस्मिन्नयने तस्मात्स-त्र्यशीतिशतं दिनाः ॥ ९२ ॥ षट्षष्ट्याऽभ्यधिका धैवमहोरात्रशतत्रयी । सूर्यसंवत्सरे दृष्टा, विशिष्टज्ञान-दर्शनैः ॥ ९३ ॥ सर्वे कालविशेषा ये, ख्याता वर्षशतादयः । पूर्वाङ्गपूर्वप्रमुखाः, पत्यवाङ्मूर्धादयोऽपि च ॥ ९४ ॥ कर्मणां स्थितयः सर्वा, आर्युष्यखिलदेहिनाम् । सूर्यवर्षप्रमाणेन, ज्ञेयान्येतानि धीधनैः ॥ ९५ ॥ नन्वत्र वक्ष्यते वर्षैर्युगं चन्द्राभिवर्द्धितैः । युगाधीनं चान्यकालमानं वर्षशतादिकम् ॥ ९६ ॥ कथं तदिह निर्दिष्टाः, सर्वे वर्ष-शतादयः । कालाः सूर्याब्दमानेन, तत्राकर्णयतोत्तरम् ॥ ९७ ॥ युगं यदुच्यते तत्स्याच्चान्द्रैस्संवत्सरैस्त्रिभिः । द्वाभ्यां चाभिवर्द्धिताभ्यामिति तत्पञ्चवार्षिकम् ॥ ९८ ॥ सूर्यवर्षप्रमाणेन, तदेव यदि चिन्त्यते । तदापि तुल्य-

मेव स्यात्पञ्चवर्षात्मकं युगम् ॥ ९९ ॥ तथाहि—सूर्याब्दस्य सप्तद्षष्टिरहोरात्रशतत्रयी । पञ्चघ्नाऽष्टादशशता-
 ख्त्रिंशत्सूर्यगवासराः ॥३०॥ इयन्त एष द्वाषष्टिचन्द्रमासात्मके युगे । वासराः स्युस्ततो नार्थभेदः कोऽप्यत्र
 वास्तवः ॥ १ ॥ ततो युगैर्मीयते यत्संवत्सरशतादिकम् । तत्सूर्यवर्षमानेनेत्यादि युक्तं यथोदितम् ॥ २ ॥
 स्यात्पूणिमापरावर्त्तौर्ब्दं द्वादशभिर्विधोः । चतुष्पञ्चाशदधिकमहोरात्रशतत्रयम् ॥ ३ ॥ अहोरात्रस्य चैकस्य,
 द्वादशांशा द्विषष्टिजाः । चन्द्रसंवत्सरे मानमित्युक्तं सर्वदर्शिभिः ॥ ४ ॥ नक्षत्रैः सप्तविंशत्या, यः साक-
 ल्येन शीतगोः । योगः स द्वादशगुण, ऋक्षाब्दं मानमस्य च ॥ ५ ॥ सप्तविंशतिसंयुक्तमहोरात्रशतत्रयम् ।
 अहोरात्रस्यैकपञ्चाशत्त्रिंशः सप्तषष्टिजाः ॥ ६ ॥ अभिवर्द्धितमब्दं च, त्रयोदशभिरैन्दवैः । मासैर्भवेदस्य
 मानमेवमुक्तं महर्षिभिः ॥ ७ ॥ युक्तं त्र्यशीत्याऽहोरात्रैरहोरात्रशतत्रयम् । चतुश्चत्वारिंशदहोरात्रांशाश्च
 द्विषष्टिजाः ॥ ८ ॥

अथ क्रमेण पञ्चानां, मासानां मानमुच्यते । सूर्यर्चुचन्द्रनक्षत्राभिवर्द्धितकसंज्ञिनाम् ॥ ९ ॥ स्वस्वसंवत्सराणां
 हि, भागे द्वादशभिर्हृते । स्वीयस्वीयमासमानं, जायते तदिदं यथा ॥ १० ॥ साङ्ख्यैश्चिदहोरात्रा, मासमानं
 भवेद्रवेः । ऋतुमासः पुनर्त्रिंशदहोरात्रात्मकः स्फुटः ॥ ११ ॥ एकोनत्रिंशता चाहोरात्रैर्मासोऽमृतद्युतेः । द्विष-
 ष्टिर्होरात्रभागैर्द्वात्रिंशताऽधिकैः ॥ १२ ॥ नक्षत्रमासोऽहोरात्राः, सप्तविंशतिरन्विताः । अहोरात्रलवैरेक-

विंशत्या सप्तषष्टिजैः ॥ १३ ॥ एकत्रिंशदहोरात्राश्रैकविंशं शतं लवाः । चतुर्विंशतिविच्छिन्नाहोरात्रस्याभिवर्द्धिते ॥ १४ ॥ एषामुपपत्तिस्त्वेवं-

भरणीशतताराद्राश्लेषास्वातिमहेन्द्रभम् । एतान्यपार्द्धक्षेत्राणि, नक्षत्राणि जगुर्जिनाः ॥ १५ ॥ पुनर्वसू विशाखा च, रोहिणी चोत्तरात्रयम् । सार्द्धक्षेत्राण्यमून्याहुर्नक्षत्राणि जिनेश्वराः ॥ १६ ॥ भानि पञ्चदशान्यानि, तुल्यक्षेत्राण्यथाभजित् । एभ्यो विसदृशं भागाल्लिंशदाढ्याऽस्य षट्शती ॥ १७ ॥ अर्द्धक्षेत्राणां च भानां, क्षेत्रविष्कम्भ ईरितः । अंशाः सहस्रं पञ्चाढ्यं, प्रत्येकं तत्त्ववेदिभिः ॥ १८ ॥ सार्द्धक्षेत्राणां सहास्त्रयः पञ्चदशाधिकाः । तुल्यक्षेत्राणां च भागा, द्वे सहस्रे दशाधिके ॥ १९ ॥ क्षेत्रविष्कम्भ इत्येषां, भानां संकलितोऽखिलः । चतुष्पञ्चाशदंशानां, सहास्त्रयश्च शता नव ॥ २० ॥ सप्तषष्टिं चैषु भागान्, सुहृत्तेन शशी व्रजेत् । अहोरात्रेण चैकेन, द्वे सहस्रे दशाधिके ॥ २१ ॥ सप्तषष्ट्या ततः खखभागराशौ हते भवेत् । सुहृत्तमानमृक्षाणां, तत्रैवं स्पष्टमुच्यते ॥ २२ ॥ चन्द्रस्याभजिता योगे, सुहृत्ता नव कीर्तिताः । सप्तषष्टिसुवोऽंशाश्च, मौहृत्ताः सप्तविंशतिः ॥ २३ ॥ तुल्यक्षेत्रेषु च त्रिंशन्सुहृत्ता भेषु कीर्तिताः । पञ्चचत्वारिंशदेते, सार्धक्षेत्रेषु भेषु च ॥ २४ ॥ एकाहोरात्रभोक्तव्यकक्षेत्रांशराशिना । सर्वक्षांशराशिभागे, मासः पूर्येत शीतगोः ॥ २५ ॥ तथाहि—चतुष्पञ्चाशत्सहस्राः, शतैर्नवभिरन्विताः । भागहारेण भक्तव्या, द्विसहस्रया दशाढ्यया ॥ २६ ॥ सप्तविंशतिराप्यन्तेऽहोरात्राल्लिंशता पुनः । शेषभाज्यभाजकयो, राश्योः कार्याऽपवर्त्तना ॥ २७ ॥ सप्त-

षष्टिभवा भागास्ततोऽमी एकविंशतिः । अहोरात्रस्य संपन्नास्तेऽधिकाः सप्तविंशतौ ॥ २८ ॥ एवं नक्षत्रमास-
 स्योपपत्तिरिह वर्णिता । चन्द्रमासस्योपपत्तिमथ वक्ष्ये यथागमम् ॥ २९ ॥ त्रिंशता तिथिभिः प्रोक्तश्चन्द्रमासो
 जिनेश्वरैः । भवन्ति तिथयश्चेन्दोः, कलावृद्धिक्षयोद्भवाः ॥ ३० ॥ कलाः कुर्यात् षोडशेन्दोस्तत्र चैका कला
 भवेत् । द्वाषष्टिभागीकृतेन्दुविभागद्वितयात्मिका ॥ ३१ ॥ अन्याः पुनस्ता द्वाषष्टिभागीकृतसितत्विषः । भागच-
 लुष्टयरूपाः, स्युः पञ्चदशसंमिताः ॥ ३२ ॥ तत्राद्यांशद्वयरूपा, सदैव स्यादनावृता । आत्रियन्ते च मुच्यन्ते,
 राहुणाऽन्याः कला मुहुः ॥ ३३ ॥ कालश्चैककलायाः स्यात्पिधाने वा प्रकाशने । एकषष्टिरहोरात्रस्यांशा द्वाष-
 ष्टिकल्पिताः ॥ ३४ ॥ पिधीयमानचन्द्रांशास्तिथयः कृष्णपक्षजाः । प्रकाशमानचन्द्रांशास्तिथयः शुक्लपक्षजाः
 ॥ ३५ ॥ यथोक्तस्तिकालोऽसौ, त्रिंशता गुणितो भवेत् । अष्टादश शताब्दिशा, द्वाषष्टिप्रभवा लवाः ॥ ३६ ॥
 द्वाषष्ट्यैषां हते भागे, विद्युमासो यथोदितः । एकन्यूनत्रिंशदहोरात्रा द्वात्रिंशदंशकाः ॥ ३७ ॥ कृष्णपक्षप्रति-
 पदः, प्रारभ्य पूर्णिमावधि । ऋतुमासो भवेत्त्रिंशदहोरात्रात्मकः स्फुटम् ॥ ३८ ॥ सूर्यमासस्योपपत्तिरथ
 किञ्चिन्निगद्यते । भान्यष्टाविंशतिर्मेघादयो द्वादश राशयः ॥ ३९ ॥ चतुष्पञ्चाशत्सहस्रान्, शतैर्नवभिरन्वि-
 तान् । प्राग्निरूपितनक्षत्रभागान् द्वादशभिर्भजेत् ॥ ४० ॥ सपञ्चससतिः पञ्चचत्वारिंशच्छती ततः । प्रासा नक्ष-
 त्रभागानां, राशिमानं तदेव हि ॥ ४१ ॥ सार्द्धत्रिंशदहोरात्रभोग्योऽयं राशिरिष्यते । अयमेवार्कमासः स्याद्यः
 संक्रान्तिरितीर्यते ॥ ४२ ॥ पञ्च पञ्चैव ऋक्षांशान्, मुहूर्त्तेन पुरोदितान् । अहोरात्रेण वा द्व्यर्द्धं, शतं मुहूर्त्तं दिने-

श्वरः ॥ ४३ ॥ एवं च त्रिंशता सार्द्धं होरात्रैर्मुनक्तयसौ । पञ्चचत्वारिंशदंशशतान् सपञ्चससतीन् ॥ ४४ ॥ प्रत्यय-
यश्चात्र—एकाहोरात्रभोग्येन, सार्द्धनांशशतेन चेत् । पञ्चसप्ततियुक्त्पञ्चचत्वारिंशच्छतात्मकः ॥ ४५ ॥ राशि-
र्विभज्यते त्रिंशद्दहोरात्रि तदाप्यन्ते । पञ्चसप्तत्याऽथ भाज्यभाजकावपवर्त्तयेत् ॥ ४६ ॥ ततो लब्धमहोरात्रस्या-
र्द्धमेवं च दर्शिता । भावना सूर्यमासे सा, प्रोच्यतेऽथाधिमासके ॥ ४७ ॥ यस्मिन्नब्दे विधोर्मासास्त्रयोदश
भवन्ति तत् । अभिवर्द्धितवर्षं स्यात्तस्मिन् द्वादशभिर्हस्ते ॥ ४८ ॥ एकत्रिंशद्दहोरात्रा, लभ्या मासेऽभिव-
र्द्धिते । चतुर्विंशशतं छिन्नाश्चैकविंशं शतं लवाः ॥ ४९ ॥ अ ३१ अं ^{१३१} ३३४ । तथाहि—त्रयोदशसु शीतांशुमा-
सेष्वह्नां शतत्रयम् । त्र्यशीतियुक्त्चतुश्चत्वारिंशच्चांशा द्विषष्टिजाः ३८३^{४४} ॥ ५० ॥ वैसदृश्याद्दहोरात्राङ्के-
ष्वंशाङ्को न संमिलेत् । अंशच्छेदेन तद्दहोरात्रान् हत्वा सवर्णयेत् ॥ ५१ ॥ ततश्च—द्वाषष्ट्यहोरात्रराशावशच्छेदेन
ताडिते । चतुश्चत्वारिंशदंशयुक्ते चांशा भवन्त्यमी ॥ ५२ ॥ त्रयोविंशतिरंशानां, सहस्राः सप्तशत्यपि । नव
तिश्चाहोरात्रस्य, द्विषष्टिच्छेदशालिनः ^{२३७५०} ६२ ॥ ५३ ॥ एषां द्वादशभिर्भागे, मासः स्यादभिवर्द्धितः ।
विधिभिन्नभागहारे, लीलावत्यामिति श्रुतः ॥ ५४ ॥ छेदं लवं च परिवर्त्य हरस्य शेषः, कार्योऽथ भागहरणे
गुणनाविधिश्च । भाज्यभाजकस्थापना ^{२३७५०} ६२ ÷ १२ छेदं लवं च परिवर्त्य स्थापना ^{२३७५०} ३ भिन्नगुण-
नविधिश्चायं—अंशाहतिश्छेदवधेन भक्त्वा, लब्धं विभिन्ने गुणने फलं स्यात् ॥ इत्यादि । द्वाषष्टिर्द्वादशघ्नाः
स्युरेवं सप्त शतास्तथा । चतुश्चत्वारिंशदाख्या, अथैतौ भाज्यभाजकौ २३७५० ÷ ७४४ ॥ ५५ ॥ षड्विरेवापव-

च्यन्ते, पञ्चषष्टियुतास्ततः । शता एकोनचत्वारिंशदंशानां भवन्ति वै ॥५६॥ चतुश्चत्वारिंशदाद्यसप्तगत्यात्मक-
 स्तथा । छेदोऽपवर्त्तितः पङ्क्तिश्चतुर्विंशं शतं भवेत् ॥५७॥ अपवर्त्तितभाज्यभाजकस्थापना ^{३१५५} ÷ १२४, राशौ
 विभक्तेऽस्मिन् छेदेनाशुना स्याद्यथोदितः । मासोऽभिवर्द्धिताब्दस्य, द्वादशांशात्मकः खलु ॥५८॥ वर्षे द्वादश
 मासाः स्युरित्यस्येयं मितिर्मता । वर्द्धते तु विद्योर्मास, एव वर्षेऽभिवर्द्धिते ॥५९॥ एतन्निष्पत्तिश्चैवं—परस्परं
 यो विश्लेषो, भवेत्सूर्येन्दुमासयोः । स त्रिंशद्गणितः ख्यातोऽधिमासस्तत्त्ववेदिभिः ॥ ६० ॥ सार्द्धत्रिंशदहो-
 रात्रो, भवेन्मासो विवखतः । एकोनत्रिंशदिन्दोस्ते, द्वापष्ट्यंशा रदैर्मिताः ॥ ६१ ॥ विश्लेषश्चानयोरेकोऽहो-
 रात्रः परिकीर्त्तितः । द्वापष्टिभागैकैकेन, न्यूनस्तत्रेति भावना ॥ ६२ ॥ इह चन्द्रमासे दिने राशेरूपरि घे द्वान्त्रि-
 शद् द्वाषष्टिभागाः सन्ति तत्र एकत्रिंशता द्वापष्टिभागैर्दिनार्धं जातं, तेन च सूर्यमासे यद्दिनराशेरूपरितनं
 दिनार्धं तत् शुद्धम्, अथैको द्वापष्टिभाग एकोनत्रिंशच्च दिनानि सूर्यमाससंबन्धिभ्यस्त्रिंशतो दिनेभ्यः
 शोध्यन्ते, तदा एकद्वापष्टिभागन्यून एकोऽहोरात्रः स्थित इत्येष विश्लेषो ज्ञेयः । त्रिंशद्भवन्त्यहोरात्रा, एक-
 सिंखिशता हते । द्वापष्टिभागश्चैकोऽस्मात्त्रिंशद्गणोऽपसार्यते ॥६३॥ एकोनत्रिंशदित्येवं, दिनान्यंशा रदैर्मिताः ।
 मासोऽधिकोऽयं स्यात्त्रिंशत्सूर्यमासव्यतिक्रमे ॥ ६४ ॥ युगस्य मध्ये पौषोऽग्रमन्ते त्वापाढ एव च । तृतीये
 पञ्चमे वर्षे, तत एवाभिवर्द्धते ॥ ६५ ॥ एते पञ्चापि मासानां, भेदा द्वादशभिर्हताः । भवन्ति खखवर्षाणि,
 तन्मानं प्राप्तिरूपितम् ॥ ६६ ॥

एतेषां पञ्चानां मासानां प्रयोजनं त्वेवं—जीवे सिंहस्थे धन्वमीनस्थितेऽर्के, विष्णौ निद्राणे चाधिमासे न लग्नं । इत्यादि सूर्यमासाधिमासयोः प्रयोजनं, ऋतुमासश्च पूर्णत्रिंशद्दहोरात्रात्मक इति निरंशतया लोकव्यवहारकारक इति, शेषास्तु सूर्यादयो मासाः सांशतया प्रायो न व्यवहारपथमवतरन्तीति, अत एवायमृतुमासः कर्ममास इत्यपि शास्त्रान्तरेऽभिधीयत इति ऋतुमासप्रयोजनं । वैशाखे श्रावणे मार्गे, पौषे फाल्गुने एव च । कुर्वन्त वास्तुप्रारम्भं, न तु शेषेषु सससु ॥६७॥ इति चान्द्रमासप्रयोजनं । नक्षत्रमासप्रयोजनं तु संप्रदायगम्यं, इत्याद्यर्थतो जम्बूद्वीपप्रज्ञसिधृत्तौ ।

सषट्षष्टिभ्यहोरात्रशतात्मकमुदीरितम् । यदर्काब्दं तत्र काचिदुपपत्तिर्निरूप्यते ॥ ६८ ॥ नक्षत्रक्षेत्र-भागा ये, प्रागत्र प्रतिपादिताः । तेषां सार्द्धं शतं भानुरहोरात्रेण गच्छति ॥ ६९ ॥ ततः शतेन सार्द्धेन, भागहारे कृते सति । नक्षत्रक्षेत्रभागानां, सूर्यभोगाहनिर्णयः ॥ ७० ॥ दिनपञ्चमभागाख्यमहोरात्रचतुष्टयम् । सुहृत्तस्य च षष्ठोऽंशोऽभिजिज्ञोगो विवस्वतः ॥ ७१ ॥ अपार्द्धक्षेत्रभानां च, भोगमानं पृथक् पृथक् । अहोरात्राः षड् दशांशा, अहोरात्रस्य सप्त च ॥ ७२ ॥ समक्षेत्राणां च भानामहोरात्रास्त्रयोदश । भक्तस्य पञ्चभिरहोरात्रस्यांशद्वयं तथा ॥ ७३ ॥ सार्द्धक्षेत्राणां च भानां, भोगः प्रत्येकमुष्णगोः । स्याद्विंशतिरहोरात्रास्तदशांशस्त्यैककः ॥ ७४ ॥ अहोरात्रात्मको भागात्मकश्च निखिलोऽप्ययम् । कालः संकलितो भानोर्हायनं स्याद्यथोदितम् ॥ ७५ ॥

सहस्राणि दश नव, शताः साशीतयः किल १०९८० । एतन्मुहूर्त्तगणितं, सूर्यवर्षे जिनैः स्मृतम् ॥ ७६ ॥
शतैरष्टाभिराढ्यानि, सहस्राणि दश स्फुटम् १०८०० । एतन्मुहूर्त्तगणितं, कर्मसंवत्सरे भवेत् ॥ ७७ ॥
सहस्रा दश षट्शत्या, पञ्चविंशत्युपेतया । युक्ताः पञ्चाशदंशाश्च, मुहूर्त्तस्य द्विषष्टिजाः १०६२५^५/_{६३} ॥ ७८ ॥
एतन्मुहूर्त्तगणितं, चन्द्रसंवत्सरे मतम् । अथ नक्षत्रवर्षस्य, मुहूर्त्तमानमुच्यते ॥ ७९ ॥ सहस्रा नव संयुक्ता,
द्वात्रिंशदष्टभिः शतैः । षट्पञ्चाशन्मुहूर्त्तस्य, भागाश्च सप्तषष्टिजाः ९८३२^५/_{६३} ॥ ८० ॥ एकादश सहस्राणि,
पञ्च चैकादशाः शताः । अष्टादश मुहूर्त्तस्य, भागा द्वाषष्टिनिर्मिताः ११५११^५/_{६३} ॥ ८१ ॥ मुहूर्त्तसंख्येत्युद्दिष्टा,
बुधैर्वर्षेऽभिवर्द्धिते । त्रिंशदुणे खखवर्षे, त्वेषां स्यादुपपादनम् ॥ ८२ ॥ सूर्यसंवत्सरस्तौल्यरूपेण यदि चिन्त्यते ।
तदा सहस्रं भारणामष्टानवतिसंयुतम् १०९८ ॥ ८३ ॥ आढकानां त्रिचत्वारिंशत्सहस्राः शता नव । विंश-
त्युपेताः ४३१२० सूर्याब्दं, मेयरूपतया मतम् ॥ ८४ ॥ द्वाषष्ट्याऽभ्यधिकं भारसहस्रं चन्द्रवत्सरे । द्वाषष्टि-
भागा भारस्य, षट्त्रिंशत्तौल्यमानतः १०६२५^५/_{६३} ॥ ८५ ॥ द्विचत्वारिंशत्सहस्राः, पञ्च च युत्तराः शताः ।
आढकानामाढकस्य, द्विषष्ट्यंशाश्चतुर्दश ॥ ४२५०३^५/_{६३} ॥ ८६ ॥ एतन्मेयतया मानं, चन्द्रसंवत्सरे भवेत् ।
ब्रूमो नक्षत्रवर्षस्य, तौल्यमाने यथाक्रमे ॥ ८७ ॥ शतानि नव भाराणां, त्र्यशीत्याऽभ्यधिकानि च । एकोन-
विंशतिर्भागा, भारस्य सप्तषष्टिजाः ९८३२^५/_{६३} ॥ ८८ ॥ इति नक्षत्रवर्षे तौल्यमानं । त्रयोदश सहस्रास्त्रिरेकत्रिंशं
शतत्रयम् । त्रयोविंशतिरंशाश्चाढकानां सप्तषष्टिजाः ३९३३१^५/_{६३} ॥ ८९ ॥ इति नक्षत्रवर्षे मेयमानं । एकपञ्चाशानि

भारशतान्येकादशाष्ट च । द्वापष्टिभागा भारस्य, तौल्यं वर्षेऽभिवर्द्धिते ११५१ ॥ १० ॥ पञ्चत्वारिंशदाद्या, आढकानां सहस्रकाः । पद्मत्वारिंशदंशाश्च, मानं द्वापष्टिजा दश ४३०४ ॥ ११ ॥ अभिवर्द्धिते तौल्यमेवे ॥ पञ्च लक्षणभेदेनाप्युक्ताः संवत्सरा युगे । नक्षत्रचन्द्रकर्मोष्णकराभिवर्द्धिताहुयाः ॥ १२ ॥ तथाहि—नक्षत्राणि यथायोगं, खलमासानुसारतः । भवन्ति यत्र राकायां, कार्तिके कृत्तिका यथा ॥ १३ ॥ तथोक्तं—
'जेठो वच्चह मूलेण सावणो धणिट्टाहिं । अद्दासु अ मग्गसिरो सेसा नक्खत्तनामिया मासा ॥ १ ॥'
ऋतवोऽपि यथायोगं, प्रवर्तन्ते महीतले । स्थितिं यद्भाति हेमन्तः, कार्तिक्याः परतो यथा ॥ १४ ॥

भवेत्संवत्सरो यश्च, नात्युष्णो नातिशीतलः । बहूद्रकश्च नक्षत्रसंवत्सरमुशंति तम् ॥ १५ ॥ माससदृशनामानि, यत्र ऋक्षाणि पूर्णिमाः । समापयन्ति यः शीतातपरोगादिद्राक्णः ॥ १६ ॥ बहूद्रकश्च तं प्राहुश्चन्द्रसंवत्सरं बुधाः । कर्मसंवत्सरस्येदं, विज्ञेयमथ लक्षणम् ॥ १७ ॥ दधत्यकाले तरवस्तत्र पुष्पफलादिकम् । सम्यग् यच्छति नाम्भोदो, मितंपच इवोदकम् ॥ १८ ॥ इति कर्मवर्षफलं ॥ यत्रातिसरसा पृथ्वी, पाथोऽतिसरसं हितम् । रसो महान्मधुकाग्नादीनां पुष्पफलादिषु ॥ १९ ॥ यत्राल्पेनापि वर्षेण, धान्यं सम्यक् प्रजायते । सूर्यसंवत्सरं प्राहुस्तमतिप्रौढबुद्धयः ॥ ४०० ॥ यत्रार्कतेजःसंतप्ता, भवन्ति दिवसर्त्तवः । स्थलं निम्नाद्यम्बुपूर्णं, तमाहुरभिवर्द्धितम् ॥ १ ॥ इत्यर्थतो जम्बूद्वीपप्रज्ञसिद्धृत्यादिषु ।

पञ्चभिः खलु वर्षैश्च, युगं भवति तत्र च । आद्यं चन्द्राभिधं वर्षं, द्वितीयमपि तादृशम् ॥ २ ॥ अभिव-

द्वितसंशं च, तृतीयं वर्षमीरितम् । चतुर्थं चन्द्रसंशं च, पञ्चमं चाभिवर्द्धितम् ॥ ३ ॥ स्युर्मासाश्चन्द्रवर्षेषु,
 द्वादश द्वादश त्रिषु । अभिवर्द्धितवर्षे च, द्वे त्रयोदशमासके ॥ ४ ॥ द्वितीयस्येन्दुवर्षस्य, प्रथमः समयो हि
 यः । तदनन्तरपाश्चात्यः, स्यादाद्यस्य क्षणोऽन्तिमः ॥ ५ ॥ आषाढाभिरुत्तराभिस्तदा योगो हिमद्युतेः । तासां
 तदानीं स्युर्भोग्याः, षड्विंशतिमुहूर्तकाः ॥ ६ ॥ षड्विंशतिमुहूर्तस्य, भागा द्वाषष्टिजास्तथा । द्वाषष्ट्यंशस्य
 चैकस्य, सप्तषष्ट्यंशशालिनः ॥ ७ ॥ चतुष्पञ्चाशद्विभागा, इह द्वाषष्टिजो लवः । सप्तषष्टिप्रविभक्तश्रूणिका-
 भाग उच्यते ॥ ८ ॥ पुनर्वसुभ्यां साकं च, तदा योगो रवेर्भवेत् । मुहूर्ताः षोडश तदा, तयोर्भोग्या भवन्ति
 हि ॥ ९ ॥ अष्टौ द्वाषष्टिजा भागा, मुहूर्तस्य तथोपरि । एकस्य द्वाषष्ट्यंशस्य, विंशतिश्रूणिका लवाः ॥ १० ॥
 तथोक्तं सूर्यप्रज्ञसौ—जे णं दोच्चस्स संवच्छस्स आई से णं पढमस्स चंद्रसंवच्छस्स पज्जवसाणे अणंतर-
 पच्छाकडे समए, तं समयं च णं चंदे केणं नक्खत्तेणं जोएइ?, ता उत्तराहिं आसाढाहिं, उत्तराणं आसाढाणं
 छवीसं मुहुत्ता छवीसं च बावट्टिभागा मुहुत्तस्स बावट्टिभागं च सत्तट्टिहा छेत्ता चउपपणं चुण्णिया भागा
 सेसा । तं समयं च णं सूरे केणं णक्खत्तेणं जोएइ?, ता पुणवसुणा, पुणवसुस्स सोलस मुहुत्ता अट्ट य वाव-
 ट्टिभागा मुहुत्तस्स, बावट्टिभागं च सत्तट्टिहा छेत्ता वीसं चुण्णिया भागा सेसा” इति, एवं शेषेष्वपि सूत्रेषु
 सूत्रालापकपद्धतिर्बोद्धव्या । योऽभिवर्द्धितवर्षस्य, तृतीयस्यादिमः क्षणः । तदनन्तरपाश्चात्यो, द्वितीयस्या-
 न्तिमः क्षणः ॥ ११ ॥ तदा च पूर्वाषाढाभिस्सह योगो हिमद्युतेः । मुहूर्ताः सप्त भागाश्च, त्रिपञ्चाशद् द्विष-

ष्टिजाः ॥ १२ ॥ द्वाषष्ट्यंशस्य चैकस्य, विभागाः सप्तषष्टिजाः । एकोनचत्वारिंशत्स्युस्तासां भोग्याः सित-
त्विषः ॥ १३ ॥ पुनर्वसुभ्यां संयोगस्तदा स्यादुष्णरोचिषः । तन्मुहूर्त्तांशप्रत्यंशान्, भानुभोग्यानथ ब्रुवे ॥१४॥
द्विचत्वारिंशन्मुहूर्त्तां, पुनर्वसोस्तदा रवेः । पञ्चत्रिंशद् द्विषष्ट्यंशा, भोग्याः सप्त च चूर्णिकाः ॥ १५ ॥ तुर्यस्य
चन्द्रवर्षस्य, य इह प्रथमः क्षणः । क्षणस्तृतीयस्यान्त्यः स्यात्तदनन्तरपञ्चिमः ॥ १६ ॥ आपाढाभिश्चोत्तराभि-
स्तदा योगो हिमद्युतेः । मुक्तशेषास्तदानीं स्युस्तन्मुहूर्त्तांशयोद्दश ॥ १७ ॥ एकस्य च मुहूर्त्तस्य, द्वाषष्ट्यंशास्त्रयो-
द्दश । अंशस्य तादृशः सप्तविंशतिश्चूर्णिका लवाः ॥ १८ ॥ पुनर्वसुभ्यां सूर्यस्य, तदा योगो निरूपितः ।
मुहूर्त्तौ द्वौ च तद्भुक्तशेषौ भागास्तथोपरि ॥ १९ ॥ षट्पञ्चाशद् द्विषष्ट्युत्था, भागस्यैकस्य तस्य च । सप्तष-
ष्टिविभक्तस्य, षष्टिर्भागाः प्रकीर्त्तिताः ॥ २० ॥ अभिवर्द्धितवर्षस्य, पञ्चमस्यादिमक्षणात् । स्याद्योऽनन्तरपा-
श्चात्यः, स तुर्यस्यान्तिमः क्षणः ॥ २१ ॥ आपाढाभिरुत्तराभिस्तदा योगोऽमृतद्युतेः । तद्भुक्तशेषा एकोनच-
त्वारिंशन्मुहूर्त्तकाः ॥ २२ ॥ द्वाषष्टिभागाश्चत्वारिंशदेकस्याथ तस्य च । सप्तषष्टिभवाः सप्तचत्वारिंशत्कि-
लांशकाः ॥ २३ ॥ पुनर्वसुभ्यां सूर्यस्य, तदा योगः प्रकीर्त्तितः । तद्भुक्तशेषा एकोनत्रिंशदेव मुहूर्त्तकाः ॥२४॥
एकविंशतिरंशाश्च, मुहूर्त्तस्य द्विषष्टिजाः । तस्यैकस्य सप्तचत्वारिंशच्च चूर्णिकांशकाः ॥ २५ ॥ युगस्यान्यस्या-
दिमस्य, चन्द्राब्दस्यादिमक्षणात् । अनन्तरो यः पाश्चात्यः, पञ्चमाब्दस्य सोऽन्तिमः ॥ २६ ॥ आपाढाभिरुत्तरा-
भिस्तदा योगः सितद्युतेः । चरमे समये तासां, वर्त्तमानो भवेत्स हि ॥ २७ ॥ सूर्यस्य च तदा योगः, पुष्येण

परिकीर्त्तितः । सुक्तशेषास्तदा तस्य, सुहृत्तां एकविंशतिः ॥ २८ ॥ द्वाषष्टिजात्रयश्चत्वारिंशदंशास्तथोपरि ।
तस्यांशस्य त्रयस्त्रिंशद्विभागाः सप्तषष्टिजाः ॥ २९ ॥ अत्र येऽकस्य नक्षत्रयोगे प्रोक्ता सुहृत्तकाः । ते भानु-
सत्का बोद्धव्या, विधेस्तु व्यावहारिकाः ॥ ३० ॥ आह च—अहोरात्रस्य हि त्रिंशत्तमोऽंशो व्यावहारिकः ।
सुहृत्ता इति जानीमः, किरूपोऽसौ रवेः पुनः ! ॥ ३१ ॥ अत्रोच्यते—यत्संपूर्णमहोरात्रं, युज्यते भं हिमां-
शुना । तस्य योगोऽभवद्यावत्कालमुष्णांशुना सह ॥ ३२ ॥ तस्य त्रिंशत्तमो भागो, यावान् जायेत निश्चितः ।
तावन्मानो सुहृत्तोऽत्र, ज्ञेयो विज्ञैर्विवस्वतः ॥ ३३ ॥ स चायं—त्रयोदश सुहृत्तानि, सुहृत्तस्यैकस्य च । कृत-
द्वाषष्टिभागस्य, चतुर्विंशतिरंशकाः ॥ ३४ ॥ द्वाषष्ट्यंशस्य चैकस्य, छिन्नस्य सप्तषष्टिधा । किञ्चित्समधिकाः
साध्वीस्त्रिपञ्चाशद्विभागकाः ॥ ३५ ॥ तथाहि—स्युर्द्वादशसुहृत्ताढ्या, अहोरात्रात्रयोदश । समक्षेत्राणामुहूर्तानां,
योगकालो विवस्वतः ॥ ३६ ॥ त्रयोदशाहोरात्रा ये, सुहृत्तकरणाय ते । त्रिंशद्गुणीकृता जाता, नवत्याढ्या
शतत्रयी ॥ ३७ ॥ द्वादशानां सुहृत्तानां, शेषाणामत्र योजने । चतुःशती ह्युत्तरा स्यात्रिंशता सा विभज्यते
॥ ३८ ॥ पूर्णात्रयोदश प्रासाः, शिष्यन्ते द्वादशाथ ते । द्वाषष्टिद्वात्रयोदशत्वारिंशा सप्तशती भवेत् ॥ ३९ ॥
एतस्यास्त्रिंशता भागे, चतुर्विंशतिराप्यते । शेषा चतुर्विंशतिः सा, सप्तषष्ट्या हता भवेत् ॥ ४० ॥ अष्टाढ्या
बोडशशती, त्रिंशताऽसौ विभज्यते । प्रासाः साध्वीस्त्रिपञ्चाशत्किञ्चित्समधिका इति ॥ ४१ ॥ इति सूर्यसुहृ-
त्तप्रमाणानयनोपायः ॥ तुल्यार्द्धसाध्वीक्षेत्रोऽड्भूक्तमाना सुहृत्तकाः । त्रिंशत्पञ्चदश पञ्चचत्वारिंशत्स्युरूपगाः

॥ ४२ ॥ तैश्च त्रयोदश दिनाः, सद्वादशसुहूर्त्तकाः । तथा स्युः षडहोरात्रा, सुहूर्त्ताश्चैकविंशतिः ॥ ४३ ॥ अहोरात्रा विंशतिश्च, सुहूर्त्तत्रितयाधिकाः । क्रमात्रैधेषु भेद्वर्कभोगः स्याद्द्वयावहारिकः ॥ ४४ ॥ अष्टादशशतास्त्रिंशत्, अहोरात्रा युगे स्मृताः । पञ्चानामपि वर्षाणां, तत्तत्संख्यासमुच्चयात् ॥ ४५ ॥ तथाहि—संवत्सरास्त्रयश्चान्द्रा, युगे द्वौ चाभिवर्द्धितौ । तत्र चन्द्रान्दस्य मानमित्येतत्प्राप्तिरूपितम् ॥ ४६ ॥ चतुष्पञ्चाशदधिकमहोरात्रशतद्वयम् । द्वादश द्वापष्टिभागा, अहोरात्रस्य चोपरि ॥ ४७ ॥ अस्मिन् द्विगुणिते जातमहोरात्रसहस्रकम् । द्वाषष्ठ्याऽभ्यधिकं षट्त्रिंशच्च द्वाषष्टिजा लवाः ॥ ४८ ॥ अभिवर्द्धितमानं चाहोरात्राणां शतत्रयम् । सन्धयतीति चतुश्चत्वारिंशद् द्वाषष्टिजा लवाः ॥ ४९ ॥ अस्मिन् द्विगुणिते सप्त, शताः षट्षष्टिसंयुताः । अहोरात्राः स्युस्तथाष्टाशीतिर्द्वाषष्टिजा लवाः ॥ ५० ॥ अष्टाशीतिरमी भागाः, प्राच्यषट्त्रिंशता युताः । जाताश्चतुर्विंशामेव, शतं द्वाषष्टिजा लवाः ॥ ५१ ॥ अहोरात्रद्वयं लब्धं, द्वापष्ट्याऽस्मिन् हते सति । जाताश्चतुर्विंशामेव, सर्वे संकलितास्ततः ॥ ५२ ॥ सप्तषष्टिर्ऋक्षमासा, द्वाषष्टिस्ते तथैन्दवाः । ऋतुमासाश्चैकषष्टिः, हर्त्तिका ॥ ५४ ॥ त्रयोविंशतिरंशाश्च, सुहूर्त्तस्य द्विषष्टिजाः । मासानां मानमित्येवं, युगे प्रोक्तं पृथक् पृथक् ॥ ५५ ॥ युगाहोरात्रवृन्दस्य, हते भागे यथोदितैः । स्वीयस्वीयमासमानैर्युगे मासास्त्रयो (तथा)ऽत्र च ॥ ५६ ॥ अयनानि दश प्राहुर्ऋतवस्त्रिंशदाहिताः । षष्टिर्मासाः शतं विंशं, पक्षाः सौरप्रमाणतः ॥ ५७ ॥ चतुष्प-

आशतसहस्राः, शतैर्नवभिरन्विताः (५४१००) । युगे सुहृत्तां निर्दिष्टाः, शिष्टैर्विष्टपपूजितैः ॥ ५८ ॥ एकोन-
 विंशतिसहस्राधिकं लक्षयोर्द्वयम् । आढकानां षट् शतानि, तौल्यमानं युगे जगुः (२११६००) ॥ ५९ ॥ अतुष्प-
 आशच्छतानि, भाराणां नवतिस्तथा (५४१०) । मेयरूपतया मानं, युगस्याहूर्मनीपिणः ॥ ६० ॥ चान्द्रं वर्षं युग-
 स्वादिस्तस्यादिर्मास इष्यते । मासादिरसितः पक्षस्तस्यादिर्दिवसो भवेत् ॥ ६१ ॥ तत्रापि भरतक्षेत्रे, क्षेत्रे चैरव-
 ताभिधे । युगस्यादिर्दिनस्यादौ, विदेहेषु निशासुखे ॥ ६२ ॥ यदापाहर्षोणमासीरजन्याः समनन्तरं । प्रवर्त्तते
 युगस्यादिर्भरतैरवताख्ययोः ॥ ६३ ॥ पूर्वोपरविदेहेषु, तदा च रजनीसुखम् । ततो निशासुखादेव, युगादि-
 स्तत्र कीर्त्तितः ॥ ६४ ॥ किंच—रुद्रादयो सुहृत्ताः स्युरहोरात्रा दिनादयः । उक्ता जिनेन्द्रैर्भरतैरावताह्वयव-
 र्षयोः ॥ ६५ ॥ महाविदेहेषु पुनरहोरात्रा निशादयः । यतस्तत्र युगस्यादिर्निशाारम्भात्प्रवर्त्तते ॥ ६६ ॥
 तथोक्तं जम्बूद्वीपप्रज्ञसिस्त्रे—‘ किमाई णं भंते ! संवच्छरा ? किमाइया अयणा ? किमाइया उऊ ? किमा-
 इया मासा ? किमाइया पक्खा ? किमाइया अहोरत्ता ? किमाइया करणा ? किमाइया नक्खत्ता ?, गोअमा !
 चन्दाइया संवच्छरा, दक्खिणाइया अयणा, पाउसाइया उऊ, सावणाइया मासा, बहुलाइया पक्खा, दिव-
 साइया अहोरत्ता, रुदाइया सुहुत्ता, वयाइया करणा, अभियाइया नक्खत्ता पन्नत्ता समणाउसो !’ श्राव-

? सूत्रमेतत् जम्बूद्वीपगतचोर्भरतैरावतयोः सूर्यचारं युगादिभाविनं तिथ्यादि चापेक्ष्य ज्ञेयम्, अन्ययुगस्य मध्ये वर्षप्रभृतेरादीनां
 वैचित्र्येऽनिष्टापत्तेः ।

णासितपक्षस्य, तिथेः प्रतिपदोऽपि च । बालवस्य करणस्य, ऋक्षस्याभिजितस्तथा ॥ ६७ ॥ प्रथमे समये प्रोक्तो, युगारम्भश्चिदुत्तरैः । भरतैरावतमहाविदेहेषु समं जिनैः ॥ ६८ ॥ तथोक्तं ज्योतिष्करण्डे—“सावण-बहुलपडिवए, बालवकरणे अभीहनक्खत्ते । सवत्थ पढमसमए जुगस्स आइं विघाणाहि ॥ ६९ ॥” इदं तु वाछ्छभ्यवाचनानुगतं ज्ञेयं, ज्योतिष्करण्डकर्तुर्वालभ्यत्वात्, माथुरवाचनानुगतभगवत्यादिसूत्रेषु तु यस्मिन् समये मेरोर्दक्षिणोत्तरयोर्युगस्य प्रतिपत्तिस्ततोऽनन्तरे द्वितीये समये मेरोः पूर्वोपरयोर्युगस्य प्रतिपत्तिरित्यभिप्रायो दृश्यते, तथा च तद्ग्रन्थः—“जया णं भंते ! जंबुद्वीवे दीवे दाहिणङ्गे वासाणं पढमे समए पडिवज्जह तया णं उत्तरङ्गेवि वासाणं पढमे समए पडिवज्जह, जयाणं उत्तरङ्गे वासाणं पढमे समए पडिवज्जह तथा णं जंबुद्वीवे दीवे मंदरस्स पवयस्स पुरच्छिमपच्चत्थिमेणं अणंतरपुरक्खडसमयंसि वासाणं पढमे समए पडिवज्जह ?; तह चैव जाव पडिवज्जह,” एवं चावलिकादिसूत्रगर्भितं ऋतुत्रयसूत्रं अयनसूत्रं चाधीत्य ‘जहा अयणेणं अभिलावो तथा संवच्छरेणवि भाणिअवो, जुएणवि वाससएणवि’ इत्यादि भूयान् सूत्रसंदर्भो भगवतीसूत्रादर्शाद्बोध्यः, जम्बूद्वीपप्रज्ञसिसूत्रेऽपि इदमेव सूत्रं ‘जहा पंचमसए पढमुद्देसए’ इत्यतिदेशेन संगृहीतं बोद्धव्यं । अत्र च जम्बूद्वीपप्रज्ञसिवृत्तौ उ० श्रीशान्तिचन्द्रगणिभिरिहैवमुक्तं—“युक्तयानुकूलं तु युगपत्प्रतिपत्तिसमये संभावयामः,” तथाहि—‘सधे कालविसेसा, सूरपमाणेण हुंति नायवा’ इति वचनाद् यदि सूर्यचारविशेषेण कालविशेष-

१ सव्वत्थेत्यस्य सर्वेषा भरतानां सर्वेषामैरावतानां ग्रहणे न मतभेदोऽत्र ।

प्रतिपत्तिर्दक्षिणोत्तरयोरद्यसमये तर्हि दक्षिणोत्तरप्रतिपत्तिसमये पूर्वापरयोः पूर्वकालस्यापर्यवसानं वाच्यं, पूर्वापरविदेहापेक्षयाऽस्यैव तदिति चेत्सूर्ययोश्चीर्णचरणं अपरं वा सूर्यद्वयं वाच्यं ययोश्चारविशेषादक्षिणोत्तर-प्रतिपत्तिसमयापेक्षयोत्तरसमये पूर्वापरयोः कालविशेषप्रतिपत्तिरित्यादि श्रूयान् परवचनावकाश इत्यलं प्रसङ्गे-नेति । वक्ष्यन्ते ये च कालांशाः, सुषमसुषमादयः । आरम्भं प्रतिपद्यन्ते, सर्वे तेऽपि युगादितः ॥७०॥ युगपर्यवसाने च, ते यान्ति परिपूर्णताम् । तस्मात्कालविशेषेषु, युगं प्रागुदितं जिनैः ॥७१॥ तदुक्तं ज्योतिष्करण्डके—“एए कालविभागा, पडिवज्जंते जुगंलि खल्ल सवोपत्तेयं पत्तेयं जुगस्स अत्ते समप्पिंपति॥७२॥” ज्योतिष्करण्डटीकाकाराः पादलिससूरयोऽप्याहुः—“एए उ सुसमसुसमादयो अद्वाविसेसा जुगाहणा सह पवत्तंते जुगंतेण सह समप्पिंपति” ।

अथ वक्ष्ये प्रतियुगमयनानि यथाऽऽगमम् । आवृत्तीः सूर्यशशिनोस्तत्तिथीबुद्धिभिस्सह ॥ ७३ ॥ स्वरूपसृत्तु-मासानां, तिथीनां चावमस्य च । नक्षत्राणि यथायोगमेतेषां करणान्यपि ॥ ७४ ॥ युगे युगेऽयनानि स्युर्भो-नोर्दश दश ध्रुवम् । तदैकैकमहोरात्रसञ्चयशीतिशतात्मकम् ॥ ७५ ॥ प्रत्ययः क इहात्रेति, यदि शुश्रूष्यते त्वया । त्रैराशिकं तदाऽत्रेदं, श्रूयतां मित्र ! दर्शयते ॥ ७६ ॥ अष्टादश शताब्दिशा, अयनैर्दशभिर्यदि । अहो-रात्रास्तदैकेनायनेन किं लभामहे ? ॥ ७७ ॥ अत्रान्येनैकरूपेण, राशिना युगितः स्थितः । तथैव मध्यमो-राशिकेन गुणितं हि तत् ॥ ७८ ॥ ततो दशकरूपेण, हृतेऽस्मिन्नाद्यराशिना । अहोरात्रशतं लब्धं, सञ्च-यशीति यथोदितम् ॥ ७९ ॥ मण्डलानामपि शतं, सञ्चयशीति चरेद्रविः । एकैकं प्रत्यहोरात्रं, दूरयन्नयनेऽयने

॥ ८० ॥ सर्वान्तरानन्तरे यन्मण्डले दक्षिणायनम् । आरभ्यते पूर्यते तत्सर्वबाह्ये च मण्डले ॥ ८१ ॥ सर्वबाह्यानन्तरे च, मण्डलेऽधोत्तरायणम् । आरभ्यते पूर्यते तत्सर्वाभ्यन्तरमण्डले ॥ ८२ ॥ अथ सूर्यायनज्ञानविषये करणं श्रुवे । यतोऽतीतवर्तमानायनज्ञानं सुखं भवेत् ॥ ८३ ॥ राकामावास्यारूपाणि, प्राग्विवक्षितवासरात् । तानि पञ्चदशघ्नानि, कर्तव्यानि ततोऽत्र च ॥ ८४ ॥ अतीतास्तिथयः क्षेप्या, वर्त्तमानस्य पर्वणः । पाल्यन्तेऽवमरात्राश्च, युगादारभ्य ये गताः ॥ ८५ ॥ राशौ तस्मिंस्ततो भक्ते, सञ्चशीतिशतेन यत् । लब्धमेकद्वयादिरूपं, तत्संस्थाप्य विचिन्त्यते ॥ ८६ ॥ लब्धः समोऽङ्को यदि तद्व्यतीतमुत्तरायणम् । विषमोऽङ्कोऽथ लब्धश्चेत्तद्गतं दक्षिणायनम् ॥ ८७ ॥ अंशास्तु ये पूर्वराशौ, भागशेषा अवस्थिताः । ते तत्कालं प्रवृत्तस्यायनस्य दिवसाः किल ॥ ८८ ॥ युगमध्ये यथा कश्चिन्नवमासव्यतिक्रमे । जनः पृच्छति पञ्चम्यां, किमद्यायनमस्ति ? भोः ! ॥ ८९ ॥ अनन्तरं च कतरद्व्यतीतमिति तत्र च । पूर्वोक्तविधिना प्राज्ञो, द्वयादित्येवमुत्तरम् ॥ ९० ॥ नवानां ननु मासानां, पर्वाण्यष्टादशागमन् । तानि पञ्चदशघ्नानि, द्वौ शतौ स्तः ससप्तती ॥ ९१ ॥ पञ्चम्यां पृष्टमिति च, क्षिप्यते तत्र पञ्चकम् । पञ्चसप्ततिसंयुक्ते, संजाते द्वे शते ततः ॥ ९२ ॥ नवमास्यां च चत्वारोऽवमरात्रा भवन्ति ये । ते त्यज्यन्ते ततो जातौ, द्वौ शतौ सैकसप्तती ॥ ९३ ॥ अस्य राशेः सञ्चशीतिशतेन भजने सति । लब्धमेकं रूपमष्टाशीतिः शेषाऽवतिष्ठते ॥ ९४ ॥ ततश्चातीतमयनमेकं तदपि दक्षिणम् । साम्प्रतं वर्त्तमानं च, गण्यतामुत्तरायणम् ॥ ९५ ॥ तस्याप्यष्टाशीतितमं, साम्प्रतं वर्त्तते दिनम् । द्वितीयो-

ऽप्यत्र दृष्टान्तौ, दर्शयते गुरुदर्शितः ॥ ९६ ॥ पञ्चविंशतिमासातिक्रमे केनापि पृच्छयते । दशम्यामयनं किं
 भो !, वर्त्ततेऽद्य गतं च किम् ? ॥ ९७ ॥ पञ्चाशद्यानि पर्वाणि, मासेषु पञ्चविंशतौ । तानि पञ्चदशघ्नानि,
 पञ्चाशा सप्तशत्यभृत् ॥ ९८ ॥ दशम्यां पृष्टमिति च, क्षिप्यन्ते दश तेन च । शतानि सप्त जातानि, षष्ट्या-
 ह्यानि ततः परम् ॥ ९९ ॥ द्वादशावमरात्राः स्युर्मासेषु पञ्चविंशतौ । तेषु लक्तेष्वष्टचत्वारिंशा सप्तशती
 भवेत् ॥ १०० ॥ सत्र्यशीतिशतेनास्य, राशेर्विभजेने सति । चत्वार एव लभ्यन्ते, शेषास्तिष्ठन्ति षोडश
 ॥ १ ॥ गतानि चत्वार्ययनान्यतीतं यदनन्तरम् । तदुत्तरायणं दक्षिणायनं त्वस्ति साम्प्रतम् ॥ २ ॥ षोडशो
 दिवसस्तस्याप्यधुना खलु वर्त्तते । एवमन्यत्रापि भाव्यं, करणं शैर्यथोचितम् ॥ ३ ॥ युगे युगे चतुस्त्रिंशमय-
 नानां शतं विधोः । तत्रैकैकं भवत्कार्द्धभोगमानमिहोदितम् ॥ ४ ॥ सर्वर्क्षभोगकालो हि, विधोः संकलितो
 भवेत् । सप्तविंशतिरेवाहोरात्राः पूर्णास्तथोपरि ॥ ५ ॥ सप्तषष्टिविभक्ताहोरात्रांशाश्चैकविंशतिः । भमासोऽप्य-
 यमेवेन्दोरुद्ग्याम्यायनात्मकः ॥ ६ ॥ सप्तषष्टिविभक्ताहोरात्रांशानां भवेदिह । भमासस्त्रिंशदधिकैरष्टादश-
 मितैः शतैः ॥ ७ ॥ ईदृशाश्च भमासाः स्युः, सप्तषष्टियुगे युगे । एकैकस्मिन् भमासे च, स्यादिन्दोरयनद्वयम्
 ॥ ८ ॥ युक्तं ततश्चतुस्त्रिंशमयनानां शतं युगे । एकैकस्यायनस्याथ, मानं व्यक्त्या निशम्यताम् ॥ ९ ॥ चरे-
 त्प्रत्ययनं चन्द्रो, मण्डलानि त्रयोदश । चतुश्चत्वारिंशदंशांश्चैकस्य सप्तषष्टिजान् ॥ १० ॥ ततश्च—त्रयोदशौ-
 वाहोरात्रा, भागाश्च सप्तषष्टिजाः । चतुश्चत्वारिंशदहोरात्रस्यायनमैन्दवम् ॥ ११ ॥ यद्वा—सप्तषष्टिभवेः

लोकप्रकाशे
कालनिरूपणे

॥३८८॥

पञ्चदशाब्धैर्नवभिः शतैः । अहोरात्रस्य भागैः स्याद्दमासार्द्धं सुनिश्चितम् ॥ १२ ॥ चन्द्रस्यैकमयनमेतन्मानं
निरूपितम् । त्रैराशिकवलेनात्र, प्रत्ययोऽपि निरूप्यते ॥ १३ ॥ चतुस्त्रिंशेनायनानां, शतेन तुहिनद्युतेः । प्रासा-
न्यष्टादश त्रिंशान्यहोरात्रशतानि चेत् ॥ १४ ॥ तदैकेनायनेनेन्दोर्लभ्यते किमिति त्रिषु । अन्येनैकेन गुणितो,
मध्यराशिस्तथा स्थितः ॥ १५ ॥ आद्येन च चतुस्त्रिंशशतरूपेण राशिना । मध्यराशौ हृते लब्धा, अहोरात्रा-
स्त्रयोदश ॥ १६ ॥ अष्टाशीतिः शिष्यते सा, सप्तपष्ठ्या निहन्यते । अष्टापञ्चाशच्छतानि, स्युः षण्णवतिम-
न्त्यथ ॥ १७ ॥ चतुस्त्रिंशशतेनैषां, हृते भागे यथोदिताः । चतुश्चत्वारिंशदंशाः, संप्राप्ताः सप्तषष्टिजाः ॥ १८ ॥
अत्र चन्द्रायणज्ञानविषये करणादिनिरूपणं तु क्षेत्रलोके विंशतितमे सर्गे कृतमस्तीति ततो ज्ञेयं । अयनानि
दशार्कस्य, चतुस्त्रिंशं शतं विधोः । युगे युगे स्युर्यत्तत्र, त्रैराशिकमथोच्यते ॥ १९ ॥ सव्यशीतिशतेना-
होरात्राणामयनं रवेः । स्याद्यथैकं तदा त्रिंशैः, किमष्टादशभिः शतैः ? ॥ २० ॥ त्रैराशिकस्थापना १८३-१-
१८३०, अन्येन राशिना राशावैकरूपेऽत्र मध्यमे । गुणिते स्युः शतान्यष्टादश त्रिंशद्युतान्यथ ॥ २१ ॥ आद्येन
राशिना भागे, सव्यशीतिशतात्मना । लब्धा दशैतावन्येवायनानि स्युर्युगे रवेः ॥ २२ ॥ सप्तषष्ठ्युद्भवचतु-
श्चत्वारिंशल्लवाधिकैः । त्रयोदशभिरैकं चेदहोरात्रैः किलायनम् ॥ २३ ॥ त्रिंशैस्तदाष्टादशभिरहोरात्रशतै-
र्विधोः । अयनानि कियन्ति स्युरिति राशित्रयं लिखेत् ॥ २४ ॥ राशित्रयस्थापना—१३^{४४}/_{६७}-१-१८३०
सावर्ण्यार्थमाद्यराशावहोरात्रास्त्रयोदश । सप्तपष्ठ्या निहत्यांशाः, क्षिप्यन्ते सन्ति घेऽधिकाः ॥ २५ ॥ जाता

चंद्रसूर्ययो-
रयनान्या-
वृत्तयश्च

२०

२५
॥ ३८८ ॥

२८

नवशती पञ्चदशोपेताऽथ सन्ति ये । अष्टादश शतास्त्रिंशाः, सप्तषष्टैव तेऽपि च ॥ २६ ॥ स्वर्णनार्थं
 ताड्यन्ते, लक्ष्मेकं भवेत्ततः । द्वाविंशतिः सहस्राणि, षट्शती च दशोत्तरा ॥ २७ ॥ अन्येन राशिनाऽथैवं-
 रूपेण मध्यमो हतः । नूनमेकात्मको राशिर्गुणकेन समोऽभवत् ॥ २८ ॥ ततोऽस्मिन्नघभिः पञ्चदशोपेतैः
 शतैर्हते । चतुस्त्रिंशं शतं लब्धमयनानां युगे विधोः ॥ २९ ॥ अथायनारम्भरूपा, भवत्यावृत्तयो दश । तत्र
 स्युः आवर्णे पञ्च, पञ्च माघे विवस्वतः ॥ ३० ॥ याम्यायनारम्भरूपाः, पञ्च ताः आवर्णे स्मृताः । तथोत्तरा-
 यणारम्भरूपा माघे च पञ्च ताः ॥ ३१ ॥ आद्यावृत्तिः आवणाद्यप्रतिपद्यभिजिद्युता । माघस्य इयामससम्यां,
 द्वितीया हस्तसंयुता ॥ ३२ ॥ तृतीया स्यान्नभःकृष्णत्रयोदश्यां मृगान्विता । चतुर्थी शुक्लतुर्यायां, माघे शत-
 भिषग्युता ॥ ३३ ॥ विशाखायुग्नभःश्वेतदशम्यां पञ्चमी भवेत् । षष्ठी माघे प्रतिपदि, इयामायां पुष्यशा-
 लिनी ॥ ३४ ॥ सप्तमी कृष्णसप्तम्यां, आवर्णे रेवतीयुता । माघे कृष्णत्रयोदश्यामष्टमी मूलसंयुता ॥ ३५ ॥
 नभश्चतुर्थ्यां शुक्लायां, नवमी योनिदेवयुग् । माघकृष्णत्रयोदश्यां, दशमी कृत्तिकाश्चिता ॥ ३६ ॥ अथात्र
 करणं—विशिष्टतिथियुक्ता या, ह्यावृत्तिर्ज्ञातुमिष्यते । गुण्यते तत्सङ्ख्यैकोनया त्र्यशीतियुक् शतम् ॥ ३७ ॥
 अङ्कस्थानेन गुणितं, येन त्र्यशीतियुक् शतम् । त्रिघ्नं रूपेणाधिकं तद्राशौ जाते नियोजयेत् ॥ ३८ ॥ ततश्च
 पञ्चदशभिर्हते भागे यदाप्यते । गतेष्वेतावत्सु पर्वस्वावृत्तिः सा विवक्षिता ॥ ३९ ॥ पश्चाद्द्वरिता येऽङ्का-
 स्तावत्सु दिवसेष्वथ । चरमे दिवसे विन्ध्यादावृत्तिं तां विवक्षिताम् ॥ ४० ॥ आद्यावृत्तियुगे कस्यां, तिथा-

वित्यूद्यते यदि । तत्प्रस्तुतेयं प्रथमावृत्तिरिलेकको धृतः ॥ ४१ ॥ अस्मिञ्चैकोनिते शेषः, कश्चिदङ्को न तिष्ठति । तत्पाश्चात्ययुगावृत्तिर्दशमी ध्रियतेऽन्तिमा ॥ ४२ ॥ तत्तख्यशीत्याऽभ्यधिकं, दशभिर्गुण्यते शतम् । त्रिंशान्येवं सैकरूपाश्चैकत्रिंशद्भवन्ति ये ॥ ४३ ॥ ते पूर्वराशौ क्षिप्यन्ते, एकपष्ट्यधिका ततः । दश त्रिन्नाः (१८६१) तां पञ्चदशभिर्भजेत् ॥ ४४ ॥ चतुर्विंशं शतं लब्धमेकं रूपं च शिष्यते । जिज्ञासिताया आवृत्तेस्त-
तोऽभूदिति निर्णयः ॥ ४५ ॥ चतुर्विंशत्पर्वशतात्मके प्राच्ययुगे गते । प्रवर्त्तमानेऽभिनवे, युगस्य प्रथमे तिथौ ॥ ४७ ॥ आद्याऽऽवृत्तिः प्रतिपदि, भवतीत्यथ कथ्यते । द्वितीयोऽप्यत्र दृष्टान्तो, बोधदाढ्यांय धीमताम् अस्मिन्नङ्के चैककोने, एक एवावशिष्यते । एतद्युक्तोऽभवद्राशिः, ससाशीतियुतं शतम् ॥ ५० ॥ एकोऽत्र गुणकस्त्रिन्नाः, सैको जातश्चतुष्टयम् । एतद्युक्तोऽभवद्राशिः, ससाशीतियुतं शतम् ॥ ५१ ॥ भगोऽस्य पञ्चद-
शभिर्लभ्यन्ते द्वादशोपरि । जिष्यन्ते सस तेनैव, पूर्वोक्तप्रश्ननिर्णयः ॥ ५२ ॥ स्याद् द्वितीया द्वादशानां, विगमे युगपर्वणाम् । माघस्य इयामसस्यामावृत्तिस्तिम्मरोचिषः ॥ ५३ ॥ कस्यां तिथौ स्यादावृत्तिस्तृतीये-
तीष्यते यदि । तदा धृतस्त्रिको रूपो नितेऽस्मिन् शिष्यते द्विकः ॥ ५४ ॥ सऽव्यशीतिशतं तेन, गुणितं जायते किल । शतत्रयं सषट्षष्टि, द्विकेऽथ त्रिगुणीकृते ॥ ५५ ॥ सैके जाताः सस ते च, पूर्वराशौ नियोजिता । त्रिस-

सत्या समधिकमेवं जातं शतत्रयम् ॥ ५६ ॥ हृतेऽस्मिन् पञ्चदशभिश्चतुर्विंशतिराप्यन्ते । त्रयोदशावशिष्यन्ते,
तदेष प्रश्ननिर्णयः ॥ ५७ ॥ चतुर्विंशतिपक्षातिक्रमे तीर्थेश्वर्युगे । नभःकृष्णत्रयोदश्यां, तृतीयाऽऽष्टत्तिरी-
रिता ॥ ५८ ॥ एवमन्यास्वपि तिथिषु करणभावना कार्या, आवृत्तिनक्षत्रज्ञानमुद्दिश्य करणं त्वतिविस्तर-
मिति नात्र प्रपञ्चितं, तज्ज्योतिष्करणवृत्त्यादिभ्योऽवसेयं, अत्र वासना चैवं—आवृत्तिघन्नादेकस्मादावृत्ति-
रपरा भवेत् । दिने चतुरशीत्याह्यशततमे यथाक्रमम् ॥ ५९ ॥ सत्र्यशीतिदिनशतमानमेकं यतोऽयनम् ।
समाप्यारभ्यते नव्यायनं घन्ते ततोऽग्रिमे ॥ ६० ॥ नभःकृष्णप्रतिपदो, माघस्य श्यामसप्तमी । भवेच्चतुर
शीत्याह्यशततम्येव तद्यथा ॥ ६१ ॥ षण्णां मासामहोरात्राः, स्युरशीतियुतं शतम् । माघस्य सप्ताहानीति,
सप्ताहानीति युतं शतम् ॥ ६२ ॥ एभ्यस्त्रयोऽवमरात्राः, पाल्यन्ते मासषट्कजाः । ततश्चतुरशीत्याह्यं, शतमेव
व्यवस्थितम् ॥ ६३ ॥ तत्र च—सत्र्यशीतिदिनशतमानमेकं किलायनम् । षष्ठ्यां पूर्णं पुनश्चान्यत्सप्तम्यां प्रत्य-
पद्यत ॥ ६४ ॥ एवं च—माघस्य श्यामसप्तम्या, द्वादशी नभसोऽसिता । सत्र्यशीतिशततमी, पूर्णं तत्र ततो-
ऽयनम् ॥ ६५ ॥ त्रयोदश्यां च संप्राप्तं, भूयोऽपि दक्षिणायनम् । एवमावृत्तितिथिषु, कार्याऽन्यास्वपि भावना
॥ ६६ ॥ इन्दुभोग्योऽसंयोगः, प्रागुक्तस्तिथिभिः सह । वक्ष्येऽर्कभोग्यनक्षत्राण्यावृत्तिषु दशास्वथ ॥ ६७ ॥
आवृत्तीः श्रावणे पञ्चाप्यादित्यः कुरुते युगे । पुष्ययुक्तो बहिर्गच्छन्, सर्वाभ्यन्तरमण्डलात् ॥ ६८ ॥ अष्टा-
दशशुहर्त्वाह्यमहोरात्रचतुष्टयम् । पुष्यस्य सुक्त्वाऽर्कः सर्वा, आवृत्तीः श्रावणे सृजेत् ॥ ६९ ॥ अभ्यन्तरं

विशन् बाह्यमण्डलात् कुरुते रविः । पञ्चापि माघस्याष्टीरभिजित्प्रथमक्षणे ॥ ७० ॥ तथोक्तं ज्योतिष्कर-
ण्डके—“अभिभतराहि नितो, आइच्चो पुस्सजोगसुवगम्म । सवा आउट्ठीओ करेइ सो सावणे मासे ॥ ७१ ॥
मकरे राशौ, यद्धानोरुत्तरायणम् । कर्के याम्यायनं लोके, ख्यातं तदपि संगतम् ॥ ७२ ॥” एवं च
अथ विषुवत्प्रकरणं निरूप्यते—पञ्चदशसुहृत्तात्मा, रजनी दिवसोऽपि च । यत्र तुल्याबुभौ स्यातां, स
कालो विषुवं स्पृतम् ॥ ७४ ॥ तथोक्तमभिधानचिन्तामणौ—“तुल्यनक्तदिने काले, विषुवद् विषुवं च तत्” । तच्च
श्यामादिवसयोः, पञ्चदशसुहृत्तयोः । प्रदोपकाले विज्ञेयं, निश्चयापेक्षया बुधैः ॥ ७५ ॥ यतः—साङ्ख्यिकनवतौ

वाह्यादाभ्यन्तराच्च मण्डलात् । समाक्रान्तेषु सूर्येण, मण्डलेषु भवेद्विदम् ॥ ७६ ॥ तत्प्रत्ययनमेकैकं, ततस्तानि
युगे दश । याम्यायनस्य पञ्चौजान्येषु स्युर्मासि कार्तिके ॥ ७७ ॥ समाप्ति माघवे मासि, पञ्च सौम्यायनस्य
च । तिथिचन्द्रार्कनक्षत्रयोगोऽथैषां निरूप्यते ॥ ७८ ॥ तृतीयायां तिथौ षड्शु, व्यतिक्रान्तेषु पूर्वसु । रोहि-
णीचन्द्रनक्षत्रे, विषुवं प्रथमं भवेत् ॥ ७९ ॥ त्रिंशत्पूर्वातिक्रमे च, पञ्चदश्यां तृतीयकम् । प्रज्ञसं स्वातिनक्षत्रे,
विषुवं पुरुषोत्तमैः ॥ ८० ॥ त्रिचत्वारिंशत् पूर्वाण्यतिक्रम्य च पञ्चमम् । उत्तरासु भद्रपदास्वाख्यातं द्वादशीतिथौ ॥ ८२ ॥
अष्टषष्टिमतिक्रम्य, पूर्वाणि विषुवं भवेत् । षष्ठं तिथौ तृतीयायां, मैत्रनक्षत्र एव च ॥ ८३ ॥ पूर्वाण्यथशीति-

सुल्लङ्घ्य, नवम्यां सप्तमं पुनः । मघासु मघवत्पूज्यैर्विषुवं कथितं जिनैः ॥ ८४ ॥ अतिक्रम्य द्विनवति, पर्वा-
 ण्यष्टममीरितम् । अश्विनीनाम्नि नक्षत्रे, पञ्चदश्यां तथा तिथौ ॥ ८५ ॥ पञ्चाधिकं पर्वशतं, व्यतीत्य नवमं
 जिनैः । स्यादाषाढासूचारासु, तिथौ षष्ठ्यामितीरितम् ॥ ८६ ॥ अतिक्रम्य तथा पर्वशतं सप्तदशाधिकम् ।
 उत्तरासु फाल्गुनीषु, द्वादश्यां दशमं भवेत् ॥ ८७ ॥ अत्रेयं वासना-विषुवं स्यात्तृतीयायां, षट्पर्वातिक्रमे-
 ऽग्निमे । ततो यथोत्तरं योज्याः, षट् तिथ्यङ्के विचक्षणैः ॥ ८८ ॥ द्वितीयादिविषुवतामित्येवं लभ्यते तिथिः ।
 षट्सु क्षिप्सेषु चेत्सङ्ख्या, भवेत्पञ्चदशाधिका ॥ ८९ ॥ तदैकं पर्व पर्वङ्के, क्षिप्त्वा पञ्चदशात्मकम् । शेषाङ्कप्र-
 मित्ता विज्ञैर्विज्ञेया विषुवत्तिथिः ॥ ९० ॥ अथात्र करणं निरूप्यते-द्विगुणेष्टविषुवसङ्ख्या रूपोना षड्गुणा च पर्व-
 मितिम् । वक्ति तथा पर्वङ्को दलीकृतस्त्वाह विषुवत्तिथिम् ॥ ९१ ॥ (आर्या) पर्वङ्काद्धै पञ्चदशाधिकं तु
 तिथिभिर्भजेत् । पर्वङ्केष्वगातं दद्याच्छेषाङ्कान्निर्णयेत्तिथिम् ॥ ९२ ॥ तथाहि-युगे विषुवमाद्यं स्यात्कतिपर्वव्यति-
 क्रमे । कस्यां तिथाविति प्रश्ने करणं भावयेदिति ॥ ९३ ॥ आद्यं विषुवदित्येको, द्विग्नो रूपोनितः पुनः ।
 एकः स षड्गुणः षट्कः, पर्वङ्कः सोऽर्द्धितस्तिथिः ॥ ९४ ॥ एवं च-षट्सु पर्वस्वतीतेषु, युगे विषुवमादि-
 मम् । तृतीयायां तिथावेवं, चतुर्थमथ भाव्यते ॥ ९५ ॥ तद्यथा-द्विग्नश्चतुष्को रूपोनः, सप्तस्युस्ते च षड्-
 गुणाः । द्वाचत्वारिंशद्भवन्ति, तेऽर्द्धितास्त्वेकविंशतिः ॥ ९६ ॥ अधिका पञ्चदशाङ्कादियं तद्भवत्येऽथतैः (१५) ।
 पर्वस्वेकं क्षिपेच्छब्धं, शेषाः षट् तिथिसूचकाः ॥ ९७ ॥ ततश्च-स्यात्पर्वसु त्रिचत्वारिंशल्यतीतिष्वथो युगे ।

षष्ठ्यां तिथौ तद्विपुवमेवं सर्वत्र भाव्यताम् ॥ ९८ ॥ पञ्चापि विपुवन्त्यर्कः, कुर्याद्याम्यायनस्थितः । स्वातेर्नक्षत्रस्य सुक्त्वा, त्रयोविंशतिमंशकान् ॥ ९९ ॥ अंशाश्चात्र चतुस्त्रिंशदधिकशतच्छिन्नरूपस्य ज्ञेयाः । पञ्चापि विपुवन्त्यर्कः, कुर्यात्सौम्यायनस्थितः । एकोनसप्ततिं भागानश्विन्या अचगात् च ॥ १०० ॥ इति विपुवत्परुणं ॥ अयनानां चतुस्त्रिंशं, शतं शीतद्युतेर्युगे । तत्रोत्तरायणानि स्युः, सप्तपट्टियुगे ॥ १ ॥ सप्तपट्टिरेव याम्यायनान्येकान्तरायणथ । प्रागुत्तरायणं पश्चाद्याम्यायनमिति क्रमः ॥ २ ॥ ततश्च-या नक्षत्रार्द्धमासेनैवोत्तराभिमुखी विधोः । आवृत्तयस्ताः सर्वाः स्युरभिजित्प्रथमक्षणे ॥ ३ ॥ भ्रमासाद्धेनाथ पुनर्दक्षिणाभिमुखी विधुः । आवृत्तीः कुरुते पुण्ययोगं प्राप्याखिला अपि ॥ ४ ॥ तत्रापि—सुहृर्चदशकं सुक्त्वा, त्रिभुर्भागंश्च विंशतिम् । पुण्यस्य सप्तपट्ट्युत्थान्, याम्यावृत्तीः प्रपद्यते ॥ ५ ॥ इत्ययनप्रकरणं समाप्तम् ॥

द्रुमः षण्णामथर्चूनां, खरूपं किञ्चिदागमात् । सूर्यसंवन्धिनस्ते स्युश्चन्द्रसंवन्धिनोऽपि च ॥ ६ ॥ सार्द्धास्त्रिंशदहोरात्रा, एको मासो विवस्वतः । ताभ्यां द्वाभ्यामहोरात्रा, एकपट्टिर्ऋतू रवेः ॥ ७ ॥ ऋतुः प्रागृद्ध भवेदाद्यो, वर्षारत्रो द्वितीयकः । शरदाख्यस्तृतीयः स्यात्सूर्यो हेमन्तसंज्ञकः ॥ ८ ॥ वसन्तः पञ्चमः ख्यातः, षष्ठो ग्रीष्मः प्रकीर्त्तितः । पडेते ऋतवः ख्याता, युगे त्रिंशद्भवन्ति ते ॥ ९ ॥ उक्तं च ज्योतिष्करण्डके—“पाजस वासास्तौ सरभो हेमंत वसंत गिमहा य । एण खलु छप्पि उज जिणवरदिहा मण सिद्धा ॥ १० ॥” प्रथमाषाढराकायाः, प्रारभ्यैपाशुपक्रमः । भवन्ति त्रिंशतैभिश्च, यथोक्ता युगवासराः १८३० ॥ ११ ॥ दावा-

षाढौ युगान्ते सप्तत्रायस्य सितत्विति । चतुर्दश्यां प्राग्युगर्तुः, पूर्णस्त्रिंशत्समो भवेत् ॥ १२ ॥ ततस्तस्यैव
 राकायां, युगस्याभिनवस्य तु । ऋतुराद्यो लगेद्भद्रस्याद्येऽसौ पूर्वते तिथौ ॥ १३ ॥ आद्याषाढस्यैकदिनं, त्रिंश-
 त्रिंशद्दिनात्मकौ । द्वितीयाषाढनभसौ, भाद्रस्यैकं दिनं ततः ॥ १४ ॥ स्युद्गर्षष्टिरेभ्य एकोऽवमरात्रो निपा-
 ल्यते । एकषष्टिदिनात्मेति, सूर्यर्तुः प्रथमो युगे ॥ १५ ॥ एकषष्टिस्त्रिंशता च, गुण्या सर्वर्तुसङ्ख्याया । अष्टा-
 दश शतास्त्रिंशा, एवं स्युर्गुगवासराः ॥ १६ ॥ एवमन्यत्रापि भाव्यं, यन्नकं वा विलोकनीयं ॥ सूर्यर्तुशानवि-
 षये, करणं प्रतिपाद्यते । येन विज्ञातमात्रेण, सुखेन ऋतुरुह्यते ॥ १७ ॥ युगेऽतीतपर्वसङ्ख्या, कार्या पञ्चदशा-
 हता । पर्वणो वर्त्तमानस्य, विवक्षितदिनावधि ॥ १८ ॥ क्षिप्यन्ते तत्र तिथयः, पाल्यन्तेऽवमरात्रकाः । ततस्ता-
 द्वियुगीकृत्य, सैकषष्टिविधीयते ॥ १९ ॥ द्वाविंशेन शतेनास्या, हते भागे यदाप्यते । तस्मिन् षड्विहते शेष-
 मतिक्रान्त ऋतुर्भवेत् ॥ २० ॥ द्वाविंशशतभक्तस्य, राशेर्यच्छेषमास्थितम् । तस्मिन् द्वाभ्यां हते लभ्या, वर्त्त-
 मानर्तुवासराः ॥ २१ ॥ युगे प्रथमदीपाल्यां, यदि कश्चन पृच्छति । सूर्यर्तुः कतमोऽतीतः?, कतमो वर्त्त-
 तेऽधुना? ॥ २२ ॥ सप्त पर्वाण्यतीतानि, तदा तत्र युगादितः । तानि पञ्चदशज्ञानि, स्युः पञ्चाभ्यधिकं शतम्
 ॥ २३ ॥ द्वाभ्यामवमरात्राभ्यां, हीनं तत् व्युत्तरं शतम् । तद् द्वाभ्यां गुण्यते जाते, द्वे शते षड्विंशतरे ॥ २४ ॥
 तत्रैकषष्टिक्षेपे द्वे, शते सप्तसषष्टिके । एतयोर्हियते भागो, द्वाविंशेन शतेन च ॥ २५ ॥ द्वौ लभ्येते न तौ
 भागं, सहेते षड्विंशतः । स्थितौ द्वावेव शेषा ये, त्रयोविंशतिरंशकाः ॥ २६ ॥ तेषामर्द्धं कृते साद्धौ, एका-

आषाढशुक्लाष्टम्यां च, द्वादशः परिपूर्यते ॥ ४२ ॥ त्रयोदशो भाद्रपददशम्यां विशदत्विति । चतुर्दशः कार्ति-
 कीकद्वादश्यां घवलद्युतौ ॥ ४३ ॥ पौषश्वेतचतुर्दश्यां, पूर्ति पञ्चदशोऽश्रुते । बलक्षपक्षप्रासान्ताः, सप्तमी
 ऋतवः स्मृताः ॥ ४४ ॥ ऋतवोऽमी पञ्चदश, युगपूर्वाद्धभाविनः । इतः पञ्चदशोच्यन्ते, युगपश्चाद्धभाविनः
 ॥ ४५ ॥ फाल्गुनस्य प्रतिपदि, श्यामायामथ षोडशः । राघकृष्णतृतीयायामन्तं सप्तदशोऽश्रुति ॥ ४६ ॥
 आषाढासितपञ्चम्यामन्तमष्टादशो अजेत् । भाद्रानुज्ज्वलसप्तम्यां, पूर्यतेऽष्टादशाग्निमः ॥ ४७ ॥ कार्तिके
 विंशतितमो, नवम्यां मेचकद्युतौ । पौषस्य कृष्णैकादश्यामेकविंशतिसङ्ख्यकः ॥ ४८ ॥ फाल्गुनस्य त्रयोदश्यां,
 द्वाविंशः श्यामलत्विति । स त्रयोविंशतितमो, राधाऽमायां प्रपूर्येत ॥ ४९ ॥ अष्टाप्यमी कृष्णपक्षप्रासान्ताः
 पूर्यतेऽथ च । शुचिशुक्लद्वितीयायां, चतुर्विंशतिपूरणः ॥ ५० ॥ भाद्रस्य श्वेततुर्यायां, पञ्चविंशः प्रपूर्यते । षड्-
 विंशतितमः षष्ठ्यां, शुभ्रायां कार्तिकस्य तु ॥ ५१ ॥ स सप्तविंशतितमः, पौषाष्टम्यां सितद्युतौ । दशम्यां
 फाल्गुने श्वेतत्वित्यष्टाविंशतिप्रमः ॥ ५२ ॥ द्वादश्यां राघ एकोनत्रिंशत्तमः सितत्वित्पौ । शुचिशुक्लचतुर्दश्यां,
 पूर्ति त्रिंशत्तमोऽश्रुते ॥ ५३ ॥ त्रिंशदप्येवमृतवः, प्रोक्ताः प्राप्तसमासयः । एकान्तरेषु मासेषु, तिथिष्वे-
 कान्तरास्विति ॥ ५४ ॥ किञ्च—कर्ममासात्सूर्यमासेऽहोरात्राद्धं यदेधते । ऋतौ द्विभानुमासोत्थेऽहोरात्रो
 वर्द्धते ततः ॥ ५५ ॥ ततश्च—कर्ममासद्वये षष्ठिरहोरात्रा भवन्ति वै । सूर्यमासद्वयात्मतुस्त्वैकषष्टिदिनात्सकः
 ॥ ५६ ॥ द्विकर्ममासापेक्षस्तद्भवेदुच्यते । अहोरात्रः समधिकश्चतुर्मास्यां तु तद्ब्रह्म ॥ ५७ ॥ वर्षाग्नी-

—
 तेषु, चतुर्मासमितेषु यत् । अधिरात्रं भवेत्पूर्व, तृतीयमथ सप्तमम् ॥ ५८ ॥ तथोक्तं ज्योतिष्करण्डे—
 “तद्व्यंमि य कायवं अहरतं सत्तमे य पवंमि । वासहिमगिम्हकाले चडचउमासे विदीयंते ॥ ५९ ॥” आचणो-
 मार्गशीर्षश्च, चैत्रश्चेति यथाक्रमम् । वर्षाशीतोष्णकालानामादिमासाः प्रकीर्त्तिताः ॥ ६० ॥ सूर्यर्तुपूर्त्तिस-
 मये, कर्ममासव्यपेक्षया । अहोरात्रः समधिकः, स्यादैकैक इति स्फुटम् ॥ ६१ ॥ आपाढे च भाद्रपदे, कार्तिके
 पौष एव च । फाल्गुने माघे च चातिरात्रं नान्येषु कर्त्तव्यम् ॥ ६२ ॥ ऋतुप्रारम्भका मासा, अप्येत एव
 कीर्त्तिताः । ज्योतिष्करण्डप्रज्ञसिधुत्थादेर्मतेतकत् ॥ ६३ ॥ भगवतीवृत्तौ तु—प्राच्यद्र आचणादिः वर्षारात्रो-
 ऽश्वयुजादिः शरन्मार्गशीर्षादिः हेमन्तो माघादिः वसन्तश्चैत्रादिः ग्रीष्मो ज्येष्ठादिति पक्षान्तरं दृश्यते ।
 इदं च पक्षान्तरं जम्बूद्वीपप्रज्ञसिद्धेऽपि उत्सर्पिणी लगति, तत्प्रथमसमय एव चतुर्दश काला युगपल्लगन्ति, तन्मध्ये
 मस्ति, यत्सन्त आचणे मासि उत्सर्पिणी भवतीति पक्षान्तरमिति ज्ञेयं । किञ्च-दक्षिणायनारम्भ-
 ऋतुरप्यस्ति, तत् ऋतोरप्यारम्भः आचणे मासि ऋत्वारम्भकोऽप्यसाविति पक्षोऽपि युज्यत एवेति ।
 कोऽपि आचण एव, चातुर्मासकारम्भकोऽप्ययमेव, तेन ऋत्वारम्भकोऽप्यसाविति पक्षोऽपि युज्यत एवेति ।
 यदिवा सूर्यवर्षमात्रिय युगे ऋतवः प्रथमापादूर्णमादयः स्युः, कर्मवर्षस्य तु ऋतवः आचणासितप्रतिप-
 दाद्याः स्युरित्यतो वा पक्षान्तरमिदं भावीति संभाव्यते, तत्त्वं त्विह तद्विद्वेद्यमिति ॥ ऋतूनामित्यमी मासा, द्विगुणा सा
 यथाशास्त्रं निरूपिताः । अथर्तुप्रकर्त्तिथिज्ञानाय करणं श्रुवे ॥ ६४ ॥ जिज्ञासितसौर्या संख्या, द्विगुणा सा

विधीयते । रूपोना क्रियते द्वाभ्यां, गुण्यते च ततः पुनः ॥ ६५ ॥ द्विः स्थाप्यतेऽथ चैकस्याः, कृतेऽर्द्धे ज्ञायते सुखम् । युगातीतपर्वयुक्ताभीष्टत्तोरन्तिमा तिथिः ॥ ६६ ॥ यथा युगे तिथौ कस्यां, प्रथमर्धुः समाप्यते ? । इति प्रश्ने ऋतुसंख्यैककः स द्विगुणीकृतः ॥ ६७ ॥ द्वौ स्यातां तौ च रूपोनावेकः स द्विगुणः पुनः । द्वावेव तौ द्विः स्थाप्येते, एकत्रार्द्धे कृते पुनः ॥ ६८ ॥ एकोऽवशिष्ट एवं च, द्विपर्वतिक्रमे युगे । ऋतुराद्यः प्रतिपदि, संपूर्णः प्रथमे तिथौ ॥ ६९ ॥ जिज्ञासिते द्वितीयत्तौ, द्वावेव द्विगुणीकृतौ । जाताश्चत्वार एकोनास्त्रयस्ते द्विगुणीकृताः ॥ ७० ॥ जाताः षट् ते स्थापिता द्विरेकत्र चार्द्धितास्त्रयः । अन्यत्र तु षडेव स्युस्तदेवं प्रश्ननिर्णयः ॥ ७१ ॥ युगादितः षट् पर्वाणि, व्यतीत्यर्तुर्द्वितीयकः । तृतीयायां तिथौ पूर्ण, एवं सर्वत्र भावना ॥ ७२ ॥ त्रिंशत्तमे ऋतौ जिज्ञासिते त्रिंशद् द्विताडिता । षष्टिः स्याद्य सैकोनषष्टी रूपोद्धिता भवेत् ॥ ७३ ॥ भूयः सा द्विगुणा जातमष्टादशोत्तरं शतम् । द्विः संस्थाप्य च तस्यार्द्धे, कृत एकत्र शिष्यते ॥ ७४ ॥ एकोनषष्टिरित्येवं, विवक्षितविनिश्चयः । अष्टादशोत्तरे पर्वशतेऽतीते युगादितः ॥ ७५ ॥ एकोनषष्टितमायां, तिथौ संपूर्णतां दधौ । ऋतुत्रिंशत्तम इति, ज्ञेयं तत्त्वमिदं लिह ॥ ७६ ॥ एकोनषष्टिस्तिथयः, स्युरित्येकोनषष्टिका । हियते पञ्चदशभिः, स्याच्छेषाङ्कसमा तिथिः ॥ ७७ ॥ ततश्च—युगस्य पञ्चमे वर्षे, आषाढे प्रथमेऽस्य च । पूर्णः शुक्लचतुर्दश्यामृतुत्रिंशत्तमोऽन्तिमः ॥ ७८ ॥

अथ चन्द्रतुल्यरूपमुच्यते—सर्वक्षभोगो नक्षत्रपर्याय इति कथ्यते । ते च भानोर्धुगे पञ्च, सप्तषष्टिर्निशा-

पतेः ॥ ७९ ॥ एकैकसिंशश्च नक्षत्रपर्याये ऋतवो हि पट् । ततोऽर्कस्य युगे त्रिंशत्, ह्युत्तरेन्दोश्चतुःशती ॥ ८० ॥ एकैकश्च मृगाङ्कचतुरहोरात्रचतुष्टयी । सप्तत्रिंशदहोरात्रभागश्च सप्तपष्टिजाः ॥ ८१ ॥ त्रिघोर्धेदेकनक्षत्रपर्याये सप्तविंशतिः । अहोरात्राः सप्तपष्टिभागास्तथैकविंशतिः ॥ ८२ ॥ तेषां भागे हते पङ्क्तिर्लब्धा दिनचतुष्टयी । शेषं दिनत्रयं तच्च, सप्तपष्ट्या हतं भवेत् ॥ ८३ ॥ द्विशत्येकोत्तराऽत्रैकविंशल्यंशविमिश्रणे । द्वाविंशो द्वे शते सप्तपष्ट्यंशानामिमे पुनः ॥ ८४ ॥ पङ्क्ते सप्तपष्ट्यंशाः, सप्तत्रिंशद्यथोदिताः । इदं चन्द्रचतुर्मानं च, चन्द्रसर्वचतुर्संख्यया ॥ ८५ ॥ चतुःशत्या ब्युत्तरया, गुण्यते चेद्भवन्ति तत् । अष्टादश शतास्त्रिंशा, यथोक्ता युगवासराः ॥ ८६ ॥

अथ चन्द्रचतुर्ज्ञानाय करणमुच्यते—युगातीतपर्वसंख्या, कार्या पञ्चदशहता । विवक्षितदिनात्प्राच्या, वर्त्तमानस्य पर्वणः ॥ ८७ ॥ तिथयस्तत्र योज्यन्तेऽत्रमरात्रोऽभिज्ञताऽथ सा । चतुस्त्रिंशशतहता, पञ्चाढ्यत्रिंशताश्चिता ॥ ८८ ॥ शतैर्दशोत्तरैः पङ्क्तिर्बिभाज्यैवं कृते सति । लभ्यन्तेऽतीतऋतवः, शेषांशाश्चोद्धरन्ति ये ॥ ८९ ॥ तेषां भागे चतुस्त्रिंशशतेनात्र यद्वाप्यते । ते दिना वर्त्तमानर्त्तः, शेषा अंशा दिनस्य च ॥ ९० ॥ चतुर्भिः कलापकम् । द्वितीयपर्वकादश्यां, चन्द्रचतुः कतप्तो युगे । इति प्रश्नेऽतीतमेकं, पर्व पञ्चदशहतम् ॥ ९१ ॥ जाता पञ्चदशैतेषु, क्षिप्यन्ते दश वासराः । एकादश्याः प्रागतीता, जातैवं पञ्चविंशतिः ॥ ९२ ॥ अवमरात्रस्य त्वत्र संभवो नास्तीति ज्ञेयं । चतुस्त्रिंशशतान्नाऽसौ, त्रयस्त्रिंशच्छती भवेत् । पञ्चाशदधिकाऽस्यां च, पञ्चाढ्यां त्रिंशती क्षिपेत् ॥ ९३ ॥ शतानि पञ्चपचाशान्येवं पट्त्रिंशदेषु च । शतैर्दशोत्तरैः पङ्क्तिर्भक्तेष्वाप्येत पञ्च-

कम् ॥ ९४ ॥ अंशाश्च शेषास्तिष्ठन्ति, पञ्चाह्यानि शतानि षट् । चतुस्त्रिंशशतेनैषां, भागे लब्धं चतुष्टयम् ॥ ९५ ॥ एकोनसप्ततिश्चांशाः, शेषास्ते द्व्यपवर्त्तिताः । लब्धाः साद्धौश्चतुस्त्रिंशत्सप्तषष्टिलवा इति ॥ ९६ ॥ अतीताः पञ्च ऋतवः, षष्टत्सौश्च गता दिनाः । चत्वारः पञ्चमस्याहः, सप्तषष्टिभवा लवाः ॥ ९७ ॥ गताः साद्धौश्चतुस्त्रिंशत्, साद्धौ द्वौ सप्तषष्टिजौ । चन्द्रत्सौ स्तदा षष्ठे, भागौ न्यूनतयाञ्चितौ ॥ ९८ ॥ एवमन्यत्रापि भाव्यं । अथ चन्द्रत्सुसंपूर्त्तितियेः करणलुच्यते । तत्र बोध्यो शुवराशिः, पञ्चोपेतं शतत्रयम् ॥ ९९ ॥ चतुस्त्रिंशत्तच्छिन्नाहोरात्रस्य लवा अमी । ज्ञेया ज्ञेयो शुवराशिनैर्क्षत्रकरणेऽप्यसौ ॥ १०० ॥ अयं द्युत्तरवृद्धेन, शुवराशिनैर्हन्यते । राशिनैकादिना ह्याख्यचतुःशततभावाधि ॥ १ ॥ एकेनाद्ये सृणाङ्कत्सौ, शुवराशिनैर्हन्यते । जिज्ञासिते द्वितीये तु, शुवाङ्कस्ताड्यते त्रिभिः ॥ २ ॥ एवं च—ह्याख्यचतुःशततभाजिज्ञासायां तु ताड्यते । शुवराशिरुच्युत्तराष्टशतमानेन राशिना ॥ ३ ॥ राशिर्द्युत्तरया वृद्ध्या, वर्द्धमानो हि जायते । रूपो नो द्विगुणः खल्वाभीष्टचन्द्रत्सुमानतः ॥ ४ ॥ यथा तृतीये चन्द्रत्सौ, वृद्ध्या द्युत्तरया भवेत् । गुणकः पञ्चमः सौऽस्माद्रूपो नो द्विग्न एव हि ॥ ५ ॥ ततस्तथा ताडितोऽसौ, शुवराशिविभज्यते । चतुस्त्रिंशशतेनायं, तिथिश्चन्द्रत्सुपूर्त्तिभाग् ॥ ६ ॥ यथा द्वितीयचन्द्रत्सुपृच्छायां त्रिगुणीकृता । पञ्चाह्या त्रिशती पञ्चदशाह्याः स्यु शता नव ॥ ७ ॥ चतुस्त्रिंशशतेनैषां, भागे षट् करमागताः । शेषमेकादशशतं, तद् द्विकेनापवर्त्त्यते ॥ ८ ॥ अधयर्द्धाः पञ्चपञ्चाशत्, लवाः स्युः सप्तषष्टिजाः । तदेवभिष्टचन्द्रत्सुनिश्चयोऽयद्युपस्थितः ॥ ९ ॥ युगादेः षट्स्रतीतेषु,

दिनेषु सप्तमस्य च । अध्यर्द्धैः पञ्चपञ्चाशतांशकैः सप्तपष्टिजैः ॥ १० ॥ त्र्यतीनैः स्यान्मृगांकतुर्द्वितीयः पूर्णतां गतः । कार्या विचक्षणैरेवं, सर्वत्रान्यत्र भावना ॥ ११ ॥

अथ सूर्यसंपूर्तौ, भोग्यमिन्दोस्तथा रवेः । यन्नक्षत्रं भवेत्तस्य, ज्ञानाय करणं युवे ॥ १२ ॥ ध्रुवाङ्कराशि-
र्ज्ञयोऽत्र, पञ्चोपेतं शतत्रयम् । चतुस्त्रिंशदशतच्छिन्नाहोरात्रांशात्मकोऽस्त्ययम् ॥ १३ ॥ एकादिद्भ्युत्तरेणासुं,
त्रिंशदन्तेन राशिना । हत्वा शोधनकान्यस्माद्दृश्यमाणानि शोधयेत् ॥ १४ ॥ तेषु यच्छोध्यमानेषु, सर्वात्रेण
न शुध्यति । सूर्यसंपूर्तौ नक्षत्रं, स्याच्चन्द्रस्य रवेरपि ॥ १५ ॥ राशेर्द्भ्युत्तरवृद्धस्य, ज्ञेया प्राग्वत्प्ररूपणा ।
बोद्ध्या शोधनकानां तु, प्राज्ञैः प्रज्ञापनाऽसकौ ॥ १६ ॥ अर्द्धक्षेत्रे सप्तपष्टिकक्षे शोधनकं स्मृतम् । समक्षेत्रे
चतुस्त्रिंशं, शतं शोधनकं भवेत् ॥ १७ ॥ सार्द्धक्षेत्रे च नक्षत्रे, स्यादेकाहं शतद्वयम् । इन्दोरभिजितो भानि,
शोध्यान्यर्कस्य पुष्यतः ॥ १८ ॥ ऋक्षस्याभिजितः पूर्व, द्विचत्वारिंशदंशकान् । राशेर्विशोधयेत्तस्माच्चन्द्रयु-
क्तर्क्षचिन्तने ॥ १९ ॥ सूर्यर्क्षयोगचिन्तायां, चादौ पुष्यस्य शोधयेत् । अष्टाशीतिं ततः शोध्यान्युद्भूनि प्रोक्त-
वत् क्रमात् ॥ २० ॥ यथा प्रथमसूर्यर्क्षः, कस्मिन्नुपशालिनि । नक्षत्रे पूर्णतामेति, युगे तत्रेदमादिशेत् ॥ २१ ॥
प्रागुक्तो ध्रुवराशिर्यः, पञ्चोपेतं शतत्रयम् । एकेन गुणितः सोऽयं, तावानेव व्यवस्थितः ॥ २२ ॥ तस्मादभि-
जितः शुद्धा, द्वाचत्वारिंशदादितः । सत्रिपष्टि शतद्वन्द्वं, शेषं तस्माच्च शोध्यते ॥ २३ ॥ श्रुतेः शतं चतुस्त्रिं-
शमथ शेषं शतं स्थितम् । एकोनत्रिंशमस्माच्च, घनिष्ठा तु न शुध्यति ॥ २४ ॥ ततश्च—एतावत्सु (१२९) घनि-

ष्ठाया, सुक्तेष्वंशेष्विहेन्दुना । सूर्यर्तुः प्रथमः पूर्ण, इति पूर्वोक्तनिर्णयः ॥ २५ ॥ अथ प्रथमसूर्यर्तुपूर्त्तौ सूर्य-
 र्क्षसृच्यताम् । ध्रुवाङ्कोऽत्रापि पूर्वोक्तः, पञ्चोपेतं शतत्रयम् ॥ २६ ॥ एतच्चैकेन गुणितं, तादृगेव व्यवस्थितम् ।
 अष्टाशीतिः शोधयतेऽस्मात्, पुष्यस्य प्रथमं ततः ॥ २७ ॥ शेषे च द्वे शते सप्तदशाह्ये शोधयते ततः । अष्टे
 षायाः सप्तषष्टिः, शेषं सार्द्धं शतं स्थितम् ॥ २८ ॥ शतमस्माच्चतुस्त्रिंशं, मघासंबन्धि शोधयते । षोडशाव-
 स्थिताः शेषास्तदेष प्रश्ननिर्णयः ॥ २९ ॥ सूर्येण पूर्वफालगुन्या, भागेषु षोडशस्विह । सुक्तेषु प्रथमोऽर्कर्तुः,
 संपूर्ण इति बुध्यताम् ॥ ३० ॥ लोके तु—मासौ मार्गादिकौ द्वौ द्वाष्टतुर्हमन्त एव च । शिशिरश्च वसन्तश्च,
 ग्रीष्मो वर्षास्तथा शरत् ॥ ३१ ॥ ऋतुभिश्चायने भानोः, शिशिराद्यैस्त्रिभिस्त्रिभिः । उदगयाम्याभिधे ताभ्यां,
 द्वाभ्यामर्कस्य वत्सराः ॥ ३२ ॥ इति श्रूयते, इति ऋतुप्रकरणं समाप्तं ॥

ऋतौ ऋतौ द्वौ मासावित्यब्दे द्वादशैव ते । नामान्येषां द्विधा लौकिकानि लोकोत्तराणि च ॥ ३३ ॥
 तत्र लौकिकान्येवं—स्याच्छ्रावणो भाद्रपद, आश्विनः कार्तिकोऽपि च । मार्गशीर्षश्च पौषश्च, माघः फाल्गुन
 एव च ॥ ३४ ॥ चैत्रस्तथा च वैशाखो, ज्येष्ठाऽऽषाढाविति ऋमात् । लोकोत्तराण्यथोच्यन्ते, नामान्येषां यथा-
 क्रमम् ॥ ३५ ॥ अभिनन्दित इत्याद्यो, द्वितीयः स्यात्प्रतिष्ठितः । तृतीयो विजयाख्यः स्याच्चतुर्थः प्रीतिवर्द्धनः
 ॥ ३६ ॥ पञ्चमो भवति श्रेयान्, षष्ठः शिव इति स्मृतः । सप्तमः शिशिरः ख्यातो, हिमवानिति चाष्टमः
 ॥ ३७ ॥ वसन्तमासो नवमस्ततः कुसुमसंभवः । एकादशो निदाघो द्वादशो वनविरोहकः ॥ ३८ ॥ अत्र

सूर्यप्रज्ञासिधुतौ अभिनन्दितस्थानेऽभिनन्दन इति, वनविरोहस्थाने वनविरोधीति दृश्यते । प्रतिमासं च पक्षौ द्वौ, बहुलः शुक्ल एव च । आद्यः पिथीयमानेन्दुर्मुच्यमानविदुः परः ॥ ३९ ॥ प्रतिपक्षं पञ्चदश, दिवसा रात्रयोऽपि च । प्रतिपदिवसो यावदन्ते पञ्चदशीदिनः ॥ ४० ॥ पूर्वार्द्धनामा प्रथमः, परः सिद्धमनोरमः । मनोहर-स्तृतीयः स्याद्यशोभद्रस्तुरीयकः ॥ ४१ ॥ परो यशोधरः पट्टः, सर्वकामसमृद्धकः । सप्तमखिलन्द्रगृद्धीभि-षिक्तः सौमनसोऽष्टमः ॥ ४२ ॥ धनञ्जयस्तु नवमोऽर्धसिद्धो दशमः स्मृतः । एकादशश्चाभिजातो, द्वादशोऽत्यशनाभिधः ॥ ४३ ॥ शतञ्जयस्तदश्व्यः स्यादश्रिवेदश्रा चतुर्दशः । पञ्चदशस्तृपशमसंज्ञको दिवसो मतः ॥ ४४ ॥ अहां पञ्चदशानामप्येताः संज्ञाः श्रुते स्मृताः । अथाहयक्तमः पञ्चदशानामुच्यते निशाम् ॥ ४५ ॥ उत्तमा १ च सुनक्षत्रा २, एलापत्या ३ यशोधरा ४ । सौमनसा ५ श्रीसम्भृता ६, विजया ७ वैजयन्त्यपि ८ ॥ ४६ ॥ जयन्ती ९ नवमी ज्ञेया, दशमी चापराजिता १० । इच्छा ११ तथा समाहारा १२, भवेत्तेजा १३ स्रयोदशी ॥ ४७ ॥ अतितेजा १४ स्ततो देवानन्दा १५ पञ्चदशी भवेत् । नामान्तरं भवत्यस्या, नूनं निरतिरित्यपि ॥ ४८ ॥ इत्यहोरात्राणां दिनरात्रिनामानि ॥ तिथयोऽपि स्मृताः पञ्चदश द्वेषा भवन्ति ताः । दिनरात्रि-विभेदेन, तासां नामान्यथ श्रुते ॥ ४९ ॥ नन्दा १ भद्रा २ जया ३ तुच्छा ४, पूर्णे ५ त्यावर्च्यते त्रिशः । पञ्चैवं त्रिगुणाः पञ्चदशोक्तास्तिथयो जिनैः ॥ ५० ॥ नन्दाख्या प्रतिपत् पष्टी, भवेदेकादशी तथा । द्वितीया सप्तमी द्वादश्येता भद्राभिधा मताः ॥ ५१ ॥ जयास्तृतीयाष्टम्यौ च, त्रयोदशी च क्लीर्णिता । चतुर्थी नवमी भूतेष्टा च

तुच्छाह्वया स्मृताः ॥ ५२ ॥ पञ्चमी दशमी पञ्चदशी पूर्णाभिधा इमाः । अहस्तिथीनां नामानि, ज्ञेयान्येवं
 यथाक्रमम् ॥ ५३ ॥ उग्रवती भोगवती, तृतीया च यशोमती । सर्वसिद्धा शुभानामा, पञ्चैतास्तिथयस्त्रिंशः
 ॥ ५४ ॥ अयं भावः—उग्रवत्यभिधानेन, नन्दातिथिनिशातिथिः । भद्रातिथीनां रजनीतिथिर्भोगवतीति च
 ॥ ५५ ॥ यशोमतीति च ज्ञेया, जयानां यामिनीतिथिः । तुच्छा रात्रितिथिज्ञेया, सर्वसिद्धेति नामतः ॥ ५६ ॥
 शुभनासा भवेत्पूर्णा, तिथी रात्रितिथिः स्फुटम् । एवं पञ्चदश ज्ञेया, रजनीतिथयो बुधैः ॥ ५७ ॥ एषां पञ्च-
 दशानां तिथीनां स्वाभिनश्चैवं लौकिकशास्त्रेषु निरूपिताः—तिथिपात्रतुमुल १ विधातु २ विष्णवो ३, यम ४
 शीतदीधिति ५ विशाल ६ वज्रिणः ७ । वस्तु ८ नाग ९ धर्म १० शिव ११ तिग्गरश्मयो १२, मदनः १३
 कलि १४ स्तदनु विश्व १५ इत्यपि ॥ ५८ ॥ तिथौ हि दर्शसंज्ञके, पितृबुशान्त्यधीश्वरात् । त्रयोदशीतृतीययोः,
 स्मृतस्तु वित्तपोऽपरैः ॥ ५९ ॥ सतान्तरे च—बहि १ विरश्चो २ गिरिजा ३ गणेशः ४, ऋणी ५ विशालो ६
 दिनकृन् ७ महेशः ८ । दुर्गा ९ न्तको १० विश्व ११ हरि १२ सराश्च १३, शर्बः १४ शशी १५ चेति पुराण-
 दृष्टाः ॥ ६० ॥ एषां देवानां प्रतिष्ठादौ च तत्सत्तिथीनामुपयोगः, जिनस्य तु प्रतिष्ठादौ सर्वेऽपि तिथिनक्षत्र-
 करणक्षणाः शुद्धत्वे सत्युपयोगिन एव, तस्य सर्वदेवाधिदेवत्वादित्याचारश्चसिद्धिवाचित्के ॥ अहोरात्रतिथीनां
 च, विशेषोऽयमुदीरितः । भावृत्पक्षा अहोरात्रास्तिथयः पुनरिन्दुजाः ॥ ६१ ॥ उक्तं च—“सूरस्स गगणमंडल-
 विभागनिष्काहया अहोरत्ता । चंद्रस्स हाणिबुड्डीकएण निष्फलए उ तिही ॥ १ ॥” किंच—अहोरात्रो भवे-

लोकप्रकाशे
कालनिरू-
पणे

॥ ३९७ ॥

दर्कोदयादर्कोदयावधि । द्वापष्टिनमभागोनाहोरात्रप्रमिता तिथिः ॥ ६२ ॥ इत्यादिभिर्विशेषैः स्याद्द्वोरात्रा-
त्पृथक् तिथिः । द्विघातं च भवेत्तस्या, दिनरात्र्यंशरूपनात् ॥ ६३ ॥ गृह्णेत्कोऽप्यहोरात्रः, सूर्यजानो द्विघा-
कृतः । दिनरात्रिविभेदेन, संज्ञाभेदप्ररूपणात् ॥ ६४ ॥ तथैव तिथिरैकापि, शशिजाता द्विघा कृता । दिनरा-
त्रिविभेदेन, संज्ञाभेदप्ररूपणात् ॥ ६५ ॥ एकैकस्यास्तिथेः कालमानमेवं प्रकीर्तितम् । मुहूर्त्तानां त्रिंशदेकान्यु-
नभागास्तथोपरि ॥ ६६ ॥ स्युर्द्वात्रिंशन्मुहूर्त्तस्यैकस्य द्वापष्टिकल्पिताः । अस्योत्पत्तिः कथमिति ? अत्रा चेत
श्रूयतां तदा ॥ ६७ ॥ अहोरात्रस्य भागा द्वापष्टिभागीकृतस्य हि । एकपष्टिस्तिथेर्मानमेकैकस्य यदीरितम्
॥ ६८ ॥ द्वापष्टिजांशरूपैकपष्टिस्तीत्रिंशता हता । अहोरात्रमुहूर्त्तैः स्यात्रिंशष्टादशजलहो (१८३०) ॥ ६९ ॥ एते
चांशा द्वापष्ट्यंशीकृतसकलतिथिमुहूर्त्तानाम् । सन्तीति द्वापष्ट्या मुहूर्त्तकरणाय भजनीयाः ॥ ७० ॥
(आर्या) ततो मुहूर्त्ता एकोनत्रिंशद् द्वात्रिंशदंशकाः । द्वापष्टिजा मुहूर्त्तस्यागतास्तैश्च तिथेर्मितिः ॥ ७१ ॥
कालेन चयता पञ्चदशांशश्चतुरंशकः । द्वापष्ट्यंशीकृतस्येन्दोर्हीयते वर्द्धते तथा ॥ ७२ ॥ ततश्च—यत्तिथिश्च-
न्द्रजेत्युक्तं, तदप्येवं विनिश्चितम् । इन्दोः पञ्चदशांशस्य, हानिवृद्ध्यनुवर्त्तनात् ॥ ७३ ॥ इति तिथिमाननिरूपणं ॥
सांप्रतं चेप्सितदिने, कियन्मानेप्सिता तिथिः । इति ज्ञानाय करणं, यथाशास्त्रं निरूप्यते ॥ ७४ ॥
अभीष्टतिथिपर्यन्तस्थितिराशिर्युगादितः । द्वापष्ट्या हियते लब्धं, त्याज्यं शेषं तु यत्स्थितम् ॥ ७५ ॥ तदेक-
पष्ट्या गुणितं, द्वापष्ट्या प्रविभज्यते । लब्धमत्रापि च त्याज्यं, शेषास्तिष्ठन्ति ये लवाः ॥ ७६ ॥ तावन्माना-

अहोरात्रति-
थिविशेषः

२०

२५

॥ ३९७ ॥

२८

ऽभीष्टतिथिर्विदक्षितदिने भवेत् । उदाहरणमस्याथ, करणस्य निशम्यताम् ॥ ७७ ॥ युगस्य प्रथमे चन्द्रवर्षे
 मासे तथाऽऽश्विने । कियन्माना भवेच्छुक्लपञ्चमीत्यत्र कथ्यते ॥ ७८ ॥ तिथिराशिर्भवत्येतत्पञ्चम्यन्तो युगादितः ।
 अशीतिसंख्यो द्वाषष्ट्या, भक्तेऽस्मिन्नेक आप्यते ॥ ७९ ॥ स च त्याज्यः शेषमष्टादश तान् परिताडयेत् ।
 एकषष्ट्या स्यात्ततोऽष्टानवत्याख्यं सहस्रकम् ॥ ८० ॥ द्वापष्ट्याऽस्मिन् हृते लब्धं, त्यक्तं शेषमिह स्थितम् ।
 द्वाषष्ट्यंशाश्चतुश्चत्वारिंशदित्येष निर्णयः ॥ ८१ ॥ युगस्याद्ये चन्द्रवर्षे, धवलाश्विनपञ्चमी । चतुश्चत्वारिंशदं-
 शमानाऽस्तीत्यत्र भावना ॥ ८२ ॥ अत्र चेयं वासना—द्वाषष्ट्या हि तिथिभिः परिपूर्णा एकषष्टिरहोरात्रा
 भवन्ति, ततः परिपूर्णाहोरात्रपातनार्थं द्वाषष्ट्या ईप्सिततिथिराशोर्विभागः क्रियते, विभागे च कुते अञ्छेष्ट-
 सुपलभ्यते तद्यदेकषष्टिगुणं क्रियते तद् एकैकस्यास्तिर्द्वाषष्टिभागीकृताहोरात्रसत्कैकषष्टिभागप्रमाणत्वा-
 दिति ज्ञेयं ॥

युगेऽथावमरात्राणां, स्वरूपं किञ्चिदुच्यते । भवन्ति ते च षड् वर्षे, तथा त्रिंशद्युगेऽखिले ॥ ८३ ॥ एकैक-
 स्मिन्नहोरात्रे, एको द्वाषष्टिकल्पितः । लभ्यतेऽवमरात्रांश, एकवृद्ध्या यथोत्तरम् ॥ ८४ ॥ कर्ममासे ततः पूर्णे,
 त्रिंशद् द्वाषष्टिजा लवाः । लभ्यन्तेऽवमरात्रस्य, तत एवोच्यते बुधैः ॥ ८५ ॥ विश्लेषे विहिते येऽंशाः, शेषाः
 कर्मन्दुमासयोः । त्रिंशद् द्वाषष्टिजाः कर्ममासस्यैतेऽवमांशकाः ॥ ८६ ॥ उक्तं च—चन्द्रद्वूमासाणं अंसा जे
 दिस्सए विसेसंसि । ते ओमरत्तभागा भवंति मासस्स नायवा ॥ ८७ ॥” कर्ममासद्वये पूर्णे, ततः षष्टिदि-

नात्मके । संपूर्णोऽवमरात्रः स्यादेकपष्टितमे दिने ॥ ८८ ॥ अयं भावः—द्वापष्टिरंजाः कल्प्यन्नेऽहोरात्रस्यादिमेऽथ च । तत्रैकपष्टिभागात्मा, संपूर्णा प्रथमा तिथिः ॥ ८९ ॥ एको द्वापष्टिभागो योऽहोरात्रस्याव्यथि-
व्यते । एकांशेन द्वितीयापि, तिथिस्तत्र समाविशत् ॥ ९० ॥ एको द्वापष्टिभागोऽस्या, अनीतः प्रथमे दिने । ततः पष्ठ्यंशात्मिकेऽहोरात्रे द्वितीयके ॥ ९१ ॥ द्वापष्ट्यंशद्वये तस्य, शेषेऽसौ पूर्णतां गता । द्वाभ्यां भागाभ्यां प्रविष्टा, तृतीयाऽस्मिस्ततस्तिथिः ॥ ९२ ॥ अहोरात्रे तृतीयेऽथ, भागास्तुर्यतिथेऽत्रयः । प्रविशन्त्यथ पष्ठ्याश्चत्वारोऽंशास्तुरीयके ॥ ९३ ॥ एवमेकैकभागेन, हीयते प्राक्तना तिथिः । चर्द्धते मलहोरात्रं, तिथिरागासिनी पुनः ॥ ९४ ॥ एकत्रिंशत्तमतिथेरेवं त्रिंशत्तमे दिने । त्रिंशदंशाः प्रविष्टाः सुस्ततस्तस्मिन् दिने खलु ॥ ९५ ॥ द्वात्रिंशदंशप्रमिता, तिथिस्त्रिंशत्तमी भवेत् । त्रिंशद्द्वापष्ट्यंशमाना, चैकत्रिंशत्तमी तिथिः ॥ ९६ ॥ क्रमाच्च—द्वावंशौ स्तः पष्टितमतिथेः पष्टितमे दिने । एकरुपष्टिनमतिथेस्तत्र पष्टिः सुवंशकाः ॥ ९७ ॥ एकरुपष्टितमतिथेश्चैकपष्टितमे दिने । एकोऽंशः स्यात्ततो द्वापष्टितमी चाखिला तिथिः ॥ ९८ ॥ एवं च द्वापष्टिनमी, प्रविष्टा निखिला तिथिः । एकपष्टिभागरूपाऽत्रैकपष्टितमे दिने ॥ ९९ ॥ एकपष्टितमदिनस्याग्रे द्वापष्टिजो लवः । एकपष्टितमतिथेश्चरमोऽसौ विभाव्यताम् ॥ १०० ॥ ततश्च द्वापष्टितमोऽप्यत्रैवान्तं गतस्तिथिः । एवमस्मिन्नहोरात्रे, द्वे तिथी पूर्णतां गते ॥ १ ॥ द्वापष्टितमवलस्य, ततः सूर्योदयक्षणे । उपस्थिता पूर्वरीत्या, द्वाक् त्रिपष्टितमी तिथिः ॥ २ ॥ एवं च द्वापष्टितमी, नासा सूर्योदयं तिथिः । पतितेति ततो लोके, शुभ-

कार्येष्वनादृता ॥ ३ ॥ तथाऽऽहुः—“एकंमि अहोरत्ने दोऽवि तिही जत्थ निहणमंल्लासु । सोऽस्थ तिही परिहायइ सुहुमेण हविज्ज सो चरिमो ॥ ४ ॥” ‘सुहुमेण’ति सूक्ष्मेण—अतिशुद्धेण द्वाषष्टितमरूपतया एकैकेन भागेन हीने परिहीयमानाया द्वाषष्टितमायास्तित्थेः स एकषष्टितमो द्विवसश्चरम इति । तथाहि—युगस्याद्यप्रतिपदश्चतुष्पर्वव्यतिक्रमे । लभतेऽवमरात्रत्वमेकषष्टितमा तिथिः ॥ ५ ॥ आश्विनप्रतिपत् कृष्णा, सा ज्ञेयाऽस्यां यतोऽविशत् । तिथिर्द्वितीया सर्वांशैरेकषष्टिलवात्मिका ॥ ६ ॥ ज्योतिष्करण्डके तु—“तद्व्यंमि ओमरत्तं कायवं सत्तमंमि पक्खंमि । वासहिमगिम्हकाले चउचउमासे विधीयंते ॥ ७ ॥” इत्युक्तं, एतदनुसारेण च आषाढप्रतिपद आरभ्य यथोत्तरमेकषष्टितमासु भाद्रपदकृष्णप्रतिपदादिष्ववमरात्राः स्युः, परं ज्योतिष्करण्डकीकार्यां श्रीमलयगिरिपादैरेवसुक्तं—इहाषाढाद्या लोके ऋतवः प्रसिद्धिमैयरुस्ततो लौकिकव्यवहारमपेक्ष्याषाढादारभ्य प्रतिदिवसमेकैकद्वाषष्टिभागान्या वर्षाकालादिगतेषु तृतीयादिपर्वसु यथोक्ता अवमरात्राः प्रतिपाद्यन्ते, परमार्थतः पुनः श्रावणबहुलप्रतिपल्लक्षणाद्युगादित आरभ्य चतुश्चतुष्पर्वतिक्रमे वेदितव्या इति ज्ञेयं । आश्विनस्य तृतीयाया, असितायाः प्रभृत्यथ । कृष्णा तृतीया मार्गस्यावमस्तुर्यान्विता भवेत् ॥ ८ ॥ प्रभृत्यस्याश्च पञ्चम्या, कृष्णा माघस्य पञ्चमी । युक्ता पतितया षष्ठ्या, प्रामोत्वमरात्रताम् ॥ ९ ॥ एवं च—आश्विनो मार्गशीर्षश्च, माघश्चैत्रस्तथा परः । ज्येष्ठस्ततः श्रावणश्च, पुनरप्येत एव षट् ॥ १० ॥ पुनरप्याश्विनो मार्गो, द्वितीयः पौष एव च । युगाद्यर्द्धे पञ्चदश, मासाः सावमरात्रकाः ॥ ११ ॥ आश्विनाद्येषु मार्गान्तेष्वष्टस्वाद्ये-

लोकप्रकाशे
कालनिरु-
पणे

॥३९९॥

व्वनुक्रमात् । विपमाः प्रतिपन्सुख्याः, स्युः कृष्णास्तिथयोऽथमाः ॥ १२ ॥ माघादिषु स्युर्द्वितीयपौषान्तेषु च
सप्तसु । समसङ्ख्या द्वितीयाद्या, उज्ज्वलास्तिथयोऽथमाः ॥ १३ ॥ विपमेभ्योऽवमेभ्यश्चानन्तरास्तिथयः समाः ।
पतिताः स्युर्द्वितीयाद्यास्तेऽष्ट प्रतिपदन्विताः ॥ १४ ॥ अवमेभ्यः समेभ्यस्तु, विपमास्तिथयः ब्रह्म । भवन्ति
पतिताः सप्त, तृतीयाद्या यथोदिताः ॥ १५ ॥ चैत्रो ज्येष्ठः श्रावणोऽश्वयुग्मार्गो माघ एव च । पुनः पङ्केने
चैत्रोऽथ, ज्येष्ठोऽन्त्यापाढ एव च ॥ १६ ॥ युगान्त्यार्द्धे पञ्चदश, मासाः सावमरात्रकाः । तिथयस्त्वचमाः कृष्ण-
शुक्लाः पूर्वार्द्धवत्स्मृताः ॥ १७ ॥ सुखावयोधाय चात्र यश्चक्रम् ॥ प्रतिपद्यवमरात्रीभूतायां कुत्र पर्वणि ।
द्वितीयान्तः समाविश्य, जायते पतिता तिथिः ? ॥ १८ ॥ अवमत्त्वं द्वितीयायां, प्रासायां क च पर्वणि ।
तृतीया पततीत्येवं, पृच्छेत्कोऽप्यखिलाः क्रमात् ? ॥ १९ ॥ ततोऽत्र करणाम्नायः, कश्चित्तादृभिरुच्यते । यस्मा-
द्यथोक्तपृच्छासु, कुर्यात्प्रतिविधीन् सुखम् ॥ २० ॥ पृच्छाखेतासु विपमास्तिथयोऽत्र भवन्ति याः । रूपाधि-
कासु द्विद्यासु, तासु स्यात्पर्वनिर्णयः ॥ २१ ॥ समास्तु तिथयो रूपाभ्यधिका त्रिगुणीकृताः । एकत्रिंशद्युताः
सत्योऽतीतपर्वप्रकाशिकाः ॥ २२ ॥ पर्वसङ्ख्या सा च पञ्चदशान्ना स पतत्तिथिः । विभज्यमाना द्वापष्ट्याऽवम-
सङ्ख्यां प्रकाशयेत् ॥ २३ ॥ आद्ये प्रश्ने यथोद्दिष्टा, प्रतिपत्तिथिरित्यतः । एकको विपमः सैको, द्विगो जातं
चतुष्टयम् ॥ २४ ॥ युगादितो व्यतिक्रान्ते, ततः पर्वचतुष्टये । अवमायां प्रतिपदि, त्रितीया न्यपतत्तिथिः
॥ २५ ॥ चतूरूपा पर्वसङ्ख्या, पष्टिः पञ्चदशाहता । पतत्तिथिर्द्वितीयेति, द्वाभ्यां युक्ता विधीयते ॥ २६ ॥

अवमरात्र-
प्रकरणं

२०

२५

॥३९९॥

२८

जाता द्वाषष्टिरेषा च, द्वाषष्ट्यां प्रविभज्यते । लब्ध एकस्ततो जातोऽवमरात्रोऽयमादिमः ॥ २७ ॥ कदा पुन-
 द्वितीयायां, तृतीया पततीति च । प्रश्ने द्वितीयोद्दिष्टेति, द्विको रूपाधिकख्यः ॥ २८ ॥ ते च द्विशुणिताः
 षट् स्युर्द्वितीया यत्समा तिथिः । एकत्रिंशद्युताः षट् ते, सप्तत्रिंशद्भवन्ति तत् ॥ २९ ॥ ततश्च—सप्तत्रिंश-
 त्तमे पर्वण्यतिक्रान्ते युगादितः । द्वितीयायां निपतिता, तृतीयेत्येष निर्णयः ॥ ३० ॥ पर्वसङ्ख्या चात्र सप्तत्रिंश-
 शतपञ्चदशाहता । पञ्चपञ्चाशदधिका, शताः पञ्च भवन्यतः ॥ ३१ ॥ पतत्तिथिस्तृतीयेति, त्रीणि तेषु विनि-
 क्षिपेत् । अष्टपञ्चाशदधिका, जाता पञ्चशती ततः ॥ ३२ ॥ विभज्यतेऽसौ द्वाषष्ट्या, नव प्रासास्ततः खलु ।
 नवमोऽवमरात्रोऽयं, जात इत्येष निर्णयः ॥ ३३ ॥ सर्वास्वपि तिथिष्वेवं, कार्या करणभावना । पूर्वनि-
 र्देशमात्रं तु, क्रियते नाममात्रतः ॥ ३४ ॥ तृतीयायां पतेत्तुर्या, गते पर्वण्यथाष्टमे । चतुर्थ्यां पञ्चमी चैकच-
 त्वारिंशत्तमे गते ॥ ३५ ॥ षष्ठी पतति पञ्चम्यां, पर्वणि द्वादशे गते । षष्ठ्यां च सप्तमी पञ्चचत्वारिंशत्तमे गते
 ॥ ३६ ॥ सप्तम्यामष्टमी यायाद्याते पर्वणि षोडशे । अष्टम्यां नवमी चैकोनपञ्चाशत्तमे गते ॥ ३७ ॥ नवम्यां
 माति दशमी, द्वाविंशतितमे गते । एकादशी दशम्यां च, त्रिपञ्चाशत्तमे गते ॥ ३८ ॥ एकादश्यां द्वादशी
 च, चतुर्विंशतिसङ्ख्यके । तस्यां त्रयोदशी सप्तपञ्चाशत्सङ्ख्यके गते ॥ ३९ ॥ गतेऽष्टाविंशतितमे, त्रयोदश्यां
 चतुर्दशी । चतुर्दश्यां विशेषाका, चैकषष्टितमे गते ॥ ४० ॥ गते द्वात्रिंशत्तमेऽस्मावास्यायां प्रतिपद्विशेत् ।
 एता युगस्य पूर्वार्द्धे, परार्द्धेऽप्येवमेव ताः ॥ ४१ ॥ राकायां च प्रतिपदो, भूतेष्टायाममातिथेः । संपातसंभवो

नास्तीत्येतद् ज्ञेयं मनस्विभिः ॥ ४२ ॥ एतस्य यत्रके दृष्टे, भवतां प्रत्ययो दृढः । भविष्यतीति तत्सम्यग्, वीक्षणायं विचक्षणाः ॥ ४३ ॥ ननु कालः सदाऽनादिप्रवाहः परिवर्तते । जगत्स्वभावान्निमित्तस्वरूपेण दिवा-निशम् ॥ ४४ ॥ न हानिः कापि कालस्य, न च वृद्धिः स्वरूपतः । ततोऽत्रावमरात्राधिमामासादीनां कथा वृथा ॥ ४५ ॥ सत्यं किंत्विह मासानां, विरूपाणां परस्परम् । अंशादिभिर्विशेषो यो, वर्त्तते तदपेक्षया ॥ ४६ ॥ विचक्ष्येते हानिवृद्धी, कालस्य ननु वास्तवी । वस्तुतस्त्वेव नियतस्वरूपः परिवर्त्तते ॥ ४७ ॥ तथाहि—चन्द्र-मासविवक्षायां, कर्ममासव्यपेक्षया । कालस्य हानिवृद्धिश्च, सूर्यमासविवक्षणे ॥ ४८ ॥ पृथग् पृथग् विव-र्त्तन्ते, वस्तुतस्तु त्रयोऽप्यमी । मासा अनादिनियतस्वरूपेण सदा सुवि ॥ ४९ ॥ अथ नष्टतिथिं ज्ञातुं, करणं प्रतिपाद्यते । विज्ञायते सुखं येनानुक्तापि पर्वयुक्त् तिथिः ॥ ५० ॥ समुद्रञ्छति मार्त्तण्डे, यद्येकाभिजितः कला । सुक्ता चन्द्रमसा तर्हि, कतमत्पर्व का तिथिः ? ॥ ५१ ॥ अत्र करणं—अभिजित्प्रमुखक्षीणामतीतानां यथाक्रमम् । इष्टभेष्टकलां यावत्, कला एकत्र मीलयेत् ॥ ५२ ॥ कला चात्राहोरात्रस्य सप्तषष्ठितमो भागो बोद्धव्यः ॥ इष्टभेष्टकलां ताभ्योऽपनीयेत स्थितं च यत् । त्रिनवत्यधिकैस्ताब्द्यं, तत्रयोद्दशभिः शतैः ॥ ५३ ॥ विभज्यते च तत्रिशैस्ततोऽष्टादशभिः शतैः । लब्धं संत्यज्यते शेषं, यत्स्यात्तत्स्थाप्यते द्विशः ॥ ५४ ॥ एक-त्रासिन्नेकषष्ठ्या, विभक्ते यदवाप्यते । अन्यराशौ क्षिप्यते तत्, सोऽङ्कराशिः पुनस्ततः ॥ ५५ ॥ हियते पञ्च-दशभिर्हते च यदवाप्यते । तानि पर्वाणि शेषांशास्तिथिसङ्ख्या भवेदिह ॥ ५६ ॥ किंच—भमत्राभिजिदेवाद्यं,

तत्कलाऽप्यादिमोदिता । तदेककात्तत्कलाकान्न किञ्चिदपनीयते ॥ ५७ ॥ यद्स्मादेककादेककलापनयने भवेत् । शून्यं शेषं ततो न स्याद्गुणनाद्या क्रियोत्तरा ॥ ५८ ॥ यथा पूर्वोक्तपृच्छायाभेका याऽभिव्यक्तः कला । गुणयते त्रिनवत्याह्यैः सा त्रयोदशभिः शतैः ॥ ५९ ॥ तावदङ्का भवेत्त्रिंशैर्नैषाऽष्टादशभिः शतैः । विभक्तुं शक्यते तेन, विधिः शेषो विधीयते ॥ ६० ॥ त्रयोदशशती सत्रिनवतिर्द्विर्निधीयते । एको राशिश्चैकषष्ठ्या, हियते तत्र चाप्यते ॥ ६१ ॥ द्वाविंशतिः क्षिप्यते सा, परराशौ ततो भवेत् । चतुर्दशशती पञ्चदशभिस्सहिताऽथ सा ॥ ६२ ॥ हियते पञ्चदशभिश्चतुर्नवतिराप्यते । शेषास्तिष्ठन्ति पञ्चाशास्ततः पूर्वोक्तनिर्णयः ॥ ६३ ॥ चतुर्नवतिसङ्ख्यस्य, पर्वणः पञ्चमीतिथौ । सूर्योदये चन्द्रमसा, शुक्लैकाभिव्यक्तः कला ॥ ६४ ॥

करणानि निरूप्यन्ते, तिथ्यर्द्धप्रमितान्यथ । भवन्ति तानि द्वैधानि, चराणि च स्थिराणि च ॥ ६५ ॥ बवं च बालवं चैव, कौलवं स्त्रीविलोचनम् । गरादि वणिजं विष्टिः, ससैतानि चराणि यत् ॥ ६६ ॥ अन्यत्र स्त्रीविलोचनस्थाने तैतिलमिति, गरादिस्थाने च गरमिति संज्ञा श्रूयते इति ज्ञेयं । तिथिष्वनियतास्वेतान्यावर्त्तन्ते यथाक्रमम् । शुक्लपक्षे प्रतिपदः, पञ्चिमाद्धे बवं भवेत् ॥ ६७ ॥ द्वितीयायाश्चादिमेऽर्द्धे, बालवं कौलवं परे । तृतीयायाश्चादिमेऽर्द्धे, भवति स्त्रीविलोचनम् ॥ ६८ ॥ अपराद्धे तृतीयाया, गरादिकरणं भवेत् । चतुर्थ्याः प्रथमेऽर्द्धे स्याद्द्वणिजं विष्टिरन्तिमे ॥ ६९ ॥ पुनर्बवं बालवं च, पञ्चम्या अर्द्धयोर्द्वयोः । क्रमादर्द्धद्वये षष्ठ्या, कौलवस्त्रीविलोचने ॥ ७० ॥ अर्द्धद्वये च सप्तम्या, गरादिवणिजे स्मृते । अष्टम्याः प्रथमेऽर्द्धे स्याद्विष्टिरन्त्ये

पुनर्यवम् ॥ ७१ ॥ बालवं कौलवं चेति, नयम्या अर्द्धयोर्द्वयोः । अर्द्धद्वये दशम्याः स्त्रीविलोचनगरामिषे
 ॥ ७२ ॥ एकादश्याः प्राक्तनेऽर्द्धे, वणिजं विष्टिरन्तिमे । पुनर्यवं बालवं च, द्वादश्या अर्द्धयोर्द्वयोः ॥ ७३ ॥
 अर्द्धद्वये त्रयोदश्याः, कौलवस्त्रीविलोचने । अर्द्धद्वये चतुर्दश्या, गरादिवणिजे क्रमात् ॥ ७४ ॥ पूर्णिमायाः
 प्राक्तनेऽर्द्धे, विष्टिरन्त्ये पुनर्यवम् । कृष्णपक्षे प्रतिपदः, पूर्वार्द्धे बालवं स्मृतम् ॥ ७५ ॥ अत एव युगस्यात्रिंश-
 लवकरणे पूर्वं निरूपितेति ज्ञेयं ॥ अन्तिमेऽर्द्धे प्रतिपदः, कौलवं करणं भवेत् । त्रितीयाहर्निशोऽथ स्त्रीविलोच-
 नगरादिके ॥ ७६ ॥ तृतीयायां च वणिजविष्टी स्यातामहर्निशोः । चतुर्थ्यांआहि रात्रौ च, क्रमेण बवबालवे
 ॥ ७७ ॥ दिने रात्रौ च पञ्चम्याः, कौलवस्त्रीविलोचने । गरादिवणिजे पष्ठ्याः, सप्तम्या विष्टिसद्वे ॥ ७८ ॥
 अष्टम्यास्त्वहि रात्रौ च, क्रमाद्बालवकौलवे । अर्द्धद्वये नवम्याः स्त्रीविलोचनगरादिके ॥ ७९ ॥ दशम्यां वणिजं
 विष्टिः, क्रमादर्द्धद्वये भवेत् । एकादश्यां दिवा रात्रौ, क्रमेण यवबालवे ॥ ८० ॥ द्वादश्याऽथ दिने रात्रौ,
 कौलवस्त्रीविलोचने । गरादिवणिजे ज्ञेये, त्रयोदश्यामहर्निशोः ॥ ८१ ॥ चतुर्दश्यां दिवा विष्टिरष्टाबाहृतयः
 स्मृताः । चराणामिति सप्तानां, मासे मासे पुनः पुनः ॥ ८२ ॥ तथाहुः—“मासेऽष्टशश्रराणि सुरुद्रप्रति-
 पदन्याद्वात्” रात्रौ कृष्णचतुर्दश्याः शकुनिः करणं भवेत् । चतुष्पदं च नागं चामावास्यामर्द्धयोर्द्वयोः ॥ ८३ ॥
 किंस्तुभ्रं स्यान्प्रतिपदः, शुक्रायाः प्रथमेऽर्द्धके । एतानि स्युस्तिथिष्वेतेष्वेव प्राहुः स्थिराण्यतः ॥ ८४ ॥ अत्र
 सर्वत्र दिनरात्रिशब्देनापि तिथीनां पूर्वार्द्धांपराद्धं एव लक्षणीये, करणानां तिथ्यर्द्धप्रमितत्वादिति । एतेषां

स्वामिनः प्रयोजनं चैवं लौकिकशास्त्रेषु—इन्द्रो १ विधि २ मित्रा ३ र्यम ४ मृ ५ श्री ६ शमना ७ अलेषु कर-
 णेषु । कलि १ वृष २ फणि ३ मरुतः ४ पुनराशाः क्रमशः स्थिरेषु स्युः ॥ १ ॥ (आर्या) अत्र शमनो—यमः
 स भद्रायाः स्वामी ॥ दशामृनि विविष्टीनि, दिष्टान्यखिलकर्मसु । रात्र्यहर्व्यत्ययाद्द्राप्यदृष्टैवेति तद्विदः ॥ २ ॥
 विविष्टीनीति कोऽर्थः ?—एकादशसु करणेषु भद्रा दुष्टेति । शेषकरणप्रयोजनं त्वेवं—शङ्कुनिचतुष्पदनगे
 किंस्तुष्टे कौलवे च वणिजे च । ऊर्ध्वं संक्रमणं गरतैतिलविष्टिषु पुनः सुसम् ॥ ३ ॥ (आर्या) बववालवे निविष्टं,
 सुभिक्षं चोर्ध्वसंक्रमे । उपविष्टो रोगकरः, सुप्तो दुर्भिक्षकारकः ॥ ४ ॥ तथा—शीतोष्णवर्षर्तुषु सूर्यसंक्रमाः,
 क्रमेण सुप्तोर्ध्वनिवेशिनः शुभाः । तथा “पूर्वोत्तरकरणद्वयसंधिगा संक्रान्तिस्तु सुप्तोत्थितेत्याख्या सर्वदाऽप्य-
 शुभेति पूर्णभद्र” इत्याद्यारम्भसिद्धिवार्तिके ॥ इति करणप्रकरणं ॥

सुहृत्ताः परिवर्तन्ते, ये त्रिंशत्प्रतिवासरम् । तेषां नामक्रमं वक्ष्ये, सर्वज्ञागमदर्शितम् ॥ ८५ ॥ आद्यो
 रुद्रो दिनस्यादौ, श्रेयानिति द्वितीयकः । मित्रवायुसुपीताख्यास्तृतीयतुर्यपञ्चमाः ॥ ८६ ॥ षष्ठोऽभिचन्द्रो माहेन्द्रः,
 सप्तमः स्यादथाष्टमः । बलवान्नवमः पक्ष्मो, दशमो बहुसत्यकः ॥ ८७ ॥ एकादशः स्यादैशानो, द्वादशस्त-
 स्य(ष्ट)संज्ञकः । भावितात्मवैश्रवणौ, त्रयोदशचतुर्दशौ ॥ ८८ ॥ वारुणः स्यात्पञ्चदश, आनन्दः षोडशः स्मृतः ।
 विजयः स्यात्सप्तदशोऽष्टादशो विश्वसेनकः ॥ ८९ ॥ एकोनविंशतितमः, प्राजापत्याह्वयो भवेत् । सुहृत्ता
 विंशतितमो, भवत्युपशमाभिधः ॥ ९० ॥ स्यादेकविंशतितमो, गन्धर्वोऽथाग्निवैद्यकः । द्वाविंशः स्यात्रयो-

विंशः, शतादिदृष्टभाभिधः ॥ ९१ ॥ चतुर्विंशस्वातपवान्, पञ्चविंशोऽद्यमो भवेत् । षड्विंशोऽरुणवान् सप्तविंशो भौमाभिधः स्मृतः ॥ ९२ ॥ अष्टाविंशस्तु ऋषभः, सर्वार्थः स्यात्ततः परः । त्रिंशत्तमो राक्षसाख्यो, सुहृत्तो यो निशोऽन्तिमः ॥ ९३ ॥ इति सुहृत्तप्रकरणं ॥

नक्षत्राणां परावर्त्तं, चन्द्रसंबन्धिनामथ । त्रूमहे प्रत्यहोरात्रं, सूर्यसंबन्धिनामपि ॥ ९४ ॥ भवत्यभिजिदा-
रम्भो, युगस्य प्रथमक्षणे । अस्य पूर्वोक्तशीतांशुभोगकालादनन्तरम् ॥ ९५ ॥ अरणं स्यात्तस्य चेन्दुभोगका-
लव्यतिक्रमे । धनिष्ठेत्येवमादीनि, ज्ञेयानि निखिलान्यपि ॥ ९६ ॥ अथेन्दुना सुज्यमानमहोरात्रे विवक्षिते ।
इष्टे तित्थौ च नक्षत्रं, ज्ञातुं करणमुच्यते ॥ ९७ ॥ यस्मिन् दिने चन्द्रयुक्तं, नक्षत्रं ज्ञातुमिष्यते । तस्माद्दिना-
त्प्रागतीतपर्वसङ्ख्या युगादितः ॥ ९८ ॥ गुण्यते पञ्चदशभिस्ततः प्रागीप्सितात्तिथेः । तिथीनतीतान् सत्पर्वस-
त्कांस्तत्र नियोजयेत् ॥ ९९ ॥ अतीतावमरात्रोना, द्व्यशीत्या हियतेऽथ सा । लब्धमंशाश्च ये शेषास्तान्द्वाधो-
न्यसेत्क्रमात् ॥ १०० ॥ लब्धमूर्द्धं स्यापितं यत्तद्राशिरिति कथ्यते । अंशा अधःस्थिताः शेषराशिरित्यभि-
धीयते ॥ १ ॥ राशिं चतुर्गुणीकृत्य, शोधयेदेकविंशतिम् । शेषराशेरधःस्याच्च, शोधयेत्सप्तविंशतिम् ॥ २ ॥
आसंभवं लब्धराशेः, शेषराशेश्च शोधयेत् । तामेकविंशतिं सप्तविंशतिं च क्रमान्मुहुः ॥ ३ ॥ अथोपरि-
तनो राशिरैकविंशतिशोधनम् । यद्यत्पत्वान्न क्षमेत, तदा राशेरधस्तनात् ॥ ४ ॥ एकं रूपं समादाय, सप्त-
षष्ठ्या निहत्य च । राशौ क्षिस्वोद्गुणे कुर्यादेकविंशतिशोधनम् ॥ ५ ॥ याऽत्रैकविंशती राशेः, शोधयतेऽभि-

जितो हि सा । भावनैवं शेषराशोः, ससविंशतिशोधने ॥ ६ ॥ आरभ्य अरवणादत्रोत्तराषाढावसानकम् । सस-
 विंशतिसङ्ख्याकमवधार्य भ्रमण्डलम् ॥ ७ ॥ शेषराशेस्ततः ससविंशतिर्यदि शुध्यति । शुद्धं तदाऽखिलमपि,
 ज्ञेयमस्माद्भ्रमण्डलम् ॥ ८ ॥ नाल्पत्वाच्चेदितः ससविंशतिः शोद्धुमर्हति । तदा द्वाविंशतिः शोद्ध्या, शुद्धोन्ने-
 षाऽपि चेत्सदा ॥ ९ ॥ शोद्ध्या अष्टादशामीषां, शोधनासंभवे सति । त्रयोदश दशैषां चासंभवे पञ्च
 शोधयेत् ॥ १० ॥ द्वाविंशतौ विशुद्धायामत्र शुद्धानि भावयेत् । सर्वाणि अरवणादीनि, विशाखांतानि भ्रान्त्यथ
 ॥ ११ ॥ अष्टादशसु शुद्धेषु, शुद्धानीह विचिन्तयेत् । श्रुत्यादीन्युत्तराफाल्गुन्यन्तान्यष्टादशाप्यथ ॥ १२ ॥
 त्रयोदशसु शुद्धेषु, शुद्धानि परिभावयेत् । श्रुत्यादीनि पुनर्वसन्तानि भानि त्रयोदश ॥ १३ ॥ एवं दशसु
 शुद्धेषु, रोहिण्यन्तानि चिन्तयेत् । उदग्भद्रपदान्तानि, तथा शुद्धेषु पञ्चसु ॥ १४ ॥ पर्यन्तसूचकान्यत्र, यानि
 प्रोक्तानि भानि षट् । सार्द्धक्षेत्राण्येव तानि, ज्ञेयानि निखिलान्यपि ॥ १५ ॥ तथाहि—अरवणात्पञ्चमी सार्द्ध-
 क्षेत्रा भार्गवदोत्तरा । दशमं ब्राह्ममादित्यं, त्रयोदशं च तादृशम् ॥ १६ ॥ उत्तराफाल्गुनी चाष्टादशी भवति
 तादृशी । सार्द्धक्षेत्रं विशाखाख्यं, द्वाविंशतितमं श्रुतेः ॥ १७ ॥ स्यात्ससविंशा तत्रार्थोत्तराषाढापि तादृशी ।
 एतानि स्युः पञ्चत्वारिंशन्मुहूर्त्तकानि यत् ॥ १८ ॥ तथाहुः—“पंच १ दस २ तेरस ३ द्वारसेव ४ बावीस ५
 सत्तवीसा य ६ । सोऽज्ञा दिवङ्मुखित्तं भद्रवाहै असाढंता ॥ १९ ॥” एवं चाघस्तने शेषराशौ संशोधिते
 सति । एकादिचतुरन्तं यच्छेषं तच्चन्द्रभं गतम् ॥ २० ॥ अत्र च एकादिचतुरन्तं यच्छेषं तत्रिंशदुणनेन सुह-

सीकृत्य तस्मात्क्रमप्राप्तं यन्नक्षत्रं तद्यदि समक्षेत्रं तदा त्रिंशत् शोधयते, अर्द्धक्षेत्रं चेत्पञ्चदश शोधयन्ते, एवं शोधने यच्छेषं तच्चन्द्राक्रान्तस्य नक्षत्रस्यातीतं सुहृत्तीर्तिकं भवतीति ज्ञेयं ॥ यच्चोपरितने राशावेकविंशति-शोधने । शेषं तत्रिंशताऽऽहल्य, सप्तषष्ठ्या विभज्यते ॥ २१ ॥ लब्धा सुहृत्तीर्ता ज्ञातव्या, यत्तु तत्रापि शिष्यते । ते विज्ञेया सुहृत्तीर्त्स्य, विभागाः सप्तषष्ठिजाः ॥ २२ ॥ यथा युगस्य प्रथमे, वर्षे दशसु पर्वसु । अतिक्रान्तेषु पञ्चम्यां, किं नक्षत्रं निशापतेः ? ॥ २३ ॥ याऽत्रातीतपर्वसङ्ख्या, वर्त्तते दशलक्षणा । तस्यां पञ्चदशघ्रायां, पञ्चाशं जायते शतम् ॥ २४ ॥ पञ्चम्यां पृष्टमिति च, चत्वारस्तिथयो गताः । ततश्चतुष्टयं तत्र, योजनीयं मनस्विभिः ॥ २५ ॥ चतुष्पञ्चाशदधिकं, शतं स्याद्राशिरेष च । हीनो द्वाभ्यामवमाभ्यां, द्विपञ्चाशं भवेच्छतम् ॥ २६ ॥ तस्य द्व्यशीत्या भागे यद्रूपमेकमवाप्यते । तदूर्ध्वं न्यस्यते शेषां, सप्ततिं च न्यसेदधः ॥ २७ ॥ कृतश्चतुर्गुणो लब्धराशिरत्रैकलक्षणः । चत्वारः सप्ततिश्चोर्ध्वोभावेन स्थिता इह (७६) ॥ २८ ॥ अथोपरितनाद्राशेः, स्तोक्त्वादेकविंशतिः । शोढुं न शक्यते तेनाधःस्थात्सप्ततिलक्षणात् ॥ २९ ॥ एकं रूपं समादाय, सप्तषष्टिगुणीकृतम् । निक्षिपेदूर्ध्वे राशौ, तज्जाता सैकसप्ततिः ॥ ३० ॥ एकोनसप्ततिश्चाधस्तिष्ठेद्राशेरथोर्ध्वगात् (७९) । शोधितायामभिजितः, सत्कायामेकविंशतौ ॥ ३१ ॥ पञ्चाशच्छिष्यतेऽधःस्थाद्राशेश्च सप्तविंशतौ । शोधि-तायां भवकस्य, द्विचत्वारिंशदास्थिता (८३) ॥ ३२ ॥ शोधयते चोर्ध्वगाद्राशेः, पुनरप्येकविंशतिः । राशेरध-स्तनात् सप्तविंशतिर्भगणस्य च ॥ ३३ ॥ एकोनत्रिंशदूर्ध्वं स्यादधः पञ्चदश स्थिताः (८६) । एकविंशतिरूर्ध्वस्थाद्राशे-

भूयोऽपि शोधयते ॥ ३४ ॥ अष्टौ ततोऽवशिष्यन्ते (१६), राशावृद्धं व्यवस्थिते । तेषां च पुरतो बध्येऽवशिष्टां
 परिकर्मणाम् ॥ ३५ ॥ राशेरधस्ताच्छक्यन्ते, शोडुं पञ्चदशात्मकात् । न सप्तविंशतिर्द्वाविंशतिनाष्टादशापि
 न ॥ ३६ ॥ त्रयोदश तु शक्यन्ते, शोडुं तेषां च शोधने । श्रुत्याद्यादित्यान्तभानि, शुद्धानि स्युस्त्रयोदश
 ॥ ३७ ॥ शेषाच्च द्वितयात्रिंशदुणात्पुण्यो विशोध्यते । सुहृत्तस्त्रिंशता पञ्चदशभिस्साद्धमेव च ॥ ३८ ॥ ये पञ्च-
 दश शिष्यन्ते, मघानां ते सुहृत्तकाः । अथोर्द्धराशौ सन्त्यष्टौ, तेषु त्रिंशदुणेषु च ॥ ३९ ॥ चत्वारिंशा द्विशती
 स्यात्, सप्तषष्ठ्या हरेच्च ताम् । लब्धास्त्रयो सुहृत्तस्तात्, क्षिपेद्राशावघस्तने ॥ ४० ॥ अष्टादश सुहृत्ताः
 स्युस्तद्गाः सप्तषष्टिजाः । एकोनचत्वारिंशच्च, तदेष प्रश्ननिर्णयः ॥ ४१ ॥ अष्टादशसु सुक्तेषु, सुहृत्तेष्वमृ-
 तांशुना । मघानामधिकैकोनचत्वारिंशल्लवेष्विह ॥ ४२ ॥ युगस्य प्रथमे वर्षे, दशपर्वव्यतिक्रमे । उदेति सूर्यः
 पञ्चम्यामहोरात्रेऽपि तावपि ॥ ४३ ॥ अहोरात्रे युगस्याद्ये, प्रतिपत्संज्ञके तिथौ । चन्द्रसंबन्धि नक्षत्रं, किमत्र ?
 प्रतिपाद्यते ॥ ४४ ॥ चतुर्विंशं शतं सङ्ख्या, पाश्चात्ययुगपर्वणाम् । अष्टादशशती षष्टियुक् स्यात्पञ्चदशाहता
 ॥ ४५ ॥ त्रिंशतोऽवमरात्राणामेतस्याः पातने भवेत् । अष्टादशशती त्रिंशा, सा द्व्यशीत्या विभज्यते ॥ ४६ ॥
 लब्धां द्वाविंशतिं न्यस्योपरि कुर्याच्चतुर्गुणाम् । अष्टाशीतिर्भवेच्छेषामघः षड्विंशतिं न्यसेत् (३६) ॥ ४७ ॥
 राशेरष्टाशीतिरूपादेकविंशतिशोधने । संजाताऽभिजितः शुद्धिः, सप्तषष्टिस्तु शिष्यते ॥ ४८ ॥ कल्पितैता-
 वदंशत्वात्तया चैकं भवेदुडु । तस्मिंश्च भेऽधस्त्यराशौ, क्षिप्ते स्यात्सप्तविंशतिः ॥ ४९ ॥ स्यात् सप्तविं-

शतेभानां, शुद्धिरङ्गादतस्ततः । श्रुत्यादीन्युत्तराषाढान्तानि शुद्धानि भान्यतः ॥ ५० ॥ पूर्वोक्तनिर्णयोऽयं तद्यद्युगस्यादिमे दिने । सूर्योदये शशी योगं, प्राप्नोत्यभिजिता सह ॥ ५१ ॥ युगस्याह्नि द्वितीयस्मिन्, द्वितीयायां तिथावथ । चन्द्रेण युक्तं नक्षत्रं, किं स्यादित्यत्र कथ्यते ॥ ५२ ॥ प्रतिपल्लक्षणैकैवातिक्रान्ता तिथिरत्र या । ह्यशीलया भजनं सा न, क्षमते यत्तनीयसी ॥ ५३ ॥ तदेतस्याः सप्तषष्टिः, कर्त्तव्याः शकलास्ततः । ऋक्षस्याभिजितः प्राज्ञैः, शोधनीयैकविंशतिः ॥ ५४ ॥ शेषा तिष्ठति षट्चत्वारिंशत्सा त्रिंशता हता । कर्त्तुं सुहृत्तान् साशीतिल्लयोदशशती भवेत् ॥ ५५ ॥ सप्तषष्ट्यां विभागेऽस्या, लब्धा सुहृत्तविंशतिः । चत्वारिंशत्सुहृत्तशाः, शिष्यन्ते सप्तषष्टिजाः ॥ ५६ ॥ ततश्च—सचत्वारिंशदशायां, श्रुतेः सुहृत्तविंशतौ । मुक्तायामिन्दुनोदेति, द्वितीयेऽह्नि युगे रविः ॥ ५७ ॥ एवं सर्वत्राप्यन्यत्र करणभावना कार्या । इति चन्द्रनक्षत्रप्रकरणं ।

अष्टादशसुहृत्तौल्यमहोरात्रचतुष्टयम् । सुक्त्वा पुष्यस्य पञ्चापि, स्वाब्दान्यारभते रविः ॥ ५८ ॥ चतुर्विंशत्या सुहृत्तरधिका मुक्तशेषकाः । भवन्यष्टावहोरात्रास्तदा पुष्यस्य भास्वतः ॥ ५९ ॥ ततश्च—सुद्वीदशसुहृत्तौल्या, अहोरात्राल्त्रयोदश । तथा स्युः षडहोरात्रा, सुहृत्तौल्यैकविंशतिः ॥ ६० ॥ अहोरात्रा विंशतिश्च, सुहृत्तत्रि-तयाधिकाः । समार्द्धसार्द्धक्षेत्राणां, भानां भोगः क्रमाद्रवेः ॥ ६१ ॥ एवं भैः सप्तविंशत्या, षष्टियुक्तशतत्रये । अहामतीतेऽर्काब्दं स्यादेकषष्टितमे दिने ॥ ६२ ॥ द्वादशानां सुहृत्तानां, पूर्त्तौ पूर्णो पुनर्वसु । पुष्यस्याष्टादशततो, सुहृत्तौस्तद्धिने गताः ॥ ६३ ॥ सतः परं च पुष्यस्यातीते दिनचतुष्टये । पूर्णाकार्काब्दस्य षट्षष्टियुक्ता दिन-

शतत्रयी ॥ ६४ ॥ सुखावबोधाय चात्र यन्नकं । यथाकोटुव्यवस्यैवमेकस्याब्दस्य दर्शिता । पञ्चानामपि वर्षाणां,
 तथा ज्ञेया युगे बुधैः ॥ ६५ ॥ ज्ञातुं सूर्यस्य नक्षत्रं, विवक्षिततिथावथ । करणं प्रोच्यते पूर्वार्चार्थदर्शितया दिशा
 ॥ ६६ ॥ युगेऽतीतपर्वसङ्ख्या, प्राग्वत्पञ्चदशाहता । विवक्षितदिनात्पूर्वमतीतैस्तिथिभिर्युता ॥ ६७ ॥ गतैरवम-
 रात्रैश्च, वर्जिताऽथ त्रिभिः शतैः । विमज्यते सा पट्टषष्ट्याऽधिकैर्लब्धं च वत्सरः ॥ ६८ ॥ शेषं भवति यत्त-
 स्माद्यथाहं वक्ष्यमाणकम् । संशोध्यते शोधनकं, गतनक्षत्रसूचकम् ॥ ६९ ॥ सप्तषष्ट्या त्रिशत्याऽल्पा, भागं चेन्न
 क्षमेत सा । तदा शोध्यं शोधनकमाद्वेवात्र संभवेत् ॥ ७० ॥ चतुर्विंशत्या सुहृत्तरधिकं दिवसाष्टकम् । पुष्यस्य
 स्याच्छोधनकमथान्येषां तदुच्यते ॥ ७१ ॥ रात्रिन्दिवानि द्वाषष्टिसुहृत्तां द्वादशोपरि । उहूनामुत्तराफाल्गुन्य-
 न्तानां शोधनं भवेत् ॥ ७२ ॥ भानां विशाखान्तानां च, षोडशाभ्यधिकं शतम् । भानां तथोत्तराषाढा-
 न्तानां त्र्यशीतियुक् शतम् ॥ ७३ ॥ चतुष्पञ्चाशदधिकमहोरात्रशतद्वयम् । षण्मुहूर्त्ताधिकं प्रौष्ठपदान्तानां
 विशोधनम् ॥ ७४ ॥ एकविंशतिसंयुक्तमहोरात्रशतत्रयम् । षण्मुहूर्त्संयुतं रोहिण्यन्तानां शोधनं मतम् ॥ ७५ ॥
 एकषष्ट्या समधिकमहोरात्रशतत्रयम् । स्याद् द्वादशसुहृत्तांढ्यं, पुनर्वसन्तशोधनम् ॥ ७६ ॥ विना पुष्यं
 शोधनकान्यमूनि निखिलान्यपि । अर्धद्वैक्षेत्रनक्षत्रावधिकानि भवन्ति वै ॥ ७७ ॥ यथाहं च शोधनके,
 शोधिते शिष्यतेऽत्र यत् । एकादीनि ततो भानि, शोधयानि स्वस्वमानतः ॥ ७८ ॥ स्वस्वमानं चार्द्धक्षेत्रादीनां
 नक्षत्राणां प्रागुक्तमेव ॥ एवं क्रमाच्छोध्यमानं, यन्नक्षत्रं न शुध्यति । तद्वर्त्तमानं नक्षत्रं, ज्ञेयं तस्यां तिथौ रवेः

॥७९॥ उदाहरणं चात्र—युगस्य प्रथमे वर्षे, दशपर्वव्यतिक्रमे । पञ्चम्यां सूर्यनक्षत्रं, किमित्यत्र निरूप्यते ॥ ८० ॥ अतीतपर्वणां संख्या, याऽस्त्यत्र दशलक्षणा । सा पञ्चदशनिघ्ना स्यात्पञ्चाशदधिकं शतम् ॥ ८१ ॥ चतुष्पञ्चाशं शतं स्यात्तद्गतैस्तिथिभिर्युतम् । शतं च स्याद् द्विपञ्चाशमवमद्वितयोजितम् ॥ ८२ ॥ सषट्षष्ट्या त्रिशत्या तद्भागं न सहते कृशम् । तत आदित एवात्र, शोधनोपक्रमोऽर्हति ॥ ८३ ॥ संभवेच्छोधनं चात्र, षोडशाभ्यधिकं शतम् । विशाखान्तानि शुद्धानि, भानि ज्ञेयानि तेन च ॥ ८४ ॥ शेषं तिष्ठति षट्त्रिंशत्, ततः शुद्धयति राधिका । या द्वादशमुहूर्त्तौत्थत्रयोदशदिनात्मिका ॥ ८५ ॥ द्वाविंशतिर्दिनाः शेषाः, साऽष्टादशमुहूर्त्तकाः । षड्दिन्याऽथैकविंशत्या, मुहूर्त्तैः शुद्धमिन्द्रभम् ॥ ८६ ॥ शेषा दिनाः पञ्चदश, मुहूर्त्ताः ससविंशतिः । तेभ्यः शुद्धं मूलभं तन्मानतो राधिकोपमम् ॥ ८७ ॥ शेषौ द्वौ पञ्चदशभिर्मुहूर्त्तरधिकौ दिनौ । एतौ च पूर्वाषाढायास्तदा मुक्तौ विवस्वता ॥ ८८ ॥ युगेऽर्कोऽङ्गनिर्णयोऽयं, दशपर्वव्यतिक्रमे । ज्ञेयस्तिथौ च पञ्चम्यामेवं सर्वत्र भावना ॥ ८९ ॥

युगेऽथ पौरुषीमानं, ज्ञातुं करणमुच्यते । वर्द्धमानं हीयमानं, याम्ये सौम्येऽयने क्रमात् ॥ ९० ॥ शङ्कुः पुरुषशब्देन, स्याद्देहः पुरुषस्य वा । निष्पन्ना पुरुषात्तस्मात्पौरुषीत्यपि सिद्ध्यति ॥ ९१ ॥ तथोक्तं नन्दीचूर्णौ—“पुरिसोत्ति संक्क पुरिससरीरं वा, तत्र पुरिसाओ निष्फन्ना पोरिसी” इति, अयं भावः—स्वप्रमाणा भवेच्छाया, यदा सर्वस्य वस्तुनः । तदा स्यात्पौरुषी याम्यायनस्य प्रथमे दिने ॥ ९२ ॥ ततश्च तस्य पौरुष्यां, तथा छाया विवर्द्धते । यथा सौम्यायनस्यादौ, स्वमानाद् द्विगुणा भवेत् ॥ ९३ ॥ ततः पुनस्तथा छाया, हीयते सर्वव-

स्तुनः । यथा ग्राम्यायनादौ सा, खखवस्तुमिता भवेत् ॥ ९४ ॥ सञ्चशीतिशततमः, खखमानस्य योऽंशकः ।
 प्रत्यहं तावती वृद्धिर्याम्ये सौम्येऽयने क्षयः ॥ ९५ ॥ तथाहि—चतुर्विंशत्यङ्गुलस्य, शङ्कोर्भवति तावती ।
 छाया ग्राम्यायनस्यादौ, वर्द्धते प्रत्यहं ततः ॥ ९६ ॥ एकषष्टिविभक्तस्याङ्गुलस्याष्टौ लवा अयम् । भागः
 शङ्कोर्यथोक्तस्य, सञ्चशीतिशतोद्भवः ॥ ९७ ॥ तथाहि—एकैकमङ्गुलं कर्तुमेकषष्टिलवात्मकम् । सङ्ख्या शङ्को-
 रङ्गुलानामेकषष्ट्या निहन्यते ॥ ९८ ॥ चतुर्दश शतानि स्युश्चतुष्षष्टियुतान्यथ । सञ्चशीतिशतेनैषां, विभा-
 गेऽष्टकमाप्यते ॥ ९९ ॥ प्राप्यं त्रैराशिकादप्येकषष्टिलवात्मकम् । वृद्धिहान्योरङ्गुलस्य, तदपि श्रूयतामिह
 ॥ १००० ॥ सञ्चशीतिशतेनाह्वां, चतुर्विंशतिराप्यते । यद्यङ्गुलानामेकेन, किमह्वा लभ्यते तदा? ॥ १ ॥ त्रैरा-
 शिकस्थापना १८३-२४-१ ॥ एकेनान्येन गुणितश्चतुर्विंशतिलक्षणः । मध्यराशिस्तथैवास्यादेकेन गुणितं हि
 तत् ॥ २ ॥ सञ्चशीतिशतेनैष, न अकुं शक्यते ततः (२४-१८३) । छेद्यच्छेदकयो राशयोस्त्रिभिः कार्यो-
 ऽपवर्त्तना ॥ ३ ॥ राशिश्छेद्योऽष्टात्मकोऽभूदेकषष्ट्यात्मकः परः । एवं त्रैराशिकाष्टाधमेकषष्टिलवाष्टकम् ॥४॥
 सार्द्धेत्रिंशद्दहोरात्रात्मके मासे विवस्वतः । चतुश्चत्वारिंशमेव, स्यादंशानां शतद्वयम् ॥ ५ ॥ यतस्त्रिंशद्गुणा
 अष्टौ, चत्वारिंशं शतद्वयम् । अहोरात्रार्द्धस्य चांशचतुष्कमत्र मीलयते ॥ ६ ॥ चतुश्चत्वारिंशमेतद्यत्किलां-
 शशतद्वयम् । एकषष्ट्याऽस्य भागे स्यादङ्गुलानां चतुष्टयम् ॥ ७ ॥ तथा चाहुः—‘वहूप हायए वावि, मासेण
 चउरङ्गुलं ॥’ ‘मासेण’ति सूर्यमासेनेत्यर्थः ॥ त्रिभिर्मासैरङ्गुलानि, वर्द्धन्ते द्वादश क्रमात् । पङ्क्तिर्मासैश्च वर्द्धन्ते,

चतुर्विंशतिरङ्गुलाः ॥ ८ ॥ चतुर्विंशत्यङ्गुलस्य, शङ्कोरशलाया भवेदिति । दिने सौम्यायनस्याद्येऽष्टचत्वारिंशदङ्गुलाः ॥ ९ ॥ चतुर्विंशत्यङ्गुलस्य, शङ्कोरशलाया यथोदिता । चतुर्विंशत्यङ्गुलस्य, जानोरपि तथा भवेत् ॥ १० ॥ अत एव च—दिने याम्यायनस्याद्ये, द्विपदा पौरुषी भवेत् । जानुच्छायाप्रमाणा सा, मीयमाना खजानुना ॥११॥ पादद्वितयमानश्च, जानुः स्यात्पादमूलतः । द्वादशाङ्गुलमानोऽत्र, पादो न तु षडङ्गुलः ॥१२॥ वितस्तिमाना स्याच्छाया, मीयमाना वितस्तिना । याम्यायनादौ पौरुष्यां, पादोऽत्र स्यात् षडङ्गुलः ॥ १३ ॥ ततश्च जानुच्छायायामङ्गुलं वर्द्धते यदा । तदा वितस्तिच्छायायामङ्गुलाद्धं विवर्द्धते ॥ १४ ॥ लघीयसो वस्तुनोऽपि, खखमानानुसारतः । एवं छायावृद्धिहानी, भावनीये स्वयं बुधैः ॥ १५ ॥ अयने दक्षिणे वृद्धौ, ध्रुवकः स्यात्पदद्वयम् । हानौ च ध्रुवकः सौम्यायने पदचतुष्टयम् ॥ १६ ॥ नभःकृष्णप्रतिपदि, द्विपदा पौरुषी भवेत् । युगस्य प्रथमेऽर्काब्दे, वर्द्धते च ततः क्रमात् ॥ १७ ॥ एवं च—माघस्य कृष्णसप्तम्यां, पौरुषी स्याच्चतुष्टपदा । प्रागुक्तीत्या क्रमतस्तत आरभ्य च क्षयः ॥ १८ ॥ द्वितीयेऽब्दे नभःकृष्णत्रयोदश्याः प्रभृत्यथ । वृद्धिर्माघश्वेततुर्यां, चादिं कृत्वा भवेत्क्षयः ॥ १९ ॥ तृतीयेऽब्दे नभःशुक्लदशम्यां वृद्धयुपक्रमः । माघकृष्णप्रतिपदि, क्षयस्यादिः प्रकीर्त्तितः ॥ २० ॥ वृद्ध्यारम्भश्चतुर्थेऽब्दे, सप्तम्यां नभसः शितौ । माघकृष्णत्रयोदश्या, आरभ्य च ततः क्षयः ॥ २१ ॥ नभःशुक्लचतुर्थ्यां च, वृद्ध्यादिः पञ्चमेऽब्देके । माघशुभ्रदशम्याश्च, प्रारभ्य भवति क्षयः ॥ २२ ॥ वृद्धौ क्षये च सततमङ्गुलस्यैकषष्टिजाः । अष्टांशाः पञ्चभागेनमङ्गुलं सप्तभिर्दिनैः ॥ २३ ॥

सविंशतिशतं भागाः, स्युः पञ्चदशभिर्दिनैः । एकषष्ट्यंशयुगमोनं, तैश्च स्यादङ्गुलद्वयम् ॥ २४ ॥ यत्तु 'अङ्गुलं
 सत्तरत्सेण, पक्खेणं तु दुअङ्गुलं' इत्युच्यते तद्व्यवहार इति ज्ञेयं, श्रीउत्तराध्ययनसूत्रवृत्तौ च 'अङ्गुलं सत्स-
 रत्सेण' इत्यस्य व्याख्यानं अङ्गुलं सत्तरत्सेण साद्धेनेति शेषो द्रष्टव्यः इत्युक्तमस्ति, तथा चाङ्गुलमेकैकषष्ट्यं-
 शान्यूनमेव स्यादिति ध्येयं ॥ त्रिंशता च दिनैश्चत्वारिंशमंशशतद्वयं । चतुर्भिरैकषष्ट्यंशैस्तेनोना चतुरङ्गुली
 ॥ २५ ॥ अहोरात्राद्धस्य भागचतुष्कस्यात्र योजने । साद्धेया त्रिंशताऽह्नां स्यात्पूर्णाऽङ्गुलचतुष्टयी ॥ २६ ॥ एकः
 पादस्त्रिभिर्मासैर्वृद्धिहान्योर्भवेदिति । अयनेन च पूर्णेन, भवत्येवं पदद्वयम् ॥ २७ ॥ इदमर्थलेशतो नन्दीवृ-
 त्थादौ । यत्तु ज्योतिष्करणडादौ, वृद्धिहान्योर्निरूपिताः । चत्वारोऽत्राङ्गुलस्यांशा, एकत्रिंशत्समुद्भवाः ॥ २८ ॥
 तात्पर्यंभेदस्तत्रापि, न कश्चिदिति भाव्यताम् । यतस्तिथीन् पुरस्कृत्य, तत्रेयं पद्धतिः कृता ॥ २९ ॥ अहो-
 रात्रान् पुरस्कृत्य, पूर्वमुक्ता च पद्धतिः । हानिवृद्धिफलं त्वत्र, न किञ्चिदपि भिद्यते ॥ ३० ॥ तथा ह्येकात्रिं-
 शता स्युस्तिथिभिः परिपूर्णकाः । साद्धर्णास्त्रिंशदहोरात्रास्तच्च प्राक् सुष्ठु भावितम् ॥ ३१ ॥ तत्साद्धर्णास्त्रिंशताऽह्नां
 स्याद्यथाऽङ्गुलचतुष्टयम् । तथैकात्रिंशताऽपि स्यात्तिथिभिस्तच्चतुष्टयम् ॥ ३२ ॥ तथाहि—चत्वार एकत्रिंशद्गमा-
 श्चतुर्विंशं शतं भवेत् । एकत्रिंशद्विभक्तेऽस्मिन्, स्यादङ्गुलचतुष्टयम् ॥ ३३ ॥ मासे मासे रवेरेवं, तिथ्यर्द्धा-
 धिक्यमूह्यताम् । अहोरात्रैकषष्टौ स्युर्द्वाषष्टिस्तिथयो यथा ॥ ३४ ॥ त्र्यशीत्याख्यमहोरात्रशतं यदयनेऽयने ।
 भवेत्तत्र तिथीनां तत्षडशीत्यधिकं शतम् ॥ ३५ ॥ एकत्रिंशद्विभक्तस्याङ्गुलस्यांशचतुष्टयम् । वृद्धिहान्योर्भ-

दुक्तं तल्लभ्यं त्रैराशिकावपि ॥ ३६ ॥ षडशीत्याऽतिरिक्तेन, तिथीनां शतकेन चेत् । हानिषुद्धयोरङ्गुलानां, चतुर्विंशतिराप्यते ॥ ३७ ॥ तदैकतिथ्या किं प्राप्यमिति ज्ञातुमिदं लिखेत् (१८६-२४-१) । अन्येनैकेन मध्यस्थो, राशिरत्र निहन्यते ॥ ३८ ॥ चतुर्विंशतिरेव स्यादेकेन गुणितं हि तत् । षडशीतिशतेनाल्पो, भक्तुं नार्हत्ययं ततः ॥ ३९ ॥ छेद्यच्छेदकयो राश्योः, षड्भिः कार्याऽपवर्त्तना । छेद्यश्चतुष्कात्माऽन्यस्तु, स्यादेकत्रिंशदात्मकः ॥ ४० ॥ इत्येकत्रिंशदुद्धृतमङ्गुलांशचतुष्टयम् । त्रैराशिकवलेनापि, वृद्धिहान्योः समर्थितम् ॥ ४१ ॥ अथात्र करणं—यत्पूर्वणोऽभीष्टतिथौ, पौरुषी ज्ञातुमिष्यते । ततः पूर्वमतीतानि, पर्वाणीह युगादितः ॥ ४२ ॥ स्युर्यानि पञ्चदशशतेन राशिशोरेष च । अभीष्टतिथिपर्यन्तान्, पूर्वणोऽस्य तिथीन् क्षिपेत् ॥ ४३ ॥ हियते षडशीत्याख्यशतेन राशिशोरेष च । लब्धेऽङ्के विषमे ज्ञेयमतीतं दक्षिणायनम् ॥४४॥ ज्ञेयं लब्धे समे चाङ्केऽतिक्रान्त-मुत्तरायणम् । एवं चात्रायनज्ञानोपाय एष प्रदर्शितः ॥ ४५ ॥ षडशीतिशतेनाथ, तिथिराशौ हतेऽत्र यत् । शेषं स्यादथवा भागालाभे यत्स्याद्यथास्थितम् ॥ ४६ ॥ तच्चतुर्गं विधायैकत्रिंशता प्रविभज्यते । यल्लब्धं तान्यङ्गुलानि, यच्छेषं तेऽङ्गुलांशकाः ॥ ४७ ॥ याम्यायने ध्रुवाङ्कोऽस्ति, यः पादद्वयलक्षणः । स्यात्त्रैतावतो वृद्धौ, पौरुष्यहि विवक्षिते ॥ ४८ ॥ सौम्यायने ध्रुवाङ्कोऽस्ति, यश्चतुष्पादलक्षणः । ततश्चैतावतो हानौ, पौरुष्यहि विवक्षिते ॥ ४९ ॥ युगस्य पर्वणि प्राज्ञ !, पञ्चाशीतितमे ननु । पञ्चम्यां स्यात्कतिपदा, पौरुषीति षट्कृतम् ॥ ५० ॥ अतीतानामिह चतुरशीतिर्याऽस्ति पर्वणाम् । षष्ठ्याख्या द्वाव्दशशती, सा स्यात्पञ्चदशशाहता

॥ ५१ ॥ पञ्चम्यां पृष्टमिति च, क्षिप्यते तत्र पञ्चकम् । पञ्चषष्टियुतानीति, शतानि द्वादशाभवन् ॥ ५२ ॥
 षडशीतिशतेनैषां, भागे लब्धाश्च षट् ततः । षड् गतान्ययनान्यस्ति, साम्प्रतं दक्षिणायनम् ॥ ५३ ॥ शेष-
 मेकोनपञ्चाशदधिकं शतमस्ति यत् । तस्मिंश्चतुर्गुणे पञ्च, शताः षण्णवत्तिष्ठशः ॥ ५४ ॥ हताश्चैकत्रिंश-
 ताऽस्मी, प्रासा चैकोनविंशतिः । शेषाः ससाङ्गुलास्ते च, सूर्यवा अष्टभिर्हताः ॥ ५५ ॥ षट्पञ्चाशद्यथा जातास्ते
 चैकत्रिंशता हताः । लब्ध एको यवः शेषाः, पञ्चविंशतिरंशकाः ॥ ५६ ॥ पाद् एकोनविंशत्याऽङ्गुलैः ससाङ्गु-
 लाधिकः । याम्यायनत्वादेतच्च, वर्द्धनीयं पदद्वये ॥ ५७ ॥ ततः पादत्रयं ससाङ्गुलान्येकस्तथा यवः । एकत्रि-
 शद्भवाः पञ्चविंशतिश्च यवांशकाः ॥ ५८ ॥ पञ्चाशीतितमे पर्वण्येतन्माना युगे भवेत् । पञ्चम्यां पौरुषीत्येवं,
 कार्योऽन्यत्रापि भावना ॥ ५९ ॥ युगे वा ससनवतेः, पर्वणां समतिक्रमे । पञ्चम्यां स्यात्कतिपदा, पौरुषीत्यत्र
 कथ्यते ॥ ६० ॥ अत्र षण्णवतिः पञ्चदशाना गतपर्वणाम् । पञ्चाढ्या स्याच्छताः पञ्चचत्वारिंशाश्चतुर्दश ॥ ६१ ॥
 षडशीतिशतेनैषां, भागे सप्त करं गताः । ससायनी गता तस्मात्संप्रत्यस्त्युत्तरायणम् ॥ ६२ ॥ त्रिचत्वारिंश-
 दधिकं, शेषं यद्वर्द्धते शतम् । तस्मिंश्चतुर्गुणे पञ्चशती स्यात्सद्विससतिः ॥ ६३ ॥ विभक्तैकत्रिंशतेयं, प्रासा
 चाष्टादशाङ्गुली । तथा चैकं पदं लब्धमधिकान्यङ्गुलानि षट् ॥ ६४ ॥ शेषाश्चतुर्दशांशा ये, सूर्यवास्तेऽष्टता-
 डिताः । शतमेकं भवत्येवं, यवानां द्वादशोत्तरम् ॥ ६५ ॥ तस्यैकत्रिंशता भागे, हते लब्धास्त्रयो यवाः ।
 शेषाश्चैकत्रिंशदंशा, यवस्यैकोनविंशतेः ॥ ६६ ॥ सौम्यायनत्वादेतच्च, शोधयं पदचतुष्टयात् । ततः स्यात्पौ-

रूषीमानमेवं पूर्वोदिते दिने ॥ ६७ ॥ पञ्चाङ्गुलानि द्वौ पादौ, तथा यवचतुष्टयम् । एकत्रिंशद्विभक्तस्य, यवस्य द्वादशांशकाः ॥ ६८ ॥ किञ्च—अतीततिथिविज्ञानं, पौरुषीमानतोऽयने । यत्स्यात्रैराशिकायत्नं, तदप्यत्र निशम्यताम् ॥ ६९ ॥ चतुर्भिरङ्गुलस्यैकत्रिंशद्भागैर्यदाऽऽप्यते । एका तिथिस्तत्तिथयश्चतुर्भिरङ्गुलैः कृति (३-१-४) ॥ ७० ॥ अङ्गुलात्माऽन्तिमो राशिः, सावर्ण्यायाद्यराशिना । भवेच्छतं चतुर्विंशमेकत्रिंशद्गुणीकृतः ॥ ७१ ॥ एतेन गुणितो मध्यराशिर्जात इयन्मितः । आद्येन राशिना भागे, चैकत्रिंशदवाप्यते ॥ ७२ ॥ चतुरङ्गुलवृ-
द्धायां, पौरुष्यां ध्रुवकोपरि । गता याम्यायनस्यैकत्रिंशत्तिथय एव तत् ॥ ७३ ॥ ध्रुवाच्चतुरङ्गुलरूपादथ क्षीणे-
ष्विहाष्टसु । अङ्गुलेषु कियत्सौम्यायनस्य गतमुच्यताम् ॥ ७४ ॥ अत्रोच्यते—चतुर्भिरङ्गुलस्यैकत्रिंशद्भागैः क्षयं
गतैः । तिथिरैकाऽऽप्यते चैतत्ताः कल्पष्टभिरङ्गुलैः ॥ ७५ ॥ (३-१-८) सावर्ण्यायान्तिमो राशिरैकत्रिंशद्गुणी-
कृतः । जायेते त्रे शते अष्टचत्वारिंशत्समन्विते ॥ ७६ ॥ (२४८) । अन्त्येन राशिनाऽनेन, राशिर्मध्यो हतोऽभ-
वत् । इयन्मानोऽथायमाद्यराशिना प्रविभज्यते ॥ ७७ ॥ द्वाषष्टिराप्यते तस्मात्, द्वाषष्टिस्तिथयो गताः । ज्ञेया
सौम्यायनस्येदृक् पौरुषी मानदर्शनात् ॥ ७८ ॥ इति पौरुषीप्रकरणं । पादोनपौरुषीरूपा, या पात्रप्रतिलेखना ।
प्रातः स्यात्साङ्गुलैः षड्विंशत्येष्टाषाढनभस्त्रिके ॥ ७९ ॥ भाद्रादित्रितयेऽष्टाभिर्मार्गादित्रितये पुनः । अङ्गुलैर्द-
शभिः शेषत्रये त्वष्टाभिरङ्गुलैः ॥ ८० ॥ अत्रेदं तत्त्वं—यत्र हि मासादौ, या योक्ता पौरुषीमितिः । तत्र
तत्रोक्ताङ्गुलानां, क्षेपे पादोनपौरुषी ॥ ८१ ॥ इति पादोनपौरुषी । पौषमासे तनुच्छाया, नवपादमिता यदि ।

तदा स्यात्पौरुषी सार्द्धा, मासे मासे ततः क्रमात् ॥ ८२ ॥ एकैको हीयते पादस्तदाऽऽषोढे पदत्रयम् । यथा
 हानिस्ततो वृद्धिस्ततः पौषे यथोदितम् ॥ ८३ ॥ इति सार्द्धपौरुषी । पौषे वितस्तिच्छायाऽथ, यदि स्याद् द्वाद-
 शाङ्गुला । तदा दिनस्य पूर्वार्द्धं, मासे मासे ततः पुनः ॥ ८४ ॥ द्वयोर्द्वयोरङ्गुलयोर्हानिर्भाव्या ततः शुचौ । मध्याह्ने
 स्यान्न तच्छाया, खलमैत्रीव मूलतः ॥ ८५ ॥ यद्वा—पौषे दिनार्द्धेऽङ्गच्छाया, षट्पादा हीयते ततः । एकैको-
 ऽहिर्मासि मासि, चापाढे निष्ठिताऽखिला ॥ ८६ ॥ एतत्पादोनपौरुष्यादिकं मानं यदीरितम् । तत्सर्वं स्वस्व-
 राकायां, विज्ञेयं व्यवहारतः ॥ ८७ ॥ इति पूर्वार्द्धं । इत्थं युगस्याभिहितं स्वरूपं, मयाऽऽसवाक्यानुगमेन
 किञ्चित् । विशेषबोधस्पृहयालुभिस्तु, ज्योतिष्करण्डाद्यवलोकनीयम् ॥ ८८ ॥ (उपजातिः) विश्वाश्रयदकी-
 त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ट विनयः श्रीतेजपालात्मजः । काव्यं यत्किल तत्र
 निश्चितजगत्तत्त्वप्रदीपोपमेऽष्टाविंशः परिपूर्णतामकलयत्सर्गो निसर्गोऽबलः ॥ ८९ ॥

॥ इति श्रीलोकप्रकाशेऽष्टाविंशतितमः सर्गः समाप्तः ॥ ग्रन्थाग्रं १२२२

॥ अथैकोनत्रिंशत्तमः सर्गः प्रारभ्यते ॥

युगैरित्युक्तरूपैः स्याच्चतुर्भिवर्षविंशतिः । पञ्चविंशतयोऽब्दानां, वर्षाणां शतमीरितम् ॥ १ ॥ दशवर्षशतान्यब्दसहस्रं परिकीर्तितम् । शतं वर्षसहस्राणां, वर्षलक्षं भवेद्विह ॥ २ ॥ अतः परं च सर्वोऽङ्कः, शीर्षप्रहेलिकावधिः । भाव्यः क्रमेण चतुरशीतिलक्षगुणो बुधैः ॥ ३ ॥ तथाहि-वर्षलक्षानि चतुरशीतिः पूर्वाङ्गमुच्यते । पूर्वाङ्गलक्षैश्चतुरशीत्या पूर्वं प्रकीर्तितम् ॥ ४ ॥ पूर्वं च वर्षकोटीनां, लक्षानि किल सप्ततिः । षट्पञ्चाशत्सहस्राणि, निर्दिष्टानि जिनेश्वरैः ॥ ५ ॥ पूर्वलक्षानि चतुरशीतिश्च त्रुटिताङ्कम् । आयुर्मानं भवत्येतन्नाभयस्य जिनेशितुः ॥ ६ ॥ त्रुटिताङ्कैश्च चतुरशीतिलक्षमितैर्मतम् । त्रुटितं स्यात्क्रमादेवमडडाङ्कं ततः परम् ॥ ७ ॥, अड्डं चाववाङ्कं चाववं च ढुहुकाङ्कम् । ढुहुकं चोत्पलाङ्कं चोत्पलं पद्माङ्गमेव च ॥ ८ ॥ पद्मं च नलिनाङ्कं च नलिनं स्यात्ततः परम् । भवत्यर्थनिपूराङ्कं, ततश्चार्थनिपूरकम् ॥ ९ ॥ अयुताङ्कं चायुतं च, नयुताङ्कं भवेत्ततः । नयुतं प्रयुताङ्कं च, प्रयुतं चूलिकाङ्कम् ॥ १० ॥ चूलिका स्यात्ततश्चाग्रे, शीर्षप्रहेलिकाङ्कम् । शीर्षप्रहेलिका चेति, पूर्णो गणितगोचरः ॥ ११ ॥ क्रमेण स्यापना । शीर्षप्रहेलिकाङ्काः स्युश्चतुर्णवतियुक् शतम् । अङ्कस्थानाभिधाश्चमाः, श्रित्वा माथुरवाचनाम् ॥ १२ ॥ भगवतीसूत्रानुयोगद्वारसूत्रजम्बुद्वीपप्रज्ञप्त्यादिव्ययमङ्कक्रमो ज्ञेय इति भावः । बालभ्यवाचनायां तु-सङ्ख्याहयाश्च सन्त्यङ्कस्थानराशेरितोऽन्यथा । स्यादङ्कोऽत्रापि चतुरशीतिल-

क्षगुणो मुहुः ॥ १३ ॥ तथाहि-स्यात्पूर्वलक्षेत्रचतुरशीत्याऽत्रैकं लताङ्गकम् । लताङ्गानां च चतुरशीत्या लक्षैर्भवे-
 छता ॥ १४ ॥ लताभिस्तावतीभिश्च, भवेन्महालताङ्गकम् । महालता तैस्तावद्विरित्याशीर्षप्रहेलिकाम् ॥ १५ ॥
 नलिनाङ्गं च नलिनं, स्यान्महानलिनाङ्गकम् । महानलिनमेवं स्यात्पद्माङ्गं पद्ममेव च ॥ १६ ॥ महापद्माङ्गं च
 महापद्मं स्यात्कमलाङ्गकम् । कमलं महाकमलाङ्गं महाकमलं तथा ॥ १७ ॥ कुमुदाङ्गं च कुमुदं, स्यान्महाकुमु-
 दाङ्गकम् । महाकुमुदमेवं स्यात्, कुदिताङ्गं ततः परम् ॥ १८ ॥ कुदितं महाकुदिताङ्गं महाकुदितं तथा । अड-
 डाङ्गं चाडडं च, महाडडाङ्गमेव च ॥ १९ ॥ महाडडमथोहाङ्गमूहं प्रोक्तं ततः परम् । महोहाङ्गं महोहं च,
 शीर्षप्रहेलिकाङ्गकम् ॥ २० ॥ शीर्षप्रहेलिका च स्यात्सङ्ख्या पर्यन्तवर्त्तिनी । अस्यां पञ्चाशदधिकं, स्यादङ्कानां
 शतद्वयम् ॥ २१ ॥ १८७९५१७९५५०११२५९५४१२००९६९८१३४३०७७०७७९४६५४२६१२७४७६५-
 ७२५७३४५७१८६८१६ इति सप्ततिरंकाः, अत्रे चाशीत्यधिकं चिन्दुशतं । अत्र ज्योतिष्करणद्वृत्तौ श्रीमलय-
 गिरिपूज्या इति स्माहुः—“इह स्कन्दिलाचार्यप्रवृत्तौ (प्रतिपत्तौ) दुष्पमानुभावतो दुर्भिक्षप्रवृत्त्या साधूनां पठ-
 नगुणनादिकं सर्वमप्यनेशत्, ततो दुर्भिक्षातिक्रमे सुभिक्षप्रवृत्तौ द्वयोः स्यानयोः सङ्घमेलकोऽभवत्, तद्यथा-
 एको बलभ्यामेको मथुरायां, तत्र च सूत्रार्थसंघटने परस्परं वाचनाभेदो जातो, विस्मृतयोर्हि सूत्रार्थयोः
 स्मृत्वा संघटने भवत्यवश्यं वाचनाभेद इति न काचिदनुपपत्तिः, तत्रानुयोगद्वारादिकमिदानीं वर्त्तमानं माधु-
 रवाचनानुगतं, ज्योतिष्करणसूत्रकर्ता चाचार्यो बालभ्यस्तत इदं सङ्ख्यानप्रतिपादनं बालभ्यवाचनानुगत-

मिति नास्यानुयोगद्वारादिप्रतिपादितसङ्ख्यास्थानैः सह विसदृशत्वमुपलभ्य विचिकित्सितव्यमिति” ॥ आरभ्य समयादेवं, शीर्षप्रहेलिकावधि । कालस्य गणितं ज्ञेयमुपमेयं ततः परम् ॥ २२ ॥ तथोक्तं भगवत्यनुयोगद्वारजम्बूद्वीपप्रज्ञदद्यादिसूत्रेषु—‘एताव ताव गणिए, एताव ताव गणियस्स विसए, तेण परं ओवमिए’ अनेन कालमानेन, घर्मायां नारकाङ्गिनाम् । यथासंभवमायूषि, मीयन्ते तत्त्ववेदिभिः ॥ २३ ॥ भवनेशब्दन्तराणां, केषाञ्चिन्नाकिनामपि । केषाञ्चिन्नृतिरश्चां च, तृतीयारकवर्त्तिनाम् ॥ २४ ॥ यद्यप्यस्मात्परोऽप्यस्ति, सङ्ख्याया विषयो महान् । पूर्वोदितचतुष्पत्यप्ररूपणनिरूपितः ॥ २५ ॥ किंत्वसंब्यवहार्योऽसौ, भवति स्थूलदर्शिनम् । ततः संब्यवहार्योऽस्मिन्, सङ्ख्यानेन निरूपितः ॥ २६ ॥ तथोक्तं जम्बूद्वीपप्रज्ञसिधृतौ—“एतस्माच्च परतोऽपि सर्षपचतुष्पत्यप्ररूपणागम्यः सङ्ख्येयः कालोऽस्ति, किंत्वनतिशायिनामसंब्यवहार्यत्वान्नेहोक्त” इति । स्थित्यधिकारे तु सर्वत्रापि सिद्धान्ते पूर्वकोटेः परतोऽधिकां स्थितिं विभ्राणौ नरतिर्यञ्चौ सङ्ख्येयायुष्कतया न व्यवह्रियेते, तथोक्तं—“इहासङ्ख्यातवर्षायुर्जघन्यस्थितिकः प्रक्रान्तः, स च सातिरेकपूर्वकोऽप्यायुर्भवति, तथैवागमे व्यवहृतत्वात्” इति भग० चतुर्विंशो शते द्वितीयोद्देशकवृत्तौ । अत एव पूर्वकोट्यधिकायुषश्चारित्रप्रसिधुक्तिगमनादिकमपि निषिध्यत इति ज्ञेयम् ।

अथ द्विधोपमेयः स्यात्, पत्यसागरभेदतः । तत्स्वरूपं तत्र शास्त्रे, संज्ञासर्गे निरूपितम् ॥ २७ ॥ पत्योपमानां सूक्ष्माद्वाहयानां कोटिकोटिभिः । दशभिर्जायतेऽत्रैकं, सूक्ष्माद्वासागरोपमम् ॥ २८ ॥ एतेषां साग-

राणां च, चतस्रः कोटिकोटयः । आद्यः कालोऽवसर्पिण्यां, सुषमसुषमाभिधः ॥ २९ ॥ तिस्रोऽब्धिकोटिको-
 ट्योऽथ, द्वितीयः सुषमाभिधः । तृतीयोऽब्धिकोटिकोटिद्वयं सुषमदुष्षमा ॥ ३० ॥ न्यूनः कालो द्विचत्वारिं-
 शता वर्षसहस्रकैः । तुर्योऽब्धिकोटिकाकोट्येका, दुष्षमसुषमाभिधः ॥ ३१ ॥ पञ्चमोऽब्दसहस्राणि, स्यादुष्षमै-
 कविंशतिः । तावन्यब्दसहस्राणि, षष्ठो दुष्षमदुष्षमा ॥ ३२ ॥ एवं दशभिरब्धीनां, कोटाकोटिभिरीरिता ।
 एकाऽवसर्पिणी कालचक्रार्द्धे षडरात्मिका ॥ ३३ ॥ विपरीता व्यवस्थेयमुत्सर्पिण्यां प्रकीर्त्तिता । तथाहि तत्र
 प्रथमः, कालो दुष्षमदुष्षमा ॥ ३४ ॥ प्राग्वन्मानं त्वस्य वर्षसहस्राण्येकविंशतिः । द्वितीयो दुष्षमाप्यब्दसह-
 स्राण्येकविंशतिः ॥ ३५ ॥ तृतीयोऽब्धिकोटिकोटी, दुष्षमसुषमावधिः । न्यूना सा च द्विचत्वारिंशता वर्ष-
 सहस्रकैः ॥ ३६ ॥ चार्द्धिकोटिकाकोटियुगं, तुर्यः सुषमदुष्षमा । पञ्चमः सुषमाकालस्तिस्रोऽब्धिकोटिकोटयः
 ॥ ३७ ॥ चतस्रोऽब्धिकोटिकोट्यः, सुषमसुषमान्तिमः । उत्सर्पिणीति चार्द्धीनां, दशभिः कोटिकोटिभिः
 ॥ ३८ ॥ एवं द्वादशकालाऽवसर्पिण्युत्सर्पिणी भवेत् । पुनः कालविभागास्ते, सुषमसुषमादयः ॥ ३९ ॥ सदा
 विवर्त्तमानत्वसाधर्म्यादेतदुच्यते । कालचक्रं कालभागाः, पूर्वोक्तास्त्वरका इह ॥ ४० ॥ चक्रस्य अमतो यद्-
 त्पूर्वार्द्धे योऽन्तिमोऽरकः । परार्द्धे प्रथमः स स्याद्यस्तत्राद्योऽत्र सोऽन्तिमः ॥ ४१ ॥ एवमत्राप्युक्तनीत्या,
 कालचक्रेऽर्द्धयोर्द्धयोः । वैपरीत्याद्विवर्त्तन्ते, द्वादशाण्यरकाः क्रमात् ॥ ४२ ॥ भरतैरावताख्येषु, क्षेत्रेषु स्याद्दश-
 स्वयं । कालः परावर्त्तमानः, सदा शेषेष्ववस्थितः ॥ ४३ ॥ यस्यां सर्वे शुभा भावाः, क्षीयन्तेऽनुक्षणं क्रमात् ।

अशुभाच्च प्रवर्द्धन्ते, सा भवत्यवसर्पिणी ॥ ४४ ॥ इति ज्योतिष्करणवृत्त्यभिप्रायः, जम्बूद्वीपप्रज्ञसिद्धे तु—
'अर्णतेहिं वणपञ्चवेहिं गंधपञ्चवेहिं यावत्परिहायमाणेहिं २ ओसप्पिणी पडिच्चज्जइ' इत्येव वृद्ध्यते इति ज्ञेयं ।
शुभा भावा विवर्द्धन्ते, कमायस्यां प्रतिक्षणम् । हीयन्ते चाशुभा भावा, भवत्युत्सर्पिणीति सा ॥ ४५ ॥
तथाहि—प्रासप्रकर्षे सुपमसुपमाद्येऽरके भवेत् । भरतैरवताह्येषु, मही करतलोपमा ॥ ४६ ॥ सा पञ्चवर्णमणिभिः,
स्यात्रस्या तादृशोस्तृणेः । तथासते शोरेते च, रमन्ते च जनाः सुखम् ॥ ४७ ॥ भान्त्यत्रोद्दालकोद्दालादयो वृक्षाः
पदे पदे । सृष्टुमूलाश्चारुशाखा, दलपुष्पफलाश्रिताः ॥ ४८ ॥ ते चामी—उद्दाला कोद्दाला मोद्दाला नृत्तमालकृत-
मालाः । सुर्द्धन्तशृद्धशृद्धभ्वेतान्मालास्तारुविशेषाः ॥ ४९ ॥ (आर्या) भेरुसेरुहेरुतालाः, सालः सरल एव च ।
ससर्पणनागशृगाः, मज्जुरी नालिकेरिका ॥ ५० ॥ एषां वनानि भ्रूयांसि, विराजन्ते पदे पदे । मह्यिका यूथिका
जातिषाणमुद्गरशीअकाः ॥ ५१ ॥ सिन्दुवारमनोवेद्यसरिकानवमालिकाः । वन्द्युजीवककोरिण्टवासन्तीकुन्दब-
म्पकाः ॥ ५२ ॥ एषां गुल्मा मृदुमरुत्कम्पिताः कुर्वन्ते तदा । सुगन्धिभिः पञ्चवर्णैः, कुसुमैरास्तृतां महीम्
॥ ५३ ॥ वनराज्यस्तदा हंसैः, सारसैश्च कपिल्लैः । जीवञ्जीवैः कोकिलाद्यैर्मन्ति कान्ताश्रितैः खगैः ॥ ५४ ॥
मत्ताद्राह्यास्तदा कल्पद्रुमाः सुर्भासुरश्रियः । मत्तं मदस्तस्य चान्नं, कारणं श्रेयु ते तथा ॥ ५५ ॥ चन्द्रम-
भागाः स्युर्मयविशेषा यादृशा इह । उत्कृष्टद्रव्यनिष्पन्ना, वर्णगन्धरसोत्तराः ॥ ५६ ॥ आरोग्यपुष्टिसौभा-
ग्यमदतुष्ट्यादिकारकान् । तेषां फलानि पुष्पाणि, स्रवन्ति तादृशान् रसान् ॥ ५७ ॥ भृताद्ग्राह्यास्तथा कल्प-

तरवो विभ्रति श्रियम् । फलादि येषां राज्ञादिनानापात्रत्वमियति ॥ ५८ ॥ तूर्याङ्गाख्यास्तदा कल्पतरवः सुख-
 यन्ति च । षतुर्विधानां वाद्यानां, ततादीनां वरारवैः ॥ ५९ ॥ अयं भावः—पत्रपुष्पफलादीनां, भवेत्तेषां
 मरुजुषाम् । दक्षशिल्पिप्रयुक्तानामतोद्यानामिव ध्वनिः ॥ ६० ॥ आतोद्यचातुर्विध्यं चैवं-ततं धीणाप्रभृतिकं,
 तालप्रभृतिकं घनम् । वंशादिकं तु शुषिरमानद्धं सुरजादिकम् ॥ ६१ ॥ तदा दीपशिखा नाम, कल्पवृक्षाः स्फुर-
 द्बुचः । दीपा इव स्नेहसिक्ता, दीप्यन्ते तिमिरच्छिदः ॥ ६२ ॥ अयं भावः—यथा दीपशिखा रात्रौ, गृहा-
 न्तर्घातते भृशम् । दिवसे वा गृहाद्यन्तस्तद्वदेते दुःमा अपि ॥ ६३ ॥ एवं च वक्ष्यमाणकल्पद्रुमेभ्य एषां
 विशेषो भावितो भवतीति ज्ञेयं । अथ ज्योतिषिका नाम, शोभन्ते कल्पपादपाः । ज्योतिर्वह्निर्दिनेशो वा,
 तत्तुल्यत्वात्तथाभिधाः ॥ ६४ ॥ 'ज्योतिर्वह्निर्दिनेशयो'रिति वचनात् । अयं भावः—तेषां स्वभावात्स्यात्का-
 न्तिरचिरोद्गतसूर्यवत् । विद्युदुल्कावलयवन्निर्दूमानलपुञ्जवत् ॥ ६५ ॥ अत एव प्रभा तेषां, द्रष्टृणां सुखदा-
 यिनी । दुःखदाऽक्षिप्रान्तिक्कूल्यान्न तु मध्यन्दिनार्कवत् ॥ ६६ ॥ नरक्षेत्राद्बहिर्वृत्तिचन्द्रसूर्यग्रहादिवत् । परस्प-
 रावगाढाभिलेश्याभिर्भान्ति ते स्थिराः ॥ ६७ ॥ चित्राङ्गा नाम ये कल्पवृक्षास्ते माल्यदायिनः । चित्रं विव-
 क्षया माल्यं, तद्धेतुत्वात्तथाभिधाः ॥ ६८ ॥ यथा प्रेक्षागृहं नानाचित्रोपेतं मनोरमम् । सर्वतो लम्बमानाभिः,
 पुष्पस्रग्भिरलङ्कृतम् ॥ ६९ ॥ ग्रथितैर्वेष्टिमैः संघातिमैश्च पूरिमैरिति । माल्यैः पूर्णं द्वारदेशोल्लसद्ब्रह्मन्दनमालि-
 कम् ॥ ७० ॥ पञ्चवर्णपुष्पपुञ्जोपचारचारुभृतलम् । सुखदायि भवेल्लोके, तथा ते खर्दुमा अपि ॥ ७१ ॥ त्रिभि-

लोकप्रकाशे
काललोकै
२९ सर्गे
॥४१२॥

विशेषकं ॥ भोज्यसंपादकाः कल्पवृक्षाश्चित्ररसाहयाः । चित्रो नानाश्चर्यदो वा, रसो ह्येषां ततस्तथा ॥ ७२ ॥
सुगन्धिखच्छकलमशालितन्दुलर्गर्भितम् । तादृगोदुग्धसंराद्धं, परमान्नं सुसंस्कृतम् ॥ ७३ ॥ सद्यस्कशार-
दधृतशर्कराक्षोदमिश्रितम् । तुष्टिपुष्ट्यादिजनकमतिखाडु भवेद्यथा ॥ ७४ ॥ संस्कृतो वा सूपकारैरोदनश्च-
क्रवर्त्तिनः । चतुष्कल्पसेकसिक्तोऽखण्डः कमलशालिजः ॥ ७५ ॥ सुपक्तो वाष्पमुन्मुञ्चन्मुद्दुस्तुषमलोऽञ्जितः ।
विविक्तसिक्तयो विविधशाकशाली भवेद्यथा ॥ ७६ ॥ चतुष्कल्पसेकसिक्त इति । विज्ञा रसवतीशाखे, कोमलं
कर्तुमोदनम् । कुर्वन्ति चतुरः कल्पांस्ते सेकविषयानिह ॥ ७७ ॥ वखपूतखन्निपक्वप्राज्याज्यसमितोद्भवः । यथा
वा मोदको भूरिशर्कराक्षोदमेदुरः ॥ ७८ ॥ द्राक्षाचारुकुलीनालीकेरखण्डादिवन्धुरः । कर्पूरैरालवङ्गादिराजद्र-
व्यपरिष्कृतः ॥ ७९ ॥ सुरभिः कोमलः स्वच्छो, बलपुष्ट्यादिकृद्भवेत् । क्षुत्पिपासाप्रशमनः, वृक्षाश्चित्ररसा अपि ॥ ८१ ॥
कृत् ॥ ८० ॥ तथा नानारसोपेतसद्भोज्यविविधशालिभिः । फलपुष्पैर्विराजन्ते, वृक्षाश्चित्ररसा अपि ॥ ८१ ॥
अष्टभिः कुलकं । मण्यङ्गा नाम ये कल्पद्रुमास्ते भूषणप्रदाः । मणीर्मणिमयीभूषास्तद्वाधित्वाच्च ते तथा ॥ ८२ ॥
हारोऽर्द्धहारो मुकुटः, कुण्डलं कर्णवालिका । कर्णविष्टनकं त्रैवेयकं कङ्कणमुद्रिका ॥ ८३ ॥ हेमजालं रत्नजालं,
कटकं बलयङ्गदे । बाहुबन्धो बाहुरक्षा, पुष्पकं तिलकोऽपि च ॥ ८४ ॥ दीनारमालिका चन्द्रमालिका सूर्य-
मालिका । शिरोमणिङ्गुम्बनकं, काञ्ची च कटिसूत्रकम् ॥ ८५ ॥ नूपुरः पादकटको, घर्घरी क्षुद्रघण्टिका । भूषा-
भिदो या इत्याद्याः, खर्णमुक्तामणीभवाः ॥ ८६ ॥ स्वभावतस्तथारूपैः, फलपुष्पैरलङ्कृताः । तदर्थिनां द्रुमास्ते

कल्पवृक्ष-
दशकं

२०

२५
॥ ४१२ ॥

२८

द्राक्, पूरयन्ति मनोरथान् ॥ ८७ ॥ पञ्चभिः कुलकं ॥ गेहाकाराः कल्पवृक्षा, नानागेहाकृतिस्पृशः । निवास-
 सौख्यं विपुलं, वितरन्ति तदर्थिनाम् ॥ ८८ ॥ कपिशीर्षफुरदप्रचरिकाट्टालकाञ्चिताः । मनोज्ञमण्डपास्तुङ्गतो-
 रणाञ्चितगोपुराः ॥ ८९ ॥ एकद्वित्रिचतुःपञ्चषट्सप्ताष्टरुभूमयः । गवाक्षालीपरिक्षिप्ताः, सन्निर्यूहविटङ्किकाः
 ॥ ९० ॥ अम्रंलिहंशिरश्चन्द्रशालाशालितमौलयः । सङ्घारपट्टवलभीस्तम्भसंघन्धबन्धुराः ॥ ९१ ॥ वृत्ताख्य-
 म्नाञ्चतुःकोणा, आदर्शोपमकुट्टिमाः । चञ्चच्चन्द्रोदयाश्चारुचित्रचित्तमित्तयः ॥ ९२ ॥ एकद्वित्रिचतुरादि-
 शाला गर्भगृहाञ्चिताः । श्रीवत्ससर्वतोभद्रनन्द्यावर्त्तादिसंज्ञिनः ॥ ९३ ॥ शैलार्द्धशैलसंस्थाना, गिरिकूटाकू-
 तिसृशः । आस्थानप्रेक्षणगृहचित्रशालाचलङ्कृताः ॥ ९४ ॥ मज्जनादर्शशृङ्गारमोहनागारमण्डिताः । आपणा-
 द्यैर्विशेषैश्च, विविधैरुपलक्षिताः ॥ ९५ ॥ सर्वतुसुखदा रम्या, लसत्सोपानदर्दराः । सुखारोहावताराश्च,
 सुखप्रवेशनिर्गमाः ॥ ९६ ॥ लिप्ता गुप्ता वृष्टमृष्टा, मार्जिताः सुधयोज्ज्वलाः । प्रासादाः स्युर्यथा लोके, स्वभा-
 वात्ते तथा हुमाः ॥ ९७ ॥ नवभिः कुलकं ॥ अनग्नाख्याः कल्पवृक्षाः, स्युर्नानावस्त्रदायिनः । जना अनग्ना-
 स्तेभ्यः स्युस्ततस्ते तादृशाभिधाः ॥ ९८ ॥ चीनांशुकं दुकूलं च, कौशेयमतसीमयम् । कार्पासिकं चाजिनकं,
 तार्णरल्लककम्बलाः ॥ ९९ ॥ इत्यादयो वस्त्रभेदा, देशे देशे भवन्ति ये । नानावर्णा मृदीयांसो, मनश्चक्षुर्व-
 पुःसुखाः ॥ १०० ॥ हुमास्ते तादृशैर्वस्त्रैः, कर्त्रैः स्त्रीपुरुषोचितैः । स्वभावतः समुद्भूतैः, प्रीणयन्ति तदर्थिनः
 ॥ १ ॥ त्रिभिर्विशेषकं ॥ एवमेते दशविधाः, कल्पवृक्षाः स्वभावतः । यथोक्तरूपा जायन्ते, तादृक्कालानुभा-

लोकप्रकाशे
काललोकै
२९ सर्गे
॥ ४१३ ॥

वतः ॥ २ ॥ तथोक्तं जीवामिगमसूत्रे—“तदेव ते मसंगावि हुमगणा अणेगबहुवीससापरिणयाए मज्जबिहीए उववेया फलेहिं पुण्णा वीसवंती”त्यादि, एतन्नामसंग्रहश्चैवं—मत्त १ भृत २ भ्रुटिताङ्गा ३ वीप ४ शिखाज्यो-
तिरङ्ग ५ चित्राङ्गाः ६ । चित्ररसा ७ मण्यङ्गा ८ गेहाकारा ९ अनग्नाश्च १० ॥ ३ ॥ (आर्या) एते च वनस्पतय
इति ज्ञायन्ते, तथोक्तं जम्बूद्वीपप्रज्ञसिधृतौ—“अथात्र वृक्षाधिकारात्कल्पद्रुमस्वरूपमाहे”ति, आचाराङ्गलोक-
साराध्यननिर्युक्तिवृत्तावप्युक्तं—“सचिसो द्विपदश्चतुष्पदोऽपदश्चेति, द्विपदेषु जिनः, चतुष्पदेषु सिंहादिः,
अपदेषु कल्पवृक्ष”इति ॥ तस्मिन्नवसरे च स्युर्मनुष्या युग्मधर्मिणः । सुरूपाः सुभगा दक्षा, न्यक्षलक्षणल-
क्षिताः ॥ ४ ॥ स्वर्णकच्छपसंस्थानमृदुरक्ततलक्रमाः । पुरात्रिमकराब्धीन्दुसुष्यरेखाङ्कितांहयः ॥ ५ ॥ संहतर्जु-
क्रमवृद्धचरणाङ्गुलिमञ्जुलाः । ताम्रोन्नततनुस्निग्धसप्तला गुसगुल्फकाः ॥ ६ ॥ मृदुवृत्सक्रमस्थूलजङ्घा निगुलजा-
नवः । हस्तिहस्तोरवो जाल्यतुरङ्गगुसगुल्फकाः ॥ ७ ॥ जाल्याश्ववद्धर्हिर्भूत्राद्युपलेपविवर्जिताः । कण्ठीरवकटीराः
सद्वज्रमध्या श्रयोवराः ॥ ८ ॥ स्फुरत्सरङ्गसुभगत्रिवलीललितोवराः । निम्नप्रदक्षिणावर्तगङ्गावर्त्ताभनाभयः ॥ ९ ॥
मृदुस्निग्धतनुदयामरोमराजीविराजिताः । मञ्जुमानोपेतपार्श्वा, अनालक्ष्यकरण्डकाः ॥ १० ॥ पृथुस्वर्णशिला-
कल्पश्रीवत्साङ्कितवक्षसः । पुष्टप्रकोष्ठकद्रङ्गपरिघोपमबाहवः ॥ ११ ॥ रक्तात्मजुलतलमणिबन्धाख्यपाणयः ।
खस्तिकाकैन्दुचक्रादिरैलाराजिकराम्बुजाः ॥ १२ ॥ वृषस्कन्धोन्नतस्कन्धा, वधानाः कण्ठकंदलम् । त्रिरत्नं
कम्बुसहस्रं, चतुरङ्गुलमात्रकम् ॥ १३ ॥ व्याघ्रबिस्तीर्णहनवोऽवस्थितश्मशुराजयः । एकबिम्बामाघरोष्ठास्तद्वि-

१० कल्पाः
युगिभ्यु-
गिन्यः

२०

२५

॥४१३॥

२८

आन्तसितस्मिताः ॥ १४ ॥ कुन्दपुष्पोपमाखण्डस्थिराच्छिद्रदालयः । सुरकरसनाः कौकनदकौमलतालवः
 ॥ १५ ॥ शुकचक्षुपमोपुङ्गसरलायतनासिकाः । सेराजत्रस्तहरिणनेत्रजैत्रोरुलोचनाः ॥ १६ ॥ आरोपितय-
 त्तुर्बक्रसलीलश्यामलशुबः । प्रमाणोपेतसुभगाब्ध्याहतश्रवणेन्द्रियाः ॥ १७ ॥ पीनादर्शतलाकारकपोलललिता-
 ननाः । चन्द्रार्द्धमाला निर्लक्ष्मकार्तिकीकीन्दुसमाननाः ॥ १८ ॥ उष्णीषशिशिखरोदारसच्छत्राकारमौलयः । दाडि-
 मीपुष्परक्ताच्छन्दुकेशाल्तभ्रूमयः ॥ १९ ॥ स्निग्धयामसुगन्धीषद्वक्रस्वावर्समूर्द्धजाः । मसद्विपेन्द्रगतयो,
 द्वात्रिंशच्छक्षणान्विताः ॥ २० ॥ तानि चैवं—यूप १ स्तूप २ ध्वज ३ च्छत्र ४ कमण्डलु ५ यवां ६ कुशाः ७ ।
 पताका ८ कूर्म ९ मकर १० मयूर ११ सुप्रतिष्ठाकाः १२ ॥ २१ ॥ मेदिनी १३ तोरणा १४ म्भोधि १५ मन्दिरा-
 १६ दर्श १७ पर्वताः १८ । गजो १९ क्ष २० सिंह २१ कलश २२ रथ २३ मत्स्य २४ शुका २५ स्तथा ॥ २२ ॥
 वरस्थाला २६ द्वापद २७ श्रीदामा २८ भिषेक २९ चामराः ३० । वापी ३१ सौवस्तिक ३२ श्रेति, द्वात्रिंश-
 त्पुण्यशालिनाम् ॥ २३ ॥ तदा सर्वाङ्गसुन्दर्यः, प्रशस्तस्त्रीगुणाञ्चिताः । पुण्यनैपुण्यलावण्या, भवन्ति महिला
 अपि ॥ २४ ॥ सुवर्णकूर्मसंस्थानमृदुरक्ततलांहयः । सुश्लिष्टवृत्तसरलकर्मदीर्घाङ्गुलिव्रजाः ॥ २५ ॥ तलिनानु-
 क्षतान् रक्तान्, दधत्यः पादयोर्नखान् । दशदिकपतिदेवीनामात्सान् मौलिमणीनिव ॥ २६ ॥ यासां वृत्तक-
 मस्यूलमृदुजङ्घापरजिताः । वसन्ति विपिनेऽद्यापि, हरिण्यो लब्धिता इव ॥ २७ ॥ जिता वृत्ताऽरोमपीनमृदुगो-
 रैर्यदूरुभिः । कदल्योऽन्तर्दधुः शून्यभावं प्रीडातुरा इव ॥ २८ ॥ समुद्रसंयुट इव, श्लिष्टसन्धिर्न दृश्यते ।

यासां जातुर्भृशं गूढः, कृपणस्यैव सेवधिः ॥ २९ ॥ नितम्ययिम्बं पृथु या, दधते पीनवर्तुलम् । जङ्गमं त्रिज-
गञ्जिणोः, स्मरस्यैव सुदर्शनम् ॥ ३० ॥ वदनद्विगुणायामं, मृदुलं मांसलं घनम् । विभाति जघनं यासां,
स्वःसरित्पुलिनोपमम् ॥ ३१ ॥ यतो लक्षणोपेतस्त्रीणां जघनं मुखायामाद् द्विगुणविस्तारं भवतीति । कटीपटीयसी
यासां, कण्ठीरवचिज्जिवरी । नाभिः सौन्दर्यसर्वस्वभूमभूमिगृहोपमा ॥ ३२ ॥ प्रक्षीणमुदरं यासां, न स्पष्ट-
मुपलक्ष्यते । किन्तु त्रिवल्याशोधयानुपपत्त्या प्रतीयते ॥ ३३ ॥ यासामतिकृशो मध्यदेशो भङ्गभयादिव ।
त्रिवलीदम्भतः स्वर्णसूत्रत्रयदृढीकृतः ॥ ३४ ॥ यद्वा—पुरो रोमावली चारुयासां पश्चात्तु वेणियुक् । शङ्के भङ्ग-
भिया मध्यो, दत्तायःपट्टिकाद्वयः ॥ ३५ ॥ रोमावली कुण्डलिनी, यासां नाभिविलोद्गता । रागोरुगरलग्नस्तं,
न केषां कुरुते मनः ? ॥ ३६ ॥ तनुस्निग्धयामरोमतरद्भौचैः प्रसर्पति । यासां नाभिहृदोद्भूता, रोमराजीतर-
ङ्गिणी ॥ ३७ ॥ यासासुरोजौ राजते, पीनवृत्तदोन्नतौ । मनःस्थयो रत्ननङ्गवेदमनोः कलशाविव ॥ ३८ ॥
कुर्यौ मच्युक्तौ यासां, नीलाजपिहिताननौ । मनःसरगृहद्वारमाङ्गल्यकलशाविव ॥ ३९ ॥ स्यातुं यत्कृचयो-
रन्तरक्षमा चाम्बृतयोः । गुणान्वितापि सच्छिद्रा, मुक्ताम्रग लम्बते वहिः ॥ ४० ॥ मृणालिकामृदू याद्,
करो यासां कजोपमौ । मृदुरक्तलौ सूर्यचन्द्रचक्रादिचिह्निती ॥ ४१ ॥ सरलाभिः सुवृत्ताभिः, स्निग्धारुण-
नपांशुभिः । अदुलीभिः करो यासां, राजतः स्मरतूणवत् ॥ ४२ ॥ त्रिलोकोत्तरसीभाग्यव्यञ्जिरेलात्रया-
ङ्कितः । कण्ठो यासां विभाति स्म, चतुरदुलसंमितः ॥ ४३ ॥ यासां हनुरनूनश्रीः, शोभते भासुरद्युतिः । खैरं

विलसतो रत्यनङ्गयोरिव दर्पणः ॥ ४४ ॥ अधरोष्ठपुटं यासां, हृतं रागरसैरिव । विरक्तानपि यद्रक्तान्, कुरुते
 चिन्तनादपि ॥ ४५ ॥ ईषद्रक्तं सुरक्तेन, नीरसं सरसेन च । स्याद्यदोष्टेन सस्पद्धं, प्रवालं सार्थकाभिधम्
 ॥ ४६ ॥ रक्तत्वं नीरसे रत्ने, माधुर्यं पाण्डुरेऽमृते । स्थाने द्वयोस्तयोर्योगाद्यदोष्टस्तद्द्रव्याधिकः ॥ ४७ ॥ अन्त-
 मुखं दन्तपङ्क्तिर्यासामविरला समा । माणिक्यसंपुटन्यस्ता, मुक्तालिरिव राजते ॥ ४८ ॥ यासां रक्तोऽधरो
 रागं, जनयत्युचितं हि तत् । रागं मुक्तोपमा दन्तावली सूते तदद्भुतम् ॥ ४९ ॥ शोभते रसना यासां, कम-
 लच्छदकोमला । सुखशय्येव भारत्या, जाग्रत्या मुखमन्दिरे ॥ ५० ॥ दीर्घोन्नताऽतिसरला, यासां नासा विरा-
 जते । कालिका दीपकस्येव, श्रियां क्रीडागृहे सुखे ॥ ५१ ॥ तीक्ष्णाग्रे विपुले इयामतारके च यदीक्षणे । अन्त-
 र्निविष्टभ्रमरे, भातः पद्मे इव स्मिते ॥ ५२ ॥ अक्षिभिः सुभ्रगैर्यासां, हतसौन्दर्यसंपदः । उद्घाटपक्षमाररय-
 स्तास्युः खःसुदृशां हृशः ॥ ५३ ॥ विलासचटुले यासां, कर्णोपान्तप्रसर्पिणी । नेत्रे साञ्जनलक्ष्मीके, भातः
 प्रास्ताञ्जने अपि ॥ ५४ ॥ यासु कामास्त्रशालासु, लम्बिते घनुषी इव । सुवौ सदा सहस्रायिचक्षुर्बाणे विरा-
 जतः ॥ ५५ ॥ चक्षुःकासारयोर्यासां, शृङ्गारसपूर्णयोः । कटाक्षा वीचय इवाभान्ति कामानिलोत्थिताः ॥ ५६ ॥
 भूषणालङ्किते यासां, श्रवणे दीर्घवर्तुले । दोलाविलासं विभृतः, क्रीडतो रत्यनङ्गयोः ॥ ५७ ॥ सुवर्णशालि-
 नोर्मुक्तामययोश्चास्मृत्तयोः । तुल्ययोः शोभते सङ्गो, यत्कुण्डलकपोलयोः ॥ ५८ ॥ यद्गौरगह्वयोर्भान्ति,
 कुटिलालकवल्लयः । प्रसूनेषोरिव जयप्रशस्त्यक्षरपङ्क्तयः ॥ ५९ ॥ मलिनांशव्यपोहाय, योऽयमर्द्धीकृतो विधुः ।

यासां भालस्यलं तेन, निर्मलेनेव निर्मितम् ॥ ६० ॥ यदास्यसुषमाकाङ्क्षी, समज्जाम्मोनिधौ विधुः । तथापि योनिजातस्य, तस्य तातस्य सा कुतः ? ॥ ६१ ॥ किञ्चिदाकुञ्चिताः स्निग्धा, मृदुला श्यामलांशुवः । यासाम्यन्ततनवः, केशा लेशा इव श्रियाम् ॥ ६२ ॥ मानवा मौलितो वर्णा, यद्यप्यहेस्तु नाकिनः । तथाप्येतेऽतिपुण्यत्वादेवत्वेन विवक्षिताः ॥ ६३ ॥ सिद्धान्तेऽप्यत एवैयामनेनैव क्रमेण हि । आदिष्टं वर्णनं पूज्यैरियं तद्विद् प्रदर्शिता ॥ ६४ ॥ एवं च ताः सुवदनाः, सुकेश्यः स्युः सुलोचनाः । शारदक्षोजजघनाः, सदाऽवस्थितयोचनाः ॥ ६५ ॥ सद्राजहंसगतयः, कलकण्ठीकलसराः । स्वर्णचम्पकघर्वाङ्गो, द्वात्रिंशद्वक्षणाञ्चिताः ॥ ६६ ॥ द्वात्रिंशद्वक्षणाणि च उपोतिष्करणद्वयसौ श्रीमलयगिरिभिर्दर्शितानि पूर्वोक्तान्येव, किन्त्वत्र जम्बूद्वीपप्रसिद्धसौ मकरस्थाने मकरध्वज इति दृश्यते, तथा च तद्ग्रन्थः—“मकरध्वजः—कामदेवस्तत्संस्वयं वृचमीये सूरकोपचाराद्वक्षणा”मिति, तत्र सर्वकालमविधवत्वादिस्वचक्रमिति ॥ स्वभर्तुः किञ्चिदूनोवा, भाग्यमीभाग्यभूमयः । सर्वेषामप्यनुमता, वृक्षालापाः प्रियंवदाः ॥ ६७ ॥ सुस्था भाविकशृङ्गाराः, सीमन्ताद्युञ्जिता अपि । मधुमन्थरगामिन्यो, निर्विकाराशया अपि ॥ ६८ ॥ स्वाभाविकैरलङ्कारैर्दग्भिः स्त्रीजनोचितैः । सुशिक्षिता इव सदा, लीलादिभिरलङ्कृताः ॥ ६९ ॥ ते चामी—लीला १ विलासो २ विशिष्टि ३ विन्धोकः ४ किलिकिञ्चिनम् ५ मोहाप्यितं ६ कुट्टमितं ७, ललितं ८ विद्वतं तथा ॥ विभ्रम ९ श्लेषलङ्काराः, स्त्रीणां स्वाभाविका वया । एतद्वक्षणाणि चैवं काव्यानुशासनसूत्रे—वाग्देवचेष्टितैः प्रियस्यानुकृतिलीला १ स्थाना-

दीनां वैशिष्ट्यं विलासः २ ग्रन्थान्तरेऽप्युक्तं—स्थानासनगमनानां हस्तचूनेत्रकर्मणां वैव । उत्पद्यते विशेषो
 यः श्लिष्टः स तु विलासः स्यात् ॥ १ ॥ गर्वादल्पकल्पन्यासः शोभाकृद्विच्छिन्नाः, इ इष्टेष्वशा विज्ञोक्तः ४
 वागङ्गभूषणानां व्यत्यासो विभ्रमः ५ सितहसितरुदितभयरोषगर्वदुःखभ्रमाभिलाषसंकरः किलिकिञ्चितं ६
 प्रियकथादौ तद्भावभावनोत्था चेष्टा मोहायितं ७ अथरादिग्रहादुःखेऽपि हर्षः कुट्टमितं ८ मंशुणोऽङ्गन्यासो
 ललितं ९ व्याजादेः प्रासकालस्याप्यवचनं विहृतं १०, एतेषां दृशानां सूत्राणां सोदाहरणां दृत्तयस्तु काठ्या-
 नुशासनटीकाया अलङ्कारचूडामणेरवसेयाः, एतच्च जम्बूद्वीपप्रज्ञसिद्धेऽपि सूचितं, तथाहि—“संगयगयह-
 सिअभणिअचिद्धिअविलाससंलावणिलणजुत्तोवयारकुसला” इति ॥ न तूदिश्यान्यमर्त्यास्ता, विकारं विभ्रते
 मनाक् । कालस्वभावादेवात्यविकारा न्यायमार्गगाः ॥ ७० ॥ अनभ्यस्तनीतिकामशास्त्रा अपि स्वभावतः ।
 युक्तकामोपचारेषु, चतुराश्चतुराशयाः ॥ ७१ ॥ नयनोत्सवकारिण्यश्चित्रकृत्प्रियदर्शनाः । साक्षादप्सरसः
 स्वर्गादवतीर्णा इव क्षितिम् ॥ ७२ ॥ तत्पतिप्राग्भवाचीर्णदानादिसुकृतोद्भवैः । पचेलिमैरिव फलेर्जातेषूप-
 संपदः ॥ ७३ ॥ तास्तादृश्यस्तदानीं स्युः, स्त्रियः कालस्वभावतः । युग्मिन्यः परिभोगार्हा, युग्मिनां पुण्य-
 शालिनाम् ॥ ७४ ॥ सर्वेऽपि पुंस्त्रीरूपास्ते, मनुष्याः शुभलक्षणाः । नान्दीसिंहकौश्वदंसगम्भीरमधुरस्वराः
 ॥ ७५ ॥ आद्यसंहनना आद्यसंस्थानाः कान्तिशालिनः । ददुक्कुष्ठकिलासादित्वग्दोषरहिताङ्गकाः ॥ ७६ ॥
 कपोतवत्परिणताहाराः कङ्कवयोगुदाः । अलग्नमलमूत्रादिलेपापानास्तुरंगवत् ॥ ७७ ॥ पृष्ठकर्ण्डकवाक्यानि

पृष्ठबंधोष्णतास्थिशकलानि । पद्मपञ्चाशां द्विशतीं दधतः क्रोशत्रयोन्नतयः ॥ ७८ ॥ आर्यो ॥ पद्मोत्पलादिव-
 चारुगन्धन्वासमुलाम्बुजाः । तनुक्रोधमानमायालोभदोषाः स्वभावतः ॥ ७९ ॥ विनीता भद्रकांस्यस्तभक्ष्य-
 भोज्यादिसंचयाः । संतोषिणो निरौत्सुक्या, मार्धवार्जवशालिनः ॥ ८० ॥ सत्यपि स्वर्णरत्नादौ, ममत्वावेश-
 चर्जिताः । परस्परं त्यक्तवैरकलहद्रोहमत्सराः ॥ ८१ ॥ अश्वमातङ्गकरभृष्टपभादिषु सत्स्वपि । तद्ग्रीकारतद्दोहतहुग्धास्वाद-
 पाद्विहाराः सैरचारिणः ॥ ८२ ॥ गोमहिष्येडकाजासु, सुव्रतासु सतीष्वपि । तदग्नीकारतद्दोहतहुग्धास्वाद-
 चर्जिताः ॥ ८३ ॥ यक्षभूतपिशाचादिग्रहमारिविचर्जिताः । कासश्वासज्वरायासिंभ्याधिव्यसनवञ्चिताः ॥ ८४ ॥
 कृपिसेवावणिज्यादिदृष्टिक्लेशपरिच्युताः । वाञ्छामात्रप्रासकामा, निश्चिन्ताः सुखमासते ॥ ८५ ॥ भूपालयु-
 वराजेभ्यः, श्रेष्ठिसैन्याधिपादिभिः । नायकै रहितास्तुल्याः, स्युः सर्वेऽप्यहमिन्द्रकाः ॥ ८६ ॥ एकादशभिः
 कुलकं ॥ तदा न कोऽपि कस्यापि, दासः प्रेष्यश्च कर्मकृत् । भागिको भृतकः शिष्य, आभियोग्योजिज्ञता
 द्वि ते ॥ ८७ ॥ प्रसूषितृत्वमृत्प्रातृभार्यापुत्रस्तुषादिषु । स्वजनेष्वपि ते मर्त्या, न तीव्रप्रेमचन्धनाः ॥ ८८ ॥ तदा
 गोधूमशाल्याया, भवन्त्यौपचयः स्वयम् । सरसत्वाद्भुवो भूम्ना, सांप्रतीनतृणादिवत् ॥ ८९ ॥ आहारायो-
 पयुज्यन्ते, न तास्तेषां वृणां परम् । पृथ्वीकल्पदुमफलपुष्पाहारा हि ते जनाः ॥ ९० ॥ शर्करामोदकादिभ्यो-
 ऽप्यनन्नगुणमायुरी । भूमिर्भवेत्तदा स्निग्धा, परिणामे हितावहा ॥ ९१ ॥ नीरोगाणां सुजातीनां, पालितानां
 प्रयत्नतः । पुण्ड्रेक्षुचारिणीनां च, गवां लक्षस्य घटपयः ॥ ९२ ॥ एकगव्यां संक्रमितमर्द्धान्दीदिव्यवस्थया ।

निष्पादितं तेन लक्षद्रव्यव्ययसमुद्भवम् ॥ ९३ ॥ दीपनीयं बृंहणीयं, सर्वाङ्गीणप्रमोदकृत् । सुरभि स्वाडु-
 कल्याणभोज्यं यच्चक्रवर्त्तिनः ॥ ९४ ॥ ततोऽप्यधिकमाधुर्यस्तुष्टिपुष्ट्यादिकृद्रसः । कल्पद्रुमाणां तेषां स्यात्पु-
 ष्पेषु च फलेषु च ॥ ९५ ॥ चतुर्भिः कलापकं । तुवरीकणमात्रेण, तेनाहारेण ते जनाः । अहोरारात्रत्रयं यावत्, सु-
 हिताः सुखमासते ॥ ९६ ॥ अथाहृत्य तमाहारं, प्रासादाकारशालिषु । प्रागुक्तकल्पवृक्षेषु, ते रमन्ते यथा-
 सुखम् ॥ ९७ ॥ यदा चतुर्विधाऽऽतोद्यहृद्यनादरसार्थिनः । तदा ते बुडिताङ्गाख्यानुपयान्ति सुरद्रुमान् ॥ ९८ ॥
 एवं च—वस्त्रमाल्यविभूषाद्यैर्यदा चैर्यैः प्रयोजनम् । उपसर्पन्ति ते लोकास्तदा तांस्तान् सुरद्रुमान् ॥ ९९ ॥
 तदाऽस्ति न पुरग्रामदुर्गापणगृहादिकम् । ततस्ते स्युर्जना वृक्षवासिनः खैरचारिणः ॥ १०० ॥ वीवाहयजनप्रेत-
 कार्यादीनामभावतः । न तेषां कार्यवैयर्थ्यं, तेऽव्यग्रमनसः सदा ॥ १ ॥ तदा प्रमार्जनी नास्ति, न च कश्चि-
 त्प्रमार्जकः । खभावाद्भूः कचवरपत्रस्थाणुतृणोज्झिता ॥ २ ॥ भवन्ति दंशप्रशकशूकाचञ्चटमत्कुणाः । मक्षि-
 काद्याश्च न तदा, जन्तवो देहिदुःखदाः ॥ ३ ॥ ये सिंहचित्रकव्याघ्रसुजगाजगरादयः । कालखभावतस्तेऽपि,
 न रौद्रा नापि हिंसकाः ॥ ४ ॥ एवं सृगा वृकाः श्वानः, पक्षिमार्जारमूषकाः । मिथो वैरोज्झिताः सर्वे, भद्रकाः
 स्युरहिंसकाः ॥ ५ ॥ न खङ्गादीनि शस्त्राणि, नागवाणादयोऽपि न । न तत्प्रयोगी संग्रामः, कोऽपि कस्यापि
 नाशकृत् ॥ ६ ॥ नागवाणादयश्चैवं—नागवाणस्तमोवाणो, वह्निवाणो मरुच्छरः । एवमन्येऽपि ते खखनाम-
 कार्यप्रसाधकाः ॥ ७ ॥ नेतयः सप्त नो आरिर्ज्वरा नैकान्तरादयः । तदा नाकालमरणं, न दुर्भिक्षं न विड्वरः

लोकप्रकाशे
काललोकै
२९ सर्गे
॥४१७॥

॥ ८ ॥ एवं च ते निरातङ्गा, निर्बाधा निरुपद्रवाः । सुखानि सुञ्जते यावज्जीवं प्राचीनपुण्यतः ॥ ९ ॥ ते च षोढा
पद्मगन्था १, मृगगन्था २ स्थाऽममाः ३ । सहाश्च ४ तेजस्तलिनः ५, शनैश्चारिण ६ इत्यपि ॥ १० ॥ इमे
जातिषाचकाः शब्दाः संज्ञाशब्देन रुढाः, यथा पूर्वमेकाकारापि मनुष्यजातिस्तृतीयारकप्रान्ते श्रीऋषभदेवेन
उग्रभोगराजन्यक्षत्रियभेदैश्चतुर्धा कृता तथाऽत्राप्येवं पृथ्विधा सा स्वभावत एवास्तीति जीवाभिगमवृत्तौ
जन्मप्र० वृ० च, पञ्चमाद्गुणशतकसप्तमोद्देशके तु पद्मसमगन्धयः मृगमदगन्धयः ममकाररहिताः तेजश्च तलं च-
रूपं येषामस्तीति तेजस्तलिनः, सहिष्णवः-समर्थाः, शनैः-मन्दसुस्तुक्त्वाभावाच्चरन्तीत्येवंशीला इत्यन्वर्थता
व्याख्याताऽस्तीति ॥ आयुषः शेषपणमास्यां, षट्त्रिंशत्प्रमभवायुषः । ते युग्ममेकं स्त्रीपुंसरूपं प्रसुच्यते जनाः ॥ ११ ॥
अहोरात्रांस्तदेकोनपञ्चाशतममी जनाः । रक्षन्ति तावता तौ च, स्यातां संप्राप्तयौवनौ ॥ १२ ॥ एषामेकोन-
पञ्चाशत्प्रिनायप्रि च पालने । केचिदेवं पूर्वशक्त्रे, व्यवस्थां कोविदा विदुः ॥ १३ ॥ तथाहि-सुसोप्तानशया
स्मिन्नि दिवसान् स्वाहुष्ठमार्यास्ततः, कौ रिक्षन्ति पदैस्ततः कलगिरो यान्ति स्वल्पद्रिस्ततः । स्थेयोभिश्च
ततः कलागणभृतस्त्वारुण्यभोगोद्गताः, ससाहेन ततो भवन्ति सुदृगादानेऽपि योग्यास्ततः ॥ १४ ॥ अयं
भावः-ससाहे प्रथमेऽदुष्टं, लिहन्त्युत्तानगायिनः । द्वितीये भुवि रिक्षन्ति, व्यक्तवाचस्तृतीयके ॥ १५ ॥ पदैः
स्वल्पद्रिर्गच्छन्ति, चतुर्थे पञ्चमे पुनः । स्थिरैः पदैस्ते गच्छन्ति, षष्ठे सर्वकलाविदः ॥ १६ ॥ ससाहे सप्तमे
प्राप्तयौवनाः प्रभविष्णवः । स्युः स्त्रीभोगेऽपि केचिच्च, सम्यत्तत्रग्रहणोचिताः ॥ १७ ॥ तथोक्तं जन्मू० प्र० वृ०

“केचिच्च सुदृगादानेऽपि—सम्यत्त्वग्रहणेऽपि योग्या भवन्ती”ति, एवं चात्र सप्तसप्तकव्यतिक्रमे सम्यत्त्वयोग्यतोक्ता, प्रज्ञापनाविशेषपदवृत्तौ च उत्कृष्टस्थितिमनुष्यसूत्रे ‘दो नाणा दो अत्राणा’ इति उत्कृष्टस्थितिका मनुष्यास्त्रिपत्योपमायुषस्तेषां तावद् अज्ञाने नियमेन, यदा पुनः षण्मासावशेषायुषो वैमानिकेषु बद्धायुषस्तदा सम्यत्त्वलाभाद् द्वे ज्ञाने लभ्येते, अर्धधिविभङ्गौ चासंख्येयवर्षायुषां न स्त” इति, “तत्रोत्सर्पिण्यामवसर्पिण्यां च प्रत्येकं षड्विधेऽपि कालविभागे सम्यत्त्वस्य श्रुतस्य च द्वयोरप्यनयोः प्रतिपत्तिः संभवतीति प्रतिपद्यमानकरसंभवति, स च प्रतिपद्यमानकस्सुषमदुषमादिषु देशन्यूनकोट्यायुद्देशेष एव प्रतिपद्यते, नाधिकायुद्देशेष” इत्यावश्यकमलयगिरिवृत्तौ, तदत्र मतत्रये तत्त्वं सर्वविद्वैद्यमिति ज्ञेयं, असंख्यायुस्तिर्यक्षु तु जन्मतोऽपि सम्यत्त्वं संभवति, तथोक्तं षष्ठकर्मग्रन्थवृत्तौ—“क्षौधिकसम्यग्दृष्टिस्तिर्यक्षु न संख्येयवर्षायुष्केषु मध्ये समुत्पद्यते, किंत्वसंख्येयवर्षायुष्केषु” ॥ सप्तावस्थाकालमानमित्यादौ प्रथमारके । ततः कालक्रमत्किंचित्संभवत्यधिकाधिकम् ॥ १८ ॥ इदमर्थतो जम्बूप्रज्ञसिद्धितौ ॥ ततस्ते पितरस्तेषां, युग्मिनां पूरितायुषः । कासजूम्भादिभिर्गृत्वोद्भवन्ति त्रिदशालये ॥ १९ ॥ एतद्भवायुषा तुल्यायुषो न्यूनायुषोऽथवा । ते देवाः स्युर्युग्मिभवायुष्कान्न त्वधिकायुषः ॥ २० ॥ तिर्यञ्चोऽपि तदा तादृग्गुणाः कालानुभावतः । समापितायुषो

१ आद्यं तावन्मतं न कश्चित् तथाभूते शास्त्रे, वृत्तीये च मते शास्त्रज्ञानपूर्वकस्य सम्यत्त्वस्याधिगामरूपस्याधिकार इति न विरोधः, योग्यतापेक्षं वाऽऽद्यं. २ सम्यक्त्वात् प्राग् येनायुर्वर्द्धं तस्यैत्रोत्पत्तेस्तिर्यक्षु तादृक्षु नात्र तदा नूतनोत्पादः सम्यत्त्वस्य.

यान्ति, युग्मिनस्त्रिदशालयम् ॥ २१ ॥ तिर्यक्षु युग्मिनश्च स्युः, संक्षिपक्षिचतुष्पदाः । तेषामेव ह्यसंख्ययायु-
ष्टगा स्वर्गतिनिश्चयात् ॥ २२ ॥ तथोक्तं—“नरतिरि असंखजीवी सधे नियमेण जंति देवेषु ।” इति, अन्येषां
तु न युग्मित्वं, नापि स्वर्गतिनिश्चयः । पूर्वकोटिप्रान्तमायुस्तेषामुत्कर्षतोऽपि यत् ॥ २३ ॥ “गन्धमभुअजलयरो-
भयगन्धभोरग पुषकोटि उकोसा ॥ तथा-संमुच्छिपण्णिदिथलखयरोरगभुअग जिट्टिट्ठिइ कमसो । वाससहस्सा
सुलसी यिसत्तारि तिपत्त थायाला ॥ १ ॥” इति वचनात्, पूर्वकोट्यायुष्काश्च न युग्मिनः, संख्यातायुष्कत्वा-
दिति संभावयामः, किंच-संख्येयायुःपञ्चेन्द्रियाणां नपुंसकत्वेनैव युगलित्वं दुःश्रद्धानं, नपुंसकत्वमप्येषां
द्वयारं ‘गन्धनरतिरिआ संवाउआ तिवेआ’ इति वचनात्, कालसप्ततिकायां तु-अवि सबजीवजुअला ।
निअम्ममरीणा उ सुरगई तह य । थोवकसाया नवरं सवारयथलयराउमिणं ॥ १ ॥ मणुयाउसम गयाई चउरंम
हयावजाइ अटंसा । गोमहिसुट्टखराह पणंस साणाइ दसमंसा ॥ २ ॥ उरभुअग पुषकोडी पलियासंखंस खयर
पटमारो ।” इत्युक्तं, तत्रैव तत्त्वं यदुत्थुतगम्यं । मृतानां नास्ति संस्कारो, युग्मिनामगन्धभावतः । ततस्तेषां शरी-
राणि, तदासन्नधनस्थिताः ॥ २४ ॥ भारण्डायाः पक्षिणो द्राग, जगत्स्वाभाव्यनस्तथा । नीडकाष्ठवद्वादाय, प्रक्षिप-
न्त्यर्णवादिषु ॥ २५ ॥ तदुक्तं श्रीहैमकरभचरित्रे—“पुरा हि मृतमिथुनशरीराणि महाखगाः । नीडकाष्ठमिवोत्पाद्य,
सयश्चिक्षिपुरभुयो ॥ २६ ॥” अत्राम्बुधेरूपलक्षणत्वाद्यथायोगं गङ्गाप्रभृतिनदीष्वपीति ज्ञेयं ॥ ननूत्कर्षादपि

१ द्वितीये मर्गेयुग्मिजीवा इत्युक्तावपि नात्र उरोनुजगादिमहणं, तस्य युग्मिमात्वाभावात्, तत्कालीनेषु तिर्यक्षु तद्गणन च नैवास्ति मूत्रे

धनुःपृथक्त्वाङ्गैः पतत्रिभिः । तेषां त्रिक्रोशमानानां, वहनं संभवेत्कथम् ? ॥ २७ ॥ अत्रोच्यते—खगाङ्गमाने यत्प्रोक्तं, पृथक्त्वं धनुषां श्रुते । तत्रैकवचनं जातौ, यथा व्रीहिः सुभिक्षकृत् ॥ २८ ॥ ततो धनुःपृथक्त्वानां, बहुत्वमपि संभवेत् । विहङ्गानां देहमानं, तादृक्कालाद्यपेक्षया ॥ २९ ॥ ततश्च—भूयोधनुःपृथक्त्वाङ्गैर्न रहस्याद्यपेक्षया । सुवहानि तदङ्गानि, खगैराधारकादिषु ॥ ३० ॥ एवं च सूत्रे एकवचननिर्देशेऽपि बहुवचनव्याख्यां श्रीमलयगिरिपादैरपि श्रीवृहत्संग्रहणीवृत्तौ—“दसवाससहस्राहं समयार्हं जाव सागरं ऊणं । दिवसमुहुत्तपुहुत्ता आहारुस्सास सेसाणं ॥ १ ॥” इत्यस्या गाथाया व्याख्याने कृतमस्तीति सर्व सुस्थमित्याद्यधिकमुपा० श्रीशान्तिचन्द्रीयजम्बू० प्र० वृ०, यद्वा—भारण्डपक्षिणां लोकख्यातेभोद्ग्रहनादिवत् । तेषां खगानां तद्युग्मिदेहोद्ग्रहनसंभवः ॥ ३१ ॥ एवं खरूपमुक्तं यत्प्रथमं प्रथमारके । क्रमात्ततो हीयमानमवसेयं प्रतिक्षणम् ॥ ३२ ॥ वर्णगन्धरसस्पर्शसंस्थानोच्चत्वपर्यवैः । तथा संहननायुष्कचलवीर्यादिपर्यवैः ॥ ३३ ॥ अनन्तगुणहान्याऽनुसमयं हीयमानकैः । संपूर्णाः स्युः सागराणां, चतस्रः कोटिः कोटयः ॥ ३४ ॥ गुणशब्दश्चात्र भागपर्यायस्तेन हीयते । अनन्तभागहान्यैव, वर्णादिः पर्यवव्रजः ॥ ३५ ॥ इत्थमेवानुयोगद्वारवृत्तौ एकगुणकालकविचारे स्पष्टमाख्यातं ॥ अनन्तगुणानां हानिरेवं तत्पुरुषोऽत्र सः ।

१ यद्यपि पृथक्त्वशब्देन बहूनि पृथक्त्वानि गृह्यन्ते परं तानि गन्धूताद्वर्गीव न परतः, संग्रहणीव्याख्यानेऽपि दिवसपृथक्त्वाद्वर्गीव सुहूर्त्पृथक्त्वस्य ग्राह्यता, तत्त्वत्सु अनेकैस्सैरुत्पादने युग्मिनां न काव्यनुत्पत्तिः, कीटिकामिःसर्पाकर्षणवत्०

लोकप्रकाशे
कालोके
२९ सर्गे
॥ ४१९ ॥

नत्वनन्तगुणा हानिरित्येवं कर्मधारयः ॥ ३६ ॥ अत्र स इति समासो वैयाकरणरूढेः पदैकदेशे पदस-
मुदायोपचारादिति ॥ अनन्तगुणहानिभावना चैवं—आधारकाद्यसमये, वर्त्तते यो द्रुमादिषु । सर्वोत्कृष्टः
शुक्लवर्णः, केवलप्रज्ञयाऽस्य च ॥ ३७ ॥ छिद्यमानस्य भागाः स्युर्निर्विभागा अनन्तशः । एते सर्वजीवराशेः,
स्युरनन्तगुणाधिकाः ॥ ३८ ॥ तेषां मध्याद्राशिरैकोऽनन्तभागात्मकलुटेत् । द्वितीये समये चैवं, तृतीयादि-
क्षणेऽपि ॥ ३९ ॥ इत्येवमवसर्पिण्याः, सर्वान्यसमयावधि । तत्र चायं निकृष्टः स्यात्तादृक्कालानुभावात् ॥ ४० ॥
उत्सर्पिण्याद्यसमयेऽप्येवंरूपो भवत्ययम् । ततो द्वितीयसमये, यथाहानि विवर्द्धते ॥ ४१ ॥ अनन्तगुणवृद्ध्यैवं,
वर्द्धमानः क्षणे क्षणे । उत्सर्पिण्यन्यसमये, सर्वोत्कृष्टः स जायते ॥ ४२ ॥ नन्वेवं शुक्लवर्णस्य, मूलोच्छेदः
प्रसज्यते । प्रत्यक्षबाधितं तच्च, जाल्यादौ शौक्ल्यदर्शनात् ॥ ४३ ॥ अत्रोच्यतेऽनन्तकस्यानन्तभेदाः स्मृता-
स्ताः । प्रक्षीयमाणपर्यायांशानामल्पमनन्तकम् ॥ ४४ ॥ मूलपर्यायांशराशेस्त्वनन्तकं महत्तमम् । ततोऽनु-
समयेऽनन्तहान्याऽप्युच्छिद्यते न तत् ॥ ४५ ॥ यदि भव्येषु सिध्यत्सु, संसारेऽस्मिन् प्रतिक्षणम् । अनन्ते-
नापि कालेन, भव्योच्छेदो न जायते ॥ ४६ ॥ तदैषां सर्वजीविभ्योऽनन्तघ्नानां कथं भवेत् ? । उत्कृष्टवर्णभा-
गानामुच्छेदोऽसंख्यकालतः ॥ ४७ ॥ ननु भव्यास्तु संख्येया, एव सिद्ध्यन्त्यनुक्षणम् । एते त्वनन्ता हीयन्ते,
तत्साम्यमनयोः कथम् ? ॥ ४८ ॥ सत्यं यद्यपि संख्येया, भव्याः सिध्यन्त्यनुक्षणम् । तथापि तत्सिद्धिकालोऽ-

१ कालस्योत्सर्पिणीरूपत्वात् स्यादेव वृद्धिराद्येऽपि समये, पर द्वयोः साम्यायेदं० २ अन्तरस्याविवक्षया समयेनाष्टोत्तरशतसिद्धेश्च०

नन्तकालात्मको भवेत् ॥ ४९ ॥ हीयन्तेऽनुक्षणं वर्णाशास्तु यद्यप्यनन्तशः । तथापि कालोऽत्रैकावसर्पिण्या-
 त्मक एव हि ॥ ५० ॥ तद्दार्ष्टान्तिकदृष्टान्तवैषम्यं चिन्त्यमत्र न । एवं पीतादिवर्णेषु, गन्धादिष्वपि भावना
 ॥ ५१ ॥ एवं च द्रव्याणामानन्यात्प्रतिद्रव्यमेकैकांशहानिरिति यत्केचिद्वन्तगुणहानि समर्थयन्ति तव्पास्तं
 द्रष्टव्यं । ननूक्ताः क्षीयमाणा ये, देहोच्चत्वस्य पर्यवाः । एकद्व्यादिल्लप्रतरावगाहन्यूनतात्मकाः ॥ ५२ ॥ असंख्यया
 एव ते यस्मात्त्रिकोशवपुषापि हि । वगाह्यन्ते स्वप्रतरा, असंख्यया एव नाधिकाः ॥ ५३ ॥ अनन्तगुणहानिस्तत्क-
 थमेतेषु संभवेत् ? । अत्र ब्रूमः समाधानं, यदि शुश्रूष्यते त्वया ॥ ५४ ॥ देहस्थानां स्वप्रतरावगाहकारिणामिह ।
 पुद्गलानामनन्तानां, हानिर्ज्ञेयाऽत्र धीधनैः ॥ ५५ ॥ तथोक्तं जम्बूद्वीपप्रज्ञसिद्धौ—“प्रथमारके प्रथमसमयो-
 त्पन्नानामुत्कृष्टं शरीरोच्चत्वं भवति, ततो द्वितीयादिसमयोत्पन्नानां यावतामेकनभःप्रतरावगाहिल्वलक्षणपर्य-
 चाणां हानिस्तावत्पुद्गलानन्तकं हीयमानं द्रष्टव्यं, आधारहानावाधेयहानेराधेश्यकत्वादिति, तेनोच्चत्वपर्याया-
 णामनन्तत्वं सिद्धं, नभःप्रतरावगाहस्य पुद्गलोपचयसाध्यत्वादिति” पर्याया आयुषोऽप्येकद्वयाद्विक्षणोनता-
 त्मकाः । असंख्येया एव तेऽपि, स्युस्त्रिपल्यायुषोऽपि हि ॥ ५६ ॥ किंत्वेकाद्विक्षणोनेषु, स्थितिस्थानेषु तेष्विह ।
 प्रत्येकं तद्धेतुकर्मप्रदेशाः स्युरनन्तशः ॥ ५७ ॥ तेऽप्यायुःपर्यवा एव, हेतौ कार्योपचारतः । एवं भाव्यायुषोऽ-
 नन्तगुणहानिः प्रतिक्षणम् ॥ ५८ ॥ अत एव श्रीजम्बूद्वीपप्रज्ञितसूत्रेऽभिहितं—“अणंतेहि उच्चत्तपज्जवेहि

अणंतेहिं आउअपज्जवेहिं अणंतगुणपरिहाणीण परिहायमाणे २” इति ॥ एवं चाद्यारकस्यादौ, त्रिकोशप्रसितं चतुः । त्रिपत्यप्रसितं चायुर्गुमिनां प्राग् घदीरितम् ॥ ५९ ॥ तद्वीयमानं क्रमेणाद्यारकान्ते तु युग्मिनाम् । स्याद् द्विकोशोचमङ्गं त्रिपत्यमानं च जीवितम् ॥ ६० ॥

एवं दशस्वपि क्षेत्रेष्वरेके प्रथमे गते । द्वैतीयीकोऽरकस्तेषु, सुषमाख्यः प्रवर्त्तते ॥ ६१ ॥ तस्मिन् कालेऽपि मनुजाः, पूर्वययुग्मिनोऽथ ते । अनन्तगुणहीनाः स्युः, पूर्वैभ्यो गुणलक्षणैः ॥ ६२ ॥ पृथ्वीपुष्पफलाहारास्तेऽहोरात्रद्वयान्तरे । काश्चक्षन्ति पुनराहारं, यदरीफलमात्रकम् ॥ ६३ ॥ चतुष्पष्टिं दिनान्येते, कुर्वन्तेऽपत्यपालनम् । अवस्थाः प्राग्बद्धत्रापि, भाज्याः सप्त यथाक्रमम् ॥ ६४ ॥ चतुष्पष्टिरहोरात्रा, ह्यियन्ते यदि सप्तभिः । एकैकस्या अवस्थायास्तदा कालो भवत्ययम् ॥ ६५ ॥ दिनानि नव घट्व्योऽष्टौ, चतुस्त्रिंशत्पलानि च । अक्षराणि सप्तदश, किञ्चित्समधिकानि च ॥ ६६ ॥ यत्पूर्वैभ्योऽधिकोऽपत्यपालने काल ईरितः । तदुत्थानयलादीनामनन्तगुणहानितः ॥ ६७ ॥ पूर्वकालापेक्षयाऽत्र, भूयसाऽनेहसा भवेत् । यालानां व्यक्तता भाज्यमेवमप्रेऽपि धीधनैः ॥ ६८ ॥

पूर्वोक्तयद्प्रकारास्तु, भवन्त्यत्र न मानवाः । ताहकालानुभावेन, बक्ष्यमाणा भवन्ति च ॥ ६९ ॥ एकाः १ प्रचुरजहाम २, कुसुमाख्या ३ स्तदा सुवि । तथा सुशमना ४ एव, मनुष्याः स्युश्चतुर्विधाः ॥ ७० ॥ रूढाः शब्दा अमी प्राग्बत्, जनानां जातियाचकाः । अन्यर्थजिज्ञासायां तु, सोऽपि भाज्यः क्रमादिति ॥ ७१ ॥ एकाः श्रेष्ठाः पुष्टजहताया प्रचुरजहकाः । कुसुमाः पुष्पष्टदवः, सम्यक्शान्तियुजोऽन्तिमाः ॥ ७२ ॥ भूमेः स्वरूपं यत्प्रोक्तं,

वनवृक्षाद्यलङ्कृतम् । दशानां खड्गमाणां च, प्रथमं प्रथमारके ॥ ७३ ॥ अविच्छिन्नं तदत्रापि, निःशेषमनुवर्त्सते ।
 किञ्चानन्तगुणन्यूनं, वर्णगन्धादिपर्यवैः ॥ ७४ ॥ अनन्तगुणहानिः स्यादारभ्य प्रथमक्षणात् । वर्णायुरुच्चतादीनां,
 प्राग्वदत्राप्यनुक्षणम् ॥ ७५ ॥ अत्रादौ युग्मिनां देहो, भवेत्क्रोशद्वयोच्छ्रितः । पल्योपमद्वयं चायुः, प्रहीयेते
 च ते क्रमात् ॥ ७६ ॥ ततोऽन्ते क्रोशमानं स्याद्बहुः पल्यं च जीवितम् । एतावदेव प्रथमं, तृतीयेऽप्यरके भवेत्
 ॥ ७७ ॥ द्वितीयस्यारकस्यादौ, विभ्रते भृशमुच्छ्रिताः । अष्टाविंशतियुक् पृष्ठकरंडकशतं जनाः ॥ ७८ ॥ देहहा-
 सक्रमेणैषां, क्रमात् हानिर्भवेत्ततः । स्युर्यावन्त्यरकस्यादौ, पर्यन्ते स्यात्तदर्द्धकम् ॥ ७९ ॥

एवं द्वितीयेऽप्यरके, क्रमात्संपूर्णतां गते । अरस्तृतीयः सुषमदुष्षमाख्यः प्रवर्त्तते ॥ ८० ॥ अधिकोटाको-
 टियुग्मं, तस्य मानं यदीरितम् । क्रियन्तेऽङ्कास्त्रयस्तस्य, प्रथमो मध्यमोऽन्तिमः ॥ ८१ ॥ एकैकस्य विभागस्य,
 मानमेवं भवेदिह । षट्षष्टिकोटिलक्षाणि, तावत्कोटिसहस्रकाः ॥ ८२ ॥ षट् शतानि च कोटीनां, षट्षष्टिको-
 टयोऽपि च । लक्षाः षट्षष्टिरन्धीनां, षट्षष्टिश्च सहस्रकाः ॥ ८३ ॥ षट्शती च सषट्षष्टिर्द्वा तृतीयलवौ
 तथा । एकस्य बाह्वैरित्येवं, भाव्यं गणितकोविदैः ॥ ८४ ॥ ६६६६६६६६६६६६ इत्यङ्कस्थापना ॥ तृतीयभाग-
 योरस्यारकस्याद्यद्वितीययोः । कल्पवृक्षादिकं सर्वं, पूर्वोक्तमनुवर्त्तते ॥ ८५ ॥ एकक्रोशोच्छ्रिता आद्रावेक-
 पल्योपमायुषः । जनाश्चतुःषष्टिपृष्ठकरण्डकयुताङ्गकाः ॥ ८६ ॥ अहोरात्रानिहैकोनाशीतिं रक्षन्ति तेऽङ्गजान् ।
 अवस्थाः प्राग्वदत्रापि, सप्त तन्मानमुच्यते ॥ ८७ ॥ युग्मं ॥ एकादश दिनाः सप्तदश घट्यः पलाष्टकम् । चतु-

लोफप्रकाशे
 काललोके
 २९ मर्गे
 ॥ ४२१ ॥

त्रिशादक्षराणि, किञ्चित्समधिकानि च ॥ ८८ ॥ आद्यसंहननाः प्राग्वदाद्यसंस्थानशालिनः । कासजृम्भादि-
 भिर्भूत्यैतेऽपि यान्ति ध्रुवं दिवम् ॥ ८९ ॥ तृतीयेऽस्य त्रिभागे तु, समतिक्रामति क्रमात् । षोढा संहननानि
 स्युः, संस्थानान्यपि देहिनाम् ॥ ९० ॥ धनुःशतानि भूयांसि, प्रथमं तूच्छिताः जनाः । असंख्याब्दसहस्रायुर्भूतः
 स्वर्गनिगामिनः ॥ ९१ ॥ कालक्रमेण पर्यन्ते, हीयमानोच्छ्रयायुषः । अल्पान्तराशनाः प्रेमरागद्वेषस्वयांधिकाः
 ॥ ९२ ॥ प्राक्तनोपेक्षया भूरिकालपालित्यालकाः । यथाहं यान्ति गतिषु, चतसृष्वपि ते मृताः ॥ ९३ ॥ संख्ये-
 याब्दसहस्राणि, जवन्यं चायुरग्निनाम् । उत्कृष्टमत्रासंख्याब्दसहस्रप्रमितं मतम् ॥ ९४ ॥ आयुर्देहोच्छ्रयाहारा-
 न्तरस्य प्राग् यथाऽभयत् । नियता हानित्रांशे, चैषा न नियता तथा ॥ ९५ ॥ यथात्रारकयोराद्यद्वितीययोः
 क्रमाद् हसत् । क्रोशो दिनं च पल्यं चोच्छ्रयाहारान्तरायुषाम् ॥ ९६ ॥ द्वयोस्त्रिभागयोस्तद्वितीयते तच्छनैः
 शनैः । तृतीये तु त्रिभागेऽस्मिन्न नैयत्येन हीयते ॥ ९७ ॥ इदमेवारकस्यास्य, व्यंशहस्तौ प्रयोजनम् । पूर्वैः
 संभावितं भागत्रायमस्य पृथक् ततः ॥ ९८ ॥ कल्पपृक्षा अपि तदा, स्युः क्रमाद् दृढमुष्टयः । लोभार्त्ता इव
 मुर्खाणां, घातैव विरसा क्षितिः ॥ ९९ ॥ ततस्ते सततं वृक्षफलोपध्यादिभोजिनः । तत्संग्रहमस्त्वाभिनिविष्टा
 विषदन्त्यपि ॥ १०० ॥ पल्याष्टमांशे शोषे स्युरस्मिन् कुलकरा वराः । प्रकाशांशा इवासशोदयाद्यजिनभासतः
 ॥ १ ॥ रागद्वेषाभियुद्ध्याऽत्र, नीतिमार्गतिपातिनाम् । शिक्षणाय कुलकरकृताः स्युर्दण्डनीतयः ॥ २ ॥ सैको-
 ननचतिपक्षे, शोषेऽस्य बुटिताङ्गे । उद्वेलादिमतीर्थशो, जगच्चक्षुरिवोत्तमः ॥ ३ ॥ लोकानामुपकाराय, व्यव-

हारं दिशत्यसौ । अज्ञानतिमिरच्छेदी, सदसन्मार्गदर्शकः ॥ ४ ॥ क्रमाच्च मध्यमरसत्वेन कालस्य भूरुहाम् ।
 मिथःसंघर्षणादग्निः, प्रादुर्भवति भूतले ॥ ५ ॥ तदा मन्दोदरानीं, नैरस्याद्भूरिभोजिनाम् । रुजलयजीर्णे
 जठरमामौषध्यादिभोजने ॥ ६ ॥ तेषामनुग्रहायार्हन्, मृदमन्त्राणि शिक्षयेत् । अन्नपाकजलाधानाद्युचितानि
 प्रथायथम् ॥ ७ ॥ शिक्षितं प्रथमं येषां, शिल्पमेतद्युगादिना । तेषां वंशः कुम्भकार, इति नाम्ना प्रवर्त्तते ।
 ॥ ८ ॥ एवं वक्ष्यमाणशिल्पकर्मणामनुसारतः । ते ते वंशाः प्रवर्त्तेरश्वित्रकुम्भापितादयः ॥ ९ ॥ अधुनापि
 वदन्त्येवं, कुम्भकारादयो जनाः । वयमस्मिन्नियुक्ताः स्त्रो, जगदीशेन कर्मणि ॥ १० ॥ लोहशिल्पं विना
 वेदमवाहनास्त्राद्यसंभवः । ततः प्रसुलोहकारशिल्पं लोके प्रवर्त्तयेत् ॥ ११ ॥ विना चित्रं न शोभेत, वेदम-
 शय्यासनादिकम् । ततः प्रसुश्वित्रकारशिल्पं लोके प्रदर्शयेत् ॥ १२ ॥ कल्पद्रुत्तवस्त्राणामभावेन गताम्बराः ।
 जनाः स्युर्दुःखिनस्तनुवायशिल्पं ततो दिशेत् ॥ १३ ॥ असंस्कृतश्मश्रुनखाः, स्युर्भीष्माकृतयो जनाः । ततो
 नापितशिल्पं तत्कृपया दर्शयेत्प्रभुः ॥ १४ ॥ पञ्चैवं मूलशिल्पानि, शंसति त्रिजगत्प्रभुः । एकैकस्य ततो भेदाः,
 प्रवर्त्तन्ते च विंशतिः ॥ १५ ॥ एवं प्रवर्त्तते शिल्पशतं गुरुपदेशजम् । कर्माणि तु प्रवर्त्तन्ते, कृष्यादीनि स्वयं
 ततः ॥ १६ ॥ एवं च—द्वासप्ततिं कलाः पुंसां, चतुष्षष्टिं च योषिताम् । तथा शिल्पशतं लोकहितायार्हन्
 समादिशेत् ॥ १७ ॥ शस्त्रे शास्त्रे वणिज्यायां, जनानां भोजनादिषु । चातुर्यं दर्शयत्येष, पितेव तनुजन्मनाम्
 ॥ १८ ॥ तादृक्कालानुभावाच्च, क्रमेण त्वधिकाधिकम् । कलाशिल्पेषु लोकानां, चातुर्यं परिवर्द्धते ॥ १९ ॥ ततो

लोकप्रकाशे
काललौकिके
२९ सर्गे
॥ ४२२ ॥

भगवतस्तस्य, पाणिग्रहमहोत्सवम् । कुर्याद्राज्याभियेकं च, स्वयमागत्य वासवः ॥ २९ ॥ नवयोजनविस्तीर्णां,
द्वादशयोजनायताम् । शक्रः सुवर्णप्राकारं, माणिक्यकपिशिर्षिकाम् ॥ २१ ॥ धनधान्यसमाकीर्णोत्तुङ्गप्रासाद-
बन्धुराम् । निर्माय राजधानीं द्राक्, जगन्नाथाय ढौकयेत् ॥ २२ ॥ युग्मं ॥ ततोऽसौ प्रथमो राजा, राजनीतिं
समर्थयेत् । तथा वर्णविभागांश्च, चतुरश्रतुराशयः ॥ २३ ॥ गीतुरङ्गजादीनां, ग्रहं दमनशिक्षणे । युद्धशस्त्र-
प्रयोगादीन्, नीतीः सामादिका अपि ॥ २४ ॥ युग्मं ॥ काश्चित्पुनः समुत्पन्ने, प्रथमे चक्रवर्तिनि । निधेर्माण-
वकावण्डनीतयः स्युः परिरुद्राः ॥ २५ ॥ भगिनीपरिभोगादीन्, व्यवहारांश्च युग्मनाम् । निवर्त्तयन्सोऽन्य-
गोत्रजातोद्वाहादि दर्शयेत् ॥ २६ ॥ दशानामपि वर्षाणां, याम्यस्याद्वैस्य मध्यमे । खण्डे प्रथमतीर्थेशो,
व्यवस्थामिति दर्शयेत् ॥ २७ ॥ पञ्चखन्येषु खण्डेषु, तां जातिस्रणादिभाक् । क्षेत्राधिष्ठाता देवो वा, लोक-
नीतिं प्रवर्त्तयेत् ॥ २८ ॥ काश्चित्पु कालमाहात्म्यात्प्रवर्त्तन्ते स्वयं ततः । संप्रत्यपि युवा वेत्ति, यथा बहूप्य-
शिक्षितम् ॥ २९ ॥ तथाहुरसद्गुरुपादसमुच्चिते श्रीहीरप्रश्नोत्तरं श्रीजगद्गुरवः—“अत्रोत्तरभरताद्वैऽपि जाति-
स्मरणादिभाक् क्षेत्राधिष्ठायकदेवो वा कश्चित्तत्र नीतिप्रणेता, कालानुभावतः स्वतो वा कियन्नैपुण्यं जायते” इति ॥
जायतेऽस्मिन्नवसरे, प्रथमश्चक्रवर्त्यपि । न्यायमार्गं दृढीकुर्यात्, स च पदखण्डसाधकः ॥ ३० ॥ एवं कृत्वा स
भगवान्, व्यवस्थासुस्थितं जगत् । वितीर्य वार्षिकं दानं, चारित्रं प्रतिपद्यते ॥ ३१ ॥ स प्राप्य केवलज्ञानं,
देवमानववर्षदि । दिशति द्विविधं धर्मं, यतिश्राद्धजनोचितम् ॥ ३२ ॥ ततो गणधरान् गच्छांस्तथा सङ्घं चतु-

विधम् । संस्थाप्य द्वादशार्णी चार्थाप्य तीर्थं प्रवर्त्तयेत् ॥ ३३ ॥ एवं कृत्वा मोक्षमार्गं, वहमानं स सिद्ध्यति ।
 एकोनवतिपक्षावशेषेऽरे तृतीयके ॥ ३४ ॥ एकोनवतिपक्षैः, समासेऽरे तृतीयके । दुष्पमसुषमाभिव्योऽरक-
 स्तुर्यः प्रवर्त्तते ॥ ३५ ॥ एतस्मिंश्चारेके भूमिर्नानावृक्षाद्यलङ्कृता । स्यात्कृत्रिमतृणाढ्यापि, कृष्यादीनां प्रवृत्तितः
 ॥ ३६ ॥ कल्पवृक्षादिरहितं, स्वरूपं पूर्ववर्णितम् । अत्रापि स्यादनन्तघ्नीनवर्णादिपर्यवम् ॥ ३७ ॥ अत्र चादौ
 मनुष्याः स्युर्धनुःपञ्चशतोच्छ्रिताः । पूर्वकोद्व्यन्तमुहूर्त्तोत्कृष्टालिपष्टायुषस्तथा ॥ ३८ ॥ अग्निसंपकनानान्नघृतदु-
 ग्धादिभोजनाः । नित्यमाहारार्थिनः स्युरेकत्राप्यहि चासकृत् ॥ ३९ ॥ पुत्रपौत्रदुहित्रादिपरिवारा महर्द्धयः ।
 प्रमदापत्यमित्रादिलेहाक्ता जितशत्रवः ॥ ४० ॥ स्तन्यपानादिभिर्भूयःकालपालितबालकाः । वर्षकमाद्भ्यक्तवाक्य-
 गतिचातुर्ययौवनाः ॥ ४१ ॥ राजानो मन्त्रिसामन्तश्रेष्ठिसेनापतीश्वराः । केचित्केचिच्चाल्पधनाः, प्रेष्याः कर्म-
 कृतोऽपि च ॥ ४२ ॥ एवं प्राक्कृतकर्मानुसारेण प्राप्तवैभवाः । केचिन्मिथ्यादृशः केचिद्भद्रका मिश्रदृष्टयः ॥ ४३ ॥
 केचित्प्रपन्नसम्यक्त्वा, देशचारित्रिणः परे । केचिच्चारित्रिणो घान्ति, पञ्चस्वपि गतिष्वमी ॥ ४४ ॥ मेघाश्चतुर्वि-
 धास्ते च, पुष्करावर्त्तसंज्ञकः । तथा प्रद्युम्नजीमूतौ, क्षिमिकाल्यस्तुरीयकः ॥ ४५ ॥ तलाद्यस्यैकया वृष्ट्या, सुस्निग्धा
 रसभाविता । भवत्यब्दायुतं भूमिर्धान्याद्युत्पादनक्षमा ॥ ४६ ॥ द्वितीयस्यैकवृष्ट्या भूर्भाव्यतेऽब्दसहस्रकम् । वृष्टेः
 स्नेहस्तृतीयस्य, दशाब्दानि भवेदुवि ॥ ४७ ॥ निरन्तरं प्रवृत्ताभिस्तुरीयस्य च वृष्टिभिः । भूयसीभिर्वर्षमेकं,
 स्नेहस्तिष्ठति वा न वा ॥ ४८ ॥ तत्र तुर्यारकाम्भोदा, उत्तमाः कालवर्षिणः । स्युः स्निग्धाः सरसा भूमिस्ततो

भूरिफलप्रदा ॥ ४९ ॥ प्रायो विइवरदुर्भिक्षे, नेतयो न न तस्कराः । रोगशोकवियोगाधिदुःखदौःस्थ्यादि चाल्प-
कम् ॥ ५० ॥ न्यायानुल्लंघिनो लोकाः, पुरुषायुपजीविनः । राजानः श्रावकाः प्रायो, धार्मिका न्यायतत्पराः
॥ ५१ ॥ तस्मिन् कालेऽनुक्रमेण, सुख्योर्विशतिर्जिनाः । एकादश चक्रभृतः, शार्ङ्गिणः सीरिणो नव ॥ ५२ ॥
एवं च—एकस्यामवसर्पिण्यां, सुश्रुतुर्विशतिर्जिनाः । चक्रभृतो (चक्रिणो) द्वादश नव, केशवा नव सीरिणः
॥ ५३ ॥ चतुष्टयपञ्चाशदित्येवं, भवन्ति पुरुषोत्तमाः । सुस्त्रिपष्टिरमी युक्ता, नवभिः प्रतिविष्णुभिः ॥ ५४ ॥
नवभिर्नारैर्युक्तास्ते भवन्ति द्विसप्ततिः । तथैकादशरुद्राद्याः, सुख्यशीतिः समुच्चिताः ॥ ५५ ॥ चतुर्धेति वा
पञ्चधा वाऽथ षोढाऽथवा सप्तधा विश्रुताः स्युः पुमांसः । जिनाश्चक्रिणः केशवाः सीरिणस्तद्विपक्षास्तथा नारदाः
किंच रुद्राः ॥ ५६ ॥ (सुजङ्ग०) विश्वाश्चर्यदकीर्त्तिकीर्त्तिविजयश्रीवाचकेन्द्रान्तिपद्राजश्रीतनयोऽतनिष्ठ विनयः
श्रीतेजपालात्मजः । काव्यं यत्किल तत्र निश्चितजगत्त्वाद्भुते त्रिंशतैकोनेन प्रमितः समासिमगमत्सर्गो
निसर्गोज्ज्वलः ॥ ५७ ॥

॥ इति श्रीलोकप्रकाशे एकोनविंशत्तमः सर्गः समाप्तः ॥

॥ अथ त्रिंशत्तमः सर्गः प्रारभ्यते ॥

तत्र तीर्थङ्करास्तु स्युरितस्तृतीयजन्मनि । विंशत्या सेवितैः स्थानैस्तीर्थकृन्नामहेतुभिः ॥ १ ॥ तानि चैवं—अर्हत्-
 १ सिद्ध २ प्रवचन ३ गुरवः ४ स्थविरा ५ स्तथा । बहुश्रुत ६ स्तपस्वी ७ च, वात्सल्यान्येषु सप्तसु ॥ २ ॥
 अर्हश्चतुर्था नामादिः १, सिद्धाः कर्ममलोद्धिताः २ । श्रुतं प्रवचनं सङ्घस्तादाधारतयाऽथवा ३ ॥ ३ ॥ गुरुधर्म-
 स्योपदेष्टा ४, स्थविरो बृद्ध उच्यते । वयश्चारित्रपर्यायश्रुतैरेष त्रिधा भवेत् ॥ ४ ॥ षष्टिं वर्षाण्यतिक्रान्तो,
 वयःस्थविर उच्यते । पर्यायस्थविरो जातविंशत्यब्दव्रतस्थितिः ॥ ५ ॥ सूत्रार्थज्ञश्चतुर्थाङ्गं, यावद्योऽसौ श्रुतेन
 च । स्थविरः स्याद्यद्दुत्सर्गापवादादीनि वेत्त्यसौ ५ ॥ ६ ॥ तत्कालापेक्षया भूरिश्रुतोऽत्र स्याद्बहुश्रुतः ६ । तपस्वी
 चानशनादिविचित्रोन्नतपःस्थितः ७ ॥ ७ ॥ भक्तिरागो यथाभूतगुणप्रख्यापनं जने । यथोचितोपचारश्च, तेषां
 वात्सल्यमीरितम् ॥ ८ ॥ सदा ज्ञानोपयोगश्च, भवति स्थानमष्टमम् ८ । सम्यक्त्वे ९ विनये १० चावश्यक-
 ११ ऽतीचारवर्जनम् ॥ ९ ॥ एतानि नवमदशमैकादशानि स्थानानीति शेषः ॥ शीलव्रतेषु निरतीचारत्वं द्वादशं
 पदम् । व्रतान्यत्रोत्तरगुणाः, शीलं मूलगुणाः स्मृताः १२ ॥ १० ॥ त्रयोदशं क्षणलवाभिधानं स्थानमीरितम् ।
 तच्च प्रतिक्षणलवं, सदा वैराग्यभावनम् १३ ॥ ११ ॥ तपश्चतुर्दशं स्थानं, नानाविधतपःक्रिया १४ । त्यागः
 पञ्चदशं साध्वाद्यर्हान्नादिसमर्पणम् १५ ॥ १२ ॥ बालादिवैयावृत्यं स्यात्षोडशं स्थानकं च तत् । शुद्धोपध्यन्ना-

दिदानमङ्गसंवाहनादि च ॥ १३ ॥ तथोक्तं प्रश्नव्याकरणाङ्गे—“केरिसः पुण आराहए वयमिणं ? जे से उव
 हिमत्तपाणसंगहदाणकुसले, अच्चंतवालदुव्वलदुव्वलदुव्वलवगपवत्तिआयरियउव्वल्लायसाहम्मियतवस्सीकुलगणसंघ
 चेइयहे य णिल्लरडी वेयावच्चं अणिसिंसयं दसविहं बहुविहं करेहं” अत्र श्रीजिनप्रतिमाया अन्नोपधिदानाङ्ग
 संवाहनाद्यसंभवाच्चैत्यस्य किं वेयावृत्त्यमिति यत्कश्चिच्चैत्यापलापी गुरुकर्मा शङ्कते तत्र ज्वत्वा ह्य वेयावृत्तिय
 करेति; तन्हा उ एए निहया कुमारो इत्युत्तराध्ययनोक्तहरिकेशिमहर्षिवचनात् अवज्ञानिवारणादेरपि वेया-
 वृत्त्यत्वमित्यादि युक्त्या समाधेयं १६ ॥ समाधिः स्यात्ससदशं, स्यात्तु अवश्यकष्टतौ, द्वितीयस्तु ज्ञातो धर्मकथाङ्गमहयध्ययनवृत्तौ १७
 वा; गुर्वादिर्विनयादिभिः ॥ १४ ॥ अत्राद्यः पक्ष आवश्यकवृत्तौ, स्यात्तु इध्यानिवर्जनम् । चित्तस्वास्थ्योत्पादन
 अष्टादशमध्वस्य, ज्ञानस्य ग्रहणादरः १८ । एकोनविंशतितमं, श्रुतस्य बहुमानम् १९ ॥ १६ ॥ तथाहुः—“सम्महसणजुसो
 प्रवचनप्रभावेनमिहोदितम् । तत्कुर्यात् श्रुतवान् धर्मकथादिगुणवांस्तथा ॥ १६ ॥ तथाहुः—“सम्महसणजुसो
 सह सामत्थे पभावगो होइ । सो पुण इत्थ विसिद्धो निदिद्धो अइहा सुत्ते ॥ १७ ॥ पावयणी १ धम्मकवी
 २ वाहं ३ नेमिस्सिओ ४ तवस्सी य ५ । विज्जासिद्धो ७ य कर्हं ८ अट्टेव पभावगा भणिया ॥ १ ॥” एषु
 द्वित्रादिभिः स्यात्तैः, सर्वैर्वा सेवितैर्धृशम् । जिननामार्जयेन्मर्त्यः; पुमान् स्त्री वा नपुंसकम् ॥ १८ ॥ तथाहुः
 श्रीभद्रबाहुस्वामिपादाः—“नियमा मणुयर्गए इत्थी पुरिस्सयो व सुहलेसो । आसेवियवहुलहिं वीसाए अन्न
 गरएहिं ॥ १९ ॥” नियमान्मनुष्यगतौ बध्यते; कस्तस्यां बध्नातीत्याशङ्क्याह-स्त्री पुरुष इतरो वेति-नपुंसकम्

इत्यावश्यकहारिभद्र्यां, तृतीयकर्मग्रन्थे तु बन्धस्वामिस्वित्स्वरूपे प्रथमनरकत्रयनारको वैमानिकदेवो गर्भज-
 मनुष्यश्च सम्यक्त्वादिगुणस्थानवर्त्तिनस्तीर्थकृद्नामकर्म बध्नन्तीत्युक्तमिति श्रेयं, अत्र चैवमुत्पत्तिः—बद्धतीर्थ-
 करनामा मनुष्यो मृत्वा नरकदेवगलयोरुत्पन्नस्तत्रापि तीर्थकरनामकर्म बध्नाति, जिननामकर्मणः सततबन्ध-
 कालस्योत्कृष्टतस्त्रयस्त्रिंशत्सागरोपममानस्यानुत्तरसुरानाश्रित्य शतके प्रोक्तत्वात् इति कर्मग्रन्थिकैर्गतित्रये
 जिननामबन्ध उक्तः, प्रथमतस्तु मनुष्य एव तद्बन्धमारभत इत्यावश्यके 'नियमा मणुअगईए' इति निरूपित-
 मिति. यद्वा नरकस्वर्गयोः सामान्येन जिननाम्नो बन्धः स्यात्, निकाचितयन्धस्तु तस्य मनुजगतावेर्व्याव-
 श्यके 'नियमा मणुए' इत्याद्युक्तं भावीति संभाव्यते, एतत्संग्रहश्चैवमावश्यकषष्ठाङ्गादिषु—अरिहंत १ सिद्ध
 २ पवयण ३ गुरु ४ थेर ५ बहुस्सुए ६ तंवस्सीसु ७ । वच्छल्लया य तेसिं अभिक्खनाणोवओणे य ८ ॥ १ ॥
 दंसण ९ विणए १० आवस्सए ११ य सीलव्वए १२ निरइयारो । खणलव १३ तव १४ च्चियाए १५ वेयावच्चे १६
 समाही य १७ ॥ २ ॥ अप्पुव्वनाणगहणे १८ सुअभत्ती १९ पवयणे पभावणया २० । एएहिं ठाणेहिं तित्थयरत्तं लहइ
 जीवो ॥ ३ ॥" एतत्तपोविधिसंप्रदायश्चैवं—चेत्करोत्युपवख्णेण, विंशतिस्थानकं तपः । तदा विंशत्योपवासैरेका पङ्क्तिः
 समाप्यते ॥ २० ॥ निरन्तरं कृत्यशक्तौ, सान्तरां तां करोति चेत् । पङ्क्तिरेका पूरणीया, तत्षणमासान्तरे ध्रुवम् ॥ २१ ॥

१ तइयभवोसक्कइत्ताणमिति वचनात् युक्तं निकाचनोपेक्षं, तद्वन्धं नृगतावारभ्यान्त्यगल्योर्ब्रजति इति यद्यपि युक्तमेव, तयोरपर्याप्तावस्था-
 यामपि जिननामबन्धोदितेः, नैवं नरगताविति, परं न तदपेक्षा आवश्यक ।

विंशत्या पङ्क्तिभिश्चैतत्तपो भवति पूरितम् । उपवासानां चत्वारि, शतानीह भवन्ति तत् ॥ २२ ॥ एवं
शतस्यनुसारेण, प्राज्ञैः पष्ठाष्टमादिभिः । मासक्षपणपर्यन्तैस्तप एतद्विधीयते ॥ २३ ॥ पञ्चशक्रस्तवपाठोत्कृष्टा
या चैत्यवन्दना । साऽवश्यं विधिना कार्या, तपस्यत्रोपवैणवम् ॥ २४ ॥ एकैकस्यामत्र पङ्क्तौवैकैकेन दिनेन च ।
क्रमेणाराधयेद्भक्त्या, स्थानकानीति विंशतिम् ॥ २५ ॥ आद्ये नमोऽर्हदुच्य इति, द्विसहस्रं जपेद्दिने । अर्हद्भक्तिं
विशेषेण, कुर्वीत स्तवनादिभिः ॥ २६ ॥ रागद्वेषादयो दोषा, वर्जनीया विशेषतः । तपोदिने जपेन्मौनी, वक्ष्य-
माणपदानि च ॥ २७ ॥ साम्प्रतीतानि जापपदानि चैवं-अरिहंत १ सिद्ध २ पवयण ३ आयरिया ४ धेर ५ वायगा
६ साह ७ । नाणं ८ दंसण ९ विणया १० चारित्तं ११ बंभवयधारी १२ ॥ १ ॥ किरियाणं च १३ नमो तह
तवस्स १४ सिरिगोयमस्स १५ य जिणाणं १६ । चारित्तं १७ नाण १८ सुआ १९ तित्थं २० इअ धीस जावपया
॥२१॥” अत्र सर्वत्रापि नमो अरिहंताणं नमो सिद्धाणं नमो पवयणस्स इत्यादिपाठक्रमो ज्ञेयः॥केचिच्चैकैकया पङ्क्त्या,
स्थानमेकैकमेव हि । आराधयन्ति विंशत्या, पङ्क्तिभिस्तानि विंशतिम्॥२८॥उद्यापनादिविधिस्तु संप्रदायादवसेयः॥
तपोऽशक्तः पुनः स्थानमेकं द्वे सकलानि वा । यथाशक्ति स्फुरद्भक्तिः, सेवेत श्रेणिकादिवत् ॥२९॥ एवं साधुः श्रावको
वा, साध्वी वा आविकापि वा । अमून्याराधयन् स्थानान्यामोति जिनसंपदम् ॥ ३० ॥ तीर्थकृष्णामकर्मतद्वेषते
जिनपुङ्गवैः । चिन्धोपकारैरगलान्या, धर्मार्थकथनादिभिः॥३१॥तथाहुरावश्यकनिर्युक्तिकृतः—“तं च कहां वेइज्जइ?
अगिलाए धम्मदेसणाईहिं । बज्जइ तं तु भयवओ तइयभवोसक्कहत्ताणं ॥ ३२ ॥” अथाजितार्हत्पदाः स्युस्ते

वैमानिकनाकिनः । प्राग्निबद्धायुषश्चाधः, शैलावध्येव नारकाः ॥ ३३ ॥ तथोक्तं संग्रहण्यां—“सुरनेरइएहि चिअ
 हवति हरिअरिहचक्खिबलेदेवा । चउविहसुर चक्खिबला वेमाणिअ हुंति हरिअरिहा ॥ १ ॥” वसुदेवचरिते तु
 नागकृमारेभ्योऽप्युद्धृतोऽनन्तरैरवतक्षेत्रेऽस्यामवसर्पिण्यां जिन उक्त इति ज्ञेयं ॥ तेजोऽभिवर्द्धते तेषां, देवानां
 क्यवनावधि । न प्रादुष्यन्ति चिह्नानि, क्यवनस्यान्यदेववत् ॥ ३४ ॥ अन्येषामपि विज्ञेयमेतदत्यशरीरिणाम् ।
 तेऽन्यव्यपेक्षया खल्पपीडाः स्युर्नारका अपि ॥ ३५ ॥ ततश्च्युत्वा कर्मभूमौ, सञ्जातिकुलशालिनः । क्षत्रिय-
 स्योच्चगोत्रस्य, प्राज्यराज्यर्द्धिराजिनः ॥ ३६ ॥ उत्कृष्टभागधेयस्य, गुणाढ्यस्य महीपतेः । पत्न्याः कुक्षौ सुशी-
 लाया, गर्भत्वेनोद्भवन्ति ते ॥ ३७ ॥ युग्मम् ॥ स्वर्गाद्वा नरकाद्वा ये, यस्मादायान्ति तीर्थपाः । ज्ञानत्रयं ते तत्रत्यं, विभ्रते
 गर्भगा अपि ॥ ३८ ॥ जानन्त्येष्यदतीतं च, क्यवनं तत्क्षणे तु न । गर्भोत्पत्तिक्षणेऽप्येषां, स्यादेवं महिमोदयः
 ॥ ३९ ॥ अशिवोपद्रवादीनां, भवत्युपशमः क्षितौ । नारका अपि मोदन्ते, क्षणं प्राप्तसुखोदयाः ॥ ४० ॥ उदया-
 भिसुखस्तीर्थङ्करार्कः समभूदिति । ज्ञात्वाऽऽसनप्रकम्पेन, मुदिता नाकिनायकाः ॥ ४१ ॥ सिंहासनात्समुत्थाय,
 विनयान्यक्तपादुकाः । पदान्यागत्य ससाष्टौ, श्रीजिनाभिमुखं रथात् ॥ ४२ ॥ पञ्चाङ्गप्रणिपातेन, प्रणम्य जग-
 दीश्वरान् । घटिताञ्जलयः कुर्युः, स्तुतिं शक्रस्त्वेन ते ॥ ४३ ॥ अत्र—“सकस्स आसणं चलिअं, सिग्घं आग-
 मणं भणइ यावत् तव पुत्तो पढमधम्मचक्खवही भविस्सति, केइ भणंति-वत्तीसंपि इंदा आगंतूण वागरिति,”
 इत्यावश्यकहारिभट्ट्यां श्रीऋषभगर्भावताराधिकारे, “सकस्स य आसणकंपो यावत् वाणारसीमागंतूण भयवतो

जगणिं अहिनंदइ” इति केशीगौतमीयोत्तराध्ययनप्राकृतवृत्तौ, “इदं हि घटते यस्माद्गर्भवासदिने सुदा । वन्दितोऽयं समागत्य, सहाऽऽवाभ्यां सुरेश्वरैः ॥ १ ॥” इति श्रीशान्तिचरित्रे श्रीशान्तिनाथमातापितृवचनमित्यादि दृश्यते, ततो विस्तरतः प्रथमकल्याणकोत्सवपद्धतिर्वहुश्रुतेभ्योऽवसेया ॥ तस्मिन्नवसरे वासभवने स्वर्गहोपमे । स्वःशय्योपमशय्यायां, शयिता सा मृगेक्षणा ॥ ४४ ॥ समधातुः सुप्रसन्नचित्ता स्वप्नांश्चतुर्दश । निशीथे गर्भमायाति, जिने साक्षादिवेक्षते ॥ ४५ ॥ गजं तत्र चतुर्दन्तं, शुभ्रमैरावणोपमम् । शुभ्रं दान्तं दीपदन्तं १, वृषं पिण्डमिव त्विषाम् २ ॥ ४६ ॥ तीक्ष्णदंष्ट्रं लोलनेत्रं, हर्यक्षं शूरसुज्ज्वलम् ३ । देव्याः त्रियोऽभिषेकं च, क्रियमाणं दिशां गजैः ४ ॥ ४७ ॥ सौरभाकृष्टमधुपां, नानापुष्पमयीं स्रजम् ५ । पूर्णं चन्द्रं नवनीतमिवोष्ठीतं सुधाम्बुधेः ६ ॥ ४८ ॥ सहस्रकिरणं लोकलोचनलोकनौषधम् ७ । शुभ्रमभ्रंलिहं कम्पं, हर्यक्षाङ्कं महाध्वजम् ८ ॥ ४९ ॥ कलशं जलसंपूर्णं, रौप्यं पद्मप्रतिष्ठितम् ९ । पूर्णं पद्मसरः पद्मप्रकरालङ्कृतोदकम् १० ॥ ५० ॥ वियच्छुम्बिचलल्लोलकल्लोलं क्षीरसागरम् ११ । दीप्यमानं विमानं च, दिव्यतूर्यत्रिकाश्रितम् १२ ॥ ५१ ॥ अनर्घ्यनानारत्नानां, निकरं मन्दरोच्छ्रितम् १३ । निर्दूमसुज्ज्वलज्वालं, घृतसिक्तं महानलम् १४ ॥ ५२ ॥ श्रेयस्करान् महास्वप्मान्, सुखदान् कीर्त्तनादपि । निरीक्ष्यैतान् मृगाक्षी सा, भृशं प्रमुदिताऽभवत् ॥ ५३ ॥ निर्गत्य नरकाद्यस्याः, कुक्षावेति जगत्पतिः । स्वभावात्सा विमानस्य, स्थाने भवनमीक्षते ॥ ५४ ॥ सार्वभौमस्य मातापि, स्वप्नानेतादिरीक्षते । किंतु किञ्चिन्नूनकान्तीनर्हन्मातुरपेक्षया ॥ ५५ ॥ तथा चोक्तं—“चतुर्दशाप्यमून स्वप्मान्, या

पश्येत् किञ्चिदस्फुटान् । सा प्रभो ! प्रमदा स्तूते, नन्दनं चक्रवर्त्तिनम् ॥ १ ॥ इयं पुनर्जया देवी, स्फुटानेतानं-
 लोकत । तन्नाथ ! त्रिजगन्नाथं, जिनं सा जनयिष्यति ॥ २ ॥” इति श्रीवासुपूज्यचरित्रे, यस्याः पुत्रो भवे-
 त्सार्वभौमोऽर्हश्चेह जन्मनि । सा द्विः स्वप्नानिमात् पश्येत्तथोक्तं पूर्वसूरिभिः ॥ ५६ ॥ “अचिरा नाम तत्पत्नी,
 शीललीलासमुज्ज्वला । सा द्विश्चतुर्दश स्वप्नान्निशाशेषे व्यलोकयत् ॥ ५७ ॥” इति वृद्धशत्रुञ्जयमाहात्म्ये ॥
 एषामन्यतरान् स्वप्नान्, लोकयेद्वासुदेवसूः । चतुरो बलदेवाम्बाऽर्थकं माण्डलिकप्रसूः ॥ ५८ ॥ प्रतिकेशवमाता
 तु, त्रीन् स्वप्नानवलोकयेत् । मातैकं पश्यति स्वप्नं, मुनेरपि महात्मनः ॥ ५९ ॥ तथा चोक्तं सप्ततिशतस्थानके—
 “जिणचक्कीणं य जणणी नियंति चउदस गयाह वरसुविणे । सग चउ तिण्णि इगाई हरिबलपडिहरिमंडलिय-
 माया ॥ १ ॥” श्रीहीरप्रश्नोत्तरेऽप्युक्तं—“प्रतिवासुदेवे गर्भावतीर्णे तन्माता कियतः स्वप्नान् पश्यतीत्यत्र त्रीन्
 स्वप्नान् पश्यतीति ज्ञायते सप्ततिशतस्थानकशान्तिचरित्राद्यनुसारेणे”ति । श्रीहैमरामचरित्रे तु रावणप्रतिवासु-
 देवे गर्भावतीर्णे तन्मात्रा कैकस्या एक एव स्वप्नो दृष्ट इत्युक्तमस्ति, तथा च तद्ग्रन्थः—“अन्यदा कैकसी
 स्वप्ने, विशन्तं स्वसुखे निशि । कुम्भिकुम्भस्थलीभेदप्रसक्तं सिंहमैक्षत ॥ १ ॥” मुनिमातुरेकस्वप्ननिरीक्षणं च
 मेघकुमारादिमातृवत् ॥ सोपेत्य कान्तं विनयात्प्रबोधैतान्निवेदयेत् । सोऽपि स्वप्नफलं व्रूते, विश्वोत्कृष्टाङ्गजो-

१ नियमाभावः एकस्य त्रयाणां वा स्वप्नानां दर्शने इति न विरोधः, अत एव पर्युषणाकरूपज्ञातादौ न प्रतिकेशवगर्भावतरणस्वप्नाधिकारः,
 मुनेर्गर्भावतरेऽपि एवमेव, न हि नियतं सर्वमुनिजननीनां तद्गर्भोद्भवे स्वप्नदर्शनं

लोकप्रकाशे
काललोकै
३० सर्गे

॥ ४२७ ॥

इवम् ॥ ६० ॥ आकार्य स्वप्नशास्त्रज्ञान्, प्रातरन्तःसभं ततः । नृपः स्वप्नफलं पृच्छेत्सेऽपि शास्त्रानुसारतः ॥ ६१ ॥ वदन्त्येवं महाराज !, सुतो भावी भवत्कुले । तीर्थकरो वा चक्री वा, महास्वप्नानुभावतः ॥ ६२ ॥ स्वप्नशास्त्रे यतः प्रोक्ताः, सर्वे स्वप्ना द्विसप्ततिः । तत्र त्रिंशन्महास्वप्नास्तेषु चैते चतुर्दश ॥ ६३ ॥ इत्याकर्ण्य प्रशुद्धिता, पुत्रजन्ममनोरथान् । दधाना विविधान् राज्ञी, सा कुर्याद्गर्भपोषणम् ॥ ६४ ॥ गर्भानुभावोत्पन्नानां, दोहदानां शुभात्मनाम् । सा सेवनात्प्रपूर्णेच्छा, सश्रीका शोभतेऽधिकम् ॥ ६५ ॥ अथानुकूले मरुति, प्रसर्पति सुखावहे । भूमौ निष्पन्नशस्यायां, फलपूर्णेषु च द्रुषु ॥ ६६ ॥ ग्रहेषु सर्वेषुष्वेषु, निमित्तेषु शुभेषु च । छत्रादिजन्मयोगेषु, शुभे लग्नवांशके ॥ ६७ ॥ जने प्रशुद्धिते श्रेष्ठे, निमित्ते शकुनादिके । अर्द्धरात्रे प्रसूते सा, जिनं निधिमिव क्षितिः ॥ ६८ ॥ उच्चग्रहास्त्वेवं—अर्काद्युच्चान्यजघृषमृगकन्याकर्मनीनवणिजोऽंशैः । दिग्दहनाष्टाविंशतितिथीषुनक्षत्रविंशतिभिः ॥ ६९ ॥ छत्रादियोगास्त्वेवं—द्वितीये द्वादशे मूर्त्तौ, सप्तमे भवने ग्रहाः । छत्रयोगस्तदा ज्ञेयः, पुत्रो जातो नृपो भवेत् ॥ ७० ॥ धने व्यये रिपुस्थाने, मृत्युस्थाने यदा ग्रहः । योगः सिंहासनो नाम, देवानामपि दुर्लभः ॥ ७१ ॥ तृतीये पञ्चमे स्थाने, नवमैकादशे ग्रहाः । बलयोगस्तदाख्यातः, सर्वसौख्यकरस्तदा ॥ ७२ ॥ चन्द्रात्सप्तमगो जीवोऽथवा स्याच्चन्द्रसंयुतः । जीवयोगं तमित्याहुश्चिरायुः सुखवान् भवेत् ॥ ७३ ॥ केन्द्रस्थानेषु सर्वेषु, यदि सौम्यग्रहास्तदा । चतुःसागरयोगोऽयं, देवानामपि दुर्लभः ॥ ७४ ॥” इत्यादि । तदा दिशः प्रसीदन्ति, सर्वाः प्रशुद्धिता

तीर्थकर-
जन्म
१५

२०

॥ ४२७ ॥
२५
२६

हव । भवेन्नित्यान्यकारेषु, प्रकाशो नरकेष्वपि ॥ ७५ ॥ तथोक्तं स्थानज्ञेऽर्थतः—चतुर्भिः स्थानकैरेभि-
 लोकोद्यातः प्रसर्पति । अहंजन्मज्ञानदीक्षास्तेषां मोक्षोत्सवेऽपि च ॥ १ ॥ तत्रायाति तदा द्राक् षट्पञ्चा-
 शद्विक्रुमारिकाः । कम्प्रासनाः प्रभोर्जन्म, विज्ञायावधिचक्षुषा ॥ ७६ ॥ तथाहि—भोगङ्करा १ भोगवती २,
 सुभोगा ३ भोगमालिनी ४ । तोयधारा ५ विचित्रा च ६, पुष्पमाला ७ त्वनिन्दिता ८ ॥ ७७ ॥ अष्टाधोलोक-
 वासिन्यः, किलैका दिक्कुमारिकाः । वदन्त्यन्योऽन्यमाकार्यं, जातो भो जगदीश्वरः ॥ ७८ ॥ जीतं नो
 दिक्कुमारीणामित्यधोलोकवेदमनाम् । त्रैकालिकीनां यज्जन्मोत्सवः कार्यो जिनेशितुः ॥ ७९ ॥ यामस्ततो
 वयमपि, कृत्वा श्रीजगदीशितुः । सूतिकर्मादिकं सेवां, कुर्महे सफलं जनुः ॥ ८० ॥ निश्चित्यान्यो-
 ऽन्यमित्येताः, प्रत्येकं स्वाभियोगिकान् । आज्ञापयन्ति निर्मातुं, विमानं गमनोत्सुकाः ॥ ८१ ॥ तेऽपि योजन-
 विस्तीर्णं, रत्नस्तम्भशताश्रितम् । विचित्रचित्रं निर्माय, ढौकयन्ति तदद्भुतम् ॥ ८२ ॥ सामानिकानां देवानां,
 ताश्चतुर्भिः सहस्रकैः । महत्तराचतुष्केण, प्रत्येकं समुपासिताः ॥ ८३ ॥ अनीकैः सप्तभिः सेनाधिपदैवैश्च
 सप्तभिः । सहस्रैश्च षोडशभिर्देवानामात्मारक्षिणाम् ॥ ८४ ॥ देवदेवीसमुदायरैरन्यैरप्यमितैर्वृताः । प्रपन्नदिव्य-
 वादित्रगीतनाद्या महर्षििकाः ॥ ८५ ॥ तद्विमानं समारुह्य, गत्या सत्वरया रयात् । आगत्याहंजन्मवेदमन्यु-
 त्तरन्ति विमानतः ॥ ८६ ॥ तिस्रः प्रदक्षिणाः कृत्वा, जिनं च जिनमातरम् । स्तुवन्ति मधुरैर्वाक्यैर्विनया-
 वनता इति ॥ ८७ ॥ नमोऽस्तु ते कुक्षिरत्नधारिके । विश्वदीपिके ! लोकनाथस्य जननि !, स्वयंभुद्दस्य भास्वतः

लोकप्रकाशे
काललोकै
३० सर्गे
॥ ४३८ ॥

॥ ८८ ॥ अधोलोकनिवासिन्यो, वयं सो दिक्कुमारिकाः । अर्हज्जन्मोत्सवं कुर्मो, भेतव्यं न त्वया ततः ॥ ८९ ॥
इत्युदीर्य समुद्घातं, कृत्वा वैक्रियमञ्जसा । संवर्त्तिकं विकुर्वन्ति, वायुं भूमिविशोधकम् ॥ ९० ॥ चतुर्दिशं
ततो जन्मगेहाद्योजनमात्रकम् । क्षेत्रं तेन प्रसरता, मास्तेन सुगन्धिना ॥ ९१ ॥ रजःकाष्ठतृणादीनां, दुष्टानां
दूरमुद्घनात् । क्रियते निर्मलं राशौ, भृत्येनेव गृहाङ्गणं ॥ ९२ ॥ युग्मं ॥ प्रशमयथाय तं वायुं, समागत्य जिना-
न्तिके । कृतस्वकार्या गायन्त्यस्तिष्ठन्ति मधुरस्वरम् ॥ ९३ ॥ अन्यासां दिक्कुमारीणामप्यागमनपद्धतिः । इयमेव
विशेषस्तु, कर्त्तव्यः सोऽत्र वक्ष्यते ॥ ९४ ॥ मेघङ्करा १ मेघवती २, सुमेधा ३ मेघमालिनी ४ । सुवत्सा ५ वत्स-
मित्रा च ६, वारिषेणा ७ बलाहका ८ ॥ ९५ ॥ अष्टोर्ध्वलोकवासिन्य, इत्येता दिक्कुमारिकाः । विकृत्य गगने
मेघान्, सुगन्धिजलवर्षणैः ॥ ९६ ॥ पूर्वं प्रमाजितं क्षेत्रं, भृत्या इव नृपाङ्गणम् । अपक्किलं रजोमुक्तं, कुर्युः
सुरभिशीतलम् ॥ ९७ ॥ युग्मं ॥ ततो विसृज्य तान् मेघान्, पुष्पमेघान् विकृत्य च । तद्योजनमितं क्षेत्रं,
शक्रस्येव सभाङ्गणम् ॥ ९८ ॥ पञ्चवर्णप्रसूनानां, प्रकरेण सुगन्धिना । जानुमात्रोच्चेन घृन्तस्थायिना परिमण्डि-
तम् ॥ ९९ ॥ कृष्णागुरुस्तुरुकादिसुगन्धिद्रव्यजन्मना । धूपेन धूपितं कुर्युः, क्रीडाहं द्युसदामपि ॥ १०० ॥
त्रिभिर्विशेषकं ॥ नन्दोत्तरा १ तथा नन्दा २, आनन्दा ३ नन्दिवर्द्धना ४ । विजया ५ वैजयन्ती ६ च,
जयन्ती ७ चापराजिता ८ ॥ १ ॥ पूर्वस्वकवास्तव्या, इत्येता दिक्कुमारिकाः । एत्य नत्वा जिनं साम्बं,
गायन्त्यादर्शपाणयः ॥ २ ॥ समाहारा १ सुप्रदत्ता २, सुप्रबुद्धा ३ यशोधरा ४ । लक्ष्मीवती ५ शेषवती ६,

जिनजन्मनि
दिक्कुमारी-
महः

२०

२५
॥ ४३८ ॥

२८

चित्रगुप्ता ७ वसुन्धरा ८ ॥ ३ ॥ याम्यदिग्ररुचकादेता, एत्याष्टौ दिक्कुमारिकाः । गायन्ति पूणेकलशकरा
 दक्षिणतः प्रभोः ॥ ४ ॥ इलादेवी १ सुरादेवी २, पृथ्वी ३ पद्मावतीति ४ च । एकनासा ५ नवमिका ६,
 भद्रा ७ शीतेति ८ नामतः ॥ ५ ॥ पाश्चात्यरुचकादेताः, समेता दिक्कुमारिकाः । गायन्त्यात्ततालवृन्ताः,
 प्रभोः पश्चिमतः स्थिताः ॥ ६ ॥ अलम्बुसा १ मिश्रकेशी २, पुण्डरीका च ३ वारुणी ४ । हासा ५ सर्वप्रभा ६
 श्री ७ ह्रीं ८ रिल्यष्टौ दिक्कुमारिकाः ॥ ७ ॥ उदीच्यरुचकादेत्य, प्रभोरुत्तरतः स्थिताः । बीजयन्त्यश्चामराणि,
 सुदा गायन्ति तद्गुणान् ॥ ८ ॥ चित्रा १ च चित्रकनका २, शतैरा ३ च ततः परा । सौदामिनी ४ चतस्रोऽमू-
 र्दिदिग्ररुचकमन्दिराः ॥ ९ ॥ दिक्कुमार्योऽभ्येत्य नत्वा, विदिशु चतसृष्वपि । सुष्ठु तिष्ठन्ति गायन्त्यो, दीपि-
 काव्यग्रपाणयः ॥ १० ॥ रूपा १ रूपासिका २ चापि, सुरूपा ३ रूपकावती ४ । एता मध्यमरुचकासिन्धो दिक्कुमा-
 रिकाः ॥ ११ ॥ वर्द्धयित्वा प्रभोर्नालं, चतुरङ्गुलवर्जितम् । भूमौ निधाय सद्रत्नैस्तत्त्वातं पूरयन्ति च ॥ १२ ॥
 पीठं बद्ध्वा तद्गुपरि, दूर्वाङ्कुरान् वपन्ति च । अर्हदङ्गप्रतीकस्य, मा भूदाशातनेति ताः ॥ १३ ॥ दिक्त्रये पश्चि-
 मावर्जे, कुर्वन्ति कदलीगृहान् । तेष्वैकैकं चतुःशालं, वेदम सिंहासनान्वितम् ॥ १४ ॥ ततो गृहीत्वा तास्ती-
 र्थकरं स्वकरसंपुटे । दत्तालम्बां जिनाम्बां च, पुरस्कृत्येश्वरीमिव ॥ १५ ॥ स्वामिनीत इत इति, नीत्वा दक्षि-
 णदिग्गृहे । सिंहासने चोपवेद्य, सृष्टुविज्ञसिपूर्वकम् ॥ १६ ॥ शतपाकादिभिस्तैरभ्यञ्जन्ति सुगन्धिभिः । उद्व-
 र्त्तयन्ति सुरभिद्रव्योद्वर्त्तनकैस्ततः ॥ १७ ॥ त्रिभिर्विशेषकं ॥ ततः प्राग्वत्समानीय, पौरस्यकदलीगृहे ।

सिंहासने स्थापयन्ति, सप्रभुं प्रभुमातरम् ॥ १८ ॥ गन्धोदकैस्तथा पुष्पोदकैः शुद्धोदकैरपि । मज्जयित्वा प्रकु-
र्वन्ति, सर्वालङ्कारभूषिताम् ॥ १९ ॥ समानीय ततः प्राग्वदुदीच्यकदलीगृहे । अध्यासयन्ति तां सिंहासने-
ऽङ्गन्यस्तनन्दनाम् ॥ २० ॥ गोशीर्षचन्दनैर्घास्यानाययन्त्याभियोगिकैः । शरकारणिमाथेनोत्पादयन्त्यनलं नवम्
॥ २१ ॥ संधुक्ष्योदीपयन्त्यग्निं, शकलैश्चान्दनैः कृशैः । चन्दनानि ततो हुत्वा, रक्षां कुर्वन्ति पावनाम् ॥ २२ ॥
प्रभोश्च प्रभुमातुश्च, रक्षापोढलिकां तथा । यद्गन्ति ता इष्टशक्तिन्यादिदृग्दोषघातिनीम् ॥ २३ ॥ आस्फाल्य
रत्नरचनाचित्रौ घृत्ताहमगोलकौ । भूयाः शैलायुरित्याशीर्गिरं संगिरते प्रभोः ॥ २४ ॥ प्रभुं करतले धृत्वा,
गृहीत्वाऽम्बां च नाहयोः । जन्मवेद्मनि शय्यायां, नीत्वा गायन्ति भक्तिः ॥ २५ ॥ एवं च दिक्कुमारीभिः,
कृते जन्मोत्सवे प्रभोः । सिंहासनं सुरेन्द्रस्य, कम्पते युधि भीरुवत् ॥ २६ ॥ सोऽप्यर्हज्जन्म विज्ञाय, प्रयुक्ता-
वधिचक्षुषा । उत्थाय विनयं प्राग्वत्, कुर्याच्छक्रस्तवावधि ॥ २७ ॥ ततः पूर्वसुखः शक्रः, शक्रसिंहासने
स्थितः । चतुरश्रिन्तयत्येवं, जातोऽयं जगदीश्वरः ॥ २८ ॥ तज्जीतमेतदस्माकं, त्रैकालिकमरुत्वताम् । कार्यो
यदर्हतां स्फीतो, जन्मकल्याणकोत्सवः ॥ २९ ॥ इति निश्चित्य पादालयनायकं नैगमेषिणम् । आकार्यं ज्ञाप-
यत्येवं, स्वःपतिर्विनयानतम् ॥ ३० ॥ स्वर्गेऽस्मिन् सर्वदेवानां, घण्टावादनपूर्वकम् । प्रस्थानं ज्ञापयास्माकं, जिन-
जन्मोत्सवाय भोः ॥ ३१ ॥ शिरस्यारोप्य तामाज्ञां, स सुधर्मसभागताम् । घण्टां सुधोषां त्रिधीरो, वाद्ययत्य-
न्विताभिधाम् ॥ ३२ ॥ एतस्यां वादितायां द्राग, घण्टाः सर्वविमानगाः । युगपन्मुखरायन्ते, तादृग्दिव्या-

नुभावतः ॥ ३३ ॥ शब्दाद्वैतमयः सर्वः, स्वर्गः स्यान्नाकिनोऽपि च । लक्तान्यकृत्याः शक्राज्ञां, शुश्रूषन्त्य-
 खिला अपि ॥ ३४ ॥ ततः शान्ते ध्वनौ तासामयमुद्घोषयत्यदः । देवाः शृण्वन्तु शक्राज्ञामत्रामुत्रहितप्रदाम्
 ॥ ३५ ॥ जिनजन्मोत्सवायेन्द्रो, मर्त्यलोके प्रतिष्ठते । ततस्तत्र भवन्तोऽपि, सज्जीभवत सत्वरम् ॥ ३६ ॥
 मोदन्ते च तदाकर्ण्य, जिनभक्त्युत्सुकाः सुराः । इष्टं वैद्योपदिष्टं च, न स्यात्कस्य मनःप्रियम् ? ॥ ३७ ॥ ततो
 यानविमानाधिकारिणं पालकामरम् । सज्जीकर्तुं विमानं द्रागाज्ञापयति वासवः ॥ ३८ ॥ जम्बूद्वीपसमायाम-
 व्यासं पञ्चशतोच्छ्रितम् । पालकाख्यं विमानं स्नाक्, सोऽपि निर्माय ढौकयेत् ॥ ३९ ॥ तत्रैकैकं त्रिसोपानं,
 प्रागुदग्याभ्यद्विक्वत्रये । रत्नस्तम्भशतौ मध्ये, स्यात्प्रेक्षागृहमण्डपः ॥ ४० ॥ तस्मिन् रत्नपीठिकायां, मध्ये
 सिंहासनं हरेः । सन्मौक्तिकेन विजयदूष्येणालङ्कृतं भवेत् ॥ ४१ ॥ वायुश्रीदेशदिक्षु स्युस्तस्मान्द्रासनानि च ।
 सामानिकानां चतुरशीतिः सहस्रका इह ॥ ४२ ॥ पूर्वस्यां सुख्यपत्नीनामष्टौ भद्रासनानि च । आग्नेय्यां
 द्वादश सहस्राण्यभ्यन्तरपर्वदाम् ॥ ४३ ॥ चतुर्दश सहस्राणि, याम्यां मध्यमपर्वदाम् । नैर्ऋत्यां षोडश सह-
 स्राणि स्युर्बाह्यपर्वदाम् ॥ ४४ ॥ वारुण्यां सप्त सप्तानां, सैन्येशानां सुधाभुजाम् । द्वितीये च परिक्षेपे, आत्म-
 रक्षकनाकिनाम् ॥ ४५ ॥ स्युः सहस्राणि चतुरशीतिः प्रत्याशमासनाः । सर्वे त्वेषां सषट्त्रिंशत्सहस्रं लक्षक-
 त्रयम् ॥ ४६ ॥ एषामात्मरक्षकाणामिति ॥ ततस्तुष्टमनाः शक्रो, रूपमुत्तरवैक्रियम् । अर्हत्सेवार्हसुकृष्टं,
 कृत्वा सर्वाङ्गभूषितम् ॥ ४७ ॥ गन्धर्वनाट्यानीकाभ्यां, गीतसंगीतमोदितः । शच्यविभिः प्रेयसीभिरष्टाभिः

परिषेवितः ॥ ४८ ॥ प्रदक्षिणीकृत्य पूर्वदिक्त्रिसोपानकाध्वना । प्रविश्य पूर्वाभिसुखो, निषीदति महासने
 ॥ ४९ ॥ त्रिभिर्विशेषकं ॥ उदीच्येन त्रिसोपानाध्वना सामानिकाः सुराः । प्रविश्यान्ये च याम्येन, यथास्थान-
 ॥ ५१ ॥ छत्रं पताकाश्चमरा, महेन्द्राख्यो ध्वजस्ततः । सहस्रयोजनो लुङ्गो, लघुध्वजसहस्रयुक् ॥ ५२ ॥ ततः
 सेनाः पञ्च सेनापतयोऽथाभियोगिकाः । यथागतिप्रकटितवपुर्वत्रविभूषणाः ॥ ५३ ॥ पश्चात्केचित्पुरः केचि-
 त्केचिच्चोभयपार्श्वतः । परिप्लव्य विमानं तत्, प्रतिष्ठन्ते सुधामुजः ॥ ५४ ॥ देवेन्द्रशासनात्केचित्केचिन्मित्रानुवृ-
 थिनो नानाभूषणान्स्वरवाहनाः ॥ ५५ ॥ केचिद्धर्मधिया केचिज्जीतबुद्ध्या सुराः परे । कुतूहला-
 सौधर्मवासिनः ॥ ५७ ॥ त्रिभिर्विशेषकं ॥ ५६ ॥ प्राच्यपुण्यानुसारेण, संप्राप्तैश्वर्यशालिनः । देवेन्द्रमनुगच्छन्ति, सर्वे
 यन् ॥ ५९ ॥ पञ्चानीकपरिक्षिसमहेन्द्रध्वजभाक् पुरः । उत्तराहेण निर्याणमार्गेणोत्तरति चेतांसि कम्प-
 त्रिभिर्विशेषकं ॥ यथा वरयिता लोके, राजमार्गेण गच्छति । स्वसमृद्धिं दर्शयितुं, जनानां स्वं प्रशंसताम्
 ॥ ६१ ॥ तथेन्द्रोऽपि पथाऽनेन, जिनजन्मोत्सवादिषु । निर्याति भूयसां बोधिलब्धये तत्प्रशंसिनाम् ॥ ६२ ॥

१ घटनामात्रमेतत्, निर्याणमार्गेण देवाना तिर्यल्लोकागमाय देवलोकान् निर्गमात्, हरिणैर्मैषिणो गर्भपरिवर्त्तनेऽपि तेनैव पथा निर्गमात् ।

अथासङ्ख्यद्वीपवाद्धिमध्येन द्रुतमापतन् । नन्दीश्वरे रतिकरपर्वतेऽग्निविदिगते ॥ ६३ ॥ कृत्वा विमानसंक्षेपं,
 जिनजन्मपवित्रिते । नगरे शीघ्रमागत्य, मन्दिरं जिनजन्मनः ॥ ६४ ॥ द्राक् त्रिप्रदक्षिणीकृत्य, विमानेन सुरे-
 श्वरः । विमुञ्चति तदैशान्यां, चतुर्भिरङ्गुलैर्भुवः ॥ ६५ ॥ विशेषततो गृहं स्वाम्यालोकने घटिताञ्जलिः । पुल-
 कैर्जलदासिक्तकद्म्बकुसुमायितः ॥ ६६ ॥ जिनं समातृकं नत्वा, दत्त्वा च त्रिः प्रदक्षिणाम् । सुरेश्वरो वदत्यंबं,
 जगत्पूज्ये ! नमोऽस्तु ते ॥ ६७ ॥ धन्याऽसि कृतपुण्याऽसि, सफलं तव जीवितम् । जगद्धिन्तामणिर्यसे,
 कुक्षौ जातो जिनेश्वरः ॥ ६८ ॥ विभासि मातस्त्वं विश्वचक्षुषा शिशुनाऽमुना । लोकस्पृणेन शुचिना, प्रातः-
 सन्ध्येव भानुना ॥ ६९ ॥ जनयन्त्या जगन्नाथं, मुक्तिमार्गोपदेशकम् । सर्वेषामप्युपकृतं, जनानां जननि !
 त्वया ॥ ७० ॥ विमोहतिमिरोद्रेकलृप्तविज्ञानचक्षुषाम् । प्रदत्त्याऽमुमगदं, किं नो नोपकृतं त्वया ? ॥ ७१ ॥
 अहं शक्रोऽस्मि देवेन्द्रः, सौधर्मस्वर्गनायकः । त्वन्नन्दनगुणाकृष्ट, इहायातोऽस्मि पावने ! ॥ ७२ ॥ मातस्ततो-
 ऽनुजानीहि, न भेतव्यं मनागपि । त्वत्सुतस्य करिष्यामो, जन्मकल्याणकोत्सवम् ॥ ७३ ॥ इत्युदित्वा प्रभो-
 र्मातुर्दत्तेऽवस्वापिनीं हरिः । पार्श्वे च स्थापयत्यस्याः, कृत्वा प्रतिकृतिं प्रभोः ॥ ७४ ॥ केनचिहुष्टदेवेन, हत-
 निद्रेह मा स्म भूत् । इयं पुत्रमनालोक्य, पिञ्जलेत्ययमुद्यमः ॥ ७५ ॥ यद्वा परिजनस्तस्या, जातमात्रं तदङ्गजम् ।
 अनालोक्य विषादं मा, यासीदित्ययमुद्यमः ॥ ७६ ॥ ततश्चाहन्तमादत्ते, पञ्चमूर्त्तिः सुरेश्वरः । मूर्त्यैकया
 धौतपूतधूपिते करसंपुटे ॥ ७७ ॥ एकया छत्रमाधत्ते, धत्ते द्वाभ्यां च चामरौ । पञ्चम्या वज्रमादाय, पुरो

लोकप्रकाशे
काललोकै
३० सर्गे
॥ ४३१ ॥

गच्छति भृत्यवत् ॥ ७८ ॥ तत्पालकविमानं च, रिक्तमेवानुगच्छति । स्वामिनः पादचारित्वाञ्छुपानुगगजादि-
वत् ॥ ७९ ॥ तुष्टैः परिवृतो देवैः, सानन्दः स पुरन्दरः । ययौ मन्दरमौलिस्थे, कानने पाण्डुकाहये ॥ ८० ॥
एवं च—शातारुण्यन्मनेशानस्वामिना शूलपाणिना । आदिष्टः पूर्ववत्पत्तिप्रष्टो लघुपराक्रमः ॥ ८१ ॥ सोऽपि
घण्टां महाघोषां, वादयत्यन्विताहयाम् । आरुणोत्तरलोकाद्धृपतिर्गच्छति शक्रवत् ॥ ८२ ॥ विमानं पुष्पकं
नाम, पुष्पकामरसञ्चितम् । आरुणोत्तरलोकाद्धृपतिर्गच्छति शक्रवत् ॥ ८३ ॥ दक्षिणालेन निर्याणमार्गेणो-
त्तीर्य सत्वरम् । नन्दीश्वरे रतिकरगिरावीशानदिग्गते ॥ ८४ ॥ संक्षिप्य पुष्पकं स्वर्णमहीधरमुपागतः । शक्र-
वत्पणिपत्यानुशीलति त्रिजगद्गुरुम् ॥ ८५ ॥ एवं शोषा अपि समे, देवराजा जिनेश्वरम् । सभक्ति मन्दरमु-
पागम्य सम्यगुपासते ॥ ८६ ॥ दश वैमानिका इन्द्रा, भवनेशाश्च विंशतिः । द्वात्रिंशद्द्वयन्तरेन्द्रा द्वौ, स्वर्यो-
चन्द्रमसाविति ॥ ८७ ॥ सञ्चयातीताः समायाति, यद्यप्यर्कहिमांशवः । विवक्ष्येते तथापि द्वावत्र जातिव्यये-
क्षया ॥ ८८ ॥ तथोक्तं श्रीसुनिदेवसुरिकृते श्रीशान्तिचरित्रे—“उद्योतिष्कनायकौ पुष्पदन्तौ सख्यातिगाविति ।
हेमाद्रिमाद्रियन्ते स्म, चतुःषष्टिः सुरेश्वराः ॥ ८९ ॥” उत्तराध्ययनमाकृतदृशौ केशीगौतमीयाध्ययने आव-
विवक्षया द्वात्रिंशदेवेन्द्रा उक्ताः सन्तीति । सर्वेऽप्यागच्छन्ति मेरुपर्वतं सपरिच्छदाः । व्यन्तराणामिन्द्रत्वा-
१ बोद्धशानां व्यन्तरेन्द्राणां तावतामेव च वानमन्तराणां चेन्द्राणामल्पार्थिकत्वादितोऽविवक्षा तत्र, सार्धद्विशत्या जम्बिकेकाणामन्यथा क्षृतेः ।

जिनजन्म-
नि महः

२०

२५
॥४३१॥
२७

घण्टादिनाम्नां सोऽथ निरूप्यते ॥ ९० ॥ तृतीये पञ्चमे स्वर्गे, सप्तमे दशमेऽपि च । घण्टा सुघोषाऽथ हरिनैग-
मेषी पदातिराट् ॥ ९१ ॥ निर्याणमार्गश्चोदीच्यो, गिरी रतिकरोऽपि च । भवेद्विमानसंक्षेपस्थानं सौघर्मराज-
वत् ॥ ९२ ॥ तुर्थे षष्ठेऽष्टमेऽथ द्वादशे स्वर्गे विडौजसाम् । घण्टापत्तीशानामादि, पूर्वोक्तं शूलपाणिवत् ॥ ९३ ॥
पालकः १ पुष्पकः २ सौमनसः ३ श्रीवत्ससंज्ञकः ४ । नन्द्यावर्त्तः ५ कामगम ६ स्तथा प्रीतिगमोऽपि
७ च ॥ ९४ ॥ मनोरमश्च ८ विमलः ९, सर्वतोभद्र १० इत्यमी । क्रमाद्दशानामिन्द्राणां, प्रोक्ता यान-
विमानकाः ॥ ९५ ॥ तत्तन्नाम्ना तद्ध्यक्षाः, प्रोक्ता देवा अपि श्रुते । सामानिकादयस्त्वेषां, विज्ञेयाः क्षेत्र-
लोक्तः ॥ ९६ ॥ भवत्योघस्वरा घण्टा, द्रुमः पादाल्यनायकः । विमानं चमरेन्द्रस्य, पालकाद्ध्रुप्रमाणयुक् ॥ ९७ ॥
योजनानां शतान् पञ्चोलुङ्ग इन्द्रध्वजोऽस्य च । शेषमुक्तस्वरूपं तु, शक्रवत्परिभाव्यताम् ॥ ९८ ॥ बलीन्द्रस्यापि
विज्ञेयं, सर्वं चमरवत्परम् ॥ घण्टा महौघस्वरा स्यात्, पादाल्येशो महाद्रुमः ॥ ९९ ॥ न स्युर्यानविमानोपकल्पि-
नोऽधिकृताः सुराः । भवनव्यन्तरज्योतिष्काणां किन्त्वाभियोगिकाः ॥ १०० ॥ शेषाणां दाक्षिणात्यानां, भद्र-
सेनः पदातिराट् । उदीच्यानां च विज्ञेयः, पत्तीशो दक्षसंज्ञकः ॥ १ ॥ विमानं चार्द्धमानं स्याच्चमरेन्द्रविमा-
नतः । इन्द्रध्वजश्च सर्वेषां, तद्भुजार्द्धमितो मतः ॥ २ ॥ तथा मेघस्वरा १ हंसस्वरा २ क्रौञ्चस्वराऽपि ३ च ।
मञ्जुस्वरा ४ मञ्जुघोषा ५, सुस्वरा ६ मधुरस्वरा ७ ॥ ३ ॥ नन्दिस्वरा ८ नन्दिघोषा ९, घण्टासंज्ञाः क्रमादिमाः ।
नागादिषु निकायेषु, देवेन्द्राणां निरूपिताः ॥ ४ ॥ याम्यानां व्यन्तरेन्द्राणां, घण्टा मञ्जुस्वराभिधा । उदी-

लोकप्रकाशे
कालोके
३० सर्गे
॥४३२॥

व्यानां च सर्वेषां, मञ्जुघोषाभिधा भवेत् ॥ ५ ॥ सहस्रयोजनव्यासायामं घानविमानकम् । तेषां शतं सपादं
च, योजनान्युच्छ्रितो ध्वजः ॥ ६ ॥ ज्योतिष्केषु च चन्द्राणां, घण्टा स्यात्सुखराभिधा । तथा सुखरनिर्घोषा,
भास्वतां शेषमुक्तवत् ॥ ७ ॥ घण्टावादनमेतेषां, प्राग्बहुद्घोषणादि च । प्रासानुशिष्टयस्तुष्टा, विदधत्याभियो-
गिकाः ॥ ८ ॥ वज्रपाणिः परिवृतो, देवैरेवं चतुर्विधैः । मन्दराचलमौलिस्थे, कानने पाण्डकाहये ॥ ९ ॥
अभिषेकशिलायां च, तस्मिन् सिंहासनोत्तमे । निधायार्हन्तमुत्सङ्गे, तुष्टचित्तो निषीदति ॥ १० ॥ ततश्चा-
च्युतदेवेन्द्रो, वदति स्वाभियोगिकान् । अर्हजन्माभिषेकार्हा, सामग्रीं सज्जयन्तु भोः ॥ ११ ॥ सौवर्णान्
राजतान् रत्नान्, खर्णरत्नमयानपि । रूप्यरत्नमयान् रूप्यरैजान्, रूप्यरत्नजान् ॥ १२ ॥ मृत्लामयांश्च प्रत्येकं,
सहस्रमष्टकाधिकम् । एवं चङ्गेर्यात्मदर्शस्थालपात्रीकरण्डकान् ॥ १३ ॥ सिंहासनच्छत्रतालवृन्ततैलसमुद्गकान् ।
चामरादीन् विक्कुर्वन्ति, तेऽष्टाधिकसहस्रकान् ॥ १४ ॥ त्रिभिर्विशेषकं ॥ कृत्रिमाकृत्रिमान् कुम्भादीनादा-
याभियोगिकाः । क्षीरोद्वादिपयोधीनां, गङ्गादिसरितामपि ॥ १५ ॥ तीर्थानां मागधादीनां, हृदानामपि
भूयसाम् । पवित्रमुदकं मृत्खां, विविधान्यम्बुजानि च ॥ १६ ॥ तथा हिमवदादिभ्यो, गिरिभ्यः सकलसु-
जान् । नन्दनादिवनेभ्यश्च, पुष्पौघान् विविधान् शुभान् ॥ १७ ॥ गोशीर्षचन्दनागुर्वादिकान् गन्धाननेकशः ।
कषायांश्चामलकादीन्, सिद्धार्थान् विविधौषधीः ॥ १८ ॥ गृहीत्वाऽऽगत्य संभूय, ढोकपन्त्यखिलं च तत् ।
स्वस्वामिनेऽच्युतेन्द्राय, विनयेन प्रणम्य ते ॥ १९ ॥ पञ्चभिः कुलकम् । ततोऽच्युतसुरेन्द्रस्तैः, कलशैश्चन्दना-

चित्तैः । पुष्पस्रक्कशोभितगलैः, पद्मोत्पलपिधानकैः ॥ २० ॥ सर्वांग्रेण चतुःषष्ट्याधिकैः किल सहस्रकैः । अष्ट-
 भिर्भवपाथोधिपाराय स्वीकृतैरिव ॥ २१ ॥ सामानिकादिनिःशेषपरिवारसमन्वितः । प्रागुक्तोदकपुष्पाद्यैरह-
 न्तमभिषिञ्चति ॥ २२ ॥ त्रिभिर्विशेषकं ॥ अच्युतेन्द्राभिषेकेऽस्मिन्नीशानेन्द्रादयः परे । ऊर्ध्वदमा निषेवन्ते,
 विविधायुधपाणयः ॥ २३ ॥ चामरांश्चालयन्त्येकं, केचिच्छत्राणि विभ्रति । केचिद्रूपानुत्क्षिपन्ति, परे नृत्यानि
 कुर्वन्ते ॥ २४ ॥ वादयन्त्यथ वाद्यानि, केचिद्गायन्ति केचन । केचिद्गर्जन्ति वर्षन्ति, केचित्तन्वन्ति विद्युतः
 ॥ २५ ॥ पुष्पाभरणवस्त्राणां, वृष्टिं कुर्वन्ति केचन । बालविसयदाश्चेष्टाः, केचित्कुर्युः प्रभोः पुरः ॥ २६ ॥
 अभिषिच्यैवमर्हन्तं, नत्वा कृतजयध्वनिः । गन्धकाषायिकेणाङ्गं, रूक्षयत्यच्युतेश्वरः ॥ २७ ॥ ततोऽलङ्कारसं-
 भारभासुरं खड्गमोपमम् । प्रभुं विधाय पुरतो, दर्शयेन्नृत्यकौशलम् ॥ २८ ॥ आलिख्य मङ्गलान्यष्टौ, ढौक्ये-
 त्पुरतः प्रभोः । वितत्य पुष्पप्रकरमुत्क्षिपेद्भूपसुत्तमम् ॥ २९ ॥ ततो वृत्तशतेनाष्टाधिकेनार्थगुणस्पृशा । स्तुत्वा
 कृताञ्जलिर्भूते, भूयः स्तुतिपदावलीम् ॥ ३० ॥ सा चैवं जम्बूद्वीपप्रज्ञसिसूत्रे—“गमोऽस्त्यु ते सिद्ध बुद्ध णीरय
 समण समाहिअ समत्त समजोगि सहलगत्तण णिवभय णीरागदोस णिस्सम णिस्संग णीसह्ल माणमूरण गुण-
 रयण सीलसागरमणंतमस्पमेय भवियधम्मवरचाउरंतचक्कवट्ठी गमोऽस्त्यु ते”इत्यादि ॥ एवं समापिताशेषजन्म-
 स्नात्रविधिः प्रभोः । नातिदूरान्तकस्थोऽसौ, विनयेन निषेवते ॥ ३१ ॥ त्रिषष्टिरपि देवेन्द्राः, सौधमैन्द्रविच-
 र्जिताः । अभिषिञ्चिन्त्यनेनैकविधिनाऽनुक्रमेण च ॥ ३२ ॥ ततश्चेशानदेवेन्द्रः, पञ्च मूर्त्तीर्विकुर्वति । जिने

धृत्वैक्योत्सङ्गे, शक्रस्थाने निषीदति ॥ ३३ ॥ एकया छत्रमाधत्ते, धत्ते द्वाभ्यां च चामरौ । एकया पुरतः
 शूलं, धृत्वा तिष्ठति श्रुत्यवत् ॥ ३४ ॥ अथ सौधर्मराजोऽपि, सामग्रीमखिलामपि । प्राग्वद्विधाय कुस्तु, विशेषं
 चैकमभ्युतम् ॥ ३५ ॥ कृत्वा चत्वारि शुक्लोक्षस्वरूपाणि चतुर्दिशम् । तेषां शृङ्गाष्टकाक्षीरधाराभिर्गणनावधि
 एवं विहिताशेषजन्मलात्रविधिस्ततः । प्राग्वदर्हन्तमादाय, पञ्चमूर्तिर्निवर्तते ॥ ३७ ॥ युग्मम् ॥ स
 कृतप्रौढमहोत्सवैः । जिनं जन्मगृहे नीत्वा, स्थापयेन्मातुरन्तिके ॥ ३९ ॥ हत्वाऽवस्वापिनीं मातुः, प्रतिधिम्व
 लम् । लम्बयत्यर्हदुल्लोचै, स्फुरच्चमुम्बनकाकृति ॥ ४० ॥ विचित्ररत्नमालाभिः, कृतं श्रीदामकुण्ड-
 विकसन्नेत्रा, अनुत्तरसुरा इव ॥ ४१ ॥ स्वान्यङ्गुष्ठे क्षुधः शान्त्यै, स्थापयत्यमृतं हरिः । मुखे यत्क्षेपतोऽर्हन्त-
 स्तृप्यन्त्यस्तान्यया अपि ॥ ४२ ॥ ततः शक्राज्ञया श्रीदाज्ञापिता जृम्भकामराः । रमन्ते
 गिकैः ॥ ४५ ॥ कुर्वन्ति भगवत्सन्मनगर्यां तेऽपि हर्षिताः । विष्वक्त्रिकंचतुस्कादौ, बाढसुद्घोषणामिति ॥ ४६ ॥
 भो भोऽनुर्विधा देवाः !, शृण्वन्तु वचनं हरेः । यः प्रभोः प्रभुमातुर्वा, विरूपं चिन्तयिष्यति ॥ ४७ ॥ आर्य-
 कस्य मञ्जरीवत्, मूर्द्धा तस्य स्फुरिष्यति । आराध्येन विरोधो हि, नचिरादेव नाशयेत् ॥ ४८ ॥ ततश्चतुर्विधा

लोकप्रकाशे
 काललोकै
 ३० सर्गे
 ॥ ४३३ ॥

देवा, इन्द्राः शक्रादयोऽखिलाः । गत्वा नन्दीश्वरद्वीपे, कुर्युरष्टाहिकोत्सवम् ॥ ४९ ॥ यदा च युगपज्जन्म,
 यावतामर्हतां भवेत् । तदा तावन्ति रूपाणि, कृत्वोक्तं सकलं विधिम् ॥ ५० ॥ कुर्वन्ति दिक्कमार्याद्याः, सर्वे-
 ऽर्हङ्गक्तिनिर्भराः । मनःसंकल्पसिद्धीनां, किमशक्यं हि नाकिनाम् ? ॥ ५१ ॥ युग्मम् ॥

विज्ञातसुतजन्मार्हत्पिताऽथ नगरं निजम् । कारयेद्दहिरन्तश्च, दूरिताशेषकश्मलम् ॥ ५२ ॥ सुगन्धिजल-
 संसिक्तापणवीथ्यादिभूमिकम् । तथा त्रिकचतुष्कादौ, लिसं पुष्पाद्यलङ्कृतम् ॥ ५३ ॥ स्थाने स्थाने दृश्यमान-
 काकतुण्डादिधूपितम् । अलङ्कृताशेषगृहं, तोरणखस्तिकादिभिः ॥ ५४ ॥ ध्वजैर्नानाविधैर्वस्त्रैर्विराजन्निखिला-
 पणम् । पदे पदे भवद्गीतनटनर्त्तककौतुकम् ॥ ५५ ॥ क्वचिद्भवन्मल्लयुद्धं, क्वचिदारव्यरासकम् । क्वचिद्विदूषक-
 व्यासकलाविसितमानवम् ॥ ५६ ॥ वरत्राक्रीडिभिः कीर्णं, व्यासं वंशाग्रखेलकैः । कथकैश्च कथावीथीव्या-
 क्षिसमनुजव्रजम् ॥ ५७ ॥ निरन्तरं वाद्यमानभस्माभेरीमृदङ्गकम् । झल्लरीवेषुवीणादिवाद्यैः शब्दमयीकृतम्
 ॥ ५८ ॥ रिक्तकारागृहं सुतैस्तस्करद्विदृष्टपादिभिः । ऋणानि दत्त्वा लोकानां, निःशेषमनृणीकृतम् ॥ ५९ ॥
 विवृद्धमानोन्मानादिसानन्दनिखिलप्रजम् । उद्गीयमानधवलमङ्गलं प्रतिमन्दिरम् ॥ ६० ॥ प्रतीष्टेष्टानीयमा-
 नरत्नाद्युत्सवढौकनम् । नानासत्कारसंतुष्टज्ञातिखिजनबान्धवम् ॥ ६१ ॥ अनेकैः स्वर्णरजतरलाम्बरविभूषणैः ।
 अनर्गलं दीयमानैः, पुरितार्थिमनोरथम् ॥ ६२ ॥ आदित एकादशभिः कुलकम् ॥ अतुच्छोत्सवसच्छायेष्व-
 हस्वेकादशस्विति । अतिक्रान्तेष्वथामञ्चय, स्वजनान् भोजनादिभिः ॥ ६३ ॥ सन्तोष्याथो तत्समक्षं, गुण-

लोकप्रकाशे
कालोके
३० सर्गे

॥ ४३४ ॥

स्वमाद्यपेक्षया । अर्हतां स्थापयेन्नाम, पिता भद्रङ्गराक्षरम् ॥ ६४ ॥ पाल्यमानाश्च वर्द्धन्ते, धात्रीभिस्तेऽथ
पञ्चभिः । अङ्गादङ्गं संचरन्तः, सह पित्रोर्मनोरथैः ॥ ६५ ॥ कलाहेतोरनारब्धकलाचार्यान्तिका अपि । स्वत
एवात्तसकलकलाः संपूर्णचन्द्रवत् ॥ ६६ ॥ विद्यानां पारद्वानो, विनाऽभ्यासं वचस्विनः । बाल्येऽपि दक्ष-
सेविताः ॥ ६८ ॥ क्रीडापराङ्मुखाः प्रायो, बालचेष्टाचिवर्जिताः । मतिश्रुतावधिज्ञानैरमालैरिव
॥ ६९ ॥ स्वजनानां जनानां च, नयनान्ददायिनः । प्रियङ्कराः प्रियालापाः, प्रियाश्च द्विषतामपि ॥ ७० ॥
जितेन्द्रियाः स्थिरात्मानो, यौवनोद्योतिता अपि । अचला अचला एव, महावाताहता अपि ॥ ७१ ॥ स्त्रीपरि-
ग्रहजस्थानि, चेत्प्राक्कर्माणि जानते । तदा वीवाहमप्यङ्गीकुर्वते ते यथाविधि ॥ ७२ ॥ सह पाणिगृहीतीभिर्विष-
यानपि मुञ्जते । क्षेप्तुं कर्माणि यन्नीचोपायेनापि रिप्तुं जयेत् ॥ ७३ ॥ बही रागं दर्शयन्तोऽप्यन्तःशुद्धाः प्रवालवत् ।
प्राप्तेऽपि चक्रभृद्वाज्ये, न व्यासक्ता भवन्ति ते ॥ ७४ ॥ प्रज्यावसरं स्वस्य, ते ज्ञानेन विदन्त्यथ । तस्मिंश्च
समयेऽभ्येत्य, देवा लोकान्तिका अपि ॥ ७५ ॥ नत्वा विज्ञपयन्त्येवं, जय नन्द जगदुरो ! । त्रैलोक्यस्योपका-
राय, धर्मतीर्थं प्रवर्त्तय ॥ ७६ ॥ लौकान्तिकस्वरूपं तु क्षेत्रलोकतो ज्ञेयं ॥ अत्र कल्पसूत्रे श्रीवीरजिनाधिकारे
प्रथमं लौकान्तिकदेवागमनं ततो चार्षिकदानमिति क्रमो दृश्यते, पष्ठान्ने तु श्रीमल्लिजिनाधिकारे पूर्वं सांव-
त्सरिकदानं ततो लोकान्तिकदेवागमनमिति क्रमो दृश्यते, श्रीआवश्यके तु श्रीकृष्णजिनाधिकारे कल्पसूत्र-

जिनजन्म-
नि महः

२०

२५

॥ ४३४ ॥

२८

वत् श्रीमहावीरार्थिकारे तु षष्ठाङ्गवत्, तथा चोक्तं श्रीज्ञानसागरसूरिभिः स्वकृतावचूर्णौ “आह—ऋषभा-
 धिकारे संबोधनोत्तरकालं परित्यागद्वारमुक्तमिह तु कस्माद्विपर्ययः?, उच्यते, न सर्वार्हतामयं नियमः, यदुत
 संबोधनोत्तरकालभाविनी महादानप्रवृत्ति”रिति । ततो दीक्षादिनादवर्णा, वर्षे शेषे जिनेश्वराः । दानस्य धर्मष्व-
 ग्र्यत्वादानं ददति वार्षिकम् ॥ ७७ ॥ कोटिमैकां सुवर्णानां, लक्षैरष्टभिरन्विताम् । आप्रातराशसमयान्नित्यं ददति
 तीर्थपाः ॥ ७८ ॥ पुरे त्रिकचतुष्कादौ, कार्येद्दु घोषणामिति । ईप्सितं यस्य यद्ब्रह्मविभूषावाहनादिकम् ॥ ७९ ॥ तद्यथे-
 च्छमिहागत्य, स गृह्णात्वविशङ्कितः । सर्वाशाः पूरयत्येवं, दानैः कीर्त्या च तीर्थकृत् ॥ ८० ॥ युग्मम् । धर्मप्रभाव-
 नाबुद्ध्या, लोकानां चानुकम्पया । जिना ददति तद्दानं, न तु कीर्त्यादिकाङ्क्षिणः ॥ ८१ ॥ दानं यथा यथा दद्युः,
 स्वापतेयं तथा तथा । शक्रवैश्रमणादिष्ठा, देवाः पिप्रति जृम्भकाः ॥ ८२ ॥ त्रीणि कोटिशतान्यष्टाशीतिश्चोपरि
 कोटयः । लक्षाण्यशीतिः स्वर्णानां, दद्युर्वर्षेण तीर्थपाः ॥ ८३ ॥ एतावद्द्वार्षिके दाने, जृम्भकामरदौकितम् ।
 जिनेश्वराणां सर्वेषां, नियतं परिकीर्त्तितम् ॥ ८४ ॥ तच्चैवं-दातुं यदाऽऽब्दिकं दानमध्यवस्यन्ति तीर्थपाः । तदा-
 ऽऽसनप्रकम्पेन, जानात्यवधिना हरिः ॥ ८५ ॥ जीतमेवेदमस्माकं, त्रिकालोद्भववज्रिणाम् । यद्द्वार्षिकाय दानाय, प्रव-
 ज्यावसरेऽर्हताम् ॥ ८६ ॥ दौकनीयं स्वापतेयं, स्वर्णकोटीशतास्रयः । अष्टाशीतिः कोटयश्चाशीतिलक्षसमन्विताः
 ॥ ८७ ॥ युग्मम् । एवं निश्चित्य धनदमाज्ञापयति वज्रभृत् । स जृम्भकामरांस्ते स्वं, निक्षिपन्ति गृहेऽर्हताम् ॥ ८८ ॥
 अन्यदप्यश्वहस्त्यादिभूषावस्त्रादि मन्दिरात् । यच्छन्त्यभीष्टं लोकानां, दानवीरा जिनेश्वराः ॥ ८९ ॥ महानसा-

न्यनेकानि, कारयित्वा स्वसेवकैः । द्वापयन्त्यन्नपानादि, दीनादीनामनर्गलम् ॥ ९० ॥ तथोक्तं षष्ठाङ्गे—‘तए
 णं कुंभए मिहिलाए रायहाणीए तत्थ तत्थ तहिं तहिं देसे बहुईओ महाणससालाओ करेइ’ इत्यादि मह्य-
 ध्ययने ॥ पित्रादेः स्वजनस्याथ, प्राप्यानुज्ञां कथञ्चन । यस्मिन् दिने यतन्ते ते, चारित्र्याय महाशयाः ॥ ९१ ॥
 तस्मिन् दिने तन्नगरं, ध्वजश्रेण्याद्यलङ्कृतम् । स्वजनाः कारयन्त्येषां, विष्वक् पूर्वोक्तया दिशा ॥ ९२ ॥ युग्मम् ।
 तस्मिन्नवसरे प्राग्वच्चतुःषष्टिः सुरेश्वराः । आयान्त्यासनकम्पेन, ज्ञात्वा दीक्षाक्षणं प्रभोः ॥ ९३ ॥ देवानां समुदाये-
 नागच्छता त्रिदिवात्तदा । द्यावाभूम्योर्मध्यमुद्यत्कोट्यर्कमिव दीप्यते ॥ ९४ ॥ कलशंस्तेऽष्टजातीयान्, पूजो-
 पकरणानि च । पृथक् सहस्रमष्टानां, कारयन्त्याभियोगिकैः ॥ ९५ ॥ इन्द्रवत्कलशानष्टप्रकारान् स्वजना अपि ।
 शिल्पिभिः कारयन्त्यन्यान्यर्चोपकरणान्यपि ॥ ९६ ॥ कलशास्ते मनुष्याणां, दिव्येषु कलशेष्वथ । अनुप्रविष्टेषु
 भृशं, शोभन्ते दिव्यशक्तिः ॥ ९७ ॥ ततः सुराहृतैस्तीर्थनीरौषधिमृदादिभिः । वासवाः स्वजनाश्चासमभि-
 पिञ्चन्ति सोत्सवम् ॥ ९८ ॥ तदा दर्पणभृङ्गाराद्यलङ्कृतकराः सुराः । इन्द्राद्याः परिषेवन्ते, प्रोच्चारितजयारवाः
 ॥ ९९ ॥ ततश्च गन्धकाषाण्या, रुक्षिताह्नौ जगत्प्रभुः । यथास्थानं परिहितसर्वालङ्कारभासुरः ॥ ३०० ॥
 कल्पद्रुमप्रसूनसग्विराजिगलकन्दलः । लक्षार्घ्यं सदशं श्वेतं, परिधत्तेऽम्बरं वरम् ॥ १ ॥ युग्मं ॥ स्वजनाः कारय-
 न्यत्येकां, शिविकां शिल्पिपुङ्गवैः । विचित्ररचनां भूरिरत्नस्तम्भशताश्रिताम् ॥ २ ॥ तादृश्या स्वर्गिकृतया, मिश्रा
 शिथिक्रया च सा । भृशं विभाति मेधेव, संगता शास्त्रसंविदा ॥ ३ ॥ षष्ठादिना विशिष्टेन, तपसाऽलङ्कृतस्ततः ।

उत्तरोत्तरमुत्कृष्टवर्द्धमानशुभाशयः ॥ ४ ॥ तत्र सिंहासने पूर्वासुखः स्वामी निषीदति । प्रभोर्दक्षिणतश्चोप-
 धिशेत् कुलमहत्तरा ॥ ५ ॥ पटशाटकमेकं सा, विभृते हंसलक्षणम् । अम्बधात्री वामतश्च, चारुवेषा निषीदति
 ॥ ६ ॥ वृष्टेऽवतिष्ठते चैका, तरुणी चारुभूषणा । प्रभूपरि सितच्छत्रं, दधाना स्वर्धूपमा ॥ ७ ॥ एका च कृत-
 शङ्कारा, चकोराक्षी निषीदति । ऐशान्यां दधती हस्ते, कलशं जलसंभृतम् ॥ ८ ॥ एका निषीदत्याग्नेय्यां, रम्याल-
 क्कारबन्धुरा । हस्ते धृत्वा मणिमयं, तालधृन्तं मृगेक्षणा ॥ ९ ॥ ततश्च खजनादिष्टाः, सहस्रं पुरुषर्षभाः । समोच्छ्रा-
 योत्साहरूपवेषभूषणशालिनः ॥ १० ॥ वहन्ति शिबिकां यावत्तावत्सौधमनायकः । तस्य बाहां दाक्षिणात्या-
 मूर्ध्वगां वहति स्वयम् ॥ ११ ॥ उदीच्यामूर्ध्वगां बाहां, वहतीशाननायकः । अधस्तनां दाक्षिणात्यां, चमरेन्द्रः
 स्वयं वहेत् ॥ १२ ॥ अधस्तनीमौत्तराहां, बलीन्द्रस्तामुदस्यति । चत्वार उद्धहन्त्येवमिन्द्रा बाहाचतुष्टयम् ॥ १३ ॥
 शेषाः सुराः सुरेन्द्राश्च, चलत्कुण्डलभूषणाः । प्रौढप्रमप्रकटितपुलकाङ्कुरदन्तुराः ॥ १४ ॥ पञ्चवर्णानि पुष्पाणि,
 वर्षन्तो देवदुन्दुभीन् । वादयन्तः स्वमात्मानं, धन्यम्मन्याः स्फुरन्मुदः ॥ १५ ॥ अहं पूर्वमहं पूर्वमिति सत्वरचतसः ।
 शेषेष्वशेषदेशेषु, वहन्ति शिबिकां प्रभोः ॥ १६ ॥ त्रिभिर्विशेषकं ॥ तथाहुः श्रीभद्रबाहुस्वामिनः—“पुत्रं उक्खित्ता
 माणुसेहिं साहङ्कुरोमकूवेहिं । पच्छा वहन्ति सीअं असुरिंदसुरिंदनागिंदा ॥ १७ ॥” इदं प्रियमश्वात्र चतुर्थाङ्गे—“पुरतो

१ पुराव्यो सुरा वहन्ति असुरा पुण दाहिणंसि पासंसि । अवरे वहन्ति गरुला नागा पुण उत्तरे पासे ॥ १ ॥ (८.१२४) इति वचना-
 दनियमोऽयं. अयं वीरसहोत्सवे क्रमः, पूर्वोक्तसु नाभयजित्दीक्षोत्सवे

वहति देवा नागा पुण दाहिणंसि पासंसि । पवच्छिमेण असुरा गरुडा पुण उत्तरे पासे ॥ १८ ॥” शकेशानौ
ततस्तां तां, त्यक्त्वा बाहां सुरेश्वरौ । चामराणि वीजयतः, प्रभोरुभयतः स्थितौ ॥ १९ ॥ तदा नभोऽङ्गणं देवैः,
स्फुरद्भसनभूषणैः । भूमण्डलं च मनुजैर्भवेद्विष्वगलङ्कृतम् ॥ २० ॥ निरन्तरं वाद्यमानैरातोद्यैर्विविधैस्तदा ।
जयारवैश्च लोकानां, भवेच्छब्दमयं जगत् ॥ २१ ॥ नागराणां नागरीणां, समुदायैः पदे पदे । वीक्ष्यमाणः
स्तूयमानः, प्रार्थ्यमानो मनोरथैः ॥ २२ ॥ भवनाट्टसहस्राणि, व्यतिक्रामन् जगद्गुरुः । जनाञ्जलिसहस्राणि, गृह्णन्
शृण्वंश्च तत्स्तुतीः ॥ २३ ॥ वनाय पुर्यां निर्याति, राजमार्गेण मार्गचित् । सौधमेन्द्र इव स्वर्गात्पूर्वोक्ताभिः समु-
द्धिभिः ॥ २४ ॥ प्रथमं मङ्गलान्यष्टौ, संपूर्णः कलशस्ततः । भृङ्गारचामरच्छत्रवैजयन्त्यस्ततः क्रमात् ॥ २५ ॥
पादपीठान्विते रत्नखर्णसिंहासने ततः । ततः पृथक् साष्टशतमनारोहेभवाजिनाम् ॥ २६ ॥ रथानामखूर्णानां,
ध्वजघण्टावलीस्पृशाम् । प्रधानपुरुषाणां च, प्रत्येकं शतमष्टयुक् ॥ २७ ॥ गजाश्वरथपादात्यसैन्यानि च ततस्ततः ।
सहस्रयोजनोत्तुङ्गो, ध्वजो ध्वजसहस्रयुक् ॥ २८ ॥ खड्गग्राहाः कुन्तपीठफलकग्राहिणस्ततः । हास्यादिकारकाः
कान्दर्पिकाश्च सजयारवाः ॥ २९ ॥ उग्रा भोगाश्च राजन्याः, क्षत्रियाद्यास्ततः क्रमात् । संचरन्ति ततो देवा,
देव्यश्च स्वामिनः पुरः ॥ ३० ॥ वदन्ति सर्वे तत्रैवं, जय जीव जगद्गुरो ! । ज्ञानार्थैर्निरतीचरैर्जहि कर्मरिपून्
द्रुतम् ॥ ३१ ॥ जयाजितानीन्द्रियाणि, जीतं धर्मं च पालय । विघ्नान् जित्वा त्रिभुवनैश्वर्यमासादय द्रुतम् ॥ ३२ ॥
रागद्वेषमहामह्यौ, हत्वा मल्ल इवोद्भटः । आराधनापताकां द्राग, जगद्भङ्गे समाहर ॥ ३३ ॥ विशुद्धं केवलज्ञानं,

प्रभो! शीघ्रमवाप्नुहि । सन्मार्गं दर्शयास्माकं, धर्मं निर्विघ्नमस्तु ते ॥ ३४ ॥ एवं महैः प्राप्य वनमशोकान्दित-
 रोस्तले । संस्थाप्य शिबिकां तस्याः, समुत्तरति तीर्थकृत् ॥ ३५ ॥ यथोचितं भ्रूषणानि, विमुञ्चति ततः प्रभुः ।
 तान्यादाय हितं शास्तीत्येवं कुलमहत्तरा ॥ ३६ ॥ उच्चोच्चगोत्रस्त्वं वत्स! त्वमसि क्षत्रियोत्तमः । प्रसिद्धमाता-
 पितृको, व्यासकीर्तिर्जगन्नये ॥ ३७ ॥ दुराराधं दुश्चरं च, व्रतमंगीकृतं त्वया । यद्बालुकानां कवल, इवास्वादलवोऽङ्घ्रि-
 तम् ॥ ३८ ॥ दुर्वहं मेरुवत्खड्गधाराग्रमिव दुश्चरम् । दुस्तरं वाद्धिवद्भीष्मं, स्त्रीबानां श्रवणादपि ॥ ३९ ॥ ततः प्रमादं मा-
 कार्षीवत्सोऽसि त्वं सुखोचितः । तथा यतेथास्त्वं धर्मे, यथा सिद्धोत्तवेप्सितम् ॥ ४० ॥ इत्युदित्वा नमस्कृत्य, शाटकं
 हंसलक्षणम् । आदाय भ्रूषणैः पूर्णमेकतः साऽपसर्पति ॥ ४१ ॥ ततो मुष्ट्यैकया कूर्चे, तच्चतुष्केण मूर्द्धजान् । उद्धरन्
 कुरुते लोचं, भगवान् पञ्चमौष्टिकम् ॥ ४२ ॥ तदा च प्रासवैराग्यैर्जिनाः केचिन्नुपादिभिः । प्रव्रजन्ति परिश्रुताः,
 केचिद्देकाकिनोऽपि च ॥ ४३ ॥ केशांस्वादाय शक्रस्तान्, सुरभीन् श्यामलान् मृदून् । अनुज्ञाप्य जगन्नाथमुत्सृजे-
 त्क्षीरनीरधौ ॥ ४४ ॥ वखं च स्थापयत्येकं, प्रभोः स्कन्धे हरिस्तदा । देवदूष्याभिधं खर्णलक्ष्मूल्यमनुत्तरम्
 ॥ ४५ ॥ देवमानवशब्दौघो, नानातूर्यरवोऽपि च । क्षिप्रमेवेन्द्रवाक्येन, निखिलोऽप्युपशाम्यति ॥ ४६ ॥ नमो
 सिद्धानमित्युक्त्वा, स्वामी सामायिकं ततः । निषिद्धसर्वसावद्योगं संप्रतिपद्यते ॥ ४७ ॥ अत्र सामायिकपाठे
 भंते इति जिना न कथयन्तीति कल्पवृत्त्यादिषु, करोमि भदन्त! सामायिकं सर्वान् सावधान् योगान् प्रत्याचक्षे,
 न चास्यान्यो भदन्तः अन्यत्र सिद्धेभ्यः, आचारार्थं त्वनेन सिद्धान् वा प्रत्युक्तमिति तु तत्त्वार्थवृत्तौ । ततस्तस्य

लोकप्रकाशे
काललोकै
३० सर्गे
॥ ४३७ ॥

च चारित्रप्रतिपत्त्युत्तरक्षणे । उत्पद्यते महाज्ञानं, मनःपर्यायसंज्ञकम् ॥ ४८ ॥ एवं गृहीतचारिआस्तेऽहन्तः परमे-
श्वराः । आपृच्छथ स्वजनांस्तस्मिन्नेवाहि विहरन्त्यपि ॥ ४९ ॥ वसन्त्येकमहोरात्रं, ग्रामे द्रङ्गे च पञ्च तान् । घन्द-
नाभ्यर्चने वास्या, तक्षणे च समाशयाः ॥ ५० ॥ मणौ मृदि रिपौ मित्रे, समाश्च स्तुतिनिन्दयोः । द्रव्यक्षेत्रका-
लभावप्रतिबन्धविवर्जिताः ॥ ५१ ॥ तत्र द्रव्यं सचित्तादि, क्षेत्रं ग्रामगृहादिकम् । कालः स्यान्मासवर्षादिर्भावो
रागादिरुच्यते ॥ ५२ ॥ एकान्ते च सभायां च, पुरेऽरण्ये समक्रियाः । समाहिताः समितिभिर्गुप्तिभिश्च निरा-
श्रवाः ॥ ५३ ॥ व्योमवत्ते निरालम्बा, आत्मेवास्खलितास्पदाः । सौम्याः शीतांशुवर्षीप्राः, सहस्रकरबिम्बवत्
॥ ५४ ॥ अप्रमत्ताश्च भारण्डखगवद्गजराजवत् । शौण्डीराः सिंहवच्छूरात्मनो सुवि चरन्ति ते ॥ ५५ ॥ चतुर्भिः
कलापकं ॥ शङ्खो विविधरागेण, कांस्यपात्रं यथाऽम्भसा । रज्यते लिप्यते नैव, तथा तेऽपि जिनेश्वराः
॥ ५६ ॥ तपसः पारणां ते च, कुर्वते यस्य वेदमनि । तद्गृहे पञ्च दिव्यानि, स्युर्देवैर्विहितानि वै ॥ ५७ ॥
सुगन्धिजलवृष्टिः स्यात् १, पुष्पवृष्टिस्तथा भवेत् २ । स्यात् स्वर्णवृष्टि ३ ध्वनति, गगने दिव्यकुन्दुभिः ४
॥ ५८ ॥ अहो दानमहो दानमित्युद्घोषणपूर्वकम् । नृत्यन्ति मुदिता देवा, नरजन्मानुमोदिनः ५ ॥ ५९ ॥
स्वर्णवृष्टौ गरिष्ठायां, सार्द्धा द्वादश कोटयः । कनिष्ठायां तु तस्यां स्युर्लक्षास्तावत्य एव च ॥ ६० ॥ त्रैलो-
क्यस्यामविशोभप्रभविष्णुमुजा अपि । परीषहोपसर्गास्ते, सहन्ते निर्जरार्थिनः ॥ ६१ ॥ क्षुत् १ पिपासा २ च

१ यत्र चेलोत्क्षेपो विव्यतया तत्र जलपुष्पवृष्टोरेकत्व, यद्घोषघोषणाया विव्यव्यतिरिक्तत्वं

शीतोष्णे ३४, वंशा ५ ऽचला ६ ऽरति ७ स्त्रियः ८ । चर्या ९ नैषेधिकी १० शय्या ११ ऽऽक्रोशाश्च १२ वध १३-
 याचने १४ ॥ ६२ ॥ रोगा १५ ऽलाभ १६ तृणस्पर्शाः १७, सत्कारो १८ मलिनाङ्गता १९ । प्रज्ञा २०-
 ऽज्ञानं २१ च सम्यक्तवं २२, द्वाविंशतिः परीषहाः ॥ ६३ ॥ अरत्याख्यानमोहनीयावरतिः स्यात्परीषहः ।
 जुगुप्सामोहनीयाच्चाचेलत्वं स्यान्नपाचहम् ॥ ६४ ॥ पुंवेदमोहनीयाच्च, स्यात्पुंसां स्त्रीपरीषहः । स्त्रीवेदमोहनी-
 याच्च, स्त्रीणां स्यात्पुंपरीषहः ॥ ६५ ॥ भयमोहाद्भ्रूवेद्रीष्मो, नैषेधिक्याः परीषहः । याच्नापरीषहो मानभङ्गकृ-
 न्मानमोहतः ॥ ६६ ॥ क्रोधहेतुः क्रोधमोहभ्रूराक्रोशपरीषहः । मानहेतुर्मानमोहभ्रूः सत्कारपरीषहः ॥ ६७ ॥
 चारिघ्नमोहमाश्रित्य, स्युः सप्तमी परीषहाः । प्रज्ञाऽज्ञानद्वयं ज्ञानावरणीयसमाश्रितम् ॥ ६८ ॥ सम्यक्तवं
 दर्शनमोहमलाभो विघ्नकर्म च । आश्रित्य, वेदनीयं तु भवन्येकादशापरे ॥ ६९ ॥ तत्राद्याः क्रमतः पञ्च,
 चर्या शय्या वधो रुजा । तृणस्पर्शाश्च मालिन्यमित्येते वेदनीयजाः ॥ ७० ॥ एवं च ज्ञानावरणे, मोहनीयान्त-
 राययोः । वेदनीये चेति कर्मचतुष्केऽन्तर्भवन्त्यमी ॥ ७१ ॥ स्युर्द्वाविंशतिरप्येते, सप्ताष्टकर्मबन्धिनाम् । युगप-
 द्विंशतिं चामून्, वेदयन्त्यपि जातु ते ॥ ७२ ॥ चर्यानैषेधिकीयुग्मं, युग्मं शीतोष्णयोरपि । न भवेद्युगपत्से-
 नानुभवो विंशतेः स्मृतः ॥ ७३ ॥ ननु चात्यन्तिके शीते, पतति ज्वलितेऽनले । मध्यस्थस्यैकतः शीतं, तुदले-
 वोष्णमन्यतः ॥ ७४ ॥ अत्रोच्यते—शीतोष्णकालोत्थे शीतोष्णे एवात्र विवक्षिते । व्यभिचारो न तत्पूर्वाक्तैः
 शीतज्वरिभिस्तथा ॥ ७५ ॥ एवंविधो व्यतिकरो, न भवेद्वा तपस्विनाम् । तस्माच्छीतोष्णयोरनैककाले संभव

इष्यते' ॥७६॥ ननु शय्या च चर्या च, न स्यातां युगपत्ततः । एकोनविंशतरेव, कथं नोक्तः सहोद्भवः? ॥७७॥
अत्रोच्यते—कंचिद् ग्रामं समुद्दिश्य, गच्छन्तुत्सुकमानसः । मार्गं यदीत्तरां शय्यां, तादृशीं प्रतिपद्यते ॥७८॥
गमनेच्छानिष्टृत्त्वात्तदा चर्यापरीषहः । किंचित्कालं च शय्याऽपि, यौगपद्यं द्वयोरिति ॥७९॥ मोहायुर्वर्जषट्-
कर्मबन्धिनां तु चतुर्दश । छद्मस्थानां स्युरष्टाभिर्वर्जिता मोहनीयजैः ॥ ८० ॥ चर्याशय्ये वोष्णशीते, स्याता-
मेषां समं न यत् । द्वादशानुभवन्त्येते, सूक्ष्ममोहास्ततः समम् ॥ ८१ ॥ ननु पूर्वोक्तया युक्त्या, न शय्याचर्ययोः
कथम् । सहोद्भवो भवत्येषामिति चेत् श्रूयतामिह ॥ ८२ ॥ तद्धेतुमोहानुदयादेषामौत्सुक्यसंभवः । ततो नेत्वर-
शय्यायामेषां चर्यापरीषहः ॥ ८३ ॥ छद्मस्यवीतरागणामथैकं कर्म बध्नात् । सयोगानां केवलानां, भव-
स्यायोगिनामपि ॥ ८४ ॥ एकादशोपसर्गः स्युर्वेदयन्ति समं नव । न चर्याशय्ययोः शीतोष्णयोर्यत्सममुद्भवः
॥ ८५ ॥ मोहकर्मोदयाभावात्सुक्यसंभवः । न जातु स्यात्तद्व्यकरणतस्तस्मादुक्ताः परीषहाः ॥ ८७ ॥ प्रज्ञापकर्षे नोत्कर्षे,
न चाल्पज्ञपराभवम् । विदधीतेति सोढव्यो, बुधैः प्रज्ञापरीषहः ॥ ८८ ॥ सत्कारेऽपि कृते भक्तैर्भौड्यवस्त्रोत्स-

१ यद्यपि वेदनापेक्षया समाधातुं शक्यमेव, परं तथा समाधाने विशतरेपि युगपद्भावो दुःशकः, तत्त्वतस्तु अग्निसेवास्नानामिच्छाषजनक-
योः शीतोष्णयोः स्वीकारे परीषहत्वेन नैककालभावितोभयोः । २ शय्याप्रतिबन्धेनाविहारे विहारभीत्या शय्याप्रतिबन्धे च सति द्वयोर्भावो
यद्वा मार्गारतेः शय्योद्देशस्य चापि युगपद्भावात्

वादिभिः । न माद्यतीति सोढः स्यात्सत्काराख्यः परीषहः ॥ ८९ ॥ अभ्यासेऽपि श्रुतानामौ, ज्ञानद्विष्टो विषण्णधीः ।
न स्यात्सोढव्य इत्येवमज्ञानाख्यः परीषहः ॥ ९० ॥ तपश्चारित्रकष्टानां, सोढानामिह जन्मनि । फलासंदेहतः
सख्यः, सम्यक्तवाख्यः परीषहः ॥ ९१ ॥ शीतोष्णप्रभृतीनां तु, वपुश्चेतस्तुदां स्वयम् । परीषहत्वं विज्ञेयं, स्पष्ट-
त्वाद्भेह वर्णितम् ॥ ९२ ॥ स्त्रीप्रज्ञालोकसत्कारा, अनुकूला अमी त्रयः । प्रतिकूलाश्च विज्ञेयाः, शेषा एकोन-
विंशतिः ॥ ९३ ॥ अत्रानुकूलशीतलयोर्विशेषोऽन्वेषणीय इति । परीषहौ स्त्रीसत्कारौ, द्वौ स्यातां भावशीतलौ ।
उष्णाश्च भावतः शेषा, विंशतिः स्युः परीषहाः ॥ ९४ ॥ तथाहुः—“इत्थी सङ्कारपरीसहो य दो भावसीअला
एए’ (आचा.-२०२नि.) इत्यादि । इति परीषहाः । उपसृज्यत एभिर्यत्, धर्मात्प्रच्याव्यतेऽसुमान् । बाधाविशे-
षास्ते प्रोक्ता, उपसर्गा इति श्रुते ॥ ९५ ॥ दिव्य १ मानुष २ तैरश्वाः ३, स्वसंवेद्या ४ स्तथैव च । एकैकश्च चतुर्भेद,
इति ते षोडश स्मृताः ॥ ९६ ॥ हास्यात्प्रद्वेषतो वापि, तृतीयः स्यात्परीक्षणात् । तुर्यः पृथग्विमात्राख्यो, हास्य-
द्वेषादिसंकरात् ॥ ९७ ॥ स च हास्यात्समारब्धो, द्वेषो यत्तत्परीक्षणे । निष्ठां यायात् कुधारब्धोऽप्येवं हास्यपरी-
क्षयोः ॥ ९८ ॥ यद्वाऽऽरब्धः परीक्षाया, निष्ठां हास्यकुधोर्व्रजेत् । एतेषां त्रिकसंयोगोऽप्येवं भाव्यो मनीषिभिः
॥ ९९ ॥ मानुषा अप्येत एव, भवन्याद्यास्त्रयस्ततः । कुशीलप्रतिसेवाख्यस्तुर्यो भोगार्चनादिजः ॥ ४०० ॥
भयाद् द्वेषाद्भक्ष्यहेतोरपत्यपालनाय च । इति तिर्यक्कृता ज्ञेया, उपसर्गाश्चतुर्विधाः ॥ १ ॥ प्रद्वेषात्क्रुद्ध-
सर्पाद्यास्तुदन्ति श्वादयो भयात् । आहारहेतोर्व्याघ्राद्या, धेन्वाद्यास्त्रातुमात्मजान् ॥ २ ॥ घट्टनाच्च प्रपतनात्,

स्मभनात् श्लेषणादिति । आत्मसंवेदनीयाः स्वरूपसर्गाश्चतुर्विधाः ॥ ३ ॥ यथाऽक्षिण पतिते रेणौ, तस्मिन् हस्तेन मर्दिते । मांसाङ्कुरैर्वा कण्ठादौ, कण्ठं स्याद् घट्टनोद्भवम् ॥ ४ ॥ गमनादावयत्नेन, दुःखं स्यात्पतनोद्भवम् । सुप्तस्य चोपविष्टस्य, पादादौ प्रसृते चिरम् ॥ ५ ॥ स्थिते स्तब्धे स्तम्भनोत्थमेवं संकुचिते चिरम् । स्थिते तस्मिन् विलम्बे च, दुःखं स्यात् श्लेषणोद्भवम् ॥ ६ ॥ इदमर्थतः स्थानाङ्गसूत्रवृत्त्यादौ ॥ एतांश्च सहमानानां, क्षीयते कर्म-ध्यातुं प्रवर्तन्ते, शुक्लं कर्मन्धनानलम् ॥ ७ ॥ लज्जात्तरौद्रध्यानास्ते, धर्मध्यानसमाहिताः । ध्यानं धर्म्यं, शुक्लं चेति चतुर्विधम् ॥ ९ ॥ तथोक्तं स्थानाङ्गवृत्तौ—“अतोमुहुत्तमेतं चित्तावस्थाणमेगवत्युमि । तत्रं व होज्जाहि । सुचिरं च तानि वस्तूनि च बहुवस्तूनि-आत्मगतपरगतानि मनःप्रभृ-तीनि तेषु संक्रमः-संचरणमिति हरिभद्रां ॥ ११ ॥ इत्यावश्यकहरिभद्रां ध्यानशतकवृत्तौ ॥ सुहृत्तोद्यत्परं चित्तावस्थान-मव्यक्तं तन्मनो मतम् ॥ १४ ॥ अव्यक्तानां मूर्च्छितानां, मत्सानां स्वापसीयुषाम् । सद्योजातार्भकानां चा-

व्यक्तं सृष्टं भवेन्मनः ॥ १५ ॥ एवं ध्यानं ध्रुवं चिस्त्वं, चिस्त्वं ध्यानं न निश्चयात् । खदिरो बृक्ष एव स्यात्, स चान्यो
 वा तरुः पुनः ॥ १६ ॥ यन्मानसः परीणामः, केवलो ध्यानमिष्यते । तन्मिथ्या यत्त्रिनैस्त्रैधेव्वपि योगेषु तत्सृ-
 तम् ॥ १७ ॥ नन्वङ्गमनसोः स्थैर्यापादनात्संभवेद् द्विधा । ध्यानं कथं तृतीयं तु, वाचिकं संभवेद्विह ? ॥ १८ ॥
 अत्रोच्यते—यथा मानसिकं ध्यानमेकाग्रं निश्चलं मनः । यथा च कायिकं ध्यानं, स्थिरः कायो निरेजनः ॥ १९ ॥ तथा
 यतनया भाषां, भाषमाणस्य शोभनाम् । दुष्टां वर्जयतो ध्यानं, वाचिकं कथितं जिनैः ॥ २० ॥ तथाहुः—
 “एवंविहा गिरा मे वत्तवा एरिसा न वत्तवा । इय वेयालिअवक्कस्स भासओ वाइगं झाणं ॥ २१ ॥” मनो-
 वचःकाययोगान्नयस्त्रेकाग्रतां सुनिः । वर्त्तते त्रिविधे ध्याने, गणयन् भङ्गिकश्चुतम् ॥ २२ ॥ त्रैधेव्वपीति योगेषु,
 ध्यानत्वे किल निश्चिते । मुख्येनैकतमेनैव, व्यपदेशः स्फुटो भवेत् ॥ २३ ॥ यथा सत्स्वपि दोषेषु, वातपित्त-
 कफात्मसु । यदा भवेदुत्कटो यः, कुपितः स तदोच्यते ॥ २४ ॥ यथा गच्छन् राजमार्गं, नृपतिस्सपरिच्छदः ।
 गच्छत्ययं नृप इति, मुख्यत्वाद्द्वयपदिश्यते ॥ २५ ॥ तथा चित्तस्य मुख्यत्वाद्द्व्यानं चित्तोत्थमुच्यते । वाक्काययो-
 र्स्त्वमुख्यत्वात्तद्द्व्याने नोच्यते पृथक् ॥ २६ ॥ ज्ञातविश्वस्वभावस्य, निस्सङ्गस्य महात्मनः । निर्ममस्य विरक्तस्य,
 भवेद्द्व्याने स्थिरं मनः ॥ २७ ॥ नित्यं यतीनां युवतीपशुक्तीवादिवर्जितम् । विजनं शस्यते स्थानं, ध्यानकाले
 विशेषतः ॥ २८ ॥ महात्मनां हि शमिनां, ध्याननिश्चलचेतसाम् । न विशेषो जनाकीर्णं, पुरे वा निर्जने वने

१ ठाणेणं मोणंणं झाणेणमित्यत्र वाक्कायव्यापारनिषेधाय पदद्वयं पृथगुक्त्वा केवलमनोव्यापाराय ध्यानशब्दस्य प्रयोगात्.

॥ २९ ॥ ततो वाक्कायमनसां, समार्थिर्यत्र जायते । भृतोपघातहीनोऽसौ, देशः स्याद् ध्यायतो मुनेः ॥ ३० ॥
यत्र योगसमाधानमुत्तमं लभते मुनिः । स ध्यानकालो दिवसनिशादिनियमस्तु न ॥ ३१ ॥ ध्यानस्यैर्यं प्रजा-
येतासनाद्यवस्थया यया । स्थितो निषण्णः सुप्तो वा, ध्यायेत्तस्यामवस्थितः ॥ ३२ ॥ यद्देशकालचेष्टास्ववस्थ्यासु
निखिलासु च । मुनीश्वराः शिवं प्राप्ता, क्षपिताशेषकल्मषाः ॥ ३३ ॥ तद्देशकालचेष्टानां, ध्याने कोऽपि न
निश्चयः । यथा योगसमाधिः स्याद्यतितव्यं तथा बुधैः ॥ ३४ ॥ अत्रार्त्तरोद्रे दुर्ध्याने, स्मृते दुर्गतिदायिनी ।
शुभध्याने पुनर्धर्म्यशुक्ले स्वःशिवदायिनी ॥ ३५ ॥ एषां स्वरूपं यथा-तत्रार्त्तस्य पीडितस्य, रोगाकिञ्चनतादिभिः ।
लोभादिभिर्वा यद्ध्यानं, तदारत्तं स्याच्चतुर्विधम् ॥ ३६ ॥ शब्दादीनामनिष्ठानां, संबन्धे सति देहिनः । ध्यानं
यत्तद्वियोगस्य, तदारत्तं प्रथमं भवेत् ॥ ३७ ॥ अभीष्टानां च लब्धानां, शब्दादीनां निरन्तरम् । अविच्छेदस्य
या चिन्ता, तद् द्वितीयं प्रकीर्तितम् ॥ ३८ ॥ आतङ्के सति तस्योपशान्तेश्चिन्ता तृतीयकम् । सुक्तानां काम-
भोगानां, स्मरणे स्यात्तुरीयकम् ॥ ३९ ॥ अन्ये त्वाहुश्चक्रविष्णुसुरशक्रादिसंपदाम् । आशंसया निदानस्य,
चिन्तने तत्तुरीयकम् ॥ ४० ॥ तथाहुः—“देविंदचक्रवद्विष्णुसुरशक्रादिसंपदाम् । अहमं नियानचिंतण-
मन्नाणाणुगयमर्चतं ॥४१॥” ति ॥ क्रन्दनं शोचनं चाश्रुमोचनं परिदेवनम् । आर्त्तध्यानस्य चत्वारि, लक्षणान्या-
हुरार्हताः ॥ ४२ ॥ तत्र—क्रन्दनं स्याद्विरवणं, शोचनं दीनता मता । स्पष्टं तृतीयं तत् क्लिष्टवाक्याढ्यं परिदे-

१ सुक्तान् स्मृत्वा तल्लाममिच्छुः भवान्तरेऽपि तत्राशां वप्रीयादिति ।

वनम् ॥ ४३ ॥ आत्मवर्तित्वाद्दक्षयमप्येभिर्लक्षणैरदः । लक्षयते इत्यमून्याहुर्लक्षणान्यस्य धीधनाः ॥ ४४ ॥ १ ॥
 हिंसाभ्याद्यतिकूराध्यवसायात्मकं भवेत् । परप्रद्वेषजं रौद्रध्यानं तच्च चतुर्विधम् ॥ ४५ ॥ हिंसा १ मृषा २-
 स्तैन्य ३ संरक्षणा ४ नुबन्धिभेदतः । तत्राद्यं प्राणिनां द्राहवधबन्धादिचिन्तनम् ॥ ४६ ॥ पैशुन्यासभ्यवितथ-
 वचसां परिचिन्तनम् । अन्येषां द्रोहबुद्ध्या यन्मृषावादानुबन्धि तत् ॥ ४७ ॥ तथाहुः—“पिसुणासम्भासम्भूअ-
 भूयथायाहवयणपणिहाणं । मायाविणोऽभिसंधणपरस्स पच्छन्नपावस्स ॥ ४८ ॥” परद्रव्यापहरणचिन्तनं तीव्र-
 रोषतः । तन्नायकोपघाताद्यैर्भवेत्स्तैन्यानुबन्धि तत् ॥ ४९ ॥ स्त्रीयस्वरक्षणार्थं यच्छङ्कमानस्य सर्वतः । परोपघाता-
 भिप्रायः, संरक्षणानुबन्धि तत् ॥ ५० ॥ तथोक्तं—“सद्दाहविसयसाहणघणसंरक्खणपरायणमणिट्ठं । सव्वाभिसं-
 कणपरोवघायकल्लुसाउलं चित्तं ॥ ५१ ॥” हिंसादिषु चतुष्केषु, यदेकासेवनं मुहुः । रौद्रध्यानस्य तद् ज्ञेयं,
 प्रथमं लक्षणं बुधैः ॥ ५२ ॥ चतुर्वेषु प्रवृत्तिस्तु, द्वितीयं तस्य लक्षणम् । तथा कुशास्त्रसंस्कारात्मकाद्ज्ञानदो-
 षतः ॥ ५३ ॥ हिंसादिकेष्वधर्मेषु, धर्मबुद्ध्या प्रवर्त्तनम् । तृतीयं लक्षणं ज्ञेयं, चतुर्थं तु भवेदिदम् ॥ ५४ ॥
 मरणान्तेऽपि संप्राप्ते, हिंसादेरनिवर्त्तनम् । महासंक्लिष्टमनसः, कालशौकरिकादिवत् ॥ ५५ ॥ २ ॥ श्रुतचारित्र्यधर्मा-
 भ्यामनपेतं तु यद्भवेत् । तद्धर्म्यं ध्यानशुक्तं तच्चतुर्भेदं जिनोत्तमैः ॥ ५६ ॥ आज्ञाविचयसंज्ञं स्यात्, श्रुतार्थचि-
 न्तनात्मकम् । अपायविचयं त्वाश्रवादिभ्योऽपायचिन्तनम् ॥ ५७ ॥ पुण्यपापफलचिन्ताविपाकविचयाभिधम् ।
 संस्थानविचयं तु स्याल्लोकाकृत्यादिचिन्तनम् ॥ ५८ ॥ तथाहुः—“आसवचनं हि प्रवचनमाज्ञाविचयस्तदर्थनिर्ण-

यन्म १ । आश्रवविकथागौरवपरीषहाद्यैरपायस्तु २ ॥ ५९ ॥ अशुभशुभकर्मपाकानुचिन्तनार्थं विपाकविचयः
स्यात् ३ । द्रव्यक्षेत्राकृत्यनुगमनं संस्थानविचयस्तु ४ ॥ ६० ॥” (प्रशमरतौ) रुची आज्ञानिसर्गाभ्यां, सूत्रविस्ता-
रयो रुची । चतुर्द्धा रुचयो धर्मध्यानचिह्नचतुष्टयम् ॥ ६१ ॥ सूत्रव्याख्यानमाज्ञा स्यान्नियुक्त्यादीह तत्र या ।
रुचिः अद्धानमेषाऽऽज्ञारुचिरुक्ता महर्षिभिः ॥ ६२ ॥ विनोपदेशं या तत्त्वश्रद्धा सा स्यान्निसर्गजा । सूत्रे श्रद्धा-
सद्वहणं धम्मज्ज्ञाणस्स तं लिंगं ॥ ६३ ॥ तथोक्तं—“आगमववएसाणा निसर्गओ जं जिणप्पणीघाणं । भावाणं
द्विवद्यानि जिना जणुः ॥ ६५ ॥ वाचना च पृच्छना च, तथैव परिवर्तना । अनुप्रेक्षाऽथेत्यमूर्षां, स्वरूपमपि
कीर्त्यते ॥ ६६ ॥ निर्जरार्थं विनेयानां, सूत्रदानादि वाचना । सूत्रादौ शक्किते प्रश्नो, गुरुणां पृच्छना मत्ता
॥ ६७ ॥ पूर्वाधीतस्य सूत्रादेरविस्मरणहेतवे । निर्जरार्थं च योऽभ्यासः, स भवेत्परिवर्तना ॥ ६८ ॥ सूत्रार्थानु-
स्मरणं चानुप्रेक्षेत्यभिधीयते । धर्मध्याने चतस्रोऽनुप्रेक्षाः प्रोक्ता इमाः पराः ॥ ६९ ॥ अन्विति ध्यानतः पश्चात्,
प्रेक्षा त्वालोचनं हृदि । अनुप्रेक्षा स्यादसौ चाश्रयभेदात् चतुर्विधाः ॥ ७० ॥ एकत्वानित्यत्वाशरणत्वानां
भवस्वरूपस्य । चिन्ता धर्मध्यानानुप्रेक्षाः स्युः क्रमादेताः ॥ ७१ ॥ (आर्या) एकोऽहं नास्ति मे कश्चिन्नाहम-
न्यस्य कस्यचित् । न तं पश्यामि यस्याहं, नासौ भवति यो मम ॥ ७२ ॥ इत्येकत्वानुप्रेक्षा । कायः सन्निहितापायः,
संपदः पदमापदाम् । समागमाः स्वप्नसमाः, सर्वसुत्पादिभङ्गुरम् ॥ ७३ ॥ इत्यनित्यत्वानुप्रेक्षा । माता भूत्वा

दुहिता भगिनी भार्या च भवति संसारे । व्रजति सुतः पितृतां श्रातृतां चैव ॥ ७४ ॥ जन्मजरा-
 मरणमयैरभिद्रुते व्याधिवेदनाग्रस्ते । जिनवरवचनादन्यत्र चास्ति शरणं क्वचिह्लोके ॥ ७५ ॥ (आर्थे) गर्भो-
 त्पत्सौ महादुःखं, महादुःखं च जन्मनि । मरणे च महादुःखमिति दुःखमयो भवः ॥ ७६ ॥ इति संसारानु-
 प्रेक्षा ॥३॥ शोधयत्यष्टया कर्ममलं शुक्लमिति स्म तत् । शुचं वा क्लमयतीति, शुक्लं तच्च चतुर्विधम् ॥७७॥ सवि-
 चारं स्यात्पृथक्त्ववितर्काख्यमिहादिमम् । तथैकत्ववितर्काख्यमविचारं द्वितीयकम् ॥ ७८ ॥ सूक्ष्मक्रियं चानि-
 श्रुति, शुक्लध्यानं तृतीयकम् । समुच्छिन्नक्रियं चैवाप्रतिपाति चतुर्थकम् ॥ ७९ ॥ उत्पादादिपर्यवाणामेकद्रव्य-
 विवर्तिनाम् । विस्तारेण पृथग्भेदैर्वितर्को यद्विकल्पनम् ॥८०॥ नानानयानुसरणात्मकात्पूर्वगतश्रुतात् । तत्र ध्याने
 तत्पृथक्त्ववितर्कमिति वर्णितम् ॥ ८१ ॥ युग्मम् । अत्र च व्यञ्जनादर्थे, तथाऽर्थाद्व्यञ्जनेऽसकृत् । विचारोऽस्ति
 विचरणं, सविचारं तदीरितम् ॥ ८२ ॥ मनःप्रभृतियोगानामेकस्माद्परत्र च । विचारोऽस्ति विचरणं, सविचारं
 ततोऽप्यद् ॥ ८३ ॥ एवं च-यत्पृथक्त्ववितर्काख्यं, सविचारं भवेदिह । तत्स्यादुभयधर्माख्यं, शुक्लध्यानं किला-
 दिमम् ॥ ८४ ॥ उक्तं च—“उत्पायट्टिहभंगां पञ्ज्याणं जमेगदंमि । नाणानयाणुसरणं पुव्वगयसुयाणुसारेण
 ॥ ८५ ॥ सवियारमत्थवंजणजोगंतरओ तयं पढमसुक्कं । होह पुहुत्तवियक्कं सवियारमरागभावस्स ॥ ८६ ॥”
 अनेकेषां पर्यवाणामेकद्रव्यावलम्बिनाम् । एकस्यैव वितर्को यः पूर्वगतश्रुताश्रयः ॥ ८७ ॥ स च व्यञ्जनरूपो-
 ऽर्थरूपो वैकतमो भवेत् । यत्रैकत्ववितर्काख्यं, तद्भ्यानमिह वर्णितम् ॥ ८८ ॥ न च स्याद्व्यञ्जनादर्थे, तथाऽर्था-

द्व्यञ्जनेऽपि च । विचारोऽत्र तदेकत्ववितर्कमविचारि च ॥ ८९ ॥ मनःप्रभृतियोगानामप्येकस्मात्परत्र नो ।
विचारोऽत्र तदेकत्ववितर्कमविचारि च ॥ ९० ॥ इदं श्लोकत्र पर्याये, योगशास्त्रत्यवर्जितम् । विरमुज्ज्वल्यन्ते
दीपं, निर्वातगृह्दीपवत् ॥ ९१ ॥ तथाहः—“जं पुण सुनिष्पकं नियायसरणप्पईयमिब विसं । उप्पायट्ठिड-
भंगाइयाणामेगंमि पज्जाए ॥ ९२ ॥ अविचारमत्थंजणजोगंतरओ तयं पिइयसुकं । पुइगयसुयालंषणमेगत्त-
विचारमवियकं ॥ ९३ ॥” क्रियोच्छ्वासादिका सूक्ष्मा, ध्याने यथास्ति कायिकी । निवर्त्तते न यत्सूक्ष्मक्रियं
चैवानिवर्त्ति तत् ॥ ९४ ॥ स्याद्बद्धमान एवात्र, परिणामः क्षणे क्षणे । न हीयमानस्तादिद्रुमनिवर्त्ति प्रकीर्त्तितम्
॥ ९५ ॥ तत्र निर्वाणगमनकाले केवलिनो भवेत् । कठवाक्शित्तयोगस्य, षणुयोंगाद्धरोधिनः ॥ ९६ ॥ उक्तं
च—“निर्वाणगमनकाले केवलिनो दरनिरुद्धजोगस्स । सुहुमकिरियाऽनियदी तइयं तणुकायकिरियस्स ॥ ९७ ॥”
समुच्छिन्नाः क्रियाः कायिकयाया योगनिरोधतः । यस्मिन् यथाप्रतिपाति, तच्छुक्रुध्यानमन्तितम् ॥ ९८ ॥ इदं
त्वस्थां शैलेशीं, प्रातस्याखिलवेदिनः । निकृद्वाशेषयोगस्य, गुरुं परममीरितम् ॥ ९९ ॥ [अवश्यप्रतिपातवत्] ।
सिद्धत्वेऽपि हि संप्राप्ते, भवत्येतदवस्थितम् । न तु न्यूनार्थिकं तेनाप्रतिपातीवमुच्यते ॥ १०० ॥ इयं हि परमा
कोटिः, शुक्रुध्यानस्य निश्चिता । अतःपरं तन्नास्तीति, परमं गुरुमुच्यते ॥ १ ॥ तयोक्तं—“तस्सेव य सेलेसीं
गयस्स सेलव निष्पकंपस्स । वोच्छिन्नकिरियमण्णडिवाइ भाणं परमसुकं ॥ २ ॥” योगनिरोधपदतिस्तु द्रव्य-

१ आमवक्ष्यामि प्रतिपत्ततीत्येवार्थः अप्रतिपातिनः, न च मिदत्वे ध्यानं, कर्मव्याकरणान् चारित्र्याभावात् प्रयोगित्वान्ते श्रेण्यन्तात् ।

लोकतो ज्ञेयेति । अव्ययं चाप्यसंमोहो, विवेकः स्यात्सथा परः । व्युत्सर्गश्च भवेच्छुद्ध्यानचिह्नचतुष्टयम् ॥ ३ ॥
 यद्देवाद्युपसर्गोभ्यो, भयं तत्कथ्यते व्यथा । तद्भावोऽव्ययं शुद्ध्यानलक्षणमादिमम् ॥ ४ ॥ देवादिमायाह-
 सस्य, सूक्ष्मार्थजनितस्य वा । संमोहस्येह मौढ्यस्याभावोऽसंमोह इष्यते ॥ ५ ॥ जीवस्य देहात्सर्वेभ्यः, संयो-
 गेभ्यश्च शुद्धया । भिन्नत्वभावनं बुद्ध्या, स विवेको विवेचनात् ॥ ६ ॥ यन्निःसङ्गतयाऽङ्गस्य, परित्यागस्तथो-
 पधेः । स व्युत्सर्गश्चतुर्थं स्याच्छुद्ध्यानस्य लक्षणम् ॥ ७ ॥ यदाहुः—“चालिङ्गद्वीहेह व धीरो न परीस-
 होवसर्गोहिं १ । सुहुमसु न संसुज्झह भावेसु न देवमायासु २ ॥ ८ ॥ देहविविचं पिच्छह अप्पाणं तहय
 सवसंजोगा ३ । देहोवहिवुस्सर्गं निस्संगो सवहा कुणह ४ ॥ ९ ॥” चत्वार्यालम्बनानि स्युः, शुद्ध्यानस्य च
 क्रमात् । कषायाणां क्षयात् क्षान्तिमार्दवाजवसुक्तयः ॥ १० ॥ आत्मनोऽनन्तवर्तित्वानुप्रेक्षा प्रथमा भवेत् ? ।
 तथा विपरिणामानुप्रेक्षा प्रोक्ता द्वितीयिका २ ॥ ११ ॥ अनुप्रेक्षाऽशुभत्वस्या ३ पायानां ४ चेति नामतः । शुद्धयाने
 चतस्रोऽनुप्रेक्षाः प्रेक्षाश्रयैः स्मृताः ॥ १२ ॥ अनन्तकालं भ्रमतो, जीवस्य भवसागरे । भावनाऽनन्तवर्तित्वानुप्रेक्षा
 परिकीर्त्तिता ॥ १३ ॥ सा चैवं—“एसो अणाहनिहणे संसारे सागरुव इत्तारे । नारयतिरिअनरामरभवेसु परि-
 हिंदए जीवो ॥ १४ ॥” विविधा ये परीणामाः, वस्तूनां तद्विभावना । भवेद्विपरिणामानुप्रेक्षा प्रेक्षावतां प्रिया
 ॥ १५ ॥ तथाहि—“सवड्डाणाहं असासयाहं इह चैव देवलोके य । सुरअसुरनराहं रिद्धिविसेसा सुहाहं च
 ॥ १६ ॥” क्षणभङ्गुरसंपत्तेर्विरूपस्य भवस्य यत् । विभावनाऽशुभत्वानुप्रेक्षा सा परिकीर्त्तिता ॥ १७ ॥ तथा-

हि—“धि ह्री संसारी जंमि जुआणो परमरूवगवियओ । मरिऊण जायइ किमी तत्थेव कलेवरे नियए ॥ १८ ॥”
कषायेभ्योऽथाश्रवेभ्यः, प्रसादविषयादितः । अपायभावनाऽपायानुप्रेक्षा सा प्रकीर्त्तिता ॥ १९ ॥ यथा—“कोहो
य माणो य अणिगहीया, माया य लोहो य पवड्डुमाणा । चत्तारि एए कसिणा कसाया, सिंचंति मूलाइं
पुण्णभवस्स ॥ २० ॥” इत्यादि, इदं चार्थतः प्रायस्तृतीयाङ्गतं । आद्येऽथ शुक्लध्यानस्य, ध्याते भेदद्वयेऽर्हताम् ।
घातिकर्मक्षयादाविर्भवेत्केवलमुज्ज्वलम् ॥ २१ ॥ ततो जानन्न्यनन्तानि, द्रव्याणि विविधानि ते । त्रैकालिकांश्च
पर्यायान्, प्रतिद्रव्यमनन्तकान् ॥ २२ ॥ सर्वेषामपि जानन्ति, जीवानामागतिं गतिम् । स्थितिं चेतश्चिन्तितं
च, कृतं शुक्तं निषेवितम् ॥ २३ ॥ न जानन्ति न पश्यन्ति, यत्तन्नास्ति जगत्रये । भवन्यतस्तेऽरहसोऽर्हन्तश्च
जगदर्चिताः ॥ २४ ॥

यत्तृतीयभवे बद्धं, तीर्थकृत्नामकर्म तत् । प्रासोदयं विपाकेन, जिनानां जायते तदा ॥ २५ ॥ तस्मिन्नेव क्षणे
देवेश्वरा आसनकम्पतः । केवलज्ञानमुत्पन्नं, सर्वे जानीयुरर्हताम् ॥ २६ ॥ ततः पूर्वोक्तया रीत्या, चतुष्पष्टिः
सुरेश्वराः । आगच्छन्ति प्रसुदिता, ज्ञानोत्पादास्पदेऽर्हताम् ॥ २७ ॥ तत्र वायुकुमारा द्राग्र, योजनप्रमितां
महीम् । शोधयेयुः कचवरतुणाद्युत्सृज्य दूरतः ॥ २८ ॥ ततो मेघकुमारास्तां, सिञ्चन्त्यद्भिः सुगन्धिभिः । पञ्च-
वर्णैः पूजयन्ति, पुष्पैर्कल्पधिदेवताः ॥ २९ ॥ रचयन्ति ततः पीठं, व्यन्तरास्तत्र भूतले । भूमेः सपादक्रोशोच्चं,
खर्णरत्नमणीमयम् ॥ ३० ॥ तत्र रूप्यमयं वस्त्रं, कुर्वते भवनाधिपाः । सहस्रैर्दशभिः प्राण्यं, सोपानानां सुवस्त-

लात् ॥ ३१ ॥ तच्च सोपानमेकैकमेकहस्तपृच्छितम् । भ्रुमेर्द्धनुःसहस्रे द्वे, सार्द्धे तेषां समुच्छ्रयः ॥ ३२ ॥ तस्य
 वप्रस्य भिसिः स्यात्पञ्चषापशतोच्छ्रिता । द्वात्रिंशदङ्गुलोपेतत्रयस्त्रिंशदङ्गुःपृथुः ॥ ३३ ॥ शोभन्ते कपिशिर्षाणि,
 तस्या भिसेरुपर्यथ । निर्घोतखर्णसारणे, रचितानि स्फुरद्गुचा ॥ ३४ ॥ तस्मिन् वप्रे च चत्वारि, क्षाराणि रच-
 यन्ति ते । नानारत्नमयान्युच्चैर्द्वारशाखादिमन्ति च ॥ ३५ ॥ प्रतिद्वारं तोरणानां, त्रयं मणिमयं सुराः । पाञ्चा-
 लिकामणिच्छत्रमकरध्वजमञ्जुलम् ॥ ३६ ॥ ध्वजांश्च मङ्गलान्यष्टौ, पुष्पदात्रां तथाऽऽवलीः । रचयन्ति प्रतिद्वारं,
 कलशान् वेदिकां तथा ॥ ३७ ॥ युग्मं ॥ कृष्णागुरुरुष्कादिधूपान् दिव्यान् समन्ततः । वितन्वतीर्धूपघटीस्त-
 न्वते निर्जरा बहूः ॥ ३८ ॥ कोणे कोणे च वप्रस्य, तस्य स्वादूदकाञ्चिता । एकैका क्रियते वापी, मणिसोपान-
 भृत् सुरैः ॥ ३९ ॥ प्राच्ये द्वारे द्वारपालः, सुरः स्यात्तस्य तुम्बरुः । दाक्षिणाल्ये च खट्वाङ्गी, स्यात्क्रपाली च
 पश्चिमे ॥ ४० ॥ जटामुकुदधारी स्यादुदीच्यद्वारपालकः । तुम्बुरुर्नाम देवश्च, प्रतीहारोऽर्हतां भवेत् ॥ ४१ ॥
 अथ तस्याद्यवप्रस्य, भवेन्मध्ये समन्ततः । प्रतरः समभूम्यात्मा, पञ्चाशच्चापविस्तृतः ॥ ४२ ॥ तिष्ठन्त्यत्र च
 यानानि, देवतिर्यग्रा अपि । स्युः प्रत्येकं विमिश्रास्ते, प्रवेशनिर्गमोन्मुखाः ॥ ४३ ॥ ततः प्रतरसंपृत्तौ, सोपा-
 नानामुपक्रमः । भवेद् द्वितीयवप्रस्य, हस्तोच्चत्वायतिस्पृशाम् ॥ ४४ ॥ पञ्चानामिति सोपानसहस्राणामतिक्रमे ।
 प्राकारः सुन्दराकारो, द्वितीयः प्राप्यते जनैः ॥ ४५ ॥ जात्यखर्णमयं तं च, कुर्युर्ज्योतिष्कनाकिनः । नानारत्न-
 मयैर्दीपैः, कपिशिर्षैरलङ्कृतम् ॥ ४६ ॥ भिन्युच्चत्वपृथुत्वादि, ज्ञेयमस्याद्यवप्रवत् । ज्ञेया चतुर्णां द्वाराणां, रचना-

लोकप्रकाशे
काललोकै
३० सर्गे
॥४४४॥

ऽप्यखिला तथा ॥ ४७ ॥ जयाभिधाने देव्यौ द्वे, पूर्वस्यां द्वारपालिके । श्वेतवर्णे अभयया, राजमानकराम्बुजे ॥ ४८ ॥ मा भैषीरिति हस्तेन, प्रसृतेन प्रदर्शनम् । अभयानाम मुद्रेयं, श्रुता वृद्धानुवादतः ॥ ४९ ॥ घाम्यढारे विजयाख्यौ, देव्यौ रक्ततनुयुती । हस्तन्यस्ताङ्कुशे शोभां, विभृतौ द्वारपालिके ॥ ५० ॥ अजिते पश्चिमायां च, पीते पाशोल्लसत्करे । मकराढ्यकरे नीले, उदीच्यामपराजिते ॥ ५१ ॥ तथोक्तं समवसरणस्तोत्रे—“जय-विजयाऽजियअवराजियस्सि सिअअरुणपीअनीलाभा । बीए देवीजुअला अभयंकुसपासमगरकरा ॥ ५२ ॥” पञ्चाशतं धनूंषि स्यात्, प्रतरोऽत्रापि पूर्ववत् । तिष्ठन्त्यत्र च तिर्यञ्चः, सिंहव्याघ्रमृगादयः ॥ ५३ ॥ ऐशान्यां च भवत्यत्र, देवच्छन्दो मनोरमः । क्षणोत्तरक्षणेऽध्यास्ते, प्रभुर्यं सुरसेवितः ॥ ५४ ॥ अधोर्ध्वं पञ्चसोपानसह-स्रातिक्रमे ततः । तृतीयः प्राप्यते वप्रो, जनैर्भाविमहोदयैः ॥ ५५ ॥ एनं रत्नमयं वप्रं, कुयुर्वमानिकाः सुराः । नानामणिमयैर्दीपैः, शालितं कपिशिर्षकैः ॥ ५६ ॥ भिन्युच्चलपृथुत्वादि, दाराणां रचनापि च । अत्रापि पूर्ववद् ज्ञेया, विशेषस्त्वेष कथ्यते ॥ ५७ ॥ पूर्वस्यां द्वारपालोऽत्र, सोमो वैमानिकः सुरः । जाल्यचामीकरज्योतिर्द-धानः पाणिना धनुः ॥ ५८ ॥ दण्डपाणिर्यमो याम्यां, गौराङ्गो व्यन्तरामरः । प्रतीच्यां पाशाभृद्भक्तो, ज्योतिष्को वरुणः सुरः ॥ ५९ ॥ उत्तरस्यां च धनदो, भवनाधिपनिर्जरः । गदाहस्तः श्यामकान्तिर्भवति द्वारपालकः ॥ ६० ॥ तथोक्तं—“पिअसिअरत्ता सामा सुरवणजोहभवणा रयणवप्पे । धणुदंडपासगयहत्थ सोमजमवरुण-धणयक्खा ॥ ६१ ॥” तस्य वप्रस्य मध्ये च, पीठं स्यात्समभृतलम् । धनुःशतानि षट् क्रोशमेकं च विस्तृतायतम्

॥ ६२ ॥ एतावदेव विस्तारमानमाद्यद्वितीययोः । वप्रयोरन्तरे किंतु, तत्पार्श्वद्वयमीलनात् ॥ ६३ ॥ तथाहि—स्याद्-
 प्यवप्रात्पञ्चाशद्धनुषि प्रतरोऽग्रतः । शताश्च द्वादशाध्यक्षाः, सोपानधनुषां ततः ॥ ६४ ॥ त्रयोदश शतान्येवं,
 धनुषामेकतोऽन्तरम् । रूप्यखर्णवप्रयोः स्यात्, परतोऽपि तथैव च ॥ ६५ ॥ पार्श्वयोरुभयोश्चैवं, स्याद्विस्तारे समु-
 च्छिते । एकः क्रोशः षट् च चापशतमानं यथोदितम् ॥ ६६ ॥ मानमेवं खर्णरत्नवप्रान्तरेऽपि विस्तृतेः । एकः
 क्रोशः षट् शतानि, धनुषां भाव्यतां स्वयम् ॥ ६७ ॥ एवं त्रयाणां वप्राणां, व्यासमाने समुच्चिते । क्रोशत्रयं
 स्याद्धनुषामष्टादश शतानि च ॥ ६८ ॥ षट् वप्रभित्तयोऽत्र स्युरैकस्याश्च विस्तृतौ । स्युर्धनूपि त्रयस्त्रिंशद्,
 द्वात्रिंशदङ्गुलानि च ॥ ६९ ॥ धनूपि षड्गुणानि स्युरष्टानवतियुक् शतम् । अङ्गुलान्यपि षड्गुणानि, स्युर्द्वानव-
 तियुक् शतं ॥ ७० ॥ एषा चापद्वये तस्मिंश्चापराशौ नियोजिते । स्याच्चापद्विशती प्राच्यचापौघे सा नियोज्यते
 ॥ ७१ ॥ जातः क्रोशोऽस्मिंश्च पूर्वोदितैः क्रोशैस्त्रिभिर्युते । वृत्तं समवसरणं, जातं योजनसंमितम् ॥ ७२ ॥
 अस्मिंश्च वृत्तसमवसरणे ये चतुर्दिशम् । सोपानानां सहस्राः स्युर्दश ते योजनाद्वहिः ॥ ७३ ॥ अयं भावः—
 अर्हत्सिंहासनाधःस्थभूभागादेकतो सुवि । क्रोशद्वयेन स्याद्वाह्यवपर्यन्तभूतलम् ॥ ७४ ॥ चतसृष्वपि दिक्ष्वेवं,
 योगे च पार्श्वयोर्द्वयोः । आयामतो व्यासतश्च, पूर्णं स्यादेकयोजनम् ॥ ७५ ॥ बाह्यसोपानपर्यन्तभूतलं तु भवे-
 त्ततः । पादाधिकैस्त्रिभिः क्रोशैर्जिनाधःस्थमहीतलात् ॥ ७६ ॥ सोपानानां सहस्रैर्यद्दशभिर्जायते किल ।
 क्रोशः सपादस्तद्योगे, भवेन्मानं यथोदितम् ॥ ७७ ॥ भूमावलग्नं समवसरणं च भवेदिदम् । तथोर्ध्वमूर्ध्व

लोकप्रकाशे
कालोके
३० सर्गे
॥ ४४५ ॥

सोपानरचनाभिरसमन्ततः ॥ ७८ ॥ रत्नवप्रस्य परिधिरकं योजनमीरितम् । न्यूनत्रयस्त्रिंशदाढ्या, चापानां च
चतुःशती ॥ ७९ ॥ द्वे योजने पञ्चपष्टिद्युक् चापाष्टशती तथा । द्विहस्ती त्र्यङ्गुलोना रेवप्रस्य परिधिर्भवेत् ॥ ८० ॥
त्रियोजनी चापशतास्त्रयस्त्रिंशास्त्रयोदश । हस्त एकोऽङ्गुलान्यष्टौ, परिधी रौप्यवप्रगः ॥ ८१ ॥ चतुरस्रेऽथ सम्-
वसरणे विस्तृतिर्भवेत् । सर्वासां वप्रभिन्तीनामेकं चापशतं किल ॥ ८२ ॥ कोदण्डानां शताः पञ्चदशात्रान्तर-
तदधी सार्द्धा, शेषा प्रतर उच्यते ॥ ८३ ॥ अत्र पूर्वोक्तसोपानरूढक्षेत्रे पृथक्कृते । धनुःश-
लने प्राग्बहुभयोरपि पार्श्वयोः ॥ ८४ ॥ एवं च—स्यात्सार्द्धक्रोशविस्तारान्तरो वप्रोऽत्र राजतः । विस्तारमी-
व्यासो भवेदिह ॥ ८५ ॥ यदुक्तं समवसरणस्तोत्रे—“चउरंसे इगधणुसयपिहु वप्पा सहकोसअंतरया । पढम-
बिया बिअतइआ कोसंतर पुवमिव सेसं ॥ ८७ ॥” यथप्यस्यावचूर्णवित्युक्तं दृश्यते—अत्र चान्तरं पूर्ववत्प्रतर-
१००० धनुषि, द्वितीयपार्श्वेऽप्येवं सन्तीत्येवमेव ज्ञेयं, एवमेव पूर्वाचार्याम्नायादिति, तथाप्यत्र सुवर्णवप्रे एक-
स्मिन् पार्श्वे एकधनुःसहस्रान्तरे सार्द्धद्वादशधनुःशतक्षेत्रसंमातव्यानि एकैकहस्तश्रुलानां सोपानानां पञ्चसह-
स्राणि कथं संमान्तीति बहुश्रुतेभ्यो भावनीयमिति । रत्नप्राकारविस्तारो, भवेत्तत्रापि पूर्ववत् । क्रोशेनैकेन धनुषां,
१ सोपानानामूर्ध्वा पट्टिका स्यात् चेत् न विरोधः, यद्वोपर्यारुह किञ्चिदुत्तरीयं स्यात् ।

समवसर-
गाधिकारः

२०

२५
॥ ४४५ ॥
२७

शतैः षड्विंश संमितः ॥ ८८ ॥ वप्रत्रयान्तरव्यासे, पूर्वोक्त इति मीलिते । सार्द्धं क्रोशत्रयं स्यात् षट्शती च
 धनुषामिह ॥ ८९ ॥ सुवर्णरत्नप्राकारभिस्तीनां च चतसृणाम् । चतुर्थदुःशतव्यासयोगे भवति योजनम् ॥ ९० ॥
 रूप्यवप्रस्य भिस्तेस्तु, विस्तृतिर्या धनुःशतम् । सा न गण्या योजनेऽस्मिन्, बाह्यसोपानकान्यपि ॥ ९१ ॥ त्रया-
 णामपि वप्राणां, परिधिस्तु स्वयं बुधैः । चतुरस्रतया भाव्यो, व्यासमानाच्चतुर्गुणः ॥ ९२ ॥ कोणे कोणे च भवतो,
 द्वे द्वे वाप्याविहोत्तमे । उक्तं च वक्ष्यमाणं च, शेषमत्रापि पूर्ववत् ॥ ९३ ॥ अथो तृतीयवप्रे यत्, प्रागुक्तं सम-
 भूतलम् । तस्य मध्ये पीठमेकं, मणिरत्नमयं भवेत् ॥ ९४ ॥ तत्स्याज्जिनतनूच्छ्रायपरिमाणसमोच्छ्रयम् । चतुर्द्वारं
 त्रिसोपानरमणीयं चतुर्दिशम् ॥ ९५ ॥ विष्कम्भायामतस्तच्च, कोदण्डानां शतद्वयम् । क्रोशद्वयेन सार्द्धेन, भव-
 त्पुञ्जैर्महीतलात् ॥ ९६ ॥ यदेकहस्तोत्तुङ्गानां, सोपानानां सहस्रकैः । विंशत्या क्रोशयोर्युग्मं, सार्द्धमेवोच्छ्रयो
 भवेत् ॥ ९७ ॥ तच्च सिंहासनाधःस्थधरायाः पीठिकावधि । उच्छ्रयस्य भवेन्मानं, समश्रेणिविवक्षया ॥ ९८ ॥
 कर्णभूमिस्तु भगवत्सिंहासनस्य मूलतः । बाह्यसोपानमूलान्तं, रज्जुर्विस्तार्यते यदि ॥ ९९ ॥ अष्टौ चापसहस्राणि,
 द्विशताभ्यधिकानि तत् । भवन्त्येकस्तथा हस्तोऽङ्गुलानि च दशोपरि ॥ १०० ॥ जिनासनाद्बाह्यवप्रशीर्षावधि तु
 कर्णभूः । धनुषां षट् सहस्राणि, त्र्यधिका च चतुःशती ॥ १ ॥ एकादशाङ्गुलान्येवं, सर्वतोऽपि विभाव्यताम् ।
 लीलावत्युक्तरीत्या च, कार्या गणितभावना ॥ २ ॥ मध्यदेशेऽस्य पीठस्य, स्यादशोकस्तरुत्तमः । विस्तीर्णशाखो
 नीरन्ध्रच्छायो योजनविस्तृतः ॥ ३ ॥ तत्तज्जिनवपुर्मानात्, स द्वादशगुणोन्नतः । शश्वत्पुष्पच्छत्रकेतुपताका-

लोकप्रकाशे
काललोकै
३० सर्गे
॥ ४४६ ॥

तोरणादियुक् ॥ ४ ॥ अत्र समवसरणस्तोत्रावचूर्णिः—“अस्य च जिनतनुद्वादशगुणोचस्य वप्रभित्तितो वहि-
निर्गमाभावेन योजनपृथुत्वं दुर्घटं, परमेतदुपरिस्थायितुङ्गतरसालदृक्षेण कृत्वाऽस्य योजनपृथुत्वं संभाव्यते, उक्तं
च समवायाङ्गे—“चडवीसाए तित्थयराणं चडवीसं चेइयरुक्खा होत्था, तंजहा—निग्गोह १ सत्तवणणे २ साले
३ पिअय ४ प्पिअंगु ५ छत्ताहे ६ । सरिसे ७ अ नागरुक्खे ८ माली य ९ पिलक्खुक्खे १० य ॥ ५ ॥ सिङ्गु ११
पाडल १२ जंङ्ग १३ आसोत्थे १४ खल्ल तंहेव दहिवन्ने १५ । नंदीरुक्खे १६ तिलग १७ अंययरुक्खे १८ असोणे १९
य ॥ ६ ॥ चंपय २० वडले य २१ तहा वेडसरुक्खे २२ तहेव धवरुक्खे २३ । साले य २४ वद्धमाणस्स चेइयरुक्खवा
जिणवराणं ॥ ७ ॥ वत्तीसं धणुयाहं चेइयरुक्खे य वद्धमाणस्स । निचोउगो असोओ उच्छन्नो सालरुक्खेण ॥ ८ ॥
तिन्नेव गाडआहं चेइयरुक्खो जिणस्स उसभस्स । सेसाण जिणाणं पुण सरिराओ वारसगुणो उ ॥ ९ ॥
सच्छत्ता सपडागा सवेइया तोरणेहिं उववेया । असुरसुरगरुलमहिया चेइयरुक्खवा जिणवराणं ॥ १० ॥ ‘चेह-
अरुक्खत्ति’ चैत्यदृक्षा ज्ञानोत्पत्तिदृक्षा; चतुर्थगाथायां ‘वत्तीसं धणुआहं’ति ‘असोगवरपायवं जिणउच्चत्ताओ
वारसगुणं विउवहं’ इत्यावश्यकचूर्णिवचनात्सहस्तमानाद्वीरस्वामिदेहाद् द्वादशगुणीकृतः सन् २१ धनंपि
भवत्यशोकः, तदुपरि ११ धनुर्मानः सालदृक्षश्च स्यात्, उभयोर्मौलने ३२ धनंपि चैत्यदुमो वीरस्येति संप्रदायः,
तथा ‘निचोउगो’ नित्यं क्रतुरेव पुष्पादिकालोऽस्येति नित्यसुक्तं इति समवसरणस्तवावचूर्णौ । अत्र श्रीवीरचैत्य-
दृक्षाशोकदृक्षयोः समुदितयोर्द्वात्रिंशद्वनुर्मानत्वसुक्तं, शेषाणामप्यहंतां स्वशरीरमानाद् द्वादशगुणत्वं चैत्य-

तरुणामूचे तथापि पूर्वोक्तानुपपत्तिस्तद्वस्यैव, पञ्चधनुःशतोच्चाया वप्रभित्तेरुपरि भूत्वा तच्छाखानां बहिः प्रसरणस्य दुरुपपादत्वात्, जिनाङ्गानि हि उत्सेधाङ्गुलेन पञ्चधनुःशतादिमानानि स्युः, वप्रभित्तिस्तु वर्त्तमान- जिनात्माङ्गुलेन पञ्चधनुःशतमानेत्यादि सम्यक् चिन्तनीयं, तेन यदि दिव्यानुभावाद्प्रभित्तिमध्यभागेनाशो- कचैत्यवृक्षाणां शाखाः प्रथमवप्राद्बहिः प्रसर्पेयुस्तदा किमनुपपन्नं स्यादित्यवधार्यं, अन्यथा वा यथाऽऽगमं परिभा- वनीयमिदमिति ॥ न्यग्रोधाद्या अमी ज्ञानोत्पत्तिवृक्षा यथायथम् । सर्वेषामर्हतां भाव्या, अशोकोपरिवर्त्तिनः ॥ ११ ॥ तस्याशोकस्य मूले च, देवच्छन्दोऽर्हतां भवेत् । सिंहासनानि चत्वारि, तत्र च स्युश्चतुर्दिशम् ॥ १२ ॥ तानि स्वर्णमयान्युद्यद्रत्नालीखचितानि च । जिनं द्रष्टुं ह्यसलक्षाक्षणीवानेकहीरकैः ॥ १३ ॥ पुरश्चकैकमुद्योति- रत्नज्योतिर्भैरलसत् । पादपीठं धृतोल्लासमिवाहत्पदसगमे ॥ १४ ॥ प्रतिसिंहासनं प्रौढच्छलाणां स्यान्नयं त्रयम् । उपर्युपरिसंस्थाधिभौक्तिकश्रेण्यलङ्कृतम् ॥ १५ ॥ तथाऽऽहुः—तवोर्ध्वसूर्ध्व पुण्यार्द्धिकमसन्नचचारिणी । छत्रत्रयी त्रिभुवनप्रभुत्वप्रौढिशसिनी ॥ १६ ॥” प्रतिसिंहासनं चन्द्रचारुचामरधारिणौ । सुरौ द्वौ द्वाबुभयतः, सर्वालङ्कार- भासुरौ ॥ १७ ॥ सिंहासनस्य पुरतः, सुवर्णकमलस्थितम् । चतुर्दिशं धर्मचक्रमैकैकं भानुजित्वरम् ॥ १८ ॥ तच्चार्यतां त्रिभुवनधर्मचक्रित्वसूचकम् । स्फुरज्ज्योतिः स्मृतमपि, प्रतिपक्षमदापहम् ॥ १९ ॥ सिंहासनं धर्म- चक्रं, ध्वजश्छलं च चामराः । चरन्त्याकाशमार्गेण, क्षितौ विहरति प्रभौ ॥ २० ॥ तथाहुः—“आगासगणं

१ शाखानिर्गमो न भवति यावत् तावत् एवात्र विवक्षितत्वं, तेन योजनप्रमाणत्वे वप्रभित्तिवह्निर्गमने च स्याद् घटना ।

लोकप्रकाशे
काल्लोके
३० सर्गे
॥४४७॥

चक्रेणं आगासगणं छत्तेणं आगासगणं सपायपीठेणं सिंहासणेणं आगासगयाहिं सेअचरचामराहिं” इत्या-
दि । चतुर्दिशं च चत्वारः, सहस्रयोजनोच्छ्रिताः । घण्टालद्युपताकादिमण्डिताः स्युर्महाध्वजाः ॥ २१ ॥ तत्र
धर्मध्वजः प्राच्यां, याम्यां मानध्वजो भवेत् । गजध्वजः पश्चिमायासुदक् सिंहध्वजो महान् ॥ २२ ॥ यदत्र
चापक्रोशादि, मानसुक्तं यथाऽऽस्पदम् । भवेदत्राधिकृतजिनात्माहुलमानतः ॥ २३ ॥ तदुक्तं—“सवं माणस्मिणं
नियनियकरेणे”ति । पीठं च चैत्यवृक्षं चासनं च छत्रचामरान् । सदेवच्छन्दकादीनि, कुर्वन्ति व्यन्तरामराः
॥ २४ ॥ साधारणेऽयं समवसरणे कथितो विधिः । सर्वमेकोऽप्यदः कुर्यात्, कश्चिद्भक्त्या सुरो महान् ॥ २५ ॥
हर्षोत्कर्षात्सिंहनादं, तत्र कुर्वन्ति नाकिनः । समापतन्तः स्वर्गभ्यो, वाद्यन्ति च दुन्दुभिम् ॥ २६ ॥ तत्र सूर्यो-
दये स्वामी, द्वयोः कनकपद्मयोः । क्रमेण स्थापयन् पादौ, सुरसंचार्यमाणयोः ॥ २७ ॥ अन्वीयमानः शेषिश्च,
ससभिः स्वर्णपङ्कजैः । एवं निजपदन्यासकृतार्थितनवाम्बुजः ॥ २८ ॥ पूर्वद्वारेण समवसरणे प्रविशत्यथ । प्रद-
क्षिणीकृत्य पूर्वसिंहासने निर्षीदति ॥ २९ ॥ त्रिभिर्विशेषकम् ।

पादपीठन्यस्तपादः, कृततीर्थनमस्कृतिः । विधत्ते देशनां स्वामी, गम्भीरमधुरध्वनिः ॥ ३० ॥ तीर्थं नाम
श्रुतज्ञानं, यद्वा सङ्गश्चतुर्विधः । आद्यो वा गणभृत्तेन, तीर्थते यद्भवाम्बुधिः ॥ ३१ ॥ तथोक्तं—“तित्थं भंते !
वे”ति भगवतीसूत्रे । अहत्तैतत्पूर्विका यत्तथा पूजितपूजकः । लोकोऽप्यहत्पूजितत्वात्पूजयेत्तीर्थमादरात् ॥ ३२ ॥

ततस्तीर्थं नमत्यर्हन्, कृतकृत्योऽपि वा यथा । धर्मं कथयति स्वामी, तथा तीर्थं नमस्यति ॥ ३३ ॥ तथाहुः श्रीभद्र-
बाहुस्वामिपादाः—“तप्पुषिया अरहया पूहयपूआ घ विणयकम्मं च । कयकिच्चोऽवि जह कंहं कहए णमए तथा
तित्थं ॥ १ ॥” अस्य वृत्तौ—“तीर्थं-श्रुतज्ञानं तत्पूर्विकाऽर्हता, तद्भ्यासप्राप्ते”रिति । वक्ष्यमाणैर्गुणैः पञ्चत्रिंश-
ताऽलङ्कृता सदा । व्याप्त्यायोजनं वाणी, सर्वभाषानुगा प्रभोः ॥ ३४ ॥ तथाहुः श्रीहेमसूरयः काव्यानुशा-
सने—“अकृत्रिमस्वाहुपदां, परमार्थोभिधायिनीम् । सर्वभाषापरिणतां, जैनीं वाचमुपास्महे ॥ ३५ ॥” तथा-
“देवा देवीं नरा नारीं, शबराश्चापि शाबरीम् । तिर्यञ्चोऽपि च तैरश्चीं, मेनिरे भगवद्भिरम् ॥ ३६ ॥” यथा
जलधरस्याम्भ, आश्रयाणां विशेषतः । नानारसं भवत्येवं, वाणी भगवतामपि ॥ ३७ ॥ स्यात्प्रभोर्मुलभाषा
च, स्वभावादूर्द्धमागधी । स्यातां द्वे लक्षणे ह्यस्यां, मागध्याः प्राकृतस्य च ॥ ३८ ॥ येनैकेनैव वचसा, भूयसा-
मपि संशयाः । छिद्यन्ते वक्ति तत्सर्वो, ज्ञाताशेषवचोविधिः ॥ ३९ ॥ क्रमच्छेदे संशयानामसंख्यत्वाद्बुष्म-
ताम् । असंख्येनापि कालेन, भवेत्कथमनुग्रहः? ॥ ४० ॥ शब्दशक्तेर्विचित्रत्वात्, संतीदंशि वचांसि च ।
प्रयुक्तैरुत्तरं यत्स्याद्युगपद्भूयसामपि ॥ ४१ ॥ सरःशरस्वरार्थेन, भिल्लेन युगपद्यथा । सरो नत्थित्तिवाक्येन, प्रिया-
स्तिस्त्रोऽपि बोधिताः ॥ ४२ ॥ तथोक्तं—“भिल्लस्स तित्ति भल्ला एगा मग्गेह पाणियं पाहि । बीया मग्गह
हरिणं तहया गवरावए गीयं ॥ ४३ ॥” प्रष्टुमाकाङ्क्षितो योऽर्थः, प्राक् संदिग्धश्च यो भवेत् । येन वा यस्य वैराग्यं,
यो वा यस्यावबोधकृत् ॥ ४४ ॥ सर्वोऽपि लोकः प्रत्येकं, तमर्थमवबुध्यते । अर्हदुच्चारितादेकवाक्यादप्यति-

शायिनः ॥४५॥ युग्मम् । अविच्छेदेन भगवान्, विधत्ते देशानां यदि । तदा नोद्विजते श्रोता, यावज्जीवमहर्निशम् ॥ ४६ ॥ न क्षुत्तृष्णा न च व्याधिः, काचिदाधिश्च न स्पृशेत् । शृण्वतो भगवद्वाणीं, सकलानपि देहिनः ॥४७॥
मायुर्यं भगवद्वाण्या, वाचां यद्यप्यगोचरम् । तथापि सौख्यवन्मुक्तेरौपम्येन निरूप्यते ॥ ४८ ॥ यथाऽऽसीद्ध-
णिजः कोऽपि, मितंपचशिरोमणिः । आतृप्तिं नात्मनाऽप्याद, योऽन्नं लोभ इवाङ्गभृत् ॥ ४९ ॥ अन्नं नाजीर्य-
दन्येषां, यस्मिन् पश्यति भक्षितम् । यः सिक्थाशङ्कया पश्यन्, स्थालीक्षालनवार्यपि ॥५०॥ लिहति स्म स्वयं
स्थालीं, योऽसकृत्पाणिना भृशम् । काका वराकाः भवानो वा, किं लिहेयुस्तदङ्गणे? ॥५१॥ युग्मम् । जना नोच्चा-
रयन्ति स्मावश्यकेऽपि प्रयोजने । यन्नाम जातूक्ते त्विष्टदेवान् अर्थोऽर्थमस्मरन् ॥५२॥ भार्या तस्यानुरूपोऽऽसीद्या
शुनीव वनीपकम् । दूरादपि क्षोभयति, दुर्वाक् तृष्णेव जङ्गमा ॥५३॥ आसीद्वासी च तस्यैका, जरती गरतीव्ररुक् ।
क्षुब्धराजर्जरा दीना, कृशा मूर्तेव दुर्दशा ॥ ५४ ॥ प्रातः स्नाह वणिकपत्नी, तां रण्डे ! याहि काननम् । एधां-
स्याहर मूर्धांसि, न दास्याम्यन्यथाऽशनम् ॥५५॥ प्रतिपद्य वचस्तस्याः, क्षीणोपायाश्रयाऽगमत् । वनं शनैः शनै-
र्यष्टिमवष्टभ्य सुतामिव ॥ ५६ ॥ तत्रान्यच्छिन्नकाष्ठानां, शिलोब्धं छेदनाक्षमा । संगृह्य श्रेष्ठिनी तुष्ट्यै, साम-
र्थ्याधिकवीवधम् ॥ ५७ ॥ कृत्वा शिरसि तृप्तापश्रुत्त्वेदस्वेदविह्वला । पुरस्तस्या दौकयित्वा, दैन्यादन्नं यथाच
ताम् ॥ ५८ ॥ युग्मं ॥ निस्त्रिंशान् निस्त्रिंशान् सैवं, तामभाषिष्ट दुष्टधीः । अल्पीयांसि किमेधांसि, रे रे रण्डे !
त्वमाहरः ? ॥ ५९ ॥ काष्ठैः प्रज्वाल्यते क्षुद्रैर्नैतावद्भिर्भवत्यपि । गृहं मे भक्षितं सर्वं, रेऽकिञ्चित्करया त्वया

॥ ६० ॥ जरत्युवाच हे मातर्दीनायां मयि मा कुपः । भक्ष्यमुद्धरितं किञ्चिच्चच्छुत्पीडिताऽस्म्यहम् ॥ ६१ ॥
 पुनरप्याहरिष्यामि, स्वस्थीभूय क्षणान्तरे । शरणं निःशरण्यायास्त्वमेवासि ममाश्विके ! ॥ ६२ ॥ सा प्रोचे
 जनकास्थीनि, खाद प्रश्रवणं पिब । मृत्वा स्वस्था भवाद्यापि, त्रियसे किं न दुर्मरे ? ॥ ६३ ॥ आनीतेभ्यश्चतुर्धेषु,
 पुनरप्याहतेषु रे । काष्ठेषु तुभ्यं दास्यामि, भक्ष्यं तद्गच्छ सत्वरम् ॥ ६४ ॥ तथैव गत्वा साऽरण्ये, काष्ठभारं चतुर्गुणम् ।
 कष्टेन महतोच्चित्य, निदधौ मूर्ध्नि दुर्वहम् ॥ ६५ ॥ प्रस्फुटद्दृष्ट्या श्वासैरारोहतीव भूधरम् । उत्कुल्लगच्छप्रसरत्फू-
 त्कारा शुजगीव च ॥ ६६ ॥ स्नातेव क्लिन्नसर्वाङ्गचीवरा खेदनिर्झरेः । पीतमद्येव निश्चेष्टा, प्रपतन्ती पदे पदे ॥ ६७ ॥ पत-
 न्तमप्यादधती, भारं मूर्ध्नि पुनःपुनः । रुष्टाऽभीष्टमिवानिष्टमपि वेद्येव गर्द्धना ॥ ६८ ॥ प्रासपाताऽप्यवष्टब्धा, यष्ट्या
 जीर्णकुटीव सा । प्रकम्पमानसर्वाङ्गोत्पल्लशीतज्वरेव च ॥ ६९ ॥ विविक्षुरिव भूस्यन्तन्त्यर्गभूता शूरिभारतः । मृत्युं
 संभाषमाणेव, हृदि न्यस्तकरा मुहुः ॥ ७० ॥ क्षुत्क्षीणजठरास्थित्वक्त्रशेषाऽसुखाश्रिता । समन्ताद्विस्तृथा
 शुष्कशमीवाऽऽतकोटरा ॥ ७१ ॥ असकृद्रसनलीढसृक्का शुष्कगलाधरा । दन्तशून्याऽऽस्यविगललालाक्षिक्षरद-
 शुक्ता ॥ ७२ ॥ क्षणे क्षणे स्सरन्ती तं, वणिक्पत्न्याः पराभवम् । भक्ष्यं दास्यति सा नो वेल्येवं चिन्ताऽग्निचुम्बिता
 ॥ ७३ ॥ अनन्यगतिकत्वेनागच्छन्ती मन्दिरं प्रति । यावत्साऽऽयाति समवसरणस्यान्तिके प्रभोः ॥ ७४ ॥ तावत्क-
 ष्टकमुद्धर्तुं, सोचिक्षेप निजं क्रमम् । न्यास्यत्पाणिं च तत्र खं, तदा तत्कर्णकोटरे ॥ ७५ ॥ प्रविवेशार्हतां वाणी,
 पीयूषद्रवपेशला । शुश्राव सैकचित्तातां, विस्मृताखिलवेदना ॥ ७६ ॥ एकादशभिः कुलकम् । दिशत्यब्दसहस्राणि,

भगवान् देशानां यदि । तस्याश्च तावदायुधेत्तर्हि साऽवस्थिता तथा ॥ ७७ ॥ शुणोलिवोदुभारा, पावं न्यस्यति न क्षितौ । न सरेत् क्षुत्तृडाद्यर्ति, नाप्युद्धरति कण्टकम् ॥ ७८ ॥ युगम् । ईदमसाया भगवद्गणयाः स्वाभाविकानिह । पञ्चत्रिंशत्तमिल्याहुर्गुणान् श्रीहेमसूत्रयः ॥ ७९ ॥ "संस्कारवत्त्व १ मौदात्य २ सुपचारपरीतता ३ । मेघगम्भीरघोषत्वं ४, प्रतिनादविधायिता ५ ॥ ८० ॥ दक्षिणत्व ६ सुपनीतरागत्वं च ७ महार्थता ८ । अन्याहत्वं ९ शिष्टत्वं १०, संशयानामसंभवः ११ ॥ ८१ ॥ निराकृतान्योत्तरत्वं १२, हृदयङ्गमताऽपि च १३ । मिथः साकाङ्क्षता १४ प्रस्तावौचित्यं १५ तत्त्वनिष्ठता १६ ॥ ८२ ॥ अप्रकीर्णप्रसृतत्व १७ मल्लछायाभ्यनिन्विता १८ । अभिजात्य १९ मतिस्निग्धमधुरत्वं २० प्रशस्यता २१ ॥ ८३ ॥ अमर्मवेदितौ २२ दार्य २३, धर्मार्थप्रतिबद्धता २४ । कारकाद्यविपर्ययो २५, विभ्रमादिवियुक्तता २६ ॥ ८४ ॥ चिन्नकृत्व २७ मञ्जुत्वं २८, तथानतिविलम्बिता २९ । अनेकजातिवैचित्र्य ३० भारोपितविशेषता ३१ ॥ ८५ ॥ सत्त्वप्रधानता ३२ वर्णपदवाक्यविधिकृता ३३ । अब्युच्छिस्ति ३४ रत्नेदित्वं ३५, पञ्चत्रिंशच्च वागुणाः ॥ ८६ ॥"

अथाहृषीहशा वाण्या, धर्म पञ्चमहाव्रतम् । साधूनां श्रावकाणां च, विशति द्वावशाव्रतम् ॥ ८७ ॥ अहि-सासुहृतास्तेयब्रह्मचर्योपरिग्रहाः । महाव्रतानि पञ्चेति, निर्ग्रन्थानां महात्मनाम् ॥ ८८ ॥ केचित्कालविशेषेण, चत्वार्येवादिशन्ति च । महाव्रतानि स्त्रीत्यागसंग्रहो ह्यपरिग्रहे ॥ ८९ ॥ अणुव्रतानि पञ्चार्थौ, त्रीणि गुणव्रतानि च । शिक्षाव्रतानि चत्वारि, व्रतानि गृहिणामिति ॥ ९० ॥ संकल्प्य ब्रह्मसंज्ञिरागसाम् । प्राण-

घातान्निवृत्तिर्या, प्रथमं तदणुव्रतम् ॥ ११ ॥ कन्यागोभूम्यलीकेभ्यो, न्यासापहरणाच्च या । निवृत्तिः कूटसाक्ष्याच्च,
 द्वितीयं तदणुव्रतम् ॥ १२ ॥ सन्धिग्रन्थ्यादिभेदाद्यै, राजनिग्रहकारि यत् । चौर्धं तस्मान्निवृत्तिर्या, तृतीयं तद-
 णुव्रतम् ॥ १३ ॥ स्वदारैरेव संतुष्टिः, स्वीकृतैर्जनसाक्षिकम् । निवृत्तिर्वाऽन्यदारेभ्यश्चतुर्थं तदणुव्रतम् ॥ १४ ॥
 परिग्रहस्य ससेच्छापरिमाणान्निघञ्जना । परिग्रहपरीमाणं, पञ्चमं तदणुव्रतम् ॥ १५ ॥ सीमा नोल्लङ्घयते यत्र,
 कृता दिक्षु दशस्वपि । ख्यातं दिक्परिमाणख्यं, प्रथमं तदणुव्रतम् ॥ १६ ॥ भोगोपभोगद्रव्याणां, मानमाजन्म
 चान्वहम् । क्रियते यत्र तद्भोगोपभोगविरतिव्रतम् ॥ १७ ॥ तत्र च—सकृदेव सुज्यते यः, स भोगोऽन्नस्वगा-
 दिकः । पुनः पुनः पुनः भोग्य, उपभोगोऽङ्गनादिकः ॥ १८ ॥ द्वाविंशतेरभक्ष्याणामनन्तकायिनामपि । यावज्जीवं
 परीहारः, कीर्त्यतेऽसिन् व्रते जिनैः ॥ १९ ॥ तथाहुः—“पंचुंयरि ५ चड विगई ९ हिम १० विस ११ करगा १२ य
 सवमही य १३ । रयणीभोअणगं चिय १४ बहुवीअ १५ संघाणं १७ ॥ ७०० ॥ घोलवडां १८ वायं-
 गण १९ अमुणियनामाणि कुल्लफल्याणि २० । तुच्छफलं २१ चलिअरसं २२ वज्जेह अभक्ख वावीसं ॥ १ ॥”
 उटुम्बरवटप्लक्षकाकोटुम्बरशाखिनाम् । पिप्पलस्य चेत्यभक्ष्यमार्घ्याणां फलपञ्चकम् ॥ २ ॥ मयं १ मांसं २
 नवनीतं ३, क्षौद्रं चेति ४ चतुष्टयम् । विकृतीनामभक्ष्यं स्याच्छृङ्गात्सूनां शुभात्मनाम् ॥ ३ ॥ द्विदलान्नं पर्युषितं,
 शाकपूपादिकं च यत् । दध्यहर्द्वितयातीतं, कथितान्नफलादिकम् ॥ ४ ॥ वर्षासु पक्षात्परतः, शीतत्तौ मासतः
 परम् । पक्वान्नं विंशतिदिनातिक्रमे ग्रीष्म एव च ॥ ५ ॥ इत्याद्यभक्ष्यं चलितरससुक्तं जिनेश्वरैः । द्वीन्द्र-

लोकप्रकाशे
काल्लोके
३० सर्गे
॥४५०॥

यत्रसजीवानां, यद्दुत्पत्तिर्भवेदिह ॥ ६ ॥ शेषाण्यभक्ष्याणि प्रतीतानि । अनन्तकायनामानि प्रागुक्तान्येव । पापोपदेशो विविधः १, पापोपकरणार्पणम् २ । आर्त्तारौद्राभिधे ध्याने ३, प्रमादाचरणं ४ तथा ॥ ७ ॥ चतुर्भेदादित्यनर्थदण्डाद्यद्विनिवर्त्तनम् । श्रावकाणां तदाख्यातं, तार्त्तीयिकं गुणव्रतम् ॥ ८ ॥ विपयाश्च कषयाश्च, निद्रा च विकथापि च । मद्यं चेति परित्याज्याः, प्रमादाः पञ्च सार्त्तिकैः ॥ ९ ॥ राज्ञां स्त्रीणां च देशानां, भक्तानां विविधाः कथाः । संग्राम १ रूप २ सद्गस्तु ३ खादा ४ द्या विकथाः स्मृताः ॥ १० ॥ सुहृत्सौवधि सावद्यव्यापारपरिवर्त्तनम् । आद्यं शिक्षाव्रतं सामायिकं स्यात्समताजुपाम् ॥ ११ ॥ देशावकाशिकं नाम, दिक्संक्षेपो दिनं प्रति । चतुर्देशानां संक्षेपो, नियमानामुतान्वहम् ॥ १२ ॥ ते चामी—सच्चित्त १ द्रव्य २ विगर्ह ३ वाणह ४ तंयोल ५ वत्थ ६ कुसुमेसु ७ । बाह्ण ८ सयण ९ विलेवण १० बंभ ११ दिसि १२ ण्हाण १३-भस्सेसु १४ ॥ १३ ॥” पौषं धर्मस्य धत्ते यत्, तद्भवेत्पौषव्रतम् । आहार १ देहसत्कारा २ ब्रह्म ३ व्यापार ४-वर्जनम् ॥ १४ ॥ चतुर्विधः स्यादाहारोऽशनं तत्रौदनदिकम् । पानं सुराऽखिलं चाम्बु, सौवीरप्रभृतीन्यपि ॥ १५ ॥ खादिमं भृष्टधान्यानि, द्राक्षादीनि फलान्यपि । स्वादिमं तु लवङ्गैलापूगजातीफलादिकम् ॥ १६ ॥ कृते चतुर्विधाहारत्याग आहारपौषधः । सर्वतः स्यान्निर्विकृत्याचामाम्लादौ तु देशतः ॥ १७ ॥ एवमन्येऽपि त्रयः स्युर्देशसर्वत्वयोर्दिधा । आद्य एव हि भेदे तद्व्यवहारस्तु साम्प्रतम् ॥ १८ ॥ सदा क्वचिद्वा दिवसे, साधूनां दानपूर्वकम् । भुज्यते यत्तदतिथिसंविभागाभिधं व्रतम् ॥ १९ ॥ महाव्रतापेक्षयाऽऽद्यपञ्चत्रत्यां मताऽणुता । तद्गुणाधाय-

श्रावकाणां
द्रादश्च
व्रतानि

२०

२५
॥४५०॥

२८

यकत्वेन, गुणता चोत्तरत्रये ॥ २० ॥ सुहृगुर्वादिशिक्षावन्निपेव्यानि यथोचितम् । शिक्षाव्रतत्वमन्त्येषु, चतुर्विंशति
 मतं लिनैः ॥ २१ ॥ अन्यत्र तु अन्यानि सप्तापि शिक्षाव्रतान्युच्यन्ते, तथोक्तं—‘पंचाणुवह्यं सत्तसिक्खलावह्यं
 दुवालसविहं’ इत्यादि विपाकसूत्रे सुबाह्वधिकारे । तथा—तत्त्वानि सप्त नव वा, धर्माग्रार्थश्च पद्भुवान् । दानादिकं
 चतुर्द्धा च, धर्ममादिशति प्रभुः ॥ २२ ॥ तथोक्तं—“दानशीलतपोभावभेदाद्धर्मं चतुर्विधम् । मन्ये युगपदाख्यातुं,
 चतुर्वर्णोऽभवद्भवान् ॥ २३ ॥” यथाऽऽसुमन्तो बद्ध्यन्ते, सुच्यन्तेऽपि च कर्मभिः । यथा च यान्ति निर्वाणं, स्वामी
 सर्वं तथाऽऽदिशेत् ॥ २४ ॥ यथाऽऽदिशति पूर्णस्य, तुच्छस्यापि तथैव सः । निःस्पृहः समचित्तश्च, चक्रवर्त्तिदरि-
 द्रयोः ॥ २५ ॥ पूर्णतुच्छस्वरूपं चैवमाचाराङ्गवृत्तौ—ज्ञानैश्वर्यधनोपेतो, जात्यन्वयलान्वितः । तेजस्वी मतिमान्,
 ख्यातः, पूर्णस्तुच्छो विपर्ययात् ॥ २६ ॥ स्वयं कृतार्थोऽप्यन्येषां, हितार्थं धर्ममादिशन् । लोकेषु पद्भुविधेष्वेव,
 उत्तमोत्तम उच्यते ॥ २७ ॥ तथाहुः श्रीउमास्वातिवाचकपादाः—“कर्माहितमिह चासुत्र चाधमतमो नरः
 समारभते । इहफलमेव त्वधमो विमध्यमस्तूभयफलार्थम् ॥ २८ ॥ परलोकहितार्थैव प्रवर्त्तते मध्यमः क्रियासु
 सदा । मोक्षार्थैव तु घटते विशिष्टमतिरुत्तमः पुरुषः ॥ २९ ॥ यस्तु कृतार्थोऽप्युत्तममवाप्य धर्मं परेभ्य उप-
 दिशति । नित्यं स उत्तमेभ्योऽप्युत्तम इति पूज्यतम एव ॥ ३० ॥ तस्माद्देहति पूजामर्हन्नेवोत्तमोत्तमो लोके ।
 देवर्षिनरेन्द्रेभ्यः पूज्येभ्योऽप्यन्यसत्त्वानां ॥ ३१ ॥ कदापि निष्फला नैषां, देशना जायतेऽर्हताम् । लाभामावेऽ-
 मूढलक्ष्याः, प्रवर्त्तन्ते यतः ॥ ३२ ॥ सामाधिकं स्यात्साम्यफलं, श्रुतसामाधिकं तथा । सामाधिकं द्वे विरती,

लोकप्रकाशे
कालोके
३० सर्गे
॥ ४५२ ॥

धेनाप्यते द्रुतम् । अङ्गाद्विवक्षितं रूपं, रूपाच्चाङ्को विवक्षितः ॥ ६४ ॥ त्रिकं चतुष्कं च, पञ्चकं द्विर्दश न्यसेत् ।
भाजकानां, शुवाङ्कानामियं भवति पद्धतिः ॥ ६५ ॥ ३, ३, ४, ५, १०, १० अङ्गराशिं परैः पृष्टं, प्रथमं दशभिर्भजेत् ।
लब्धं भूयोऽपि दशभिलब्धं तत्रापि पञ्चभिः ॥ ६६ ॥ चतुस्त्रिभिरेवं च, लब्धं लब्धं विभज्यते । सर्वत्र भागशेषं
स्वभाजकस्य लिखेदधः ॥ ६७ ॥ अर्थतो युग्मम् । भाजकेन हृते राशौ, यदि किञ्चिन्न शिष्यते । तदा तद्भाजकस्याधः,
शून्यं स्थाप्यमिति स्थितिः ॥ ६८ ॥ किंच—यदा राशौ भज्यमाने, किञ्चिदप्यवशिष्यते । सैकं कार्यं तदा लब्धं,
निःशेषे तु न तत्तथा ॥ ६९ ॥ यथा—मितं चतुर्भिर्नवकै, रूपं भवति कीदृशम् । शीलाङ्कानां? तत्र राशिं, यथोक्तं
दशभिर्भजेत् ॥ ७० ॥ लब्धा नवनवत्याह्याः, शता नव नवोपरि । शिष्यन्ते ते च सर्वान्यदशकस्य लिखेदधः
॥ ७१ ॥ भागशेषतया राशेर्लब्धं सैकं विधीयते । सहस्रं जायते तच्च, दशभिः प्रविभज्यते ॥ ७२ ॥ लब्धं
शतं भागशेषाभावाच्छून्यं निवेद्यते । उपान्यदशकस्याधः, सर्वत्रैवं विधीयताम् ॥ ७३ ॥ शते च पञ्चभिर्भक्ते,
विंशतिः प्राप्यतेऽथ सा । चतुर्भिर्भज्यते लब्धाः, पञ्च तांश्च त्रिभिर्भजेत् ॥ ७४ ॥ लब्ध एको द्वयं शिष्टं, लि-
ख्यतेऽथस्त्रिकस्य तत् । लब्ध एकोऽपि सैकस्तल्लेख्य आद्यतिकादधः ॥ ७५ ॥ ^{३,३,४,५,१०,१०} _{३,३,०,०,०,५} आदौ द्विकद्वयं शून्य-
त्वं नवक एव च । शीलाङ्गरूपमित्यूह्यं, चतुर्भिर्नवकैर्मितम् ॥ ७६ ॥ पदसंख्योक्त्यातामङ्कैर्यथास्थानं पदानि च ।
स्वस्वपङ्केः पदं सर्वान्तिमं शून्यैश्च भाव्यताम् ॥ ७७ ॥ तद्रूपं चैवं—“जे कारिति न वयसा निज्जिअपरिगहसन्न-
सोइंदी । अजिआणं आरंभं अकिंचणा ते मुणी वंदे ॥ ७८ ॥” अथ द्विकद्वयं शून्यत्वं नवक एव च ।

शीलाङ्कानां
सहस्राण्य-
ष्टादश

२०

२५
॥ ४५२ ॥

२८

कथितं रूपमित्येवं, पृष्टे विधिरिहोच्यते ॥ ७९ ॥ पूर्वोक्तभाजकाङ्कानामधः पृष्ठाङ्कपङ्क्तिः । क्रमेण लिख्यते
 सा च, स्थापना प्राक् प्रदर्शिता ॥ ८० ॥ द्वितीयोऽङ्कोऽधोऽर्ध्वपङ्क्तरधःस्थपङ्क्तिवर्तिना । गुण्यते प्रथमाङ्केन, जातं
 यत्तदधो लिखेत् ॥ ८१ ॥ ऊर्ध्वपङ्क्तिगताङ्कस्य, गुणितस्यास्य चेतदधः । भवत्यङ्कः कोऽपि तर्हि, राशिमेनं निरे-
 कयेत् ॥ ८२ ॥ अधःपङ्क्तौ च शून्यं चेतस्याङ्कस्य भवेदधः । राशिस्तदा तथावस्थः, स्थाप्य इत्यग्रतोऽपि च
 ॥ ८३ ॥ यथा पूर्वस्थापनायामूर्ध्वस्थपङ्क्तिगच्छिकः । आद्यं मुक्त्वा द्वितीयो यः, स चाधःपङ्क्तिवर्तिना ॥ ८४ ॥
 द्विकेनाद्येन गुणितो, जाताः षट् ते निरेककाः । पञ्च जाताश्चतुर्घांस्ते, विंशतिस्ते च पञ्चभिः ॥ ८५ ॥ ताडिताः
 स्युः शतं ते च, सहस्रं दशभिर्हताः । दशघ्नास्तेऽप्येकहीनाश्चत्वारो नवकाः स्थिताः ॥ ८६ ॥ ^{३ ४ ५ ६ ७ ८ ९} १० ३ १५
^{५, २०, १००, १०००, ११११} ततश्चायं भावः—सहस्राणि नव नवत्यधिकाश्च शता नव । एषां शीलाङ्गरूपाणा-
 मन्त्यं रूपं यथोदितम् ॥ ८७ ॥ आभिश्च पङ्क्तिभिः षड्भिः, स्थापिताभिरधः क्रमात् । स्याद्रथस्याकृतिस्तस्माच्छी-
 लाङ्गरथ उच्यते ॥ ८८ ॥ अन्येऽपि संति भूयांसः, सामाचार्यादयो रथाः । ज्ञेयास्तेऽप्यनया रीत्या, नात्रोक्ता
 विस्तृतेर्भयात् ॥ ८९ ॥ मणगुत्तो सन्नाणी पसमिभकोहो अ इरिअसमिओ अ । पुढविजीए रक्खंतो इच्छा-
 कारी नमो तस्स ॥ ९० ॥ इच्छा मिच्छा तहक्कारो आवसिआ अ निसीहिआ । आपुच्छा पड्डिपुच्छा छंदनि-
 मंतोवसंपया ॥ १ ॥ इति दिक् । गुणैरेनैकरित्याद्यैः, प्रथिताः पृथुबुद्धयः । साधुसाध्यो भवेत्तेषां, जिनेन्द्राणां
 परिच्छदः ॥ ९१ ॥ श्रावकाणां तु भेदो द्वावष्टौ द्वात्रिंशदेव च । सप्तत्रिंशाः शताः सप्त, स्थूलभेदविवक्षया ॥ ९२ ॥

सम्यक्त्वं विभ्रते केचित्तद्युक्तां विरतिं परे । द्विधा श्राद्धा अविरता, विरताविरता इति ॥ ९३ ॥ अणुव्रतानि पञ्चापि, षड्विचारभङ्गकैः । पृथक् पृथक् स्वीकृतानि, यैस्तेषां षड् भिदोऽभवन् ॥ ९४ ॥ प्रतिपन्नोत्तरगुणव्रतः केवलदर्शनः । इति द्वयान्विता एते, षडित्यष्टौ भिदोऽभवन् ॥ ९५ ॥ एवं सर्वत्राप्यग्रे भाव्यं । द्विविधत्रिविधं प्रोक्तं १, द्विविधं द्विविधं २ तथा । द्विविधैकविधं ३ चैकविधत्रिविधमेव च ४ ॥ ९६ ॥ एकविधद्विविधं ५ चैकविधैकविधं ६ तथा । श्राद्धानां षडमी प्रोक्ता, व्रतोच्चारणभङ्गकाः ॥ ९७ ॥ न करोमि स्वयं नान्यैः, कारयामि च पातकम् । स्थूलहिंसादि मनसा, वाचाऽङ्गेनाद्यभङ्गके ॥ ९८ ॥ एवमन्येऽपि भङ्गका भाव्याः ^{३३३३३३} ^{३३३३३३} ^{३३३३३३} षट्स्रप्येतेष्वनुमति गृह्येर्न निषिध्यते । एषामनुमतिप्राप्तेः, स्त्रीपुत्रादिकृतेष्वपि ॥ ९९ ॥ अन्यथा हि सर्वदेशविरत्योर्न भिदा भवेत् । त्रिविधं त्रिविधेनेति, भङ्गको गृहिणां न तत् ॥ ८०० ॥ एषामुत्तरभङ्गास्तु, ज्ञायन्त एकविंशतिः । ते चैवमस्याः षडङ्ग्याः, प्रतिभेदावयोधकाः ॥ १ ॥ स्याप्या अधस्तादेष्वङ्गाः, क्रमात्कोष्ठेषु षट्स्रपि । एकको द्वौ त्रिकावेको, द्विकः षट्स्रकद्वयं ततः ॥ २ ॥ अयं भावः—भङ्गो यथोक्त एवाद्ये, कोष्ठे नात्रान्यसंभवः । द्वितीये तु मनोवाचौ, मनोऽङ्गे वाक्तनु त्रयम् ॥ ३ ॥ भङ्गानामिति शेषः । मनोवाक्तनुभिर्व्यसैः, स्यात्तृतीयेऽपि तत्रयम् । करणेन कारणेन, तुर्ये कोष्ठे च भिदुद्भयम् ॥ ४ ॥ तयो द्वितीयकोष्ठोक्ता, योगभङ्गा विशेषिताः । करणेन कारणेन, षड् भङ्गा इति पञ्चमे ॥ ५ ॥ व्यस्ता मनोवचःकायाः षड्विधाः स्युर्विशेषिताः । करणेन कारणेन, षष्ठे षड् भङ्गका इति ॥ ६ ॥ आवश्यकाभिप्रायोऽयं, प्रज्ञप्त्यादौ तु कीर्तितः । त्रिविधं त्रिविधेनेति, भेदोऽपि गृहमे-

धिनाम् ॥ ७ ॥ तथाहि—स्वयंशूरमणाभ्योधिमत्यमांसाशनादिकम् । त्रिविधं त्रिविधेनापि, प्रत्याख्यात्येव
 कोऽपि यत् ॥ ८ ॥ अस्याल्पविषयत्वेन, कादाचित्कतयाऽपि च । नैवावश्यकनिर्युक्तौ, भङ्गकोऽयं विवक्षितः
 ॥९॥ षोढा पूर्वोक्तषडङ्ग्या, स्यादैकैकमणुव्रतम् । लिंशद्भिदोऽथ द्वालिंशत्, ससम्यक्त्वोत्तरव्रताः ॥१०॥ तथा—
 लिका द्विका एकका ये, प्रत्येकं ते त्रयस्त्रयः । स्थाप्यन्ते किल पट्टत्तयोर्ध्वं, करणादिलयाङ्गकाः ॥ ११ ॥
 एषां नवानामङ्गानामधः पट्टत्तया क्रमाल्लिखेत् । मनोवाक्कायसूचायै, त्रिशस्त्रिकद्विकैककान् ॥ १२ ॥ आद्यो
 भङ्गोऽत्र सावद्यं, न कुर्वे कारयामि न । नानुजानामि मनसा, वचसा वपुषाऽपि च ॥ १३ ॥ एवमन्येऽपि भङ्गका
 भाव्याः, $\frac{३}{३} \frac{३}{३} \frac{३}{३} \frac{३}{३} \frac{३}{३} \frac{३}{३} \frac{३}{३} \frac{३}{३}$ प्रज्ञप्त्याद्युदिता मूलभङ्गा नव भवन्त्यमी । एषामेकोनपञ्चाशद्भवन्त्युत्तरभङ्गकाः
 ॥१४॥ तथाहि—त्रिभिर्मनो १ वचः २ कायै ३ स्त्रयो भेदा भवन्त्यथ । मनोवाग्भ्यां भवेत्तुर्यौ ४, मनोऽङ्गाभ्यां
 च पञ्चमः ५ ॥१५॥ वाक्कायाभ्यां भवेत् षष्ठश्छिभिरेभिश्च सप्तमः ७ । एते सप्तापि योज्यन्ते, सप्तभिः करणादिभिः
 ॥ १६ ॥ ते चैवं—करणं १ कारणं २ चानुमति ३ श्रेति भिदां त्रयम् । भेदश्चतुर्थः करणकारणाभ्यां प्रकीर्तितः
 ॥१७॥ करणानुमतिभ्यां च, भेदो भवति पञ्चमः । कारणानुमतिभ्यां च, षष्ठस्तैः सप्तमस्त्रिभिः ॥१८॥ प्रत्येकमेषु
 भङ्गेषु, पूर्वोक्तसप्तकान्वयात् । उक्ता एकोनपञ्चाशद्द्रतोच्चारणभङ्गका ॥१९॥ प्रत्येकं भङ्गकेष्वेषु, कालत्रितययोज-
 नात् । सप्तचत्वारिंशदाढ्यं, जायन्ते भङ्गकाः शतम् ॥२०॥ त्रिकालविषयत्वं च, स्यादतीतस्य निन्दया । संवेरे-
 णाधुनिकस्य, प्रत्याख्यानाद्भविष्यतः ॥२१॥ “अर्ह्यं निंदासि, पटुप्पन्नं संवेरेसि, अणागयं पच्चक्खामि,” तथा च-

“मण १ वयण २ काय ३ मणवय ४ मणतणु ५ वयतणु ६ तिजोगि ७ सग सत्ता । कर १ कार २ णुमइ ३ इत्तिजुइ
 तिकालि सीआल भंगसयं ॥२१॥” सम्यग् य एतान् जानाति, प्रत्याख्यानस्य भङ्गकान् । स एव कथितः शास्त्रे,
 प्रत्याख्यानविचक्षणः ॥२३॥ अनुव्रतैः पञ्चभिश्च, गुणिता भङ्गका अमी । पञ्चत्रिंशाः शताः सप्त, तेषु केवलदर्शनैः
 ॥२४॥ युक्तेषु चोत्तरगुणाढ्यैस्ते स्युः श्रावका इह । सप्तत्रिंशाः सप्त शता, व्रतानां मूलभेदतः ॥२५॥ व्रतानां ह्यादि-
 संयोगोद्भवा भेदा अवन्ति ये । पङ्क्त्यादित्रतोच्चारप्रकाराणां च या भिदः ॥२६॥ परस्परं तद्गुणैः, व्रतानां भूरयो
 भिदः । भवन्ति ताभिस्तावन्तः, श्रावका इह तद्यथा ॥२७॥ युग्मम् । अनुव्रतानां पञ्चानां, भङ्गाः पञ्चैकयोगजाः ।
 दश च स्युर्द्वियोगोत्थास्त्रियोगोत्था दशैव च ॥ २८ ॥ तुर्ययोगोद्भवाः पञ्च, स्यादेकः पञ्चयोगजः । अथैत-
 द्भङ्गकोत्पत्तौ, करणं प्रतिपाद्यते ॥ २९ ॥ क्रमोत्क्रमाभ्यां द्वे पङ्क्तयौ, संस्थाप्येते उपर्ययः । विवक्षितव्रताङ्गाना-
 मथायः पङ्क्तिवर्तिना ॥ ३० ॥ उपान्त्याङ्केनोर्ध्वपङ्क्तिगतोऽन्त्योऽङ्को विभज्यते । लब्धेन तस्योपान्त्यस्योपरिस्थोऽङ्को
 निहन्यते ॥ ३१ ॥ यजातं ते द्विसंयोगा, भङ्गकास्ते च पूर्ववत् । उपान्त्यपाश्चात्याङ्केन, भज्यन्ते लभ्यते च यत्
 ॥ ३२ ॥ तेन तस्योपरितनो, गुण्यतेऽङ्को भवेच्च यत् । ते त्रिसंयोगजा भङ्गाः, स्याच्छेषेष्वप्ययं विधिः ॥ ३३ ॥
 अङ्केषु नैकयोगेषु, करणस्य प्रयोजनम् । विवक्षितव्रतमिता, भङ्गका ह्येकयोगजाः ॥ ३४ ॥ अत्रोदाहरणं-
 क्रमोक्रमाभ्यां पञ्चान्ता, लिख्यन्तेऽङ्का द्विकेन च । भक्तेऽधःपङ्क्त्युपान्त्येनोपरिस्थे पञ्चकेऽन्तिमे ॥ ३५ ॥ लब्धौ
 द्वौ सार्द्धकौ ताभ्यामुपान्त्यस्योपरि स्थितः । चतुष्को गुण्यते जाता, दश तेऽत्र द्वियोगजाः ॥ ३६ ॥ त्रिकोऽथो-

एवं त्रिकसंयोगजा अपि दश यथा—१२३ । १२४ । १२५ । १३४ । १३५ । १४५ एवमेकचारणया षट्- २३४ ।
 २३५ । २४५ इति द्वितीयचारणया त्रयः ३४५ एवं तृतीयचारणया त्वेक इति । त्रतानां च द्वादशानामेवं
 विज्ञैर्यथारुचि । भङ्गानां भावना कार्या, ह्यादिसंयोगजन्मनाम् ॥ ४८ ॥ त्रतोच्चारप्रकाराणामप्येवं गुणने मिथः ।
 भवन्ति भूरयो भेदाः, षड्भ्यां तानथ हुवे ॥ ४९ ॥ एकत्रते षड् भङ्गा ये, द्विविधत्रिविधादिकाः । ते षट्त्रिंश-
 द्भवन्त्येवं, संयोगे त्रतयोर्द्वयोः ॥ ५० ॥ आदावाच्यत्रतस्याधो, भङ्गकोऽवस्थितोऽश्रुते । द्वितीयत्रतसत्कान् षट्,
 भङ्गकाननवस्थितान् ॥ ५१ ॥ एवं भङ्गो द्वितीयोऽपि, षट् प्रत्येकं षडप्यमी । लभन्ते इति षट्त्रिंशज्जाता उच्चा-
 रभङ्गकाः ॥ ५२ ॥ त्रतानां त्रिकयोगे तु, द्विशती षोडशोत्तरा । शतानि द्वादश चतुर्योगे षण्णवतिस्तथा ॥ ५३ ॥
 सहस्राः सप्त सप्तैव, शताः षट्सप्ततिस्तथा । योगे त्रतानां पञ्चानां, भवन्त्युच्चारभङ्गकाः ॥ ५४ ॥ उच्चारभङ्गका
 एते, त्रतानां प्राक्प्रदर्शितैः । हता एकह्यादियोगैः, स्युः सर्वात्रेण भङ्गकाः ॥ ५५ ॥ यथा त्रतानां पञ्चानामे-
 कयोगैर्हि पञ्चभिः । हता उच्चारभङ्गाः षट्, स्युस्त्रिंशदेकयोगजाः ॥ ५६ ॥ दशभिर्द्विकयोगे षट्त्रिंशदुच्चारभ-
 ङ्गकाः । हताः स्युस्त्रिशती षष्ट्याऽभ्यधिका सर्वसंख्यया ॥ ५७ ॥ द्विशती षोडशाह्या च, त्रियोगैर्दशभिर्हताः ।
 षष्ट्याब्धानि त्रियोगानां, स्युः शतान्येकत्रिंशतिः ॥ ५८ ॥ चतुर्योगैः पञ्चभिश्च, हता उच्चारभङ्गकाः । शता
 द्वादश पूर्वोक्ताः, षण्णवत्यधिकाश्च ये ॥ ५९ ॥ स्युः शतानि चतुःषष्टिरशीत्याऽभ्यधिकानि ते । चतुर्योगजभ-

ज्ञानां, सर्वसंख्या भवेदियम् ॥ ६० ॥ सहस्राः सप्त सप्तैव, षट्सप्तत्यधिकाः शताः । एकेन पञ्चयोगेन, हता-
स्तावन्त एव ते ॥ ६१ ॥ इयं च स्थापना प्राज्ञैस्तादृगाकारसंभवात् । शास्त्रेषु देवकुलिकाकारेति व्यपदिश्यते
॥ ६२ ॥ पञ्चखण्डव्रतेष्वेवं, निर्दिष्टानां यथाक्रमम् । संयोगजानां भङ्गानां, भवेत् संकलना त्वियम् ॥ ६३ ॥

सहस्राः षोडशाष्टौ च, शताः षडधिका अथ । उत्तरव्रतभृत्सम्यग्दृष्ट्याधिका अपि १६८०८ ॥ ६४ ॥
द्वादशानां व्रतानां च, भङ्गसंकलना भवेत् । विविच्यमाना पङ्कजा, कोटीशतास्त्रयोदश ॥ ६५ ॥ कोट्यश्चतु-
रशीतिश्च, लक्षाणि द्वादशोपरि । सप्ताशीतिः सहस्राणि, द्वाभ्यां युक्तं शतद्वयम् ॥ ६६ ॥ अत्र शतोपरितनं
यद् द्वयं तदुत्तरगुणधारिकेवलसम्यक्त्वधारिरूपं भेदद्वयं ज्ञेयम्, अत्रोत्तरगुणाश्च विविधतपोऽभिग्रहरूपा इति
ध्येयं, अत्रायमाम्नायः—षड् भङ्गा व्रत एकस्मिन्, ये निर्दिष्टा जिनैः श्रुते । द्वितीयव्रतयोगे ते, हन्यन्ते सप्तभिः
किल ॥ ६७ ॥ षट् क्षिप्यन्तेऽत्र चैवं स्युर्भङ्गका व्रतयोर्द्वयोः । अष्टाचत्वारिंशदेव, जातास्ते विधिनाऽमुना
॥ ६८ ॥ अत्र चैवं प्रकारान्तरेण वासना—द्वयोर्व्रतयोरुर्ध्वपङ्क्तिस्थापना, अत्र च 'यथा स्वमन्त्रं मुक्त्वा तानु-
पर्युपरि निक्षिपेत्' इति पूर्वोक्तवचनात् अङ्गक्षेपसंभवो नास्तीति तथैव स्थिता, तथा च एकयोगे द्वौ भङ्गौ,
द्विकयोगश्चैकः, तत्र द्वयोरैकयोगयोः प्रत्येकं षड् भङ्गा इति द्वादश द्विकयोगस्य पञ्चिंशदिति अष्टचत्वारिं-
शदिति । विवक्षितव्रताङ्केभ्य, एकन्यूनान्ङ्गसंख्यया । एवं सुहुः कृते शेषभङ्गसंकलनाऽऽप्यते ॥ ६९ ॥ व्रतेषु च
द्वादशसु, चरानेकादशे तकि । कृते पूर्वोदिता सर्वभङ्गसंकलना स्फुटा ॥ ७० ॥ त्रिकाल्या गुणने त्वेषां, भङ्ग-

कानां भवन्त्यमी । कोटीशतान्येकचत्वारिंशच्चोपरि कोटयः ॥ ७१ ॥ द्विपञ्चाशत्तथा लक्षाण्यष्टात्रिंशदथोपरि ।
एकषष्टिः सहस्राणि, षड्विंशत्ता च पद्मशती ॥ ७२ ॥ एवं च वक्ष्यमाणैकविंशतिभङ्गीनवभङ्गीकोनपञ्चाशद्भङ्गी-
भङ्गकानामपि त्रिकाल्या गुणनं न्याय्यमेव प्रतीमः । सप्तचत्वारिंशत्तभङ्गयामेव त्रिकाल्याः प्रविष्टत्वादिति
ज्ञेयं । एते व्रतानां भङ्गास्तु, षड्भङ्गैव प्रदर्शिताः । एकविंशत्यादिभिस्तु, भङ्गैः स्युरतिभूरयः ॥ ७३ ॥ तथाहि—
एकविंशतिरेकस्मिन्, ये भङ्गास्तान् व्रतद्वये । द्वाविंशतिगुणान् कृत्वा, द्विष्यतेऽत्रैकविंशतिः ॥ ७४ ॥ वाराने-
कादर्शैवं च, कृते द्रुतमवाप्यते । सर्वसंख्या भङ्गकानां, व्रतेषु द्वादशस्वपि ॥ ७५ ॥ सा चैयं—१२८५५००२६३१०
४९२१५ अङ्काः सप्तदश । एकव्रतस्य ये भङ्गा, नव ते दशभिर्हताः । नवान्विताश्च सर्वाग्रं, वार एकादशे भवेत्
॥ ७६ ॥ तच्चैदं—९९९९९९९९९९ । एकव्रतस्याथैकोनपञ्चाशद्भङ्गका हि ये । ते पञ्चाशद्गुणा एकोनपञ्चाशद्गुता
मुहुः ॥ ७७ ॥ एकादशे वारे सर्वाग्रं चैवं—२४४१४०६२४९९९९९९९९९९ अङ्का एकविंशतिः । सप्तचत्वारिंश-
दाह्यं, शतमेकव्रतस्य ये । भङ्गकास्तेऽष्टचत्वारिंशदाह्यशतताडिताः ॥ ७८ ॥ सप्तचत्वारिंशदाह्यशतोपेताः
कृता मुहुः । भवन्त्येकादशे वारे, सर्वेऽपि व्रतभङ्गकाः ॥ ७९ ॥ ते चैवं—१०४४३६०७७१९६११५३३३६६९५
७६९५ अङ्काः सप्तविंशतिः । एतेषु षड्भङ्ग्यादिषु स्थानेषु यथाक्रममागता द्वादशापि राशय उपर्यधोभावेन
व्यवस्थाप्यमाना अर्धदेवकुलिकाकारां भूमिमास्तृणन्तीति एताः पञ्चापि खण्डदेवकुलिका इति व्यपदिश्यन्ते
इति ज्ञेयं । तत्र षड्भङ्ग्या खण्डदेवकुलिकास्थापना । श्रावकपदनिरुक्तं चैवं—“अवासदृष्ट्यादिविशुद्धिसंपत्, परं

समाचारमनुप्रभातम् । शृणोति यः साधुजनादतन्द्रस्तं श्रावकं प्राहुरमी जिनेन्द्राः ॥ ८० ॥ अद्वाहृतां आति
 पदार्थचिन्तनाह्वानानि पात्रेषु वपत्यनारतम् । किरत्यपुण्यानि सुसाधुसेवनादतोऽपि तं श्रावकमाहुर्लुत्तमाः ॥ ८१ ॥
 आति-पचति, तत्त्वार्थश्रद्धानं निष्ठां नयतीति, 'आ पाके' इत्यस्य रूपं, इति स्थानाङ्गवृत्तौ." एवं च विविधैर्भङ्गैः,
 स्त्रीकृतत्रतपालकाः । श्रावकाः आविकाश्चैषामर्हतां स्यात्परिच्छदः ॥ ८२ ॥

साधुष्वथो गणधरपदयोग्या भवन्ति ये । उत्पत्तिनाशश्रौव्यार्था, त्रिपदीं शिक्षयन्ति तान् ॥ ८३ ॥ अधीत्य
 त्रिपदीं तेऽपि, सुहृत्ताद्वीजबुद्धयः । रचयन्ति द्वादशार्दीं, विचित्ररचनाश्रिताम् ॥ ८४ ॥ ततः सौगन्धिकरल-
 चूर्णस्थालं करेधृतम् । शक्रः पुरो दौकयति, पदस्थापनेहेतवे ॥ ८५ ॥ तिष्ठन्ति चाह्वावनताः, पदयोग्याः पुरोऽ-
 र्हेताम् । गन्धवासांस्तच्छिरस्तु, क्षिपन्ते सुष्टिभिर्जिनाः ॥ ८६ ॥ ददते सूरिमन्त्रं च, तेभ्यस्तीर्थप्रवर्त्तकाः ।
 द्रव्यक्षेत्रकालभावैस्तीर्थानुज्ञां च कुर्वते ॥ ८७ ॥ कुर्वन्ति सर्वे शक्राद्या, देवाः पदमहोत्सवम् । वयैस्तूर्यत्रिकै-
 र्हर्षप्रकर्षोल्लसदाशयाः ॥ ८८ ॥ सूत्रं गणधरा एव, ग्रन्थ्येते महाधियः । दिशन्ति केवलानेव, प्रायोऽर्थास्ती-
 र्थपाः पुनः ॥ ८९ ॥ यथौचैः सहकारादितरुमारूढवान्नरः । खजनानामधःस्थानामुपकाराय शालिनाम् ॥ ९० ॥

फलानां कुरुते वृष्टिं, द्वित्राः केचन तेषु च । पतन्ति तानि गृह्णन्ति, पटेन प्रभविष्णवः ॥ ९१ ॥ अथ ते तान्यु-
 पादाय, संस्कृत्य च यथाविधि । उपयोज्य प्रीणयन्ति, खजनानात्मनोऽपि च ॥ ९२ ॥ तथा तीर्थङ्करा ज्ञान-
 कल्पद्रुमशिरःस्थिताः । भव्यानामुपकाराय, वर्षन्त्यर्थाननुत्तरान् ॥ ९३ ॥ गृह्णन्ति तान् गणधरा, वितत्य धिप-

णापटम् । आत्मानं रचितैस्तैश्चानुगृह्यन्त्यपरानपि ॥ ९४ ॥ पंचभिः कुलकम् । यथा फलानि व्यस्तानि, न सर्वा-
नुपकुर्वते । कृतार्था न तथैवार्थाः, स्युः सूत्ररचनां विना ॥ ९५ ॥ मुक्ताफलानि व्यस्तानि, शतानि कुसुमानि वा ।
नासूत्राण्युपयुज्यन्ते, तथाऽर्था अपि देहिनाम् ॥ ९६ ॥

यादृक्स्वरूपाः सार्वेन्द्राः; प्राच्यां सिंहासनस्थिताः । तन्वते देशनां दीप्यमाना लोकोत्तरश्रिया ॥ ९७ ॥
तथैव शेषदिक्ष्वर्हत्प्रतिमाः सुरनिर्मिताः । विदध्युर्देशनां मूलस्वरूपाद्विशेषिताः ॥ ९८ ॥ जनः कोऽपि न
जानाति, स्वरूपेषु चतुर्ष्विति । मूलस्वरूपं कतमत्, कतमद्वाऽत्र कुत्रिमम् ॥ ९९ ॥ तथाहुः—“जे ते देवेहिं कया
तिदिसिं पडिरूवगा जिणवरस्स । तेसिंपि तप्पभावा तथाणुरूवं हवइ रूवं ॥ १०० ॥” प्रतिरूपेषु यत्तेषु, नाकि-
मिर्विहितेष्वपि । रूपं स्याद्भगवतुल्यं, तन्महिम्नैव तद्भुवम् ॥ १ ॥ अन्यथा तु सुराः सर्वे, यदि संभूय कुर्वते ।
अशुष्टप्रमितं रूपं, सर्वशक्तिप्रयत्नतः ॥ २ ॥ तज्जगत्स्वरूपार्हत्पादाद्भुष्टस्य सन्निधौ । निर्वाणाङ्गारविच्छायं,
भवेहुर्वादिष्टृन्दवत् ॥ ३ ॥ आहुश्च—“धैः शान्तरागरुचिभिः परमाणुभिस्त्वं, निर्मापितस्त्रिभुवनैकललाम-
भूत ! । तावन्त एव खलु तेऽप्यणवः पृथिव्यां, यत्ते समानमपरं न हि रूपमस्ति ॥ ४ ॥” तादृशाच्चार्यतां
रूपाज्जगद्राचामगोचरात् । अनन्तगुणहीनाः स्युः, रूपतो गणधारिणः ॥ ५ ॥ तेभ्यश्चाहारका देहा, अनन्तगुणही-
नकाः । तेभ्योऽप्यनुत्तरा देवास्ततोऽधोऽधः क्रमात्सुराः ॥ ६ ॥ यावद्द्वयन्तरगीर्वाणास्तेभ्यश्च चक्रवर्त्तिनः ।

१ सामान्यो विधिस्यं, तेन सत्कुमारादे रूपाधिक्येऽपि न क्षतिः, यद्वा नरेष्वसंभावनीयं तद्रूपमिति शक्रेन्द्रेण तद्वर्णनं सुरागमन च ।

वासुदेवा बलदेवा, महामाण्डलिकाः क्रमात् ॥७॥ अनन्तगुणहीनाः स्युस्तच्छेषास्तु नृपादयः । लोकाः सर्वेऽपि
 षट्स्थानपतिता रूपतो मिथः ॥८॥ अनन्ता १ सङ्ख्य २ संख्येय ३ भागहीनाः परस्परम् । संख्येया ४ संख्येया ५-
 नन्त ६ गुणहीनाः स्वरूपतः ॥ ९ ॥ तादृशूपाश्च तेऽर्हन्तो, मनोनयनसौख्यदाः । जनानामभिगम्याः स्युरुपादे-
 यगिरोऽपि च ॥ १० ॥ तथा तादृक् प्रभो रूपं, निरूप्यानुत्तरं जनाः । त्यक्तरूपाभिमानाः स्युर्न नीचैर्गोत्रव-
 न्धिनः ॥ ११ ॥ धर्मादेवाप्यते रूपमीदृगैश्वर्यबन्धुरम् । इति धर्मं प्रवर्तन्ते, तेऽर्हद्रूपनिरूपणात् ॥१२॥ यदीदृशू-
 पभाजोऽपि, राजवंश्या जिनेश्वराः । यतन्ते संयमे तर्हि, वयं किं न यतामहे ? ॥ १३ ॥ इत्यालोच्याल्पकर्मणो,
 यतन्ते केऽपि संयमे । बहुधैत्यर्हतां रूपं, भवेल्लोकोपकारकृत् ॥ १४ ॥ यथा रूपं तथा संहननं संस्थानमेव च ।
 वर्णो गतिः स्वरस्सत्त्वं, स्यादुच्छ्वासाद्यनुत्तरम् ॥ १५ ॥ अन्यासामपि सर्वासां, प्रकृतीनामनुत्तराः । प्रशस्ताः
 स्युः परीपाकास्तादृक्षान्नामकर्मतः ॥ १६ ॥ असातवेदनीयाद्या, दुष्टाः प्रकृतयोऽपि याः । दुग्धाब्धौ निम्ब-
 निर्यासविन्दुवत्ता न दुःखदाः ॥ १७ ॥

अर्हतां पादमूले च, सदा सन्निहितो भवेत् । प्रायो गणधरो ज्येष्ठः, कदाचिदपरोऽपि वा ॥ १८ ॥ परं न
 स्वामिपादाब्जमेकेन गणधारिणा । भवेत्कदापि रहितं, त्रिदशेनेव नन्दनम् ॥ १९ ॥ ज्येष्ठो गणी सोऽपरो वा,
 प्रणम्य परमेश्वरान् । पार्श्वे निषीदत्याग्नेय्यामन्वेऽप्येवं गणाधिपाः ॥ २० ॥ मुनयः केवलज्ञानशालिनोऽथ
 जिनेश्वरान् । त्रिश्च प्रदक्षिणीकृत्य, कृत्वा तीर्थनमस्कृतिम् ॥२१॥ यथाक्रमं निविष्टानां, पृष्ठतो गणधारिणाम् ।

लोकप्रकाशे
कालोके.
३० सर्गे

॥ ४५८ ॥

निषीदन्ति पदस्थानां, रक्षन्तो गौरवं स्थितेः ॥ २२ ॥ कृतकृत्यतया तादृक्कल्पत्वाच्च जिनेश्वरान् । न नमस्यन्ति
तीर्थं तु, नमन्त्यहंनमस्कृतम् ॥ २३ ॥ उक्तं च धनपालेन महात्मना—“होही मोहुच्छेओ तुह सेवाए धुवस्ति
नंदासि । जं पुण न वंदिअवो तत्थ तुमं तेण जिञ्जामि ॥ २४ ॥” मनःपर्यायज्ञान्याद्यास्ततोऽतिशयिसाधवः ।
नत्वाऽहंतीर्थगणिनः, सर्वज्ञांश्चासते ततः ॥ २५ ॥ तेषां च पृष्ठतः शेषसंयता अहंदादिकान् । प्रणिपत्य
निषीदन्ति, विनयेन यथाक्रमम् ॥ २६ ॥ तेषां च पृष्ठतो वैमानिकदेव्योऽहंदादिकान् । प्रणिपत्यासते,
तासां, पृष्ठे साध्व्यस्तथैव च ॥ २७ ॥ इत्येताः पर्षदस्तिवो, निषीदन्यमिकोणके । प्रविश्य पूर्वद्वारेण, कृत्वा
चार्हतप्रदक्षिणाम् ॥ २८ ॥ देव्योऽथ भवनज्योतिर्व्यन्तराणामिति त्रयम् । याम्यद्वारा प्रविश्याऽऽस्ते, नैऋत्यां
दिशि पर्षदाम् ॥ २९ ॥ सुरास्त्रयोऽमी पूर्वोक्ताः, पुनस्तिष्ठन्त्यनुक्रमात् । प्रविश्य पश्चिमद्वारा, वायव्यां विन-
यानताः ॥ ३० ॥ वैमानिकाः सुरास्सेन्द्रा, मनुजा मनुजस्त्रियः । प्रविशन्त्युत्तरद्वारा, तिष्ठन्त्यैशानकोणके ॥ ३१ ॥
पर्षदो द्वादशाप्येवं, निषीदन्त्युक्तदिक्ष्विमाः । प्रदक्षिणीकृत्य नत्वाऽहंतो गण्यादिकांस्तथा ॥ ३२ ॥ आयाति यो
यज्जातीयः, स तत्पर्षदि तिष्ठति । न तत्र मानो द्वेषो वा, न भयं न नियन्त्रणा ॥ ३३ ॥ महर्द्धिकं समायान्तं,
नमन्त्यल्पर्द्धिकाः स्थिताः । ब्रजन्तोऽपि नमन्तोऽमी, यान्ति प्रौढर्द्धिकं स्थितम् ॥ ३४ ॥ यो यो यस्य परीवारो, यो वा

१ जिनाना नमस्यता प्रदक्षिणात्रयकरणेन, गणधराणां नमस्यता च नमस्तीर्थीयेति भगनात्, तीर्थं नत्वा तीर्थस्य पृष्ठत उपविशन्तीत्या-
वश्यकोक्तेः, आवर्तेर्वन्दनं नेति वन्दनवन्ध्यताविपथा धनपालोक्तिरप्यवित्तैव ।

विनल्पं
पर्षस्थानं

२०

॥ ४५८ ॥
२५
२६

यन्निश्रयाऽऽगतः । त्रिदशो वा मनुष्यो वा, स तत्पार्श्वे निषीदति ॥ ३५ ॥ देव्यश्चतुर्द्धी साध्यश्च, शृण्वन्त्यूर्ध्वदमाः क्षणम् । देवाः सर्वे नरा नार्यो, निविष्टाः श्रमणास्तथा ॥ ३६ ॥ वृत्तावावश्यकस्येदं, चूर्णो चोत्कटिकासनाः । शृण्वन्ति साधवोऽथोर्ध्वाः, साध्यो वैमानिकाङ्गनाः ॥ ३७ ॥ उपविश्यैव शृण्वन्ति, देशनामासभाखताम् । पर्षदोऽन्या नवेत्युक्तं, वेत्ति तत्त्वं तु तत्त्ववित्तं ॥ ३८ ॥ अपूर्वं यत्र समवसरणं नेक्षितं च यैः । अपि द्वादशयोजन्यास्ते तत्रायान्ति साधवः ॥ ३९ ॥ अथ चेत्साधवस्तत्र, ते नायांति श्लथादराः । तत्प्रायश्चित्तमर्हन्ति, चतुर्गुरुकसंज्ञकम् ॥ ४० ॥ आगच्छतां च बालानां, ग्लानानां जरतामपि । न कोऽप्युपद्रवो नार्तिनं त्रासः स्यान्न वा श्रमः ॥ ४१ ॥ तावदुत्तुङ्गसोपानसहस्यारोहणे भवेत् । न कस्यापि श्रमश्वासव्यथाः शम्भुप्रभावतः ॥ ४२ ॥ स्त्रीक्षेत्रवित्ताद्युत्थानि, पितृघातोदितान्यपि । तत्रागतानां शाम्यन्ति, द्रुतं वैराणि पापवत् ॥ ४३ ॥ युद्ध्यमानास्मिथः क्रूराः, क्रोधरक्तेक्षणाननाः । कम्पमाना उदस्तास्त्रा, उच्छुण्डाः कुञ्जरा इव ॥ ४४ ॥ भवन्ति ये तेऽपि तत्रागता विस्मृतविग्रहाः । प्रशान्तचित्ताः शृण्वन्ति, धर्मं स्वामिप्रभावतः ॥ ४५ ॥ युग्मम् । न कोऽपि विकथां कुर्याद्ब्याक्षेपं कोऽपि नापरम् । तदेकचित्ताः शृण्वन्ति, जिनानां देशनां जनाः ॥ ४६ ॥ शृण्वन्ति येऽपि तिर्यञ्चः, स्थिता वप्रे द्वितीयके । तेऽपि विस्मृतजाल्यादिवैराः स्युस्तत्प्रभावतः ॥ ४७ ॥ पार्श्वस्थं सिंहमातङ्गं, शार्दूलहरिणं तथा ।

१ ध्यानकोष्ठोपगतत्वावस्थायामुत्कटिकासनं साधूनां, तत्र श्रीजिनदेशनाश्रवणार्थं च स्थानं, यद्वा औपमहिकमासनमिति तद्भानवाभावच्छ-
 तो भेदः, भवनपत्यादिदेवीनां श्राविकाणां च तथा सामान्येन ङंतिशब्देन कथनेऽपि यथायोगमेव स्यादिति न विरुद्धता ।

लोकप्रकाशे
कालोके
३० सर्गे
॥४५९॥

श्येनपारावतं व्याघ्रच्छागं मार्जारसूपकम् ॥४८॥ महिषाश्वं च नकुलसर्पं शुकरकुर्कुरम् । एकाग्रचित्ताः शृण्वन्ति,
प्रभोरत्यमृतं क्षणम् ॥ ४९ ॥ युग्मम् ॥ विभेति तत्र नो बाध्यो, बाधकस्तं न बाधते । स्युः सार्वार्तिशयाच्छान्तर
सतृप्ताः समेऽपि ते ॥ ५० ॥

प्रथमां पौरुषीं यावद्धर्ममाख्यानं पारगाः । अत्रान्तरे च यस्तत्र, चक्रवर्त्यादिको नृपः ॥ ५१ ॥ आद्धोऽमा-
त्यादिको वा यस्तदभावे च पूजनः । जनो जानपदो वापि, सज्जयत्यद्भुतं बलिम् ॥ ५२ ॥ तण्डुलास्तत्र कलमशा-
लीनां स्युः सितत्विषः । उद्दामसौरभाः खिग्धास्तनवः कोमला भृशम् ॥ ५३ ॥ दुर्बलाकण्डिताः पूता, बलव-
त्याऽतिनिस्तुषाः । अखण्डाग्राश्चतुःप्रस्थप्रमिताऽऽढकसंमिताः ॥ ५४ ॥ अर्पिताः स्वजनानां ये, तुषभग्रादिशुद्धये ।
पुनस्तेभ्यः समुच्चित्य, शोधिताः शुद्धवारिणा ॥ ५५ ॥ अर्धस्त्रिन्वानिमांस्तत्र, स्थाले निक्षिप्य निर्मले । सज्जिता-
खिलशृङ्गारा, मौलौ धत्ते सुवासिनी ॥ ५६ ॥ गन्धद्रव्याणि दिव्यानि, निक्षिपन्त्यत्र नाकिनः । तेनासौ शूरि-
सौरभ्यसुभगो जायते बलिः ॥ ५७ ॥ नीयते गीतवाद्यादिमहोत्सवपुरस्सरम् । आद्धेनासौ प्रभोरग्रे, श्लाघ्यमा-
नेन धार्मिकैः ॥ ५८ ॥ पूर्वद्वारा प्रविशति, बलिरेवं महामहैः । तस्मिन्नागतमात्रे च, विरमन्ति क्षणाज्जिनाः ॥ ५९ ॥
ततः स चक्रवर्त्यादिः, श्रावको बलिना सह । तिस्रः प्रदक्षिणाः कृत्वा, प्राच्यां प्रमुपदान्तिके ॥ ६० ॥ किर-
त्याशासु सर्वासु, तं बलिं प्रौढमुष्टिभिः । तस्य प्रागेव भूपातादद्धं गृह्णन्ति नाकिनः ॥ ६१ ॥ अद्धं च
शेषस्याद्धस्य, गृह्णात्येतद्विधायकः । अवशिष्टं यथालाभं, गृह्णन्त्यन्येऽखिला जनाः ॥ ६२ ॥ मूर्ध्नि न्यस्तेन

देशनावि-
धिः बलि-
विधिश्च
१५

२०

॥४५९॥

२५
२६

तस्यैककणेनासेन भाग्यतः । रोगाः सर्वेऽपि शाम्यन्ति, पर्जन्येनेव बहुयः ॥ ६३ ॥ प्रादुर्भवति षण्मा-
सावधि रोगो न नूतनः । तस्मान्मौलिस्थिताद्रत्नदीपादिव तमोऽङ्कुरः ॥ ६४ ॥ इत्थं बलिविधौ पूर्णे, जिनाः प्रथ-
मवप्रतः । अबतीर्थं द्वितीयस्य, वप्रस्यैशानकोणके ॥ ६५ ॥ देवच्छन्दकमागल्य, सुखं तिष्ठन्ति नाकिभिः । अप्यल्पैः
कोटिसंख्याकैः, सेविता भृतकैरिव ॥ ६६ ॥ युग्मम् ।

ततो द्वितीयपौरुष्यामाद्योऽन्यो वा गणाधिपः । सिंहासने नृपानीते, पादपीठेऽथवाऽर्हताम् ॥ ६७ ॥ उपवि-
श्यादिशेद्धर्मोपदेशमतिपेशलम् । स छद्मस्थोऽपि भव्यानां, पृच्छतां सर्ववेदिवत् ॥ ६८ ॥ व्याकुर्वन् विविधान्
भावान्, संख्यातीतभववादिकान् । छद्मस्थोऽयं जिनो वेति, न छद्मस्थैः प्रतीयते ॥ ६९ ॥ त्रिभिर्विशेषकम् । तथाऽऽहुः
श्रीभद्रबाहुस्वामिपादाः—“राओवणीअसीहासणे निविट्ठो व पायपीढंमि । जेट्ठो अणणयो वा गणहारि कहेइ
बीयाए ॥ ७० ॥ संखाईएवि भवे साहइ जं वा परो उ पुच्छिज्जा । न य णं अणाइसेसी विआणई एस छउमत्थो
॥ ७१ ॥” पुनः पाश्चात्यपौरुष्यां, स्थित्वा सिंहासने जिनाः । कुर्वते देशनां सर्वां, व्यवस्थाऽत्रापि पूर्ववत् ॥ ७२ ॥

प्राक्कदापि न जातं स्याद्यत्र तत्र चतुर्विधाः । कुर्वन्ति देवाः समवसरणं विधिनाऽमुना ॥ ७३ ॥ जातेऽप्यस्मिन्
मुहुर्यत्र, देवः कश्चिन्महर्द्धिकः । नन्तुमेति स तत्रैकः, कुरुते भक्तिमानिदम् ॥ ७४ ॥ यदापि न स्यात्समव-
सरणं स्यात्तदापि हि । वक्ष्यमाणं प्रातिहार्याष्टकं नियतमर्हताम् ॥ ७५ ॥ अशोकवृक्षः सश्रीको, भवेद्योजन-

विस्तृतः । चलत्किसलयो भव्यान्, करारैराहयन्निव ॥ ७६ ॥ अधोवृन्तानि पुष्पाणि, पञ्चवर्णानि नाकिनः ।
तन्वते जानुद्वानि, जिनानां देशनावनौ ॥ ७७ ॥ मालवकैशिकीमुख्यग्रामरागाश्वितोऽहताम् । आयोजनं
ध्वनिर्दिव्यध्वनिमिश्रः प्रसर्पति ॥ ७८ ॥ स्वर्णसिंहासनं पादपीठयुग्मणिमण्डितम् । अध्यासते जिनास्तच्च,
मार्गे व्योम्नि पुरश्चरेत् ॥ ७९ ॥ छत्रत्रयं तथैवाब्धे, चरत्युज्ज्वलमौक्तिकम् । जगद्वन्द्योपरिस्थित्या, सुदेवोद्गुर-
कन्धरम् ॥ ८० ॥ भामण्डलं सार्वष्ट्रे, भाल्यकस्येव मण्डलम् । प्रपन्नं शरणाथेव, नियतास्तकदर्थितम् ॥ ८१ ॥
सति प्रभौ कुतः कर्मकृच्छ्रं सासह्यतेऽङ्गिभिः । वक्तीतीवाङ्गिनां गर्जस्तपुरो देवदुन्दुभिः ॥ ८२ ॥ एवं
च-अशोकदुः १ पुष्पराशिः २, सद्ध्वनि ३ श्रामरा ४ सने ५ । छत्रं ६ भामण्डलं ७ भेरी ८, प्रतिहार्याष्टकं
ह्यदः ॥ ८३ ॥

तथा चतुस्त्रिंशता तेऽतिशयैः सहिता जगत् । दीपयन्ति प्रकृत्योपकारिणो भास्करादिवत् ॥ ८४ ॥ अति-
शयांश्चैवमाहुः—“तेषां च देहोऽद्भुतरूपगन्धो, निरामयः खेदमलोद्धितश्च १ । श्वासोऽब्जगन्धो २ रुधिरा-
मिषं च, गोक्षीरधाराधवलं ह्यविसम् ३ ॥ ८५ ॥ आहारनीहारविधिस्त्वदृश्य ४ अत्वार एतेऽतिशयाः सहेत्थाः ।
क्षेत्रे स्थितिर्योजनमात्रकेऽपि, वृदेवतिर्यग्जनकोटिकोटेः १ ॥ ८६ ॥ वाणी ह्यतिर्यक्सुरलोकभाषासंवादिनी
योजनगामिनी च २ । भामण्डलं चारु च मौलिष्ट्रे, विडम्बिताहर्षतिमण्डलश्चि ३ ॥ ८७ ॥ साग्रे च गव्युति-
शतद्वये रजो ४, वैरे ५ तयो ६ मार्थ ७ तिवृष्ट्य ८ वृष्टयः ९ । दुर्भिक्ष १० मन्यस्वकचक्रतो भयं ११, स्युर्नैत एकादश

वृत्तिं ज्ञानाद्धृदन्त्येवं विषादिनः ॥ १४ ॥ हा निवृत्ता जगन्नाथा, जगद्दीपनभास्कराः । तदस्माभिर्दुतं कार्यस्तस्मि-
 र्बाणमहोत्सवः ॥ १५ ॥ इत्युक्त्वा पादुके त्यक्त्वा, पूर्ववद्विधिपूर्वकम् । तत्रस्था एव वन्दन्ते, भावतो जिनभूयनान्
 ॥ १६ ॥ निर्जीवान्यपि वन्दन्ते, वपूषीन्द्रा यदर्हताम् । तदर्हद्द्रव्यनिक्षेपो, वन्द्यः सम्यग्दृशामिति ॥ १७ ॥ सामानिका-
 दिनिःशेषपरिच्छदसमन्विताः । ततस्ते दिव्ययागत्या, निर्वाणस्थानमर्हताम् ॥ १८ ॥ उपेत्याश्रुविमिश्राक्षा, विषाद-
 विधुराननाः । निरानन्दा निरुत्साहाः, शोचन्तश्च सुहृसुहृः ॥ १९ ॥ तिस्रः प्रदक्षिणां कृत्वा, नत्वा च भगवत्तनुः ।
 नात्यासन्ना नातिदूरदेशस्थाः पर्युपासते ॥ २० ॥ त्रिभिर्विशेषकम् । धर्मभृत्यान् कुतो नास्मान्नीक्षसे नाथ ! पूर्व-
 वत् । अकाण्डेऽयं किमारब्धस्यागोऽस्माकं निरागसाम् ? ॥ २१ ॥ किमात्मं भरिता युक्ता, विश्वेशानां भवादृशाम् ? ।
 अनन्तसुखसाम्राज्यं, सुज्यतेऽस्मान् विहाय यत् ॥ २२ ॥ वयं क्व यामः ? किं कुर्मो ? , व्याकुलाश्चिन्तयाऽनया ।
 त्यजतैकपदे स्वामिन् !, निरालम्बाः कृतास्त्वया ॥ २३ ॥ अद्यारम्यमिदं नाथ !, जातं क्षेत्रं त्वया विना । निन्द्य-
 स्तदीपगृहवद्, गतादित्यान्तरिक्षवत् ॥ २४ ॥ स्वामिन् ! भवन्तं समवसरणस्थं महाश्रियम् । स्मारं स्मारं सुहृर्वक्षो,
 दीर्यते शतधाऽद्य नः ॥ २५ ॥ भवान् यद्यपि हे स्वामिन्ननन्तसुखभागभूत् । विशोचामस्तथाप्येवं, वयं स्वार्थाय
 केवलम् ॥ २६ ॥ शक्रोऽथ विलपन्नैवं, निर्जैराभियोगिकैः । गोशीर्षचन्दनैर्धांसि, बहून्याहरयेद्रयात् ॥ २७ ॥ तत-
 स्तैर्नन्दनानीतैश्चिन्तान्नयम् । अर्हतां च गणीनां च, कारयेद्यतिनामपि ॥ २८ ॥ तत्रापाच्यां भगवतां,
 चिता भवति वर्तुला । याम्यां गणभृतां व्यस्त्रा, प्रतीच्यां यतिनां पुनः ॥ २९ ॥ चतुरस्रा भवेच्चित्याभेदः संस्थान-

दिग्भवः । श्रीआवश्यकवृत्त्यादौ, चितीनामिति दर्शितः ॥ ३० ॥ युग्मम् । ततः क्षीरार्णवानीतैः, क्षीरैर्भगवतां तनूः ।
स्वपयित्वाऽथ गोशीर्षचन्दनेनातुलिप्य च ॥ ३१ ॥ परिधाप्योत्तमं हंसलक्षणं पटशाटकम् । वज्रभृत्कुरुते भक्त्या,
सर्वालङ्कारभूषिताः ॥ ३२ ॥ युग्मम् । अन्ये च देवा गणभृद्वृषूपि विधिनाऽमुना । परे मुनिशरीराणि, स्रपयन्त्यर्च-
यन्ति च ॥ ३३ ॥ अथेन्द्रवचनात्तिस्रः, शिविकाः कुर्वते सुराः । तत्रैकस्यां जिनाङ्गानि, शक्रः स्थापयति स्वयम्
॥ ३४ ॥ गणीनां च मुनीनां च, परस्मिन् शिविकाद्वये । स्थापयन्ति परे देवास्ततः शक्रसुरा अपि ॥ ३५ ॥ भक्त्या
स्वस्कन्धमारोप्य, शिविकाः समहोत्सवम् । स्थापयन्त्वहंदादीनां, देहांश्रित्यात्रये क्रमात् ॥ ३६ ॥ युग्मम् । ततः
शक्राज्ञया वह्निकुमाराः साश्रुलोचनाः । विमनस्काः क्षिपन्त्यग्निं, चिल्लासु तिस्रसु क्रमात् ॥ ३७ ॥ तथैव च ततो
वायुकुमाराः स्वःपतेर्गिरा । द्रुतमुज्ज्वालयन्त्यग्निं, पवमानैर्विकुर्वितैः ॥ ३८ ॥ ततश्चतुर्विधा देवा, आज्ञसा वज्रपा-
णिना । तुरुष्ककाक्तुण्डादिभारान् सारान् सहस्रशः ॥ ३९ ॥ कुम्भान् मधुघृतानां च, जुहुयुर्वह्निदीप्तये । ततो-
ऽङ्गेष्वस्थिशेषेषु, संस्कृतेषु हविर्भुजा ॥ ४० ॥ निर्वापयन्ति जीमूतकुमारा वासवाज्ञया । क्षीरोदादाहृतैः क्षीरक-
ल्पनीरैश्चिताश्च ताः ॥ ४१ ॥ त्रिभिर्विशेषकम् । ततश्च-याम्यामूर्ध्वस्थां जिनानां, दाढां गृह्णाति वज्रभृत् । चमरेन्द्रोऽ-
धस्तनीं तां, तत्तद्विश्याधिपत्यतः ॥ ४२ ॥ वामासुपरिगां दाढामिन्द्रो गृह्णाति शूलभृत् । बलीन्द्रश्चाधस्तनीं तां,
शेषाः सर्वे सुरासुराः ॥ ४३ ॥ अस्थीन्यथाहोपाङ्गानां, सर्वाण्याददते मुदा । अहंक्रत्यनुरागेण, केचित्केचिच्च जीततः
॥ ४४ ॥ पूर्वमाहात्म्यमेतेषां, क्षेत्रलोके निरूपितम् । ग्रन्थान्तरे प्रसिद्धोऽयमपि हेतुर्निशाम्यताम् ॥ ४५ ॥ “पूअंति

सुरा ताओ अह कोइ पराभवं जइ करेजा । तो पक्खालिअ ताओ सलिलेण करंति निअरखवं ॥ ४६ ॥” आस्तां
त्रिजगदचर्यानामस्थिग्रहणमर्हताम् । सुरा आददतेऽस्थीनि, योगभृच्चक्रिणामपि ॥ ४७ ॥ इत्यर्थतो जम्बू प्र० वृ० ।
चिताभस्मापि गृह्णन्ति, शेषं विद्याधरादयः । सर्वोपद्रवनिर्नाशविधौ परममौषधम् ॥ ४८ ॥ रजस्यपि गृहीतेऽस्मा-
दहंशूर्विकया नरैः । गत्तां भवत्यखातैव, चितास्थाने ततोऽर्हताम् ॥ ४९ ॥ मा भूदपरलोकांहिस्पशादाशातनेत्यथ ।
सातत्येन च तीर्थस्य, प्रवृत्तिर्भवतादिति ॥ ५० ॥ रत्नैरापूर्य तां गत्तां, खचितं रत्नकाञ्चनैः । कारयत्यहतां चैत्यस्तूपं
शक्रः सुरासुरैः ॥ ५१ ॥ गणीनां च सुनीनां च, चित्यास्थानकयोरपि । शक्रः स्तूपौ कारयति, रत्नखणमणीमयौ
॥ ५२ ॥ एवं चतुर्विधा देवा, निर्वाणस्य महोत्सवम् । यथोचितं विदधते, भक्तिनिर्भरचेतसः ॥ ५३ ॥ ततो
नन्दीश्वरे गत्वा, विधायाष्टाहिकोत्सवम् । यान्ति स्वस्वविमानेषु, यथास्वं भवनेषु च ॥ ५४ ॥ सुधर्माह्यसभा-
वर्तिचैत्यस्तम्भावलम्बिषु । समुद्रकेषु यान्यासन्नस्थीनि प्राक्तनार्हताम् ॥ ५५ ॥ तान्यर्चयन्ति संस्थाप्य, सिंहासने
समुद्रकान् । समुद्रकेषु तेष्वेव, सद्यस्कानि क्षिपन्ति च ॥ ५६ ॥ ततोऽभ्यर्च्य पुनः स्तम्भे, लम्बयन्ति समुद्रकान् ।
चैत्यद्वैवतवत्तानि, नित्यमाराधयन्ति च ॥ ५७ ॥ इदमर्थतः षष्ठाङ्गसूत्रवृत्तौ मल्लिनिर्वाणाधिकारे ॥ सभायां च सुध-
र्मायां, तेषामाशातनाभिया । कामक्रीडां न कुर्वन्ति, जिनभक्ताः सुराधिपाः ॥ ५८ ॥ कालेन कियता, चैते, गत-
शोकाः सुरेश्वराः । गीतनाट्यादिसौख्यानि, मुञ्जानाः सुखमासते ॥ ५९ ॥ इत्यनन्तगुणरत्नशालिनामर्हतामुद्रितमा-
गमोदधेः । वर्णनं तदुरुवर्णवर्णिकाकर्णिकारविपिनप्रसूनवत् ॥ ६० ॥ (रथोद्धता) विश्वाश्रयर्धकीर्त्तिकीर्त्तिविजयश्री-

लोकप्रकाशे
३१ सर्गे
चक्रिसरूपं
॥ ४६३ ॥

वाचकेन्द्रान्तिषद्राजश्रीतनयोऽतनिष्ट विनयः श्रीतेजपालात्मजः । काव्यं यत्किल तत्र वर्णितजगत्सस्वेऽश्रुत-
स्त्रिशता, संख्यातः परिपूर्णभावमभजत्सर्गो निसर्गोज्ज्वलः ॥६१॥ इति श्रीलोकप्रकाशे त्रिंशत्तमः सर्गः समाप्तः ॥

॥ अथैकस्त्रिंशत्तमः सर्गः प्रारभ्यते ॥

स्वरूपमर्हतामेवमुक्तं शास्त्रानुसारतः । अथोच्यते यथाशास्त्रं, स्वरूपं चक्रवर्तिनाम् ॥ १ ॥ शृङ्गग्राहिकया कर्म,
चक्रवर्तित्वसाधनम् । पृथग् यद्यपि न प्रोक्तं, तीर्थकृत्नामकर्मवत् ॥ २ ॥ तथापि—तीव्रानुभागं यत्सातवेदनीयं घना-
णुकम् । उच्चैर्गोत्रं तथोत्कृष्टं, नामकर्मापि तादृशम् ॥ ३ ॥ लाभभोगादिविद्वानां, क्षयोपशमपाटवम् । इत्यादि-
भिस्ससुदितैर्जायते चक्रवर्त्तता ॥ ४ ॥ युगम् । पूर्वोक्तविंशतिस्थानान्तर्गतैरेव कैश्चन । साधुवैयाघृत्यदानसत्तपः-
संयमादिभिः ॥ ५ ॥ विशिष्टाध्यवसायेन, सातवेद्यादिकर्मणाम् । तादृशः स्यात्परीणामः, प्राग्जन्मन्यार्षभेरिव
॥ ६ ॥ तथोक्तमावश्यकनिर्युक्तौ—“विद्भो वेधावचं किङ्कमं तद्वयथो कासि ॥ भोगफलं बाहुबलं” । इति ।
तीर्थकृत्नामहेतूनां, स्थानानां ननु विंशतेः । कथं चक्रित्वहेतुत्वं, पटहेतुत्ववन्मृदः ? ॥ ७ ॥ अलोच्यते—यथै-
कस्माद्रसादिक्षोर्नानाखण्डगुडादयः । स्युः सामग्रीभिदोऽत्रापि, तथा सम्यग्विभाव्यताम् ॥ ८ ॥ स्युर्यथा
चैकजातीयतन्तुभ्यो विविधाः पटाः । तेषामेव वरत्रा स्यात्, सामग्र्यन्तरभेदतः ॥ ९ ॥ एवं बलत्वविष्णुत्वन्प-
त्वादिपदेष्वपि । भाव्यः कर्मपरीणामोऽध्यवसायविशेषतः ॥ १० ॥ उद्धृत्य सर्वदेवेभ्यो, घर्माया एव च क्षितेः ।
उत्पद्यन्तेऽङ्गिनश्चक्रितया नान्यगतेः पुनः ॥ ११ ॥ तथोक्तं—“सुरनेरइएहिं चिय हवंति हरिअरिहचक्खियलदेवा ।

चउचिहसुर चक्विबला वेंमाणिअ हुंति हरिअरिहा ॥ १२ ॥” इति संग्रहण्याद्यभिप्रायः । श्रीआवश्यकनिर्मुक्तौ तु
 -मनुष्यगतेरागतस्यापि श्रीचीरस्य प्राग्भवे चक्रित्वमुक्तं, तथाहि-“बुलसीइमपपहृष्टे सीहो नरएसु तिरियमणु-
 एसु । पिअमित्त चक्कवट्ठी मूअविदेहाइ बुलसीए ॥ १३ ॥” इति ज्ञेयं । तीर्थकरवदेतेऽपि, जातिगोत्रोन्नतिस्पृशाम् ।
 वंशेषु भृशतामेवोत्पद्यन्ते नत्वनीदृशाम् ॥ १४ ॥ तद्वचतुर्दशस्वप्नसूचितोत्पत्तयः क्रमात् । जायन्ते जनकोन्नीत-
 प्रौढजन्ममहोत्सवाः ॥ १५ ॥ अर्हद्वन्नाकनरकागतयोश्चक्रिणोः प्रसूः । पश्यति द्वादशे स्वप्ने, विमानभवने क्रमात्
 ॥ १६ ॥ धात्र्येकाऽधिकृता स्तन्ये, द्वे मज्जनविभूषयोः । अन्योत्सङ्गार्पणे नित्यं, परा च क्रीडनादिषु ॥ १७ ॥ एवं
 च-धात्रीभिः पञ्चभिः पाल्यमानाः क्लृप्तोचिताहयाः । ते सुखेनैव वर्द्धन्ते, नन्दनखर्दुमा इव ॥ १८ ॥ साक्षीकृत्य
 कलाचार्यमधीताखिलवाङ्मयाः । लक्षणानां सहस्रेणाष्टोत्तरेण विराजिताः ॥ १९ ॥ लोमभिर्दक्षिणावत्तै, रचितेना-
 धिकश्रिया । महापुरुषचिह्नेन, श्रीवत्सेनासवक्षसः ॥ २० ॥ तथोक्तं श्रीजम्बूद्वीपप्रज्ञसिखेत्रे भरतचक्रिवर्णने-“पस-
 त्थलोमविरहयसिरिवच्छलंछणधिलवच्छदेसे” इति । षट्त्रिंशता नृपगुणैस्ते प्रशस्तैरलङ्कृताः । राज्यं क्रमाद्द-
 र्द्धमानं, पालयन्ति क्रमागतम् ॥ २१ ॥ षट्त्रिंशतं नृपगुणांश्चैवमाहुः-“अव्यङ्गो १ लक्षणैः पूर्णो २, रूपसंपत्तिभृत्तनुः
 ३ । अमदो ४ जगदोजस्वी ५, यशस्वी च ६ कृपालुहृत् ७ ॥ २२ ॥ कलासु कृतकर्मा च ८, शुद्धराजकुलोद्भवः ९ ।

१ तिरियमणुएसु इति भवभ्रमणोपलक्षणं, तेन मध्ये सुरनारकभवत्वेऽपि न क्षतिः, सप्तविंशतेर्भवेभ्योऽधिकत्वं तूमयथापि, जहि
 चरितानुवादो विधेर्निलोठकतया वक्तुं युक्तः ।

लोकप्रकाशे
३१ सर्गे
चक्रिसूत्रं
॥ ४६४ ॥

वृद्धानुग १० स्त्रिशक्तिश्च ११, प्रजारागी १२ प्रजागुरुः १३ ॥ २३ ॥ समर्थनः पुमर्थानां, त्रयाणां सममात्रया १४।
कोशवान् १५ सत्यसन्धश्च १६, चरदृग् १७ दूरमन्द्रदृग् १८ ॥ २४ ॥ आसिद्धिकर्मयोगी च १९, प्रवीणः शस्त्र-२०
शास्त्रयोः २१। निग्रहा २२ नुग्रहपरो निर्लम्बं दुष्टशिष्टयोः २३, ॥ २५ ॥ उपायार्जितराज्यश्री २४ दर्शनशौण्डो २५ ध्रुवं-
जयी २६। न्यायप्रियो २७ न्यायवेत्ता २८, व्यसनानां व्यपासकः २९ ॥ २६ ॥ अवार्थवीर्यो ३० गाम्भीर्यो ३१ दार्य-
३२ चातुर्यं ३३ भूपितः। प्रणामावधिकक्रोध ३४ स्तास्त्रिकः ३५ सास्त्रिको ३६ नृपः ॥ २७ ॥ तथा सूत्रं—
“छत्तीसाहि य पत्थिवगुणेहिं संजुत्ते” इति। एवं गच्छति कालेऽस्य, प्रादुर्भवति कर्हिचित्। चक्रमायुधशालायां,
प्राच्यं पुण्यमिवाङ्गभृत् ॥ २८ ॥ इदं प्रायोऽस्त्रशालायां, स्यादन्यत्रापि कस्यचित्। यथाऽभवत्सुभूमस्य, स्याल-
मेव तदात्मकम् ॥ २९ ॥ ततश्चायुधशालाया, अधक्षो मुदिताशयः। चक्ररत्नं नमस्कृत्य, निवेदयति भूपतेः ॥ ३० ॥
तदाकर्ण्य प्रमुदितस्तदाशाऽभिमुखं नृपः। पदान्युपेत्य सप्ताष्टौ, चक्ररत्नं नमस्यति ॥ ३१ ॥ प्रीतिदाने मौलि-
वर्जं, दत्ते सर्वाङ्गभूषणम्। वित्तं चास्मै जीविकार्हं, सत्कारार्हांशुकादि च ॥ ३२ ॥ ततः स्नात्वाऽऽत्तसर्वाचार्य-
द्रव्यः सपरिच्छदः। उपेत्यायुधशालायां, विधिना चक्रमञ्चति ॥ ३३ ॥ ततः सोऽष्टादश श्रेणीराहूयेत्यादिशे-
त्पुरे। महिम्ने चक्ररत्नस्य, कुरुताष्टाहिकोत्सवम् ॥ ३४ ॥ अर्हत्पितृकृतो योऽर्हन्नमन्युक्तो महोत्सवः। यथाहं
सोऽनुसंधेय, इहाप्यष्टाहिकोत्सवे ॥ ३५ ॥ अष्टादश श्रेणीश्रैवमाहुः—“कुंभार १ पट्टइल्ला २ सुवण्णकारा य
३ सूवकारा य ४। गन्धवा ५ कासवगा ६ मालाकारा य ७ कच्छकरा ८ ॥ ३६ ॥ तंबोलिया य ९ एए नवप्प-

आगतिः
स्वप्नाः ३६
नृपगुणाः
चक्ररत्नो-
त्सवः

२०

॥ ४६४ ॥
२५
२६

यारा य नारुआ भणिग्या । अहं णवप्पघारे कारुअवणो पवक्खामि ॥३७॥ चम्मयर? जंतपीलग २ गंछिय ३ छिंप-
 यग ४ कंसकारा य ५ । सीवग ६ गुआर ७ भिछा ८ धीवर ९ वण्णाहं अट्टदस ॥३८॥ चित्रकारादयस्त्वेतेष्वेवान्तर्भ-
 वन्ति । शुद्धा पौरजनैः क्लृप्ते, समासेष्टाहिकोत्सवे । निर्गल्यायुधशालायाश्चक्रत्वं महोज्ज्वलम् ॥ ३९ ॥ व्योम्ना
 संचरते दिव्यवाद्यवाचालिताम्बरम् । अधिष्ठितं सहस्रेण, यक्षाणां वीक्षितं जनैः ॥ ४० ॥ नगर्यास्तच्च निर्गल्य,
 प्रतिपक्षभयङ्करम् । प्रतिष्ठते मागधाख्यतीर्थाभिमुखमुद्धतम् ॥ ४१ ॥ ततश्चत्रयपि सन्नद्य, चतुरङ्गचमूवृतः ।
 अनुगच्छति तच्चक्रं, भेरीमुखरिताम्बरः ॥ ४२ ॥ प्रमाणाद्गुलजातैकयोजनप्रमितां सुवम् । अतिक्रम्य स्थितं
 तच्च, प्रयाणस्यादिमेऽहनि ॥ ४३ ॥ क्षेत्रमेतावदेवातिक्वामति प्रतिवासरम् । सुखिनो हि तथैव स्युर्वहुसैन्यच-
 मूचराः ॥ ४४ ॥ चक्रिणां भरतादीनां, महादेहा नरादयः । सुखेन क्षेत्रमेतावन्निर्वहन्ति स्वशक्तिः ॥ ४५ ॥
 चक्रिणामितरेषां तु, हीयमानाङ्गशक्तयः । इयत्क्षेत्रं निर्वहन्ति, निलं देवतशक्तिः ॥ ४६ ॥ अद्भुतगंगासरि-
 त्कूलं, गच्छन् दक्षिणपार्श्वतः । तत्रत्यान् सेवकीकुर्वन्, देशग्रामपुराधिपान् ॥ ४७ ॥ प्रतीच्छन् प्रामृतान्येषामनु-
 यातश्च तैर्दृष्टैः । आरान्मागधतीर्थस्य, स्कन्धावारं निवेशयेत् ॥ ४८ ॥ नवयोजनविस्तीर्णो, द्वादशयोजनायतः ।
 स्कन्धावारो भवत्यस्य, राजधानीसमस्थितिः ॥ ४९ ॥ अथ वार्द्धकिरत्वं स, समाहूयेति शंसति । कुरु पौषधशालां
 न, आवासं च महाद्भुतम् ॥ ५० ॥ ततः पौषधशालायां, सोत्तीर्थं जयकुञ्जरात् । प्रविश्य सस्तरं दार्भं, निपी-
 दति कृताष्टमः ॥ ५१ ॥ ब्रह्मचारी विमुक्तान्यव्यापारस्यक्तभूषणः । मागधेशं सरलेकचितोऽसिन् पौषधत्रयैः

॥ ५२ ॥ यस्तु चक्री जिनस्तास्य, नाष्टमेन प्रयोजनम् । स्मृतिमात्रादसौ कम्प्रासनस्तमुपतिष्ठते ॥ ५३ ॥ यदाहुः
श्रीहेमसूरयः श्रीशान्तिचरिते—“ततो मागधतीर्थभिमुखं सिंहासनोत्तमे । जिगीपुरप्यनाग्रद्वचिकारो न्यप-
दत्प्रभुः ॥ ५४ ॥ ततो ङादृशयोजन्या, तस्थुयो मागधेशितुः । सिंहासनं तदा सयः, खञ्जपादमिवाचलत्
॥ ५५ ॥” इत्यादि, अथ प्रकृतं—ततश्चतुर्विधाहारे, संपूर्णं पौषधत्रये । प्रातस्ततः परिहितचारुनेपयश्चूपणः ॥ ५६ ॥
रथं सांग्रामिकं सज्जायुधमध्यास्य चक्रभृत् । दीप्रोऽग्रे चक्ररत्नेन, चमूचक्रैश्च पृष्ठतः ॥ ५७ ॥ शब्दाढितं जग-
त्कुर्वन्, प्रवाह इव वारिधेः । तीर्थेन मागधेनान्तःपयोधि प्रविशत्यथ ॥ ५८ ॥ रथाङ्गनाभिद्वयसे, गत्वा जल-
निधेर्जले । रथं संस्थाप्य कोदण्डमादत्तेऽरिमदापहम् ॥ ५९ ॥ सदङ्कारवमारोप्य, प्रत्यङ्गं तत्र योजयेत् ।
निजनामाङ्कितं बाणं, रिपुघ्नं देवताश्रितम् ॥ ६० ॥ वैशाखमाश्रयेत्स्थानं, वेधयवेधनकोविदः । स्थानानामिह
पञ्चानामिदमेव यदर्हति ॥ ६१ ॥ पञ्चस्थानानि चैवं—स्थानान्यालीढ १ वैशाख २ प्रत्यालीढानि ३ मण्डलं
४ समपादं ५ चेति, वैशाखस्थानलक्षणं चैवमाहुः—“पादौ कार्यौ सविस्तारौ, समहस्तप्रमाणतः । वैशाखस्था-
नके वत्स !, कूटलक्ष्यस्य वेधने ॥ ६२ ॥” अन्तःस्थांश्च बहिःस्थांश्च, बाणाधिष्ठायकान् सुरान् । प्रणमाम्यथ ते
सन्तु, सहाया मे द्विपञ्चये ॥ ६३ ॥ बाणाधिष्ठातृदेवानां, वश्यानामपि या नतिः । उचिता साऽधुना शस्त्रभृतां
शस्त्रार्चनादिवत् ॥ ६४ ॥ इत्युवत्वाऽऽकर्णमाकृष्य, सुरकुस्तेन शरो हुतम् । शक्रमुक्तः पविरिव, याति द्वाद-
शयोजनीम् ॥ ६५ ॥ तत्र मागधदेवस्य, गत्वा पतति पर्वदि । मुञ्जानस्य सुखं खैरं, दिव्यनाट्यानि पश्यतः

॥ ६६ ॥ सौत्पातिकं तमालोक्य, धूमकेतुमिवोदितम् । छुक्कुटीभीषणो वक्ति, क्रोधाहंकारदुर्धरः ॥ ६७ ॥ सुम्-
 भुरेष को मूर्खो, यमातिथ्यमपेक्षते । सुजङ्गास्ये करमिव, यश्चिक्षेप शरं मधि ? ॥ ६८ ॥ आसनाद्रभसोत्थाय,
 रोषावेशशवदः । यावद्भागं तमादाय, पश्यति क्रूरया दृशा ॥ ६९ ॥ तावच्चक्रभृतो नामवर्णालीं तस्य पश्यतः ।
 शाम्यति क्रुध विषमहेः, शृण्वतो जाङ्गलीमिव ॥ ७० ॥ विमृशत्येवमुत्पन्नः, क्षेत्रेऽसिंश्चक्रवर्त्यसौ । तज्जीतमेत-
 द्दस्माभिर्मन्यमस्यानुशासनम् ॥ ७१ ॥ अविमृश्योनपुण्येन, कोपोऽकारि वृथा मया । इदं नियतमेवामी,
 स्वामिनः सेवका वयम् ॥ ७२ ॥ विलम्ब्य तदलं स्वामी, पूज्योऽयमतिथिर्मम । निश्चिन्त्येत्युपदां हारकोटीरकट-
 कादिकाम् ॥ ७३ ॥ चिरसंचितरत्नादि, सहस्तून्यपराण्यपि । उपादाय शरं तं च, तीर्थस्यास्य च मृज्जले ॥ ७४ ॥
 उत्पतन् दिव्यया गत्या, द्रागुपागत्य चक्रिणम् । तत्सर्वं प्राभृतीकृत्य, नत्वा विज्ञपयत्यदः ॥ ७५ ॥ स्वामिन् !
 मागधतीर्थान्तमिदं क्षेत्रं त्वया जितम् । अहं त्वत्किङ्करोऽस्मीह, प्रदशस्यास्य रक्षकः ॥ ७६ ॥ अथ चक्री तदा-
 दाय, प्राभृतं प्रीतमानसः । सत्कृत्य बहुमानेन, मागधेशं विसर्जयेत् ॥ ७७ ॥ सर्वेषामपि तीर्थानां, ये चाधि-
 द्वायकाः सुराः । जाल्या नागकुमारास्ते, चक्रिवद्दया महर्द्धिकाः ॥ ७८ ॥ तथोक्तं जम्बू प्र० सूत्रधृतौ—“कुमा-
 रपदवाच्यत्वं चास्य नागकुमारजातीयत्वादि”ति, ततो रथं परावर्त्य, स्वमावासमुपेत्यसौ । वाद्यमानजयातो-
 द्यस्त्रिजगत्प्रसरद्यशाः ॥ ७९ ॥ ततः स्नात्वा जिनार्चाश्चार्चयित्वा कृतपारणः । प्रकृतीः प्राग्वदाहूयादिशत्यष्टा-
 ह्निकोत्सवम् ॥ ८० ॥ ततो मागधदेवस्य, संपूर्णेऽष्टाह्निकोत्सवे । जाग्रज्योतिर्जगज्जैत्रं, चक्ररत्नं प्रतिष्ठते ॥ ८१ ॥

वरदामाभिधं तीर्थं, शुद्धदक्षिणदिक्स्थितम् । याति साधयितुं चक्रं, पथा नैर्ऋतगामिना ॥ ८२ ॥ तथोक्तं—
 “आउहहरसालाओ पडिनिकखमिचा दाहिणपच्चत्थिमं दिसिं वरदामतित्याभिमुहे पयाए यावि होत्थ”त्ति,
 ततश्चमूर्परिवृतश्चक्रवर्त्यपि पूर्ववत् । अनुगच्छति तच्चक्रमिवाङ्गी कर्मणां फलम् ॥ ८३ ॥ वर्द्धमानचमूर्भूपैर्वि-
 जित्य स्वीकृतैः पथि । दुर्वारप्रसरः प्रौढप्रवाह इव सैन्धवः ॥ ८४ ॥ प्रयाणकानि कतिचिद्गत्वा नैर्ऋत्यसंमुखम् ।
 ततोऽपाचीमनुसरन्, वरदामं प्रयाति सः ॥ ८५ ॥ वरदामान्तिके प्राग्वत्, स्कन्धावारं निवेश्य सः । साधये-
 द्वरदामेशं, देवं मागधदेववत् ॥ ८६ ॥ वरदामाधिपस्थाय, संपूर्णेऽष्टाहिकोत्सवे । जेतुं प्रभासतीर्थेशं, चक्रं
 चरति पूर्ववत् ॥ ८७ ॥ स्थितं शुद्धप्रतीच्यां तद्वायव्यविदिग्ध्वना । चक्रं प्रवर्त्तते गन्तुं, प्रत्यक् च बलते पुरः
 ॥ ८८ ॥ वशीकृत्य प्रभासेशं, पूर्वोक्तविधिना ततः । तत्सिन्धुदेवीभवनाभिमुखं परिसर्पति ॥ ८९ ॥ सिन्धो-
 र्दक्षिणकूलेन, पूर्वदिग्गामिनाऽध्वना । गत्वाऽभ्यर्णे सिन्धुदेवीभवनस्याशु तिष्ठति ॥ ९० ॥ ननु च—सिन्धुदे-
 व्यास्तु भवनं, भरतस्योत्तरार्द्धके । सिन्धुकुण्डेऽस्ति तद्द्वीपे, कथं तस्यात्र संभवः ? ॥ ९१ ॥ अत्रोच्यते—
 महर्द्धिकानां वैश्रमानि, स्थाने भवन्ति हि । इन्द्राणीनां राजधान्यो, यथा नन्दीश्वरादिषु ॥ ९२ ॥ ततः
 सिन्धुद्वीपवर्तिभवनादपरं खलु । इदं भवनमभ्यूह्यं, सिन्धुदेव्या महाश्रियः ॥ ९३ ॥ निवेश्य चक्रभृत्तल,
 स्कन्धावारं यथाविधि । कृताष्टमतपाः सिन्धुदेवीं मनसि चिन्तयेत् ॥ ९४ ॥ साऽथ कम्प्रासना दत्तोपयोगा
 चक्रवर्तिनम् । ज्ञालोत्पन्नमुपादायोपदां तमुपतिष्ठते ॥ ९५ ॥ एवं च सिन्धुदेवीवद्वैताख्यादिसुरा अपि । शर-

मोक्षं विनैव स्युरनुकूलाश्लासनाः ॥ ९६ ॥ कुम्भानां रत्नचित्राणामष्टोत्तरसहस्रकम् । नानामणिखर्णरत्नचित्रं
 भद्रासनद्वयम् ॥ ९७ ॥ कटकञ्जुटितादीनि, भूषणान्यपराण्यपि । चक्रीत्यादिकमादत्ते, सिन्धुदेव्योपदीकृतम्
 ॥ ९८ ॥ अहं त्वद्वेशवास्तव्या, तवास्याज्ञसिकिङ्करी । इत्युक्त्वा प्रणिपत्यास्यां, गतायां सोऽत्ति पूर्ववत् ॥ ९९ ॥
 अष्टाहिकोत्सवान्तेऽस्या, ऐशानीगामिनाऽध्वना । वैताढ्यकटकाम्यर्णमेति चक्रानुगोऽथ सः ॥ १०० ॥ सिन्धु-
 देवीभवनतो, जेतुं वैताढ्यनिर्जरम् । वैताढ्यकूटगमने, ऋजुमार्गोऽयमेव हि ॥ १ ॥ कटके द्वाक्षिणालेऽस्य, कटके
 स्यापितेऽमुना । अष्टमे च कृते सिंहासनं चलति तद्विभोः ॥ २ ॥ दत्तोपयोगो वैताढ्यकुमाराढ्यः सुरोऽथ सः । गृहीत्वा
 प्राभृतं तादृगभिगच्छति चक्रिणम् ॥ ३ ॥ आज्ञां स्वीकृत्य नत्वाऽथ, सुरेऽसिन् गतवत्यथ । अष्टाहिकोत्सवान्तेऽस्य,
 चक्री चक्रानुगस्ततः ॥ ४ ॥ गुहां तमिस्रामभ्येति, प्रतीचीगामिनाऽध्वना । वैताढ्यकूटोपान्ताद्धि, प्रतीच्यामेव
 सा गुहा ॥ ५ ॥ गुहायाश्च तमिस्रायाः, स्थापयित्वाऽन्तिके चमूम् । नाकिनं चिन्तयत्येष, कृतमालं कृताष्टमः
 ॥ ६ ॥ जिगीषुं सोऽपि विज्ञाय, चक्रिणं चलदासनः । ढौकयत्येत्य विनमन्नलङ्कारांश्चतुर्दश ॥ ७ ॥ ते चैवं—
 “हार १ छहार २ इग ३ कणय ४ रयण ५ मुत्तावली ६ उ केजरे ७ । कडए ८ तुडिए ९ मुहा १० कुंडल ११
 उरसुत्त १२ चूलमणि १३ तिलयं १४ ॥ ८ ॥” (गीतिः) अलङ्कारानुपादाय, स्त्रीरत्नस्योचितानिमान् । विसर्जयति
 सत्कृत्य, कृतमालं नरेश्वरः ॥ ९ ॥ अथोत्सवे समासेऽस्य, सार्वभौमः समादिशेत् । सेनानीरत्नमाह्वय, सिन्धु-
 निष्कृतसाधनम् ॥ १० ॥ सिन्धुः स्यात्तस्य खण्डस्य, पूर्वदक्षिणयोर्दिशोः । उत्तरस्यां च वैताढ्यः, प्रतीच्यां

लवणोदधिः ॥ ११ ॥ यद्यप्येभिस्त्रिभिः कृतं, मध्यखण्डासथाप्यदः । सिन्ध्वा पृथक्कृतं तस्मात्सिन्धुनिष्कृत-
मुच्यते ॥ १२ ॥ स चर्मरत्नमादाय, चतुरङ्गचमूधृतः । प्रस्थानं कुरुते तत्र, द्वितीय इव चक्रभृत् ॥ १३ ॥ गर्ज-
दुर्जितनिःस्वानध्वानध्वस्तेतरध्वनिः । अनूदितजयारावः, क्षुण्णैर्द्विविधमूर्धरैः ॥ १४ ॥ जयकुञ्जरमारूढः, सच्छ-
त्रश्चलचामरः । कवचच्छत्रसर्वाङ्गो, मेघैर्धृत इवोद्गुपः ॥ १५ ॥ चर्मरत्नेन सद्यानपात्रीभूतेन तेन सः । सिन्धुमु-
त्तीर्य शैलोच्चवीचीवलयदुस्तराम् ॥ १६ ॥ तत्रत्यानां प्रतीपानां, चिकित्सक इवाद्भुतः । विरेकरुधिरश्राववह्निक-
र्मादिकोविदः ॥ १७ ॥ दशाङ्गुल्यौषधीवर्गसपानोपदेशकः । हरत्यस्त्रैः प्रतापोष्णैरोद्भयं सास्त्रिपातिकम् ॥ १८ ॥
पञ्चभिः कुलकं ॥ एवं च—सिंहले यवनद्वीपे, नानाम्लेच्छाश्रयेष्विति । रोमारथालसण्डादिदेशेषु विविधेषु सः
॥ १९ ॥ म्लेच्छानेकजातीयान्, विजित्य रणकर्मठः । आज्ञामखण्डां सर्वत्र, प्रवर्त्तयति चक्रिणः ॥ २० ॥ युग्मम् ॥
चक्रवर्त्युचितान्येषां, प्राभृतानि सहस्रशः । जितकासी समादाय, सिन्धुमुत्तीर्य पूर्ववत् ॥ २१ ॥ भूरिभिः
किङ्करीभूतैः, सेवितो म्लेच्छपार्थिवैः । वाचालजयवादित्रः, स्तूयमानोऽसकृज्जनैः ॥ २२ ॥ उपेत्य चक्रिणं नत्वा,
ढौकपितृत्वोपदाश्च ताः । विशो विज्ञपयत्येवं, विनयेन कृताञ्जलिः ॥ २३ ॥ त्रिभिर्विशेषकं ॥ स्वामिन् ! भवत्प्र-
सादेन, सिन्धुखण्डो जितो मया । भूपाः सर्वेऽपि तत्रत्या, मया त्वत्किङ्करीकृताः ॥ २४ ॥ एते नमन्ति ते
केचिदिदं तेषां च ढौकनम् । प्रह्वीभूतेषु चैतेषु, कार्यः स्वामिन्ननुग्रहः ॥ २५ ॥ तदाकर्ण्य प्रमुदितश्चक्रवर्त्सी चमू-
पतिम् । सत्कृत्य वख्रालङ्कारैरनुजानाति वेदमने ॥ २६ ॥ ततः स्वावासमागत्य, स मुक्ते कृतमज्जनः । ततश्च

रमते स्वैरं, गीतसंगीतकादिभिः ॥ २७ ॥ अथान्यदा कदाचित्, बन्नीत्याकार्यं शंसति । वत्स ! गच्छ तमि-
 स्त्राया, उद्घाटय कपाटकौ ॥ २८ ॥ प्रमाणमाश्लानम्य, स्वमन्दिरमुपेत्य च । कुर्यात्पौषशालायां, साष्टमं
 पौषधत्रयम् ॥ २९ ॥ आराध्य विधिनैवं च, कृतमालं गुहाधिपम् । दिने तुर्ये परिहितशुद्धनेपथ्यमूषणः ॥ ३० ॥
 आसप्तजोपकरणोऽन्वीयमानो नृपादिभिः । दासीदासैश्च विविधपूजोपस्करपाणिभिः ॥ ३१ ॥ एतद् दद्यात्स-
 मित्वायाः, कपाटौ याम्यदिगतौ । प्रसृज्य लोमहस्तेनाभ्युक्षति प्रवरोदकैः ॥ ३२ ॥ चन्दनैश्चारुकरस्तूया-
 दिविमिश्रितैः । पूजयत्यम्बरैर्नानाविधैश्च सुमदामभिः ॥ ३३ ॥ धूपपाधानमुपादाय, धूपमुत्क्षिपति स्वयम् ।
 पञ्चवर्णप्रसूनानां, निकरं रचयेत्पुरः ॥ ३४ ॥ मङ्गलान्यालिखत्यष्टौ, पुरो रजततण्डुलैः । पञ्चाङ्गस्पृष्टमूषीठस्तौ
 कपाटौ नमत्यसौ ॥ ३५ ॥ प्रयुज्योपायमित्याद्यं, प्रयुशुश्रुतिवान्तिमम् । उदस्यति करेणोच्चैर्दण्डरत्नं चमूपतिः
 ॥ ३६ ॥ केवलं मार्दवोपेतो, मृद्यतेऽङ्गी मृदादिवत् । काठिन्यवांश्च दूरेण, त्यज्यते दृषदादिवत् ॥ ३७ ॥ मृदुत्वक-
 ठिनस्वाभ्यां, संगताभ्यां तु संगतः । गौरवं लभते लोके, जनो हीराङ्कुरादिवत् ॥ ३८ ॥ सामादिषु ततः श्रेष्ठा-
 बुपायावादिमान्तिमौ । न मध्यमौ तु कातर्यादित्यादि विमृशशिव ॥ ३९ ॥ दृढघाताय ससाष्टावपसृत्य पदानि
 सः । त्रिस्ताडयति दण्डेन, बाढशब्दमथारीम् ॥ ४० ॥ कृताक्रन्दाविव क्रौञ्चावदम्भेन तावथ । विघट्य
 पृथुवेगेन, तस्यतुः स्वस्वतोङ्कुके ॥ ४१ ॥ द्वयोः संहतयोः सिद्धिर्न स्यात्कार्यविरोधिनाः । इतीव भेदनीतिज्ञः,
 स कपाटौ व्ययोजयत् ॥ ४२ ॥ यश्चात्र द्वादश योजनानि तुरगारूढः सेनापतिः शीघ्रमपसरतीत्यादिप्रवादः

लोकप्रकाशे
३१ सर्गे
वक्रिस्वरूपं
॥४६८॥

सोऽनागमिक इव लक्ष्यते, इत्यावर्दयकटिप्पनेके । सोत्साहः कृतकार्योऽथ, चक्रभृच्चरणान्तिके । एत्य विज्ञपय-
त्येवं, सेनानी रचिताञ्जलिः ॥ ४३ ॥ वच्मि स्वामिन्नभीष्टं ते, तमिन्नोद्ग्यादिता गुहा । उदीच्य भरतार्द्धस्य,
मार्गोऽयं सुखदोऽस्तु वः ॥ ४४ ॥ श्रुत्वेति मुदितश्चक्री, सत्कृत्य घृतनापतिम् । प्रस्थानं कुरुते सद्यः, सन्नद्धाशे-
षसैनिकः ॥ ४५ ॥ कुञ्जरं पर्वतप्रौढमारूढो मघवानिव । वज्रोपमां दधद्धेमस्त्राणि दिक्प्रसरघृणिम् ॥ ४६ ॥ याम्ये-
भकुम्भन्यस्तेन, मणिरत्नेन शोभितः । गुहां विशति चक्रीशः, शशी घनघटासिव ॥ ४७ ॥ मणिरत्नं च तद्गति,
कुम्भिकुम्भस्थले स्थितम् । रेवर्षिम्भमिव ध्वान्तध्वंसि पूर्वोद्भिर्मूर्धनि ॥ ४८ ॥ तेन प्रकाशिताध्वाऽसौ, द्वादश-
योजनावधि । कुर्याद्भित्त्योर्मण्डलानि, काकिण्या रत्नसुख्यया ॥ ४९ ॥ अवस्थितप्रकाशानि, स्थिरमार्त्तण्डपङ्क्तिवत् ।
पान्थानां संचरिष्णूनामुपकुर्वन्ति तानि च ॥ ५० ॥ मण्डलानां स्थितिसंख्यादिस्वरूपं च क्षेत्रलोके वैताल्या-
धिकारे प्रोक्तमस्तीति ततो ज्ञेयम् ॥ एकोनपञ्चाशन्मानैर्मण्डलैस्तेर्मतान्तरे । अष्टानवत्या स्यान्नित्यमध्याह्नं तद्गुहो-
दरम् ॥ ५१ ॥ अथ वाद्धकिरत्नेन, सद्यः सञ्चितपद्यया । नद्यावुत्तीर्य निर्मग्नजलोन्मग्नजलाभिधे ॥ ५२ ॥ यावद्दया
औत्तराहं, द्वारं गच्छति चक्रभृत् । तावत्कपाटौ तत्रत्यौ, स्वयमेवापसर्पतः ॥ ५३ ॥ ह्यहेषारवाकीर्णं, गज-
गर्जारवोर्जितम् । स्फुरद्रथघटत्कारैरुद्धतैर्धुतभूतलम् ॥ ५४ ॥ छन्नाशेषनभोमार्गं, पताकाकेतुकोटिभिः । रणवा-

१ अन्तगामिकमेतदिति तात्पर्यं, तेन गुहोद्गद्यत्नेन तत्रत्यवातजनितोपद्रवरक्षणयापसरणेऽपि न क्षतिः, निषेधस्तु तद्गुद्गद्यत्नशब्दभीत्या
नापरणमिति ज्ञापनाय ।

दित्रनिर्घोषाटोपकम्पितकातरम् ॥ ५५ ॥ करालकवचास्त्रालिभीषणं भटकोटिभिः । दर्शनीयं च भूपालैः, सुरैरिव
 महर्द्धिकैः ॥ ५६ ॥ अगण्यं चक्रिणः सैन्यं, निर्गच्छत्कन्दरोदरात् । जानन्ति म्लेच्छभूपाला, नष्टैः पर्यन्तवा-
 सिभिः ॥ ५७ ॥ चतुर्भिः कलापकं ॥ ततः सन्नह्य ते सर्वे, संभूय रणकर्मठाः । युध्यन्ते चक्रिसैन्येन, दत्सदै-
 न्येन विद्विषाम् ॥ ५८ ॥ खड्गाग्रच्छिन्नमत्तेभगलट्टुधिरपिच्छिलम् । शिरोभिः स्यान्मिथदिच्छन्नैः, स्यपुटं तत्र भूत-
 लम् ॥ ५९ ॥ तत्र शशुशराश्लेषपरावृत्ताः शरा निजम् । यान्त्याश्रयं सजातीयातिथ्यं कर्तुमिवोचताः
 ॥ ६० ॥ भटाः केचिच्छरशतैर्भान्त्यापिच्छं वपुर्गतैः । उत्पन्नपक्षाः खर्गन्तुमिव संख्यशुखे हताः ॥ ६१ ॥
 केचिन्निष्पिष्टरदनच्छदा हस्ताग्रवर्तिभिः । भटाः खड्गैर्विराजन्ते, मूर्त्तौ वीररसा इव ॥ ६२ ॥ केचिद्
 घातशतोद्भिन्नैरन्त्रकैः कण्ठवर्तिभिः । विभान्ति वरणस्रग्भिरेव युद्धे जयश्रियाः ॥ ६३ ॥ कुट्टयन्ति
 द्विषां केचिन्मौलीन् कुद्दालपाणयः । निरङ्कुशाः काननस्थसहकारानिवाध्वगाः ॥ ६४ ॥ केचिच्च कन्दुकक्रीडो-
 त्कटा इव महाभटाः । निर्लोठयन्ति भूपीठे, खड्गाग्रैर्वैरिमस्तकान् ॥ ६५ ॥ अन्ये च रिपुकुम्भीन्द्रानारोहन्ति
 हतद्विषः । सोपानीकृततदन्तशुशलाः कुशलाशयाः ॥ ६६ ॥ घनामपि द्विषत्सेनां, भिन्दन्ते केचिदायुधैः । शङ्कैः
 शण्डा मद्दोन्मत्ता, निम्नगायास्तटीमिव ॥ ६७ ॥ महिषा इव गाहन्ते, केचित्संग्रामपल्वलम् । आहत्य द्विण्मुखाजानि,
 पृथ्वीं पङ्किलयन्ति च ॥ ६८ ॥ जातायां तत्र रुधिरापगायां भटमौलयः । पद्मायन्ते तदायन्ते, मत्तमत्तेभपङ्कयः
 ॥ ६९ ॥ चलन्मत्स्यकुलायन्ते, तरन्तः पतिताः शराः । खगायन्ते नभःस्याश्च, भटशुक्ताः शरोत्कराः ॥ ७० ॥

दन्तादन्तिप्रवृत्तेभ्युद्धोद्युतमुक्त्वाः । द्योतन्त इव खद्योतास्तत्र रेणुतमोघने ॥ ७१ ॥ घोरान्धकारे तत्राश्व-
खुरक्षुण्णरजोभरैः । विध्यन्ति रिपुमर्माणि, वीराः शब्दानुगेः शरैः ॥ ७२ ॥ कबन्धास्तत्र धावन्तः, पथि
वीरास्तृणाय मन्यन्ते, जीवितेन समं जगत् ॥ ७३ ॥ तत्र तूर्यारवोत्फुल्लयुलकोत्साहसाहसाः, पथि
म्लेच्छचक्रौञ्चक्रिणश्चमूः ॥ ७५ ॥ तदा सन्नद्य सेनानीयौहुं प्रक्रमते दृढम् । तुरङ्गरत्नमारूढः, लङ्करत्नं करे
दधत् ॥ ७६ ॥ युग्मम् । एतस्मिन् युध्यमाने च, भज्यन्ते नाकिनो यदि । तदा के नाम ते म्लेच्छा, गजद्विषि वृका
हव ? ॥ ७७ ॥ अथासौ भद्रकोटीरस्तीव्रशस्त्रज्वराङ्कुरैः । कुक्षिक्षिप्तैः शमयति, प्रतिपक्षमदज्वरम् ॥ ७८ ॥
तदा च केचिन्नश्यन्ति, केचित्क्रन्दन्ति चार्षिताः । लुठन्ति केचिद्दूषीठे, तिष्ठन्त्यन्धे मृता इव ॥ ७९ ॥ केचि-
त्यजन्ति शस्त्राणि, वस्त्राणीवास्तचेतनाः । क्षिपन्ति वदने केचिद्दीनवाचो दशाहुलीः ॥ ८० ॥ तृणान्याधाय दन्तेषु,
खैरचारिता । ते धन्याः प्राग्विपन्ना ये, धिगसान् दुःखदर्शिनः ॥ ८१ ॥ हा गतं राज्यमस्माकं, हा गता
पुरः । ते कथं कातरस्तासां, सुखं दर्शयितासहे ? ॥ ८३ ॥ वृथाऽभूद्दोर्मदोऽस्माकं, वृथाऽभूच्छस्त्रकौशलम् ।
भग्नैः कथमथ स्येयमस्माभिर्भद्रपर्षदि ॥ ८४ ॥ विषण्ण इति ते खेष्टदेवाननुसरन्ति चेत् । तदा ते बोधय-
न्त्येवं, खिद्यन्ते किं जडा मुधा ? ॥ ८५ ॥ एष षड्लंबडभूपालैः, सेव्यते युद्धनिर्जितैः । युष्माकमत्र का लज्जा ?

न दुःखं पञ्चभिः सह ॥ ८६ ॥ पराजयोऽपि शोभायै, महता विद्विषा युधि । भवेज्जयोऽपि लज्जायै, हीनानां
 युधि श्रुताम् ॥ ८७ ॥ या विधिप्रापितोन्नतै, स्पृष्टां स्वस्यैव सा हिता । निर्दन्ताः स्युर्गजा एव, खनन्तः
 स्पर्धया गिरीन् ॥ ८८ ॥ अथैषामुपरोधेन, तद्गृह्या नाकिनोऽपि चेत् । कुर्वन्त्युपद्रवं चक्रिसैन्येऽकालाम्बुदादि-
 क्रम् ॥ ८९ ॥ तद्वा विज्ञाय तान् शीघ्रं, चक्रभृत्सेवकाः सुराः । मृगानिव त्रासयन्ति, तत्कृतोपद्रवैः सह ॥ ९० ॥
 अनन्यगतयस्तेऽथ, मध्ये कृत्वाऽऽसपूरुषान् । नताश्चमूपतिं तेन, नीयन्ते चक्रिणोऽन्तिके ॥ ९१ ॥ बौकयित्वा
 प्राभृतानि, नत्वा विज्ञपयन्त्यदः । प्रभो ! दृष्टोऽनुभावस्ते, वयं स्मः सेवकास्तव ॥ ९२ ॥ अज्ञानात्प्रातिकूल्यं
 च, यदस्माभिः कृतं त्वया । कृपामाधाय सह्यं तत्, शरणागतवत्सल ! ॥ ९३ ॥ चक्रवर्त्यपि सत्कृत्य, स्निग्धगीः
 सान्त्वयत्यभून् । सुखं वसन्तु निर्भीका, मदाज्ञावशवर्त्तिनः ॥ ९४ ॥ सेनापतिमथाहूय, चक्रभृद्विनयानतम् ।
 आदिशत्युत्तरार्द्धस्यसिन्धुनिष्कुटसाधनम् ॥ ९५ ॥ अस्य प्राच्यां नदी सिन्धुरुदीच्यां हिमवान् गिरिः । दक्षि-
 णस्यां च वैताळ्यः, प्रतीच्यां लवणाम्बुधिः ॥ ९६ ॥ अथ निर्जित्य तान् म्लेच्छानादाय प्राभृतानि च । सार्वभौमं
 नमत्याशु, पूर्ववत्पृतनापतिः ॥ ९७ ॥ अथान्यदा चक्ररत्नं, ततश्चरति सोत्सवम् । कनिष्ठहिमवच्छैलाभिमुखं
 चक्रिणाऽन्वितम् ॥ ९८ ॥ प्रथमं च प्रयातीदमैशानीगामिनाऽध्वना । धियासोर्हिमवन्मध्यमृजुरध्वाऽयमेव यत्
 ॥ ९९ ॥ अन्तर्गतान् वशीकुर्वन्, देशग्रामपुराधिपान् । प्रयाणैर्योजनान्तैः स, प्रामोत्युपहिमाचलम् ॥ १०० ॥
 निवेद्य कदकं तत्र, पूर्ववद्विहिताष्टमः । प्रातस्तुर्थेऽहि सन्नधारूढः सांग्रामिकं रथम् ॥ १ ॥ अनुयातो नृपैः

लोकप्रकाशे
३१ सर्गे
चक्रिसरूपं

॥ ४७० ॥

सर्वैर्ब्रह्मत्रिदशैरिव । प्रेरयंस्तुरगान् रथान्, रंहसा वायुजित्वरान् ॥ २ ॥ हिमवद्भृशतो भित्ति, रथात्रेणा-
तिरंहसा । त्रिस्ताडयित्वा तुरगान्निगृह्णाति स कोविदः ॥ ३ ॥ प्राग्वन्नामाङ्कितं बाणं, धनुष्यारोप्य निर्भरम् ।
मुञ्चत्याकर्णमाकृष्योन्नतदृष्टिर्विहायसि ॥ ४ ॥ उत्पत्य योजनानि द्वाससतिं स शरः स्फुरन् । हिमवद्गिरिदेवस्य,
पतिष्ठते ॥ ५ ॥ वक्तयेवं सकलं क्षेतं, त्वयेदं तरसा जितम् । त्वत्सेवकोऽस्म्यहं देवोदीच्यपर्यन्तरक्षकः ॥ ७ ॥
सर्वौषधीस्तथा कल्पद्रुमपुष्पस्रजोऽद्भुताः । हिमवद्गिरिकुञ्जोत्थं, चन्दनं तद्गृहदाम्बु च ॥ ८ ॥ उपादायोपदां
तस्येत्यादिकां भूपभृपतिः । तं सत्कृत्य विस्मृज्याथ, चक्री शक्र इवर्द्धिमान् ॥ १० ॥ त्रिः सृष्ट्वा तं रथात्रेण, पौरस्थे कटककेऽस्य च ।
ब्रजध्वनिः । उपैत्युषभकूटाद्रिं, निजं नाम लिखत्ययम् ॥ ११ ॥ तत्रैवं—“ओसत्पिणी हमीसे तद्दयाए समाए पच्छिमे
रत्नेन काकिणीनाम्ना, निजं नाम लिखत्ययम् ॥ ११ ॥ तत्रैवं—“ओसत्पिणी हमीसे तद्दयाए समाए पच्छिमे
भाए । अहमंसि चक्रवर्दी भरहो इअ नामधिज्जेणं ॥ १२ ॥ अहमंसि पढमराया अहं च भरहाहिवो गरवरिंदो ।
णत्थि महं पडिसत्तू जिअं माए भारहं वासं ॥ १३ ॥” रीत्याऽनया यथाक्षेत्रं, यथाकालं यथाऽऽह्वयम् । नामले-
त्तेऽष्टाहिकोत्सवम् ॥ १५ ॥ महोत्सवे समासेऽसिन्, व्याधुव्येतः प्रवर्त्तते । वैताब्द्याभिसुखं चक्रं, याम्यदिग्गामि-
नाऽध्वना ॥ १६ ॥ वैताब्द्यस्योदन्नितम्बे, निवेशितचमूस्ततः । जेतुं विद्याधराधीशान्, पूर्ववत्कुरुतेऽष्टमम् ॥ १७ ॥

पद्मलण्ड-
विजयः

३०

२५
॥ ४७० ॥

२८

एतेऽनुकम्प्यमनुजमात्रत्वात्तत्र नोचितम् । शरमोक्षणमित्येष, नैनमाद्रियते विधिम् ॥ १८ ॥ इति श्रीजम्बू-
द्वीपप्रज्ञसिखेत्रे, यत्तु श्रीहैमऋषभचरित्रे भरतस्यात्र शरमोक्षणसुक्तं तन्मतान्तरमवसेयं । अथ विद्याधरास्तेऽपि,
जानन्ति चक्रवर्त्यसौ । सरत्यस्मान् वयं चास्य, सेवकाः शाश्वतस्थितेः ॥ १९ ॥ यद्मी अवधिज्ञानाद्यभावेऽपि
विदन्ति वै । चक्रिणश्चित्तं तच्चाचिन्त्यदिव्यानुभावतः ॥ २० ॥ सौधर्मेज्ञानगा देव्यो, यथोर्ध्वस्वर्गवासि-
नाम् । कासुकानामभिप्रायं, जानन्ति दिव्यशक्तिः ॥ २१ ॥ तेऽथ प्राश्रुतमादाय, स्त्रीरलादिकमद्भुतम् ।
नमन्ति चक्रिणं स्वामिन्, वयं स्मः सेवका इति ॥ २२ ॥ युयुत्सवः कदाचित्ते, चेद्भवन्ति धृतायुधाः । साधि-
तानेकविद्यास्त्रा, भट्टमन्या महासुजाः ॥ २३ ॥ तदा रणरङ्गं तेषाम्नापूर्यं विविधाहवैः । वशीकरोति तांश्चक्री,
निषादी कुञ्जरानिव ॥ २४ ॥ अत एव जम्बूद्वीपप्रज्ञसिचूर्णं भरतचक्रयधिकारे 'अण्णे भगंती' त्युक्त्वा द्वाद-
शवर्षावधि नमिविनमिभ्यां सह युद्धसुक्तमिति ज्ञेयं । स्वीकृत्य प्राश्रुतं तेषां, सोऽथ सत्कृत्य तानपि । विंस्रज्य
सुदितस्तेषां, कुरुतेऽष्टाहिकोत्सवम् ॥ २५ ॥ वैताड्यात्तत ऐशान्यां, गङ्गादेवीगृहं प्रति । प्रतिष्ठते चक्ररत्नं, गङ्गाखण्ड-

१ अत्रेदमवधेयं यदुत त्रिपटीयादिचरित्रे चक्रिणोऽधिकारः सर्वचक्रिसाधारणः पद्वखण्डजये, न तेन तथाऽन्यचक्रिणां साधनमदर्शति,
जम्बूद्वीपप्रज्ञतिभरतक्षेत्रान्वन्वर्थायां भरतचक्री वक्तुमुपक्रान्तः, स चावसर्षिण्यामादौ भवेत्, तदा च युग्मित्वासत्तेः स्याद् भद्रकता, विनाऽपीपुक्षेपं
स्यादेव साधनं, परं न तथा सर्वेषामिति शरक्षेपवर्णनं, तथा च स्वयमनागमे शरमोक्षणं कर्तव्यमिति तत्वं, दिव्यानुभावो हि युग्मित्वकाल-
प्रत्यासत्तौ न्याय्य एव, भद्रकत्वादेव च कदाचिद् युद्धमपि ।

लोकप्रकाशे
३१ सर्गे
चक्रिसरूपं

॥४७१॥

जयोत्सुकम् ॥ २६ ॥ अत्र चम्बूद्वीपप्रज्ञसिवृत्तिः—यच्चक्री ऋपभक्कृततः प्रत्यावृत्तो न गङ्गां साधयामास तद्वैता-
ल्यवर्तिविद्याधराणामनात्मसात्करणेन परिपूर्णोत्तरखण्डस्यासाधितत्वात्कथं गङ्गानिष्कुटसाधनायोपक्रमत
इत्यवसेयं । निवेद्य कटकं गङ्गादेव्याश्च भवनान्तिके । सिंधुवत्साधयत्येष, तां नतां निहितोपदाम् ॥ २७ ॥
यच्चात्र भरतचक्रिणो गङ्गादेवीभोगेन वर्षसहस्रातिवाहनं श्रूयते तज्जम्बूद्वीपप्रज्ञसिसूत्रे चूर्णो चानुक्तमपि
श्रीऋपभचरित्रे प्रोक्तमस्तीति ज्ञेयं । तस्या अप्युत्सवे पूर्णे, चक्ररत्नं ततः पुनः । गङ्गापश्चिमकूलेन, दक्षिणस्यां
प्रतिष्ठते ॥ २८ ॥ क्रमात्खण्डप्रपाताया, गुहाया द्वारसन्निधौ । उपेय चक्रभृत्तत्र, स्कन्धावारं निवेशयेत्
॥ २९ ॥ कृताष्टमतपाश्चित्ते, नक्तमालं गुहाधिपम् । चिन्तयेत्सोऽप्युपैत्येनं, सोपदः कृतमालवत् ॥ ३० ॥ तत-
स्तस्योत्सवे पूर्णे, जिगीषुश्चक्रवर्त्यथ । समादिशति सेनान्ये, गङ्गानिष्कुटसाधनम् ॥ ३१ ॥ गङ्गा प्रत्यग् वह-
त्यस्य, प्राच्यां लवणतोयधिः । वैताड्यहिमवन्तौ च, दक्षिणोत्तरयोर्दिशोः ॥ ३२ ॥ चतुर्भिः कृतसीमामपि,
गङ्गया मध्यखण्डतः । पृथक्कृतं विभज्येति, गङ्गानिष्कुटमुच्यते ॥ ३३ ॥ सोऽपि गङ्गामथोत्तीर्य, चर्मरत्नेन
सिन्धुवत् । म्लेच्छान्निजित्य तत्राज्ञां, प्रवर्तयति चक्रिणः ॥ ३४ ॥ चरितार्थो गृहीत्वा तत्प्राभृतान्यर्थमद्भुतिः ।
नत्वा चक्रिक्रमौ वक्ति, तज्जयं निहितोपदः ॥ ३५ ॥ विसृष्टश्चक्रिणाऽप्येष, भूरिसत्कारपूर्वकम् । खावासे विहि-
तस्नानभोजनो रमते सुखम् ॥ ३६ ॥ चक्री वत्स्यन्यदाऽऽकार्य, द्वारं भो पृतनापते ! । दर्याः खण्डप्रपाताया,
१ सर्वचक्रिणा सर्वभरताना च तथानियमाभावः, सूत्रेऽनुक्तमपि आवश्यकपृत्त्यादादुक्तमिति भरतचरित्रे तथोक्तमिति ।

पट्खण्ड-
विजयः

१५

२०

॥४७१॥

२३

औत्तरार्हं प्रकाशय ॥ ३७ ॥ तमिस्रायाम्यदिग्द्वारोद्घाटने यो विधिः कृतः । तेनैव विधिना द्वारमुद्घाटयति
 सोऽप्यदः ॥ ३८ ॥ तेनैव विधिना चक्री, विशालस्यां चमूढृतः । आत्मा कर्मावृतो मालुः, कुक्षाविव शि (म)-
 वासये ॥ ३९ ॥ मण्डलान्यालिखन् भित्तयोर्नद्याबुत्तीर्य ते उभे । निर्याति याम्यद्वारेणोद्घाटिताररिणा
 स्वयम् ॥ ४० ॥ ननु च-तमिस्रया प्रविशति, विनिर्गच्छति चक्रभृत् । खण्डप्रपातया तत्र, किं कारणमिहो-
 च्यते ॥ ४१ ॥ एवं दिग्विजयः सृष्ट्या, कृतः स्याद्यच्च शोभनम् । कार्यं तत्क्रियते सृष्ट्या, सूदकं स्यात्तथा च
 तत् ॥ ४२ ॥ तत्पूर्वोक्तक्रमेणैवोपक्रमन्ते जयाय ते । प्रवर्त्तयेत्तानेवं हि, चक्रं तन्मार्गदेशकम् ॥ ४३ ॥ स्कन्धा-
 वारं निवेदयाथ, गङ्गायाः पश्चिमे तटे । अष्टमं कुरुते चक्री, निधानानि नव स्मरन् ॥ ४४ ॥ अथाष्टमपरीपाके,
 निधीनामधिदेवताः । प्रत्यक्षीभूय शंसन्ति, नत्वेवं चक्रवर्त्तिनम् ॥ ४५ ॥ भवता भूरिभाग्येन, वयं स्वामिन् !
 वशीकृताः । भृत्यानस्मान्निधींश्चैतान्नवापि स्वीकुरु प्रभो ! ॥ ४६ ॥ यथेच्छमुपयुंक्ष्वामूंस्त्वदायत्तानथ प्रभो ! ।
 खैरं नियोजयासांश्च, किङ्करान्निधिरिक्षकान् ॥ ४७ ॥ वशीकृतनिधिश्चक्री, ततः पूर्णकृताष्टमः । स्वातभुक्तो
 निधानानां, विधत्तेऽष्टाहिकोत्सवम् ॥ ४८ ॥ कदाचिदथ सेतान्यमाहूयाज्ञापयत्यसौ । अपाच्यभरतार्द्धस्यगङ्गा-
 निष्कुटसाधनम् ॥ ४९ ॥ प्राच्यपाच्योः समुद्राभ्यां, प्रतीच्यामथ गङ्गया । वैताड्येनोत्तरस्यां तन्निष्कुटं विहि-
 तावधि ॥ ५० ॥ सोऽप्युत्तीर्य तथा गङ्गां, म्लेच्छान्निर्जित्य पूर्ववत् । उपात्तप्राभृतः सर्वं, निवेदयति चक्रिणः
 ॥ ५१ ॥ एवं साधितषट्खण्डे, कृतकार्येऽथ चक्रिणि । खराजधान्यभिमुखं, बलते चक्रमुत्सवैः ॥ ५२ ॥ तत-

लोकप्रकाशे
२१ सर्गे
चक्रिसरूपं
॥४७२॥

अश्वत्थी गजारूढश्चामरच्छत्रशोभितः । निनदन्मङ्गलातोयः, साश्चर्यं वीक्षितो
अभ्यर्णे, स्कन्धावारं निवेशयेत् । कृताष्टमतपास्तत्र, कुरुते पौषघ्नयम् ॥ ५३ ॥ खराजधान्या
नेन साधनम् । कुरुते तच्च निर्विघ्नवासस्यैर्यार्थमात्मनः ॥ ५५ ॥ अथाष्टमपरीपाके, आरूढ जयकुञ्जरम् । नदत्सु
भूरिवाद्येषु, विविधार्द्धिसमन्वितः ॥ ५६ ॥ साश्चर्यं वीक्षितो लोकैः, पूर्वपुण्यप्रशंसिभिः । राजधानीं प्रविशति,
यदा चक्री महोत्सवैः ॥ ५७ ॥ तदाऽऽभियोगिका देवा, बहिरन्तःप्रमार्जिताम् । सुगन्धिनीरैः सिक्तान् तां,
कुर्युर्नानाधनाञ्चिताम् ॥ ५८ ॥ जिभिर्विशेषकम् । केचिच्च मुदिता देवाः, पुरीं विशति चक्रिणि । वृष्टिमाभरणस्वर्ण-
रत्नवर्षैर्वितन्वते ॥ ५९ ॥ तदा तं बहवः कामभोगद्रव्यार्थिनो जनाः । प्रशंसन्तः स्तुवन्तश्चोचारयन्त्याशिषां-
शतान् ॥ ६० ॥ बहुभिर्वासरैर्दृष्टामपूर्वामिव तां पुरीम् । निरीक्षमाणः सानन्दमतिक्रामन् गृहावलीः ॥ ६१ ॥ नरना-
रीसहस्राणां, नमस्काराञ्जलीन्मुदा । आददानः क्रमादेति, स्वप्रासादावतंसकम् ॥ ६२ ॥ युग्मम् । अथावरूढ नागे-
न्द्रात्, सेवकाद्याकिनो नृपान् । स्त्रीभिर्नाद्यैः परिवृतो, विशत्यन्तर्गृहं स्वयम् ॥ ६३ ॥ सत्कृत्य विस्मजत्याशु,
गमनाय निजाशयान् । संवन्धिनश्च भृत्यांश्चालापयेत् क्षेमपृच्छया ॥ ६४ ॥ तत्र स्वजनवर्गं स्वं मित्राणि
ज्ञातिजनपि । संवन्धिनश्च भृत्यांश्चालापयेत् क्षेमपृच्छया ॥ ६५ ॥ कृतलानस्ततो मुक्ते, जिनार्चाचनपूर्वकम् ।
अथ षोडश देवानां, सहस्राः पार्थिवास्तथा । सेनापत्यादिरत्नानि, परिवारस्तथाऽखिलः ॥ ६७ ॥ एत्य विशप-

पदखण्ड-
विजयः

२०

२५
॥ ४७२ ॥

२८

ग्रन्थेवं, प्रणताश्चक्रवर्तिनम् । जिग्धे क्षेत्रमिदं स्वामिन् !, चतुरन्तावधि त्वया ॥ ६८ ॥ तत्कुर्मन्मन्त्रवर्तिस्त्वामि-
 षेकं समहोत्सवम् । यथा वो रुचिरित्येवं, चक्री तदनुमन्यते ॥ ६९ ॥ अथ राज्याभिषेकाथमष्टमं कुरुते तपः ।
 अभिषेकास्पदं सज्जीकारयत्याभियोगिकैः ॥ ७० ॥ राजधान्यास्ततस्तेऽस्या, ऐशान्या विमलीकृतम् । भूतले
 रचयन्त्युच्चमभिषेकाय मण्डपम् ॥ ७१ ॥ रत्नबद्धक्षितेस्तस्य, रत्नस्तम्भशतसृशः । विक्रुर्वन्त्यभिषेकार्थं, मध्ये-
 पीठं मणीमयम् ॥ ७२ ॥ चतुर्दिशं त्रिसोपानप्रतिरूपकशालिनः । मध्येऽस्य रचयन्त्येकं, रत्नसिंहासनं महत्
 ॥ ७३ ॥ इत्यादि विरचयैते, नत्वा शंसन्ति चक्रिणम् । प्रभो ! सज्जीकृतोऽस्माभिरभिषेकाय मण्डपः ॥ ७४ ॥
 ततश्चक्री गजारूढः, सोत्सवं सपरिच्छदः । उपेत्य मण्डपे तस्मिन्, कृत्वा पीठप्रदक्षिणाम् ॥ ७५ ॥ तत्र प्राच्य-
 त्रिसोपानपथेनारुह्य सोत्सवम् । सिंहासनमलङ्कृत्य, तिष्ठति प्राङ्मुखः सुखम् ॥ ७६ ॥ अथोत्तरप्रोष्ठपदाप्रमुखे
 विहितोऽनुनि । विजयादौ मुहूर्ते च, तेऽभिषिञ्चन्ति चक्रिणम् ॥ ७७ ॥ तथा चोक्तं—“अभिषिक्तो महीपालः,
 श्रुतिज्येष्ठालयुधुवैः । सुगानुराधापौष्णैश्च, चिरं शास्ति वसुन्धराम् ॥ ७८ ॥” विजयमुहूर्त्तेश्चैवं—द्वौ यामौ घटिका-
 हीनौ, द्वौ यामौ घटिकाधिकौ । विजयो नाम योगोऽयं, सर्वकार्यप्रसाधकः ॥ ७९ ॥ प्राग्वर्णितोऽभिषेको यः, क्षेत्रलोके
 सविस्तरः । वैमानिकानामुत्पत्तौ, सर्वोऽप्यत्रानुवर्त्यताम् ॥ ८० ॥ तथाभिषिक्तं तं गन्धकाषाया रूक्षिताङ्गकम् ।
 सर्वाङ्गालङ्कृतं कुर्युर्भूषणैर्मुकुटादिभिः ॥ ८१ ॥ जय चक्रिन् ! जय स्वामिन् !, जयातुलपशकम् ! । राजराज !
 जय प्रौढपुण्य ! भद्रं सदाऽस्तु ते ॥ ८२ ॥ त्वया जितमिदं क्षेत्रं, चतुरन्तं महौजसा । तत्पालयासंख्यवर्षको-

लोकप्रकाशे
३१ सर्गे
चक्रिसरूपं
॥४७३॥

दीर्घनिर्विघ्नमस्तु ते ॥ ८३ ॥ एवं देवाश्च भूपाश्च, पौराश्च सपरिच्छदाः । वदन्तो मङ्गलालापानभिविच्य नमन्ति
तम् ॥ ८४ ॥ ततः कृताभिषेकोऽसौ, भृत्यानाह्वय शंसति । पुर्यामस्यां गजारूढा, विष्वगुद्बोधयन्त्विति ॥ ८५ ॥
सर्वे महोत्सवं पौराः, कुर्वन्तु द्वादशाब्दिकम् । अष्टाहिकोत्सवस्येव, ज्ञेया सर्वाऽत्र पद्धतिः ॥ ८६ ॥ ततो याम्य-
त्रिसोपानमार्गेणोत्तीर्थं पीठतः । पद्मस्थाले सुखासीनः, चक्री सर्वसमृद्धिभिः ॥ ८७ ॥ प्रासादं निजमयागल्य,
स्नात्वा कृतजिनार्चनः । वारांश्च चतुरश्रक्री, कुरुते शरमोक्षणम् ॥ ८८ ॥ वारांस्त्रयोदशैवं च, कुर्याद्विपिव-
जयेऽष्टमान् । वारांश्च चतुरश्रक्री, कुरुते शरमोक्षणम् ॥ ८९ ॥ हिमवद्गिरिदेवस्य, विद्याधरमहीश्रुताम् । निधीनां राजधान्या-
गृहेशयोः कृतमालनक्तमालकसंज्ञयोः ॥ ९० ॥ त्रयोदशाष्टमा एवं, निर्दिष्टाश्चक्रवर्तिनाम् । तीर्थत्रये हिमवति, चतुर्षु शरमो-
क्षाणाम् ॥ ९१ ॥ त्रिभिर्विशेषकम् ॥ अतुच्छैरुत्सवैरेवं, प्रजाभिस्सह चक्रिणः । अब्देषु द्वादशस्वाशु, संपूर्णेषु
॥ ९२ ॥ ततो यक्षाभृपांश्चापि, रत्नान्यपि च नागराम् । चक्री यथार्हं सत्कृत्य, सुक्ले राज्यमकण्टकम्
॥ ९३ ॥ युग्मं ॥ षट्खण्डराज्ये संजाते, निःशल्य इति चक्रिणः । प्रविशत्यस्त्रशालायां, चक्ररत्नं महामहैः ॥ ९४ ॥
चक्रं १ दण्ड २ स्तथा खड्ग ३ इच्छं ४ चर्म ५ तथा मणिः ६ । स्युः काकिणीति ७ रत्नानि, ससैकाक्षाणि
चक्रिणाम् ॥ ९५ ॥ सेनापति १ गर्हपति २ वार्द्धकिश्च ३ पुरोहितः ४ । गजो ५ श्वः ६ स्त्री ७ ति. रत्नानि,
समे प्रञ्चेन्द्रियाण्यपि ॥ ९७ ॥ चक्ररत्नं भवेत्तत्र, सुख्यं विजयसाधनम् । वज्रतुम्बं लोहिताक्षारकं जाम्बूनद-

चक्रवर्चि-
त्वाभिषेकः

प्रधि ॥ ९८ ॥ मणिमौक्तिकजालेनालङ्कृतं किङ्किणीयुतम् । नानारत्नमणिखर्णघण्टिकाजालवेष्टितम् ॥ ९९ ॥
 सर्वचुंजप्रसूनस्रक्पूजितं रविबिम्बवत् । दीपं द्वादशभम्भादितूर्यध्वनिनियेषितम् ॥ १०० ॥ अनेकदिव्यवादि-
 ब्रनिर्घोषैः पूरिताम्बरम् । सदा नभःस्थितं यक्षसहस्रपरिवारितम् ॥ १ ॥ चतुर्भिः कलापकं ॥ अमोघशक्तिकं
 तच्च, खेचरक्षमाचरादिषु । विना सगोत्रं सर्वेषु, वैरिषु प्रोत्कटेष्वपि ॥ २ ॥ पातालं वा पयोधौ वा, वज्रकोष्ठे
 स्थितस्य वा । रिपोः शीर्षं छिनत्येतच्चक्रिमुक्तं चिरादपि ॥ ३ ॥ अकृत्वा तच्छिरश्छेदं, न कदापि निवर्त्तते ।
 मासैर्बहुभिरब्दैर्वा, तं हत्वैवैति चक्रिणम् ॥ ४ ॥ नाम्नोत्यवसरं यावत्तावत्तदनुशास्रवम् । इव श्रेयोऽनुशाकुनि,
 बम्भ्रमीति दिवानिशम् ॥ ५ ॥ इति चक्ररत्नं ॥ स्याद्दण्डरत्नं सर्वत्राव्याहृतं वज्रनिर्मितम् । स्फुरद्रत्नमयैर्दीपं,
 पञ्चभिः पर्वभिः शुभैः ॥ ६ ॥ पथि संचरतश्चक्रिसैन्यस्य सुखहेतवे । क्षुद्राद्रिगर्त्तापापाणविषमक्षमोपमदकम्
 ॥ ७ ॥ युग्मं ॥ प्रयोजनविशेषेण, प्रयुक्तं स्वामिना च तत् । सहस्रयोजनोद्भिदं, कुर्यात्त्वातं सुवि द्रुतम् ॥ ८ ॥
 परिखाऽष्टापदस्यार्द्रैर्यथा सगरनन्दनैः । सहस्रयोजनोद्भिदा, दण्डरत्नेन निर्मिता ॥ ९ ॥ भेदनं शत्रुसैन्यानां,
 कुलिशं भूमृतामिव । नृदेवतिर्यगुत्पन्नाशेषोपद्रवजिच्च तत् ॥ १० ॥ ज्वलनप्रभनागेन्द्रात्सगरस्याङ्गजन्मनाम् ।
 गोऽभूद्रुपद्रवः सत्यप्यस्मिन् स त्वनुपर्कमः ॥ ११ ॥ ध्वंसः सोपक्रमस्यैवोपद्रवस्य भवेद्वितः । इतररतु भवत्येव,
 १ आदौ तावत् ते सुताश्चक्रिणस्तथापि दण्डेन खातकरणं तस्मात्प्रार्थेन, उपद्रवस्याशान्तिस्तु न सन्निधौ चक्री न च तेन तदर्थे
 तत् प्रयुक्तं च ।

लोकप्रकाशे
३१ सर्गे
चक्रिसरूपं

॥४७४॥

वीरान्वासासिदाहवत् ॥ १२ ॥ तथेदं चक्रिणां सर्वं, मनश्चिन्तितसाधकम् । महाप्रभावं स्याद्यक्षसहस्रसमधिष्ठि-
तम् ॥ १३ ॥ इति दण्डरत्नं ॥ खड्गरत्नं भवेत्तीक्ष्णघारं नीलाब्जमेचकम् । सद्यः शाणोत्तीर्णमित्त्र, शश्वत्तेजोभराद्भुतम् ॥ १५ ॥ गिरि-
वप्रादिदुर्भेदभेदकं शशुसैन्यभित् । चराचराणां सर्वेषां, छेदनेऽमोघशक्तिकम् ॥ १६ ॥ त्रिभिर्विशेषकं ॥
पञ्चाशदङ्गुलायामं, षोडशाङ्गुलविस्तृतम् । स्यादद्वाङ्गुलवाहृत्यमेतद्यक्षसहस्रयुक्तम् ॥ १७ ॥ तथोक्तं जम्बूद्वी-
पप्रज्ञसिद्धे-“पण्णासंगुलदीहो सोलस(तह)अङ्गुलाह विच्छिणो । अङ्गुलसोणीको जेहपमाणो असी भणिओ
॥ १८ ॥” यत्तु संग्रहणं ‘वत्तीसंगुलवगो’ इति श्रूयते तन्मध्यममानोपेक्षया, यदाह वराहः-अङ्गुलशताद्भुतम्
रत्नं भवेत्पूर्णशरच्छीतांशुमङ्गुलम् । नवनवत्या सहस्रे, रेशलाकाभिरङ्कितम् ॥ १९ ॥ इति खड्गरत्नं ॥ खड्ग-
परितो मौक्तिकालीभिर्मणिरत्नैश्च मण्डितम् ॥ २० ॥ ददर्शनादेव दस्यूनां, सुज-
पद्मच्छायं प्राप्यं तपोगुणैः ॥ २१ ॥ शीतकाले विशालोष्णच्छायं त्रीष्मे च शीतलम् । विषादिनानादो-
विमानमिव जङ्गमम् ॥ २२ ॥ ऐश्वर्यशौर्यैर्यादिप्रदलक्षणलक्षितम् । चक्रिभाग्यमिवाध्यक्षं, सर्वलुसुखदृच्छायं,
॥ २५ ॥ षड्भिः कुलकं ॥ व्यामप्रमाणमप्येतद्विस्ताराध्यवसायिना । व्याप्तोति चक्रिणा स्पृष्टं, सायां द्वादशयो-

सौकेन्द्रिय-
रत्नानि
१५

२०

॥४७४॥

२५
२६

जनीम् ॥ २६ ॥ साधिकत्वं चात्र परिपूर्णचर्मरत्नपिधायकत्वेनेति जम्बूप्र० वृ० ॥ इति छत्ररत्नं ॥ चर्मरत्नं
 भवेचारु, श्रीवत्साकारवन्धुरम् । सुक्तातारार्द्धचन्द्रादिचित्रैश्चित्रं समन्ततः ॥ २७ ॥ समग्रचक्रभृत्सैन्यो-
 द्रहनेऽपि मनागपि । न न्यञ्चति द्विषच्छखैर्दुर्भेदं वज्रचर्मवत् ॥ २८ ॥ महानद्यम्भोधिपारप्रापकं यानपात्रवत् ।
 तत्कालं गृहपत्युसशाकधान्यादिसिद्धिकृत् ॥ २९ ॥ तादृक्प्रयोजने ह्यसिन्, धान्याद्युसमहसुखे ।
 लुनति सायं निष्पन्नं, रत्नं कौटुम्बिकाग्रणीः ॥ ३० ॥ द्विहस्तमानमप्येतत्, स्पृष्टं विस्तारकाङ्क्षिणा ।
 व्याप्नोति योजनानि द्वादशैतदधिकानि वा ॥ ३१ ॥ ननु—चक्रिसैन्यावकाशाय, व्यासो द्वादशयोजनः ।
 अस्य स्यादुचितो यच्चाधिक्यं तनु निरर्थकम् ॥ ३२ ॥ अत्रोच्यते—सत्येव किञ्चिदाधिक्ये, सुखं तिष्ठति
 सा चर्मः । स्याच्चैवं छत्रयोगेऽस्य, संपुटत्वं निरन्तरम् ॥ ३३ ॥ तथोक्तं—चर्मच्छत्रयोरन्तरालपूरणायो-
 पयुज्यते सोऽधिकविस्तार इति जम्बूप्र० वृ० ॥ श्रीवत्साकारमप्येतन्नानाकारं यथाक्षणम् । स्यात्सतश्छत्रयोगस्य,
 संपुटत्वं न दुर्घटम् ॥ ३४ ॥ श्रूयते भरतक्षेत्रार्द्धस्योदीच्यस्य साधने । तत्रत्यम्लेच्छपक्षीयैर्नागैर्मघमुख-
 भिर्भैः ॥ ३५ ॥ मृशालस्थूलधाराभिः, ससाहानि निरन्तरम् । वृष्टौ कृतायां भरतचक्रिसैन्यमहार्त्तये
 ॥ ३६ ॥ स चकी छत्रचर्मभ्यां, कृत्वा संपुटमद्भुतम् । सैन्यमस्थापयत्तत्र, वेदमनीवानुपद्रवम् ॥ ३७ ॥ त्रिभि-
 र्विशेषकम् । पार्थिवत्वेऽपि तत्साम्याच्चर्मैति व्यपदिश्यते । अन्यथाऽस्य श्रुतल्यातमेकाक्षत्वं विरुध्यते ॥ ३८ ॥
 दण्डोऽप्येवं पार्थिवस्तत्साम्यात्तद्व्यपदेशभाक् । भाव्यमेवं पार्थिवत्वं, सप्तानामपि धीधनैः ॥ ३९ ॥ इति चर्म-

रत्नं ॥ मणिरत्नं भवेद्विश्वानुनं निरुपमद्युति । वर्षवैद्वैर्गजातीयं, श्रेष्ठं सर्वमणिस्त्रिवह ॥ ४० ॥ सर्वेषामपि भूतानां, प्रियं न्यस्तं च सूर्देनि । सर्वदुःखहरं क्षेमतुष्ट्यारोग्यादिकृत्सदा ॥ ४१ ॥ त्रिभिर्विजोपकं ॥ सदावस्थिततारुण्यमवद्विष्णुनखाश-
कम् । जयपदं च संशामे, शस्त्राघातनिवारकम् ॥ ४२ ॥ त्रिभिर्विजोपकं ॥ सदान्धकारे तमिस्रादाद्युद्योतं कुरुनेऽर्कवत् । अचिन्त्या-
कम् । विप्रमुक्तं भयैः सर्वैरिदं कुर्वीत धारकम् ॥ ४३ ॥ इदं हि प्रागुरुच्छत्रचर्मसंपुटसंस्थिते । सवितेवाकृतोद्योतं, सैन्ये-
वाच्यमूलं तदेवानामपि दुर्लभम् ॥ ४४ ॥ गुहाद्वये प्रविशतश्चेदमेव हि चक्रिणः । कुम्भिकुम्भस्थितं ध्वान्तत्रातघाताय कल्प्यते
भरतचक्रिणः ॥ ४५ ॥ चतुरहुलदीर्घं स्यादहुलद्वयविस्तृतम् । मध्ये दृत्तोन्नतं तच्च, पङ्क्तिः कोणैरलकृतम् ॥ ४७ ॥ इति
मणिरत्नं ॥ भवेच्च काकिणीरत्नं, पद्मत्वं द्वादशाक्षकम् । तामाकृत्याऽनुकुरुते, चतुरस्रत्वसाम्प्रयतः ॥ ४९ ॥ चतुर्दशमधोऽ-
खर्णकारोपकरणं, ख्याताऽधिकरणिर्जने । तामाकृत्याऽनुकुरुते, चतुरस्रत्वसाम्प्रयतः ॥ ५० ॥ प्रत्येकमथ ऊर्ध्वं च, चतस्र-
थोर्ध्वं, तत्रैवं स्युस्तलानि षड् । न्यस्तं भूमाववैपम्यात्तिष्ठेद्येनेह तत्तलम् ॥ ५१ ॥ मिलत्यस्त्रिजयं यत्र, स कोणः कर्णिको-
ष्वपि दिक्षु च । तच्चतुःकोटिसन्नाबाद्, द्वादशाक्षं प्रकीर्तितम् ॥ ५२ ॥ चतुर्दशमधोऽ-
च्यते । उपर्यधश्चतस्रणां, तासां युक्त्याऽष्टकर्णिकम् ॥ ५३ ॥ सुवर्णः स्यात्कर्ममापैस्तौल्ये षोडशभिः समम् ।
कर्ममापप्रमाणं च, प्रागत्रास्ति निरूपितम् ॥ ५४ ॥ अन्यथा कालभेदेन, मानवैपम्यसंभवे । न भवेत्काकिणीरत्नं, सर्वेषां
कालीयं, मानं ज्ञेयं विचक्षणैः ॥ ५४ ॥

लोकप्रकाशे
३१ सर्गे
चक्रिसत्सु
॥ ४७५ ॥

चक्रिणां समम् ॥ ५५ ॥ इष्यते तुल्यमेवेदं, सर्वेषामपि चक्रिणाम् । पुरातनेषु शास्त्रेषु, तथैव प्रतिपादनात् ॥ ५६ ॥ किंच—केचिदात्माहुलैराहुः, काकिणीमणिरत्नयोः । मानमौत्सधिकैः केचित्प्रमाणाहुलैः परे ॥ ५७ ॥ तथा चोक्तं जम्बूद्वीपप्रज्ञसिधुत्तौ—“अत्र चाधिकारे एतानि च मधुरतृणफलादीनि भरतचक्रवर्तिकालसंभवी-
न्येव गृह्यन्ते, अन्यथा कालभेदेन तद्वैषम्यसंभवे काकिणीरत्नं सर्वचक्रिणां तुल्यं न स्यात्, तुल्यं चेष्यते तदि-
त्येत्स्मादनुयोगद्वारवृत्तिवचनादेतद्देशीयादेव स्थानाद्भ्रष्टवृत्तिवचनात् “चतुरहुलो मणी पुण तस्सद्धं चैव होइ
विच्छिण्णो । चउरंगुलप्पमाणा सुवण्णवरकागणी नेया ॥ १ ॥” इहाहुलं प्रमाणाहुलमवगन्तव्यं, सर्वचक्रवर्तिनामपि
काकिण्यादिरत्नानां तुल्यप्रमाणत्वादिति मलयगिरिकृतबृहत्सग्रहणीबृहद्बृत्तिवचनाच्च केचनास्य प्रमाणाहुल-
निष्पन्नत्वं, केचिच्च ‘एगमेगस्स णं रण्णो चाउरंतचक्कवट्टिस्स अट्टसोवण्णिणए कागणिरयणे छत्तले दुवालसंसििए
अट्टकण्णिणए अहिगरणिसंठाणसंठििए पणत्ते, तस्स णं एगमेगा कोडी उस्सेहंगुलविक्खंभा तं समणस्स भगवओ
महावांरस्स अद्धंगुलं” इत्यनुयोगद्वारसूत्रबलादुत्सेधाहुलनिष्पन्नत्वं, केऽपि चैतानि ससैकेन्द्रियरत्नानि सर्वचक्रव-
र्तिनामात्माहुलेन ज्ञेयानि, शेषाणि तु सप्त पञ्चेन्द्रियरत्नानि तत्कालीनपुरुषोचितमानानीति प्रवचनसरो-
द्धारवृत्तिबलादात्मांगुलनिष्पन्नत्वमाहुः, अत्र च पक्षत्रये निर्णयः सर्वविद्वेद्यः, अत्र तु बहु वक्तव्यं, तत्तु
ग्रन्थगौरवभयान्नोच्यते इति ज्ञेयं । अस्यो द्वादशाप्यस्य, चतुर्भिरहुलैर्मिताः । स्युः प्रत्येकं समचतुरस्रत्वा-

१ सर्वासामवसर्पिणीनामादौ भाविनां चक्रिणां तुल्यतेति प्रमाणाहुलपक्षः, अन्यचक्रयपेक्षया च अनुयोगद्वारावाक्यं स्यात्, तथा च सर्वे-
षामेव स्वसमानेन तुल्यं च स्यात् ।

लोकप्रकाशे
३१ सर्गे
चक्रिलरूपं

॥ ४७६ ॥

त्सर्वतः समाः ॥ ५८ ॥ अयं भावः—विष्कम्भायामयोर्नात्र, विशेषः कोऽपि विद्यते । षण्णामपि तलानां तच्चतुरङ्गुलमानता ॥ ५९ ॥ तथोक्तं जम्बूद्वीपप्रज्ञसिद्धे—“तं चउरंगुलपमाणमित्”मित्यादि, अनुयोगद्वारा-
जङ्गमादिवहुविधविषाणहरणक्षमम् । तदृज्जातीयगाङ्गेयनिष्पन्नत्वाद्भवेद्विदम् ॥ ६० ॥ तदानीं सर्वमा-
नानां, तत्पामाण्यप्रवर्त्तकम् । अनेनैवाङ्कितानि स्युस्तानि प्रत्यायकानि यत् ॥ ६१ ॥ यथाऽधुनाऽप्यासङ्कसति-
र्णयाङ्कं प्रतीतिकृत् । कुडवादि भवेन्मानं, व्यवहारप्रवर्त्तकम् ॥ ६२ ॥ युग्मम् । खटीखण्डादिवच्चैतद्विज्ञेयत्वात् । इति सप्तकेन्द्रियरत्नानि ।
द्विष्टम् । स्थिरोद्योतं करोत्येतन्मण्डलैर्गुहयोस्तयोः ॥ ६३ ॥ इति काकिणीरत्नं । हस्त्यादिवचकसैन्यानां, स्वातन्त्र्येण प्रवर्त्तकः ॥ ६४ ॥
अथ सेनापतिरत्नं, भवेत्पौढपराक्रमः । स्वभावतः सदोदात्तस्तेजस्वी सात्त्विकः शुचिः ॥ ६५ ॥ यवनादि-
समग्रभरतव्यासयशोराशिर्महाबलः । ततो म्लेच्छप्रभृतिषु, सामदानाद्युपायकृत् ॥ ६६ ॥ विचारपूर्वकाभाषी,
लिपौ दक्षो, म्लेच्छभाषाविशारदः । ततो म्लेच्छप्रभृतिषु, सामदानाद्युपायकृत् ॥ ६७ ॥ जागरूको दीर्घदर्शी, सर्वशस्त्रकृत-
यथावसरवाक्यवित् । गम्भीरमधुरालापो, नीतिशास्त्रार्थकोविदः ॥ ६८ ॥ रिपुमित्रगणस्यापि, दुस्भादम्भादिभाववित् । प्रत्यु-
अमः । ज्ञातयुद्धविधिश्चक्रव्यूहाद्युहविशेषवित् ॥ ६९ ॥ स्वामिभक्तः प्रजाप्रेष्ठः, प्रसन्ननयनाननः । दुर्दर्शनो द्विषां वीर-
सावेशे भयङ्करः ॥ ७० ॥ लज्जादिलोभानाकृष्टः, स्वामिकार्यकसाधकः । सल्लक्षणः कृतज्ञश्च, दयालुर्विनयी

सप्तकेन्द्रिय-
रत्नानि
१५

२०

२५
॥ ४७६ ॥
२७

॥ ७१ ॥ जेतव्यवर्षे निम्नोच्चजलशैलादिदुर्गवित् । नानाविषमदुर्गाणां, भङ्गादानादिर्मर्मवित् ॥ ७२ ॥ सन्धाने प्रतिभिन्नानां, संहतानां च भेदने । उपायज्ञोऽप्रयासेन, द्विषतैव द्विषं जयन् ॥ ७३ ॥ दशभिः कुलकं ॥ तदुक्तं नीतिशास्त्रे—“भङ्गोऽस्तु कस्याप्येकस्य, योधने द्विषतो द्विषा । भवत्युभयथा लाभो, मिथो मोदकयोरिव ॥ ७४ ॥ इति सेनापतिरत्नं ॥ कोष्ठागाराद्यधिकृतो, रत्नं गृहपतिर्भवेत् । सर्वेषां चक्रिसैन्यानां, भोज्यवस्त्रादिचिन्तकः ॥ ७५ ॥ सुलक्षणः सुरूपश्च, दानशौण्डो विशेषवित् । स्वामिभक्तः कृतज्ञश्च, विवेकी चतुरः शुचिः ॥ ७६ ॥ शाल्यादिनानाधान्यानां, शाकानां चातिभूयसाम् । सिद्धिकृत् प्रातरुसानां, सायं तादृक्प्रयोजने ॥ ७७ ॥ त्रिभिर्विशेषकं ॥ एतस्यैवानुभावेन, सैन्यं भरतचक्रिणः । चर्मच्छत्रसमुद्गस्थं, ससाहान्यापभोजनम् ॥ ७८ ॥ तथोक्तं ऋषभचरित्रे—“चर्मरत्ने च सुक्षेत्र, हवोसानि दिवासुले । सायं धान्यान्यजायन्त, गृहिरत्नप्रभावतः ॥ ७९ ॥ इति गृहपतिरत्नं ॥ अथ स्याद्भार्द्धकीरत्नं, दक्षधीस्तक्षकाग्रणीः । स्कन्धावारपुरग्रामनिवेशोऽधिकृतः शुचिः ॥ ८० ॥ स चाधीती व्याकरणे, वास्तुशास्त्रार्थतत्त्ववित् । शब्दव्युत्पत्तिशून्यो हि, शास्त्रं किमपि नार्हति ॥ ८१ ॥ तथाऽऽह सिद्धान्तशिरोमणौ भास्कराचार्यः—“यो वेद वेदवदनं सदनं हि सम्यग्, ब्राह्म्याः स वेदमपि वेद किमन्यशास्त्रम् । यस्मादतः प्रथममेतदधीत्यधीमान्, शास्त्रान्तरस्य भवति श्रवणेऽधिकारी ॥ ८२ ॥” पत्तनग्रामनगरप्रासादापणवेदमनाम् । निवेशने यथौचित्यं, दिक्स्थानादिविचक्षणः ॥ ८३ ॥ गृहाणां बहवो भेदा, वास्तुशास्त्रोद्विताश्च ये । तत्र सर्वत्र दक्षोऽसौ, शिल्पवित् प्रतिभापटुः ॥ ८४ ॥ तथाहि—

लोकप्रकाशे
३१ सर्गे
चक्रिसरूपं

॥४७७॥

“ध्रुवं १ धन्यं २ जयं ३ नन्दं ४, खरं ५ कान्तं ६ मनोहरम् ७ । सुमुखं ८ दुर्मुखं ९ क्रूरं १०, विपक्षं ११
धनदं १२ क्षयम् १३ ॥ ८५ ॥ आक्रमदं १४ विपुलं १५ चैव, विजयं १६ चेति षोडश । संप्रत्यमीषां पस्त्यानां,
प्रस्तारः प्रतिपाद्यते ॥ ८६ ॥ लघुर्भवेत्सरलया, वक्रया रेखया गुरुः । प्रस्तारचनार्थिभिः, कर्त्तव्या वृत्तजाति-
वत् ॥ ८७ ॥ तत्रायमाश्रायः—गुरोरथो लघून्वस्येत्, पृष्ठे त्वस्य पुनर्गुरुन् । अग्रतस्तूर्ध्ववद्द्याद्, यावत्सर्वलघु-
र्भवेत् ॥ ८८ ॥ चत्वारो गुरवः स्यान्वा, आद्यपङ्क्तौ ततः परम् । शोपासु पङ्क्तिषु स्याप्यो, लघुराद्यगुरोरथः
॥ ८९ ॥ अग्रे तूर्ध्वपङ्क्तिसमं, रिक्ते स्थाने तु दीयते । गुरुरेवं कृते भङ्गोऽन्तिमः सर्वलघुर्भवेत् ॥ ९० ॥ अथ
प्रकृतं—प्रतिशालाद्यलिन्दाल्या, द्विक स्याल्लघूपलक्षिता । गुरुद्विष्टाऽनावृता स्यात्ताश्चतस्रो यथाक्रमम् ॥ ९१ ॥
तत्र स्यात्प्रथमे भङ्गे, चतुर्भिर्गुरुभिर्गृहम् । एकोऽपवरकोऽलिन्दवर्जितः स चतुर्दिशम् ॥ ९२ ॥ ध्रुवसंज्ञं गृहं
तत्स्याद्धन्यं प्राच्यामलिन्दयुक्तं । यस्यां दिशि गृहद्वारं, सा च प्राची भवेदिह ॥ ९३ ॥ तथोक्तं विवेकविलासे-
“पूर्वादिदिग् विनिर्देश्या, गृहद्वारव्यपेक्षया । भास्कारोदयदिक् पूर्वा, न विज्ञेया यथा ध्रुते ॥ ९४ ॥” दक्षि-
णस्यामलिन्दः स्याद्यत्र तज्जयसंज्ञकम् । एवं स्युः षोडशे भङ्गे, चतुर्दिशमलिन्दकाः ॥ ९५ ॥ वास्तुशास्त्रे फलं
चैषामेवमाहुः—“स्यैर्यं १ धनं २ जयं ३ पुत्रान् ४, दारिद्र्यं ५ सर्वसंपदः ६ । मनोह्लादः ७ अत्रियो ८ युद्धं ९,
चैषम्यं १० बान्धवा ११ धनम् १२ ॥ ९६ ॥ क्षयश्च १३ मृत्यु १४ रारोग्यं १५, सर्वसंपदिति १६ क्रमात् ।
ध्रुवादीनां फलं ज्ञेयं, सान्त्वर्थाल्यान्यमून्यतः ॥ ९७ ॥” इयं षोडशभङ्गीह, दिग्मात्रार्थं प्रदर्शिता । एकापवर-

कादीनां, भेदास्त्वेषामनेकशः ॥ ९८ ॥ उक्तं च रत्नमालाभाष्ये—“वेदमनामेकशालानां, शतं स्याच्चतुरुत्त-
 रम् । द्विपञ्चाशद् द्विशालानां, त्रिशालानां द्विसप्ततिः ॥ ९९ ॥” नन्धावर्त्तं वर्द्धमानं, स्वस्तिकं च तथा परम् ।
 सर्वतोभद्रमिलाद्याः, स्युर्भेदा वेदमनां शुभाः ॥४००॥ तथाऽऽह वराहः—“नन्धावर्त्तमलिन्दैः शाला कुब्जात्प्र-
 दक्षिणान्तगतैः । द्वारं पश्चिममस्मिन् विहाय शेषाणि कार्याणि ॥ १ ॥ द्वारोऽलिन्दान्तगतः प्रदक्षिणोऽन्यः
 शुभस्ततश्चान्यः । तद्वच्च वर्धमाने द्वारं तु न दक्षिणं कार्यम् ॥ २ ॥ अपरान्तगतोऽलिन्दः प्रागन्तगतौ तद्दु-
 तिथितौ चान्यौ । तद्वधिविधृतश्चान्यः प्राग्द्वारं स्वस्तिकं च शुभम् ॥३॥ अप्रतिषिद्दालिन्दं समन्ततो वास्तु सर्वतो-
 भद्रम् । नृपविबुधसमूहानां, कार्यं द्वारैश्चतुर्भिरपि ॥४॥ (आर्याः)” तथा—वास्तुक्षेत्रोद्गतैर्वल्लीष्टक्षेत्रैर्भूखातपूरितैः ।
 वेदमाभ्युदयिकं दुःखकृद्वा वेत्ति विचक्षणः ॥ ५ ॥ आसन्नफलदा वास्तुप्ररूढा गर्भिणी लता । अनासन्नफला
 कन्या, बन्ध्या भवति निष्फला ॥ ६ ॥ वृक्षाः हृक्षवटाश्वत्थोदुम्बराद्याः शुभाः स्मृताः । अप्रशस्ताः कण्ट-
 किनो, रिपुचौरादिभीतिदाः ॥ ७ ॥ तथाऽऽह वराहः—“शस्तौषधिद्रुमलतामधुरा सुगन्धा, स्निग्धाऽसमानशु-
 धिरा च मही नृपाणाम् । अप्यध्वनि श्रमविनोदमुपागतानां, धत्ते श्रियं किमुत शाश्वतमन्दिरेषु ? ॥ ८ ॥”

विशो वास्तुष्वथार्थव्ययांशादीन् विचारयेत् । अमीभिरनुकूलैर्यत्, स्यादभ्युदयकृद्गृहम् ॥ ९ ॥ विव-
 क्षिते गृहक्षेत्रे, विस्तारो योऽङ्गुलात्मकः । दैर्घ्येणाङ्गुलरूपेण, गुण्यते जायतेऽथ यत् ॥१०॥ तत् स्यात् क्षेत्रफल
 तस्मिन्नष्टभक्तेऽधिकं च यत् । तदङ्गमानस्तत्रायस्तेषां नामक्रमस्त्वयम् ॥ ११ ॥ ध्वजो १ धूमो २ हरिः ३

श्वा ४ गौः ५, खरो ६ हस्ती ७ द्विकः ८ ऋमात् । पूर्वादिबलिनोऽष्टाया, विषमास्तेषु शोभनाः ॥ १२ ॥ इशानान्तासु दिक्ष्वेते, पूर्वादिऋमतः स्थिताः । सान्वर्थनामधेयत्वात्समाः क्वापि न शोभनाः ॥ १३ ॥ वृषं १ सिंहं ३ गजं ७ चैव, खेटकर्षटकौ द्वयोः । द्विपः पुनः प्रयोक्तव्यो, वापीकूपसरस्तु च ॥ १४ ॥ मृगेन्द्रमासने दद्याच्छयनेषु गजं पुनः । वृषं भोजनपात्रेषु, छत्रादिषु पुनर्द्विजम् ॥ १५ ॥ अग्निं वेदमसु सर्वेषु, गृहे बहुयुपजीविनाम् । धूमं नियोजयेत् किंच, श्वानं म्लेच्छादिजातिषु ॥ १६ ॥ खरो वेद्यागृहे शस्तो, ध्वाङ्कः शेषकुटीषु च । वृषः सिंहो गजश्चापि, प्रासादपुरवेदमसु ॥ १७ ॥ इत्यायो वास्तुनः प्रोक्तो, नक्षत्रमथ कथ्यते । तत्र सामान्यतो वास्तुजन्मभं कृत्तिका भवेत् ॥ १८ ॥ यदुक्तं व्यवहारप्रकाशे—“भाद्रपदतृतीयायां शनिदिवसे कृत्तिकाप्रथमपादे । व्यतिपाते राध्यादौ विश्वा वास्तोः समुत्पत्तिः ॥ १९ ॥” अथेष्टवास्तुनः क्षेत्रफलाङ्केऽष्टगुणीकृते । विभक्तं सप्तविंशत्या, शिष्टं भवति जन्मभम् ॥ २० ॥ अस्मादेव च नक्षत्राद्, गृहाणां स्वामिना सह । राशेर्वलं प्रीतिषडष्टमकादि विचिन्तयेत् ॥ २१ ॥ सप्तसप्तादिभादीनि, न्यस्येत्परिघचक्रवत् । पूर्वादिषु चतसृषु, दिक्ष्विमानि यथाक्रमम् ॥ २२ ॥ इष्टस्य वास्तुनो जन्मधिष्ण्यमेवं समेति चेत् । द्वारदिदृश्यस्य गेहस्य, तदोद्योऽभिमुखः शशी ॥ २३ ॥ पाश्चात्यभित्तिदिक्रप्रासे, जन्मभेऽभीष्टवास्तुनः । चन्द्रो भवति पृष्ठस्योऽनिष्टो चैताषुभावपि ॥ २४ ॥ तथाऽऽहुः—“प्रारब्धं संमुखे चन्द्रे, न वस्तुं वास्तु कल्पते । पृष्ठस्ये स्वामिघाताय, द्वयोस्तेन लजेद्गृही ॥ २५ ॥” गृह एव निपिद्वोऽयं, चन्द्रमाः सन्मुखस्थितः । प्रासाददृपसौधश्रीगृहेषु त्वप्रगः

शुभः ॥ २६ ॥ गुरुशिष्यादिवत्तारा, वर्ज्याऽत्रापि विवेकिभिः । तृतीया पञ्चमी चापि, सप्तमी चापराः शुभाः ॥ २७ ॥
 तथोक्तं—“गणयेत्स्वामिनक्षत्राद्यावद्धिष्यं गृहस्य च । नवभिस्तु हरेद्भागं, शेषं ताराः प्रकीर्त्तिताः ॥ १ ॥”
 शान्ता १ मनोरमा २ क्रूरा ३, विजया ४ कलहोद्भवा ५ । पद्मिनी ६ राक्षसी ७ वारा ८, आनंदा ९ चेति तारकाः
 ॥ २८ ॥ इति नक्षत्रं ॥ नक्षत्राङ्केऽष्टभिर्भक्ते, शेषाङ्केन व्ययो भवेत् । भागाप्रासावथाष्टाभिर्भाङ्क एव व्ययो
 भवेत् ॥ २९ ॥ स्यान्निधाऽसौ च पैशाचो, राक्षसो यक्ष एव च । आयेन तुल्योऽभ्यधिको, न्यूनश्चायाद्यथाक्र-
 मम् ॥ ३० ॥ तथाह—“पैशाचस्तु समायः स्याद्राक्षसश्चाधिके व्यये । आयात्तनूतरो यक्षो, व्ययः श्रेष्ठोऽष्टधा
 त्वयम् ॥ ३१ ॥ शान्तः १ क्रूरः २ प्रद्योतश्च ३, श्रेया ४ नथ मनोरमः ५ । श्रीवत्सो ६ विभव ७ श्रैव, चिन्ता-
 त्मको ८ व्ययोऽष्टमः ॥ ३२ ॥” अत्र च—एकशेषे व्ययः शान्तो, द्विशेषे क्रूर इष्यते । एवं यावत् शून्यशेषे,
 भवेच्चिन्तात्मको व्ययः ॥ ३३ ॥ इति व्ययः ॥ व्ययाङ्केनाभीष्टवेद्मनाज्यश्चाक्षरसंख्यया । मुक्ते क्षेत्रफले
 भक्ते, त्रिभिः शेषमिहांशकः ॥ ३४ ॥ इन्द्रांशः स्यादेकशेषे, द्विशेषे च यमांशकः । शून्यशेषे च राजांशोऽध-
 मस्तत्र यमांशकः ॥ ३५ ॥ इत्यंशकः ॥ तथा—वैशाले श्रावणे मार्गे, पौषे फाल्गुन एव च । कुर्वीत वास्तुप्रा-
 रम्भं, न तु शेषेषु सप्तसु ॥ ३६ ॥ एते तूक्ताश्चन्द्रमासाः, शुक्लप्रतिपदादिकाः । सौरमासांश्चैवमाहुः, सूर्यसं-
 क्रान्तिचिह्नितान् ॥ ३७ ॥ धामारभेतोत्तरदक्षिणास्यं, तुलालिमेषर्षभभाजि भानौ । प्राक्पश्चिमास्यं मृगकर्क-
 कुम्भसिंहस्थिते द्यङ्गगते न किञ्चित् ॥ ३८ ॥ तुलालीत्याद्युक्तेऽपि पूर्वोक्तचन्द्रमासपञ्चक एव, न शेषमासे-

ष्विति खयं श्रेयं । संक्रान्ते द्विखभावेपु, राशिष्वर्के न कल्पते । एकस्या अप्यभिसुखं, सदनं दिक्चतुष्टये ॥३९॥
 अथ दक्षिणपार्श्वोपपीडं सुसस्य वास्तुनः । नागस्य स्याच्छिरः १ पृष्ठं २, पुच्छं ३ कुक्षि ४ र्गथाक्रमम् ॥ ४० ॥
 भद्रादिमासत्रितये, दिक्षु पूर्वादिषु क्रमात् । मार्गादिमासत्रितये, दिक्षु सुदर्क्षिणादिषु ॥ ४१ ॥ फाल्गुनादि-
 त्रये तु स्युर्दिक्षु ते पश्चिमादिषु । ज्येष्ठादिषु त्रिषूदीच्यादीनां चतुष्टये दिशाम् ॥ ४२ ॥ कर्त्तव्यो वास्तुनः
 कुक्षौ, प्रथमं खननोद्यमः । यथा स्यात्सुखसंपत्तिवैपरीत्ये विपर्ययः ॥ ४३ ॥ तथोक्तं—“शिरः खनेन्मातृपितृन्नि-
 हन्यात्, खनेच्च पृष्ठे भयरोगपीडा । पुच्छं खनेत् स्त्रीशुभगोज्ञहानिः, स्त्रीपुत्ररत्नावसूनि कुक्षौ ॥ ४४ ॥”
 इति वास्तुनो दिग्निघमः । विदिग्रियमं त्वेवमाहुः—“ईशानादिषु कोणेषु, वृषादीनां त्रिके त्रिके । शेषाहं-
 राननं त्याज्यं, विलोमेन प्रसर्पतः ॥ ४५ ॥ यदा च सुखमैशान्यां, नाभिराश्रेयगा तदा । पुच्छं भवति नैर्ऋत्यां,
 वायव्यां सुत्कलं शुभम् ॥४६॥” एवं च—वृषादौ सुखमैशान्यां, सिंहादौ वायुकोणके । वृश्चिकादौ च नैर्ऋत्यां,
 कुम्भादौ हुतसुग्दिशि ॥ ४७ ॥ वृषादौ वायवी श्रेष्ठा, सिंहादौ नैर्ऋती त्रिके । वृश्चिकादौ शुभाऽऽग्नेयी, तथै-
 शानी घटादिषु ॥४८॥ इति खातारम्भः ॥ अथ वास्तुनि भागाः स्युर्देवतानां पृथक् पृथक् । भागानां स्वामिनः
 पञ्चचत्वारिंशत्सुराः स्मृताः ॥ ४९ ॥ तत्र भागाश्चतुःषष्टिः, पुरे नृपगृहेषु च । एकाशीतिः शेषगृहे, शतं
 प्रासादमण्डपे ॥ ५० ॥ तथोक्तं सूत्रधारमण्डनकृतवास्तुसारे—“चतुःषष्ट्या पदैर्वास्तु, पुरे राजगृहेऽर्चयेत् ।
 एकाशीत्या गृहे भागशतं प्रासादमण्डपे ॥ ५१ ॥ ईशः १ पर्जन्यो २ जये ३ न्द्री ४, सूर्यः ५ सत्यो ६ भृशो ७

नभः ८ । अग्निः ९ पूषा १० इथ वितथो ११, गृहक्षत १२ यमौ १३ ततः ॥ ५२ ॥ गन्धर्वो १४ भृङ्गराजश्च १५,
 मृगः १६ पितृगणस्तथा १७ । दौवारिको १८ इथ सुग्रीवः १९, पुष्पदन्तौ २० जलाधिपः २१ ॥ ५३ ॥ असुरः २२
 शोष २३ यक्षमाणौ २४, रोगो २५ इहि २६ सुख्य २७ एव च । भ(ख)लवाट २८ सोम २९ गिरय ३० स्तथा
 बाखेऽदिति ३१ दिंतिः ३२ ॥ ५४ ॥ आपा ३३ इपवत्सा ३४ वीशाने, सावित्रः ३५ सचिता ३६ मिगौ । इन्द्र ३७
 इन्द्रजयो ३८ इत्यस्मिन्, वायौ रुद्रश्च ३९ रुद्रराट् ४० ॥ ५५ ॥ मध्ये ब्रह्मास्य ४१ चत्वारो, देवाः प्राच्यादि-
 दिग्गताः । अर्यमाख्यो ४२ विवखांश्च ४३, मैत्रः ४४ पृथ्वीधरः ४५ क्रमात् ॥ ५६ ॥ ईशकोणादितो बाखे,
 चरकी १ च विहारिका २ । पूतना ३ पापा ४ राक्षस्यो, हेतुकाद्याश्च निष्पदाः ॥ ५७ ॥ चतुष्पष्टिपदे देवा,
 वास्तु ब्रह्मा चतुष्पदः । अर्यमाद्याश्चतुर्भागा, द्विद्वयंशा मध्यकोणगाः ॥ ५८ ॥ वहिःकोणेष्वर्द्धभागाः, शेषा
 एकपदाः सुराः । एकाशीतिपदे ब्रह्मा, नवार्याद्यास्तु पदपदाः ॥ ५९ ॥ द्विपदा मध्यकोणेऽष्टौ, बाखे द्वात्रिंश-
 देकशः । शते ब्रह्माष्टसंख्यांशो, बाह्यकोणेषु सार्द्धकौ ॥ ६० ॥ अर्यमाद्यास्तु वास्तवंशाः, शेषाः स्युः पूर्ववा-
 स्तुवत् । हेमरत्नाक्षताद्यैस्तु, वास्तुक्षेत्राकृतं लिखेत् ॥ ६१ ॥ अभ्यर्च्य पुष्पगन्धाद्यैर्वलिं दध्याज्यमोदनम् ।
 दद्यात्सुरेभ्यः सौकारैर्नमोऽन्तैर्नमभिः पृथक् ॥ ६२ ॥ वास्त्वारम्भे प्रवेशे च, श्रेयसे वास्तुपूजनम् । अकृतं
 स्वामिनाशः स्यात्, तस्मात्पूज्यो हितार्थिभिः ॥ ६३ ॥ इत्यादि कियद्वास्तुशास्त्रं श्रीजम्बूद्वीपप्रज्ञसिद्धेऽपि संगृ-
 हीतं बोद्धव्यं । तथा च सूत्रं—“एगासीतिपदेसु सवेसु चैव वत्थूसु णेगगुणजाणए, पंडिण विहिण्णू पणयाली-

साए देवयाणं" मित्यादि वार्द्धकिरत्नस्वरूपनिरूपणे । ऐशान्यां देवगृहं महानसं चापि कार्यमाग्नेय्याम् । नैर्ऋत्यां
 आण्डोपस्करोऽर्थधान्यानि मास्याम् ॥ ६४ ॥ (आर्या) । दण्डः प्रकाशे प्रसादे, प्रासादकरसंख्यया । सान्धकारे पुनः
 कार्यो, मध्यप्रासादमानतः ॥ ६५ ॥ इत्यादिवास्तुशास्त्रज्ञश्चक्रित्वं स वार्द्धकिः । मुहूर्त्तमात्राद्रचयेत्, स्कन्धा-
 वारपुरादिकम् ॥ ६६ ॥ इति वार्द्धकिरत्नं ॥ भवेत्पुरोहितो रत्नं, कुर्वन् शान्तिकपौष्टिकम् । चतुर्दशानां विद्यानां,
 पारदृश्या सदाशुचिः ॥ ६७ ॥ अनेकगुणसंपूर्णः, कलावान् कुशलः कविः । चिन्तः शब्दादिशास्त्राणां, मन्त्रय-
 त्रादिमर्मवित् ॥ ६८ ॥ इति पुरोहितरत्नं ॥ भवत्यथ गजो रत्नं, ससाङ्ग्या भूप्रतिष्ठितः । उत्तुङ्गो भद्रजातीय,
 ऐरावत इवापरः ॥ ६९ ॥ वलीयान् मांसलः शूरः, पदुर्वप्रादिभेदने । दृष्टमात्रोऽपि शशूणां, सैन्यशस्त्रादिद-
 र्पहत् ॥ ७० ॥ शास्त्रोक्तैर्लक्षणैर्न्यक्षैः, प्रशस्तैर्लक्षितः शुचिः । लक्ष्मीलीलागृहं रूपशाली सर्वसमृद्धिकृत
 ॥ ७१ ॥ त्रिभिर्विशेषकं ॥ इति गजरत्नं । अश्वो रत्नं भवेच्चारुप्रकृतिर्विनयान्वितः । द्वात्रिंशद्दुल्लोत्तुङ्गमूर्द्धोऽव-
 स्थितयौवनः ॥ ७२ ॥ चतुरहुलदीर्घौचैः सवधकर्णश्च यौवनात् । पततो हि जरस्यश्वकर्णो नारीकुचाविव ॥ ७३ ॥
 विंशतिं चाहुलान्यस्य, बाहा भवति दीर्घतः । बाहा स्वधः शिरोभागज्जानुनोरुपरि स्थिता ॥ ७४ ॥ षोडशाहुलज-
 ङ्घ्रोऽयं, चतुरहुलजानुकः । तावदुचतुरोऽशीतिमहुलान्येवमुच्छ्रितः ॥ ७५ ॥ एकान्युनाहुलशतपरिणाहो भव-
 त्यसौ । अष्टोत्तराहुलशतदीर्घश्च परिकीर्तितः ॥ ७६ ॥ तुङ्गत्वं स्यात्तुरङ्गणामाखुरात् श्रवणावधि । पृष्ठोदरस्य
 परिधिः, परिणाहो भवेदिह ॥ ७७ ॥ आपुच्छमूलमायामो, सुखादारभ्य कीर्तितः । भवत्यत्राहुलं मान-

विशेषस्तज्ज्ञदर्शितः ॥ ७८ ॥ इत्यश्वरत्नमाश्रित्य, निर्दिष्टं मानमागमे । लोके त्वन्योत्तमहयापेक्षयेदं तदीरि-
 तम् ॥ ७९ ॥ जघन्यमध्यश्रेष्ठानामश्वानामायतिर्भवेत् । अङ्गुलानां शतं हीनं, विंशत्या दशभिस्त्रिभिः ॥ ८० ॥
 परीणाहोऽङ्गुलानि स्यात्, सप्ततिः सप्तसप्ततिः । एकाशीतिः समासेन, त्रिविधोऽयं यथाक्रमम् ॥ ८१ ॥ तथा षष्टि-
 श्रतुः षष्टिरष्टषष्टिः समुच्छ्रयः । द्विपञ्चसप्तकयुता, विंशतिः स्यान्मुखायतिः ॥ ८२ ॥ इत्यादि ॥ पृष्ठं तस्य भवे-
 दीषन्नतं मृदुलमांसलम् । सल्लक्षणं कशावेत्रलताद्याघातवर्जितम् ॥ ८३ ॥ अश्वोचितानेकरत्नखणालङ्कारभा-
 सुरः । भवत्यसौ च निर्दोषारौद्रप्रक्षमललोचनः ॥ ८४ ॥ उदात्तगतिवेगेन, मनःपवनतार्क्ष्यजित् । मृणाला-
 म्भोनिश्रयाऽपि, लाघवेन समुत्पतन् ॥ ८५ ॥ सत्कुलोत्थः सुजातिश्च, शुचिः शास्त्रोक्तलक्षणः । तदुस्त्रिगधो-
 ल्लसद्रोमा, मेधावी भद्रकोऽल्परुद् ॥ ८६ ॥ अम्भःपङ्काग्निपाषाणवालुकोल्लङ्घने पटुः । अद्रिगर्त्तादिविषमपथे
 जितपरिश्रमः ॥ ८७ ॥ लत्ताघातास्यदंशादिदुष्टचेष्टाविवर्जितः । रिपुष्वतर्कितापातात्, स्यात् सुशिष्यवदाश्रवः
 ॥ ८८ ॥ कालहेषी रक्ततालुजिह्वो जितपरीषहः । निद्रालुः सर्वदा जागरूकश्च समराङ्गणे ॥ ८९ ॥ तथोक्तं—
 “सदैव निद्रावशात्, निद्रालेदश्च वाजिनाम् । जायते संगरे प्राप्ते, कर्करस्य च भक्षणे ॥ ९० ॥” तथाऽऽरोह-
 कसर्वाङ्गमुखावहवर्गतिः । प्रशस्तद्वादशावर्त्तोऽनश्रुपाती श्रमेऽपि हि ॥ ९१ ॥ सप्तभिः कुलकं ॥ द्वादशा-
 वर्त्ताश्रमे वराहोक्ताः—“घे प्रपाणगलकर्णसंस्थिताः, पृष्ठमध्यनयनोपरिस्थिताः । ओष्ठसक्थिशुजकुक्षिपार्श्व-
 गास्ते ललाटसहिताः सुशोभनाः ॥ ९२ ॥” अत्र प्रपाणमुत्तरोष्ठतलं, सक्थिनी पाश्चात्यपादयोर्जानूपरिभागाः,

कुक्षिरत्र वामो, दक्षिणकुक्ष्यावर्त्तस्य गर्हितत्वात्, अत्र कर्णनयनादिस्थानानां द्विसंख्याकत्वेऽपि जात्यपेक्षया
 द्वादशैव स्थानानि, स्थानभेदानुसारेण स्थानानि भेदा अपि द्वादशैवेति । तत्र कण्ठे स्थितोऽश्वानां, स्याद्देवमणि-
 संज्ञकः । महालक्षणमावर्त्तः, केषांचित्पुण्यशालिनाम् ॥ ९३ ॥ इत्यश्वरत्नं ॥ स्त्रीरत्नं च भवेत्सर्वनारीवर्गशिरो-
 मणिः । रूपलक्षणसंयुक्ता, मानोन्मानप्रमाणयुक्ता ॥ ९४ ॥ अवर्द्धिष्णुरोमनखा, सदासंस्थितयौवना । आशु
 स्पर्शमहिम्ना च, सर्वरोगोपशान्तिकृत् ॥ ९५ ॥ बलवृद्धिकरी भोक्तुः, सर्वर्तुषु सुखावहा । शीतकाले भव-
 त्युष्णा, शीष्मकाले च शीतला ॥ ९६ ॥ फुल्लाब्जाक्षी शशिसुखी, पीनस्तब्धोन्नतस्तनी । प्रशस्तजघना चारू-
 चरणा गजगामिनी ॥ ९७ ॥ सुस्मिता मथुरालापा, सुखरा प्रियदर्शना । हावभावविलासादिचतुरा खर्वधूपमा
 ॥ ९८ ॥ इति स्त्रीरत्नं ॥ चतुर्दशैवं रत्नानि, चक्रिणां प्राज्यपुण्यतः । स्युः सहस्रेण यक्षाणां, सेचितानि पृथक्
 पृथक् ॥ ९९ ॥ द्वौ सहस्रौ च यक्षाणां, चक्रभृद्देहरक्षकौ । चतुर्दश च रत्नानां, सहस्राः षोडशैवमी ॥ ५०० ॥

अथैवं सार्वभौमानां, भवन्ति निधयो नव । नैसर्पः १ पाण्डुकश्चैव २, पिङ्गलः ३ सर्वरत्नकः ४ ॥ १ ॥
 महापद्मश्च ५ कालश्च ६, महाकाल ७ स्थाऽपरः । तथा माणवकः ८ शङ्खः ९, शाश्वता अक्षया अमी ॥ २ ॥
 पुस्तकानीह नित्यानि, सन्ति दिव्यानि तेषु च । आख्याताऽस्त्यखिला विश्वस्थितिरेकमिदं मतम् ॥ ३ ॥ मता-
 न्तरे तु तत्कल्पपुस्तकप्रतिपादिताः । साक्षात्प्रादुर्भवन्त्यर्थास्तेषु तेषु निधिष्विह ॥ ४ ॥ आकरग्रामनगरपत्त-
 नानां निवेशनम् । मडम्बानां द्रोणसुखस्कन्धावाराद्वेदमनम् ॥ ५ ॥ स्थापनाविधयः सर्वे, वास्तुशास्त्रेऽधुनाऽपि

ये । दृश्यन्ते तत्पुस्तकानि, सन्ति नैसर्पके निधौ ॥ ६ ॥ तत्र वृत्त्याधृतो ग्रामो, लोहाद्युद्भव आकरः । नगरं
 राजधानी स्याद्रत्नयोनिश्च पत्तनम् ॥ ७ ॥ जलस्थलपथोपेतमिह द्रोणमुखं भवेत् । अद्धतृतीयकोशान्तर्ग्राम-
 शून्यं मडम्बकम् ॥ ८ ॥ इति प्रथमो निधिः ॥ दीनारनालिकेरादेः, संख्येयस्य धनस्य यः । पारिच्छेद्यस्य
 मुक्तादेः, प्रकारश्च समुद्भवे ॥ ९ ॥ प्रस्थादिमेयं यद्धान्यं, तोलयं यच्च गुडादिकम् । तयोः सर्वं प्रमाणं च, मानो-
 न्मानं च तादृशम् ॥ १० ॥ शाल्यादिधान्यबीजानां, वापार्हाणामनेकधा । उत्पत्तिपद्धतिः सर्वा, दर्शिता
 पाण्डुके निधौ ॥ ११ ॥ इति द्वितीयः । विधा आभरणानां या, नानास्त्रीपुरुषोचिताः । तुरङ्गाणां गजानां च,
 ख्याताः पिङ्गलके निधौ ॥ १२ ॥ इति तृतीयः ॥ चक्रिणां यानि रत्नानि, चक्रादीनि चतुर्दश । व्यावर्णिता
 तदुत्पत्तिः, सर्वरत्ने महानिधौ ॥ १३ ॥ स्फातिमन्ति भवन्त्येतन्निधानस्य प्रभावतः । चतुर्दशपि रत्नानीत्येव-
 माहुश्च केचन ॥ १४ ॥ इति चतुर्थः ॥ उत्पत्तिः सर्ववस्त्राणां, रङ्गाधारचनाऽपि च । ख्याता निधौ महापद्मे,
 विधिश्च क्षालनादिकः ॥ १५ ॥ इति पञ्चमः ॥ कालज्ञानं निधौ काले, ज्योतिःशास्त्रानुबन्धि यत् । तथा वंशा-
 स्त्रयो येऽर्हच्चक्रभृत्सीरिशाङ्गिणाम् ॥ १६ ॥ तेषु वंशेषु यद्भूतं, वर्त्तमानं च भावि यत् । शुभाशुभं तद्विज्ञेयं,
 सर्वमस्मान्महानिधेः ॥ १७ ॥ कर्मणां कृषिवाणिज्यादीनां शिल्पशतस्य च । निरूपिता स्थितिः सर्वाऽप्यस्मि-
 न्नेव महानिधौ ॥ १८ ॥ इति षष्ठः ॥ नानाविधस्य लोहस्य, स्वर्णस्य रजतस्य च । मणीनां चन्द्रकान्तार्ककान्ता-
 दीनां महात्विषाम् ॥ १९ ॥ मुक्तानां स्फटिकानां च, प्रवालानां य आकराः । तेषामुत्पत्तिराख्याता महाकाले

लोकप्रकाशे
३१ सर्गे
चक्रिखरूपं
॥ ४८२ ॥

महानिधौ ॥ २० ॥ इति ससमः ॥ खड्गकुन्तादिशाखाणां, नानाऽऽवरणवर्मणाम् । उत्पत्तियुद्धनीतिश्च, सङ्ग्रहचरचनाविका ॥ २१ ॥ सामदानादिका दण्डनीतयो विविधाश्च याः । हाकाराद्याश्च ताः सर्वाः, प्रोक्ता माणवके निधौ ॥ २२ ॥ ताः स्युर्हाकार १ माकार २ धिक्काराः ३ परिभाषणम् ४ । मण्डले बन्धनं ५ काराक्षेपणं ६ चाङ्गखण्डनम् ७ ॥ २३ ॥ परिभाषणमाक्षेपणमा गा इत्यादि शंसनम् । संरोध इङ्किते क्षेत्रे, मण्डले बन्ध उच्यते ॥ २४ ॥ तथोक्तं स्थानाङ्गे—“सत्तविहा दण्डनीर्ह पणत्ता, तं०-हकारे १ मकारे २ धिक्कारे ३ परिभासे ४ मंडलिबंधे ५ चारए ६ छविच्छेद ७” इत्यष्टमः ॥ सर्वोऽपि नाट्यकरणप्रकारो नाटकस्य च । अभिनेयप्रबन्धस्य, प्रकारा घेऽप्यनेकशः ॥ २५ ॥ चतुर्विधस्य काव्यस्य, तूर्याङ्गणां च भूयसाम् । नानाविधानामुत्पत्तिः, ख्याता शङ्ख महानिधौ ॥ २६ ॥ काव्यचातुर्विध्यं चैवं-धर्मार्थकाममोक्षाख्यं, पुरुषार्थचतुष्टयम् । काव्यं तत्प्रतिबद्धत्वाद्बुधैरुक्तं चतुर्विधम् ॥ २७ ॥ संस्कृतं प्राकृतं चापभ्रंशं संकीर्णकृति च । भाषाश्चतस्रस्तद्वद्धं, भवेत्काव्यं चतुर्विधम् ॥ २८ ॥ तत्र संस्कृतप्राकृते प्रतीते ॥ अपभ्रंशो भवेत्तत्तद्देशेषु शुद्धभाषितम् । संकीर्णो सौरसेन्यादिर्भाषा प्रोक्ता विचक्षणैः ॥ २९ ॥ गद्यं पद्यं च गेयं च, चौर्णं चेत्यथवा भिदः । तत्र स्याद्गद्यमच्छंदोवद्धं वद्धं च तैः परम् ॥ ३० ॥ गान्धर्वरीत्या यद्वद्धं, गेयं गानोचितं हि तत् । चौर्णं भूरि बाहुलकगमाव्ययनिपातयुक्तं ॥ ३१ ॥ इति नवमः ॥ नवयोजनविस्तीर्णा, द्वादशयोजनायताः । उच्छ्रिता योजनान्यष्टावष्टचक्रमतिष्ठिताः ॥ ३२ ॥ सौवर्णा विविधै रत्नैः, पूर्णा वैडूर्यरत्नैः । कपटैश्चारुरचनारमणीयैरलङ्कृताः ॥ ३३ ॥ निधिनामसमाख्यानां, पत्न्यायुष्कस्तुधा-

शुजाम् । आवासास्ते महर्द्धीनां, सदा स्युर्जाह्वीसुखे ॥ ३४ ॥ चक्रवर्तिनि चोत्पन्ने, तद्भाग्येन वशीकृताः ।
 वर्षं जित्वा बलमानं, गृहान् प्रत्यनुयान्ति तम् ॥ ३५ ॥ तथोक्तमृषभचरित्रे—“इत्युचुस्ते वयं गङ्गासुखमाग-
 धवासिनः । आगतास्त्वां महाभाग !, त्वद्भाग्येन वशीकृताः ॥ ३६ ॥” पातालमार्गेणायायान्ति, तिष्ठन्ति च
 पुराद्दहिः । तेषां नगरतुल्यानां, पुद्यामनवकाशतः ॥ ३७ ॥ एवं सेनाश्रतस्रोऽपि, पत्न्यश्वेभरथात्मिकाः ।
 पुर्यां न प्रविशन्त्यन्तरवकाशविवर्जिताः ॥ ३८ ॥ तथोक्तं जम्बूद्वीपप्रज्ञसिसूत्रे—‘गवरि णव महानिहीओ च-
 त्तारि सेणाड (ण)पविसंती”त्यादि, लोके तु-महापद्मश्च १ पद्मश्च २, शङ्खो ३ मकर ४ कच्छपौ ५ । सुकुन्द ६-
 कुन्दौ ७ नीलश्च ८, चर्वश्च ९ निधयो नव ॥ १ ॥ चतुर्दश सहस्राणि, यक्षा रत्नाधिदेवताः । द्वे सहस्रे चाङ्ग-
 रक्षाः, सहस्राः षोडशेति ते ॥ ३९ ॥ एकातपत्रं षट्खण्डराज्यं नगरनीवृताम् । मौलिभृद्भूपतीनां च, स्युर्द्वा-
 त्रिंशत्सहस्रकाः ॥ ४० ॥ गजानां च रथानां च, निःस्वानानां च वाजिनाम् । स्युः प्रत्येकेन चतुरशीतिः शतस-
 हस्रकाः ॥ ४१ ॥ ऋतुकल्याणिकानां स्युः, पुरन्धीणां सहस्रकाः । द्वात्रिंशतश्च सुस्पशाः, सर्वर्तुषु सुखा-
 वहाः ॥ ४२ ॥ देशधिपानां कन्या या, उदूढाश्चक्रवर्तिना । तासामपि सहस्राणि, द्वात्रिंशत्सर्वधूश्रि-
 याम् ॥ ४३ ॥ पुरन्धीणां भवन्त्येवं, चतुष्पष्टिः सहस्रकाः । भवन्ति द्विगुणास्तास्यः, सुरूपा वारयोषितः
 ॥ ४४ ॥ एकं लक्षं द्विनवतिसहस्राभ्यधिकं ततः । अन्तःपुरीणां निर्दिष्टं, भोगार्थं चक्रवर्त्तिनः ॥ ४५ ॥ द्वात्रिंश-
 त्पात्रबृद्धानां, नाटकानां सहस्रकाः । द्वात्रिंशद् दौकितानां स्वकन्योद्वाहेऽखिलैर्दृपैः ॥ ४६ ॥ ग्रामाणां च

लोकप्रकाशे
३१ सर्गे
चक्रिखरूपं
॥४८३॥

पद्मतीनां, कोट्यः षण्णवतिः स्मृताः । रत्नखर्णाद्याकराणां, विंशतिः स्युः सहस्रकाः ॥ ४७ ॥ स्तोत्रे तु षोडश
सहस्रा रत्नाकराणामुक्ताः सन्तीति । द्वाससतिः पुरवरसहस्राणि भवन्त्यथ । सहस्रा नवनवतिः, श्रुता द्रोण-
सुखा अपि ॥ ४८ ॥ अष्टचत्वारिंशद्वेवं, पत्तनानां सहस्रकाः । कर्षदानां मडम्बानां, सहस्रा जिनसंमिताः ॥ ४९ ॥
द्वीपान्तराणां खेदानां, स्युः षोडश सहस्रकाः । भवन्ति कोटयस्तिस्त्रो, हलानामथ सञ्चिणाम् ॥ ५० ॥ संवा-
हानां सहस्राणि, चतुर्दश भवन्त्यथ । वेलाकुलसहस्राश्च, षट्पञ्चाशत्प्रकीर्तिताः ॥ ५१ ॥ कोटयोऽष्टादशा-
श्वानां, महतां परिकीर्तिताः । अत्रलिहानेकवर्णध्वजानां दश कोटयः ॥ ५२ ॥ महाथन्दियन्दिनां च, चतुः-
षष्टिः सहस्रकाः । तथा गोकुलकोट्येका, भोज्यं कल्याणनामकम् ॥ ५३ ॥ अङ्गमर्दकसंवाहिसूदशूषणधारि-
णाम् । षट्त्रिंशत्कोटयस्तिस्त्रो, लक्षा भोजनवेद्मनाम् ॥ ५४ ॥ आतोयधारिणां तिस्रो, लक्षा दीपकधारि-
णाम् । पद्मलक्ष्मीत्यादि नाना, संपत्स्याच्चक्रवर्तिनाम् ॥ ५५ ॥ इयं च चक्रवर्तिनां समृद्धिः कियती श्रीजम्बू-
द्वीपप्रशसिसूत्रानुसारेण शेषा च चक्रिसमृद्धिगर्भितश्रीशान्तिनाथस्तोत्रानुसारेणेति ज्ञेयं । हारो मुक्तामणि-
मयः, स्याच्चतुःषष्टियष्टिकः । महार्घोऽत्यन्तरुचिरः, सर्वेषामपि चक्रिणाम् ॥ १ ॥

यथाऽऽगममिति प्रोक्तं, खरूपं चक्रवर्तिनाम् । अथ तद् वासुदेवानां, प्रोच्यते सीरिणामपि ॥ ५६ ॥ एतेऽपि
प्राग्भवाधीर्णतपःसंयमसंबरेः । अर्जितोत्तमकर्मणा, उत्पद्यन्ते सुधाशिशु ॥ ५७ ॥ तेभ्यश्च्युत्वोच्चगोत्रेषु,
महर्द्धिकमहीभृताम् । कुलेषु ते प्रजायन्ते, न तु नीचाल्पसंपदाम् ॥ ५८ ॥ वैमानिकेभ्य एवात्र, वासुदेवा

भवन्ति ते । अवश्यं तत्पदप्राप्त्यै, प्राक्कल्पितनिदानकाः ॥ ५९ ॥ अत एवातिगार्ह्येन, सुक्त्वा भोगाननुत्त-
 रान् । प्रयान्ति नरकेष्वेव, ते व्रताप्रभविष्णवः ॥ ६० ॥ बलदेवास्तु देवेभ्यः, सर्वेभ्योऽपि भवन्ति ते ।
 प्राग्भवे निर्निदानत्वाद्गन्ते स्वीकृत्य संयमम् ॥ ६१ ॥ स्वर्गं यान्त्यथवा मुक्तिमेषां वैराग्यवासना । खिन्नानां
 जायते विष्णौ, विपन्ने प्रेष्टयान्धवे ॥ ६२ ॥ युगम् । यत्तु श्रीमहानिशीथे पञ्चमाध्ययने कुबलयथाचार्यप्रबन्धे कुबल-
 यप्रभाचार्यो मृत्वा व्यन्तरो बभूव १, ततः शूनाधिपो २, मृत्वा सप्तमपृथिव्यां ३ ततो मृगजातिः ४ ततो
 महिष ५ स्ततो मनुष्य ६ स्ततो वासुदेव इति मनुष्यभवादनन्तरमागतस्य वासुदेवत्वसुक्तं तन्मतान्तरमिति
 ज्ञेयं । एतौ च द्वौ विमात्रेयौ, भवतो आतरौ मिथः । जगत्पुनरुत्सरेहो, हली ज्येष्ठो हरिल्लघुः ॥ ६३ ॥ एते
 जितत्रिवण्डाः स्युश्चक्रितोऽर्द्धसमृद्धयः । महीभृतां सहस्रैश्च, सेव्याः षोडशभिरसदा ॥ ६४ ॥ त्यक्तनिष्का-
 रणक्रोधाः, सानुक्रोशा अमत्सराः । प्रकृत्यैव परगुणप्राहिणो गतचापलाः ॥ ६५ ॥ गम्भीरमधुरस्वल्पातापाः
 सद्बुचितस्मिताः । सत्यसंपूर्णवचनाः, शरणागतवत्सलाः ॥ ६६ ॥ लक्षणानां शतेनाष्टाधिकेनाश्रितभूयनाः ।
 उत्कृष्टसत्त्वाः सङ्ग्रामशूराः प्राप्तजयाः सदा ॥ ६७ ॥ प्रचण्डाज्ञा अनलसाः, प्रतिपक्षासहिष्णवः । सितच्छ-
 त्रेण सततं, चामराभ्यां च शोभिताः ॥ ६८ ॥ श्रीवत्सलाञ्छनाः पद्मनयनाः प्रियदर्शनाः । यशःकीर्त्तिसु-

१ कादाचित्कं तदिति न विवक्षितं स्याद्, यद्वा न तत्रानन्तर्यनियमः, श्रीवीरविभुभवानामिव स्थूलगणनाया अपि संभवात्, एवं च
 न बाधा विधिवाक्यस्य ।

लोकप्रकाशे
३१ सर्गे
चक्रिलरूपं

॥४८४॥

घाघूर्णत्रैलोक्या गजगामिनः ॥ ६९ ॥ इयामलद्युतयस्तत्र, वासुदेवा महौजसः । पीतकौशेयवसना, नरसिंहाः स्फुरद्भुजः ॥७०॥ रत्नेन कौस्तुभाख्येन, सदाऽलङ्कृतवक्षसः । उदात्तसत्त्वाः संग्रामसोत्साहा गरुडध्वजाः ॥७१॥ अष्टभिः कुलकम् । तथोक्तं—“कुङ्कुमसूरा वासुदेवा” ॥ पाञ्चजन्याभिधः शङ्खः १, स्याचक्रं च सुदर्शनम् २ । गदा कौमोदकी ३ चापं, शार्ङ्गं ४ खड्गस्तु नन्दकः ५ ॥७२॥ मणिश्च ६ वनमाला ७ च, सप्तरत्नी भवेदियम् । उत्कृष्टा वासुदेवानां, सदा देवैरधिष्ठिता ॥ ७३ ॥ युगम् । तत्राशक्यो वादयितुं, शङ्खोऽन्येन हरिं विना । श्रुत्वैवास्य ध्वनिं हसं, वैरिसैन्यं पलायते ॥ ७४ ॥ दण्डरत्नवदुत्कृष्टप्रभावाद्या परेण च । दुर्वहा स्याद्गदा दृष्यद्वैरिदोर्भेदखण्डिनी ॥७५॥ दुराकर्षं धनुः शार्ङ्गमन्येनाद्भुतशक्तिकम् । पलायते शत्रुसैन्यं, यस्य दङ्कारवादपि (नादतः) ॥७६॥ श्रूयते घातकीखण्डं, गते चरमशार्ङ्गिणि । द्रौपदीहारिणः सैन्ये, पद्मोत्तरमहीपतेः ॥७७॥ पाञ्चजन्यस्य शब्देन, तृतीयोऽंशः पलायितः । शेषो नष्टस्तृतीयोऽंशो, धनुष्टङ्कारवेण च ॥७८॥ युगम् । वनमालाभिधा च स्रक्, सदा हृदयवर्त्तिनी । अम्लाना सततं सर्वतुङ्गपुष्पाऽतिसौरभा ॥७९॥ चक्रादीनां च रत्नानां, वर्णनं प्राग् निरूपितम् । यथासंभवमत्रापि, योजनीयं मनीषिभिः ॥८०॥ प्रश्नव्याकरणसूत्रे तु वासुदेववर्णने शक्तिः शङ्खं दृश्यते, मणि-आत्र न दृश्यते, तथा च तद्ग्रथः—“सङ्खचक्रगयसत्तिण्दगधरा” इति, शक्तिश्च त्रिशूलविशेष इति तद्वृत्तौ ।

भवन्ति बलदेवास्तु, गौराङ्गा नीलवाससः । योषिद्वृक्कार्मणीभूतरूपास्तालध्वजान्विताः ॥ ८१ ॥ एषां स्युर्बीणि रत्नानि, सेवितानि सुरैः सदा । धनुः परैरनाकर्ष्यं, सुशलं च हलं वरम् ॥ ८२ ॥ त्रीण्यप्यमूर्त्ति

विष्णोर्बल-
देवस्य च
स्वरूपं

२०

॥ ४८४ ॥

२५
२६

द्विषतां, पट्टनि मद्भेदने । दुर्लभानि सुराणामप्यमोघानि च सर्वदा ॥ ८३ ॥ उक्तानि चैतानि
 रामचरित्रेऽनङ्गलवणमदनाङ्कुशसंग्रामे पद्मस्य बलदेवस्य, तथाहि—पद्मनाभोऽप्यभाषिष्ट, ममापि शिधि-
 लायते । धनुः श्वत्रे स्थितमिव, वज्रावर्तं न कार्यकृत् ॥ ८४ ॥ अभून्मुशलरत्नं च, वैरिनिर्दलनक्षमम् ।
 कणखण्डनमात्राहमेवैतदपि संप्रति ॥ ८५ ॥ अनङ्कुशेऽङ्कुशीभूतं, यदुष्टनृपदन्तिनाम् । हलरत्नं तदप्येतदभूद्भू-
 पाटनोचितम् ॥ ८६ ॥ सदा यक्षै रक्षितानां, विपक्षक्षयकारिणाम् । तेषामेव ममास्त्राणामवस्था त्वियमागता
 ॥ ८७ ॥” इत्यादि ॥ स्युः षोडश सहस्राणि, विष्णूनां प्राणबल्लभाः । जगदुत्सारसौभाग्यशालिन्यः स्वर्बधूसमाः
 ॥ ८८ ॥ तथोक्तं दशमङ्गे—‘सोलसदेवीसहस्रवरनयणहिययदहया’ इति, अन्तकृत्स्त्रस्याप्यादौ कृष्ण-
 वर्णने ‘रुष्पिणीपामोकृत्वाणं सोलसणहं देवीसहस्राणं” इति, केचिद्वासुदेवानामर्द्धचक्रित्वेन द्वात्रिंशत्सहस्राणि
 प्रेयसीनामाहुः, तथोक्तं षष्ठाङ्गे पञ्चमाध्ययने—‘रुष्पिणीपामोकृत्वाणं यत्तीसाण महिलासाहस्रीणं’ इति श्रेयं ।
 सीरिणां तु प्रियासङ्ग्रहानैयत्वं नोपलभ्यते । श्रेयो दिग्विजयोऽमीषां, कथञ्चिच्चक्रवर्त्तिवत् ॥ ८९ ॥ षोडशशो-
 षसैन्याढ्याः, पार्थिवानां सहस्रकाः । आकर्षन्त्यन्धुक्रण्ठस्थं, बद्धं शृङ्खलया हरिम् ॥ ९० ॥ नौष्टोपपीडं खं
 स्थाम, प्रयुञ्जाना अपीशते । पदाचालयितुं ते तं, महीधरमिव द्विपाः ॥ ९१ ॥ युगमम् । स तु तान् शृङ्खलाप्रान्तवि-

१ मुख्यानां राज्ञां षोडश सहस्राः कन्याः अन्याश्च षोडश इति न द्वयोर्विरोधः, यतः अन्तकृति सूत्रे देवीसहस्राणमिति पत्राहं च
 महिलासहस्राणमिति स्पष्टो विभागः ।

लभान् कीटकानिव । ताम्बूलभक्षणव्याजादाकर्षत्येकहेलया ॥ ९२ ॥ बलमेवंविधं कोटिशिलोत्क्षेपक्षमं भवेत् ।
विष्णूनां द्विगुणं तेभ्यो, बलं स्याच्चक्रवर्तिनाम् ॥ ९३ ॥ अगोचरं जगद्वाचामनन्तं बलमर्हताम् । प्रकल्प्य मेरुं
बाल्येऽपि, महाबीरेण दर्शितम् ॥ ९४ ॥ घनश्यामस्निग्धवर्णाधिष्ठिता देवतागणैः । शिला कोटिशिला
याम्यभरताद्धं भवेदिह ॥ ९५ ॥ चन्दनैः कुङ्कुमोपेतैरर्चिता कुसुमोत्करैः । सा शिला भाति देवीव, भूषणै-
र्भूषिताऽभितः ॥ ९६ ॥ सिन्धुदेशे दशाणाद्रिसमीपे वा मतान्तरे । योजनायामविष्कम्भोच्छ्रया साऽस्ति
निरत्यया ॥ ९७ ॥ आद्यं मतं पद्मचरित्रे, द्वितीयं विचारसप्तौ । विजित्य भरतस्याद्धमत्र सर्वेऽपि केशवाः ।
निजं बलं परीक्षन्ते, समुद्रस्य शिलामिमाम् ॥ ९८ ॥ इमां वाममुजस्याग्रे, नयत्यादिमेकेशवः । द्वैतीयीकश्च
शिरसि, कण्ठपीठे तृतीयकः ॥ ९९ ॥ बक्षःस्थले तुरीयश्च, पञ्चमो जठरोपरि । षष्ठः कटितटेऽथोरुप्रदेशे सप्तमो
हरिः ॥ १०० ॥ आजानु चाष्टमोऽत्यश्च, कथंचिज्जानुसंनिधौ । क्रमोऽयमवसर्पिण्यामुत्सर्पिण्यां विपर्ययः ॥ १ ॥
त्रिभिर्विशेषकम् । गणभृच्छान्तिनाथस्यामुष्ण्यां चक्रायुधाभिधः । आदौ सिद्धिं गतोऽनेकैः, कलितः साधु-
सिन्धुरैः ॥ २ ॥ ततस्तस्यैव गणभृत्पुङ्गवस्य क्रमादिह । द्वात्रिंशता युगैः सिद्धाः, सङ्ख्येया मुनिकोटयः ॥ ३ ॥ अरस्य
चतुर्विंशत्या, युगैर्द्वादशकोटयः । श्रीमल्लेर्युगविंशत्या, मुनीनां कोटयश्च षट् ॥ ४ ॥ तिस्रः कोट्यः सुब्रतस्य, तीर्थे

१ कालभेदेनाधिपतिभेदेन वा देशसीमाया वैविध्यमपेक्ष्य नात्र विरोधः स्याद् । २ अनियमोऽयं, ततो लक्ष्मणेन सीताहरणे
प्रत्ययायोत्पादिता प्राक् सेलत्रापि न विरोधः ।

कोटिर्नमिप्रभोः । सिद्धा मुनीनामित्येषा, नाम्ना सिद्धिशिलाऽप्यहो ॥ ५ ॥ स्वरूपं प्रतिबिम्बनमप्यूषं वासुदेव-
वत् । पर्यन्ते त्वायुषोऽमीषां, विष्णुर्जगति जृम्भते ॥ ६ ॥ मिथश्चोपस्थिते युद्धे, मुक्तं विष्णुजियांसया । जायते
विष्णुसावक्रं, लञ्चयेव वशीकृतम् ॥ ७ ॥ तेनैवाथ स्वशस्त्रेण, चक्रेणामोघशक्तिना । प्रयान्ति नरकं मृत्वा,
हरिणा छिन्नमस्तकाः ॥ ८ ॥

नवानां वासुदेवानां, काले स्युर्नारदा नव । तेषां मनःप्रिया नानादेशवार्सादिशंसिनः ॥ ९ ॥ तथोक्तं
रामचरित्रे तत्कालीननारदस्वरूपं—“मरुतो रावणं नत्वोवाच कोऽयं कृपानिधिः । पापादमुष्मायो ह्यसां-
स्त्वया स्वामिद्वयवारयत् ॥ १० ॥ आचख्यौ रावणोऽप्यासीन्नाम्ना ब्रह्मरुचिर्द्विजः । तापसस्याभवत्सस्य, भार्या
कूर्मीति गुर्व्यमृत ॥ ११ ॥ तत्रैयुः साधवोऽन्येद्युस्तेष्वेकः साधुरब्रवीत् । भवभीत्या गृहवाससत्यक्तो यत्सायु-
सायु तत् ॥ १२ ॥ भूयः सदारसङ्गस्य, विषयैर्लुब्धचेतसः । गृहवासाद्वनवासः, कथं नाम विशिष्यते ? ॥ १३ ॥
श्रुत्वा ब्रह्मरुचिस्तसु, प्रपन्नजिनशासनः । तदैव प्राव्रजत्सा च, कूर्म्यमृच्छ्राविका परा ॥ १४ ॥ मिथ्यात्वव-
र्जिता तत्र, सा वसन्त्याश्रमे सुतम् । सुषुप्ते नारदं नाम, रोदनादिविवर्जितम् ॥ १५ ॥ गतायाश्चान्यतस्त-
स्यास्तं जहृर्जृम्भिकामराः । पुत्रशोकादिन्दुमालाऽऽर्यान्तिके प्राव्रजच्च सा ॥ १६ ॥ तेऽमराः पालयामासुः,
शास्त्राण्यध्यापयं(पिपं)श्च तम् । आकाशगामिनीं विद्यां, ददुस्तस्मै क्रमेण च ॥ १७ ॥ अणुव्रतधरः प्राप, यौवनं च
मनोहरम् । स शिखाधारणान्नित्यं, न गृहस्थो न संयतः ॥ १८ ॥ कलहप्रेक्षणाकाङ्क्षी, गीतनृत्यकुतूहली ।

सदा कन्दर्पकौक्रुच्यमौखर्याल्यन्तवत्सलः ॥ १९ ॥ वीराणां कासुकानां च, संधिचित्रहकारकः । छत्रिकाख्यो
वृषीपाणिरारूढः पादुकासु च ॥ २० ॥ देवैः संवर्द्धितत्वाच्च, देवर्षिः प्रथितो सुवि । प्रायेण ब्रह्मचारी च,
स्वेच्छाचार्येष नारदः ॥ २१ ॥ इत्येतदनुसारेण, परेषामपि भाव्यताम् । खरूपं नारदर्षीणां, यथासंभवमाग-
मात् ॥ २२ ॥ एवं चासौ रामचरित्राद्यनुसारेण सम्यग्दृष्टिरणुवतधारी च प्रतीयते. षष्ठाङ्गे तु तत्कालीनस्य
नारदस्य खरूपमेवमुक्तमर्थतः—कच्छुल्लो नारदो नाम, दर्शनेनातिभद्रकः । विनीतश्चेष्टयुद्धत्वाद्दन्तःकलुषिता-
शयः ॥ २३ ॥ व्रतित्वान्द्रुतमाध्यस्थः, अितानां प्रियदर्शनः । सुरूपो वल्कवसनो, मुकुटभ्राजिमस्तकः ॥ २४ ॥
वक्षःश्लेसीत्तरासङ्गः, श्यामेन मृगचर्मणा । यज्ञोपवीतयुग् दण्डी, कमण्डलु करे दधत् ॥ २५ ॥ शोभितः
कटिसूत्रेण, रुद्राक्षजपमालया । विज्ञः कच्छपिकापाणिर्गीतगान्धर्वकौतुकी ॥ २६ ॥ आकाशगामी सकलभू-
तलादनलम्पटः । विविधानां स विद्यानां, निधानं. केशवप्रियः ॥ २७ ॥ युद्धप्रियस्तदन्वेषी, जनानामसमा-
धिकृत् । पार्थिवान्तःपुरादावप्यनिरुद्धगतिस्सदा ॥ २८ ॥ स चाप्रत्याख्यातपापकर्मा विरतिवञ्चितः । पैशून्य-
भीरुभिर्भूषैर्मिथ्याहगपि पूज्यते ॥ २९ ॥ तथोक्तं षष्ठाङ्गदृष्टौ—“न प्रतिहतानि सागरोपमकोटीकोट्यन्तःप्रवेशनेन
सम्यक्त्वलाभतः, न च प्रत्याख्यातानि—सागरोपमकोटीकोट्याः सङ्ख्यातसागरोपमैर्न्यूनताकरणेन सर्वविरति-
लाभतः पापकर्माणि—ज्ञानावरणीयादीनि येन स तथा” प्रशब्द्याकरणदृत्तावप्युक्तं—“नारदमुनिर्गगनादवत-
तार, अभ्युत्थितश्च सपरिवारेण पाण्डुना, द्रौपद्या तु अमणोपासिकात्वेन मिथ्याहृष्टिमुनिरयमितिकृत्वा

नाभ्युत्थित इति ॥ रुद्रा अपि भवन्त्येवमेकादश महोद्धताः । वशीकृतानेकविद्योर्जिताः सम्यक्त्वशा-
 लिनः ॥ ३० ॥ जघन्यमध्यमोत्कृष्टास्त्रिधा ये पुरुषा सुवि । तेषूत्कृष्टा अमी प्रोक्तास्त्रिधा धर्मादिभेदतः ॥ ३१ ॥
 अर्हन्तो धर्मपुरुषाश्चक्रिणो भोगपुरुषाः । वासुदेवाः पुनः कर्मपुरुषा इति कीर्त्तिताः ॥ ३२ ॥ एते यथोक्ताः
 पुरुषा, विदेहेषु निरन्तरम् । भवन्त्यन्येषु दशसु, भरतैरावतेषु तु ॥ ३३ ॥ स्युः क्रमादवसर्पिण्यामुत्सर्पिण्यां
 तथोक्त्वात् । आयुर्देहादिभिस्तुल्या, जगतासुपकारिणः ॥ ३४ ॥ इति गदितया रीत्या विश्वे भवन्ति हि चक्रिणो,
 सुजबलजितस्वक्षेत्राः क्षताखिलशत्रवः । हरिहलभृदादीनामभ्यूह्यतां दिगियं बुधाः, श्रुतजलनिधेषां शेषं
 चिदन्तु विशेषतः ॥ ३५ ॥ (हरिणी) विश्वाश्चर्यदकीर्त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ट
 विनयः श्रीतेजपालात्मजः । काव्यं यत्किल तत्र निश्चितजगत्तत्त्वप्रदीपे किलैकत्रिंशत्तम एष प्रोक्तमभजत्सर्गो
 निसर्गोज्ज्वलः ॥ ६३६ ॥

१ तेषां सम्यग्दत्त्वे सिध्यादत्त्वे वा न नियमः, श्रूयते चावश्यके श्रीकृष्णकृतो धर्मचर्चायां नारदस्य पृष्टविहरजिनस्यापि न्यक्कारः योगसंग्रहे ।

इति श्रीलोकप्रकाशे एकत्रिंशत्तमः सर्गः समाप्तः ॥

॥ अथ द्वात्रिंशत्तमः सर्गः प्रारभ्यते ॥

अथास्यामवसर्पिण्यां, क्षेत्रेऽत्रारे तृतीयके । अन्तिमस्यैव पत्यस्याष्टमे भागे किलान्तिमे ॥ १ ॥ सप्तमू-
वन् कुलकरा, आद्यो विमलवाहनः । चक्षुष्मांश्च यशस्वी चाभिचन्द्रश्च प्रसेनजित् ॥ २ ॥ मरुदेवश्च नाभिश्च,
क्रमादेशमिमाः प्रियाः । चन्द्रयशशाश्चन्द्रकान्ता, सुरूपा प्रतिरूपिका ॥ ३ ॥ बभ्रुःकान्ता च श्रीकान्ता, मरु-
देवा स्वभर्तृवत् । एतासामायुरुष्वत्वादिकं तदिह वक्ष्यते ॥ ४ ॥ स्त्रियः सप्तापि बभ्रुष्मान्, यशस्वी च प्रसेन-
जित् । प्रियङ्गुवर्णा गौरोऽभिचन्द्रोऽन्ये काञ्चनत्विषः ॥ ५ ॥ आद्यसंहननाः सर्वे, आद्यसंस्थानशालिनः ।
द्यान्यस्य भरतार्द्धस्य, मध्ये खण्डेऽभवन्नमी ॥ ६ ॥ पत्यस्य दशमो भाग, आयुरायस्य कीर्तितम् । ततः पूर्वो-
प्यसंख्यानानि, न्यूनन्यूनान्यनुक्रमात् ॥ ७ ॥ आयुर्भवति पञ्चानां, स्यान्नाभेः सप्तमस्य तत् । संख्येयान्येव
पूर्वाणि, तत्पत्न्या अपि तादृशम् ॥ ८ ॥ असंख्यपूर्वायुष्कत्वे, त्वस्य पत्न्याः कथं भवेत् ? । निर्दृतिर्मरुदेवाया,
निजभर्तृसमायुषः ॥ ९ ॥ अयं भावः—पत्योपमस्य कल्प्यन्ते, चत्वारिंशच्छ्रवा घदि । तदा तदष्टमोऽंशः स्याद्या-
वान् पञ्चलवात्मकः ॥ १० ॥ तावानमृत्कुलकरकालः सर्वात्मनाऽपि हि । तत्र पत्यस्य दशमो, भाग आद्यस्य
जीवितम् ॥ ११ ॥ पत्यस्य दशमांशेन, चत्वारिंशद्विभाजिताः । पूर्वोदिताः स्युश्चत्वारो, भागाः कुलकृदा-
युषि ॥ १२ ॥ आद्ये कुलकरे पूर्णायुषि पत्योपमस्य तत् । अंशश्चत्वारिंशदेकः, शिष्यतेऽस्मिन् परेऽखिलाः

॥ १३ ॥ विदेहे पञ्चिमेऽभूतां, सुहृदौ वणिजाबुभौ । एकोऽभूत्तत्र मायावी, द्वितीयः सरलाशयः ॥ १४ ॥
 तयोर्दृत्वाऽथ मायावी, क्षेत्रेऽस्मिन् कुञ्जरोऽभवत् । उज्वलो भद्रजातीयो, युग्मी कुलकरः परः ॥ १५ ॥ गजोऽ-
 सौ प्राग्भवलेहाद्, दृष्ट्वा तं युग्मिपुङ्गवम् । स्कन्धमारोपयामास, सुरेन्द्रं हस्तिमल्लवत् ॥ १६ ॥ ततश्चैतस्य
 विमलवाहनेत्यभिधाऽभवत् । परेषु युग्मिषु प्राप, गौरवं तेन सोऽधिकम् ॥ १७ ॥ प्राग्भूवन् दशविधाः, कल्प-
 वृक्षास्ततः पुनः । तेऽवाशिष्यन्त विमलवाहने सति सप्तधा ॥ १८ ॥ तथोक्तं स्थानाङ्के सप्तमे स्थाने—“विम-
 लवाहणे णं कुलगरे सत्तविहा रुक्खा उवभोगत्ताए हवभोगच्छिसु, तं०-सत्तंगया य १ भिंगा २ चित्तंगा ३
 चैव हौति चित्तरसा ४ । मणियंगया य ५ अणियणा ६ सत्तमगा कप्परुक्खा य ॥ १ ॥ ‘कप्परुक्ख’त्ति उक्त-
 व्यतिरिक्तसामान्यकल्पितफलदायित्वेन कल्पना कल्पस्तत्प्रधाना वृक्षाः कल्पवृक्षाः ॥ कालेन हीयमानेन,
 कल्पद्रुपरिहाणितः । युग्मिनां कलहे लोभादन्योऽन्यं नीतिविप्लवे ॥ १९ ॥ हाकाराख्यां दण्डनीतिं, चक्रे
 विमलवाहनः । कश्येव तुतोदाश्वं, तथा नीत्याऽपमार्गम् ॥ २० ॥ युग्मम् । सलज्जास्तेऽपि तेनैव, दण्डेन द्वीवशं-
 वदाः । कदापि न पुनर्नीतिमतिक्रामन्ति भद्रकाः ॥ २१ ॥ द्वयोः कुलकृतोरेषा, कालेनास्या व्यतिक्रमे ।
 माकाराख्या बभूवान्या, सा तृतीयचतुर्थयोः ॥ २२ ॥ आद्या खल्पापराधानां, द्वितीया प्रचुरागसाम् ।
 पञ्चमादित्रये त्वन्या, धिक्काराहा बभूव सा ॥ २३ ॥ अल्पागसां भवत्याद्या, द्वितीया मध्यमागसाम् । अत्यु-
 त्कृष्टापराधानां, दण्डनीतिस्तृतीयिका ॥ २४ ॥ नवा १ ष्टौ २ सप्त ३ सार्द्धाः षट् ४ षट् ५ सार्द्धाः पञ्च ६ पञ्च

च । पञ्चविंशः ७ क्रमादेशां, देहमाने धनुःशताः ॥ २५ ॥ दशभागीकृतस्यैषामायुषः प्रथमोऽंशकः । कुमार-
त्वेऽन्तिमश्चांशो, चाद्वैके परिकीर्त्तितः ॥ २६ ॥ अष्टासु मध्यमांशेषु, कुलकृतपदगौरवः । सप्तानामप्यमीषां
स्युरैकैको चाहनं गजः ॥ २७ ॥ हस्तिनां च भवत्यायुर्निजैः कुलकरैः समम् । द्वौ सुपर्णकुमारेषूपत्नौ कुलकरौ
क्रमात् ॥ २८ ॥ अथोदधिद्वीपकुमारेषु द्वौ द्वौ यथाक्रमम् । नाभिर्नागकुमारेषु, तथा षण्णां प्रिया अपि ॥ २९ ॥
निर्वृता मरुदेवा तु, सप्तापि करिणोऽभवन् । नागदेवा मतेऽन्येषां, केषांचित्त्वाद्य एव सः ॥ ३० ॥ तथोक्तं
श्रीज्ञानसागरसूरिकृतावश्यकावचूर्णौ—“हस्तिनः सप्तापि षट् च स्त्रियो नागकुमारेषु भवन्त्युत्पन्नाः, अन्ये
व्याचक्षते-हस्ती एक एव षट् स्त्रियो नागेषु, शोपैर्नाधिकार इति” ॥ आवश्यकाभिप्रायोऽयं, पद्योपाङ्गे तु
तात्त्विकैः । उक्ताः कुलकराः पञ्चदश तेऽमी यथाक्रमम् ॥ ३१ ॥ सुमतिश्च १ प्रतिश्रुति २ भवेत्सीमङ्करः परः ३ ।
सीमन्धरः ४ क्षेमङ्करः ५, क्षेमन्धर ६ स्ततः परम् ॥ ३२ ॥ विमलवाहन ७ अशुष्मान् ८ यशस्य ९ भिच-
न्द्रकः १० । चन्द्राभः ११ प्रसेनजिच्च १२, मरुदेव १३ स्तथा परः ॥ ३३ ॥ नाभिः १४ श्रीकृष्णस्वामिप्रभो-
स्तत्त्वाविवक्षया । उक्ताः कुलकराः पद्मचरित्रे तु चतुर्दश ॥ ३४ ॥ पत्न्योपमाष्टमांशस्य, पञ्चभागीकृतस्य ये ।

१ श्रीकृष्णप्रभोः काले आदौ कल्पवृक्षसद्भावात् कुलकर्त्वं पञ्चाद् राव्याभिपेके च न कुलकर्त्वं ततश्चतुर्दश, तेष्वपि क्षेमन्धरान्ता
विमलमतित्वेनाधिका अपि न नीतेः कारका इति न कुलकर्त्वेन विवक्षिताः, चन्द्राभस्तु न स्वयं तथेति ध्येयं, समाहितं चान्यथाऽ-
व्यपेक्षया विशेषणवत्यां ।

चत्वारोऽंशास्तावदायुर्मतेऽस्मिन् सुमतेः स्मृतम् ॥ ३५ ॥ सर्वेऽप्यन्ये पञ्चमेऽंशे, द्वादशानां च जीवितम् ।
 असंख्येयानि पूर्वाणि, नाभेः संख्येयकानि च ॥ ३६ ॥ पञ्चानां प्रथमा नीतिः, प्रथमानां प्रकीर्त्तिता । द्विती-
 यानां द्वितीया स्यात्तृतीयानां तृतीयिका ॥ ३७ ॥ नाभेः कुलकरस्याथ, मरुदेवाष्टगृहीदशः । भूमौ भावी-
 विनीतायां, पुत्रत्वेनादिमो जिनः ॥ ३८ ॥ वर्त्तमानावसर्पिण्याः, संबन्धिनि तृतीयके । अरे नवाशी-
 तिपक्षत्रुडिताङ्गावशेषके ॥ ३९ ॥ शुचिदश्यामलतुर्यायाम् (आषाढशुक्लपञ्चमां) स, आगात्सर्वार्थसिद्धितः ।
 स्थितिं समाल्य तत्रत्यां, त्रयस्त्रिंशत्पयोधिकाम् ॥ ४० ॥ त्रयोदशे भवे सोऽस्मात्सार्थवाहो घनाभिधः ।
 आसीत्ससार्थः सोऽचालीकसन्तपुरमन्यदा ॥ ४१ ॥ वर्षाकाले पथि प्राप्ते, कान्तारे तस्थिवानसौ ।
 सह्यागतान्मुनीस्तत्र, सस्वार शरद्रागमे ॥ ४२ ॥ अन्ये जीवन्ति कन्दायैःसुनयस्तु कथं हहा ! । ततः प्रगे
 तानाकार्यं, स घृतैः प्रत्यलम्भयत् ॥ ४३ ॥ तत्र च प्राप सम्यक्त्वं, मृत्वा कालान्तरेऽथ सः । बभूवोत्सरकुर्वुः,
 युग्मी मृत्वा ततोऽपि च ॥ ४४ ॥ सौधर्मे त्रिदशोऽथाभूद्विदेहेषु महाबलः । ईशाने ललिताङ्गोऽथ, वज्रजङ्घो
 महीपतिः ॥ ४५ ॥ विदेहेष्वभवत्सोऽथ, युग्मुत्सरकुर्वुवथ । सौधर्मे त्रिदशोऽथाभूद्विदेहेषु चिकित्सकः
 ॥ ४६ ॥ श्रेष्ठिभूपामाल्यसार्थवाहपुत्रैः सुहृद्दरैः । संयुक्तः स पटूचक्रं, कुमिकुष्ठार्दितं सुनिम् ॥ ४७ ॥ लक्ष-
 पाकं ददौ तत्र, तैलं वैद्यसुतः स्वयम् । गोशीर्षचन्दनं लक्षमूल्यं च रत्नकम्बलम् ॥ ४८ ॥ वणिग् ददौ विना

१ पञ्चदशानां विशेषकालापेक्षया कुलकरत्वं, एतदवसर्पिण्यपेक्षया सप्तानामित्यपि नासुन्दरं ।

मूल्यं, साधुभक्त्या महाशयः । प्रतिपद्य स चारित्रं, संविद्यः प्रययौ शिवम् ॥ ४९ ॥ षतुभिस्सह मित्रैः स,
यतीभ्युष्य चिकित्सकः । देवोऽमृदच्युते तस्माच्च्युत्वा पञ्चापि ते सुराः ॥ ५० ॥ विजये पुष्कलावल्यां, पुरी या
पुण्डरीकिणी । तत्रार्हद्वप्रसेनस्य, समजायन्त नन्दनाः ॥ ५१ ॥ तत्र वैद्यस्य जीवोऽभूद्ब्रह्मनाभाभिधोऽग्रजः ।
बाहुः सुबाहुः पीठञ्च, महापीठ इतीतरे ॥ ५२ ॥ उत्सृज्य सार्वभौमौद्धि, वज्रनाभोऽनुजैः सह । उपादत्त
परिव्रज्यामहतः पितुरन्तिके ॥ ५३ ॥ अध्यगीष्ट स पूर्वाणि, चतुर्दश परे पुनः । अङ्गान्येकादशाऽऽद्योऽत्र, तीर्थ-
कृत्कर्मभागभृत् ॥ ५४ ॥ द्वितीयञ्चान्नपानाद्यैर्भक्तिं कुर्वन्महात्मनाम् । चक्रिभोगफलं कर्माजयदार्जवपावनः
॥ ५५ ॥ तार्त्तीयीकञ्च साधूनामङ्गसंवाहनादिभिः । लोकोत्तरं बाहुबलफलं कर्म किलार्जयत् ॥ ५६ ॥ ज्येष्ठ-
प्रशंसामात्सर्योदयाच्चारित्रिणाद्यपि । वेदमर्जयतः पीठमहापीठौ च योषिताम् ॥ ५७ ॥ ततः पञ्चापि सर्वार्थ-
सिद्धेऽमृवन् सुधाश्रुजः । च्युत्वाऽऽदौ च ततो वज्रनाभजीवोऽभवज्जिनः ॥ ५८ ॥ मासान् गर्भे नव स्थित्वा,
चतुर्भिरधिकान् दिनैः । चैत्रस्य श्यामलाष्टम्यामजनिष्ट जिनेश्वरः ॥ ५९ ॥ गर्भे जन्मनि राज्यासौ, दीक्षायां
केवलोद्भवे । भं प्रभोरुत्तराषाढा राशिः स्याद्धनुराहयः ॥ ६० ॥ व्रतोद्धहनधुर्यत्वादादौ वृषभवीक्षणात् । स्वप्नेषु
मात्रा वृषभाङ्गत्वाच्च वृषभाभिधा ॥ ६१ ॥ वृषभः प्रथमो राजाऽऽदिमो भिक्षाचरोऽपि च । आयोऽर्हन् केवली
चेत्यमृवन् पञ्चाभिधाः प्रभोः ॥ ६२ ॥ देशोनवर्षवयसि, प्रभौ हरिरुपागमत् । जीतमाद्यार्हतो वंशस्थापनं
ज्ञानतो विदन् ॥ ६३ ॥ इक्षुं शक्रकरे वीक्ष्य, प्रसारितकरे प्रभौ । वंशमिक्ष्वाकुनामानं, स्थापयामास वासवः

॥ ६४ ॥ आकुशब्दो भक्षणार्थे, इक्षोस्तद्भक्षणेच्छया । इक्ष्वाकुर्भगवानेतद्द्वयाम्बैधवाकवः स्मृताः ॥ ६५ ॥
 एवं च—इक्ष्वाकुवंशजा श्रेया, जिना द्वाविंशतिर्बुधैः । हरिवंशसमुद्भूतौ, श्रीनेमिसुनिसुव्रतौ ॥ ६६ ॥ तदा
 च दम्पती कौचिद्विसुच्य सुतनन्दने । तालस्याधः प्राविशतां, क्रीडार्यै कदलीगृहम् ॥ ६७ ॥ तालतः पतता
 पक्वफलेन तनयो मृतः । अकालमृत्युराद्योऽत्रावसर्पिण्यामभूद्यम् ॥ ६८ ॥ अवशिष्टां ततः पुत्रीं, प्रतिपाल्य
 दिवं गतौ । युग्मिनौ दम्पती स्वल्पकषायौ तौ शुभाशयौ ॥ ६९ ॥ अथात्यन्तोत्कृष्टरूपां, कन्यामेकाकिनी-
 सिमाम् । दृष्ट्वा न्यवेदयन् युग्मिमनुजा नाभयेऽन्यदा ॥ ७० ॥ भविष्यति सुनन्देयं, ऋषभस्य परिग्रहः । इति
 प्रज्ञाप्य तान् सर्वान्, नाभिराहतवानिमाम् ॥ ७१ ॥ अथ भोगसमर्थं तं, विज्ञाय जगदीश्वरम् । अकार्षीद्धरि-
 रागत्य, तत्पाणिग्रहणोत्सवम् ॥ ७२ ॥ विधिं वरोचितं सर्वमकार्षीत्तत्र वासवः । कन्योचितं द्वयोः कन्योः, शच्योऽ-
 कार्धुः प्रमोदतः ॥ ७३ ॥ ताभ्यां च सह सुञ्जाने, विविधान् विषयान् विभौ । षट्खतीतेषु लक्षेषु, पूर्वाणां
 जन्मकालतः ॥ ७४ ॥ पञ्चमानुत्तराच्युत्वा, पीठो बाहुश्च युग्मजौ । जातौ सुमङ्गलादेव्यां, ब्राह्मीभरतसंज्ञकौ
 ॥ ७५ ॥ महापीठः सुबाहुश्च, सुनन्दाकुक्षिसंभवौ । सुन्दरीबाहुषल्याख्यावभूतां च सुतासुतौ ॥ ७६ ॥ ततः
 सुमङ्गलैकोनपञ्चाशतमसूत च । पुनर्युग्मानि पुत्राणां, फलानीव द्युसल्लता ॥ ७७ ॥ शतमेवं च पुत्राणामभूत्पु-

१ यद्यप्यत्र मातापित्रोर्जीवितोस्तनयस्य स्वर्गम इति कथनं, अन्यत्र तथा व्यक्तेरभावेऽपि मातापितरयोरुपरतयोः तथात्वसूचनं अन्य-
 यौगलिकैर्निवेदनात्, उभयथापि मातापितरयोर्मृत्योरनन्तरं निवेदने न विरोधः ।

त्रीद्वयं प्रभोः । नमिश्च विनमिश्चेति, परौ क्रीडीकृतौ सुतौ ॥ ७८ ॥ युग्मिनां कलहे जातु, रीत्या पूर्वोक्तयो-
 स्थिते । निवेदयन्ति तत्सर्वे, ज्ञात्वा ज्ञानाधिकं प्रभुम् ॥ ७९ ॥ प्रभुरप्याह राजैव, निवारयति दुर्नयात् ।
 स चाभिषिक्तः सर्वेषामैश्वर्याहुरतिक्रमः ॥ ८० ॥ स राजाऽस्माकमप्यस्तु, तैरित्युक्तेऽवदत्प्रभुः । नत्वा नाभिं
 कुलंकरं, याचध्वं भूपमीप्सितम् ॥ ८१ ॥ तैर्विज्ञसोऽवदन्नाभिर्भूयाद्वृपभ एव च । राजेति तेऽभि-
 षेकार्थं, यावद्गच्छन्ति वारिणे ॥ ८२ ॥ तावत्कम्प्रासनः शक्रोऽभ्यषिञ्चद् द्रुतमागतः । राज्येऽर्हन्तं धृतच्छत्रं, रत्न-
 सिंहासनस्थितम् ॥ ८३ ॥ युग्मम् । अथाग्मः पूर्णनलिनीपत्रभाजनपाणयः । आगतास्ते प्रभुं दृष्ट्वा, सर्वालङ्कारभासु-
 रम् ॥ ८४ ॥ विस्मिता सुदिताश्चान्तरुत्कण्ठासंभृता अपि । उद्यद्विवेकास्तैर्नरैः, प्रभोरखलपयन् पदौ ॥ ८५ ॥ युग्मम् ।
 तथाऽऽह धनपालः परमार्हतः—“घन्ना सविम्हयं जेहिं क्षत्ति कयरज्जमज्जणो हरिणा । चिरघरियनलिणिपत्ता-
 भिसेअसलिलेहिं दिट्ठो सि ॥ ८६ ॥” विनयेन ततस्तेषां, संतुष्टो वासवो भृशम् । विनीतां नगरीमेषां, निवा-
 सार्थमरीरचत् ॥ ८७ ॥ अस्याः स्वरूपं चैवमाहुः—श्रीविभो राज्यसमये, शक्रादेशान्नवां पुरीम् । धनदः स्थाप-
 यामास, रत्नचामीकरोत्करैः ॥ ८८ ॥ द्वादशयोजनायामा, नवयोजनविस्तृता । अष्टद्वारा महाशाला, साऽभव-
 त्तोरणोज्ज्वला ॥ ८९ ॥ घनुषां द्वादश शतान्युच्चैस्त्वेऽष्टशतं तले । व्यायामे शतमेकं स, व्यथाद्वप्रं सखाति-
 कम् ॥ ९० ॥ सौवर्णस्य च तस्योर्ध्वं, कपिशीर्षावलिर्बभौ । मणिजाऽमरशैलस्थनक्षत्रालिरिवोद्गता ॥ ९१ ॥
 चतुरस्राश्च त्र्यस्राश्च, वृत्ताश्च खस्तिकास्तथा । मन्दाराः सर्वतोभद्रा, एकभूमा द्विभूमाकाः ॥ ९२ ॥ त्रिभूमाद्याः

ससभूमं, यावत्सामान्यभूसुजाम् । प्रासादाः कोटिशस्तत्राभूवन्नसुवर्णजाः ॥ ९३ ॥ युगं ॥ दिश्यैशान्यां
ससभूमं, चतुरस्रं हिरण्मयम् । सवप्रखातिकं चक्रे, प्रासादं नाभिभूपतेः ॥ ९४ ॥ दिश्यैन्ध्यां सर्वतोभद्रं, ससभूमं
महोन्नतम् । वर्तुलं भरतेशस्य, प्रासादं धनदोऽकरोत् ॥ ९५ ॥ आग्नेयां भरतस्येव, सौधं बाहुबलेरभूत् ।
शेषाणां च कुमारानामन्तरा ह्यभवंस्तयोः ॥ ९६ ॥ तस्यान्तराऽऽदिदेवस्य, चैकविंशतिभूमिकम् । त्रैलोक्यविभ्र-
माह्वानं, प्रासादं रत्नराजिभिः ॥ ९७ ॥ सवप्रखातिकं रम्यं, सुवर्णकलशाद्युतम् । चञ्चदध्वजपटव्याजान्मृत्यन्तं
निर्ममे हरिः ॥ ९८ ॥ युगं ॥ अष्टोत्तरसहस्रेण, मणिजालैरसौ बभौ । तावत्संख्यैमुल्लेभूरि, शुवाण इव
तद्यशः ॥ ९९ ॥ कल्पद्रुमैर्धृताः सर्वेऽभूवन् सेभह्यौकसः । सप्राकारा बृहद्भासःपताकामालभारिणः ॥ १०० ॥
सुधर्मसदृशी चारुत्नमय्यभवत् पुरः । युगादिदेवप्रासादात्, सभा सर्वप्रभाभिधा ॥ १ ॥ चतुर्दिक्षु व्यराजन्त,
मणितोरणमालिकाः । पञ्चवर्णप्रभाङ्कुरपूरडम्बरिताम्बराः ॥ २ ॥ अष्टोत्तरसहस्रेण, मणिचिन्मयैर्विभूषितम् ।
गन्धूतिद्वयसुचुङ्गं, मणिरत्नहिरण्मयम् ॥ ३ ॥ नानाभूमिगवाक्षाह्यं, विचित्रमणिवेदिकम् । प्रासादं जगदी-
शस्य, व्यधाच्छ्रीदः पुरान्तरा ॥ ४ ॥ युगं ॥ सामन्तमण्डलीकानां, नन्द्यावर्त्तादयः शुभाः । प्रासादा निर्मि-
तास्तत्र, विचित्रा विश्वकर्मणा ॥ ५ ॥ अष्टोत्तरसहस्रं तु, लिनानां भवनान्यसुः । उच्चैर्ध्वजाग्रसंशुब्धती-
क्ष्णांशुतुरगाण्यधः ॥ ६ ॥ चतुष्पथप्रतिबद्धाश्चतुरशीतिरुच्चैः । प्रासादाश्चार्हतां रम्या, हिरण्यकलशैर्यसुः ॥ ७ ॥
सौधानि हिरण्यरत्नमयान्युच्चैः सुमेरुवत् । कौबेर्यां सपताकानि, चक्रे स व्यवहारिणाम् ॥ ८ ॥ दक्षिणस्यां

क्षत्रियाणां, सौधानि विविधानि च । अभूवन् शस्त्रागाराणि, तेजासीव निवासिनाम् ॥ ९ ॥ तद्वप्रान्तम्भु-
 दिक्षु, पौराणां सौधकोटयः । व्यराजन्त द्युसद्यानसमानविशदश्रियः ॥ १० ॥ सामान्यकारुकाणां च, ग्रहिः
 प्राकारतोऽभवन् । कोटिसंख्याश्चतुर्दिक्षु, गृहाः सर्ववनाश्रयाः ॥ ११ ॥ अपाच्यां च प्रतीच्यां च, कारुकाणां
 बभूवुहाः । एकभूमसुखाख्यस्त्रिभूमिं यावदुच्छ्रिताः ॥ १२ ॥ अहोरात्रेण निर्माय, तां पुरीं धनदोऽकिरत् ।
 हिरण्यरत्नधान्यानि, वासांस्याभरणानि च ॥ १३ ॥ सरांसि वापीकृपादीन्, दीर्घिकादेवतालयान् । अन्यच्च
 सर्वं तत्राहोरात्रेण धनदोऽकरोत् ॥ १४ ॥ विपिनानि चतुर्दिक्षु, सिद्धार्थश्रीनिवासके । पुष्पाकरं नन्दनं चाम-
 वन् भूयांसि चान्यतः ॥ १५ ॥ प्रत्येकं हेमचैल्यानि, जिनानां तत्र रेजिरे । पवनाद्दतपुष्पाणि, पूजितानि
 द्रुमैरपि ॥ १६ ॥ प्राच्यामष्टापदोऽपाच्यां, हेमशैलो महोन्नतः । प्रतीच्यां सुरशैलस्तु, कौषेर्याद्भुदयाचलः ॥ १७ ॥
 तत्रैवमभवन् शैलाः, कल्पपृक्षाऽऽलिमालिताः । मणिरत्नाकराः प्रोच्चैर्जिनावासपवित्रिताः ॥ १८ ॥ शक्राज्ञया
 रत्नमयीमयोर्ध्यां परनामतः । विनीतां सुरराजस्य, पुरीमिव स निर्ममे ॥ १९ ॥ यद्वास्तव्यजना देवे, सुरौ
 धर्मे च सादराः । स्थैर्यादिभिर्गुणैर्गुक्ताः, सत्यशौचदयान्विताः ॥ २० ॥ कलाकलापकुशलाः, सत्सङ्गतिरताः
 सदा । विशदाः शान्तसद्भावा, अहमिन्द्रा महोदयाः ॥ २१ ॥ युग्मं ॥ तत्पुर्णामृषभः स्वामी, सुरासुरनरा-
 र्चितः । जगत्सृष्टिकरो राज्यं, पाति विश्वस्य रञ्जनात् ॥ २२ ॥ अन्वयोर्धमिह क्षेत्रपुराण्यासन् समन्ततः ।
 विश्वस्रष्टृशिल्पिपृन्दघटितानि तदुक्तिभिः ॥ २३ ॥ विंशती पूर्वलक्षेषु, गतेषु जनिकालतः । तत्रैवं हरिणा

राज्येऽभिषिक्तो वृषभः प्रभुः ॥ २४ ॥ कुर्वन्नश्वगजादीनां, संग्रहं सुस्थितां स्थितिम् । राज्यस्य सकलां चक्रैः
 न्यायाध्वनि पुरस्सरः ॥ २५ ॥ प्रभुणा दर्शितेष्वेवं, मूलशिल्पेषु पञ्चसु । प्रावर्त्तन्त शिल्पशतं, कर्माण्यपि ततः
 परम् ॥ २६ ॥ तद्व्यक्तिस्तु प्राग्दर्शिता । प्रावर्त्तन्तान्नपाकादिराहारविषयो विधिः । शिल्पं घटादिकृष्यादिक-
 र्माणि षचसा प्रभोः ॥ २७ ॥ नानारत्नाद्यलङ्कारैः, प्रभोर्देहविभूषणम् । दृष्ट्वा देवैः कृतां लोके, प्रावर्त्तन्त विभू-
 षणा ॥ २८ ॥ ब्राह्म्या दक्षिणहस्तेन, दर्शिता लिपयोऽखिलाः । एकद्वयादि च संख्यानं, सुन्दर्या वामपा-
 णिना ॥ २९ ॥ काष्ठपुस्तादिकर्म्मैवं, भरतस्योपदर्शितम् । दर्शितं बाहुबलिने, स्त्रीनराश्वादिलक्षणम् ॥ ३० ॥
 वस्तूनां मानशुन्मानमुपमानं तथा परम् । प्रमाणं गणितं चेति, पञ्चकं व्यवहारकृत् ॥ ३१ ॥ मानं
 द्विधा धान्यमानं, रसमानं तथा परम् । धान्यमानं सेतिकादि, कर्षादि च रसस्य तत् ॥ ३२ ॥ पूगीफला-
 देर्गण्यस्योन्मानं संख्यानुमानतः । सहस्रं नालिकेराणां, पुञ्जेऽस्मिन्निति कल्पना ॥ ३३ ॥ उपमानं च तौल्येन,
 पलादिपरिभावनम् । हस्तदण्डादिना भूमिवस्त्रादेर्वा मितिः स्फुटा ॥ ३४ ॥ इयद्वर्णमिदं स्वर्णमियत्पानीयकं
 त्विदम् । रत्नमित्यादि प्रमाणं, गणितं प्राग्निरूपितम् ॥ ३५ ॥ प्रोतं दवरके मण्यादीनां सम्यग् निवेशनम् ।
 समुद्रादौ च बोहित्थवाहनं पोतमूर्चिरे ॥ ३६ ॥ व्यवहारो विसंवादे, गत्वा राजकुलादिषु । न्यायस्य निश्चयो
 यद्वा, वस्तूनां क्रयविक्रयौ ॥ ३७ ॥ नीतिः सामादिका युद्धं, बाहुयुद्धाद्यनेकधा । ह्युशास्त्रं धनुर्वेदो, राजा-
 दीनां च सेवना ॥ ३८ ॥ वैद्यशास्त्रं नीतिशास्त्रं, बन्धनं निगडादिभिः । मारणं नागपूजाद्या, यज्ञा ऐन्द्रादयो

महाः ॥ ३९ ॥ मेलको गोष्ठिकादीनां, पूत्रामादिपरिग्रहः। प्रयोजनविशेषेण, ग्रामादिजनसंगमः ॥ ४० ॥ एषु किञ्चिज्जिने राज्यं, सुज्ञानेऽजायत क्रमात् । किञ्चित्किञ्चित्तथा चैवं, प्रावर्त्तत तदन्वपि ॥ ४१ ॥ षड्भिः कुलकं । स्वयं स्वदर्शयत्सर्वाः, कलाः शिल्पानि च प्रभुः । तेषामनेकभेदत्वं, ततस्तेने जनः क्रमात् ॥ ४२ ॥ स्वस्तिकादि-मङ्गलानि, रक्षादिकौतुकानि च । प्रभोः कृतानि देवैः प्राक्, प्रावर्त्तन्त ततो जने ॥ ४३ ॥ केशवस्त्राद्यलङ्कारैर्दृष्ट्वा देवैरलङ्कृतम् । जगदीशं परेऽप्येवं, कुर्वन्ति स्म जना भुवि ॥ ४४ ॥ चूलाकर्मादि बालानां, तिथिधिष्ण्यादिसौष्ठवे । लेखशालोपनयनं, प्रावर्त्तत विभोर्गिरा ॥ ४५ ॥ प्रभोरिन्द्रकृतं दृष्ट्वा, वीवाहस्य महोत्सवम् । लोका अपि तथा चक्रुः, पाणिग्रहणमङ्गलम् ॥ ४६ ॥ युग्मिधर्मनिषेधाय, भरताय ददौ प्रभुः । सोदर्यां बाहुबलिनः, सुन्दरीं गुणसुन्दरीम् ॥ ४७ ॥ भरतस्य च सोदर्यां, ददौ ब्राह्मीं जगत्प्रभुः । भूपाय बाहुबलिने, तदाद्रि जन-ताऽप्यथ ॥ ४८ ॥ भिन्नगोत्रादिकां कन्यां, दत्तां पुत्रादिभिर्मुदा । विधिनोपायत प्रायः, प्रावर्त्तत तथा ततः ॥ ४९ ॥ युग्मम् । एवं च पालयामास, तद्राज्यं वृषभो नृपः । त्रिषष्टिं पूर्वलक्षाणि, प्रीणितप्राणिमण्डलः ॥ ५० ॥ त्र्यशीतौ पूर्वलक्षेभु, गतेष्वेवं च जन्मतः । व्यतरद्द्वार्षिकं दानं, जिघृक्षुः संयमं प्रभुः ॥ ५१ ॥ ददतं वार्षिकं दानं, दृष्ट्वा च जगदीश्वरम् । प्रावर्त्तत जनोऽप्येवं, दानं दातुं यथाविधि ॥ ५२ ॥ एवं च धनरत्नादिदानं प्रावर्त्तत क्षितौ । अद्यापि तत एवेदमविच्छिन्नं प्रवर्त्तते ॥ ५३ ॥ विभज्यादाज्जिनो राज्यशतं पुत्रशतमाय च । ततः पिता स्वपुत्रेभ्यो, दद्यादित्यभवंत् स्थितिः ॥ ५४ ॥

प्रवर्तमानवैराग्यः, संप्राप्तः पश्चिमं वयः । सुदर्शनाख्यां शिबिकामारूढः ससुरासुरः ॥ ५५ ॥ कृतषष्ठतपा
 उग्रभोगादीनां सहस्रकैः । चतुर्भिः सार्द्धमागत्य, विनीतायाः पुरो बहिः ॥ ५६ ॥ स सिद्धार्थवनोद्याने, तले-
 ऽशोकमहातरोः । चक्रे लोचं चतुर्मुष्टिमपराङ्गे जगत्प्रभुः ॥ ५७ ॥ स्वर्णवर्णां स शृङ्गस्थां, केशमुष्टिं च पञ्चमीम् ।
 ररक्ष शक्रविज्ञाया, वक्षो दाक्षिण्यसेवधिः ॥ ५८ ॥ अनुप्रव्रजितास्तेऽपि, स्वामिमार्गानुगामिनः । अरक्षन्
 पञ्चमीं केशमुष्टिं स्कन्धोपरिस्थिताम् ॥ ५९ ॥ चैत्रस्य द्यामलाष्टम्यामेवमात्तव्रतः प्रभुः । विजहार क्षिताव-
 ङ्गीकृतमौनाद्यभिग्रहः ॥ ६० ॥ तदानीं च न जानाति, लोको भिक्षा नु कीदृशी ? । कीदृशाः खलु भिक्षाकाः ? ;
 दीयते सा कथं कदा ? ॥ ६१ ॥ अनुप्रव्रजितास्तेऽथ, कच्छाद्याः क्षुत्तृडर्दिताः । पृच्छन्ति भोजनोपायं, प्रभुं
 प्रणतमौलयः ॥ ६२ ॥ अजल्पति प्रभौ नित्यं, शुद्ध्यथामसहिष्णवः । गन्तुं गृहेऽनुचितमित्यभ्रुवंस्तापसा वने
 ॥ ६३ ॥ अगृह्णन्नुच्चैर्लोकैर्दीयमानं घनादिकम् । हस्तिनागपुरं प्रापद्वन्द्यदा विहरन् विभुः ॥ ६४ ॥ स्वामी
 किञ्चित्प्रलातीति, श्रुत्वा जनमहारवम् । दृष्ट्वा च प्रभुनेपथ्यं, श्रेयांसाख्यो नृपात्मजः ॥ ६५ ॥ जातजातिस्मृ-
 त्तिञ्चित्से, चिन्तयासासिवानिति । अहो प्रभुर्यतीभूतः, किं कुर्वीत घनादिभिः ? ॥ ६६ ॥ युगम् । भवादहं तृतीये-
 ऽस्मात्त्वामिनश्चक्रवर्त्तिनः । सारथिः सार्द्धमेतेनाभवं पालितसंयमः ॥ ६७ ॥ नवकोटिविशुद्धं तद्भोज्यमस्यो-
 पयुज्यते । कर्मक्षयसहायस्य, साधोर्देहस्य धारकम् ॥ ६८ ॥ घटमिक्षुरसस्यैकं, केनचित्प्राभृतीकृतम् । तदा
 भगवते सोऽद्भान्निर्दोषं विशदाशयः ॥ ६९ ॥ अत्र चावश्यकचूर्णविक इक्षुरसघट उक्तः; पद्मानन्दकाव्यहैमश्र-

षमशरित्रयोस्तु ते बहव उक्ताः सन्तीति श्रेयं । पाणिभ्यां च गृहीत्वा तं, प्रभुः पाणिपतद्ग्रहः । वार्षिकीं पारणां चक्रे, बिन्दुमप्यकिरन् भुवि ॥ ७० ॥ यतः—“माइज्ज घडसहरसा, अहवा माइज्ज सागरा सवे । जस्सेआरिस लद्धी, सो पाणिपड्ढिगही होइ ॥ ७१ ॥” पञ्च दिव्यान्यजायन्त, प्रससार यशो भुवि । श्रेयां-सोपक्रमं पात्रदानं प्रावर्त्सत क्षितौ ॥ ७२ ॥ तथोक्तमावश्यकनिर्युक्तौ—“संवच्छरेण लद्धा, भिक्खा उसहेण लोगनाहेण । सेसेहि बिअदिवसे, लद्धा उ पढमभिक्खाओ ॥ १ ॥” अत्र यद्यपि—राथशुक्लतृतीयायां, दानमासीद्यदक्षयम् । पर्वाक्षयतृतीयेति, तदद्यापि प्रवर्त्तते ॥ १ ॥ इति शत्रुञ्जयमाहात्म्यवचनात् चैत्रकृष्णाष्टम्या अक्षयतृतीयायां साधिकं वर्षं स्यात्तथापि किञ्चिदाधिक्यस्याविवक्षया वर्षमुक्तमिति संभाव्यते, अत एव भक्तामरश्रुत्साञ्जुक्तं—“साधिकं वर्षं चतसृषु दिक्षु बहल्यादिमण्डलानि विशुर्व्यवहरत् सुक्ताहारो भुनिभिक्षा-मूर्खमनुजवशात्” ॥ सहस्रमेकं वर्षाणां, विजहार क्षिताविति । प्रमादकालस्तत्राहोरात्रं संकलितोऽभवत् ॥ ७३ ॥

शाखापुरे विनीतायाः, पुरिमतालसंज्ञके । उद्याने शकटमुखे, न्यग्रोधस्य तरोस्तले ॥ ७४ ॥ विहिताष्टम-भक्तस्योत्पेदे केवलशुज्वलम् । फाल्गुने श्यामैकादश्यां, पूर्वाह्णे ध्यानशुद्धितः ॥ ७५ ॥ तदा च मरुदेवाम्बा, साकं भरतचक्रिणा । गजारूढा प्रभुं नन्तुमागच्छन्ती शिवं ययौ ॥ ७६ ॥ एतस्यामवसर्पिण्यां, सिद्धोऽय प्रथमोऽभवत् । अन्तर्मुहूर्त्समात्रेण, प्रभोः केवललाभतः ॥ ७७ ॥ मरुदेवाशरीरं च, देवैः सत्कृत्य संस्कृतम् ।

१ यद्यपि जालपेक्षया स्यादेकत्वं पशुपयोग एकस्यैव, तावदाहारसौचिल्यात्, बहुघटोक्तिस्तु निमग्नणोपेक्षया २ अभिवधितेऽप्याधिक्यात्

प्रावर्त्सन्त ततो लोके, शबसत्कृतिसंस्क्रियाः ॥ ७८ ॥ एवं च—आदितस्तद्भवेऽष्टानां, निर्धृता मातरोऽर्हताम् ।
 अष्टाष्टौ स्वर्गताः शेषास्तृतीयतुर्ययोः क्रमात् ॥ ७९ ॥ नाभिर्नागकुमारैः गतससाष्टाष्टौ ततः क्रमात् । द्विती-
 यादिषु नाकेषु, त्रिष्वशुः पितरोऽर्हताम् ॥ ८० ॥ इति प्रवचनसारोद्धाराद्यभिप्रायः, जितशत्रुसुमित्रविजयो
 दीक्षितौ सिद्धौ इति तूस्सराध्ययनदीपिकायां, “जितशत्रुर्ययौ सुक्तिं, सुमित्रस्त्रिदिवं गतः ।” इति योगशा-
 स्त्रवृत्तौ ‘तुसो न पुत्रैः सगर’ इति श्लोकवृत्तौ, श्रीवीरमातापित्रोस्तु श्रीआचाराङ्गे द्वादशदेवलोकेऽपि गति-
 हस्तेति शेषः ।

शतानि पञ्च पुत्राणां, सप्त नमृशतानि च । भरतस्याद्यसमवसरणे प्राव्रजन् प्रभोः ॥ ८१ ॥ अष्टापदाद्रौ
 समवसृते च श्रीजिनेऽन्यदा । भरतोऽदौक्यद्भोज्यमनसां पञ्चभिः शतैः ॥ ८२ ॥ राजपिण्डोऽस्याहृतञ्च, न
 यतिग्रहणोचितः । इत्युक्ते स्वामिना स्त्रियो, भरतोऽथ हरिस्तदा ॥ ८३ ॥ पप्रच्छावग्रहं प्रोचे, भगवांस्तं च
 पञ्चधा । इन्द्रस्य चक्रिणो राज्ञो, गृहेशस्य सधर्मणः ॥ ८४ ॥ बाध्यते पूर्वपूर्वोऽयमश्याश्रयेण यथोत्तरम् । यथे-
 न्द्रावग्रहञ्चक्यवग्रहेणोह बाध्यते ॥ ८५ ॥ अथ शक्रो विहरतां, श्रमणानामवग्रहम् । अनुजज्ञे ततस्तुष्टो,
 भरतोऽपि तथाऽकरोत् ॥ ८६ ॥ पप्रच्छ भरतोऽथेन्द्रं, रूपं कीदृगकृत्रिमम् । भवतां ? वर्णिकाथे चाङ्गुलीमेषो-
 ऽप्यदीहशत् ॥ ८७ ॥ अष्टाहिकोत्सवं चक्रे, सुदितो भरतस्ततः । ध्वजोत्सवः प्रवष्टते, स एवेन्द्रमहोत्सवः

१ सामान्यतया सर्वकालमपेक्ष्य प्रवचनसारोद्धारोक्तं, आचारंगोक्तं योगशास्त्रोक्तं च विशेषेण, यद्वा भाव्युपचारेण योगार्थेन च समाधानं

॥ ८८ ॥ आहारेणोपनीतेनामुनाऽथ विद्वधामि किम् ? । अषादीद्भरतेनेति, पृष्टः स्पष्टं सुरेश्वरः ॥ ८९ ॥ गुणाधिकेभ्यः आद्वेभ्यः, अद्वया दीयतामिति । भरतः आवकान् भक्त्याऽऽहृयेत्युच्ये कृताञ्जलिः ॥ ९० ॥ अतः परं भवद्भिर्मै, गृहे भोक्तव्यमिच्छया । कार्यं न कार्यं कृष्यादि, भोज्योपार्जनहेतवे ॥ ९१ ॥ आसितव्यं सदा स्वस्थैः, शास्त्रस्वाध्यायतत्परैः । मह्यं वाच्यश्चोपदेशः, समक्षं सङ्गताविति ॥ ९२ ॥ जितो भवान् बद्धते च, भयं माहन तन्नृप ! । ततस्तेऽपि तथा चकुर्निश्चिन्ताः सद्गतस्पृशः ॥ ९३ ॥ सुखसागरमग्नस्वात्, प्रमत्तो भरतोऽप्यथ । वचांसि तेषामाकर्ण्य, चेतस्येवं व्यचिन्तयत् ॥ ९४ ॥ एते वदन्ति किं ? हन्त, जितोऽहं, कैर्भयं च किम् ? । आः कषायैर्निर्जितोऽहमेभ्य एवैघते भयम् ॥ ९५ ॥ एवं विबोधयमानस्तैर्भरतेशोऽन्तराऽन्तरा । संवेगं याति कर्माणि, स्थथानि कुरुते ततः ॥ ९६ ॥ यथेच्छमप्रयासेन, भोक्तव्यमिति नैकशः । ह्यापयन्तः आर्षकं स्वममूवन् भोजनार्थिनः ॥ ९७ ॥ ततश्च तावतां भोज्यमुपस्कर्तुमनीश्वराः । व्यजिह्वपत्ररेन्द्राय, सूदास्ते विनयानताः ॥ ९८ ॥ न विशो जनबाहुल्यात्, कः आद्धोऽत्र ? परश्च कः ? । ततश्चेत्यादिशद्राजा, भोज्यास्ते प्रश्नपूर्वकम् ॥ ९९ ॥ अप्राशुस्तेऽथ चेद्भयं, आवकास्तिर्हि कथ्यताम् । कः आद्धधर्मः ? किं तत्त्वत्रयं ? रत्नत्रयं च किम् ? ॥ १०० ॥ अजानतो निराकृत्य, जानतस्तांश्च चक्रमृत् । रत्नेन काकिणीनाम्ना, चक्रे रेखात्रयाङ्कितान् ॥ १ ॥ षष्ठे षष्ठे च मास्येवं, तत्परीक्षां नृपोऽकरोत् । ततस्ते माहना जाताः, पर्यन्तात्तमहाव्रताः ॥ २ ॥ स्वसुतांस्ते च साधुभ्यो, दसवन्तो महाशयाः । असूवन् आवकोत्संसाः, संयमाप्रमविष्णवः ॥ ३ ॥ तीर्थकरस्तुतिप्रायान्,

आद्धर्मनिरूपकान् । कृत्वाऽऽर्यान् भरतो वेदान्, तेभ्योऽदात् पाठहेतवे ॥ ४ ॥ अथैतांश्चक्रिमान्यत्वात्, मन्यते
 स्म जनोऽखिलः । दानं च पात्रबुद्ध्याऽदाद्द्रव्यवस्त्रगृहादिकम् ॥ ५ ॥ देवप्रतिष्ठोद्धाहादि, यद्धर्म्यं यच्च लौकिक-
 कम् । तत्तदेतान् पुरस्कृत्य, गृहिकार्थं जनोऽकरोत् ॥ ६ ॥ इत्यष्टौ पुरुषान् यावदादित्ययशआदिकान् । अभ-
 वत् मान्यता तेषां, भोजनं च नृपालये ॥ ७ ॥ तत्रादित्ययशाः कुर्वन्, षष्ठे मासि परीक्षणम् । चकार काकि-
 पीरत्नाभावाच्चिह्नं सुवर्णजम् ॥ ८ ॥ महायशःप्रभृतयः, केचिद्रूप्यमयं ततः । पद्मसूत्रमयं केचित्, ततः सूत्रमयं
 परे ॥ ९ ॥ यज्ञोपवीतमेतेषां, तद्यापि प्रवर्त्तते । त्रितन्तुकं पूर्वरुद्ध्या, तत्त्वशून्यात्मनामपि ॥ १० ॥ साधु-
 मार्गव्यवच्छेदाद्य कालेन गच्छता । द्विजा मिथ्यात्विनोऽभूवन्, केऽप्यासन् श्रावका अपि ॥ ११ ॥ क्रमात्
 पर्वतसुलसपिप्पलादादिभिः कृताः । वेदा अनार्यास्ते यज्ञजीवहिंसादिदूषिताः ॥ १२ ॥

प्रभोरमूर्ध्वं चतुरशीतिर्गणधरोत्तमाः । पुण्डरीकप्रभृतयो, गणास्तावन्त एव च ॥ १३ ॥ कल्पसूत्रे च प्रथ-
 मगणधर ऋषभसेन इत्यभिधीयते, पुण्डरीकस्यैव नामान्तरमित्यन्ये । खदीक्षिताश्च चतुरशीतिः साधुसह-
 स्रकाः । ब्राह्मीसुन्दर्यादिसाध्वीलक्षास्त्रिः प्रकीर्त्तिताः ॥ १४ ॥ श्रेयांसादिश्राद्धलक्षत्रयी पञ्चसहस्रयुक् ।
 सुभद्रादिश्राविकाणां, पञ्च लक्षास्तथोपरि ॥ १५ ॥ चतुष्पञ्चाशत्सहस्राः, केवलज्ञानिनां पुनः । स्युर्विशतिः
 सहस्राणि, लोकालोकावलोकिनाम् ॥ १६ ॥ सकलाक्षरसंयोगविष्वतुर्दशशर्विणाम् । चतुःसहस्री संयुक्ता,
 पञ्चाशैः सप्तभिः शतैः ॥ १७ ॥ अश्वधिशानभाजां तु, सहस्राणि नवाभवन् । शता वैक्रियलब्धीनां, षट् सह-

स्वाश्च विंशतिः ॥ १८ ॥ मनःपर्यायभाजां च, सहस्रा द्वादशोपरि । पञ्चाशाः षट् शता श्रेयाः, पञ्चाशाः सप्त
वा शताः ॥ १९ ॥ वादिनां च सहस्रा द्वादशा द्व्यर्द्धाश्च षट् शताः । निर्ग्रथानां सहस्राणि, मुक्तिं प्राप्तानि
विंशतिः ॥ २० ॥ मुक्तिं प्राप्ताश्च साध्वीनां, चत्वारिंशत्सहस्रकाः । स्वदीक्षितापेक्षयैषा, सहस्रा सर्वा
भवेदिह ॥ २१ ॥ द्वाविंशतिः सहस्राणि, शतानि च नवोपरि । अनुत्तरविमानेपूतपन्नान्यन्तिपदां प्रभोः ॥२२॥
पञ्चचापशतोत्तुङ्गः, स्वर्णरुग् वृषलाञ्छनः । व्यहारीत्पूर्वलक्षं स, सहस्राब्दो नितं सुवि ॥ २३ ॥ सच्चि
रोमकृताकारमर्हतां लाञ्छनं भवेत् । व्यक्त्योपलक्ष्यावयवं, वृषेभतुरगादिकम् ॥ २४ ॥ वरदं चाक्षमालां चाप-
सव्यकरयोर्दधत् । मातुलिङ्गं पाशकं च, विभ्रद्दामकरद्वये ॥ २५ ॥ यक्षः श्रीगोमुखः स्वर्णवर्णाङ्गो गजवाहनः ।
चतुर्भुजो जयत्यादिदेवसेवकवत्सलः ॥२६॥ युग्मम् । वामे धनुर्वज्रचक्राङ्कुशान् पाणिचतुष्टये । दक्षिणे वरदं वाणं,
चक्रं पाशं च विभ्रती ॥ २७ ॥ देवी चक्रेश्वरी नाम्नाऽप्रतिचक्रा मतान्तरे । जयत्यष्टभुजा तार्क्ष्यवाहना कनक-
द्युतिः ॥२८॥ युग्मम् । पूर्वोणां लक्षमित्येकं, श्रामण्यं परिपाल्य सः । अष्टापदं महाशैलं, जगाम विहरन् विभुः
॥२९॥ तत्रोत्तमानगाराणां, सहस्रैर्दशभिः सहः । विधायानशनं पट्टभिरुपवासैरपानकैः ॥३०॥ माघासितत्रयो-
दश्यां, धिष्ण्ये चाभिजिदाह्वये । पूर्वाह्निं प्राप पर्यङ्कासनस्थः परमं पदम् ॥ ३१ ॥ ततः पूर्वोक्तविधिना,
शक्राद्यैः समहोत्सवे । प्रभोः कृतेऽङ्गसंस्कारे, गृहीतेषु च सक्थिषु ॥ ३२ ॥ चक्रिरे भस्मना तेन, तिलकानि
नृपादयः । ततः शेषा यथालाभं, भस्मिश्रमृदादिभिः ॥ ३३ ॥ अत्र चितादिस्वरूपमेवमावश्यकवृत्तौ हारि-

भद्र्यां-पूर्वेण भगवतश्चिता वृत्ता, दक्षिणेनेक्ष्वाकूणां चिता त्र्यस्रा, अपरेण शेषसाधुचिता चतस्रा, ततोऽग्नि-
 कुमारा वदनैः खल्वग्निं प्रक्षिप्तवन्तः, ततो लोकेऽग्निमुखा देवा इति प्रसिद्धमित्यादि । प्रभोश्चिताग्निमसकृद्या-
 चिता माहनैः सुराः । आहुस्तान् याचकांस्ते च, तथैव प्रथिता सुवि ॥ ३४ ॥ सदाऽनिर्वाणमग्निं तं, धृत्वा
 कुण्डेषु वेदमसु । त्रिसन्ध्यं पूजयन्तस्ते, संजाता आहिताग्नयः ॥ ३५ ॥ अर्हद्वैक्ष्वाकन्यसाधुचितात्रयसमुद्भवः ।
 त्रिविधोऽग्निः कष्टपापहरोऽभूदग्निहोत्रिणाम् ॥ ३६ ॥ अथ वार्द्धकिरत्नेन, भरतस्तत्र पर्वते । अचीकरज्जिन-
 गृहं, गव्यूतत्रितयोच्छ्रितम् ॥ ३७ ॥ योजनायामतर्द्धविष्कम्भं तच्चतुर्मुखम् । चतुर्विंशदहर्दूर्वा, मानवर्णा-
 न्विता दधौ ॥ ३८ ॥ तस्मिन् सिंहनिषद्याख्ये, प्रासादे भरतेश्वरः । अकारयज्जिनार्चानां, प्रतिष्ठां सुनिपुङ्गवैः
 ॥ ३९ ॥ आतृणां नवनवतेः, प्रतिमामात्मनोऽपि च । तथा स्तूपशतं तत्र, चितास्थानेष्वरीरचत् ॥ ४० ॥ नव-
 नवतेऽर्चातृणामेकं स्तूपं जगद्गुरोः । सा कार्षीत्कश्चिदाक्रामन्नेतदाशातनामिति ॥ ४१ ॥ संतक्ष्य दण्डरत्नेन,
 परितोऽष्टापदं गिरिम् । अष्टौ योजनमानास्तन्मेखलाः स व्यरीरचत् ॥ ४२ ॥ चक्रे लोहमयान् यत्रपुरुषान्
 द्वारपालकान् । ततः क्रमेण सगरात्मजैर्वैश्यानुरागतः ॥ ४३ ॥ कृताऽत्र दण्डरत्नेन, परिखा दिव्यशक्तिना ।
 भगीरथेन सा गङ्गाजलौघैः पूरिता ततः ॥ ४४ ॥ अष्टभिः कुलकम् ।

अथ प्रकृतं-पुत्रपौत्रादिका शिष्यप्रशिष्याचेति च द्विधा । नाभेयस्य भगवतोऽभवत्पट्टपरम्परा ॥ ४५ ॥
 तत्र शिष्यप्रशिष्यादिपारम्पर्यव्यपेक्षया । पट्टाधिपाः प्रभोः संख्यातीताः प्रापुः परं पदम् ॥ ४६ ॥ आदित्यय-

शआदीनां, या तु निर्वाणपद्धतिः । सर्वार्थसिद्धान्तरिता, नन्दिसूत्रादिपूदिता ॥ ४७ ॥ साऽपेक्ष्य पुत्रपौत्रा-
दीन्, पटेशान् कोशालापनीन् । प्रतिलोमानुलोमादिस्तत्रैवं सिद्धदण्डिका ॥ ४८ ॥ पट्टे वृषभदेवस्य, प्रथमं
भरतेश्वरः । आदर्शगृहसंप्राप्तकेवलो निर्धृतिं ययौ ॥ ४९ ॥ ततो राजाऽदित्ययशास्ततो राजा महायशाः ।
ततश्चातिबलो राजा, ततो राजा महाबलः ॥ ५० ॥ तेजोवीर्यः कीर्तिवीर्यो, दण्डवीर्यो महीपतिः । जलवीर्य-
श्चेति भूपाः, ख्याता वृषभवंशजाः ॥ ५१ ॥ अयं स्थानाङ्गाभिप्रायेण नामक्रमः, आवश्यकं तु—“राया आइच्च-
जसे १ महाजसे २ अतिबले य ३ बलभेद् ४ । बलविरिय ५ कित्तिविरिए ६ जलविरिए ७ दंडविरिए य ८
॥ १ ॥” इह चान्यथास्वमेकस्यापि नामान्तरभावाद्गाथानुलोम्याच्च संभाव्यत इति स्थानाङ्गवृत्तौ । एभिरेवाष्ट-
भिर्मौलावधारि मुकुटः प्रभोः । वोढुं नाशक्यतान्यैस्तु, क्रमाद्धीनवपुर्वलैः ॥ ५२ ॥ सुक्लैते भरतार्द्धस्य
राज्यमादर्शसम्पन्नि । केवलं प्राप्य प्रपन्नमुनिवेषाः शिवं ययुः ॥ ५३ ॥ एवं निरन्तरं सिद्धिं, ययुर्लक्षाश्चतु-
र्दश । ततः सर्वार्थसिद्धेऽगात्, पुनरेवमिति क्रमः ॥ ५४ ॥ पुनर्निरन्तरं जग्मुः, सिद्धिं लक्षाश्चतुर्दश । एक-
सर्वार्थसिद्धेऽगात्, पुनरेवमिति क्रमः ॥ ५५ ॥ तावद्यावदसंख्याः स्युर्नृपाः सर्वार्थसिद्धिगाः । चतुर्दशचतुर्दशलः
क्षव्यवहिता अपि ॥ ५६ ॥ ततः पुनर्ययुर्मुक्तिं, नृपलक्षाश्चतुर्दश । द्वौ च सर्वार्थसिद्धेऽथ, मुक्तिं लक्षाश्चतुर्दश
॥ ५७ ॥ भूयः सर्वार्थसिद्धे द्वौ, मुक्तौ लक्षाश्चतुर्दश । यावच्च द्विकसंख्याका, असंख्येया भवन्ति ते ॥ ५८ ॥
एवमन्तरिता लक्षैश्चतुर्दशभिरन्तरा । निरन्तरं नृपवरैर्गच्छद्भिः पदमन्वयम् ॥ ५९ ॥ स्युः प्रत्येकमसंख्येया,

एवं त्रिचतुरादयः । पञ्चाशदन्ताः सर्वार्थसिद्धिं प्राप्ता महाशयाः ॥ ६० ॥ युगम् ॥ उक्तं च—“चउदस लक्खा
 सिद्धा, निवर्णनेको य होइ सवढे । एवं एक्कहाणे पुरिसजुगा होतऽसंखेज्जा ॥ ६१ ॥ पुणरवि चोदस लक्खा,
 सिद्धा निवर्ण दोवि सवढे । दुगठाणेवि असङ्गा पुरिसजुगा होति नायवा ॥ ६२ ॥ जाव य लक्खा चोदस
 सिद्धा पन्नास होति सवढे । पन्नासहाणेवि हु पुरिसजुगा होतऽसंखेज्जा ॥ ६३ ॥” अनुलोमा भवेत्सिद्धदण्डि-
 केयमितोऽन्यथा । रीत्याऽनयैव भवति, विलोमा सिद्धदण्डिका ॥ ६४ ॥ तथाहि—सर्वार्थसिद्धे प्रथमं, ययुलक्षा-
 अतुर्दश । तत एकोऽगमत्सिद्धिं, पुनर्लक्षाश्चतुर्दश ॥ ६५ ॥ सर्वार्थं जगसुरेवं च, स्युरैकैकेऽप्यसङ्ख्याकाः ।
 मुक्ताश्चतुर्दशचतुर्दशलक्षकृतान्तराः ॥ ६६ ॥ एवं पञ्चाशदन्तानां, विमुक्तानां निरन्तरम् । स्यात्प्रत्येकमसङ्ख्यानां,
 विलोमा सिद्धदण्डिका ॥ ६७ ॥ उक्तं च—“विवरीयं सवढे चउदस लक्खा उ निव्बुओ एगो । सचेव य
 परिवाडी पन्नासा जाव सिद्धीए ॥ ६८ ॥” मुक्तौ सर्वार्थसिद्धे च, द्वे द्वे लक्षे निरन्तरम् । ययुस्ते समसङ्ख्याका,
 एवं त्रिचतुरादयः ॥ ६९ ॥ यावद्वक्षा असङ्ख्यायाः, स्युस्तुत्या उभयोरपि । समसङ्ख्या भवेत्सिद्धदण्डिकेयं तृती-
 यिका ॥ ७० ॥ उक्तं च—“तेण परं दुदुलक्खाइ दो दो ठाणाइ समग वच्चति । सिवगइसवढेहिं इणमो तेसिं
 विहा होइ ॥ ७१ ॥ दो लक्खा सिद्धीए दो लक्खा नरवर्ण सवढे । एवं तिलक्खचउपञ्च जाव लक्खा असं-
 खिज्जा ॥ ७२ ॥” ततश्चिन्नान्तराः ख्याताश्चतस्रः सिद्धदण्डिकाः । एकादिकेकाभ्यधिका, तत्राद्या सिद्धद-
 ण्डिका ॥ ७३ ॥ एकादिद्भ्युत्तराऽन्या स्यादेकादिद्भ्युत्तरा परा । स्यात्सिद्धदण्डिका तुर्या, द्विभ्यादिविषमो-

त्तरा ॥ ७४ ॥ आदावेको ययौ मुक्तिं, द्वौ सर्वार्थेषु जगमतुः । ततस्त्रयो ययुर्मुक्तिं, सर्वार्थेऽथ चतुष्टयम् ॥ ७५ ॥
इत्येकोत्तरया वृद्ध्या, मुक्तिसर्वार्थसिद्धयोः । तावद्वाच्या असङ्ख्येयाः, स्युर्यावत्ते द्वयोरपि ॥ ७६ ॥ इयमेको-
त्तरैकादिः, स्याच्चित्रान्तरदण्डिका । द्वितीया द्वयुत्तरैकादिः, साऽप्येवं परिभाव्यते ॥ ७७ ॥ आदावेको ययौ
मुक्तिं, सर्वार्थे च ततस्त्रयः । ततो मुक्तौ ययुः पञ्च, सर्वार्थे सप्त ते ययुः ॥ ७८ ॥ एवं द्वयुत्तरया वृद्ध्या, मुक्ति-
सर्वार्थसिद्धयोः । यावद्भवन्त्यसङ्ख्येयास्तावद्वाच्या द्वयोरपि ॥ ७९ ॥ एकस्ततः परं मुक्तौ, सर्वार्थे च चतु-
ष्टयम् । मुक्तौ जगमुस्ततः सप्त, सर्वार्थे च ततो दश ॥ ८० ॥ एवं त्र्युत्तरया वृद्ध्याऽसङ्ख्येयाः स्युर्द्वयोरपि । उपा-
तृतीया त्र्युत्तरैकादिः, स्याच्चित्रान्तरदण्डिका ॥ ८१ ॥ चतुर्थी च विचित्रा स्यात्तस्याः पूर्वमहर्षिभिः । उपा-
योऽयं बध्यमाणः, परिज्ञानाय दर्शितः ॥ ८२ ॥ एक ऊर्द्धमधश्चैकः, पुनरूर्द्धमधः पुनः । ऊर्द्धोधः परिपाठ्यैव-
मेकोनत्रिंशतं त्रिकान् ॥ ८३ ॥ स्यापयेत्प्रथमे चात्र, प्रक्षिपेन्नैव किंचन । प्रक्षेपाः स्युः क्रमादेते, द्वितीयादि-
त्रिकेषु तु ॥ ८४ ॥ युग्मम् । “दुग २ पण ५ नवगं ९ तेरस १३ सत्तरस १७ दुवीस २२ छच्च ६ अष्टेव ८ । बारस १२
चडदस १४ तह अट्टवीस २८ छवीस २६ पणवीसा २५ ॥ ८५ ॥ एक्कारस ११ तेवीसा २३ सीयाला ४७
सतर ७० सत्तहत्तरिया ७७ । इग १ दुग २ सत्तासीई ८७ इगहत्तरि ७१ मेव बावट्टी ६२ ॥ ८६ ॥ अउणत्तरि
६१ चडवीसा २४ छायाल ४६ सयं १०० तहेव छवीसा २६ । एए किर पक्खेवा धीअतिगाईसु अणुकमसो
॥ ८७ ॥” क्षेपेष्बमीषु क्षिसेषु, यद्गूपाः स्युस्त्रिका इमे । क्रमात्तावन्तस्तावन्तः, सिद्धिसर्वार्थसिद्धयोः ॥ ८८ ॥ त्रयो

मुक्तौ ततः पञ्च, सर्वार्थेऽष्टौ ततः शिवे । ततो द्वादश सर्वार्थे, ततः षोडश निर्द्वृतौ ॥ ८९ ॥ इत्येवमेकोन-
 त्रिंशत्समे स्थाने ययुः शिवम् । एकोनत्रिंशदेषाऽऽद्या, विषमोत्तरदण्डिका ॥ ९० ॥ उक्तं च—“सिधगइसव्व-
 डेहि दो दो ठाण विसमुत्तरा नेया । जाव उणतीसठाणे गुणतीसं पुण छवीसाए ॥ ९१ ॥” अत्र जावे-
 ल्यादि यावदेकोनत्रिंशत्तमे स्थाने त्रिकरूपे षड्विंशतौ प्रक्षिप्तयामेकोनत्रिंशद्भवन्ति । ततो भवेद् द्वितीयेह,
 विषमोत्तरदण्डिका । पूर्वाचार्योदितान्नायात्, श्रूयतां सा विभाव्यते ॥ ९२ ॥ प्रथमाया दण्डिकाया, अङ्क-
 स्थानं यदन्तिमम् । एकोनत्रिंशतं वारान्, तल्लिखित्वा यथाक्रमम् ॥ ९३ ॥ प्राग्बदाद्यं परित्यज्य, द्वितीयादि-
 पदेषु च । प्रागुक्तक्षेपकक्षेपे, सङ्ख्या भवति यावती ॥ ९४ ॥ तावन्तः सर्वार्थसिद्धसिद्ध्योर्ज्ञेया यथाक्रमम् । एवं
 भवन्त्यसङ्ख्येया, विषमोत्तरदण्डिकाः ॥ ९५ ॥ त्रिभिर्विशेषकम् । आद्यायामादिमं स्थानं, निर्वाणगतसूचकम् । द्विती-
 यायां दण्डिकायां, सर्वार्थगतसूचकम् ॥ ९६ ॥ तृतीयायां दण्डिकायां, पुनर्मुक्तिनिरूपकम् । चतुर्थ्यां चादिमं स्थानं,
 पुनः सर्वार्थसूचकम् ॥ ९७ ॥ द्वितीयायां यथैकोनत्रिंशद्रूपेऽङ्के क्रमात् । एकोनत्रिंशतं वारान्, लिखिते क्षेप-
 केषु च ॥ ९८ ॥ पूर्वोक्तेषु योजितेषु, सर्वार्थसिद्धमोक्षयोः । गतानां जायते संख्या, सा चैवं भाव्यते क्रमात्
 ॥ ९९ ॥ युग्मम् । एकोनत्रिंशद्ब्राह्मी, सर्वार्थे प्रययुस्ततः । एकत्रिंशद्ययुः सिद्धिं, द्विकक्षेपकयोगतः ॥ ३०० ॥ सर्वार्थे
 च चतुस्त्रिंशदष्टात्रिंशत्ततः शिवे । पर्यन्ते पञ्चपञ्चाशत्, सर्वार्थेऽत्र ययुर्नृपाः ॥ १ ॥ एकोनत्रिंशतं वारान्,
 पञ्चपञ्चाशतं न्यसेत् । पूर्वोक्तक्षेपकक्षेपाद्भाव्या तृतीयदण्डिका ॥ २ ॥ क्षेपकास्तु सर्वास्वपि दण्डिकास्तु

‘दुग्गपणनवगं’ इत्यादयः पूर्वोक्ता एव ज्ञेयाः । भाव्या एवमसङ्ख्येया, विषमोत्तरदण्डिकाः । तावद्यावत्समु-
त्पन्नः, पिता श्रीअजितार्हतः ॥ ३ ॥ उक्तं च—“विसमुत्तराए पढमा, एवमसंख विसमुत्तरा नेया । सवत्थवि
अंतिहं अन्नाए आहमं ठाणं ॥ ४ ॥ अउणत्तीसं वारा ठावेडं नत्थि पढमि उक्खेवो । सेसे अडवीसाए सवत्थ
दुगाइओ खेवो ॥ ५ ॥ सिवगइपढमादीए वीयाए तहय होइ सव्हे । इय एगंतरियाए सिवगइसव्हठ्ठाणांइ
॥ ६ ॥ एवमसंखिन्नाओ चित्तंतरगंडिया मुणेयवा । जाव जिअसत्तुराया अजिअजिणपिआ समुप्पन्नो ॥७॥”
एवं—सर्वार्थसिद्धनिर्वाणे, विहायान्यगतिष्विति । ययौ न पट्टभृत् कोऽपि, वंशे श्रीवृषभप्रभोः ॥ ८ ॥ सर्वार्थ-
सिद्धशब्दोऽत्र, रूढोऽनुत्तरपञ्चके । अवकाशो भवत्यत्रैतावतामन्यथा कथम् ? ॥ ९ ॥ उक्तं च—“सर्वार्थ-
शब्देन पञ्चानुत्तरविमानानि लभ्यन्त” इति सिद्धदण्डिकास्तोत्रावचूर्णौ । एवं च-अनुलोमा १ विलोमा २ च,
समसङ्ख्या ३ ततः परा । एकद्वित्र्युत्तरा ६ एकादिकाः स्युर्विषमोत्तराः ७ ॥ १० ॥ एताश्च सप्तधा सिद्धद-
ण्डिकाः पूर्वमुक्तवान् । चक्रिणः सगराख्यस्य, सुबुद्धिः सचिवाग्रणीः ॥ ११ ॥ अष्टापदाद्रियात्रार्थं, गतैः
सगरनन्दनैः । गतिं वृषभवंश्यानां, पृष्ट ऐतिह्यकोविदः ॥ १२ ॥ एवं च-सनवाशीतिपक्षेषु, पञ्चाशल्लक्षकोटिषु ।
द्वाससतिपूर्वलक्षन्यूनेषु जलधिष्विह ॥ १३ ॥ अतिक्रान्तेषु वृषभप्रभोर्निर्वाणकालतः । अजायत जिनः
श्रीमानजितो जितकल्मषः ॥ १४ ॥ अजायन्तारके तुर्ये, निर्वृते त्वजितप्रभौ । परिपूर्णाः पयोधीनां, पञ्चा-
शल्लक्षकोटयः ॥ १५ ॥

जम्बूद्वीपे पुराऽऽत्रैव, प्राग्निदेहविभूषणे । वत्साख्ये विजये शीतानद्या याम्यतदस्थिते ॥ १६ ॥ सुसीमा-
याममृतपुर्यां, राजा विमलवाहनः । प्रवत्राजारिदमनगुरोः पार्श्वे स शुद्धधीः ॥ १७ ॥ मृत्वोत्पन्नश्च विजयवि-
मानेऽमृतमुक्त्या । त्रयस्त्रिंशत्सागरायुर्मुक्त्वाऽभूदजितो जिनः ॥ १८ ॥ पूरयोध्या कोशलेषु, जितशत्रुः
प्रभोः पिता । विजया जननी राशिर्वृषो हस्ती च लाञ्छनम् ॥ १९ ॥ राधशुक्लत्रयोदश्यां, माघेऽष्टम्यां सित-
त्विषि । माघे नवम्यां पौषे चैकादश्यां विमलद्युतौ ॥ २० ॥ चैत्रस्य शुक्लपञ्चम्यां, पञ्च कल्याणकान्यथ । चतुर्षु
रोहिणी भं स्यान्मृगशीर्षं च पञ्चमे ॥ २१ ॥ सर्वेषां च्यवनं स्वर्गाज्जायते जन्म चार्हताम् । अर्द्धरात्र एव वेला-
नैयत्यं न त्रतादिषु ॥ २२ ॥ अहोभिः पञ्चभिर्न्यूना, मासा गर्भस्थितौ नव । ततः कृतजनानन्दजन्माभूदजि-
तप्रभोः ॥ २३ ॥ द्वाससत्या पूर्वलक्षैरधिके तेजसाऽधिकः । शेषे तुर्यारकस्यार्द्धे, जातोऽसौ जगदीश्वरः ॥ २४ ॥
अत्र तुर्यारकस्यार्द्धे द्वाचत्वारिंशद्वर्षसहस्रोनपञ्चाशल्लक्षकोटिसागरोपममानमवसेयं । रागाचैर्न जितो यस्मा-
द्, गर्भस्थे वा प्रभौ प्रसूः । द्यूते यन्न जिता पत्या, ततोऽभूदजिताभिधः ॥ २५ ॥ अष्टादश पूर्वलक्षाः, कौमार्य-
मभवत्प्रभोः । त्रिपञ्चाशत्पूर्वलक्षाः, सपूर्वाङ्गा नरेन्द्रता ॥ २६ ॥ धनुःशतानि सार्द्धानि, चत्वारि वपुरुच्छ्रयः । सुप्र-
भाख्या च शिविका, व्रतकालेऽभवत् प्रभोः ॥ २७ ॥ ब्रह्मदत्तगृहेऽयोध्यापुरे प्रथमपारणा । छात्रस्थं द्वादशा-
ब्दानि, ज्ञानं ससच्छदे तरौ ॥ २८ ॥ सपूर्वाङ्गाः पूर्वलक्षा, गृहे स्थित्वैकससतिम् । पूर्वाङ्गोऽनं पूर्वलक्षमेकं संय-
मितां दधौ ॥ २९ ॥ द्वाससतिं पूर्वलक्षाण्यायुः सर्वमपालयत् । अभूवन्न पञ्चनवतिः, प्रभोर्गणधरोत्तमाः ॥ ३० ॥

खदीक्षितानां साधूनां, लक्ष्मेकमभूत्प्रभोः । तिस्रो लक्षाश्च साध्वीनां, सहस्रौखिंशताऽधिकाः ॥ ३१ ॥
त्रिलक्षी द्विसहस्रोना, आद्धानां आविकाः पुनः । पञ्च लक्षाः पञ्चचत्वारिंशत्सहस्रकाधिकाः ॥ ३२ ॥ विंश-
तिश्च सहस्राणि, केवलज्ञानिनां प्रभोः । द्वाविंशतिः सहस्राणि, ते निर्दिष्टा मतान्तरे ॥ ३३ ॥ मनोविदां
सहस्रा द्वादशाऽऽख्याः पञ्चभिः शतैः । सार्द्धैर्वाऽवधिभाजां तु, स्युश्चतुर्नवतिः शताः ॥ ३४ ॥ सप्तत्रिंशच्छता
विंशाः, स्युश्चतुर्दशपूर्विणाम् । विंशतिर्वैक्रियवतां, सहस्राः सचतुःशताः ॥ ३५ ॥ सहस्रा द्वादश चतुःश-
ताख्या वादिनां मताः । प्रत्येकबुद्धा विज्ञेयाः, स्वशिष्याणामसहस्रकाः ॥ ३६ ॥ एवं सर्वेषामपि ज्ञेयं । सिंहसेना-
भिधः श्रीमान्, गणभृत्प्रथमः प्रभोः । तथा प्रवर्त्तिनी फल्गुः, सगरो भक्तभूपतिः ॥ ३७ ॥ वरदं मुद्गरं
चाक्षसूत्रं पाशं च दक्षिणे । दोष्णां चतुष्टये विभ्रद्, वामे करचतुष्टये ॥ ३८ ॥ वीजपूरं चाभयं चाङ्कुशं शक्तिं
समुद्ग्रहन् । महायक्षाभिधो यक्षः, श्यामवर्णश्चतुर्मुखः ॥ ३९ ॥ करीन्द्रवाहनोऽष्टाभिर्भुजैः पाल्यष्ट दिग्गजान् ।
द्वितीयस्याद्वितीयस्य, प्रभोश्चरणसेवकान् ॥ ४० ॥ त्रिभिर्विशेषकम् । दधाना दक्षिणे पाणिद्वये वरदपाशकौ ।
बीजपूराङ्कुशौ वामे, गौरवर्णा चतुर्भुजा ॥ ४१ ॥ लोहासनाधिरूढा च, नाम्नाऽजितवला सुरी । अजितप्रभु-
भक्तानां, कम्प्रा दिशति संपदः ॥ ४२ ॥ युग्मम् । इति श्रीअजितः

जम्बूद्वीपे प्राग्विदेहे, विजये रमणीयके । पुर्यां शुभायां विपुलवलोऽभूद् भूपतिः पुरा ॥ ४३ ॥ त्रैवेयके सप्त-
मेऽभूत्, संभ्रान्तशुरूदीक्षितः । सैकोनत्रिंशद्बध्यायुखिदशोऽथ च्युतस्ततः ॥ ४४ ॥ कुणालदेशे आवस्तां,

जितादिदृपतेः सुतः । अभूत् सेनाकुक्षिरत्नं, तृतीयः संभवो जिनः ॥ ४५ ॥ फाल्गुनस्याष्टमी शुक्ला, शुक्ला
 सहचतुर्दशी । मार्गशीर्षस्य राका च, कार्तिकासितपञ्चमी ॥ ४६ ॥ चैत्रस्य पञ्चमी शुक्ला, कल्याणतिथयः
 प्रभोः । चतुर्षु मृगशीर्षं तदाद्रौ भवति पञ्चमे ॥ ४७ ॥ मासा नव दिनैः षड्विंशतिका गरभस्थितिः । तुरगो
 लाऽच्छन्नं राशिः, प्रभोर्मिथुनसंज्ञकः ॥ ४८ ॥ जनैः षष्ठ्या पूर्वलक्षैस्त्रिंशता लक्षकोटिभिः । वार्द्धीनां श्रीमद-
 जितनिर्वाणाच्छम्भवोऽभवत् ॥ ४९ ॥ युक्ताः षष्ठ्या पूर्वलक्षैर्विंशतिर्लक्षकोटयः । तुर्यारकस्याशिष्यन्त,
 वार्द्धीनां प्रमुजन्मनि ॥ ५० ॥ सर्वेषामर्हतां जन्मन्युक्तस्तुर्यारकस्य यः । शेषः स स्वायुषाहीनः, शेषो भवति
 निवृत्तौ ॥ ५१ ॥ स्वाम्यभूत् संभवो नाम्ना, शुभातिशयसंभवात् । उत्पन्ने वा प्रभौ भूमौ, भूरिशस्यसमुद्भवात्
 ॥ ५२ ॥ पूर्वलक्षाः पञ्चदश, कुमारत्वेऽवसत् प्रसुः । राज्ये चतुश्चत्वारिंशच्चतुर्षूर्वाङ्गसाधिकाः ॥ ५३ ॥ घनुः-
 शतानि चत्वारि, स्युः प्रभोर्वपुरुच्छ्रेये । सिद्धार्थां शिविकाऽब्दानि, छात्रस्थेऽस्य चतुर्दश ॥ ५४ ॥ सुरेन्द्र-
 दसः श्रावस्थां, दाता प्रथमपारणे । तले सालतरोर्ज्ञानं, प्रादुरासास्य पञ्चमम् ॥ ५५ ॥ चतुर्षूर्वाङ्गेनमेकं,
 पूर्वलक्षं च साधुता । षष्टिश्च पूर्वलक्षाणि, सर्वमायुः प्रकीर्त्तितम् ॥ ५६ ॥ ह्याढ्यं शतं गणभृतो, द्वे लक्षे
 साधवः स्मृताः । लक्षत्रयं च साध्वीनां, सषट्त्रिंशत्सहस्रकम् ॥ ५७ ॥ लक्षद्वयं त्रिनवतिः, सहस्राः श्रावकाः
 प्रभोः । षट् लक्षाणि सहस्राश्च, षट्त्रिंशत् श्राविकाः स्मृताः ॥ ५८ ॥ सहस्राणि पञ्चदश, केवलज्ञानशा-
 लिनाम् । सहस्रा द्वादश शतं, सार्द्धं मानसवेदिनाम् ॥ ५९ ॥ नवावधिज्ञानभाजां, सहस्राः षट्शताधिकाः ।

द्वे सहस्रे शतं सार्द्धं, स्युश्चतुर्दशपूर्विणः ॥ ६० ॥ वादिनां द्वादश सहस्रास्तथा वैक्रियस्पृशाम् । एकोनविंशतिः
साष्टशताः स्युः सत्सहस्रकाः ॥ ६१ ॥ चारुहर्गणभृन्मुख्यः, प्रभोः इयामा प्रवर्त्तिनी । सदा भक्तो महीपा-
लोऽमितसेनः प्रकीर्त्तितः ॥ ६२ ॥ दक्षिणे नकुलं दामाभयं विभृत्करत्रये । मातुलिङ्गं नागमक्षसूत्रं वामे करत्रये
॥ ६३ ॥ त्रिनेत्रस्त्रिमुखः इयामवर्णो बर्हिणवाहनः । षड्भुजस्त्रिमुखो जीयात्रिमुखो नाम यक्षराट् ॥ ६४ ॥ युग्मम् ।
वरदं चाक्षसूत्रं च, दक्षिणे करयामले । वामे फलं चाभयं च, दधानेति चतुर्भुजा ॥ ६५ ॥ दूरितारिगौरवर्णा,
कल्याणं मेषवाहना । सदा ददाति भव्यानां, संभवप्रभुसेविनाम् ॥ ६६ ॥ युग्मम् । इति श्रीसंभवः ॥

जम्बूद्वीपे प्राग्बिदेहे, विजयो मङ्गलावती । तत्र रत्नसञ्चयायां, पुर्वा राजा महायलः ॥ ६७ ॥ स चादाय
परिव्रज्यां, गुरोर्विमलवाहनात् । जयन्तेऽभूत्रयस्त्रिंशत्पयोधिस्थितिकः सुरः ॥ ६८ ॥ ततोऽयोध्यामहापुर्यां,
देशे कोशलनामनि । सिद्धार्थासवरक्षमाभृत्सुतोऽभूदभिनन्दनः ॥ ६९ ॥ शुक्ला चतुर्थी वैशाखे, माघे शुक्ला
द्वितीयिका । शुक्लैव द्वादशी माघे, पौषे शुक्ला चतुर्दशी ॥ ७० ॥ आवश्यके तु 'पौसे सुद्वचउद्दसि अभीङ्-
मभिनन्दण जिणस्स'त्ति ज्ञानकल्याणकदिनं दृश्यते, न चेयं सुद्वचतुर्दश्येव भाविनीति वाच्यं, तस्या अभीङ्-
चियोगासंभवात्पौषशुद्धचतुर्दश्यां हि पुनर्वसोरेव प्रायो योगः संभवेदिति । शुक्लाष्टमी च वैशाखे, कल्याण-
तिथयः प्रभोः । चतुर्थे धिष्ण्यमादित्यः, पञ्चमे पुष्यमेव च ॥ ७१ ॥ अष्टौ मासा दिनान्यष्टाविंशतिर्गर्भ-

१ युग्मस्यै पौषमासस्य वृद्धिभावात् द्वितीयपौषशुद्धचतुर्दश्यामभिजित् स्यात् न वेति ज्योतिर्विदः प्रमाणं ।

स्थितिः । वानरो लाञ्छनं राशिर्मिथुनाख्योऽभदत्प्रभोः ॥ ७२ ॥ पञ्चाशत्पूर्वलक्षोनेर्दशभिर्लक्षकोटिभिः ।
 सागरैर्भगवांस्तुर्योऽभवत्संभवमोक्षतः ॥ ७३ ॥ सपञ्चाशत्पूर्वलक्षा, दशान्विधलक्षकोटयः । अशिष्यन्त प्रभो-
 र्जन्मकाले तुर्योरकस्य च ॥ ७४ ॥ यतोऽभिनन्द्यते शकैः, स्तूयते गर्भगोऽप्यतः । अभिनन्दननामाऽभूद्, यद्वा
 विश्वप्रमोदकृत् ॥ ७५ ॥ लक्षा द्वादश पूर्वाणां, साद्धाः कौमार्थमष्ट च । पूर्वाङ्गाण्यथ षट्त्रिंशल्लक्षाः साद्धांश्च
 राजता ॥ ७६ ॥ पूर्वाङ्गैरष्टभिर्न्यूनं, पूर्वलक्षं च साधुता । पञ्चाशत्पूर्वलक्षाणि, सर्वमायुः प्रकीर्त्तितम् ॥ ७७ ॥
 धनुःशतत्रयं साद्धं, प्रज्ञसो वपुरुच्छ्रयः । अभिनन्दनदेवस्याभिनन्दितशिवश्रियः ॥ ७८ ॥ त्रतेऽर्थसिद्धा
 शिविका, प्रथमं पारणं प्रभोः । अयोध्यायामिन्द्रत्तमन्दिरे समजायत ॥ ७९ ॥ छद्मस्थकालो विज्ञेयो, वर्षा-
 ण्यष्टादश प्रभोः । ज्ञानद्रुमः प्रियालः स्यात्, षोडशं गणिनां शतम् ॥ ८० ॥ लक्षास्तिष्ठो भगवतः, संय-
 तानां महात्मनाम् । षड् लक्षाः संयतीनां च, सहस्रैस्त्रिंशताऽधिकाः ॥ ८१ ॥ अष्टाशीतिः सहस्राणि, आद्धा
 लक्षद्वयं तथा । आविकाणां पञ्च लक्षाः, सहस्राः सप्तविंशतिः ॥ ८२ ॥ चतुर्दश सहस्राणि, केवलज्ञानशा-
 लिनाम् । एकादश सहस्राः षट्, शताः साद्धा मनोविदः ॥ ८३ ॥ अवधिज्ञानिनामष्टानवतिः स्युः शतानि
 च । शतानि पञ्चदश च, स्युश्चतुर्दशपूर्विणः ॥ ८४ ॥ सवैक्रियाणामेकोनविंशतिः स्युः सहस्रकाः । एकादश
 सहस्राणि, वादिनामभवन् विभोः ॥ ८५ ॥ वज्रनाभो गणधरः, प्रथमः प्रथितः प्रभोः । प्रवर्त्तिन्यजिता मित्र-
 वीर्यो भक्तवृषोऽभवत् ॥ ८६ ॥ मातुलिङ्गाक्षसूत्राढ्यापसव्यकरयामलः । नकुलाङ्कुशयुगवामकरयुग्मश्चतुर्भुजः

॥ ८७ ॥ ईश्वराख्यो यक्षराजः, श्यामाङ्गो गजवाहनः । अभिनन्दनभक्तानां, करोति कुशलं सदा ॥ ८८ ॥ युग्मम् ।
चित्रती वरदं पाशमपसव्ये करद्वये । वामे नागाङ्कुशौ श्यामनायकान्तिश्चतुर्भुजा ॥ ८९ ॥ पद्मासना सुरी
काली, नाम्ना धाम्नाऽतिभासुरा । वितनोति त्रियां नन्दिमभिनन्दनसेविनाम् ॥ ९० ॥ युग्मम् । इति श्रीअभिनन्दनः ॥
विजये पुष्कलावल्या, धातकीखण्डमण्डने । प्राग्निदेहेषु विदिता, नगरी पुण्डरीकिणी ॥ ९१ ॥ एवं श्रीचासुपू-
ज्यान्ता, जिना अष्टौ विचक्षणैः । उत्पन्नाः प्राग्निदेहेषु, ज्ञेयाः प्राक्तनजन्मनि ॥ ९२ ॥ अभूदतिवलस्तात्र,
राजा खीकृत्य स त्रतम् । सीमन्धरगुरोः पार्श्वे, जयन्ते निर्जरोऽभवत् ॥ ९३ ॥ स्थितिं तत्र त्रयस्त्रिंशत्साग-
रामनुभूय च । देशेषु कोशलाख्येषु, पुरे साकेतनामनि ॥ ९४ ॥ मेघभूपालतनयो, मङ्गलाङ्कुक्षिसंभवः ।
पञ्चमः सुमतिर्नाम्ना, जिनोऽभूत्कौञ्चलाञ्जनः ॥ ९५ ॥ शुक्ला द्वितीया नभसो, वैशाखस्य सिताष्टमी । तस्यैव
नवमी शुक्ला, चैत्रस्यैकादशी सिता ॥ ९६ ॥ चैत्रस्य नवमी शुक्ला, कल्याणकदिनाः क्रमात् । स्याच्चतुर्षु मया
धिष्ण्यं, पञ्चमे च पुनर्वसुः ॥ ९७ ॥ प्रभोर्गर्भस्थितिर्मासा, नव पद्मासराधिकाः । धनुःशतत्रयं देहोच्छ्रयो
राशिर्भृगाधिपः ॥ ९८ ॥ अभिनन्दननिर्वाणान्नवतिकोटिलक्षकैः । चत्वारिंशत्पूर्वलक्षन्यूनैः पाथोधिभिः किल
॥ ९९ ॥ सुमतेरभवज्जन्म, शेषे लुप्यारकस्य च । चत्वारिंशत्पूर्वलक्षाधिकेऽब्धिकोटिलक्षके ॥ ४०० ॥ हेतो-
रेकस्य पुत्रस्य, सपत्न्योरुभयोरभूत् । विवाद एकदा भूयान्, मृते पत्नौ धनाशया ॥ १ ॥ साक्षी न कोऽपि
तत्रासीत्, पुत्रोऽपि न विवेद सः । विमातरं मातरं वा, ताभ्यां साम्येन लालितः ॥ २ ॥ कुण्ठेषु निर्णये तस्मि-

नरेन्द्रसचिवादिषु । अवादीन्मङ्गला राज्ञी, तदा चोत्पन्नया धिया ॥ ३ ॥ गृहसर्वस्वत्वपुत्रोऽप्येष द्वेषा विभ-
 ज्यताम् । अनुमेने विमाता तन्माता प्रोचे च साश्रुहृक् ॥ ४ ॥ अस्या एवास्तु पुत्रोऽयं, गृहद्रव्यादिभिः सह ।
 अस्मिञ्चिरायुषि प्राप्तं, सर्वमप्यखिलं मया ॥ ५ ॥ युग्मम् । अदापयत्ततस्तस्यै, सुतं निश्चित्य मङ्गला । गर्भस्यस्य प्रभो-
 रेवमनुभावादभून्मतिः ॥ ६ ॥ स्वयं च शोभनमतिस्सामास्तुमतिसंज्ञकः । कौमारं विभरामास, पूर्वलक्षण्यसौ
 दश ॥ ७ ॥ एकोनत्रिंशतं स्वामी, पूर्वलक्षण्यपालयत् । सातिरेकाणि पूर्वाङ्गैः, राज्यं द्वादशभिर्भुवि ॥ ८ ॥
 व्रतं द्वादशपूर्वाङ्गन्यूनं च पूर्वलक्षकम् । चत्वारिंशत्पूर्वलक्षायणायुदृच्छाम्येऽष्टविंशतिः ॥ ९ ॥ ज्ञानद्रुमः
 प्रियङ्गुः स्याद्रुतार्थमभयङ्करा । शिविका पारणं चाद्यं, पद्मोऽदाद्विजये पुरे ॥ १० ॥ प्रभोः शतं गणभृतां, सवि-
 शतिसहस्रकम् । लक्षत्रयं स्युर्मुनयो, गुणमाणिक्यभूभृतः ॥ ११ ॥ पञ्च लक्षाः संयतीनां, सहस्रैस्त्रिंशता-
 ऽधिकाः । लक्षद्वयं श्रावकाणां, सैकाशीतिसहस्रकम् ॥ १२ ॥ पञ्च लक्षाः श्राविकाणां, सषोडशसहस्रकाः ।
 त्रयोदश सहस्राणि, प्रभोः केवलशालिनाम् ॥ १३ ॥ शतैश्चतुर्भिरङ्घ्र्यङ्घ्रैः, सहस्रा दश साधिकाः । मनो-
 विदां सहस्राश्चैकादशावधिवेदिनाम् ॥ १४ ॥ शताश्चतुर्विंशतिश्च, स्युश्चतुर्दशपूर्विणाम् । अष्टादश वैक्रिया-
 ल्यसहस्राः सचतुःशताः ॥ १५ ॥ साङ्घैः षड्भिः शतैर्युक्ताः, सहस्रा दश वादिनाम् । चमरो गणभृन्मुह्यः,
 काश्यपी च प्रवर्त्तिनी ॥ १६ ॥ मतान्तरे च निर्दिष्टाः, सहस्रा दश वादिनाम् । शतैश्चतुर्भिरङ्घ्र्यङ्घ्रैरधिकाः
 श्रुतकोविदैः ॥ १७ ॥ सत्यवीर्यो नृपो भक्तो, यक्षः स्यात्तुम्बरुः स च । चतुर्भुजः श्वेतवर्णः, श्रीमान् गरुड-

वाहनः ॥१८॥ वृधानो वरदं शक्तिमपसव्यकरद्वये । गदां च नागपाशं च, वामहस्तद्वये दृधत् ॥१९॥ युग्मम् ।
 देवी भवेन्महाकाली, खर्णवर्णांशुजासना । चतुर्भुजा सवरदपाशयाम्यकरद्वया ॥ २० ॥ मातुलिङ्गाङ्कुशो-
 पेतवामहस्तद्वयाऽनिगम् । सुमतिप्रभुभक्तानां, पूरयन्ती मनोरथान् ॥ २१ ॥ युग्मम् । इति श्रीसुमतिः ॥
 प्रागभूद्धातकीखण्डे, विजये वत्सनामनि । सुसीमायां महापुर्वी, नृपो नाम्नाऽपराजितः ॥ २२ ॥ सोऽभू-
 त्प्रथमं चारित्रं, सुगुरोः पिहिताश्रवात् । एकत्रिंशत्सागरायुर्देवो त्रैवेयकेऽन्तिमे ॥ २३ ॥ वत्सदेशे सुकोशायां,
 नगयां धरभूपतेः । अभूत्सुतः सुसीमायां, राज्यां पद्मप्रभस्ततः ॥ २४ ॥ माघस्य पष्ठी कृष्णाऽथ, द्वादशी च
 त्रयोदशी । कार्तिकस्यासिता चैत्रपौर्णमासी ततः पुनः ॥ २५ ॥ कृष्णा मार्गैकादशी च, कल्याणकदिनाः
 क्रमात् । धिष्ण्यं च पञ्चस्वल्पेषु, चित्रासंज्ञकमीरितम् ॥ २६ ॥ पङ्कवासराधिका मासा, नव गर्भस्थितिः
 प्रभोः । कन्याराशिश्च विज्ञेयो, लाञ्छनं च सरोरुहम् ॥ २७ ॥ त्रिंशत्पूर्वलक्षहीनैर्नवत्याऽभूत्सहस्रकैः । पद्म-
 प्रभोऽब्धिकोटीनामर्हत्सुमतिनिवृत्तेः ॥ २८ ॥ सहस्रा अब्धिकोटीनां, दश तुर्यारकस्य च । प्रभुजन्मन्यशि-
 ब्यन्त, सत्रिंशत्पूर्वलक्षकाः ॥ २९ ॥ पद्मवन्निर्मलो यस्मान्मातुर्गर्भस्थिते प्रभौ । पद्मप्रभाङ्कशय्यायां, दोह-
 दात्तादृशाहयः ॥ ३० ॥ घटुःशतद्वयं सार्द्धं, स्वामिनो वपुरुच्छ्रयः । सार्द्धानि पूर्वलक्षाणि, सप्त ज्ञेया कुमा-
 रता ॥ ३१ ॥ राजवैश्वर्यं पूर्वलक्षाण्यद्ध्यर्द्धान्येकविंशतिम् । सातिरेकाणि पूर्वाङ्गैः, पूर्णैः षोडशभिर्दधौ ॥ ३२ ॥
 पूर्वलक्षं च पूर्वाङ्गैरूनं षोडशभिर्ब्रतम् । त्रिंशत्पूर्वलक्षजीवी, मासांश्च पङ्केवली ॥ ३३ ॥ शिविका निवृत्ति-

करा, प्रथमां पारणां द्रवौ । ब्रह्मस्थले सोमदेवदशत्रौघो ज्ञानपादपः ॥ ३४ ॥ ससोसरं गणभृतां, शतं संय-
 म्भिनां प्रभोः । तिस्रो लक्षाः सहस्राश्च, त्रिंशद्विमलचेतसाम् ॥ ३५ ॥ लक्षाश्चतस्रः साधवीनां, सहस्राणि च
 त्रिंशतिः । षट्ससतिः सहस्राणि, द्वे लक्षे आवकोत्तमाः ॥ ३६ ॥ लक्षाः पञ्च सहस्राश्च, पञ्च स्युः आविकाः
 प्रभोः । सहस्रा द्वादशाभूवन्, केवलज्ञानशालिनाम् ॥ ३७ ॥ सहस्राणि दश प्राहुस्तथा त्रीणि शतानि च ।
 मनोविदामथ दश, सहस्राण्यवधिसृशाम् ॥ ३८ ॥ शताख्योविंशतिश्च, स्युश्चतुदशार्धिणाम् । सहस्राश्च नव
 प्रोक्ता, वादिनां षट्शताधिकाः ॥ ३९ ॥ सहस्राः षोडश शतं, चाष्टाढ्यं वैक्रियसृशः । सूर्याख्यो गणभृ-
 त्स्युख्यो, रतिसंज्ञा प्रवर्त्तिनी ॥ ४० ॥ नृपश्चाजितसेनाख्यः, प्रभुभक्तिपरायणः । यक्षश्च कुसुमो नीलवर्णो हरिण-
 वाहनः ॥ ४१ ॥ अभयं च फलं चायमपसव्ये करद्वये । नकुलं चाक्षसूत्रं च, धत्ते वामे चतुर्भुजः ॥ ४२ ॥ युग्मम् ।
 देवी भवेदच्युताख्या, इयामाख्येयं मतान्तरे । चतुर्भुजा इयामवर्णा, भास्वरा नरवाहना ॥ ४३ ॥ युक्तं वर-
 द्बाणाभ्यां, स्यादक्षिणकरद्वयम् । कार्मुकाभययुक्तं च, वाममस्याः करद्वयम् ॥ ४४ ॥ युग्मम् ॥ इति पद्मप्रभः ॥

विजये रमणीयाख्ये, घातकीखण्डमण्डने । प्राग्विदेहेषु च शुभापुर्यां नन्दनरेश्वरः ॥ ४५ ॥ संघमं प्रतिपद्यामृत,
 स चारिदमनादुरोः । षष्ठे त्रैवेयके देवोऽष्टाविंशत्यब्धिजीवितः ॥ ४६ ॥ काशीदेशे वाराणस्यां, प्रतिष्ठन्पतेस्ततः ।
 राज्यां पृथिव्यां तनयः, श्रीसुपार्श्वजिनोऽभवत् ॥ ४७ ॥ भाद्रमासेऽष्टमी कृष्णा, ज्येष्ठे च द्वादशी सिता ।
 ज्येष्ठे त्रयोदशी शुक्ला, कृष्णा षष्ठी च फाल्गुने ॥ ४८ ॥ इयामा च सप्तमी भाद्रे, कल्याणतिथयः क्रमात् ।

चतुर्षु भं विशाखा स्यादधुराधा च पञ्चमे ॥ ४९ ॥ सैकोनविंशतिदिना, मासा गर्भस्थितिर्नव । तुलाराशिश्च
विज्ञेयो, लाञ्छनं स्वस्तिकं प्रभोः ॥ ५० ॥ अभृतसुपाश्वो नवभिर्वाहिकोऽसहस्रकैः । विंशतिपूर्वलक्षो नैः,
श्रीपद्मप्रभमोक्षतः ॥ ५१ ॥ सहस्रमब्धिकोटीनां, विशत्या पूर्वलक्षकैः । अशिष्यताधिकं तुर्यारकस्य प्रभुज-
न्मनि ॥ ५२ ॥ शुभपार्श्वः सुपार्श्वः स्यान्मातुर्गर्भस्थिते प्रभौ । सुपार्श्वताऽभवद्देहे, ततोऽयं तादृशाह्वयः ॥ ५३ ॥
मातुरेवं फणशय्यास्वमात्प्रोक्ताः फणाः प्रभोः । एको वा पञ्च नव वा, संप्रदायविशारदैः ॥ ५४ ॥ तथोक्तं
सुपार्श्वचरित्रे पद्मानन्दे—“फणिन्येकफणे पञ्चफणे नवफणेऽपि च । सुप्तं स्वप्ने प्रभौ गर्भस्थिते माता स्वमैक्षत
॥ ५५ ॥” पृथग्व्या स्वमेक्षितं तादृक्सर्पं शीर्षोपरि स्थितम् । शक्रो विचक्रे समवसरणेषु सदा विभोः ॥ ५६ ॥
पूर्वाणां पञ्च लक्षाणि, कौमार्येऽथ नरेन्द्रता । पूर्वाङ्गविंशतियुताः, पूर्वलक्षाश्चतुर्दश ॥ ५७ ॥ एकं विंशतिपू-
र्वाङ्गन्यूनं च पूर्वलक्षकम् । आमर्ष्यं तत्र छाद्यस्थं, मासा नव विभोः स्मृताः ॥ ५८ ॥ विंशतिः पूर्वलक्षाणि,
सर्वमायुरभृद्विभोः । अभूच्च वपुरौन्नत्यं, विभोश्चापशतद्वयम् ॥ ५९ ॥ मनोहरा स्याच्छिविका, ददौ प्रथम-
पारणम् । महेन्द्रः पाडलीखण्डे, शिरीषो ज्ञानपादपः ॥ ६० ॥ गणेन्द्राः पञ्चनवतिलक्षाणि त्रीणि साधवः ।
लक्षाश्चतस्रः साधवीनां, सहस्रैस्त्रिंशताऽधिकाः ॥ ६१ ॥ सहस्राः सप्तपञ्चाशद्व्यक्षे द्वे श्रावकोत्तमाः । सह-
स्राणि त्रिनवतिः, आद्वीलक्षचतुष्टयम् ॥ ६२ ॥ एकादश सहस्राणि, केवलज्ञानशालिनाम् । पञ्चाशानि शता-
न्येकनवतिश्च मनोविदाम् ॥ ६३ ॥ अवधिज्ञानभाजां च, सहस्रा नव कीर्त्तिताः । स्वगोचरानुसारेण, मूर्त्त-

द्रव्याणि पश्यताम् ॥ ६४ ॥ सहस्रौ त्रिंशदधिकौ, द्वौ चतुर्दशपूर्विणाम् । वैक्रियाणां पञ्चदश, सहस्रास्त्रिंश-
 ताऽधिकाः ॥ ६५ ॥ स्युः प्रभोर्वादिनामष्टौ, सहस्राः सचतुःशताः । विदर्भो मुख्यगणभृत्प्रभोः सोमा प्रव-
 र्तिनी ॥ ६६ ॥ दानवीर्यो नृपो भक्तो, यक्षो मातङ्गसंज्ञकः । चतुर्भुजो नीलवर्णः, श्रीमान् कुञ्जरवाहनः ॥ ६७ ॥
 स राजते विल्वपाशयुग्दक्षिणकरद्वयः । नकुलाङ्कुशसंयुक्तवामहस्तद्वयोऽपि च ॥ ६८ ॥ युग्मम् । जाल्य-
 चामीकरज्योतिर्गजासीना चतुर्भुजा । घत्तेऽक्षसूत्रं वरदमपसव्ये करद्वये ॥ ६९ ॥ दधाति शूलमभयं, या च
 वामकरद्वये । सुपार्श्वसेविनां शान्तिं, देवी शान्ता करोतु सा ॥ ७० ॥ इति सुपार्श्वः ॥

श्रीवर्माख्यो नृपः पूर्वं, सौधर्मेऽभृत्सुरस्ततः । ततश्चाजितसेनाख्यो, विख्यातश्चक्रवर्त्यभृत् ॥ ७१ ॥ इन्द्र-
 स्ततोऽच्युतेऽथायं, धातकीखण्डमण्डने । विजये मङ्गलावल्यां, प्राग्विदेहविभूषणे ॥ ७२ ॥ श्रीरत्नसंचयापुर्यां,
 पद्मनामा नृपोऽभवत् । युगन्धरगुरोः पार्श्वे, स प्रव्रज्यामुपाददे ॥ ७३ ॥ वैजयन्तविमानेऽभृत्ततो देवो महर्द्धिकः ।
 त्रयस्त्रिंशत्सागरायुस्ततश्च्युत्वा स्थितिक्षये ॥ ७४ ॥ पूर्वदेशे चन्द्रपुर्यां, महसेनमहीपतेः । चन्द्रप्रभोऽभृद्भगवान्,
 लक्ष्मणाकुक्षिसम्भवः ॥ ७५ ॥ युग्मम् । अत्र चन्द्रप्रभजन्मपुर्यां नाम 'चंदाण' इति आवश्यके । चैत्रस्य पञ्चमी
 कृष्णा, पौषस्य द्वादशी शितिः । पौषफाल्गुनयोः कृष्णा, त्रयोदशी च सप्तमी ॥ ७६ ॥ भाद्रस्य सप्तमी
 श्यामा, कल्याणकदिना विभोः । अनुराधा चतुर्षु स्याद्धिष्यं ज्येष्ठा च पञ्चमे ॥ ७७ ॥ प्रभोर्गर्भस्थितिर्मासा,
 नव सप्तदिनाधिकाः । शशभृह्लाञ्छनं राशिर्द्विश्चिकाख्योऽभवत्प्रभोः ॥ ७८ ॥ वार्द्धीनां नवभिः कोटिशतैः

सुपार्थनिवृत्तेः । अभूत्प्रभोर्जन्म दशपूर्वलक्षोनकैः किल ॥ ७९ ॥ अधिकं दशभिः पूर्वलक्षैस्तुर्यारके तदा ।
शतसम्भोधिकोटीनां, शिष्यते संशजन्मनि ॥ ८० ॥ प्रभौ गर्भगते मातुश्चन्द्रपानमनोरधात् । यद्वेन्दुसौम्यले-
श्यत्वात्, स्वामी चन्द्रप्रभाभिधः ॥ ८१ ॥ पूर्वलक्षद्वयं सार्द्धं, सार्द्धाः षट् पूर्वलक्षकाः । चतुर्विंशतिपूर्वाङ्गाधिकाः
कौमार्यराज्ययोः ॥ ८२ ॥ चतुर्विंशतिपूर्वाङ्गन्यूनं च पूर्वलक्षकम् । आमर्ण्यं तत्र मासानां, त्रयं छद्मस्यता-
स्थितिः ॥ ८३ ॥ पूर्वाणां दश लक्षाणि, सर्वमायुरभूत्प्रभोः । धनुषां च शतं सार्द्धं, भगवद्गुरुच्छ्रयः ॥ ८४ ॥
मनोरमाऽऽख्या शिबिका, प्रथमां पारणां ददौ । पद्मखण्डे सोमदत्तो, नागाख्यो ज्ञानभूरुहः ॥ ८५ ॥ गणेशाश्च
त्रिनवतिरध्यर्द्धं लक्षयोद्धयम् । संयतानां संयतीनां, लक्षास्त्रिंशत्स्तथोपरि ॥ ८६ ॥ स्युरशीतिः सहस्राणि,
आद्या मुनिमिता मताः । पञ्चलक्षी नवसहस्रोनाश्चोपासिका मताः ॥ ८७ ॥ सर्वज्ञानं सहस्राणि, दशाष्टौ च
मनोविद्वाम् । अष्टावधिसृष्टां वैक्रियाख्यानां च चतुर्दश ॥ ८८ ॥ सहस्रे द्वे भगवतः, स्याच्चतुर्दशपूर्विणाम् ।
अभूवन् बादिनां सप्त, सहस्राः षट्शताधिकाः ॥ ८९ ॥ दिव्यो गणधरो सुख्यः, सुमनाश्च प्रवर्त्तिनी । भक्तश्च
मधवा भूमान्, यक्षः स्याद्विजयाभिधः ॥ ९० ॥ स च त्रिनेत्रो हरितवर्णाङ्गो हंसवाहनः । चक्रयुग्दक्षिणकरो,
वामपाणौ समुद्गरः ॥ ९१ ॥ प्रभोज्ज्वालाऽभिधा देवी, भृङ्गुदिश्च मतान्तरे । चतुर्भुजा पीतवर्णा, बरालकाख्य-
वाहना ॥ ९२ ॥ बरालको जीवविशेषः ॥ सा खड्गमुद्गरौ धत्ते, हस्तयोरपसव्ययोः । फलकं परशुं चैव,
सव्ययोः करपद्मयोः ॥ ९३ ॥ इति चन्द्रप्रभः ॥

विजये पुष्कलावत्यां, प्राग्विदेहेषु पुष्करे । नगर्यां पुण्डरीकिण्यां, महापद्मोऽभवद्वृषः ॥ ९४ ॥ स सर्वजग-
 दानन्वरुपाश्वे धृतव्रतः । एकोनविंशत्यध्यायुरानते त्रिदशोऽभवत् ॥ ९५ ॥ शून्ये देशेऽथ काकन्यां, पुर्यां सुग्री-
 बभूपतेः । रामाराक्षीकुक्षिभवः, पुत्रोऽभूत् सुविधिर्जिनः ॥ ९६ ॥ फाल्गुने नवमी श्यामा, कृष्णा मार्गस्य पञ्चमी । पञ्च-
 श्यामा षष्ठी च तस्यैव, तृतीया कार्तिकेऽसिता ॥ ९७ ॥ भाद्रस्य नवमी शुक्ला, कल्याणतिथयः प्रभोः । पञ्च-
 खण्येषु नक्षत्रं, मूलं राशिर्युर्भवेत् ॥ ९८ ॥ अष्टौ मासाः स्थितिर्गर्भे, षड्विंशतिदिनाधिकाः । मकरो
 लाञ्छनं देहोच्छ्रयश्च धनुषां शतम् ॥ ९९ ॥ नवत्याऽम्भोधिकोदीनां, पूर्वलक्षद्वयोनया । श्रीचन्द्रप्रभनिर्वाणा-
 ज्ञातः श्रीसुविधिर्जिनः ॥ १०० ॥ दश कोट्यः सागराणां, पूर्वलक्षद्वयाधिकाः । तुर्यारके स शिष्यन्ते, श्रीम-
 त्सुविधिजन्मनि ॥ १ ॥ शुभक्रियापरत्वेन, विख्यातः सुविधिः प्रभुः । माता वा गर्भकालेऽभूत्, सुविधिर्यस्यत-
 स्तथा ॥ २ ॥ पञ्चाशदेव पूर्वाणां, कुमारत्वे सहस्रकाः । अष्टाविंशतिपूर्वाङ्गाधिकास्ते राज्यसंस्थितौ ॥ ३ ॥
 अष्टाविंशतिपूर्वाङ्गन्यूनं च पूर्वलक्षकम् । व्रते छद्मस्थता तत्र, प्रभोर्मासचतुष्टयम् ॥ ४ ॥ पूर्वलक्षद्वयं सर्वमा-
 युरासीज्जगत्पतेः । सूरप्रभाख्या शिबिका, महिः स्याद् ज्ञानभूरुहः ॥ ५ ॥ पुष्याभिहयः श्वेतपुरे, पारणां
 प्रथमां ददौ । अष्टाशीतिर्गणभृतो, द्वे लक्षे मुनिसत्तमाः ॥ ६ ॥ लक्षमेकं च साध्वीनां, सहस्राणि च विंशतिः ।
 एकोनत्रिंशत्सहस्रा, द्वे लक्षे आवकोत्तमाः ॥ ७ ॥ आविकाणां चतुर्लक्षी, सहस्राण्येकससतिः । केवलज्ञान-
 भाजां स्युः, शतानि पञ्चससतिः ॥ ८ ॥ शताः पञ्च ससतिश्च, मनःपर्यायशालिनाम् । अवधिज्ञानिनामष्टौ,

सहस्राः सचतुःशताः ॥ ९ ॥ शताः पञ्चदशाम्बुवन्, सचतुर्दशपूर्विणाम् । लसद्वैक्रियलब्धीनां, सहस्राणि त्रयोदश ॥ १० ॥ वादिनां षट् सहस्राणि, गणी ज्येष्ठो वराहकः । प्रवर्तिनी वारुणीति, युद्धवीर्यो नृपोऽर्चकः ॥ ११ ॥ अजिताख्यो यक्षराजः, श्वेतश्रीः कूर्मवाहनः । मातुलिङ्गाक्षसूत्राढ्यवामेतरकरद्वयः ॥ १२ ॥ तथा च कुन्तनकुलशालिवामकरद्वयः । एवं चतुर्भुजः प्रीतिं, दत्ते सुविधिसेविनाम् ॥ १३ ॥ युगम् । देवी सुतारा गौराङ्गी, धत्ते वृषभवाहना । अक्षसूत्रं च वरदमपसव्यकरद्वये ॥ १४ ॥ दधती कलशं चैवाङ्कुशं वामकरद्वये । सुविधिप्रभुभक्तानां, पिपत्तिं द्रुतमीप्सितम् ॥ १५ ॥ इति सुविधिः ॥

पुष्करस्यप्रग्विदेहे, विजये वत्सनामनि । अभूत्पुर्यां सुसीमायां, पद्मनामा महीपतिः ॥ १६ ॥ सार्थवाह-
गुरोः पार्श्वे, स च स्त्रीकृत्य संयमम् । देवोऽभूत्प्राणतस्वर्गे, विशल्यर्णवजीवितः ॥ १७ ॥ ततो मलयदेशेऽभूत्पुरे
भद्विलनामनि । श्रीशीतलो दृढरथोर्वीशानन्दात्मजो जिनः ॥ १८ ॥ वैशाखषष्ठ्यां श्यामायां, च्युतः स्वर्गाल्लि-
नेश्वरः । माघस्य कृष्णद्वादश्यां, जातो दीक्षामवाप च ॥ १९ ॥ पौषश्यामचतुर्दश्यां, लेभे केवलमुज्ज्वलम् ।
राधकृष्णद्वितीयायां, प्रभुः प्रापापुनर्भवम् ॥ २० ॥ पूर्वाषाढा च नक्षत्रं, कल्याणेष्वेषु पञ्चसु । नव मासा
दिनैः षड्भिर्युक्ता गर्भस्थितिः प्रभोः ॥ २१ ॥ न्यूनाभिः पूर्वलक्षेण, नवभिर्वाङ्घ्रिकोटिभिः । सुविधिप्रभुनिर्वा-
णाज्जातः श्रीशीतलो जिनः ॥ २२ ॥ एका कोटी सागराणां, पूर्वलक्षाधिका किल । अशिष्यतारके तुर्ये,
शीतलप्रभुजन्मनि ॥ २३ ॥ शेषस्तुर्यारकस्योक्तो, नवानां जन्मनीह यः । स द्विचत्वारिंशदब्दसहस्रन्यून ऊह्य-

ताम् ॥ २४ ॥ इतः परेषामष्टानां, यश्च जन्मनि वक्ष्यते । शेषस्तुर्यस्यारकस्य, सातिरेकः स ऊह्यताम् ॥ २५ ॥
 सचतुरशीतिसहस्रैः, शरदां लक्षैश्च पञ्चषष्टिमितैः । अरनाथावधि विशेषमन्तरमेवं धियां निधिभिः ॥ २६ ॥
 (आर्या) युग्मम् ॥ प्रशशाम पितुर्दाहो, गर्भस्थेशानुभावतः । नन्दाराज्ञीकरस्पर्शात्, शीतलः प्रथितस्ततः
 ॥ २७ ॥ जगत्तापहरत्वेन, भगवान् शीतलोऽथवा । अभूद्राशिर्धनुर्नामा, श्रीवत्सो लाञ्छनं प्रभोः ॥ २८ ॥
 कुमारत्वं सहस्राणि, पूर्वाणां पञ्चविंशतिः । पञ्चाशच्च सहस्राणि, पूर्वाणां राज्यवैभवम् ॥ २९ ॥ व्रते पूर्वसह-
 स्राणि, पूर्णानि पञ्चविंशतिः । सर्वमायुः पूर्वलक्षं, छाद्मस्थं च त्रिमासिकम् ॥ ३० ॥ शुक्रप्रभाख्या शिबिका,
 प्रथमां पारणां ददौ । पुनर्वसू रिष्टपुरे, लक्ष्मो ज्ञानद्रुमः प्रभोः ॥ ३१ ॥ एकाशीतिर्गणधरा, लक्षमेकं च साधवः ।
 आर्याः षट्काधिकं लक्षमेकं साध्योऽभवन् विभोः ॥ ३२ ॥ लक्षद्वयं आवकाणां, नवाशीतिसहस्रयुक् ।
 सहस्राण्यष्टपञ्चाशच्चतुर्लक्षी तथाऽऽस्तिकाः ॥ ३३ ॥ सर्वज्ञानां सहस्राणि, सप्त चेतोविदां पुनः । सहस्राः सप्त
 कथिता, अधिकाः पञ्चभिः शतैः ॥ ३४ ॥ द्विसप्ततिः शतान्यासन्नवधिज्ञानशालिनाम् । चतुर्दश पूर्वभृतां, चतुर्दश
 शतानि च ॥ ३५ ॥ लसद्वैक्रियलब्धीनां, द्वादशैव सहस्रकाः । सहस्राः पञ्चसंयुक्ता, वादिनामष्टभिः शतैः ॥ ३६ ॥
 धनूंषि नवतिर्देहो, नन्दो मुख्यो गणाधिपः । प्रवर्त्तिनी च सुयशा, भक्तः सीमन्धरो वृपः ॥ ३७ ॥ ब्रह्मा
 यक्षश्चतुर्वक्रः, श्वेतवर्णस्त्रिलोचनः । पद्मासनो दिशोऽष्टापि, पालयन्नष्टभिर्भुजैः ॥ ३८ ॥ सुह्रं मातुलिङ्गं च,
 पाशकं चाभयं तथा । अपसव्ये द्धालेव, स्पष्टं पाणिचतुष्टये ॥ ३९ ॥ नकुलं च गद्रामेवमङ्कुशं चाक्षसूत्र-

कम् । दधति धीरयुर्योऽयं, वामे पाणिचतुष्टये ॥ ४० ॥ त्रिभिर्विशेषकम् । देव्यशोका नीलवर्णा, पद्मासीना चतुर्भुजा । दधाना वरदं पाशमपसव्यकरद्वये ॥ ४१ ॥ वामपाणिद्वये चैषा, दधती फलमङ्कुशम् । शीतल-प्रभुभक्तानां, वितनोति समीहितम् ॥ ४२ ॥ युग्मम् ॥ इति श्रीशीतलः ॥

बभूव पुष्करद्वीपे, विजये रमणीयके । प्राग्विदेहे शुभापुर्यां, नलिनीगुल्मभूपतिः ॥ ४३ ॥ वज्रदत्तगुरोः पार्श्वे, स स्वीकृत्य व्रतं सुधीः । देवोऽभूदच्युतस्वर्गे, द्वाविंशत्यर्णवस्थितिः ॥ ४४ ॥ शुन्यदेशे सिंहपुर्यां, प्रेयस्यां विष्णुभूपतेः । विष्णुनाम्न्यां सुतो जज्ञे, श्रेयांस इति विद्युतः ॥ ४५ ॥ ज्येष्ठस्य श्यामला षष्ठी, द्वादशी च त्रयोदशी । फाल्गुनस्यासिते माघमासस्य च कुहूः किल ॥ ४६ ॥ तृतीया आवणे कृष्णा, कल्याणकदिनाः प्रभोः । चतुर्षु श्रवणं धिष्यं, धनिष्ठा पञ्चमे पुनः ॥ ४७ ॥ गर्भे स्थितिः प्रभोर्मासा, नव षड्वासराधिकाः । खड्गी जीवः प्रभोर्लक्ष्म, राशिर्मकरसंज्ञकः ॥ ४८ ॥ चतुरशीत्याऽब्दलक्षैः, पूर्वोक्ताब्दैः शतैश्च । अब्धीनासूनया वार्द्धिकोऽथ शीतलनिर्धृतेः ॥ ४९ ॥ श्रेयांसस्याभवल्लन्म, तदा तुर्यारकस्य च । शिष्यते स्मार्णवशतं, स्वायुः-पूर्वोक्तवर्षयुक् ॥ ५० ॥ शय्यामाक्रामत्सुराधिष्ठितां गर्भस्थिते प्रभौ । निर्विघ्नमम्भेति श्रेयस्करत्वात्तादृशा-भिधः ॥ ५१ ॥ कुमारत्वेऽब्दलक्षाणि, निर्दिष्टान्येकविंशतिः । द्विचत्वारिंशदब्दानां, लक्षाणि राज्यवैभवे ॥ ५२ ॥ लक्षाणि व्रतपर्याये, चाशब्दानामेकविंशतिः । एवं लक्षाणि चतुरशीतिः सर्वयुराहितम् ॥ ५३ ॥ छाद्यस्थयं मासयोर्युग्मं, शिबिका विमलप्रभा । सिद्धार्थाख्यपुरे नन्दैः, पारणां प्रथमां ददौ ॥ ५४ ॥ तिन्दुको ज्ञानबृक्षः

स्यादशीतिधनुर्छितम् । वपुः षट्सप्ततिश्चोक्ताः, प्रभोर्गणभृतः श्रुते ॥ ५५ ॥ प्रभोश्चतुरशीतिश्च, सहस्राणि
 मुमुक्षवः । लक्षमेकं च साध्वीनां, सहस्रत्रितयाधिकम् ॥ ५६ ॥ आद्या लक्षद्वयमथैकोनाशीतिसहस्रकाः ।
 चतुर्लक्ष्यष्टचत्वारिंशत्सहस्राण्युपासिकाः ॥ ५७ ॥ शतानि पञ्चषष्टिश्चाभूवन्निःशेषवेदिनाम् । षट् सहस्राणि
 शमिनां, मनःपर्यायवेदिनाम् ॥ ५८ ॥ स्फुरद्वैक्रियलब्धीनामेकादश सहस्रकाः । सहस्रावादिनां पञ्चावधिज्ञा-
 नभृतां च षट् ॥ ५९ ॥ सच्चतुर्दशपूर्वाणां, शतान्यासंस्त्रयोदश । कौस्तुभो मुख्यगणभृद्धारिणी च प्रवर्त्तिनी
 ॥ ६० ॥ त्रिष्टवासुदेवोऽभूत्प्रभुभक्तनृपः प्रभोः । यक्षश्च मनुजाभिख्य, ईश्वराख्यो मतान्तरे ॥ ६१ ॥ स
 त्रिनेत्रः श्वेतवर्णो, वृषारूढश्चतुर्भुजः । मातुलिङ्गमदायुक्तसदक्षिणकरद्वयः ॥ ६२ ॥ नकुलं चाक्षसूत्रं च, दध-
 द्दामकरद्वये । श्रियं श्रेयांसभक्तानां, वितनोति समीहिताम् ॥ ६३ ॥ युगम् । श्रीवत्साख्या प्रभोर्देवी, मानवी वा
 मतान्तरे । सिंहासीना गौरवर्णा, सा निर्दिष्टा चतुर्भुजा ॥ ६४ ॥ धत्ते दक्षिणयोः पाण्योर्वरदं सुद्गरं च सा ।
 धत्ते च वामयोः पाण्योः, क्रमात्कलशमङ्कुशम् ॥ ६५ ॥ युगम् । इति श्रेयांसः ॥

विजये मङ्गलावल्यां, पुष्करप्राग्निवदेहगे । सद्रत्नसंचयापुर्यां, राजा पद्मोत्तरोऽभवत् ॥ ६६ ॥ गुरोः श्रीवज्र-
 नाभस्य, पार्श्वे स प्राप्य संयमम् । सुरोऽभूत्प्राणतस्वर्गे, विशाल्वर्णवजीवितः ॥ ६७ ॥ चम्पापुर्यामङ्गदेशे, वसुध-
 ज्यमहीपतेः । राज्या जयायास्तनुजो, वासुधूज्यस्ततोऽभवत् ॥ ६८ ॥ उज्ज्वला नवमी ज्येष्ठे, भूतेषा फाल्गुनेऽ-
 सिता । फाल्गुनेऽमावसी माघे, द्वितीया च समुज्ज्वला ॥ ६९ ॥ शुक्लाऽऽपाढस्य भूतेषा, कल्याणकदिनाः

प्रभोः । आहिर्बुध्नं पञ्चमे भं, चतुर्षु शततारिका ॥ ७० ॥ दिनानि विंशतिर्मासाश्चाष्टौ गर्भस्थितिः प्रभोः ।
राशिः कुम्भो लाञ्छनं च, महिषः किल कीर्त्तितः ॥ ७१ ॥ पूज्यते वसुभिः शक्रेर्वासुपूज्यः स्मृतस्ततः ।
वसुपूज्यनृपापत्यमिति वा तादृशाह्वयः ॥ ७२ ॥ द्विससत्यब्दलक्षोर्नैश्वतुष्पञ्चाशताऽब्धिभिः । जन्माभृद्वासुपू-
ज्यस्य, श्रीमच्छ्रेयांसनिर्धुतेः ॥ ७३ ॥ षट्चत्वारिंशदब्धीनां, शेषस्तुर्यारके तदा । वेदनाग (८४) सहस्राह्य-
वाणस्तु (६५) लक्षवर्षयुक् ॥ ७४ ॥ अष्टादशाब्दलक्षाणि, कुमारत्वेऽवसद्विभुः । ततः प्रपदे चारित्रं, पृथि-
वीशिविकां श्रितः ॥ ७५ ॥ चतुष्पञ्चाशदब्दानां, लक्षाणि व्रतमादधौ । द्विससत्यब्दलक्षायुर्धनुस्ससतिसु-
च्छितः ॥ ७६ ॥ महापुरे सुनन्दाख्यः, प्रथमां पारणां ददौ । छाद्मस्थयमेको मासोऽभूद्, ज्ञानद्रुः पाटलाभिधः
॥ ७७ ॥ जगत्प्रभोगणभृतः, षट्षष्टिः साधवः पुनः । द्विससतिः सहस्राणि, साध्वीनां लक्षमेव च ॥ ७८ ॥
सहस्राः पञ्चदश च, द्वे लक्षे आवकोत्तमाः । चतुर्लक्षी आविकाणां, षट्त्रिंशच्च सहस्रकाः ॥ ७९ ॥ सर्वज्ञानां
सहस्राः द्विशतोत्तरम् । स्फुरद्वैक्रियलब्धीनां, सहस्राणि दशाभवन् ॥ ८१ ॥ वादिनां सप्तचत्वारिंशच्छतानि
मतान्तरे । द्विचत्वारिंशच्छतानि, तत्त्वं जानाति केवली ॥ ८२ ॥ सुभूमो गणभृन्सुख्यो, धरणी च प्रव-
र्त्तिनी । द्विष्टववासुदेवश्च, नृपश्चरणसेवकः ॥ ८३ ॥ यक्षः कुमारः श्वेताङ्गः, श्वेतयानश्चतुर्भुजः । मातुलिङ्ग-
बाणशालिसहक्षिणकरद्वयः ॥ ८४ ॥ कोदण्डनकुलाभ्यां च, शोभितो वामहस्तयोः । पिपत्ति श्रीवासुपूज्य-

लिनसेविसमीहितम् ॥ ८५ ॥ युग्मम् । प्रवराख्या प्रभोर्देवी, चंडाख्या च मतान्तरे । चतुर्भुजा श्यामवर्णा,
 सत्पुरङ्गमवाहना ॥ ८६ ॥ दधाति वरदं शक्तिं, सुजयोरपसव्ययोः । दधाति सव्ययोः पुष्पं, गदां चैषा
 महाशया ॥ ८७ ॥ युग्मम् । इति श्रीवासुपूज्यः ॥

धातकीखण्डभरते, महापुर्यां नृपोऽभवत् । पद्मसेनाह्वयः सर्वगुसर्षेः सोऽग्रहीद्रुतम् ॥ ८८ ॥ ततः सुरः
 सहस्रारेऽष्टादशार्णवजीवितः । भूत्वा पाञ्चालदेशेऽभूत्, पुरे काम्पीत्यनामनि ॥ ८९ ॥ श्यामाराज्ञीकुक्षिरत्नं,
 कृतवर्ममहीपतेः । पुत्रः पवित्रचारित्रविमलो विमलाह्वयः ॥ ९० ॥ वैशाखे द्वादशी शुक्ला, माघे शुक्ला तृती-
 यिका । माघे चतुर्थी शुक्ला च, पौषे षष्ठी तथोज्ज्वला ॥ ९१ ॥ आषाढे सप्तमी कृष्णा, कल्याणकदिनाः
 प्रभोः । आर्हिर्बुधं चतुर्षु स्याद्धिष्ण्यं पौष्णं च पञ्चमे ॥ ९२ ॥ मासा अष्टौ दिनान्येकविंशतिर्गर्भस्थितिः ।
 राशिर्मीनाह्वयो लक्ष्म, शूकरः कीर्त्तितः प्रभोः ॥ ९३ ॥ गर्भस्थेऽस्मिन्मातुरास्तां, मलङ्गे विमले इति । अन्त-
 र्बहिश्च विमलतया वा विश्ववर्षया ॥ ९४ ॥ विमलो नामधेयेनादेयनामा स कीर्त्तितः । षष्टिचापोन्नतः षष्टिलक्षा-
 ब्दायुर्जगद्विसुः ॥ ९५ ॥ युग्मम् ॥ श्रीवासुपूज्यनिर्वाणात्रिंशता सागरोपमैः । षष्टिलक्षशरश्च्यूनैर्जन्मान्भूद्वि-
 मलप्रभोः ॥ ९६ ॥ तुर्यारकेऽब्धयः शेषाः, षोडश प्रभुजन्मनि । पूर्वोदितैर्वर्षलक्षैस्तत्सहस्रैश्च साधिकाः ॥ ९७ ॥
 तुर्यारकस्य शेषो यो, लिनजन्मनि वक्ष्यते । इतः प्रभृति स स्वस्वायुषाऽभ्यधिक ऊह्यताम् ॥ ९८ ॥ लक्षाः
 पञ्चदशाब्दानां, कुमारत्वेऽवसद्विसुः । लक्षाणि त्रिंशतं राज्ये, लक्षाः पञ्चदश व्रते ॥ ९९ ॥ तत्र द्विमासी

छायांस्थं, शिविका च व्रतक्षणे । देवदिशा जयो धान्यकटे प्रथमदायकः ॥ ६०० ॥ जम्बूतरुतले स्वामी, पञ्च-
मज्ञानमाप सः । निर्दिष्टाः सप्तपञ्चाशद्विभोगणधरोत्तमाः ॥ १ ॥ अथमावश्यकाभिप्रायः, समवायाङ्गे तु
षट्पञ्चाशद्गणधरा उक्ता इति ज्ञेयं । अष्टषष्टिः सहस्राणि, साधूनां शीलशालिनाम् । लक्षमेकं च साध्वीनां,
शतैः साधिकमष्टभिः ॥ २ ॥ लक्षद्वयं च आद्धानां, सहस्रैरष्टभिर्युतम् । चतुर्लक्षी आविकाणां, सहस्रा जिन-
संमिताः ॥ ३ ॥ शतानि पञ्चपञ्चाशत्, केवलज्ञानशालिनाम् । मनःपर्यायचिद्भाजां, तावन्त्येव शतानि च
॥ ४ ॥ अष्टचत्वारिंशद्देव, शतान्यवधिशालिनाम् । एकादश शतान्यस्य, सच्चतुर्दशपूर्विणाम् ॥ ५ ॥ लसद्वै-
क्रियलब्धीनां, सहस्राणि नवाभवन् । वादिनां च सहस्राणि, त्रीणि षट् च शताः किल ॥ ६ ॥ मन्दरो
मुख्यगणभृद्गराख्या च प्रवर्त्तिनी । स्वयम्भूर्वासुदेवश्चाभवद्भक्तो नृपः प्रभोः ॥ ७ ॥ यक्षश्च षण्मुखः श्वेतव-
र्णाङ्गः शिखिवाहनः । स द्वादशशुजस्तीर्थाधिष्ठाता विमलप्रभोः ॥ ८ ॥ फलं चक्रं च बाणं च, खड्गं पाशाक्ष-
सूत्रके । स सुजेष्पसव्येषु, षट्सु धत्ते महाबलः ॥ ९ ॥ नकुलं चक्रमिष्वासं, फलकं चाङ्कुशाभये । सुजेषु
षट्सु वामेषु, धत्ते मत्तेभविक्रमः ॥ १० ॥ त्रिभिर्विशेषकम् । देव्यभृद्विजयाभिख्या, विदिता च मतान्तरे ।
चर्णतो हरितालाभा, पद्मासीना चतुर्भुजा ॥ ११ ॥ तनोति शं बाणपाशयुग्दक्षिणकरद्वया । धार्मिकाणां धनुर्ना-
गशालिवामकरद्वया ॥ १२ ॥ युग्मम् । इति श्रीविमलः ॥

१ तीर्थकरवत् गणभृतामायुषो नियमाभावात् अल्पायुष्टादिकारणान्नैको विवक्षितः स्यात् ।

नृप ऐरावतक्षेत्रे, धातकीखण्डवर्तिनि । रिष्टपुर्यामभूत् पद्मरथश्चित्रथान्मुनेः ॥ १३ ॥ संप्राप्य संयमं विंशत्य-
 ष्ध्यायुः प्राणतेऽभवत् । सुरः स पुर्ययोध्यायां, देशे कोशलनामनि ॥ १४ ॥ सिंहसेनस्य नृपतेः, सुयशाकु-
 क्षिसंभवः । तनयोऽनन्तजिन्नाम्ना, जिनेन्द्रोऽभूच्चतुर्दशः ॥ १५ ॥ त्रिभिर्विशेषकम् । आवणे सप्तमी कृष्णा,
 वैशाखस्य त्रयोदशी । भूतेष्टा चासिते पक्षे, वैशाखस्य चतुर्दशी ॥ १६ ॥ चैत्रस्य पञ्चमी शुभ्रा, कल्याणक-
 दिनाः प्रभोः । पञ्चखण्डेषु नक्षत्रं, रेवती परिकीर्तितम् ॥ १७ ॥ नव गर्भस्थितिर्मासाः, प्रभोः षड्दिवसाधिकाः ।
 अङ्कः इयेनो मीनराशिर्धनुः पञ्चाशदुच्छ्रयः ॥ १८ ॥ ज्ञानादीनामनन्तत्वादनन्त इति कीर्त्यते । अनन्तमणिदाम्ना
 वा, मात्रा स्वप्ने निरीक्षणात् ॥ १९ ॥ विमलस्वामिनिर्वाणान्नवभिः सागरोपमैः । त्रिंशल्लक्षशरशूनैरनन्तो-
 ऽजायत प्रभुः ॥ २० ॥ शिष्यन्ते स्म तदा तुर्यारके सप्त पयोधयः । लक्षैः सहस्रैर्वर्षाणां, पूर्वोत्तरधिकाः किल
 ॥ २१ ॥ सप्त सार्द्धा वर्षलक्षाः, कुमारत्वेऽवसद्विभुः । भूपालत्वं पञ्चदश, वर्षलक्षाण्यपालयत् ॥ २२ ॥ सार्धानि
 सप्त वर्षाणां, लक्षाणि त्रतमादधौ । लक्षाणि त्रिंशद्बदानां, सर्वमायुरभूत्प्रभोः ॥ २३ ॥ व्रते सागरदत्ताख्या,
 शिविका विजयाभिधः । वर्द्धमानग्रामवासी, प्रभोः प्रथमदायकः ॥ २४ ॥ मासत्रयं च च्छान्नास्थेऽश्वत्थश्च
 ज्ञानभूरुहः । प्रभोर्गणभृतः श्रेष्ठाः, पञ्चाशत्परिकीर्त्तिताः ॥ २५ ॥ इत्यावश्यकाभिप्रायः, समवायाङ्गे तु चतु-
 ष्पञ्चाशद्गणधरा उक्ता इति ज्ञेयं । षट्षष्टिश्च सहस्राणि, साधूनां सत्त्वशालिनाम् । द्वाषष्टिः संयतीनां च,
 सहस्राण्यभवन् विभोः ॥ २६ ॥ लक्षद्वयं च आद्धानां, षट्सहस्राधिकं प्रभोः । आविकाणां चतुर्लक्षी, सहस्राश्च

चतुर्वंश ॥ २७ ॥ तथा पञ्च सहस्राणि, केवलज्ञानशालिनाम् । तावन्त्येव सहस्राणि, मनोज्ञानवतामपि ॥ २८ ॥
चत्वारोऽवधिभाजां च, सहस्रास्त्रिशताधिकाः । सहस्रमेकं पूर्णं च, सच्चतुर्वंशपूर्विणाम् ॥ २९ ॥ लसद्वैक्रि-
यलब्धीनां, सहस्राण्यष्ट जशिरे । द्वाभ्यां शताभ्यामधिका, त्रिसहस्री च वादिनाम् ॥ ३० ॥ यशोनामाद्यगण-
भृत्, पद्माख्या च प्रवर्तिनी । पुरुषोत्तमो विष्णुश्च, सदा चरणसेवकः ॥ ३१ ॥ दधत्पद्मखड्गपाशानपसव्ये करत्रये ।
नकुलं फलकं चाक्षसूत्रं वामकरत्रये ॥ ३२ ॥ पातालयक्षस्त्रिसुखो, रक्तो मकरवाहनः । षड्भुजः कुरुते प्रीतिमनन्त-
प्रभुसेविनाम् ॥ ३३ ॥ युग्मम् ॥ आदधाना खड्गपाशौ, वामेतरकरद्वये । वामे करद्वये शश्वदधाना फलकाङ्कुशौ ॥ ३४ ॥
पद्मासना गौरवर्णा, देव्यङ्कुशा चतुर्भुजा । अनन्तप्रभुभक्तानां, दत्तेऽनन्तां सुखश्रियम् ॥ ३५ ॥ युग्मम् । ह्यनन्तजित् ॥

भारते भदिलपुरे, घातकीखण्डमण्डने । नृपो दृढरथोऽसौ च, गुरोर्विमलवाहनात् ॥ ३६ ॥ आदाय संयमं
जज्ञे, विजयेऽनुत्तरे सुरः । द्वात्रिंशदर्णवायुष्कस्ततः शून्याख्यनीर्धृति ॥ ३७ ॥ पुरे रत्नपुरे सानोर्ध्वस्य तन-
योऽभवत् । सुव्रतायाः कुक्षिरत्नं, धर्मनाथो जिनेश्वरः ॥ ३८ ॥ त्रिभिविशेषकम् । वैशाखे सप्तमी शुक्ला, तृतीया
माघजोष्वला । माघे त्रयोदशी शुक्ला, तथा पौषस्य पूर्णिमा ॥ ३९ ॥ ज्येष्ठस्य पञ्चमी शुक्ला, कल्याणकदिनाः
प्रभोः । पुष्यं च पञ्चखण्डेषु, भं राशिः कर्क एव च ॥ ४० ॥ अनन्तखामिनिर्वाणाच्चतुर्भिः सागरोपमैः । जातो
दशाब्दलक्षोत्तैः, श्रीधर्मो जगदीश्वरः ॥ ४१ ॥ शिष्यन्तेऽस्मात्तदा तुर्यारकस्याम्भोधयत्रयः । पञ्चषष्टिश्चाब्दलक्षा,
वेदानग (८४) सहस्रकाः ॥ ४२ ॥ स्वयं धर्मखभावत्वाद्गर्भस्थे वाऽभवद्विभौ । माताऽतिघार्मिकी तस्माद्गर्भनाथ

इति स्मृतः ॥४३॥ देहोच्छ्रयः पञ्चचत्वारिंशत्पमितः स्मृतः । वज्रं च लाञ्छनं वर्षलक्षानि दश जीवितम् ॥४४॥
 वर्षलक्षत्रयं सार्द्धं, कुमारत्वे व्रतेऽपि च । राज्ये पुनः प्रभुः पञ्चवर्षलक्षण्यपूरयत् ॥ ४५ ॥ शिबिका नागद-
 ताख्या, छात्रस्थं मासयोर्द्वयम् । धर्मसिंहः सोमनसग्रामेऽदादाद्यपारणाम् ॥ ४६ ॥ ज्ञानवृक्षश्च निर्दिष्टो,
 दधिपर्ण इति प्रभोः । द्विचत्वारिंशदादिष्टाः, श्रीजिनस्य गणाधिपाः ॥ ४७ ॥ चतुःषष्टिः सहस्राणि, संयतानां
 जिनेशितुः । तथा सहस्रा ऋषष्टिः, साध्वीनां सचतुःशताः ॥ ४८ ॥ चतुरसहस्राभ्यधिके, द्वे लक्षे आर्द्धपुङ्गवाः ।
 चतुर्लक्षी आविकाणां, सहस्राश्च त्रयोदश ॥ ४९ ॥ शतानि पञ्चचत्वारिंशत्केवलजुषां विभोः । तावन्त्येव
 शतान्येवं, मनःपर्यायिणामपि ॥ ५० ॥ त्रयोऽवधिज्ञानभाजां, सहस्राः षट्शताधिकाः । वयवैक्रियलब्धीनां,
 सहस्राः सप्त कीर्तिताः ॥ ५१ ॥ शतानि नव चोक्तानि, सचतुर्दशपूर्विणाम् । वादिनां च सहस्रे द्वे, शतैर-
 ष्ठभिरन्विते ॥ ५२ ॥ अरिष्टो मुख्यगणभृत्, शिवार्या च प्रवर्तिनी । विष्णुः पुरुषसिंहश्च, नृपञ्चरणसेवकः
 ॥ ५३ ॥ बीजपूराभयगदास्त्रिषु दक्षिणपाणिषु । गदापद्माक्षनकुलान्, दयद्वामेषु च त्रिषु ॥ ५४ ॥ त्रिशुलः
 किन्नरो यक्षो, रक्ताङ्गः कूर्मवाहनः । षड्भुजोऽभीष्टमाघत्ते, श्रीधर्मप्रभुसेविनाम् ॥५५॥ युग्मम् । देवी च पद्मगा-
 भिर्या, सा कन्दर्पा मतान्तरे । चतुर्भुजा गौरवर्णा, राजते मत्स्यवाहना ॥ ५६ ॥ उत्पलाङ्कुशसंयुक्तसद्वक्षि-
 णकरद्वया । पद्माभयाश्रिता वामपाण्योर्दत्ते सुखं सताम् ॥ ५७ ॥ युग्मम् । इति श्रीधर्मनाथः ॥

श्रीषेणभूपतिः पूर्वं, तद्राज्ञी चाभिनन्दिता । उभौ युगलिनौ जातौ, ततो जातौ सुधाभुजौ ॥ ५८ ॥ तत-

लोकप्रकाशे
३२ सर्गे
॥५१०॥

श्रामितेजःश्रीविजयाख्यौ महर्षिकौ । ततश्च प्राणतखर्गे, सुपर्वाणौ बभूवतुः ॥ ५९ ॥ बलदेववासुदेवौ, ततो
जातौ महासुजौ । बलोऽभूदच्युताधीशो, हरिस्त्वाद्यां सुवं ययौ ॥ ६० ॥ उद्धृतस्तु ततोऽवाप्य, खेचराधी-
शतां हरिः । परिव्रज्याच्युतस्वामिसामानिकसुरोऽभवत् ॥ ६१ ॥ ततश्च्युत्वाऽऽदिमो वज्रायुधाहश्चक्रवर्च्य-
भूत् । तदङ्गजोऽपरस्त्वासीत्, सहस्रायुधसंज्ञकः ॥ ६२ ॥ त्रैवेयकतृतीये तौ, जग्मतुर्जनकाङ्गजौ । मतान्तरे
च नवमे, गतौ त्रैवेयकेऽथ तौ ॥ ६३ ॥ विजये पुष्कलावल्यां, जम्बूद्वीपे ततश्च्युतौ । नगर्यां पुण्डरीकिण्यामभूतां
सोदरालुभौ ॥ ६४ ॥ मेघरथदृढरथौ, श्रीमेघरथमेकदा । प्रशशंस सुदेशानसुरेन्द्रः सुरपर्षदि ॥ ६५ ॥ अहो
मेघरथस्यान्तः, स्फुरन् जीवदयारंसः । न शक्यते शोषयितुं, कृतयत्नैः सुरैरपि ॥ ६६ ॥ अश्रद्धानस्तत्क-
श्चिद्देवः शूलभृतो वचः । परीक्षितुं नृपं दक्षमन्यो मूलोकमाययौ ॥ ६७ ॥ पूर्ववैराद्युद्धयमानौ, श्येनपारापता-
वथ । अधिष्ठाय सदम्भेनाजगाम नृपसन्निधौ ॥ ६८ ॥ ऊचे पारापतस्तत्र, रक्ष रक्ष कृपानिधे ! । श्येनो हिनस्ति
मां पीनो, दीनं निःशरणं हहा ॥ ६९ ॥ ऊचे वीक्ष्य भयार्त्तं तं, समुत्पन्नकृपो नृपः । यमादपि प्रकृपिता—
न्मा भैषीर्नाथ ते भयम् ॥ ७० ॥ कम्पमाने खगे तस्मिन्नृपोत्सङ्गमुपाश्रिते । श्येनोऽपि सहसाऽऽगत्य, धुधा-
क्षामोऽब्रवीदिति ॥ ७१ ॥ रक्ष रक्ष धुधा मार्यमाणं मां दक्षपुङ्गव ! । देहि देहि चिरात्प्राप्तं, भक्ष्यं पारापतं
मम ॥ ७२ ॥ एकस्योपेक्षसे प्राणांस्तानन्यस्य च रक्षसि । तुल्येऽपि कोऽयं जीवत्वे, पङ्क्तिभेदः किलावयोः ?
॥ ७३ ॥ श्येनसूचे नृपः पक्षिन् !, दीनोऽयं मुच्यतां खगः । गृहाण नानापक्कान्, दयाधर्मोऽस्तु ते महान् ॥ ७४ ॥

इधेनः प्रोचे च भूपाल !, धर्माधर्मविचारणा । भवादृशां स्यात्तृप्तानां, क्षुधात्तानां तु सा कुतः ? ॥ ७६ ॥ विना
 सद्यस्कमांसं च, नाहारीऽस्मादृशां परः । तद् द्रुतं दीयतामेष, हत्या वा गृह्यतां मम ॥ ७६ ॥ नृपोऽथाचिन्त-
 यत्पारापतोऽयं सर्वथा मया । रक्षणीयोऽयमप्यङ्गी, तर्पणीयो बुभुक्षितः ॥ ७७ ॥ इधेनं तत्तर्पयाम्येनं, निजैर्मा-
 सैर्वथोभयोः । दया स्यान्ननु देहेऽस्मिन्, कः स्नेहः क्षणभङ्गुरे ? ॥ ७८ ॥ ततस्तुलायामारोप्य, मायापारापतं
 नृपः । उत्कृत्य खोरुमांसानि, तोलयामास सात्त्विकः ॥ ७९ ॥ यथा यथा खमांसानि, तुलायां भूधवो
 न्यधात् । तथा तथा प्रववृधे, कपोतो वीवधेन सः ॥ ८० ॥ दीनानने पुरजने, क्रन्दत्यन्तःपुरेऽखिले । तुला-
 मारुह्य सोत्साहं, रसेनः इधेनमित्यवक्रु ॥ ८१ ॥ गृहाण इधेन ! देहं मे, कृतार्थं जीवरक्षणात् । तृप्तिस्तवाभयं
 चास्य, भूयान्मम च निर्जरा ॥ ८२ ॥ तं देहेऽपि गतस्नेहं, निस्संदेहं जिनागमे । नृपं वीक्ष्य दयावीरं, तुष्ट-
 स्तुष्टाव निर्जरः ॥ ८३ ॥ साधु साधु महाधीर !, वीरकोटीर साम्प्रतम् । ईशानेशोऽनिशं स्तौति, सत्त्वं ते
 देवपर्षदि ॥ ८४ ॥ शंसितोऽसि दयावीर !, यादृशः शूलपाणिना । ततः शतगुणोत्साहो, वीक्षितोऽसि परी-
 क्षणे ॥ ८५ ॥ खेदितोऽसि वृथा राजन्नपराधं क्षमस्व मे । इति ब्रुवाणः पुष्पाणां, वृष्टिं हृष्टस्तान सः ॥ ८६ ॥
 प्रादुर्भृत्य स्वरूपं स्वं, सज्जीकृत्य च भूपतिम् । चमत्कारचलन्मौलिः, सुरः स्वर्गं जगाम सः ॥ ८७ ॥ करुणा-
 वज्रायुधनाटके उत्तराध्ययनलघुवृत्तौ च वज्रायुधचक्रवर्तिभवेऽयं देवपरीक्षणादिव्यतिकर उक्तोऽस्तीति ध्येयं,
 तथा करुणावज्रायुधे परीक्षकौ द्वौ देवावुक्तौ इति ज्ञेयं । गुरोर्धनरथात्प्राप्य, दीक्षां मेघरथो नृपः । मृत्वा सर्वा-

सिद्धेऽभूत्परमस्थितिकः सुरः ॥ ८८ ॥ जीवो दृढरथस्यापि, भविष्यन् गणभृद्धिभोः । मृत्वा तत्रैव देवोऽभू-
 च्छ्रुत्वा मेघरथोऽथ च ॥ ८९ ॥ कुरुदेशशिरोरत्ने, पुरे श्रीहस्तिनापुरे । विश्वसेनस्य भूभर्तुः, पुत्रोऽभूद्दचिरा-
 इज्जः ॥ ९० ॥ प्रभौ गर्भे समुत्पन्ने, शशामोपद्रवोऽखिले । देशे जनानां मार्यादिस्ततः शान्तिरिति स्मृतः
 ॥ ९१ ॥ अथवा—शान्तिः स्यात्क्रोधविजयः, शान्तिर्वोपद्रवक्षयः । शान्तिः शान्तरसो वा तत्प्रधानत्वात्त-
 थाभिधः ॥ ९२ ॥ भाद्रस्य सप्तमी श्यामा, ज्येष्ठे कृष्णा त्रयोदशी । ज्येष्ठे चतुर्दशी कृष्णा, पौषे च नवमी
 सिता ॥ ९३ ॥ ज्येष्ठे त्रयोदशी कृष्णा, कल्याणकदिनाः प्रभोः । धिष्यं च पञ्चस्वप्येषु, कीर्त्तितं यमदैवतम्
 ॥ ९४ ॥ नव मासाः स्थितिर्गर्भे, स्वामिनः षड्दिनाधिकाः । चत्वारिंशत्कार्ष्णिकानि, प्रज्ञसो वपुरुच्छ्रयः ॥ ९५ ॥
 पादत्रयेण पत्यस्य, वर्षलक्षेण चोन्नितैः । त्रिभिः पर्योधिभिः शान्तिर्धर्मनिर्वाणतोऽभवत् ॥ ९६ ॥ पत्यपा-
 दत्रयी शेषा, तदा तुर्यारकेऽभवत् । पूर्वोक्तैः शरदां लक्षैः, सहस्रैश्च समन्विता ॥ ९७ ॥ राशिमेषो मृगो
 लक्ष्म, वर्षलक्षं च जीवितम् । तुल्यैश्चतुर्भिर्भागैस्तत्पूरयामास विश्वजित् ॥ ९८ ॥ पञ्चविंशतिमब्दानां, सह-
 स्राणि कुमारताम् । तावत्कालं च बुभुजे, मण्डलाधीशतामपि ॥ ९९ ॥ पञ्चविंशतिमेवाब्दसहस्रान् सार्व-
 भौमताम् । कालं तावन्तमेवायं, व्रतपर्यायमाश्रयत् ॥ १०० ॥ सर्वार्थां शिबिका वर्षमेकं छद्मस्थता मता ।
 सुमित्रो मन्दिरपुरे, पारणां प्रथमां ददौ ॥ १ ॥ अत्र वर्षमेकं छद्मस्थता मता इत्यावश्यकापेक्षया सप्ततिशत-
 स्थानकापेक्षया च पाठः, ननु ज्येष्ठासितचतुर्दश्याः पौषसितनवमी यावद्गणने साधिकाः सप्त मासाः स्युः, यदि

चाधिकमासः संभवेत्तदापि साधिका अष्ट मासा एव स्युः, तत्कथं वर्षं संभवति द्वादशस्थकालमानमिति
 चेत्, सत्यं, परमर्द्धाधिक्ये रूपं देयमिति गणितज्ञवचनानुवृत्त्येदमप्युक्तं भावीति संभाव्यते, ग्रन्थान्तरे तु
 तदनपेक्षणादधिकमासापेक्षणाच्च साधिकमासाष्टकसंभवे नव मासा अप्युक्ता दृश्यन्ते इति ध्येयं । नन्दी-
 नामा ज्ञानवृक्षः, प्रज्ञसोऽस्य जिनेशितुः । षट्त्रिंशदेव गणभृद्धरा भगवतः स्मृताः ॥ २ ॥ इदं गणधरमानमा-
 वश्यकानुसारेण, समवायाङ्के तु श्रीशान्तेर्नवतिर्गणधरा इति दृश्यते । द्वाषष्टिश्च सहस्राणि, साधवः शुद्ध-
 संयमाः । संयतीनां चैकषष्टिः, सहस्राः षट्शताधिकाः ॥ ३ ॥ श्रावकाणां सनवतिसहस्रं लक्षयोर्द्वयम् ।
 श्राविकाणां त्रिलक्ष्याढ्या, त्रिनवत्या सहस्रकैः ॥ ४ ॥ सर्वज्ञानां सहस्राश्च, चत्वारस्त्रिशताधिकाः । शतानि
 चत्वारिंशच्च, मनःपर्यायशालिनाम् ॥ ५ ॥ सहस्राणि त्रीण्यभूवन्नवधिज्ञानधारिणाम् । अष्टौ शतानि
 प्रोक्तानि, सच्चतुर्दशपूर्विणाम् ॥ ६ ॥ विभ्रतां वैक्रियां लब्धिं, सहस्राः पङ् महात्मनाम् । वादिनां च सहस्रे द्वे,
 निर्दिष्टे सचतुःशते ॥ ७ ॥ जीवो दृढरथस्याथ, च्युत्वा सर्वार्थसिद्धितः । प्रथमः प्रथमानश्रीः, श्रीशान्तेर्यो-
 ऽङ्गजोऽभवत् ॥ ८ ॥ गणाधिपाग्रणीः सोऽभूच्चक्रायुध इति प्रभोः । प्रवर्त्तिनी च सुमतिर्भक्तः कोणाचलो नृपः
 ॥ ९ ॥ अर्थतो युग्मम् । वराहवाहनः क्रोडवदनः श्यामलद्युतिः । बीजपूरकसत्पद्मयुग्दक्षिणकरद्वयः ॥ १० ॥ नकुलं
 चाक्षसूत्रं च, दधद्दामकरद्वये । यक्षो विजयते दक्षो, गरुडाख्यश्चतुर्भुजः ॥ ११ ॥ युग्मम् । पुस्तकोत्पलसंयुक्त-

सदक्षिणकरद्वया । कमण्डलुं च कमलं, दधत्यन्यकरद्वये ॥ १२ ॥ पद्मासना चतुष्पाणिनिर्वाणी कनकच्छविः ।
श्रीशान्तिनाथभक्तानां, कुरुते मङ्गलावलीम् ॥ १३ ॥ युग्मम् । इति श्रीशान्तिः ॥

आवर्त्तनाग्नि विजये, जम्बूद्वीपस्य मण्डने । प्राग्विदेहे खड्गिपुर्यां, नृपः सिंहाह्वयोऽभवत् ॥ १४ ॥ स संव-
रगुरोः पार्श्वे, प्रतिपद्य शुभघ्नतम् । त्रयस्त्रिंशत्सागरायुः, सर्वार्थे त्रिदशोऽभवत् ॥ १५ ॥ कुरुदेशे गजपुरे,
ततः सूरमहीपतेः । सुतोऽभूत् कुन्धुनामाऽर्हन्, श्रीदेवीकुक्षिमौक्तिकम् ॥ १६ ॥ आवणे नवमी कृष्णा, राधे
कृष्णा चतुर्दशी । चैत्रे च पञ्चमी कृष्णा, तृतीया च मयोः सिता ॥ १७ ॥ वैशाखकृष्णप्रतिपत्, कल्याण-
कदिनाः प्रभोः । नक्षत्रं कृत्तिकासंज्ञं, पञ्चस्वप्येषु कीर्तितम् ॥ १८ ॥ नव गर्भस्थितिर्मासाः, प्रभोः पञ्चदिना-
धिकः । पञ्चत्रिंशत्कासुकानि, ल्यातो देहोच्छ्रयः प्रभोः ॥ १९ ॥ मेषो लक्ष्म वृषो राशिः, स्तूपो यद्रत्नजो
सुषि । मात्रा निरीक्षितः स्वमे, ततः कुन्धुरिति श्रुतः ॥ २० ॥ श्रीशान्तिनाथनिर्वाणात्पत्यार्द्धेनाभवत्प्रभुः ।
श्रीकुन्धुः पञ्चनवतिसहस्राब्दो नतालुषा ॥ २१ ॥ पादः पत्योपमस्यैकः, शेषस्तुर्यारेके तदा । पञ्चषष्ट्या वर्ष-
लक्षैः, सहस्रैश्चोदितैर्युतः ॥ २२ ॥ त्रयोविंशतिमब्दानां, सहस्रान् पर्यपूरयत् । चतुर्ष्वशेषु प्रत्येकं, सार्द्धे सप्त-
शताधिकान् ॥ २३ ॥ कौमार्ये मण्डलेशत्वे, चक्रित्वे संयमे च सः । सर्वायुः पञ्चनवतिः, सहस्राः शरदां प्रभोः ॥ २४ ॥
अर्थतो युग्मम् । विजया शिबिकाऽब्दानि, च्छास्त्रस्थे षोडश प्रभोः । प्रथमां पारणां व्याघ्रसिंहश्चक्रपुरे ददौ ॥ २५ ॥
ज्ञानघृक्षश्च तिलकाभिधानः कीर्तितः प्रभोः । पञ्चत्रिंशद्गणभृतः, श्रीकुन्धुस्वामिनः स्मृताः ॥ २६ ॥ षष्टिः सहस्राः

साधूनां, साध्वीनां षट्शताधिकाः । आक्काणां लक्षमेकोनाशीतिश्च सहस्रकाः ॥ २७ ॥ लक्षास्त्रिः आवि-
 काणां, सैकाशीतिसहस्रकाः । द्वात्रिंशद् द्वाविंशतिर्वा, केवलज्ञानिनां शताः ॥ २८ ॥ त्रयस्त्रिंशच्छताश्वत्वा-
 रिंशा मानसवेदिनाम् । अवधिज्ञानभाजां च, शतानि पञ्चविंशतिः ॥ २९ ॥ सच्चतुर्दशपूर्वाणां, शताः षट्
 ससतिस्पृशः । शतान्यथैकपञ्चाशत्, सदैकियजुषामिह ॥ ३० ॥ वादिनां च सहस्रे द्वे, शम्बो गणधरोऽग्रिमः ।
 प्रवर्त्तिनी दामिनी च, कुबेरो भक्तभूपतिः ॥ ३१ ॥ गन्धर्वयक्षः श्यामाङ्गो, हंसगामी चतुर्भुजः । अपसव्ये करद्वन्द्वे,
 दधद्वरदपाशकौ ॥ ३२ ॥ मातुलिङ्गाङ्कुशौ वामे, दधानः पाणियामले । श्रीकुन्धुनाथभक्तानां, समर्थयति वाञ्छितम्
 ॥ ३३ ॥ युग्मम् । बीजपूरकशूलाल्यसहक्षिणकरद्वया । सुसण्डिपद्मसंशोभिवामहस्ताम्बुजद्वया ॥ ३४ ॥ चतुर्भुजाऽ-
 च्युता देवी, बलाख्या च मतान्तरे । मयूरवाहना स्वर्णद्युतिः शंक्रुते सताम् ॥ ३५ ॥ युग्मम् । इति श्रीकुन्धुनाथः ॥
 जम्बूद्वीपे प्राग्विदेहे, वत्साख्ये विजये नृपः । सुसीमायां धनपतिः, प्रब्रज्य संवरादुरोः ॥ ३६ ॥ त्रयस्त्रिंश-
 त्सागरायुः, सर्वार्थं निर्जरोऽभवत् । ततः कुरुषु देशेषु, नगरे हस्तिनापुरे ॥ ३७ ॥ सुदर्शनस्य नृपतेर्देवीकुक्षि-
 ससुद्भवः । अरनामाऽभवन्नद्यावत्ताङ्कोऽष्टादशो जिनः ॥ ३८ ॥ त्रिभिर्विंशेषकम् । द्वितीया फाल्गुने शुक्ला, मार्गे च
 दशमी सिता । उज्ज्वलैकादशी मार्गे, द्वादशी कार्तिके सिता ॥ ३९ ॥ मार्गे च दशमी शुक्ला, कल्याणकदिना इमे ।
 एषु पञ्चसु नक्षत्रं, रेवती परिकीर्त्तितम् ॥ ४० ॥ अष्टम्याधिका मासा, नव गर्भस्थितिर्विभोः । राशिर्मीनस्तथा
 त्रिंशच्चापानि वयुरुच्छ्रयः ॥ ४१ ॥ वंशादिष्टद्विकरणद्वरो नाम्ना जिनोऽभवत् । महारक्षारकत्वमानुसाराद्वा तथाऽ-

भिधः ॥४२॥ पत्योपमस्य पादेन, न्यूनेन शरदामिह । एककोटिसहस्रेण, वेदनाग (८४) सहस्रकैः ॥४३॥ श्रीकुन्तु-
 स्वामिनिर्वाणाल्जन्माभवदप्रभोः । तदा तुर्यरेऽब्दकोटिसहस्रमवशिष्यते ॥४४॥ पूर्वोक्तैः शरदां लक्षैः, सहस्रैश्च
 समन्वितम् । युक्तं चायुष्ककालेन, श्रीमदष्टादशार्हतः ॥४५॥ त्रिभिर्विशेषकम् । अपूरयत्कुमारत्वे, सहस्राण्ये-
 कविंशतिम् । वर्षाणां मण्डलेशत्वे, चक्रित्वे संयमेऽपि च ॥४६॥ शरत्सहस्रांश्चतुरशीतिमेवमपालयत् । आयुः
 सर्वं तत्र वर्षत्रयं छद्मस्थता विभोः ॥४७॥ शिविका वैजयन्त्याद्यभिक्षां राजपुरे ददौ । नाम्नाऽपराजितश्चू-
 ताख्यस्तु ज्ञानतरुः प्रभोः ॥४८॥ त्रयस्त्रिंशद्गणभृताः, पञ्चाशत्संयतात्मनाम् । सहस्राः संयतीनां च, निर्दिष्टाः
 षष्टिरागमे ॥४९॥ एकं लक्षं सहस्राश्चतुरशीतिरूपासकाः । लक्षत्रयं आविकाणां, द्वाससतिसहस्रयुक् ॥५०॥
 शतान्यष्टाविंशतिश्च, केवलज्ञानशालिनाम् । द्वे सहस्रे शताः पञ्चैकपञ्चाशा मनोविदाम् ॥५१॥ अवधिज्ञा-
 निनां द्वे च, सहस्रे षट्शताधिके । शतानि षट् दशाढ्यानि, सच्चतुर्दशपूर्विणाम् ॥५२॥ शतास्त्रिससतिश्चोक्ता,
 विभ्रतां वैक्रियश्रियम् । वादिनां षोडश शताः, शिष्टैर्व्यक्तीकृताः श्रुते ॥५३॥ कुम्भो गणभृतां मुख्यो,
 रक्षिताख्या प्रवर्तिनी । सुभूमनामा नृपतिः, सदा चरणसेवकः ॥५४॥ वीजपुरं शरं खड्गं, मुद्गरं पाशकं तथा ।
 अभयं च क्रमाद्भिद्रत्, षट्सु दक्षिणपाणिषु ॥५५॥ दधानो नकुलं चापं, फलकं शूलमङ्कुशम् । अक्षसूत्रं च वामेषु,
 करेषु षट्सवपि क्रमात् ॥५६॥ त्रिलोचनः श्यामवर्णः, षडास्यः शङ्खवाहनः । सद्भादशसुजो यक्षेन्द्राख्यो यक्षो ह्यर-
 प्रभोः ॥५७॥ त्रिभिर्विशेषकम् । मातुलिङ्गोत्पलोपेतसद्वक्षिणकरद्वया । पद्माक्षसूत्रसंयुक्तावामवामकरद्वया ॥५८॥

देवी श्रीधारणी नीलवर्णा पद्मवरासना । चतुर्भुजा क्षिणोत्थारमरस्वाम्यंहिसेविनाम् ॥६९॥ युगम् । इति श्रीअरः ॥
 विजये सलिलाबर्णा, जम्बूमीपस्य मण्डने । प्रत्यग्विबद्धे पूर्वीतशोका तत्राभवन्नुपः ॥ ६० ॥ नाम्ना वैभ-
 मणः पञ्चमित्रयुक्तः स संयमम् । वरधर्मवितः प्राप्य, मनस्येवमचिन्तयत् ॥ ६१ ॥ प्रवज्याऽवसरे स्नेहातिरे-
 कावतुयायिभिः । तुल्यं कार्यं तपोऽस्माभिरिति संघाविधायिभिः ॥ ६२ ॥ मित्रैरमीभिः सहसा, करिष्यामि
 तपो यदि । तुल्य एव भविष्यामि, तदाऽमीभिर्भवान्तरे ॥ ६३ ॥ युगम् । ततः केनाप्युपायेन, करोम्येभ्यस्तपोऽधि-
 कम् । ज्येष्ठो येन भवाम्यत्रामुत्राप्येभ्यस्तपोबलात् ॥ ६४ ॥ ततो वृथा ह्यथाशंसी, मायया वर्धयंस्तपः । सुधा
 बन्ध स्त्रीवेदं, धिग्मायां स्वोपघातिनीम् ॥ ६५ ॥ अर्जिताहृत्पदः स्थानैर्विशत्याऽऽराधितैस्ततः । मित्रैस्सह जयन्तेऽ-
 भूत्, परमस्थितिकः सुरः ॥ ६६ ॥ मिथिलायां विदेहेयु, ततः क्रुम्भमहीपतेः । क्रुम्भौ राश्याः प्रभावत्याः, पुत्री-
 त्वेनोक्पद्यत ॥ ६७ ॥ जेत्री मोहादिमछानां, ततो मह्यिरिति श्रुता । मातुर्वा माल्यशय्यायां, ब्रह्मवाताहृता-
 ह्या ॥ ६८ ॥ चतुर्थी फाल्गुने शुक्ला, मार्गे वैकादशी सिता । मार्गं एकादशी शुभ्रा, मार्गं वैकादशी सिता
 ॥ ६९ ॥ फाल्गुने द्वादशी शुभ्रा, कल्याणकदिना अमी । चतुर्दश्याम्बिनी धिष्ण्यं, भरणी पञ्चमे पुनः ॥ ७० ॥
 प्रभोर्गर्भस्थितिर्मासा, नव सप्तदिनाधिकाः । राशिमंयो भगवत्याः, क्रुम्भो लक्ष्म प्रकीर्तितम् ॥ ७१ ॥ पञ्च-
 पञ्चाशता वर्षसहस्रैरुनके गते । सहस्रे वर्षकोटीनां, निर्वाणात् श्रीअरप्रभोः ॥ ७२ ॥ जन्म मद्रिजिनस्याम्बुके
 तुर्यारके तदा । जिनायुः शारदा लक्षाः (६५), सहस्राभ (४) पुरोक्षिताः ॥ ७३ ॥ शरणात् क्रुम्भारखे, वने

नवशताधिकाः । चतुष्पञ्चाशत्सहस्रा, अहोरात्रमेकेवली ॥ ७४ ॥ सहस्राः पञ्चपञ्चाशच्छरदां सर्वजीवितम् ।
समुच्छ्रयः शरीरस्य, धनुषां पञ्चविंशतिः ॥ ७५ ॥ अयोध्यानगरीनेता, चम्पावाराणसीदृषौ । आवस्तीहस्ति-
नागेशौ, काम्पील्यपुरनायकः ॥ ७६ ॥ एतान् प्राग्जन्मसुहृदो, विज्ञातस्वामिनीगुणान् । चित्रकूटप्रमुखोदन्तैर्भू-
रिस्नेहवशीकृतान् ॥ ७७ ॥ समेतान् युगपत्पाणिग्रहाय प्रतिबोध्य च । स्वर्णखप्रतिमोपायात्साद्धू प्राव्राजय-
त्प्रभुः ॥ ७८ ॥ त्रिभिर्विशेषकं । जयन्ती शिविका विश्वसेनोऽदादाद्यपारणाम् । मिथिलानगरीवासी, अशोको
ज्ञानपादपः ॥ ७९ ॥ अष्टाविंशतिरादिष्टाः, स्वामिन्या गणधारिणः । चत्वारिंशत्सहस्राणि, साधूनां विशदा-
त्मनाम् ॥ ८० ॥ साध्वीनां पञ्चपञ्चाशत्सहस्राः कीर्तिताः श्रुते । आवकाणां लक्षमेकं, सत्र्यशीतिसहस्रकम्
॥ ८१ ॥ त्रिलक्षी आविकाणां च, सप्तसप्तिसहस्रकाः । एवं चतुर्विधः सङ्घः, सद्गुणाढ्यः प्रभोरभूत् ॥ ८२ ॥
सर्वज्ञानां सहस्रे द्वे, श्रीमल्लेद्विशताधिके । मनोविदां सहस्रं च, साद्धसप्तशताधिकम् ॥ ८३ ॥ द्वाविंशति
शतान्याहुरवधिज्ञानशालिनाम् । शतानि साष्टषष्टीनि, षट् चतुर्दशशूर्विणाम् ॥ ८४ ॥ अत्रेयं मनोज्ञानिनामव-
धिज्ञानिनां संख्या सप्ततिशतस्थानकाभिप्रायेण, षष्ठाङ्गे तु अष्ट शतानि मनोविदां, द्वे सहस्रे चावधिज्ञानिनां,
तुर्याङ्गे तु सप्तपञ्चाशच्छतानि मनोविदामेकोनषष्टिश्च शतान्यवधिज्ञानिनामुक्तानीति ज्ञेयं । सवैक्रियाणामे-
कोनत्रिंशत् प्रोचिरे शतान् । शतैश्चतुर्भिः सहितं, सहस्रं वादिनां मतम् ॥ ८५ ॥ भिषग्ज्येष्ठो गणी बन्धुमती
चाम्भूत्प्रवर्त्तिनी । अजिताख्यो महीपालोऽभवद्भक्तो जगत्प्रभोः ॥ ८६ ॥ वरदं परशुं शूलमभयं दक्षिणे दधत् ।

दोष्णां चतुष्टयं वामं, पुनः पाणेषु चतुष्टये ॥ ८७ ॥ धीजपूरं तथा शांक्तं, सुद्धरं चाक्षसूत्रकम् । दधानोऽष्टसुजां हस्तिवाहनश्चतुराननः ॥ ८८ ॥ इन्द्रायुधद्युतिर्यक्षः, कूबरः कुरुते अत्रियम् । श्रीमल्लिनाथभक्तानां, कुबेरोऽसौ मतान्तरे ॥ ८९ ॥ त्रिभिर्विशेषकम् । वरदं चाक्षसूत्रं च, या दक्षिणकारद्वये । बीजपूरं तथा शक्तिं, घत्ते वामकारद्वये ॥ ९० ॥ पद्मासना इयामचर्णां, सा वैरोढ्या चतुर्भुजा । विपत्तिं प्रार्थितं प्रीता, श्रीमल्लिजिनसेवनात् ॥ ९१ ॥ युग्मम् । इति श्रीमल्लिः ॥

शिवकेतुरभूत्पूर्वं, सौधर्मे त्रिदशस्ततः । ततः कुबेरदत्तोऽथ, सुरः स्वर्गे तृतीयके ॥ ९२ ॥ वज्रकुण्डलनामाथ, ब्रह्मस्वर्गे सुरस्ततः । ततोऽस्मिन् भरतक्षेत्रे, चम्पापुर्यां रमाजुषि ॥ ९३ ॥ नृपः श्रीवर्मनामासौ, सुनन्दगुरुसन्निधौ । प्रब्रज्य परमायुष्को, देवोऽभूदपराजिते ॥ ९४ ॥ युग्मम् । ततो मगधदेशेऽभूत्पुरे राजगृहे जिनः । पद्मावतीकुक्षि-जन्मा, सुमित्रनृपतेः सुतः ॥ ९५ ॥ पौर्णमासी श्रावणस्य, कृष्णा ज्येष्ठस्य चाष्टमी । फाल्गुने द्वादशी शुक्ला, द्वादशी फाल्गुने सिता ॥ ९६ ॥ कृष्णा च ज्येष्ठनवमी, कल्याणकदिना अमी । एषु सर्वेषु नक्षत्रं, निर्दिष्टं श्रवणाह्वयम् ॥ ९७ ॥ नव गर्भस्थितिर्मासाः, प्रभोरष्टदिनाधिकाः । कूर्मोऽङ्को मकरो राशिर्धनुर्विशतिरुच्छ्रयः ॥ ९८ ॥ प्रभौ गर्भस्थिते माता, सुनिवत्सुव्रताऽभवत् । स्वयं च सुव्रतस्तस्मान्नाम्नाऽहंन्सुनिसुव्रतः ॥ ९९ ॥ चतुष्प-श्चाशता वर्षलक्षैः श्रीमल्लिनिवृत्तेः । त्रिशद्वर्षसहस्रौ नैर्जन्माभूत्सुव्रतप्रभोः ॥ ८०० ॥ लक्षाण्येकादशाब्दानां, वेदनाग(८४)सहस्रकाः । तुर्यारके स शिष्यन्ते, युताः श्रीसुव्रतायुषा ॥ १ ॥ कौमार्येऽब्दसहस्राणि, सप्त साहस्र-

न्यथोषितः । राज्ये पञ्चादशाब्दानां, सहस्राणि ततः पुनः ॥ २ ॥ सार्द्धान्यब्दसहस्राणि, सप्त त्रतमपालयत् ।
 त्रिंशदब्दसहस्राणि, सर्वमायुरपालयत् ॥ ३ ॥ मोहापराजितस्यास्य, शिथिका त्वपराजिता । पुरे राजगृहे
 ब्रह्मदत्तोऽदादाद्यपारणाम् ॥ ४ ॥ मासा एकादश च्छन्नस्थिताऽमुष्य विभोर्मता । ज्ञानवृक्षश्चम्पकोऽभूदष्टादश
 गणाधिपाः ॥ ५ ॥ त्रिंशत्सहस्राः साधूनां, साध्वीनां खशरै (५०) मिताः । आद्धानां लक्षमेकं च, द्वासप्त-
 तिसहस्रयुक् ॥ ६ ॥ सार्द्धास्त्रिलक्षाश्चाहृत्य, सर्वज्ञानां तथा शताः । अष्टादश पञ्चदश, मनःपर्यायवेदिनाम्
 ॥ ७ ॥ अवधिज्ञानभाजामप्यष्टादश शताः स्मृताः । शतानि पञ्च दधतां, पूर्वानि च चतुर्दश ॥ ८ ॥ सवैक्रियाः
 सहस्रे द्वे, वादिनां द्विशताधिकम् । सहस्रमेकं गणभृन्मुख्यो मल्लिरिति श्रुतः ॥ ९ ॥ प्रवर्तिनी पुष्पवती,
 सदा भक्तो नृपः प्रभोः । विजिताख्योऽभवद्यक्षो, वरुणश्चतुराननः ॥ १० ॥ बीजपूरं गदां बाणं, शक्तिं कर-
 चतुष्टये । दक्षिणे नकुलं पद्मं, धनुः पशुं च वामके ॥ ११ ॥ दधानोऽष्टसुजः सौख्यं, कुर्याद्दृषभवाहनः ।
 त्रिलोचनः श्वेतवर्णो, जदामुक्कुटभूषितः ॥ १२ ॥ त्रिभिविशेषकम् । वरदं चाक्षसूत्रं च, या दक्षिणकरद्वये । धत्ते
 तथा बीजपूरं, शक्तिं वामकरद्वये ॥ १३ ॥ सा भद्रासनमारूढा, स्वर्णवर्णा चतुर्भुजा । तस्याच्छुसा षभौ देवी,
 नरदत्ता मतान्तरे ॥ १४ ॥ युग्मम् । इति श्रीसुनिसुव्रतः ॥

जम्बूद्वीपस्य भरते, कौशाख्यां पुरि भूपतिः । सिद्धार्थो नन्दगुर्वन्ते, परिव्रज्यामुपाददे ॥ १५ ॥ ततोऽमृ-
 त्प्राणतः स्वर्गे, विंशल्यर्णवजीवितः । उदात्तवैभवो देवस्ततश्च्युत्वा स्थितिक्षये ॥ १६ ॥ विदेहदेशे मिथिलापुर्यां

विजयभूपतेः । वप्राराज्ञीकुक्षिरत्नं, नमिनामा जिनोऽभवत् ॥ १७ ॥ युगमम् । आश्विनस्य पौर्णमासी, आचणस्या-
 सिताऽष्टमी । नवम्याषाढस्य कृष्णा, मार्गस्यैकादशी सिता ॥ १८ ॥ राघस्य दशमी कृष्णा, कल्याणकदिना
 इति । सर्वेष्वप्यश्विनी धिष्ण्यं, राशिर्मेघः स्मृतः प्रभोः ॥ १९ ॥ अष्टघस्त्राधिका मासा, नवाभूद्गरभस्थितिः ।
 नीलाब्जं लक्ष्म चापानि, देहः पञ्चदशोच्छ्रितः ॥ २० ॥ गर्भस्थिते प्रभौ ब्रह्मरोधिनी रिपवो नताः । तस्मान्नाम्ना
 नमी रागाद्यरीणां नमनेन वा ॥ २१ ॥ षड्भिश्च शरदां लक्षैर्मुनिसुव्रतनिर्दृतेः । दशवर्षसहस्रोनैरजायत नमिप्रभुः
 ॥ २२ ॥ लक्षाणि पञ्च वर्षाणां, सहस्रा वार्द्धिदिग्मिताः (८४) । जिनायुश्चावशिष्यन्ते, तदा तुर्यारके ध्रुवम्
 ॥ २३ ॥ सार्द्धे वर्षसहस्रे द्वे, कुमारत्वेऽवसद्विभुः । पञ्च वर्षसहस्राणि, प्राज्यं राज्यमपालयत् ॥ २४ ॥ पुनः
 सार्द्धे सहस्रे द्वे, पालयामास संयमम् । दशाब्दानां सहस्राणि, सर्वमायुरपूपुरत् ॥ २५ ॥ शिविका देवकुर्वाख्या,
 श्रीनमिस्वामिनो व्रते । आद्यां वीरपुरे भक्त्या, दिन्नो दत्ते स्म पारणाम् ॥ २६ ॥ मासा नवैव च्छास्त्रस्थं, बकुलो
 ज्ञानभूरुहः । प्रभोर्गणभृतः ससदश पेशलसंयमाः ॥ २७ ॥ महर्षीणां सहस्राणि, विंशतिः कीर्त्तितान्यथ ।
 साध्वीनामेकचत्वारिंशदेव च सहस्रकाः ॥ २८ ॥ लक्षं सहस्रैः ससत्या, समन्वितमुपासकाः । लक्षास्तिस्रोऽष्ट-
 चत्वारिंशत्सहस्राण्युपासिकाः ॥ २९ ॥ केवलज्ञानिनामेकं, सहस्रं षट्शताधिकम् । शता द्वादश पञ्चाशाः,
 षष्ठ्याख्या वा मनोविदाम् ॥ ३० ॥ अवधिज्ञानिनां षड्भिः, सहस्रमधिकं शतैः । चतुर्दशपूर्वभृतामञ्ज्यर्द्धां च चतुःशती
 ॥ ३१ ॥ सहस्रं वादिनां पञ्च, सहस्रा वैक्रियस्पृशाम् । शुभाख्यो गणभृन्मुख्योऽनिलाख्या च प्रवर्त्तिनी ॥ ३२ ॥

प्रभोर्भक्तो नृपश्चकी, हरिपेणाभियोऽभवत् । यक्षश्च भृङ्गुटिर्जीयाचतुर्वक्त्रस्त्रिलोचनः ॥ ३३ ॥ सुवर्णवर्णो वृष-
भवाहनो दक्षिणैर्भुजैः । वीजपूरं तथा शक्तिं, सुद्वरं चाभयं ददत् ॥ ३४ ॥ वामैश्च नकुलं पशुं, वज्रमेवाक्ष-
सूत्रकम् । दधानोऽष्टभुजः सम्यग्दृष्टिः प्रीणाति धार्मिकान् ॥ ३५ ॥ त्रिभिर्विशेषकम् । दधाना वरदं खड्गमपसव्ये
करद्वये । वीजपूरककुन्ताभ्यां, व्यग्रवामकरद्वया ॥ ३६ ॥ चतुर्भुजा श्वेतवर्णा, गान्धारी हंसवाहना । देवी
दिशति कल्याणं, श्रीनमिस्वामिसेविनाम् ॥ ३७ ॥ युग्मम् । इति श्रीनमिः ॥

अभूद्राजा धनस्तस्य, नाम्ना धनवती प्रिया । दम्पती तावभूतां द्वौ, सुरी सौधर्मताविपे ॥ ३८ ॥ खेटश्चित्र-
गतिस्तस्य, प्रिया रत्नवतीति तौ । भवे तृतीये जज्ञाने, सौधर्मस्वर्गतश्च्युतौ ॥ ३९ ॥ ततो माहेन्द्रनाके तौ,
देवौ जातौ प्रियौ मिथः । ततो धनस्य जीवोऽभूद्राजा नाम्नाऽपराजितः ॥ ४० ॥ धनचल्याश्च जीवोऽभूदपराजित-
भूपतेः । राज्ञी प्रीतिमती जातौ, ततो द्वावारणे सुरी ॥ ४१ ॥ ततोऽपराजितस्यात्मा, सुप्रतिष्ठाभिधो नृपः ।
मतान्तरेऽभूच्छ्हाब्धयो, जम्बूद्वीपस्य भारते ॥ ४२ ॥ पुरे राजगृहेऽथास्य, प्रियैवाभूद्यशोमती । जीवश्च्युत्वा
प्रीतिमत्याः, स्वर्गादारणसंज्ञकात् ॥ ४३ ॥ गुरोरतिगशःपार्श्वार्त्तादुरीकृत्य संयमम् । ज्येष्ठायुष्को सुहृद्देवौ,
जातौ द्वावपराजिते ॥ ४४ ॥ जीवोऽथ यो यशोमत्याः, स च च्युत्वाऽपराजितात् । अजायतोयसेनस्य, नाम्ना
राजीमती सुता ॥ ४५ ॥ सुप्रतिष्ठस्य जीवोऽथ, ततश्च्युत्वाऽपराजितात् । समुत्पेदे कुशात्ताख्ये, देशे शौर्य-
पुरे पुरे ॥ ४६ ॥ समुद्रविजयाख्यस्य, दशार्हस्य महीपतेः । सुतोऽभवच्छिवादेवीकुक्षिजन्मा जिनेश्वरः ॥ ४७ ॥ युग्मम् ।

कार्तिके द्वादशी कृष्णा, आवणे पञ्चमी सिता । षष्ठी च आवणे शुक्लाऽमावास्याऽऽश्विनमासि च ॥ ४८ ॥ आषा-
 ढस्याष्टमी शुक्ला, कल्याणकदिनाः प्रभोः । चित्रानक्षत्रमेतेषु, राशिः कन्याऽऽह्वयः स्मृतः ॥ ४९ ॥ दिनैरष्टाभिर-
 धिका, मासा गर्भस्थितिर्नव । शङ्खो लक्ष्म दशेज्वासप्रमितो वपुरुच्छ्रयः ॥ ५० ॥ रिष्टरत्नमयीं चक्रधारामैक्षत
 यत्प्रसूः । प्रभौ गर्भस्थिते रिष्टनेमिरित्याख्यया ततः ॥ ५१ ॥ अमङ्गलव्यपोहायाऽकारोऽत्र परिभाव्यताम् । पाप-
 वृक्षे चक्रधारतुल्यो वा तत्तथाऽऽह्वयः ॥ ५२ ॥ एकवर्षसहस्रौनैः, पञ्चभिः शरदां गतैः । लक्षैः श्रीनमिनिर्वाणात्,
 श्रीनेमिरुदपद्यत ॥ ५३ ॥ श्रीनेमिगर्भावसरे, पञ्चाशीतिः सहस्रकाः । शेषास्तुर्गारैकेऽब्दानां, जिनायुयुक्तयाऽ-
 भवन् ॥ ५४ ॥ कदाचित्कौतुकान्नेमिर्वयस्यप्रेरितो ययौ । हरेरायुधशालायां, तत्रास्त्राण्यखिलान्यपि ॥ ५५ ॥
 लीलया कलयामास, पाञ्चजन्ये च वादिते । त्रस्तातुराश्वभनरा, सा पुरी बुध्नुभेऽखिला ॥ ५६ ॥ कृष्णोऽपि
 द्रुतमागत्य, परीक्ष्य च विभोर्वलम् । विषसादेति राज्यं मे, सुखेनैष ग्रहीष्यति ॥ ५७ ॥ तत आकाशवागेव-
 मभून्नेमिरयं जिनः । प्रव्रजिष्यति कौमार्यं, इत्युक्तं नमिनाऽर्हता ॥ ५८ ॥ अभ्यर्थितो विवाहाय, जलक्रीडामि-
 षात्ततः । सान्तःपुरेण कृष्णेन, नर्ममर्मचट्टक्तिभिः ॥ ५९ ॥ कृतेमौने भगवता, सर्वरूढघोषितं ततः । वीवाहः स्वीकृत
 इति, न निषिद्धं हि संगतम् ॥ ६० ॥ ततः साडम्बरं राजीमत्याः कर्तुं करग्रहम् । ययौ मुक्तयासिसंकेतमिव कर्तुं
 प्रियस्त्रियाः ॥ ६१ ॥ ततो जन्यजनातिथ्यं, कर्तुमात्तार्त्तानियञ्चितान् । पशून् वीक्ष्य परावृत्तः, स प्रात्राजीह्वयामयः
 ॥ ६२ ॥ शतानि शरदां त्रीणि, कुमारत्वेऽथ संयमे । शतानि सप्त सर्वायुः, सहस्रं शरदां प्रभोः ॥ ६३ ॥ चतु-

षपञ्चाशद्दिनानि, ष्छास्रस्थयमभवद्विभोः । वरदत्तो द्वारिकायामाद्यभिक्षां प्रभोर्ददौ ॥ ६४ ॥ शिथिका द्वारवत्या-
 ख्या, वेतसो ज्ञानभूरुहः । अष्टादश गणाधीशा, एकादश मतान्तरे ॥ ६५ ॥ अष्टादश सहस्राः स्युः, साधूनां
 गुणशालिनाम् । चत्वारिंशत्सहस्राश्च, साध्वीनां विमलात्मनाम् ॥ ६६ ॥ आचकाणां लक्षमेकोनसप्ततिसहस्र-
 युक् । लक्षास्त्रिः सहस्राः षट्, त्रिंशच्चोपासिका मताः ॥ ६७ ॥ सातिरेकं पञ्चशत्या, सहस्रं सर्ववेदिनाम् ।
 सहस्रमेकं संपूर्णं, मनःपर्यायवेदिनाम् ॥ ६८ ॥ सहस्रमवधिज्ञानभाजां पञ्चाशताऽधिकम् । शतानि तस्य
 चत्वारि, सच्चतुर्दशधूर्विणाम् ॥ ६९ ॥ लसद्वैक्रियलब्धीनां, शताः पञ्चदशोदिताः । वादिनां स्युः शतान्यष्टाव-
 ज्ञयानां सुरैरपि ॥ ७० ॥ वरदत्तो गणी सुख्यो, यक्षदिना प्रवर्तिनी । पितृव्यपुत्रः कृष्णाख्यो, वासुदेवश्च
 सेवकः ॥ ७१ ॥ मातुलिङ्गं च परशुं, विभ्रञ्चकं च दक्षिणे । करत्रयेऽथ नकुलं, शूलं शक्तिं च वामके ॥ ७२ ॥
 गोमेधयक्षस्त्रिसुलः, श्यामः पुरुषवाहनः । षड्भुजो नेमिभक्तानां, वितनोति समीहितम् ॥ ७३ ॥ युग्मम् ।
 आनलृम्बिपाशयुक्तापसव्यकरयामला । पात्राङ्कुशव्यग्रवामकरयुग्माऽधिकद्युतिः ॥ ७४ ॥ मृगेन्द्रवाहना
 जालखण्डज्योतिश्चतुर्भुजा । श्रीनेमिभक्तान् पाल्यम्बादेव्यम्बेव हितावहा ॥ ७५ ॥ युग्मम् । इति श्रीनेमिः ॥
 कमठो मरुभृतिश्च, द्वावभृतां सहोदरौ । ब्राह्मणौ कमठस्तत्र, आतुर्जायामरीरमत ॥ ७६ ॥ ज्ञातः कुर्वस्त-
 मन्यायं, कदाचिन्मरुभृतिना । भूपाय ज्ञापितस्तेनाप्यन्यायीति विडम्बितः ॥ ७७ ॥ अनात्मज्ञस्तश्चासौ, आतरि
 द्वेषमुद्ग्रहन् । तापसोऽभृत्सोदरेण, खिस्यमानश्च तं न्यहन् ॥ ७८ ॥ मरुभृतिरभृन्मृत्वा, भ्वेतेभः कमठः पुनः ।

महाविषः कुङ्कुटाहिर्दष्टस्तेनाहिना मृतः ॥ ७९ ॥ गजः सुरः सहस्रारे, स सर्पोऽम्बु नारकः । नारकोऽमृतपुनः
 सर्पः, स देवोऽम्बु खेचरः ॥ ८० ॥ खेचरोऽथाच्युतस्वर्गे, सर्पश्च नरके ययौ । ततोऽच्युतसुरः पृथ्वीनाथोऽम्बु-
 च्छरः परः ॥ ८१ ॥ राजा त्रैवेयके देवः, शबरोऽम्बु नारकः । नारकोऽसौ मृगेन्द्रोऽम्बु, त्रैवेयकः सुरः पुनः
 ॥ ८२ ॥ अयोध्यायां महापुर्यां, जम्बूद्वीपस्य भारते । आनन्दनामा भूपोऽम्बुहामोदरगुरोः स च ॥ ८३ ॥ पार्श्व-
 चरित्रे तु महाविदेहे सुवर्णबाहुनामा चक्री अष्टमभवे भगवानासीदिति दृश्यते । चारित्रं प्राप्य सिंहेन, तेन
 क्षुण्णोऽपि स क्षमः । देवोऽभूत्प्राणतस्वर्गे, विंशत्यम्भोनिधिस्थितिः ॥ ८४ ॥ युगम् । सिंहश्च मृत्वा नरके,
 ययावेवं च पञ्चसु । भवेषु मरुभूत्यात्मा, मारितः कमठजीवोऽसाबुद्धृत्य नरकात्ततः । कठो
 दरिद्रविप्रोऽभूत्, क्रमाहुः खेन तापसः ॥ ८५ ॥ मरुभूतेरथो जीवश्च्युत्वा प्राणतताचिषात् । काशीदेशे वाराणस्यां,
 पुर्यामाश्रयकृच्छ्रियाम् ॥ ८७ ॥ अश्वसेनस्य भूभर्तुः, सुतोऽद्भुतगुणोत्तरः । वामाराशीकुक्षिशुक्तिमुक्त्वाफलम-
 भूजिनः ॥ ८८ ॥ युगम् । कृष्णा चतुर्थी चैत्रस्य, पौषस्य दशमी सितिः । पौषस्यैकादशी कृष्णा, चतुर्थी चासिता
 मधौ ॥ ८९ ॥ आवणस्याष्टमी शुक्ला, कल्याणानां दिना इमे । विशाखा धिष्ण्यमेतेषु, राशिश्च स्वामिनस्तुला
 ॥ ९० ॥ प्रभोर्गर्भस्थितिर्मासा, नव षड्विद्विनैर्युताः । सुजगो लाञ्छनं हस्ता, नवैव वपुरुच्छ्रयः ॥ ९१ ॥ रात्रौ
 यान्तमहि पार्श्वेऽपश्यद्गर्भक्षणे प्रसूः । ततः पार्श्वोभिधः स्वामी, त्रैलोक्यं पश्यतीति वा ॥ ९२ ॥ श्रीनिमिनाथ-
 निर्वाणात्, त्र्यशीत्याऽब्दसहस्रकैः । अक्षयर्द्धषडशतोपेतैः, श्रीपार्श्वोऽजायत प्रसूः ॥ ९३ ॥ वामेयगर्भकालेऽस्य,

चतुर्थस्यारकस्य च । साह्याः शतास्रयोऽब्दानामवशिष्टतया स्थिताः ॥९४॥ त्रिंशदब्दानि कौमार्यं, व्रते वर्षाणि
ससतिः । दिनानि तत्र चतुरशीतिश्छात्रस्थमीरितम् ॥ ९५ ॥ सर्वायुः शतमब्दानां, विशाला शिबिका व्रते ।
धन्यः कोपकटाग्रे, पारणां प्रथमां ददौ ॥ ९६ ॥ पञ्चामीन् साधयन् कष्टं, सासहिः कठतापसः । प्रभुणा
दक्षिते सर्पे, प्रज्वलत्काष्ठकोटरात् ॥ ९७ ॥ ललितस्तपसा तेन, मेघमाली सुरोऽभवत् । ववर्षातितरां रोषा-
दुपद्रोतुं जिनेश्वरम् ॥ ९८ ॥ युग्मम् । धरणेन्द्रत्वमासाद्य, स सर्पो विचलासनः । भक्त्याऽऽच्छाद्य फणैरेनमुपसर्गं
न्यवत्सयत् ॥ ९९ ॥ ततस्त्रयोऽथवा सप्त, फणा एकादशापि च । भवन्ति पार्श्वनाथस्येत्युक्तं पूर्वमहर्षिभिः ॥१००॥
घातकी ज्ञानवृक्षः स्यात्, श्रीपार्श्वस्य जगत्प्रभोः । प्रभोरष्टौ गणभृतो, नामतः कीर्त्तयामि तान् ॥ १ ॥ शुभ १-
स्तथाऽऽर्यघोषश्च २, वसिष्ठो ३ ब्रह्मचार्यपि ४ । सोमश्च ५ श्रीधरश्चैव ६, वीरभद्रो ७ यशोऽभिधः ८ ॥ २ ॥
अयं श्रीकल्पसूत्रस्याभिप्रायः, आवश्यकसप्ततिशतस्थानकादिषु च दश गणभृत उक्ताः सन्ति, किंच-श्रीकल्प-
सूत्रपार्श्वचरिभ्रादौ श्रीपार्श्वस्य घातकी ज्ञानवृक्ष उक्तः, श्रीउत्तराध्यनवृहद्भृत्तौ तु अशोक उक्त इति ज्ञेयं ।
षोडशैव सहस्राणि, साधूनां भावितात्मनाम् । अष्टात्रिंशत्सहस्राणि, साध्वीनां च शुभात्मनाम् ॥ ३ ॥
आद्धानां सचतुःषष्टिसहस्रं लक्षमीरितम् । अग्रेसरः आवकश्च, प्रभोः सूर्य इति स्मृतः ॥ ४ ॥ लक्षास्तिस्रस्तथै-
कोनचत्वारिंशत्सहस्रकाः । आविकाणां तासु सुख्या, सुनन्दा नामतः स्मृता ॥ ५ ॥ सर्वज्ञानां सहस्रं च,

१ आवश्यकटीप्पणादौ समाहितमेतत् अल्पायुष्टादिहेतोः, स्थानाऋतुतावपि । २ अशोकस्योपरि ज्ञानवृक्षस्य भावादशोकोक्तिर्न विरोधावहा

मनःपर्यायवेदिनाम् । पञ्चाशदधिकाः सप्त, शताः प्रोक्ता मनीषिभिः ॥ ६ ॥ अवधिज्ञानभाजां च, षतुर्दश
 शालाः प्रभोः । स षतुर्दशपूर्वाणामद्वयद्वी अशती मता ॥ ७ ॥ विकुर्वणासमर्थानां, शतान्येकादशाथ च ।
 सुरासुरैरल्लय्यानां, षट्शती वादिनामभूत् ॥ ८ ॥ शुभाभिधो गणी मुख्य, आर्यदिलो मतान्तरे । प्रवर्तिनी
 मुख्यपूला, भक्तनृपः प्रसेनजित् ॥ ९ ॥ बीजपुरोरगोपेतापसव्यकरयामलः । नकुलं च सुजङ्गं च, दधद्रामकरद्वये
 ॥ १० ॥ इयामवर्णाः फणिफणाचक्रमण्डितमस्तकः । चतुर्भुजश्चतुर्वक्रो, गजास्यः कूर्मवाहनः ॥ ११ ॥ नाम्ना
 श्रीवामनोः यक्षः, पार्श्वार्यश्च मतान्तरे । श्रीपार्श्वनाथभक्तानां, साक्षिध्वं कुरुते सदा ॥ १२ ॥ त्रिभिर्विशेषकम् ।
 आधिप्रती पद्मप्राशावपसव्ये करद्वये । सव्ये करद्वये कञ्चो, दधती च फलाङ्कुशौ ॥ १३ ॥ चतुर्भुजा हेसवर्णा,
 कुर्कुंदोरगावाहना । श्रीपार्श्वं सरतां दत्ते, देवी पद्मावती अयम् ॥ १४ ॥ युग्मम् । इति श्रीपार्श्वः ॥

पश्चिमेषु बिदेहेषु, नयसाराभिधोऽभवत् । आमनाथः स काष्ठार्थं, वनेऽगात् स्वाम्यनुशया ॥ १५ ॥ भोज-
 नावसरे बालञ्जलितीर्थां समागमम् । सार्द्धेऽष्टान् ददर्शर्षीन्, क्षुधासार्त्तान्मार्गविच्युतान् ॥ १६ ॥ तत्रस्तान्
 परमप्रीत्या, प्रणम्य परिचर्य च । शुद्धाशानादिभिः पञ्चाल्, स्वयं मार्गमदर्शयत् ॥ १७ ॥ प्रापितस्तत्र सम्यत्त्वं,
 योग्योऽयमिति सायुभिः । ततो भवे द्वितीयेऽसौ, सौधर्मे त्रिदशोऽभवत् ॥ १८ ॥ ततो मरीचिनामाऽभूत्, पुत्रो
 भरतचक्रिणः । स प्रववाज वैराग्यात्, समीपे वृषभप्रभोः ॥ १९ ॥ अधीतैकादशज्ञोऽपि, सोऽथ तापादिपीडया ।

१९ चयमि त तस्य सम्यत्त्वं, न नेदश्याकाम्ना सूत्रोक्ता, तथापि भोजनकालेऽतिथीनां स्मरणं सङ्गदृश्यलक्षणमित्युक्तं ।

पीडितो भृशसुद्विग्नश्चेतस्येवं व्यचिन्तयत् ॥ २० ॥ मया न शक्यते वोढुं, दुर्वहः संघमो न च । गृहेऽपि शक्यते गन्तुं, गर्हितेनावकीर्णिना ॥ २१ ॥ ततस्त्रिदण्डिनामेष, नवर्धं वेषमकल्पयत् । विजहारार्हता साह्रं, शुद्धं धर्मं प्ररूपयन् ॥ २२ ॥ अनेकान् राजपुत्रादीन्, प्रतिबोधयति शास्यसौ । जैनधर्मं प्रपद्यध्वं, गत्वा श्रीजिनसन्निधौ ॥ २३ ॥ कदाचित्समवासार्षीदयोध्यायां जिनेश्वरः । तत्रागतो नमस्यार्थं, पप्रच्छ भरतः प्रभुम् ॥ २४ ॥ एतस्यामवसर्पिण्यामसिश्च भरते प्रभो ! । भविष्यति जिनः कोऽपि, जनोऽस्यां पर्षदि स्थितः ? ॥ २५ ॥ तद्वेचे भगवानेष, मरीचिस्तनयस्तव । चतुर्विंशोऽत्र भाव्यहन्, महावीराह्वयो नृप ! ॥ २६ ॥ चक्री च प्रियमिब्राह्म्यो, विदेहेषु भविष्यति । प्रथमो वासुदेवोऽपि, भरतेऽन्नैष एव च ॥ २७ ॥ भरतोऽपि ततो गत्वैत्यूचे नत्वा कृताञ्जलिः । जिनश्चक्री हरिर्भावी, मरीचे ! भाग्यवानसि ॥ २८ ॥ पारिव्राज्यं न ते वन्दे, न च ते चक्रिशार्ङ्गिताम् । भविष्यसि जिनो हि त्वं, प्रणमामि ततो मुदा ॥ २९ ॥ एवमुत्त्वा विनीतान्तर्विनीते नृपतौ गते । मरीचिर्मानसाविष्टाऽमानमानोऽब्रवीदिति ॥ ३० ॥ आद्योऽहं वासुदेवानां, पिता मे चक्रवर्तिनाम् । पितामहो जिनेन्द्राणां, ममाहो उत्तमं कुलम् ॥ ३१ ॥ प्रथमो वासुदेवोऽहं, मूकायां चक्रवर्त्यहम् । चरमस्तीर्थराजोऽहं, पर्यासमियतैव मे ॥ ३२ ॥ कुर्वन्नेवमहङ्कारं, नीचैर्गोत्रं बबन्ध सः । जातिलाभकुलादीनामहङ्कारो हि पातयेत् ॥ ३३ ॥ कदाचित्कपिलं राजकुमारं प्रत्यवृषुधत् । प्रैरयच्चापि चारित्रं, ग्रहीतुं साधुसन्निधौ ॥ ३४ ॥ ततो बहुलकर्माऽयं, मरीचिमवदद्विमो ! । किं सवथान धर्मोऽस्ति, भवदीयेऽत्र दर्शने ? ॥ ३५ ॥ ततो मरीचिरूचे तं, भावित्ता-

बह्वचस्थितिः । मार्गं ममापि धर्मोऽस्ति, मार्गं जैनेऽपि विद्यते ॥ ३६ ॥ उत्सूत्रवचसाऽनेन, मरीचिः संसुपाजयत् ।
 संसारमेकपाथोधिकोटाकोटिमितं तदा ॥ ३७ ॥ ततस्तुर्थे भवे ब्रह्मलोकस्वर्गोऽभवंत्सुरः । कोल्लाकसन्निवेशोऽथ,
 विप्रोऽमृतपञ्चमे भवे ॥ ३८ ॥ ततश्च मृत्वा भूर्यासं, कालं संसारमाटितत् । भवास्ते च न गणयन्ते, भवानां
 सप्तविंशतौ ॥ ३९ ॥ षष्ठे भवे च स्थूणायां, नगर्यां ब्राह्मणोऽभवत् । सौधर्मकल्पे देवोऽभूद्, भवे मृत्वा च सप्तमे
 ॥ ४० ॥ भवेऽष्टमे ततश्चैत्यसन्निवेशोऽभवद् द्विजः । ईशानदेवलोकेऽथ, निर्जरो नवमे भवे ॥ ४१ ॥ मन्दराख्ये
 सन्निवेशे, ब्राह्मणो दशमे भवे । एकादशे भवे देवोऽभवत्स्वर्गे तृतीयके ॥ ४२ ॥ भवे च द्वादशे पुण्यां, श्वेता-
 म्ब्यां ब्राह्मणोऽभवत् । त्रयोदशे च माहेन्द्रे, कल्पेऽमृत्रिदशो भवे ॥ ४३ ॥ ततः कियन्तं कालं च, आन्तोऽसौ
 भवसागरे । चतुर्दशे ततो राजगृहेऽमृद्ब्राह्मणो भवे ॥ ४४ ॥ भवे पञ्चदशे ब्रह्मलोकस्वर्गे सुरोऽभवत् । मरीच्या-
 दिन्नुभवानां, षट्के सोऽमृत्रिदण्डिकः ॥ ४५ ॥ षोडशे च भवे विश्वभूत्याख्यो युवराजसूः । संभूतिमुनिपादान्ते,
 प्रपदे संयमं स च ॥ ४६ ॥ अन्यदा मासतपसः, पारणायां स जगिमवान् । मुनिर्गोचरचर्यायां, तत्र धेनुहृतोऽ-
 पतत् ॥ ४७ ॥ दृष्टः पितृव्यपुत्रेण, हसितः कुपितो भृशम् । गां शृङ्गयोर्गृहीत्वा द्राणं, नभस्यभ्रमयद्गुषा ॥ ४८ ॥
 निदानं कृतवांश्चैवं, भूर्यासं तपसाऽमुना । भूयिष्ठवीर्यो मृत्वा च, महाशुक्रोऽभवत्सुरः ॥ ४९ ॥ वासुदेवत्रि-
 ष्ठाख्योऽजायताष्टादशे भवे । बाल्येऽप्यदारयत्सिंहं, यः स्थात्रा जीर्णवल्लवत् ॥ ५० ॥ नरके सप्तमेऽथैकोन-
 विंशतितमे भवे । सिंहोऽमृद्धिंशतितमे, चतुर्थे नरके गतः ॥ ५१ ॥ निर्गल्य नरकानुर्यात्, स यत्रास भवान्

यद्दृन् । द्वाविंशोऽथ भवे नृत्सं, प्राण्य पुण्यान्युपार्जयत् ॥ ५२ ॥ भवे ततस्त्रयोविंशे, प्रियमित्राविधोऽभवत् ।
 चक्रभृत् स च चारित्रं, धृत्वा शुक्लेऽभवत्सुरः ॥ ५३ ॥ ततश्च्युत्वेह भरतक्षेत्रेऽहिच्छत्रिकापुरे । जितशत्रुमरी-
 पालभद्रादेव्योः सुतोऽभवत् ॥ ५४ ॥ पञ्चविंशतिलक्षान्दजीवितो नन्दनाहयः । दीक्षां लक्षान्द्रशेषायुराद्रदे-
 पोद्विलाहुरोः ॥ ५५ ॥ अयमावश्यकाभिप्रायः, समवायाद्भ्रूयद्रृत्योस्तु भगवान् पोद्विलाभिधानो राजपुत्रो
 बभूव, तत्र वर्षकोटिं प्रव्रज्यां पालितवान्, ततो नन्दनाभिधानो राजसूरित्युक्तमस्तीति श्रेयं । यावज्जीवं ततो
 मासक्षपणानि निरन्तरम् । कुर्वन् स विंशतिस्थानान्याराध्याद्विन्यमार्जयत् ॥ ५६ ॥ सुरोऽसूत्राणतस्वंगं, षट्-
 विंशतितमे भवे । विंशत्यब्धयानुर्विमाने, पुण्योत्तरावतंसके ॥ ५७ ॥ भवे ततः सप्तविंशे, ग्रामे ब्राह्मणकुण्डके ।
 विप्रस्यर्षभद्रसस्य, देवानन्वाहयस्त्रियाः ॥ ५८ ॥ मरीचिभवपदेन, स नीचैर्गोत्रकर्मणा । कुक्षौ प्रसुक्तशेषेण, विश्वे-
 शोऽप्युदपद्यत् ॥ ५९ ॥ युग्मम् । अर्हतश्चक्रिणश्चैव, सीरिणः शार्ङ्गिणोऽपि च । तुच्छान्वयेषूत्पद्यन्ते, कदाचित्कर्म-
 दोषतः ॥ ६० ॥ जायन्ते तु कदाप्येते, तादृग्वंशेषु नोत्तमाः । इति दत्तोपयोगस्व, सुरेन्द्रस्यानुशासनात् ॥ ६१ ॥
 पुरे क्षत्रियकुण्डाख्ये, सिद्धार्थस्य महीपतेः । त्रिशलाया महाराज्ञ्याः, कुक्षावक्षीणसंपदः ॥ ६२ ॥ सुक्तो द्व्यङ्गी-
 त्यहोरात्रातिक्रमे नैगमेपिणा । अजायत सुतत्वेन, चतुर्विंशो जिनेश्वरः ॥ ६३ ॥ त्रिभिर्विंशोपकम् । एवं च—
 “उसह १ ससि २ संलि ३ सुषय ४ नेमीसर ५ पास ६ धीर ७ सेसाणं ८ । तेर १ सग २ बार ३ नव ४ नव ५
 दस ६ सगवीसा य ७ तिमि ८ भवा ॥ ६४ ॥” इति समर्थितं ॥ श्रीसमवायाङ्गे कोटिसमवाये ‘तित्यकरभवगगहणानो

छट्टे षोडशभ्रमाहणे' इति सूत्रे श्रीवीरस्य देवानन्दगर्भस्थितिस्त्रिशालाकुक्ष्यागतिश्चेति भवद्वयं विवक्षितम-
 स्तीति शेषं । आषाढे ध्रुवला षष्ठी, चैत्रे शुक्ला त्रयोदशी । मार्गस्य दशमी कृष्णा, वैशाले दशमी सिता ॥ ६५ ॥
 कार्तिकस्यामावसीति, कल्याणकदिनाः प्रभोः । अशुद्धभाषहारे तु, त्रयोदश्याश्विने सितिः ॥ ६६ ॥ फाल्गुन्य
 उसरा धिष्ण्यं, कल्याणकचतुष्टये । तथा गर्भापहारेऽपि, निर्वाणे स्वातिरिष्यते ॥ ६७ ॥ द्रयोर्महिलयोगर्भे,
 स्थितिः संकलिता विभोः । नव मासाः सातिरेकाः, सप्तभिः किल त्वासैः ॥ ६८ ॥ श्रीपार्श्वनाथनिर्वाणाद-
 भ्रूजन्मान्तिमार्हतः । साधिकेनाष्टसप्तत्या, शतेन शरद्रामिह ॥ ६९ ॥ श्रीवीरगर्भकाले च, वर्षाणां पञ्चसप्ततिः ।
 तुर्गारेकेऽवशिष्टाऽसीत्, सार्द्धमासाष्टकाधिक्रा ॥ ७० ॥ राशिरासीद्विभोः कन्या, लाञ्छनं च मृगाधिपः । देहो-
 ष्ण्यः सप्त हस्ताः, प्रशस्ताङ्गद्युतिश्रियः ॥ ७१ ॥ गुणागतानि नामानि, त्रीण्यभूवत् जगद्विभोः । षड्मानः
 अमण्डल, महावीर इति स्फुटम् ॥ ७२ ॥ अवतीर्णे प्रभौ ग्रामराष्ट्रादि यदवदत्त । ततः पितृभ्यां विहितमादिमं
 नाम सार्धकम् ॥ ७३ ॥ तपस्यति आम्रप्रतीति, नाम अमण इत्यभूत् । तृतीयं नाम शक्रेण, विहितं तन्निशम्य-
 ताम् ॥ ७४ ॥ प्रशशंसान्यदा शक्रः, स्वामिधैर्यं खर्षेदि । अश्रद्धानस्तत्कश्चिद्देवो भूलोकमीयिवान् ॥ ७५ ॥
 श्रीकृति स्वामिनि क्रूरसर्परूपसदीहशत् । निक्षिप्ते स्वामिना दूरं, तस्मिन्निर्भोकचेतसा ॥ ७६ ॥ कुमाररूपमाधाय,
 चिक्रीड प्रसुणा सह । छलेन स्कन्दमारोप्य, प्रभुं स वधुधे भृशम् ॥ ७७ ॥ युग्मम् । तथाप्यभीतो भगवान्,
 शनैर्मुष्ट्या जघान तम् । ततः शक्रो व्यथासुष्टो, महावीराभिधं विभुम् ॥ ७८ ॥ तथोक्तं—“बालत्तणेविसूरो, पयइए

गुरुपरंक्रमो भयवं । वीरुत्ति कथं नामं संक्षेपेण तुंष्टचिन्तेणं ॥ ७९ ॥” श्रीयोगशास्त्रगच्छाचारवृत्त्यादौ तु यदा प्रसुणा जन्मोत्सवे मेरुः कम्पितस्तदा शंक्रणेतन्नाम कृतमित्यस्तीति ज्ञेयं, पूर्ववैरिसङ्गमसुरोपहितकालचक्राप्रधु-
ष्यत्वादिन्द्रादयो वीरनामानमुच्चैरुच्चैरिति तत्त्वार्थवृ० । स्वामी कनकवर्णाङ्गस्तथा पञ्चदशापरे । पद्मप्रभवासु-
पूज्यौ, पद्मरागारुणद्युती ॥१॥ नीलवर्णौ महिषार्थबुद्भवलौ नवमाष्टमौ । सजलाम्भोधरश्यामौ, श्रीनेमिसुनि-
सुव्रतौ ॥२॥ अनङ्गीकृतसाम्राज्यो, गृह्वासेऽवसद्विभुः । त्रिशद्वर्षाणि चारित्रं, ततश्च प्रत्यपद्यत ॥८०॥ पङ्क्तिर्मासैः
किलाह्वयङ्कैः, शरदौ द्वादशाधिकाः । छद्मस्थता प्रभोस्तत्र, यत्तपोऽभूत्तदुच्यते ॥ ८१ ॥ द्वे षण्मासक्षपणके,
तत्रैकं पञ्चभिर्दिनैः । न्यूनं नव चतुर्मासक्षणान्यकरोद्विभुः ॥ ८२ ॥ सार्द्धद्विमासक्षपणे, त्रिमासक्षपणे अपि । द्वे
द्वे द्विमासक्षपणान्यकार्षीत् षड् जिनेश्वरः ॥८३॥ सार्द्धैकमासक्षपणे, द्वे मासक्षपणानि च । द्वादश द्वाससतिश्च,
पक्षक्षपणकान्यथ ॥ ८४ ॥ द्विघन्ना भद्रप्रतिमा, महाभद्रा चतुर्दिना । प्रतिमा सर्वतोभद्रा, वृशभिर्दिवसेर्मिता
॥ ८५ ॥ एकोनत्रिंशदधिकं, षष्ठभक्तशतद्वयम् । त्रिशत्येकोनपञ्चाशा, पारणानां समुच्चिता ॥ ८६ ॥ अष्टमानि
द्वादशैकं, प्रत्रय्यादिनमित्यसौ । सर्वसंकलने छद्मस्थताद्धा स्यात्पुरोदिता ॥ ८७ ॥ सर्वं चतुर्विधाहारं, स्वामि-
नेदं तपः कृतम् । द्वित्राण्यपि दिनानीह, न च सुक्तं निरन्तरम् ॥ ८८ ॥ नाम्नीतिमद्गृहे वासः १, स्थेयं प्रतिमया

१ अत्र मेरुकम्पसुरताडनकालचक्रोपसर्गेषु मेरुकम्पे कृतं महावीरिति नाम शेषयोर्द्वयोरुदितं स्यात् तदा न काचिद्धानिः । २ यद्यपि श्रीवीरेण चतुर्थभक्तं न कृतं तथापि दीक्षायां षष्ठभक्तस्य प्रथमो दिवसो गार्हस्थ्ये ज्ञेयः

सदा २ । न गेहविनयः कार्यो ३, मौनं ४ पाणौ च भोजनम् ५ ॥ ८९ ॥ अभिग्रहानिमान् पञ्चाभिगृह्य परमेश्वरः ।
 आर्यानार्येषु देशेषु, विजहार क्षमानिधिः ॥ ९० ॥ एवं विजहूर्ध्वभनेमिपार्धजिनेश्वराः । आर्यानार्येषु शेषास्तु,
 सदाऽऽर्धेष्वेव विशतिः ॥ ९१ ॥ एकोनत्रिंशत् वर्षाण्यद्द्वान्यन्तिमो जिनः । पक्षोनानि च सर्वशपर्यायं
 पर्युत्तरयत् ॥ ९२ ॥ बभार व्रतपर्यायं, द्विचत्वारिंशदब्दकम् । एवं द्विससतिवर्षाण्यायुः सर्वमभूद्विभोः ॥ ९३ ॥
 अयं कल्पसूत्राद्यभिप्रायः, समवायाङ्के तु साधिकानि द्विचत्वारिंशद्वर्षाणि व्रतपर्यायः, साधिकानि द्विससति-
 वर्षाणि सर्वायुरित्युक्तमिति ज्ञेयं ।

तपो वृषभतीर्थेऽमृदुत्कष्टं वार्षिकं तथा । षाण्मासिकं वीरतीर्थे, शेषेषु चाष्टमासिकम् ॥ ९४ ॥ प्रमाद-
 कालोऽहोरात्रप्रमितो वृषभेशितुः । अन्तमुहूर्त्तं वीरस्य, शेषाणां स न विद्यते ॥ ९५ ॥ श्रीवीरनेतुर्भू-
 यांसः, श्रीपार्श्वस्य च तेऽल्पकाः । द्वाविंशतिश्च शेषाणामुपसर्गा न जज्ञिरे ॥ ९६ ॥ शक्रन्यस्तं देव-
 दूष्यं, स्कन्धे वृषभवीरयोः । संवत्सरं सातिरेकं, शेषाणां सर्वदा स्थितम् ॥ ९७ ॥ अत्र श्रीजम्बू-
 द्वीपप्रज्ञसिसूत्रे श्रीवृषभदेवस्य श्रीकल्पसूत्रे श्रीमहावीरस्य साधिकं वर्षं देवदूष्यस्थितिरुक्ता, श्रीससतिशत-
 स्थानकग्रन्थे च—“सक्नो य लखसुल्लं सुरदूसं ठवह सवजिणखंधे । वीरस वरिसमहिअं सयावि सेसाण
 तस्स ठिई ॥१॥” इत्युक्तमिति ज्ञेयं । चन्द्रप्रभाव्या शिविका, बहुलो भैक्ष्यमादिमम् । कोल्लिकसत्तिवेशेऽदात्,

१-तुर्वागे निवक्षितं सर्वं, अन्यत्र तु अल्पस्याविवक्षेति

सालो ज्ञानतरुः प्रभोः ॥ १८ ॥ अद्याद्यास्तद्भवे सिद्धा, अहत्प्रथमभैक्ष्यदाः । शेषास्तृतीये सेत्स्यन्ति, सिद्धाः
 केऽपि च तद्भवे ॥१९॥ वासुपुज्यमल्लिनेमिपार्श्ववीरजिनेश्वराः । प्रवव्रजुर्वयस्याद्येऽनुपात्तराज्यसंपदः ॥ १०० ॥
 कर्माणौ, मल्लिनेमिजिनेश्वरौ । इतो भवे तृतीयेऽन्ये, जिनाः सर्वेऽपि पार्थिवाः ॥ २ ॥ सार्वभौमोऽभवत्पूर्वं, श्रीनाभे-
 यजिनेश्वरः । इतो भवे तृतीयेऽन्ये, जिनाः सर्वेऽपि पार्थिवाः ॥ ३ ॥ श्रीपार्श्वोऽपि तच्चरित्रानुसारेण चक्रयासी-
 दिति दृश्यते ॥ सुमतिर्नित्यभक्तेन, मल्लिपार्श्वौ कृताष्टमौ । चतुर्थेन द्वादशान्ये, कृतपष्ठाः प्रवव्रजुः ॥ ४ ॥ वासु-
 प्रज्यः शतैः षड्भिर्मल्लिपार्श्वैः त्रिभिः शतैः । एको वीरः सहस्रैश्च, चतुर्भिर्दृषभो दृणाम् ॥ ५ ॥ व्रतं भेजुः
 सहस्रेण, सह शेषा दृषध्वजः । विनीतायां द्वारिकायां, वासुपुज्यो जिनेश्वरः ॥ ६ ॥ सिद्धार्थवन उद्याने, प्राव्र-
 जीदृषभः प्रभुः । वने विहारगेहाख्ये, शतखण्डेऽन्तिमो जिनः ॥ ७ ॥ सहस्राश्रवणे शेषाश्रुभिर्मुष्टिभिस्तथा । नाभेयः कृतवान्
 श्रीपार्श्व आश्रमपदे, शतखण्डेऽन्तिमो जिनः ॥ ८ ॥ पंचभिः कुलकम् ॥ मल्लिभ्रयांसुसुमतिनेमिपार्श्वजिनेश्वराः । पूर्वहि जगद्गुर्वीक्षां,
 लोचं, मुष्टिभिः पञ्चभिः परे ॥ ९ ॥ पंचभिः कुलकम् ॥ मल्लिभ्रयांसुसुमतिनेमिपार्श्वजिनेश्वराः । नाभेयः कृतवान्
 ॥११॥ बाल्ये सुधासुजः सर्वे, शुद्धाहराशिनो व्रते । आद्यः कल्पदुफलसुग, गार्हस्थ्येऽन्येऽश्वभोजिनः ॥ १२ ॥
 विनीतायाः पुरः शालापुरे पुरिमतालके । उद्याने शक्रदमुखे, दृषभः प्राप कचलम् ॥ १३ ॥ बहिः श्रीजृम्भि-

काग्रामादुपलुवालिकात्तटम् । केवलं प्राप वीरोऽन्ये, खखदीक्षाधनेषु च ॥ १४ ॥ श्रीपार्श्वनेमिनाभयमल्लीनाम-
 ष्टमष्टशाम् । केवलं वासुपूज्यस्य, चतुर्थभक्तशालिनः ॥ १५ ॥ शेषाणां कृतषष्ठानामुत्पन्नं सन्नकल्मषम् । सर्वे-
 षामपि पूर्वाह्णे, पश्चिमाह्णेऽन्तिमप्रभोः ॥ १६ ॥ आद्ये समवसरणे, सर्वेषामहतामिह । उत्पन्नं तीर्थमन्त्यस्य, जिने-
 न्द्रस्य द्वितीयके ॥ १७ ॥ यावदुत्पद्यते तीर्थमग्रिमस्य जिनेशितुः । तावत्पूर्वस्य पूर्वस्य, भवेत्तीर्थमखण्डितं
 ॥ १८ ॥ अस्यामवसर्पिण्यां तु-आद्यात्सुविधिपर्यन्तं, शान्तेश्चान्त्यजिनावधि । अष्टखष्टखन्तरेषु, तीर्थ-
 मासीन्निरन्तरम् ॥ १९ ॥ मध्ये सप्तखन्तरेषु, नवमात्षोडशावधि । यावत्कालमभूत्तीर्थविच्छेदः स निरू-
 ष्यते ॥ २० ॥ पुष्पदन्तशीतलयोः, शीतलश्रेयसोरपि । एकैकः पत्यतुर्याशस्तीर्थमनुद्व्यदन्तरे ॥ २१ ॥ त्रयः
 पत्यचतुर्थांशाः, श्रेयांसवासुपूज्ययोः । वासुपूज्यविमलयोस्तुर्यः पत्योपमांशकः ॥ २२ ॥ त्रयः पत्यस्य
 तुर्यांशा, विमलानन्तयोरपि । एकः पत्यचतुर्थांशो, मध्ये चानन्तधर्मयोः ॥ २३ ॥ एकः पत्यस्य तुर्यांशो,
 धर्मशान्त्योः किलान्तरे । केचित्पत्योपमान्याहुः, पत्यतुर्यांशक्रास्पदे ॥ २४ ॥ तथाहुः सप्ततिस्थानके-“इगङ्-
 गतिगेगतिगङ्गा इगं स इहगार पलिअचउभागे । थितऽन्ने इअ पलिए सुविहाइसु सत्तत्तित्थन्ते ॥ २५ ॥”
 दुष्षमारकपर्यन्तं, तीर्थं वीरजिनेशितुः । प्रवर्ततेऽव्यवच्छिन्नं, छिन्नजन्मजरामथम् ॥ २६ ॥ द्वाविंशतिसहस्रा-
 ष्ढन्यूनैकपूर्वलक्षयुक् । तीर्थं वीरस्याब्धिकोद्राकोडीनाभयतीर्थतः ॥ २७ ॥ कालमानमिदं चादिजिचतीर्थप्रवृत्तितः ।
 श्रीवीरतीर्थपर्यन्तं, यावद् श्रेयं विचक्षणैः ॥ २८ ॥

उपसर्गा १ स्तथा गर्भापहारी २ ऽभाविता सभा ३ । चमरोत्पतनं ४ चन्द्रसूर्यावतरणं ५ तथा ॥ २९ ॥
 हरेरमरकङ्कायां, गमनं ६ स्त्रीजिनेश्वरः ७ । हरिवंशकुलोत्पत्ति ८ रर्चा चासंयतात्मनाम् ९ ॥ ३० ॥ साष्टकश-
 तस्य सिद्धिर्ज्येष्ठावगाहनावताम् । अनन्तकालभावीनि, दशाश्रयार्पणमून्यहो ॥ ३१ ॥ आद्यानि पञ्चाश्रयार्पणि,
 तीर्थेऽन्यस्यापराणि तु । नेमिमल्लिशीलश्रीसुविधिप्रथमार्हताम् ॥ ३२ ॥ नाभेयोऽष्टापदे वीरोऽपापायां पुरि
 निर्धृतः । वासुपूज्यश्च चम्पायां, नेमी रैवतकाचले ॥ ३३ ॥ अन्ये संमेतशिखरे, पर्यङ्कासनसंस्थिताः । श्रीनेमि-
 वीरवृषभाः, कायोत्सर्गसनाः परे ॥ ३४ ॥ आद्यः षड्भिरुपवासैर्द्वार्यां वीरः शिवं गतः । शेषा मासक्षपणेन,
 तपसा निर्धृतिं ययुः ॥ ३५ ॥ आद्यः सहस्रैर्दशभिः, षड्भिस्तेर्विमलो जिनः । अनन्तजित्ससभिस्तैः, श्रीशा-
 न्तिर्नवभिः शतैः ॥ ३६ ॥ ससमैकोनविंशौ च, पञ्चभिः पञ्चभिः शतैः । सिद्धः पद्मप्रभः सार्द्धं, त्रिभिरष्टोत्तरैः
 शतैः ॥ ३७ ॥ नेमिः षट्त्रिंशद्दधिकैः, साधूनां पञ्चभिः शतैः । षड्भिः शतैर्वासुपूज्यो, धर्मः साष्टशतेन च
 ॥ ३८ ॥ त्रयस्त्रिंशत्साधुयुक्तः, पार्श्वनाथः शिवं ययौ । एकाकी चरमः स्वामी, सहस्रेणान्विताः परे ॥ ३९ ॥
 अष्टात्रिंशत्सहस्राणि, पञ्चाशीतिसमन्विता । चतुःशती जिनैः सार्द्धं, निर्धृता सर्वसंख्यया ॥ ४० ॥ तृतीय-
 षष्ठनवमद्वादशा अपराहूके । शेषाः श्रेयांसपर्यन्ताः, पूर्वोक्ते वृषभादयः ॥ ४१ ॥ धर्मारनभिवीराश्चापररात्रे
 शिवं गताः । शेषास्तु पूर्वरात्रेऽष्टौ, सिद्धाः श्रीविमलादयः ॥ ४२ ॥

इन्द्रभृतिरग्निभृतिर्वायुभृतिरग्नी त्रयः । सहोदरास्तथा व्यक्तसुधर्मणौ द्विजोत्तमौ ॥ ४३ ॥ षष्ठो मण्डित-

पुत्राख्यो; मौर्यपुत्रश्च सप्तमः । अकम्पितोऽचलभ्राता, मेतार्यश्च प्रभासकः ॥ ४४ ॥ अमी गणधरा एकादश
 श्रीचरमप्रभोः । अथैषां परिवारादिस्वरूपं किञ्चिदुच्यते ॥ ४५ ॥ वसुभृतिभुताः पृथ्वीकुक्षिजाः प्रथमं त्रयः ।
 गोर्षग्यामवास्तव्या, वेदवेदाङ्गपारगाः ॥ ४६ ॥ कोल्लाकाख्यसन्निवेशवास्तव्यौ तुर्यपञ्चमौ । वारुणीमातृकस्तत्र,
 तुरीयो धनमित्रभूः ॥ ४७ ॥ पञ्चमो भद्रिलाकुक्षिरत्नं धम्मिलनन्दनः । उपास्यमानौ द्वावेतौ, शिष्याणां पञ्चभिः
 शतैः ॥ ४८ ॥ तथा मौर्यसन्निवेशवासिनौ षष्ठसप्तमौ । धनदेवसुतः षष्ठः, सप्तमो मौर्यनन्दनः ॥ ४९ ॥ विजया-
 तनुजौ सार्द्धशतत्रयपरिच्छदौ । देशाचारादविरुद्धा, पृथक्पितृकता तयोः ॥ ५० ॥ तत्र देशे कुले ह्यसिन्,
 मृते भर्त्सरि योषिताम् । आचीर्णत्वादविरुद्धो, धवान्तरपरिग्रहः ॥ ५१ ॥ जयन्तीतनुजौ देवनन्दनोऽकम्पिताह्वयः ।
 मिथिलापुरवास्तव्यः, शतत्रयपरिच्छदः ॥ ५२ ॥ नवमो कौशलावासी, नन्दाभूर्वसुवसृकः । तुङ्गिकाख्यसन्नि-
 वेशवास्तव्यो दशमो गणी ॥ ५३ ॥ स दत्तपुत्रो वरुणदेवागर्भसमुद्भवः । एकादशो राजगृहवासी द्विजकुल-
 ध्वजः ॥ ५४ ॥ सोऽतिभद्राकुक्षिरत्नं, सर्वेऽपि नवमादयः । उपासिता व्यक्तभक्तिसक्तैः शिष्यशतैस्त्रिभिः
 ॥ ५५ ॥ ज्येष्ठा १ च कृत्तिका २ स्वातिः ३ श्रुतिः ४ र्यमदैवतम् ५ । मघा ६ ब्राह्म्यु ७ साराषाढा ८, मार्गो ९-
 श्विन्यौ १० च पुष्यभम् ॥ ५६ ॥ एकादशानां जन्मक्षार्णयेतानि गणधारिणाम् । गृहस्थत्वादिपर्यायपरिमाण-
 मथ भुवे ॥ ५७ ॥ गार्हस्थ्येऽब्दानि पंचाशत्, छात्रस्थये त्रिंशदेव च । सर्वज्ञत्वे द्वादशाब्दाः, नवतिश्चायुरादिमे
 ॥ ५८ ॥ अग्निभूतौ च षट्चत्वारिंशद् द्वादश षोडश । गार्हस्थ्येऽब्दानि सर्वायुः १ स्युश्चतुःसप्ततिः समाः ॥ ५९ ॥

बायुभृतौ द्विषत्वारिंशद्दशान्दा दशापि च । गृहस्यत्वादिभावेषु, सर्वायुः सप्ततिः समाः ॥६०॥ इयच्छ्रुत्वाग्नि-
 पञ्चाशद्, द्वादशान्दा दशापि च । त्रिषु भावेषु सर्वायुरशीतिः शरदः सृताः ॥ ६१ ॥ पञ्चाशच्च द्विषत्वारिंश-
 गार्हस्थ्यदिषु षष्ठस्य, अथर्वस्य गार्हस्थ्यदिष्वायुश्च तच्छतम् ॥६२॥ संवत्सरास्त्रिपञ्चाशच्चतुर्दश च षोडश ।
 वेषु, शतं पञ्चानमन्वितम् ॥६३॥ मार्गस्यान्दाः पञ्चषष्टिश्चतुर्दश च षोडश । गृहत्वादिषु वर्षाणि, सर्वायुरष्टस-
 सतिः ॥ ६५ ॥ नवमस्य पदचत्वारिंशद् द्वादश चतुर्दश । त्रिषु भावेषु वर्षाणि, सर्वमायुर्द्विसप्ततिः ॥ ६६ ॥
 मेतार्यस्य च षट्त्रिंशद्दश षोडश चत्सराः । त्रिषु पर्यायेषु प्रोक्तं, द्वापष्टिः सर्वजीवितम् ॥ ६७ ॥ प्रभासस्य
 षोडशाष्टौ, क्रमात् षोडश चत्सराः । त्रिषु पर्यायेषु प्रोक्तं, द्वापष्टिः सर्वजीवितम् ॥ ६८ ॥ सिद्धा एकादशा-
 म्येते, गिरौ वैभारनामनि । विहितानशाना मासं, पुरे राजगृहाभिवे ॥ ६९ ॥ नच सिद्धिं गता त्रीरे, नाथे
 जीवत्यथादिमः । सिद्धे प्रभौ द्वादशभिर्विशालाऽब्देश्च पञ्चमः ॥७०॥ सुधर्मस्वामिनः शिष्यः, प्रशिष्यस्त्रिशाला-
 सुवः । चरमः केवली जम्बूस्वामी चामीकरच्छविः ॥ ७१ ॥ स राजगृहवास्तव्य, ऋषभदत्तनन्दनः । धारणी-
 कुक्षिसंभूत, आजन्म ब्रह्मचार्यभूत् ॥ ७२ ॥ षोडशान्दानि गार्हस्थ्यं, छत्रस्यत्वं च विशतिम् । सर्वज्ञत्वं
 चतुश्चत्वारिंशत् पर्यपालयत् ॥ ७३ ॥ वर्षाण्यशीतिं सर्वायुः, परिपूर्यान्तिमप्रभौ । शिवं गते चतुःषष्ट्या,
 वर्षेभ्ये शिवस्त्रियम् ॥ ७४ ॥ अत्र च—अकम्पिताचलत्रायैर्नमेतार्यप्रभासयोः । एकाऽभृद्भ्रातृना तस्मा-

श्रीवीरग-
णधरपरि-
चारादि

द्वीरनेतुर्गणा नव ॥ ७५ ॥ एकवाचनिकः साधुसमुदायो भवेद्गणः । तेऽन्येषामर्हतां ज्ञेया, गणभृत्संख्यया
 समाः ॥ ७६ ॥ समुच्चिता गणाधीशाः, सर्वेषामर्हतां समे । स्युर्द्विपञ्चाशदधिकाश्चतुर्दश शता इह ॥ ७७ ॥
 श्रीवीरस्वामिनः साधुसहस्राणि चतुर्दश । षट्त्रिंशच्च सहस्राणि, संयतीनां महात्मनाम् ॥ ७८ ॥ इदं किल
 चतुरशीतिसहस्रादिकमृषभादीनां तीर्थकृतां अमणपरिमाणं प्रधानसूत्रविरचनसमर्थान् अमणानधिकृत्य वेदि-
 तव्यं, इतरथा पुनः सामान्यअमणाः प्रभूतरा अपि तस्मिन् ऋषभादिके आसीरन् इति नन्दीवृत्तौ
 गच्छाचारवृत्तौ च । आद्धानां लक्षमेकोनषष्ठ्या युक्तं सहस्रकैः । लक्षत्रयं आविकाणामष्टादशसहस्रयुक्तं ॥ ७९ ॥
 सर्वज्ञानां शताः सप्त, पञ्च मानसवेदिनाम् । सहस्रमेकमवधिज्ञानिनां त्रिशतान्वितम् ॥ ८० ॥ वैक्रियाणां
 शताः सप्त, सचतुर्दशपूर्विणाम् । त्रयः शता वादिवरसुनीनां च चतुःशती ॥ ८१ ॥

सर्वेऽष्टाविंशतिर्लक्षाः, सर्वेषां साधवोऽर्हताम् । अष्टाचत्वारिंशता च, सहस्रैरधिकाः स्मृताः ॥ ८२ ॥
 संयतीनां चतुश्चत्वारिंशल्लक्षाः सहस्रकाः । षट्चत्वारिंशदेवाथ, षट्संयुक्ता चतुःशती ॥ ८३ ॥ लक्षाणि
 पञ्चपञ्चाशत्, आवकाणां गुणैकसाम् । सहस्रैश्चत्वारिंशतोपेतानि निश्चितम् ॥ ८४ ॥ एका कोटी पञ्च
 लक्षण्यष्टात्रिंशत्सहस्रकाः । सर्वाग्रं आविकाणां च, सर्वेषामर्हतामिह ॥ ८५ ॥ षट्सप्ततिसहस्राढ्यं, लक्षमेकं
 शताधिकम् । सर्वेषामर्हतायुक्तं, सर्वाग्रं सर्ववेदिनाम् ॥ ८६ ॥ लक्षमेकं तथा पञ्चचत्वारिंशत्सहस्रकाः ।
 शताः पञ्चैकनवतियुक्ता मानसवेदिनाम् ॥ ८७ ॥ लक्षमेकं त्रयत्रिंशत्सहस्राः सचतुःशताः । उक्ता जिनानां

लोकप्रकाशे
३२ सर्गे
॥५२५॥

सर्वेषामवधिज्ञानशालिनः ॥ ८८ ॥ त्रयस्त्रिंशत्सहस्राणि, शतानि नव चोपरि । अष्टानवत्युपेतानि, स्युःस्तुर्द-
शपूर्विणः ॥ ८९ ॥ लक्षद्वयं तथा पञ्चचत्वारिंशत्सहस्रकाः । अष्टाढ्ये द्वे शते सर्वे, लसद्वैक्रियलब्धयः ॥ ९० ॥
षड्विंशतिः सहस्राणि, लक्षमेकं शतद्वयम् । वादिनो मुनयः सर्वे, भवन्त्येवं समुच्चिताः ॥ ९१ ॥ उक्ता
विशेषमुनयो, येऽस्मी गणधरादयः । तैर्वर्जिताः सर्वसाधुसंख्याः पूर्वनिरूपिताः ॥ ९२ ॥ सामान्यमुनिसंख्याः
स्युः, सर्वेषामर्हतामिह । यथायोगं भावनीयास्ताः सर्वास्तात्त्विकैः स्वयम् ॥ ९३ ॥ एकोनविंशतिलक्षाः,
षडशीतिः सहस्रकाः । एकपञ्चाशदधिकाः, सामान्यमुनयोऽखिलाः ॥ ९४ ॥ तथोक्तं—“गणहर १ केवलि २
मण ३ ओहि ४ पुवि ५ वेडवि ६ वाह ७ मुणिसंख्ये । मुणिसंखाए सोहिय नेया सामन्नमुणिसंखा ॥ ९५ ॥”
द्वाविंशतिः सहस्राणि, तथा नव शतानि च । वृषभस्यानुत्तरौपपातिका मुनयो मताः ॥ ९६ ॥ श्रीनेमिपार्श्व-
वीराणां, षोडश द्वादशाष्ट च । क्रमाच्छतास्ते शेषाणां, न ज्ञायन्तेऽधुनाऽर्हताम् ॥ ९७ ॥ त्रैषां जिानानां
यावन्तः, शिष्यास्तै रचितानि च । प्रकीर्णकानि तावन्ति, तेषामित्युदितं श्रुते ॥ ९८ ॥ तावन्त एव प्रत्येक-
बुद्धा अपि निरूपिताः । प्रकीर्णकानां त्रुमोऽथ, स्वरूपं किञ्चिदागमात् ॥ ९९ ॥ अर्हदुक्तानुसारेण, अमणा
यन्महाधियः । रचयन्तीह तत्सर्वं, शास्त्रं ज्ञेयं प्रकीर्णकम् ॥ १०० ॥ उत्कालिकमङ्गबाह्यं, दशवैकालिकादि-
दिकम् । अङ्गबाह्यं कालिकं यच्चोत्तराध्ययनादिकम् ॥ १ ॥ प्रकीर्णकानि सर्वाणि, तानि ज्ञेयानि धीधनैः ।
प्रत्येकबुद्धैरन्यैर्वा, रचितानि गणित्वैः ॥ २ ॥ अत्र च मतत्रयं—श्रीऋषभादिजिानानां चतुरशीतिसहस्रादि-

श्रीवीरादि-
जिानानां
साधु-
संख्यादि
२०

२५
॥५२५॥
२८

प्रमाणैः स्वस्वतीर्थभाविभिश्चतुर्विधबुद्ध्युपैतैरपरिमितैः साद्युभिर्विचितानि अपरिमितान्येव प्रकीर्णकानीत्यन्ये,
 ऋषभादिजिनानां स्वस्वतीर्थभाविभिरपरिमितैः प्रत्येकबुद्धैर्विचितानि अपरिमितान्येव प्रकीर्णकानीत्यपरे, इत्या-
 द्यर्थतो नन्दीसूत्रवृत्तितोऽवसेयं, गच्छाचारवृत्तिर्वा विलोकनीयेति । पद्मधिपानसंख्येयान्, यावत् श्रीवृ-
 षभप्रभोः । अविच्छिन्ना गतिमोक्षे, प्रावर्त्तत महात्मनाम् ॥ ३ ॥ तानष्टौ चतुरो यावत्, क्रमात् श्रीनेमिपा-
 र्श्वयोः । त्रीन् वीरस्य परेषां तु, संख्येयान्निखिलार्हताम् ॥ ४ ॥ अन्तर्मुहूर्त्तैऽतिक्रान्ते, श्रीनाभेयस्य केवलात् ।
 प्रावर्त्तत गतिमोक्षे, नेमेर्वर्षद्वये गते ॥ ५ ॥ पार्श्वस्य त्रिषु वर्षेषु, चतुर्षु चरमप्रभोः । शेषाणां पुनरेकादिद्वि-
 सातिक्रमे सति ॥ ६ ॥ अभूत्प्रवृत्तिः पूर्वाणामाद्यात्कुन्धुजिनावधि । असंख्यकालं संख्येयकालं पार्श्वजिना-
 वधि ॥ ७ ॥ एकं सहस्रं वर्षाणां, महावीरस्य साऽभवत् । एतावान् पूर्वविच्छेदकालोऽपि सकलार्हताम् ॥ ८ ॥
 परं वर्षसहस्राणां, विंशतिश्चरमेशितुः । पार्श्वस्य नासौ सर्वेषामातीर्थं परमं श्रुतम् ॥ ९ ॥ श्रुतेष्वङ्गादिष्वचक्रा,
 ज्ञानिभिश्च प्रकाशिताः । आदेशास्ते शताः पञ्चान्यस्यान्येषामनेकधा ॥ १० ॥ कुरुदोत्कुरुदौ साधू, ससमं
 नरकं गतौ । बाल्येऽद्भुष्टायसंपर्कान्मेरुर्वीरेण कम्पितः ॥ ११ ॥ विहाय वलयाकारं, स्वयंभूरमणाम्बुधो । सन्ति
 पद्मानि मत्स्याश्च, समग्राकारशालिनः ॥ १२ ॥ अत्यन्तं स्थावरा सिद्धा, मरुदेवा महासती । असंहव्धाः
 श्रुते ज्ञेया, आदेशा एवमादयः ॥ १३ ॥ श्रेयांसः श्रावको मुल्यः, श्रीनाभेयजिनेशितुः । ते नन्दसूर्यशङ्का-

१ महानिशीथे (३-९४) एतस्याधिकारस्य 'जह जिणवरो गिरि चाले' इत्यादिना स्पष्टमुक्तत्वात् नावद्धता ।

ख्यास्त्रयाणां नेमितोऽर्हताम् ॥ १४ ॥ सुभद्रा महासुव्रता, सुनन्दा सुलसापि च । सुख्याः स्युः आविका
 आद्यनेमिपार्श्वान्तिमार्हताम् ॥ १५ ॥ शेषाणां त्वप्रसिद्धा इति । इन्द्रभृतिर्गणी सुख्यश्चन्दना च प्रवर्तिनी ।
 अणिको नृपतिर्भक्तः, सम्यक्त्वं क्षाधिकं दधत् ॥ १६ ॥ यक्षः श्रीवर्द्धमानस्य, मातङ्गो गजवाहनः । क्रिसुजो
 नकुलोपेतापसव्यकरपङ्कजः ॥ १७ ॥ वामे करे च रुचिरं, दधानो बीजपूरकम् । श्यामाङ्गकान्तिः पुष्पाति,
 रयामला ॥ १९ ॥ बीजपूरकवीणाढ्यवामपाणिद्वया सताम् । श्रीवीरभक्ता हरितवर्णा दिशतु वाञ्छितम् ॥ २० ॥
 युग्मम् । यथाऽस्यामवसर्पिण्यामेवं प्रासा महोदयम् । चतुर्विंशतिरर्हन्तस्तथा भाव्याः परास्वपि ॥ २१ ॥ इहैतद्व-
 सर्पिणीभरतवर्षभृयोपितो, विशेषसुषमाकृतो जिनवराश्चतुर्विंशतिः । मयाऽप्रतिमया सुदा प्रतिहतामया-
 अन्मयाः, स्तुता विगतविक्रियाः कृतधियां क्रियासुः श्रियम् ॥ २२ ॥ (पृथ्वी) विश्वाश्रयदकीर्त्तिकीर्त्तिविजय-
 श्रीचाचकेन्द्रोतिषद्राजश्रीतनयोस्तनिष्ठ विनयः श्रीतेजपालात्मजः । काव्यं यत्किल तत्र शिञ्चितुजगत्तत्त्व-
 प्रदीपोपमे, सर्गोऽयं प्रथितो निसर्गसुभगो द्वात्रिंश एषोऽभवत् ॥ २३ ॥
 इति श्रीलोकप्रकाशे द्वात्रिंशत्सर्गः सर्गः समाप्तः ॥

चक्रवर्त्य-
धिकारः
१५

॥ अथ त्रयस्त्रिंशत्तमः सर्गः प्रारभ्यते ॥

तथाऽस्यामवसर्पिण्यां, प्रथमश्चक्रवर्त्तिषु । अभूद्भरत इत्यादिदेवस्य तनुजोऽग्रिमः ॥ १ ॥ सुमङ्गलाकुक्षिरत्नं,
पञ्चचापशतोच्छ्रितः । स्वर्णरुक् चतुरशीतिपूर्वलक्षसुजीवितः ॥ २ ॥ साधिताशेषषट्खण्डः, स चादशगृहेऽ-
न्यदा । निरङ्गुलीयकां पश्यन्नङ्गुलीं पर्यभावयत् ॥ ३ ॥ शरीरासारतां द्राक् च, लेभे केवलमुज्ज्वलम् । प्रदत्त-
साधुवेषश्च, शक्रेणागल्य वन्दितः ॥ ४ ॥ युग्मम् । सहस्रैर्दशभी राज्ञां, सेवितः स्वीकृतव्रतैः । विहृत्य लक्षं पूर्वा-
णामवाप परमं पदम् ॥ ५ ॥ इति भरतः ॥

अयोध्यायां नगर्यां च, द्वितीयश्चक्रवर्त्त्यभूत् । स्वर्णवर्णः सार्द्धचतुर्धनुःशतसमुच्छ्रितः ॥ ६ ॥ द्वाससतिपूर्व-
लक्षजीवितः सगराह्वयः । सुमित्रविजयक्षमापयशोमलोस्तनूद्भवः ॥ ७ ॥ युग्मम् । अजितस्यार्हतश्चासौ,
पितृव्यतनयोऽभवत् । यतः सुमित्रविजयो, जितशत्रुश्च सोदरौ ॥ ८ ॥ सोऽपि स्वपुत्रमरणप्राप्तवैराग्यवासनः ।
अजितस्यार्हतः पार्श्वे, परिव्रज्य शिवं ययौ ॥ ९ ॥ इति सगरः ॥

अभून्नगर्यां श्रावस्त्यां, समुद्रविजयो नृपः । भद्रा प्रियतमा तस्य, मघवा तनयस्तयोः ॥ १० ॥ द्विचत्वारिंश-
दध्यङ्कौ, धनुषां वपुरुच्छ्रयः । लक्षाणि पञ्च वर्षाणामायुष्कं चास्य कीर्तितम् ॥ ११ ॥ संसारा नित्यतां ध्यायन्,
जातवैराग्यवासनः । सोऽगाढहीतचारित्रः, स्वर्गलोकं तृतीयकम् ॥ १२ ॥ इति मघवा ॥

कुरुजङ्गलदेशे च, हस्तिनागपुरे पुरे । कुरुवंशे महीशोऽभूदश्वसेनाह्वयो महान् ॥ १३ ॥ सहदेवी च तद्भार्या, शीलसौभाग्यशालिनी । सनत्कुमारस्तत्पुत्रश्चतुर्थश्चक्रवर्त्यभूत् ॥ १४ ॥ अद्भ्यर्द्धान्येकचत्वारिंशद्वर्षे स उच्छ्रितः । तथा त्रिवर्षलक्षायुर्जगदुत्कृष्टरूपवान् ॥ १५ ॥ तस्मिन्नवसरे कोऽपि, सौधर्मैन्द्रस्य पर्षदि । ईशानस्वर्गवास्तव्यः, सङ्गमाख्यः सुरोऽविशत् ॥ १६ ॥ तत्तेजसा सुराः सर्वे, प्रत्यूषे तारका इव । तार्किका इव वा जैने, बभूवुर्गततेजसः ॥ १७ ॥ गते तस्मिन् सुरैः सर्वैः, पृष्टः सौधर्मनायकः । जगावयं भवे पूर्वे, भावितात्माऽभवन्मुनिः ॥ १८ ॥ आचामाम्लवर्द्धमानं, तत्राकार्षीत्तपो महत् । तेजस्तदनुभावेन, विभक्त्ययमनुत्तरम् ॥ १९ ॥ स्वामिन्नन्यस्य कस्यापि, रूपमस्त्ययुनेदृशम् ? । इति पृष्टः सुराधीशः, शशंसेवमसंशयः ॥ २० ॥ रूपं सनत्कुमारस्य, वर्त्तते चक्रवर्त्तिनः । देवेभ्योऽप्यधिकं नास्मादृशां वचनगोचरः ॥ २१ ॥ अश्रद्धधानो ततः कौचिद्विप्रीभूयागतौ सुरौ । रूपं दिदृक्षु चक्री च, तदासीत्लानवेदमनि ॥ २२ ॥ अभ्यक्तस्त्यक्तशृङ्गारो, रूपमालोक्य विस्मितौ । तौ प्रत्युवाच द्रष्टव्यं, रूपं मयि सभास्थिते ॥ २३ ॥ ततः स्नातोऽलङ्कृतश्च, दृष्टः सिंहासने स्थितः । ताभ्यां विषण्णचित्ताभ्यां, तेन पृष्टे च कारणे ॥ २४ ॥ रोगोत्पत्तिं जगदनुस्ततः स्वीकृत्य संयमम् । सहते स्म गदान् सप्त, सप्तवर्षशतावधि ॥२५॥ तथोक्तं योगशास्त्रवृत्तौ-कच्छू-१ शोष २ ज्वर ३ श्वासा ४ऽरुचि ५ कुक्ष्य ६ क्षिवेदनाः ७ । सप्ताधिसहे पुण्यात्मा, सप्त वर्षशतानि सः ॥२६॥” उत्तराध्ययनवृत्तेरयमेवाभिप्रायः, ऋषिमण्डले तु—कंहू १ अभक्तसद्वा २ तिष्ठा विअणा ३ अच्छि ३ कुच्छीसुं

४ । कासं ५ सासं च ६ जरं ७ अहियासह सत्त वाससए ॥ १ ॥ मरणसमाधिप्रकीर्णके तु—“सौलस रोगायंका सहिया महचक्किणा चउत्थेण । वाससहस्सा सत्त उ सामन्नधुरं उवगएणं ॥ १ ॥” सप्त वर्षसहस्राण्यष्टादश रोगानधिसंख्येति तु उत्तराध्ययनदीपिकायां । शक्रप्रशंसाऽऽश्रद्धानात्, पुनर्देवैः परीक्षितः । प्राप्तश्चिकित्सां नाकां क्षीचृतीयं स्वर्गमुत्तमः ॥ २७ ॥ इति सनत्कुमारः ॥

श्रीशांतिः पञ्चमश्चक्री, षष्ठः कुन्धुजिनेश्वरः । अरोऽर्हन् सप्तमस्तेपां, चरितं प्राग्निरूपितम् ॥ २८ ॥ हास्ति-
नाख्ये पुरेऽनन्तवीर्योऽभूत्पृथिवीपतिः । रेणुकायाः खसा तस्य, प्रियाऽभूजितशत्रुजा ॥ २९ ॥ तस्मिन्नवसरे
दुःस्थो, विप्रो व्युच्छिन्नवंशकः । अग्निनामा भ्रमन् प्राप, तापसाश्रममेकदा ॥ ३० ॥ सुतत्वेनाग्रहीदग्निं, जमः
कुलपतिश्च तम् । ततः स जमदश्याख्यस्तापसोऽभून्महातपाः ॥ ३१ ॥ जैनशैवौ तदा वैश्वानरधन्वन्तरी
सुरौ । विवदन्तौ नृलोकं चागतौ धर्मं परीक्षितुम् ॥ ३२ ॥ परीक्षणीयो जैनेषु, प्रथमं दृश्यतेऽत्र यः । परीक्ष्य-
स्तापसप्रष्ठः, शैवेष्वित्यत्र संगरः ॥ ३३ ॥ तदा भावयतिः पद्मरथाख्यो मिथिलापतिः । गुरुश्रीवासुपूज्यान्ते,
गच्छन् व्रतजिघृक्षया ॥ ३४ ॥ प्रातिलोमानुलोमाभ्यामुपायैर्विविधैरसौ । परीक्षितो न लुक्षोभ, पवनैरिव
मन्दरः ॥ ३५ ॥ युग्मम् । आगच्छतां ततो देवौ, जमदग्निं परीक्षितुम् । चटकौ दम्पती भूत्वा, तस्य इमश्रुण्यतिष्ठ-

१ सप्तानां तीव्राणां सप्तवर्षशती यावत् सामान्यानां षोडशवर्षसहस्रीं यावत् सहनं, रोगाणां षोडश प्रकारा इति प्रसिद्धेः
षोडश इति, तत्रापि सामान्येतरयोः कयोश्चिदधिकयोः विवक्षणात् अष्टादश रोगाः, आयुःप्रभस्तु प्राक् श्रीशान्तेर्भवनात् नास्त्येव ।

ताम् ॥ ३६ ॥ अनुमन्यस्व मां कान्ते !, गत्वाऽऽयामि हिमालयम् । इत्युचिवांसं चटकं, चटकाऽथैवमब्रवीत् ॥ ३७ ॥
 द्रुतं नैति भवानन्यकान्तासक्तः स्वभावतः । लम्पदानां कुतो मोक्षः, परस्त्रीनागपाशतः ? ॥ ३८ ॥ स स्माहा-
 लीकैः, पर्यासं शपथान्तरैः । तापसस्यास्य पापेन, गृह्येऽथवा विनश्यामि, पापैर्विन्ध्वस्तघातिनाम् ॥ ३९ ॥ चटकोचे प्रिया-
 खगौ धृत्वा करेण तौ । उवाच मयि किं पापमीहगाजन्मसुव्रते ? ॥ ४० ॥ ततः स तापसः कुब्जः,
 किमतः परम् । अनुत्पादितपुत्रेण, यत्त्वया चर्यते तपः ॥ ४१ ॥ उचतुस्तौ खगौ पापं, पापर्वे !
 मिथ्याहशां हि वैराग्यं, कुलटाचित्तचञ्चलम् ॥ ४२ ॥ अखिद्यत सुरो धन्वन्तरिस्तं वीक्ष्य तादृशम् । किमे-
 भिस्तापसैर्मूर्खैरिलभूदयमार्हतः ॥ ४३ ॥ भूरिकन्यं ययाचेऽसौ, जितशत्रुमृषिर्दुपम् । त्वामिच्छन्तीं ददामीति,
 सोऽवादीच्छापभीरुकः ॥ ४४ ॥ क्षामं भिक्षाचरं वीक्ष्य, निखिलाः कृतधृत्कृतीः । कुञ्जीचक्रेऽसकौ शापादे-
 कोनं कन्यकाशतम् ॥ ४५ ॥ क्षामं भिक्षाचरं वीक्ष्य, निखिलाः कृतधृत्कृतीः । कुञ्जीचक्रेऽसकौ शापादे-
 वददृपम् ॥ ४६ ॥ रेणुकीडापरां लघ्वीं, रेणुकानामकन्यकाम् । फलैः प्रलोभ्य मामेषा, दृणोतीत्य-
 ताम् ॥ ४७ ॥ द्रुपेण दत्तामादाय, तां प्रसन्नः परा अपि । बहुः कन्याः पद्मकृत्य, वने नीत्वा पुपोष
 ऋतुकालेऽथ तेनोक्ता, सा बाला त्वत्कृते चरुम् । साधयामि यतस्ते स्यान्नन्दनो ब्राह्मणोत्तमः ॥ ४९ ॥
 साऽवग द्वौ साधय चरु, तत्र ब्राह्मः कृते मम । अन्यः क्षात्रोऽनन्तवीर्यप्रियाया मत्त्वसुः कृते ॥ ५० ॥
 ॥ ५१ ॥

साधितौ द्वौ चरु तेन, ब्राह्मक्षत्रमहोनिधी । ततः साऽचिन्तयचित्ते, रेणुका दीर्घया दृशा ॥ ५२ ॥
 मा भूत् सुतोऽपि मे मद्ददारण्यो हरिणादिवत् । ध्यात्वेति स्वयमादत् सा, क्षात्रतेजःकरं चक्ष्म् ॥ ५३ ॥
 द्वितीयं चापरा तेन, जातौ कुलविलक्षणौ । रामः पुत्रो रेणुकायाः, परस्याः कृतवीर्यकः ॥ ५४ ॥
 कोऽपि विद्याधरो अष्टनभोगतिरुपासितः । रामेण विद्या तद्दत्ता, पार्श्वी साधिता क्रमात् ॥ ५५ ॥
 स्वप्नेऽप्यदा चागाद्रेणुका हस्तिनापुरे । मुक्ता चानन्तवीर्येण, श्याली जातसुताऽप्यभूत् ॥ ५६ ॥
 ससुतामपि तां निन्द्ये, जमदग्निर्निजं गृहम् । क्रुद्धश्च पशुरामस्तां, सडिम्भां मातरं न्यहन् ॥ ५७ ॥ तद्भगिन्यो-
 दितं पत्ये, क्रुद्धोऽथानन्तवीर्यराट् । क्रीडनार्थं गते रामे, द्रागममर्द तदाश्रमम् ॥ ५८ ॥ ततश्च पशुरामेणानन्त-
 वीर्यो निपातितः । कृतवीर्यस्ततस्तस्य, पदेऽभूत्पृथिवीपतिः ॥ ५९ ॥ तेन क्रुद्धेन नीतश्च, जमदग्निर्मालयम् ।
 रिपोस्ताते हते स्वस्य, तातदुःखं हि शाम्यति ॥ ६० ॥ ततश्च पशुरामेण, प्रज्वलत्पशुतेजसा । कृतवीर्यः क्षयं
 नीतो, निखिलैः क्षत्रियैः सह ॥ ६१ ॥ कृतवीर्यप्रिया तारा, ततो गुर्वी पलायिता । कृपया तापसैस्त्राता,
 स्वाश्रमे भूमिवेद्मनि ॥ ६२ ॥ क्रमाच्चतुर्दशस्वप्नचित्तोऽस्याः सुतोऽभवत् । चलाद् भूमिमित्युक्तः, सुभूम
 इति तापसैः ॥ ६३ ॥ हस्तिनापुरसाम्राज्यं, रामः स्वीकृत्य भूतलम् । निष्क्षत्रियं सप्त वारांश्चकार क्रोधदुर्द्धरः
 ॥ ६४ ॥ अन्यदा क्षत्रियान्वेषी, सुभूमालङ्कृताश्रमे । जगाम रामस्तत्रास्य, जज्वाल परशुः क्रुधा ॥ ६५ ॥
 कोऽप्यत्र क्षत्रियोऽस्तीति, पृष्टः कुलपतिर्जगौ । तापसाः क्षत्रियाः सन्तीत्युक्तेऽसौ व्यरमत्क्रुधः ॥ ६६ ॥

हतानां क्षत्रियेन्द्राणां, दंष्ट्रिकाभिरधीभरत् । स्थालमेकं महद्रामः, संग्रामोद्दामदोर्मदः ॥ ६७ ॥ य एताः
 पायसीभृताः, मोक्ष्यते स त्वदन्तकः । इति नैमित्तिकेनोक्तो, रामस्तत्रिणिनीपया ॥ ६८ ॥ अवारितं पुरे सत्रा-
 गारं निर्माय तत्र च । दंष्ट्रस्थालाङ्कितं सिंहासनमादावतिष्ठिपत् ॥ ६९ ॥ विद्याधरो मेघनादः, सुतां पद्मश्रियं
 ददौ । सुभ्रूमाय निमित्तज्ञगिरा तं चक्रिणं विदन् ॥ ७० ॥ सुभ्रूमस्तातवृत्तान्तं, ज्ञात्वा गदितमम्बया । कुड्यो
 रामं संजिहीर्षुर्द्रागं ययौ हस्तिनापुरम् ॥ ७१ ॥ गत्वा सिंहासने तस्मिन्निरण्णः सिंहाशावत् । कुड्यो
 पायसीभृता, बुभुजे च सुजोजितः ॥ ७२ ॥ हतेषु मेघनादेन, तदाऽऽरक्षिद्विजातियु । रामोऽप्यागात्तत्र कालदूताहृत
 इव हुतम् ॥ ७३ ॥ युक्तः सुभ्रूमे रामेण, परशुः प्रज्वलन्नपि । खयमेव शशामाशु, न्यायभाजीव हुर्जनः ॥ ७४ ॥
 चक्ररक्षीभवत्स्थालं, सुभ्रूमपेरितं ततः । शिरश्चिच्छेद रामस्य, पुण्यतः किं न संभवेत् ? ॥ ७५ ॥ शिःससकृत्वो
 निर्विमं, स चकार महीतलम् । चैरनिर्यातनं कुर्वस्त्रिगुणं मत्सरोल्यणः ॥ ७६ ॥ शिःससकृत्वो
 चण्डकोधदुर्दरः । विप्रघातान्निवष्टते, न मनागपि निर्दयः ॥ ७७ ॥ सोऽन्यदा घातकीखण्डभरतं जेतुमुत्सुकः ।
 निवारितोऽपि मन्त्र्याद्यैर्भृशं दुःशङ्कनैरिव ॥ ७८ ॥ रत्नेन चर्मणाऽम्भोधिं, तरीतुमुपचक्रमे । अभूच्च बुद्धिर्देवानां,
 श्लथम् ॥ ८० ॥ त्रिभिर्विशेषकम् । ततः स चर्मणा तेन, पापेनेव गरीयसा । ममज्ज वाड्यौ देहेन, दुर्गतावात्मना
 पुनः ॥ ८१ ॥ तथोक्तं—“दुर्यात्कषायात्पञ्चत्वं, प्राप्य षट्खण्डभ्रूपतिः । सप्तमं नरकं प्रापदष्टमश्चक्रवर्त्यसौ

लोकप्रकाशे
 कालोके
 चम्पाद्येषु

॥८२॥” अष्टाविंशतिकोदण्डोत्तुङ्गदेहोऽयमीरितः । षष्टिवर्षसहस्रायुश्चामीकरतनुद्युतिः ॥८३॥ इति सुभूमः ८ ।
 आसीद्वाणारसीनाम, काशीदेशे महापुरी । तत्र पद्मोत्तरो नाम, राजा ज्वाला च तत्प्रिया ॥ ८४ ॥
 अत्र—जम्म विणीय १ अडज्जा २ सावत्थी ३ पंच हत्थिणपुरंसि ८ । वाणारसि ९ कंपिल्ले १० रायगिहे
 नेव ११ कंपिल्ले १३ ॥ १ ॥ इत्यावश्यकनिर्युक्त्यभिप्रायेण नवमस्य चक्रिणो वाणारसी जन्मपुरी प्रतीयते,
 श्रीशान्तिस्वरिकृताष्टादशोत्तराध्ययनवृत्तौ त्वस्य कुरुदेशे हस्तिनागपुरमुक्तमस्तीति ज्ञेयम् । विष्णुनामा
 तयोः पुत्रो, हर्यक्षखमसूचितः । महापद्मः परश्चक्रिसूचकखमसूचितः ॥ ८५ ॥ तदोज्जयिन्यां श्रीवर्मो, राजा
 तस्य पुरोहितः । नमुचिर्नाम मिथ्याहगभूत्तस्मिन् पुरेऽन्यदा ॥ ८६ ॥ मुनिसुव्रतनाथस्य, विनेयः सुव्रताह्वयः ।
 सूरिभूरिपरीवारो, विहरन् समवासरत् ॥ ८७ ॥ गच्छतस्तन्नमस्यार्थं, पूजनान् वीक्ष्य भूपतिः । उपाचार्यमुपेयाय,
 युक्तो नमुचिनाऽमुना ॥८८॥ बद्धन् वितण्डावादेन, नमुचिर्गुरुभिस्सह । शिष्येण लघुनैकेन, सद्यो वादे पराजितः
 ॥८९॥ विलक्षीभूतवदनस्ततो द्विष्टः स दुष्टधीः । मुनीन् हन्तुं गतो रात्रौ, देवेन स्तम्भितो दृढम् ॥ ९० ॥ प्रातर्दृष्या-
 दिभिलोकैर्दृष्टः कष्टेन मोचितः । धिक्कृतो हीविलक्षास्यः, स यथौ हस्तिनापुरम् ॥९१॥ मन्त्री जातो महापद्मयुव-
 राजस्य तत्र सः । जग्राह सिंहसामन्तं, दुष्टं जनपदद्रुहम् ॥ ९२ ॥ ततो वरं वृणीष्वेति, महापद्मोऽब्रवीदमुम् ।
 स स्माहास्तु वरः कोशे, याचिष्येऽवसरे विभो ! ॥ ९३ ॥ ततो महापद्ममात्राऽकारि जैनरथो महान् । लक्ष्मी-
 नाभ्यां सपत्न्या च, शैब्या ब्राह्मरथोऽत्र च ॥ ९४ ॥ आद्राधुत्सवमाश्रित्य, विवादे प्रसृते तयोः । द्वयोः साम्याय

भूपस्तौ, रथौ द्वावप्यवारयत् ॥१५॥ महापद्मस्ततोऽध्यासीद्, धिग्मां जातमनर्थकम् । मधि सत्यपि यन्मातुर्हतो
रथमनोरथः ॥१६॥ अहो ममापि न मनाग, पित्रा द्वाधिष्यमीक्षितम् । इति देशान्तरं द्रष्टुं, स मानी निरगास्ततः
॥१७॥ यदि राज्यमहं लप्से, तदा मातुर्मनोरथम् । पूरयिष्यामि निर्माय, क्षमामहैचैत्यमण्डिताम् ॥ १८ ॥ ध्याय-
न्नि ति भुवि आस्यन्, स लेभे विविधाः श्रियः । निधानानि नव प्राप, रत्नानि च चतुर्दश ॥ १९ ॥ साधयित्वा
च षड्वल्गुद्वाराज्यं प्राज्यपराक्रमः । हस्तिनापुरमागत्य, स ननाम पितुः पदौ ॥ १०० ॥ स्त्रीरत्नं चास्य मदनावली
नागवतीभवा । जनमेजयराजस्य, सुता चम्पापतेरभूत् ॥ १ ॥ सुव्रतत्वामिशिष्यस्य, सुव्रतस्यात्तिके सुनेः । पद्मो-
त्तरश्च विष्णुश्च, वैराग्यरसवासितौ ॥२॥ व्रतं जगृहतुः पद्मोत्तरस्तत्र ययौ शिवम् । विष्णुश्चोत्पन्नविविधलब्धिर्वि-
हृतवान् भुवि ॥३॥ युगम् । महापद्मोऽभिषिक्तोऽय, चक्रित्वेऽशेषपार्थिवैः । मातुर्मुदे रथं जैनं, पुरेऽअमयदुत्सवैः
॥४॥ चकार भारतीं भूमिं, जिनचैत्यैरलङ्कितम् । परःशतैः पुरग्रामदुर्गशैलवनादिषु ॥५॥ तस्थिवत्सु चतुर्मासीं,
हस्तिनाख्यपुरेऽन्यदा । सुव्रतर्षिषु इष्टात्मा, नमुचिजैनसाधुषु ॥६॥ महापद्माद्याचिष्ट, प्रभोन्यासीकृतं
वरम् । सोऽपि तेनार्थितं राज्यं, ददौ यज्ञोत्सवावधि ॥७॥ युगम् । अर्थेनं पार्थिवं नव्यं, सर्वे सेवितुमैरुः । पाख-
ण्डिनो विना जैनमुनीन् छिद्रं तदेव च ॥ ८ ॥ पुरस्त्व्यात्रवीत्सोऽपि, साधूनाह्वय संसदि । भो यूयं लोकमर्या-
दामपि वित्य न किं जडाः ? ॥ ९ ॥ युगम् । यन्नन्तुं नागता नव्यहृपं तदद्य गच्छत । दूरं विहाय महेशं, न
चेन्निग्रहमाप्स्यथ ॥१०॥ बोधितोऽप्यन्तुः, स चेत्ससदिनोपरि । यः कोऽपि भवतामत्र, स्याता हन्तव्य एव

सः ॥ ११ ॥ ततो लब्धिमैकेन, साधुना विष्णुमाह्वयन् । सूरयो वत्सरशतान्, षष्टिं तीव्रतपोजुषम् ॥ १२ ॥
 ततो विष्णुकुमारेण, बोधितोऽपि कदाग्रही । पद्त्रयमितं स्थानं, याचितस्तद्ददौ क्रुधा ॥ १३ ॥ त्रिपद्याः परत-
 स्तिष्ठन्, शीर्षच्छेद्यो भवत्विति । तेनोक्ते क्रुधितो विष्णुर्विचक्रे वैक्रियं वपुः ॥ १४ ॥ द्वाभ्यामामाक्रम्य पादाभ्यां,
 प्राक्प्रत्यग्वार्द्धिवेदिके । नमुचेरमुचन्मूर्ध्नि, तृतीयं चरणं ततः ॥ १५ ॥ इत्युपदेशमालाकार्णिकाद्यभिप्रायः,
 त्रिषष्टीयपद्मचरित्रोत्तराध्ययनवृत्त्याद्यभिप्रायस्त्वेवं—अपातयत्पातकिनं, नमुचिं भूतले ततः । एव्य ज्ञातस्वरू-
 पेण, महापद्मेन चक्रिणा ॥ क्षमितः शमितो देवाङ्गनाभिः शमगीतिभिः ॥ १६ ॥ नतः स्तुतो जनैः सर्वैः,
 प्रशशाम महाशयः । आलोचितातिचारोऽसौ, केवलं प्राप्य निवृत्तः ॥ १७ ॥ कालान्तरे महापद्मश्चक्रवर्यपि
 चिन्तयन् । संसारासारतां दीक्षां, कक्षीकृत्य ययौ शिवम् ॥ १८ ॥ त्रिंशदब्दसहस्रायुस्तुङ्गश्रापानि विंशतिम् ।
 नवमोऽनवमश्चक्री, महापद्मोऽयमीरितः ॥ १९ ॥ इति महापद्मः ॥

महाहरिरभृद्राजा, काम्पीत्यपुरभूपतिः । तस्य मेराऽभिधा भार्या, हरिषेणः सुतस्तयोः ॥ २० ॥ साधिता-
 शेषषट्खण्डो, दशमश्चक्रवर्यसौ । कदाचिच्चिन्तयामास, चतुरश्रतुरोचितम् ॥ २१ ॥ मया समृद्धिलब्धेयं,
 प्राग्भवाचरितैः शुभैः । ततोऽमुत्र हितं कुर्वे, भविष्यद्भद्रसिद्धये ॥ २२ ॥ कक्षीकृत्य ततो दीक्षां, तपः कृत्वा
 च दुष्करम् । अवाप्य केवलज्ञानं, स लेभे शाश्वतं सुखम् ॥ २३ ॥ दशवर्षसहस्रायुः, स्वर्णकान्तिर्महामतिः ।
 कोदण्डान्युच्छ्रितः पञ्चदशासौ कीर्त्तितः श्रुते ॥ २४ ॥ इति हरिषेणः ॥

अश्वसेनाभिधोऽथासीद्राजा राजगृहे पुरे । वप्रा तस्य प्रिया प्रिया तयोः सुतः ॥ २५ ॥ एकादश-
अक्रवर्ती, सोऽन्यदा भावयन् हृदि । भवस्वरूपं संप्राप्तवैराग्यो जगृहे व्रतम् ॥ २६ ॥ स द्वादशायनुस्तुङ्गः,
प्राप्य केवलमुज्ज्वलम् । आयुर्वर्षसहस्राणि, त्रीण्यापूर्य ययौ शिवम् ॥ २७ ॥ इति जयः ॥

ब्रह्माहयोऽभवद्राजा, काम्पील्यपुरभूपतिः । चुलनी दयिता तस्य, ब्रह्मदत्तस्तयोः सुतः ॥२८॥ अस्य च ब्रह्म-
राजस्य, चत्वारः सुहृदोऽभवन् । कर्णरदत्तः कुरुराट्, काशीशः कटको नृपः ॥२९॥ दीर्घराजः कोशलेशः, पुष्प-
चूलोऽङ्गभूपतिः । पञ्चापि वर्षवारेण, तेऽवसन्नेकपत्तने ॥३०॥ युग्मम् । द्वादशाब्दं वयः प्राप्ते, ब्रह्मदत्ते पिताऽस्य
च । व्यपद्यत शिरःशूलात्, शेषैर्मित्रैस्ततः क्रमात् ॥३१॥ बालस्य मित्रपुत्रस्य, पालनायानुवत्सरम् । एकैकेन स्थेय-
मिति, प्रतिज्ञातं हितावहैः ॥ ३२ ॥ युग्मम् । अथ तत्र स्थितो दीर्घराजो रक्तामरीरमत् । चुलनीं राज्यसर्वस्वैः,
सहोदृढामिव स्त्रियम् ॥ ३३ ॥ मन्त्री च ब्रह्मराजस्य, धनुर्नामा व्यचिन्तयत् । मार्जार इव दुग्धस्य, राज्यस्या-
स्यैष रक्षकः ॥ ३४ ॥ मित्रपत्नीं रमयता, यशो गमयता निजम् । धिगनेन ब्रह्ममैत्री, शातिता लज्जया सह
॥ ३५ ॥ मैवं स्त्रीराज्यलुब्धोऽयं, ब्रह्मदत्तं वधीदिति । धनुर्वरघनुं पुत्रं, तद्रक्षायै न्ययोजयत् ॥ ३६ ॥ ब्रह्म
दत्तोऽपि विज्ञाय, दीर्घराजकुचेष्टितम् । दृष्टान्तैर्विविधैः स्पष्टं, खाभिप्रायमदीदृशत् ॥ ३७ ॥ संयोज्य वायसं
हंस्या, तौ हत्वा चैवमब्रवीत् । एताविव मया घातौ, नीतिविह्ववकारिणौ ॥ ३८ ॥ अहं काकस्त्वं पिकीति,
बालो न्यायमदर्शयत् । जारेण चुलनीत्युक्ता, प्राह बालाद्भिभेषि किम् ? ॥ ३९ ॥ एकदा भद्रहस्तिन्या, संयोज्य

मृगहस्तिनम् । ऊचाने पूर्ववद्बाले, राक्षीं दीर्घो जगाविति ॥ ४० ॥ नावयोर्जीवितं कान्ते ! जीवत्यस्मिन् सुते
 तव । तदस्मै यदिवा प्रेम्णे, देयोऽवश्यं जलाञ्जलिः ॥ ४१ ॥ एतादृग्दुर्वधः पुत्रस्तादृक् प्रेमापि दुस्त्यजम् । इति
 दोलावलम्बिन्यां, चुलन्यामयमब्रवीत् ॥ ४२ ॥ नाहं न च त्वं सत्यस्मिन्, मत्सत्त्वे बहवोऽङ्गजाः । व्यापाचोऽ-
 यमवश्यं तन्मां जीवन्तं यदीच्छसि ॥ ४३ ॥ ततः प्राणसमः पुत्रः, प्राणेशस्तु ततोऽधिकः । ध्यात्वेत्यात्मज-
 घातं सा, तद्वाक्षिण्यादमन्यत ॥ ४४ ॥ उक्तं च—“नितम्बिन्यः पतिं पुत्रं, पितरं भ्रातरं क्षणात् । आरोपयन्त्य-
 कार्येऽपि, दुर्वृत्ताः प्राणसंशये ॥ ४५ ॥” अथ मन्त्री धनुर्दीर्घराजमूचे कृताञ्जलिः । यामि तीर्थमहं जीर्णः,
 पुत्रस्त्वां सेविता मम ॥ ४६ ॥ धीमाननर्थं मा कार्षीत्, पतितोऽयमितो बहिः । इत्यूचे मन्त्रिणं दीर्घो, दम्भकोमलया
 गिरा ॥ ४७ ॥ त्वयैव त्वत्प्रभो राज्यं, सनाथं साक्षिणो वयम् । तत्तपस्व तपोऽत्रैव, स्वैरं सुरसरिचटे ॥ ४८ ॥
 ततः स्वर्गापगातीरे, सत्रागारे स तस्थिवान् । पुरान्तःपुरवाचां च, विदन् सर्वा सुतोदिताम् ॥ ४९ ॥ कन्यका
 पुष्पचूलस्य, ब्रह्मदत्तकृतेऽर्थिता । चुलनीदीर्घराजाभ्यां, जिघांसुभ्यां छलेन तम् ॥ ५० ॥ सुतं हन्तुं जतुगृहं,
 चुलनीदीर्घकारितम् । ज्ञात्वा सुरङ्गां द्विक्रोशां, धनुश्छन्नामकारयत् ॥ ५१ ॥ तत्सर्वं पुष्पचूलस्य, धनुना ज्ञापितं
 रहः । ततः सोऽपि सुतास्थाने, दासीमप्रेषयद्दूराम् ॥ ५२ ॥ जातेऽथ सुतवीवाहे, सुतं प्रैषीत् सुपान्वितम् । जातुके
 वासभवने, चुलनी कुलनीलिका ॥ ५३ ॥ बालं सुसं सुतं सद्यःपरिणीतं सुपान्वितम् । अन्यदेहाऽपि चुलनी,
 जिघांसामास धिक् सरम् ॥ ५४ ॥ जाग्रत्येव ब्रह्मदत्ते, मित्रचित्रकथारसैः । जज्वाल चुलनीक्षिसो, ज्वलनोऽ-

स्मिन् गृहेऽभितः ॥ ५५ ॥ ततोऽधःस्यसुरद्वाहमां, मन्त्रिपुत्रेण दर्शिताम् । तृतापुटवदुद्भिद्य, निरगान्मित्रयुक्
ततः ॥ ५६ ॥ धनुना धारितावश्वाचारुथैतावुभावपि । निशि तस्यामयासिष्टां, पञ्चाशयोजनीं द्रुतम् ॥ ५७ ॥
अतिश्रमाद्विपन्नौ तौ, तुरङ्गौ पञ्चहायनौ । ततः पट्टभ्यां प्रस्थितौ तौ, छन्नं दीर्घचमूभयात् ॥ ५८ ॥ प्राच्यपु-
ण्यानुभावेन, ब्रह्मदत्तः पदे पदे । पर्यणैपीहहृतरा, भूचरीः खेचरीः कनीः ॥ ५९ ॥ क्रमात्स भूरिसंपत्तिः,
पितृमित्रैस्त्रिभिर्नृपैः । ससैन्यैः कृतसाहाय्यः, काम्पील्यपुरमभ्यगात् ॥ ६० ॥ रुद्वेऽभितः पुरे तस्मिन्, दीर्घांसपि
निरगाद्दहिः । तयोः प्रवृत्ते युद्धं, रामरावणयोस्विव ॥ ६१ ॥ अयुध्यतामथ ब्रह्मदत्तदीर्घौ परस्परम् । शस्त्रच्छलेन
रोपाग्निं, क्षिपन्तौ चिरसंचितम् ॥ ६२ ॥ खिन्नस्य ब्रह्मदत्तास्य, दुर्जये बलवत्यरौ । अलञ्चक्रे करं चक्ररत्नं पुण्य-
मिवाङ्गभृत् ॥ ६३ ॥ दत्तायां दीर्घनिद्रायां, तेन दीर्घस्य दृप्यतः । चक्रिन् । जय जयेत्यस्मिन्, पुष्पाणि वट्टपुः
सुराः ॥ ६४ ॥ साधयित्वाऽथ पट्टखण्डां, पृथिवीं प्रौढशासनः । निदानोपार्जितांश्चक्री, भोगान् मुक्ते स्म गृद्धि-
भाक् ॥ ६५ ॥ मां प्राप्तराज्यमाकर्ण्य, तूर्णं मित्रापतेरिति । इर्दशासु सहायं यं, चक्री स्माह द्विजं पुरा ॥ ६६ ॥ स
चक्रिणमुपेयाय, दीयमाने च वाञ्छिते । ऐच्छत्पत्नीधिद्या भोज्यं, प्रतिगेहं सदक्षिणम् ॥ ६७ ॥ युगम् । आरभ्य
खगृहाचक्री, ददौ तस्मै तदीहितम् । अन्यदा प्राक्संस्तुतोऽन्यस्तं विप्रः कोऽप्युपागमत् ॥ ६८ ॥ सोऽयाचिष्ट
मुदा चक्रिभोज्यं कल्याणनामकम् । नेदं ते जीर्यतीत्युक्ते, कृपणोऽसीत्यवक स तम् ॥ ६९ ॥ सकुडुवं द्विजं
चक्री, स्वं भोजनमभोजयत् । ततः सर्वं सरोन्मत्तं, तत्कुटुम्बमभृत्त्रिंशि ॥ ७० ॥ मातृपुत्रसुतावधुलुपाश्वशुर-

भेदयुक् । तच्छुद्धम्बं निशां सर्वांमप्र(न्व)वर्तत मैथुने ॥ ७१ ॥ ततस्त्रपातुरस्यक्त्वा, कुटुम्बं निर्ययौ बहिः । विप्रोऽ-
 जानन् निजं दोषं, चक्रिणि द्वेषसुद्धहन् ॥ ७२ ॥ कञ्चित्काणीकृताश्वत्थपत्रं कर्करिकाकणैः । ऐक्षत काप्यजापालं,
 सूक्ष्मवेधकृतश्रमम् ॥ ७३ ॥ चक्रिणं शिक्षयाम्यद्य, मत्कुटुम्बविडम्बिनम् । ध्यात्विति तं वशीचक्रे, स द्रव्यैर्द-
 क्षिणागतैः ॥ ७४ ॥ धृतच्छत्रो गजारूढो, योऽयमेति चमूढृतः । विनाशयेदृशौ तस्य, द्रुतं कर्कशकर्करैः ॥ ७५ ॥
 स कुड्यान्तरितश्चक्रवर्त्तिपापैरिवेरितः । लघुहस्तस्तथाऽकार्षीत्, पार्श्वस्थेषु सुरेष्वपि ॥ ७६ ॥ जुष्टः सुरसहस्रा-
 भ्यामंसस्थाभ्यां नृनिर्जरः । पामरेणान्धलीचक्रे, क्षीणे पुण्ये वृथा बलम् ॥ ७७ ॥ तथोक्तं—“प्रतिकूलतामुप-
 गते हि विधौ, विफलत्वमेति बहुसाधनता । अवलम्बनाय दिनभर्तुरभून्न पतिष्यतः करसहस्रमपि ॥ ७८ ॥”
 ततश्च—धृतो नश्यन्नजापालश्चक्रियोधैरुदायुधैः । अदर्शयत्ताड्यमानो, विप्रं तत्र प्रयोजकम् ॥ ७९ ॥ कुड्मेन
 चक्रिणाऽधाति, स विप्रः सान्वयस्तथा । पुरोहितादयोऽन्येऽपि, मूलादुन्मूलिता द्विजाः ॥ ८० ॥ तथाप्यशान्त-
 कोपेन, मन्त्रीत्युच्येऽथ चक्रिणा । दौक्य स्यालमेकैकं, नित्यं विप्राक्षिभिर्भृतम् ॥ ८१ ॥ श्लेष्मातकफलैः पूर्णं,
 सोऽपि पात्रमहौकयत् । स्पृशान् विप्राक्षिबुद्ध्या तन्सुदेऽन्तर्दुराशयः ॥ ८२ ॥ अनुभूयान्धतामेवं, क्रूरः षोड-
 शवत्सरीम् । विपद्य रौद्रध्यानेन, ससमं नरकं ययौ ॥ ८३ ॥ ससवर्षशतायुष्कः, सप्त चापानि चोच्छ्रितः ।
 चक्रभृतससमः पापात्, ससमीमगमद्भुवम् ॥ ८४ ॥ इति ब्रह्मदत्तः ॥

गोत्रतः काश्यपाः सर्वे, वर्णतः स्वर्णकान्तयः । अमी सुवनविख्याताश्चक्रिणो द्वादशोदिताः ॥ ८५ ॥ पट्ट-

राश्यो द्वादशानां, चक्रिणां द्वादशाभवन् । स्त्रीरत्नाख्याश्चतुर्धाङ्गे, सुभद्राद्या इमाश्च ताः ॥ १ ॥ “पढमा होइ सुभद्रा १ भद्र २ सुणंदा ३ जया य ४ विजया ५ य । कणहसिरी ६ सूरसिरी ७ पडमसिरि ८ वसुंधरा ९ देवी ॥ १ ॥ लच्छिमति ११ कुरुमती १२ इत्थिरयणाण णामांइ ॥” तृतीयश्च चतुर्थश्च, गतौ स्वर्गं तृतीयकम् । अष्टमश्च द्वादशश्च, सप्तमीं जग्मतुर्धुवम् ॥ ८६ ॥ शेषाश्च चक्रिणो येऽष्टौ, गतास्ते परमं पदम् । प्रावाजीङ्गर-तस्तत्र, नृपायुतपरिच्छदः ॥ ८७ ॥ भूपतीनां सहस्रेण, विरक्तेनान्विताः परे । प्रात्रजंश्चक्रिणः सर्वे, चिनाऽत्र द्वादशाष्टमौ ॥ ८८ ॥ ऋपभाजितयोर्वारे, भरतः सगरः क्रमात् । जातौ तृतीयतुर्यौ च, धर्मशान्त्योरिहान्तरे ॥ ८९ ॥ त्रयश्च चक्रिणोऽर्हन्तः, शान्त्याद्याः स्वयमेव हि । अरमहयोरन्तराले, सुभूमश्चक्रवर्त्यभूत् ॥ ९० ॥ नवमोऽभूममहापद्मो, सुनिसुव्रतवारके । दशमो नमिचारेऽभून्नमिनेम्यन्तरे जयः ॥ ९१ ॥ अभवद्ब्रह्मदत्ताश्चान्तरे श्रीनेमिपार्श्वयोः । स्वरूपं चक्रिणामेवमुक्तं वक्ष्येऽथ शार्ङ्गिणाम् ॥ ९२ ॥

त्रिष्टुभश्च १ द्विष्टुभश्च २, स्वयंभूः ३ पुरुषोत्तमः ४ । तथा पुरुषसिंहश्च ५, पुरुषः पुण्डरीकतः ६ ॥ ९३ ॥ दत्तो ७ नारायणः ८ कृष्णो ९, वासुदेवा अमी नव । अचलो १ विजयो २ भद्रः ३, सुप्रभश्च ४ सुदर्शनः ५ ॥ ९४ ॥ आनन्दो ६ नन्दनः ७ पद्मो ८, राम ९ श्रेति यथाक्रमम् । अमी विष्णुविमात्रेया, बलदेवाः स्मृता नव ॥ ९५ ॥ अश्वश्रीव १ स्तारकश्च २, मेरको ३ मधुकैटभः ४ । निशुम्भ ५ बलि ६ प्रह्लाद ७ रावणा ८ मगधेश्वरः ९ ॥ ९६ ॥ नवानां वासुदेवानां, नवानां प्रतिविष्णवः । वासुदेवकरात्तस्वचक्रेण प्राप्तमृत्यवः ॥ ९७ ॥

अथ पूर्वभवाद्येषां, वच्मि किञ्चित् श्रुतोदधेः । जीवो वीरार्हतो राजगृहे यः षोडशो भवे ॥९८॥ कोट्यब्दायुर्वि-
 श्वमूर्तिर्युवराजात्मजोऽभवत् । वनेऽतिनन्दने सोऽगाद्भवन्ते रन्तुमन्यदा ॥९९॥ युग्मम् । विशाखनन्दिना युगो,
 वने तत्र रिरंसुना । विश्वनन्दी नरेन्द्रस्तत्पितृव्यः स्वीयसुनुना ॥ २०० ॥ सामन्तविजयव्याजाद्विश्वभूतिं ततो
 वनात् । निःसा(निरसा)रयन्महासारः, (प्रेरयामास राज्ञ्युक्तः) सोऽप्यगात्तपुरं ततः ॥१॥ युग्मम् । विधेयं तं च
 वीक्ष्याद्यु, तस्मिन् व्रजति तद्धनम् । विशाखनन्दी प्रविष्टस्तत्रोचे स वशा भटैः ॥२॥ दम्भोऽयं सत्पितृव्येन, मां
 निस्सारयितुं वनात् । सुतं च तत्रासयितुं, कृत इत्युच्छुकोप सः ॥३॥ समीपस्थं कथित्यद्दं, ततो मुष्ट्या प्रहृत्य सः ।
 तत्फलौघं प्रपालोर्व्यां, घोघांस्तानभ्यधात् कुधा ॥४॥ मौलीन् वः पातयाम्येवं, भक्तिः स्याद्राज्ञि चेन्न मे । यूयं
 जीवत रे स्वामिसंयुता महुपेक्षिताः ॥५॥ इत्युक्त्वाऽनर्थमूलत्वं, भोगानां परिभावयन् । संभूतस्तुनिपादान्ते,
 संयमे प्रत्यपादि सः (संयमं प्रतिपन्नवान्) ॥६॥ स दुष्करं तपः कुर्वन्नेकदा मथुरापुरे । मासक्षपणपर्यन्ते, गतो
 गोचरचर्यया ॥७॥ तत्राहृत्यैकया धेन्वा, कृशीयान् पातितो भुवि । तत्रोद्धाहार्यमेतेन, दृष्टो विशाखनन्दिना ॥८॥
 हसितश्च क ते बन्धो !, कथित्यच्यावनं बलम् ? । ततः क्रुद्धः स तां धेनुं, शृङ्गे धृत्वाऽम्बरेऽक्षिपत् ॥९॥ निदानं
 कृतवांश्चैवं, तीव्रेण तपसाऽमुना । भूयिष्टवीर्यो भूयासमज्यस्त्रिदशैरपि ॥ १० ॥ निदानं तदनालोच्य, ततो
 मृत्वा समाधिना । अभूत्स्वर्गे महाशुक्रे, उत्कृष्टस्थितिकः सुरः ॥ ११ ॥ इतश्च पोतनपुरे, प्रजापतिरभून्नुपः ।
 मृगावतीं खपुत्रीं स, वीक्ष्य कामवशोऽभवत् ॥ १२ ॥ देशे पुरेऽन्तःपुरे च, रत्नस्य जनिमीयुषः । नृप एव प्रभु-

रिति, लोकसंमतिपूर्वकम् ॥ १३ ॥ तां पत्नीकृत्य बुभुजे, तादृक्कर्मानुभावतः । विश्वभूतिसुरश्च्युत्वा, तस्याः
कृक्षाववातरत् ॥१४॥ युग्मम् । त्रिष्टुषवासुदेवोऽसावशीतिधनुरुच्छ्रितः । तथा चतुरशीत्यब्दलक्षायुरचलानुजः
॥ १५ ॥ इति त्रिष्टुषः ॥

युद्धे सुरूपवेद्यार्थं, निर्जितोऽविन्ध्यशक्तिना । सुभद्रगुरुरादान्ते, दीक्षां पर्वतकोऽग्रहीत् ॥ १६ ॥ भूयासं
तपसाऽनेनाविन्ध्यशक्तिविनाशकः । निदानमिति सोऽकार्षीत्, पुरे कनकवस्तुनि ॥ १७ ॥ ततो मृत्वा प्राणतेऽ-
भूद्, देवश्च्युत्वा ततः पुनः । अभूत्पुरे द्वारवत्यां, ब्रह्मभूपोमयोः सुतः ॥ १८ ॥ स च सप्ततिचापोच्चो, द्विष्टुष
इति नामतः । द्वाससत्यब्दलक्षायुर्विजयाख्यचलानुजः ॥ १९ ॥ इति द्विष्टुषः ॥

धनदत्तनृपो द्यूते, बलिभूषेन निर्जितः । सुदर्शनगुरोः पार्श्वे, प्रव्रज्यां प्रतिपन्नवान् ॥ २० ॥ स च तीव्रं तपः
कुर्वन्, आवस्यां विहरन् गतः । संस्मृतप्राक्तनद्रेषी, तत्र क्रोधवशंवदः ॥ २१ ॥ बलिभूपवधाय स्यामिति
कृत्वा निदानकम् । उत्पन्नो लान्तके कल्पे, ततश्च्युत्वा स्थितिक्षये ॥ २२ ॥ रुद्रो राजा द्वारवत्यां, पृथिवी
स्त्री तयोः सुतः । स्वयंभूर्वासुदेवोऽभूत्तृतीयो भूरिविक्रमः ॥ २३ ॥ त्रिभिविशेषकम् । स षष्टिवर्षलक्षायुः,
षष्टिचापसमुच्छ्रितः । अनुजो भद्रसंज्ञस्य, बलदेवस्य कीर्तितः ॥ २४ ॥ इति स्वयंभूः ॥

समुद्रदत्तः प्राव्राजीत्, हतायां निजयोषिति । श्रेयांसगुरुरादान्ते, प्रव्रज्योग्रं तपोऽतनोत् ॥ २५ ॥ चक्रे
वधाय स्त्रीहर्षुः, आवस्यां स निदानकम् । मृत्वोत्पन्नः सहस्रारः, ततश्च्युत्वाऽऽयुषः क्षये ॥ २६ ॥ द्वारवत्यां

नृपः सोमः, सीता राज्ञी तयोः सुतः । पुरुषोत्तमनामाऽभूद्वासुदेवस्तुरीयकः ॥ २७ ॥ युग्मम् । स त्रिंशद्दर्पलक्षायुः,
पञ्चाशद्धनुश्छित्तः । अनुजः सुप्रभाख्यस्य, बलदेवस्य कीर्त्तितः ॥ २८ ॥ इति पुरुषोत्तमः ॥

सेवालनामा भूपालो, रणे वैरिपराजितः । कृष्णाख्यस्य गुरोः पार्श्वे, वैराग्यादग्रहीद्व्रतम् ॥ २९ ॥ निदानं
सोऽरिघाताय, पुरे राजगृहेऽकरोत् । माहेन्द्रे च समुत्पन्नः, स्वर्गे व्युत्वा ततः पुनः ॥ ३० ॥ शिवो राजाऽम्मका
राज्ञी, नगरेऽश्वपुराह्वये । ख्यातः पुरुषसिंहोऽभूत्, सनयस्तनयस्तयोः ॥ ३१ ॥ युग्मम् । अयं च पञ्चचत्वारिंशत्को-
दण्डसमुच्छ्रितः । तथा दशाब्दलक्षायुः, व्यतः सुदर्शनानुजः ॥ ३२ ॥ इति पुरुषसिंहः ॥

प्रियमित्रोऽपि भार्यायां, हृतायामाददे व्रतम् । श्रीगङ्गगुरुपादान्ते, काकन्ध्यां च गतोऽन्यदा ॥ ३३ ॥ निदा-
नमकरोत्तत्र, प्रियाहर्तुर्वधाय सः । मृत्वोत्पन्नो ब्रह्मलोके, ततः पूर्णस्थितिश्च्युतः ॥ ३४ ॥ लक्ष्मीवत्याः कुक्षि-
रत्नं, महाशिवनृपात्मजः । पुरुषपुण्डरीकाख्योऽभवच्चक्रपुरे हरिः ॥ ३५ ॥ त्रिभिर्विशेषकम् । पञ्चषष्टिसहस्राब्दजी-
व्यानन्दबलानुजः । एकोनत्रिंशतं तुङ्गश्चापान्ययमुदीरितः ॥ ३६ ॥ इति पुरुषपुण्डरीकः ॥

राजाङ्गजोऽभूल्ललितमित्रः स क्षमापपर्षदि । राज्यायोग्योऽयमित्यूचे, मन्त्रिणा भूपतेः पुरः ॥ ३७ ॥ राज्ञोऽ-
पमाने जातेऽथ, भूपभूराददे व्रतम् । सागरस्य गुरोः पार्श्वे, मिथिलायां गतोऽन्यदा ॥ ३८ ॥ वधाय मन्त्रिणस्तस्य,
निदानं चकृवानथ । सौधर्मे त्रिदशः सोऽभूत्, संपूर्णस्थितिकस्ततः ॥ ३९ ॥ वाराणस्यामग्निंसिंहचतुषवतीसुतः ।

लोकप्रकाशे
कालोके
चक्राधेपु

॥ ५३५ ॥

वासुदेवोऽभवत्तान्ना, दत्तो मत्तपराक्रमः ॥ ४० ॥ पटपञ्चाशत्सहस्राब्दजीवितः ससमः स च । पञ्चविंशति-
धनुस्तुहो, नन्दनस्यानुजः स्मृतः ॥ ४१ ॥ इति दत्ताः ॥
भरतेऽत्र क्षेमपुरे, नयदत्तवणिकसुतौ । धनदत्तवसुदत्तौ, सुनन्दाकुक्षिसंभवौ ॥ ४२ ॥ तत्र सागरदत्तोऽभूत्,
पुत्रो गुणधरोऽस्य च । पुत्री गुणवती पित्रा, धनदत्ताय सा ददे ॥ ४३ ॥ मात्रा च रत्नप्रभया, श्रीकान्ता-
ख्याय सा ददे । वसुदत्तेन तज्ज्ञातं, यज्ञवल्क्यसुहृन्सुखात् ॥ ४४ ॥ वसुदत्तास्ततो आतुलेहाङ्गत्वाऽवधी-
निशि । श्रीकान्तं सोऽपि खड्गेन, वसुदत्तसुभौ ततः ॥ ४५ ॥ विन्ध्यादव्यां मृगौ जातावन्तौ गुणवत्यपि । अभू-
न्मृगी कृते तस्यास्तत्र युद्धा मृतावुभौ ॥ ४६ ॥ युग्मम् । मिथो वैरपरावेवं, भूयसश्चक्रतुर्भवान् । धनदत्तोऽप्यभूद्
धर्मं सौधर्ममासदत् ॥ ४७ ॥ अमन्निशि सुनील हृद्गा, क्षुधितोऽयाचताशानम् । आद्वीकृतस्तैः प्रज्ञाप्य,
द्ववः ॥ ४९ ॥ स चैकस्यासन्नमृत्योः, धारणीमेरुदेहभूः । अभूत्पद्मरुचिर्नाम, श्रेष्ठी आवकपु-
दत्ताराज्ञ्याः कुक्षिजातो, नाम्ना च वृषभध्वजः । स तत्रैव पुरे आम्यन्, वृषभृत्युसुवं ययौ ॥ ५० ॥
जातिस्मरणं, तत्र चैत्यमचीकरत् । भित्तावालेखयामास, तत्रासन्नमृतिं वृषम् ॥ ५१ ॥ प्रासञ्च
वृषभाय नमस्कारदानं खं वीक्ष्य विस्मितः ॥ ५२ ॥ श्रेष्ठी पद्मरुचिस्तत्रापश्यत्तचैत्यमागतः ।
यिनं पुरुषं च तम् । अलीलिखत्समीपस्थसपर्याणतुरङ्गमम् ॥ ५३ ॥ नियुक्तैः पुरुषैस्तत्र, वृष्टञ्चोचे यथास्थितम् । मया तुरगमा-

रामलक्ष्म-
णौ

२०

२५
॥ ५३५ ॥
२७

रुह्य, गच्छता गोकुले पुरा ॥५५॥ वृषभस्य नमस्कारो, ददे तदिह चित्रितम् । केनापि दृश्यते भित्तौ, विस्मितो-
 ऽहं तदीक्षणात् ॥ ५६ ॥ युगम् । ततो नियुक्तपुरुषैर्विशसो वृषभध्वजः । पूर्वोपकारिणं पद्मरुचिमेत्य नमोऽक-
 रोत् ॥ ५७ ॥ राज्यं मम गृहाणेदं, त्वं मे देवो गुरुः प्रभुः । इत्युक्त्वा तेन सौहार्दिसद्व्रतमतनोदयम् ॥ ५८ ॥
 तौ आद्धर्ममारार्थोत्पन्नौ स्वर्गे द्वितीयके । ततः पद्मरुचिश्च्युत्वा, मेरोरपरतोऽभवत् ॥ ५९ ॥ नन्दावर्त्तपुरे
 वैताल्याद्रौ नन्दीश्वराङ्गजः । नाम्ना च नयनानन्दः, कनकाभातनृद्भवः ॥६०॥ युगम् । स राजाऽऽदाय चारित्रं,
 तुर्थे स्वर्गेऽभवत्सुरः । ततश्च्युत्वा क्षेमापुर्या, प्राग्विदेहेष्ववातरत् ॥६१॥ विपुलवाहनभूपद्मावल्थोः सुतो नृपः ।
 श्रीचन्द्रनामा प्रब्रज्य, ब्रह्मलोकेन्द्रतां ययौ ॥ ६२ ॥ ततश्च्युत्वा पद्मनामा, बलदेवोऽष्टमोऽभवत् । रामोऽपरा-
 जिताकुक्षिजातो दशरथात्मजः ॥ ६३ ॥ वृषभध्वजजीवस्तु, सुग्रीवोऽभूत्कपीश्वरः । पूर्वं कृतोपकारत्वाद्-
 त्यन्तं पद्मवत्सलः ॥ ६४ ॥ श्रीकान्तोऽपि भवान् भ्रान्त्वा, मृणालकन्दपत्तने । शम्भुहेमवतीजातो, नृपोऽभूद्भ-
 ज्रकम्बुभूः ॥ ६५ ॥ वसुदत्तस्य जीवो यः, श्रीकान्तमवधीत्पुरा । विजयस्य स पुत्रोऽभूच्छम्भुराजपुरोधसः
 ॥ ६६ ॥ रत्नचूडाकुक्षिजन्मा, श्रीभृतिर्नामतः स च । क्रमेण प्राप्तारुण्यः, पितृभ्यां परिणायितः ॥ ६७ ॥
 गुणवत्यथ साऽनर्थमूलं भ्रान्त्वा भवान् बहून् । पुरोधस्तनयस्यास्य, श्रीभूतेरभवत्सुता ॥ ६८ ॥ सरस्वतीकु-
 क्षिजाता, नाम्ना वेगवतीति सा । क्रमेण ववृधे पद्मलतिकेव सरोवरे ॥ ६९ ॥ उत्तारुण्याऽन्यदा सा च, कायो-
 त्सर्गस्थितं मुनिम् । सुदर्शनं जनैः पूज्यमानं वीक्ष्येदमभ्यधात् ॥ ७० ॥ अयं मुनिर्मया दृष्टः, क्रीडन्नङ्गनया

समम् । हास्यात्तयोदितोऽप्येष, कलङ्कः प्रथितो जने ॥ ७१ ॥ जग्राहाभिग्रहं सोऽपि, शासनंन्यतिक्रयाभिया ।
उत्तीर्णोऽसिन् कलङ्कोऽहं, पारयिष्यामि नान्यथा ॥ ७२ ॥ वेगवत्यथ सोत्सूनमुखा दैवतरोषतः । ज्ञातसाधु-
व्यतिकरैर्जनकाद्यैश्च भर्त्सिता ॥ ७३ ॥ अध्यक्षं सर्वलोकानामित्यूचे रचिताञ्जलिः । निर्दोषोऽप्येष निर्यन्थो,
धिग्मया मन्दभाग्यया ॥ ७४ ॥ अलीकदोषारोपेण, दूषितः कृतहास्यया । तत् श्रुत्वा मुदिताः सर्वे, जनास्तं
मुनिमस्तुवन् ॥ ७५ ॥ त्रिभिर्विशेषकं ॥ दिव्यानुभावादुल्लाघा, साऽभवद्वेगवत्यपि । निशम्य जैनधर्मं च,
आविकाऽमृतदादितः ॥ ७६ ॥ अथ वेगवतीरूपमोहितः शम्भुभूपतिः । ययाचे तत्पिता मिथ्यादृशे तस्मै
ददौ न तु ॥ ७७ ॥ ततश्च शम्भुः श्रीभूतिं, हत्वा तां बुभुजे बलात् । भवान्तरेऽहं भूयासं, त्वद्वधायेति साऽश-
पत् ॥ ७८ ॥ मुक्ता सा शम्भुना दीक्षां, जग्राह चरणान्तिके । आर्याया हरिकान्ताया, ब्रह्मलोकमियाय च
॥ ७९ ॥ मिथिलायां ततश्च्युत्वा, सीता नाम महासती । जाता वेगवतीजीवो, सा भामण्डलयुग्मजा ॥ ८० ॥
राचणस्य विनाशाय, शम्भुजीवस्य साऽभवत् । मुनेर्मृषाकल्कस्य, दानात्तं प्राप सा स्वयम् ॥ ८१ ॥ शम्भु-
जीवोऽपि संसारे, भ्रामं भ्रामं द्विजोऽभवत् । पार्श्वे विजयसेनर्षे, प्रभासाख्योऽग्रहीद्रतम् ॥ ८२ ॥ कनकप्रभ-
नामानमन्यदा खेचरेश्वरम् । यान्तं सम्मतेयात्रायै, सोऽपश्यत्परमर्दिकम् ॥ ८३ ॥ ईदृक् समृद्धिर्भूयासम-
नेन तपसेति सः । कृत्वा निदानमुत्पन्नः, स्वर्गलोकं तृतीयके ॥ ८४ ॥ ततश्च्युत्वा हरिस्वप्नसूचितः समभू-
त्सुतः । कैकसीकुक्षिजो रत्नश्रवसो राक्षसेशितुः ॥ ८५ ॥ भीमेन राक्षसेन्द्रेण, मेघवाहनभृशुजे । पूर्वं प्रदत्तो

यो हारो, नवमाणिक्यनिर्मितः ॥ ८६ ॥ नागानां च सहस्रेण, रक्षितो निधिराजवत् । अनीशैर्वौढुमखिलैः,
 पूर्वजैः पूजितः क्रमात् ॥ ८७ ॥ तं च हारं स वालोऽपि, न्यघ्रात्कण्ठे कराहृतम् । सुखैस्तद्रत्नसंक्रान्तैः, सोऽभू-
 इशसुखाह्वयः ॥ ८८ ॥ त्रैलोक्यकण्टकं चैनं, वाली निर्जित्य संगरे । वैराग्येण प्रवव्राजाकार्षीच्च विविधं
 तपः ॥ ८९ ॥ तं पुष्पकविमानाधिरूढो दशमुखो व्रजन् । अष्टापदाचलेऽपश्यत्प्रतिमास्थं स्वलङ्कृतिः ॥ ९० ॥
 दृष्ट्वा च वालिनं क्रुद्धोऽवादीदेवं दशाननः । निर्जित्य मां भयादेव, दम्भेन व्रतमग्रहीः ॥ ९१ ॥ मां बाहुमूले
 निक्षिप्य, यथाऽभ्राम्यस्त्वमम्बुधीन् । तथा त्वां साद्रिमुत्क्षिप्य, लवणाब्धौ क्षिपाम्यहम् ॥ ९२ ॥ इत्युदीर्य
 विदार्य क्षमामष्टापदगिरेस्तले । प्रविश्य युगपद्विधासहस्रं मनसि स्सरन् ॥ ९३ ॥ धराधरं तमुद्घ्रे, चलयन्नच-
 लातलम् । झलज्झलायितांभोधि, पतद्गिरिशिरःशतम् ॥ ९४ ॥ युग्मम् । अद्याप्ययं मयि क्रोधादनर्थं कुरुते हहा ।
 मा भूद्भरतचैत्यानां, भ्रंशोऽन्तरिति चिन्तयन् ॥ ९५ ॥ अवधिज्ञानवाशानालब्धिर्वाली महासुनिः । गतस्पृहः
 शरीरेऽपि, चैत्यत्राणाय केवलम् ॥ ९६ ॥ अपीडयत्पदाङ्गुष्ठात्रेणाष्टापदभूमिकाम् । तेनाक्रान्तश्च भारार्त्तकन्धरो
 दशकन्धरः ॥ ९७ ॥ भयार्त्तः संकुचद्वात्रो, रावयन् सकलां महीम् । आरावीद्भुशमाक्रन्दैस्ततोऽभूद्रावणाह्वयः ॥ ९८ ॥
 चतुर्भिः संनिदानकम् । अभूतां सोदरावस्य, भानुकर्णबिभीषणौ । स्वसा चन्द्रणखा पट्टराशी मन्दोदरीति च
 ॥ ९९ ॥ भानुकर्णस्य कुम्भकर्ण इति चन्द्रणखायाः सूर्पणखेति च नामान्तरं ॥ धनदत्तवसुदत्तसुहृद्दुयो ब्राह्मणः पुरा ।
 आसीन्नाम्ना याज्ञवल्क्यः, क्रमात्सोऽभूद्विभीषणः ॥ ३०० ॥ निहतः शम्भुना राज्ञा, श्रीभूतिर्यः पुरोहितः ।

शुभध्यानात्स चोत्पेदे, स्वर्गे च्युत्वा ततोऽभवत् ॥ १ ॥ सुप्रतिष्ठपुरे विद्याधरो नाम्ना पुनर्वसुः । द्वाससतिक-
लाशाली, चतुरः सुभगः सुधीः ॥ २ ॥ युग्मं ॥ स चैकदा त्रिसुवनानन्दस्य चक्रवर्त्तनः । सुतां कामवशो
जह्ने, नामतोऽनङ्गसुन्दरीम् ॥ ३ ॥ पुण्डरीकाख्यविजयाद्, गच्छन्निजपुरीं प्रति । चक्रमृत्प्रहितैर्विद्याधरैः स रुरुधे
युधे ॥ ४ ॥ विद्यास्रैर्विधैर्नागताक्ष्याम्भोदानिलादिभिः । प्रतस्य युद्ध्यमानस्य, वैराग्यात्स्वविमानतः ॥ ५ ॥
कचिद्भननिकुञ्जे सा, पपातानङ्गसुन्दरी । विरराम ततो युद्धाद्विरक्तात्मा पुनर्वसुः ॥ ६ ॥ युग्मम् । ससुद्रयुरुपादान्ते,
ततः स्वीकृत्य संयमम् । काश्यां गतोऽन्यदाऽकार्षीन्निदानमिति चेतसा ॥ ७ ॥ अभविष्यं भवेऽस्मिञ्चक्रिणो-
ऽर्द्धबलोऽप्यहम् । तन्मत्तश्चक्रिसैन्यात्स्याऽयास्यज्ञानङ्गसुन्दरी ॥ ८ ॥ भवान्तरेऽपि भूयासं, तपसाऽनेन तादृशः ।
तथा प्राणप्रिया भूयात्, सैषा मेऽनङ्गसुन्दरी ॥ ९ ॥ त्रिभिर्विशेषकम् । पुनर्वसुस्ततो जातः, सुरः स्वर्गे तृतीयके ।
चारित्र्योपाजितं तत्र, बुभुजे शं यथास्थिति ॥ १० ॥ अतितीव्रं तपोऽकार्षीद्वनस्थाऽनङ्गसुन्दरी । विहितानशना
चान्ते, जगसेऽजगरेण सा ॥ ११ ॥ ततः समाधिना मृत्वा, देवलोके तृतीयके । सुरत्वेन समुत्पेदे, बुभुजे
चाद्भुतं सुखम् ॥ १२ ॥ इतश्च—नैमित्तिकोक्त्या स्वधं, ज्ञात्वा दशरथात्मजात् । अज्ञिज्ञपद्मश्रीवसंसद्याकर्ण्य तां कथाम्
श्रीवो विभीषणम् ॥ १३ ॥ नारद्विदंशरथभूसुजे द्राक् सधर्मणे । अज्ञिज्ञपद्मश्रीवसंसद्याकर्ण्य तां कथाम्
॥ १४ ॥ श्रुत्वा दशरथोऽप्येवमयोध्याया विनिर्ययौ । समर्प्य मन्त्रिणे राज्यं, वेशान्तरतिरोहितः ॥ १५ ॥ मूर्त्ति
दशरथस्याथ, कृत्वा लेपमयीं सुधीः । वेदमन्यस्यापयन्मन्त्री, राज्ञः प्रख्यापयन् रुजम् ॥ १६ ॥ विभीषणोऽपि

तत्रैत्य, संरंभात्तमसि स्थिताम् । तन्मूर्त्तिं लेप्यजां हत्वा, कृतकृत्यो न्यवर्त्तत ॥ १७ ॥ अथो दशरथो आम्य-
 न्नयासीदुत्तरापथे । स्वयंवरोत्सवोद्रङ्गे, द्रङ्गे कौतुकमङ्गले ॥ १८ ॥ पतिंवरां पर्यैषीद्राज्ञः शुभमतेः सुताम् ।
 अद्भुतां तत्र कैकेयीं, द्रोणमेघसहोदरीम् ॥ १९ ॥ युग्मम् । अस्मासु सत्सुद्रहति, कन्यां कार्पटिकः कथम् ? । इती-
 ष्यया प्रवधृते, योद्धुं शेषनृपत्रजः ॥ २० ॥ कैकेय्या सारथित्वेन, कृतसाहायको नृपः । प्रतिपक्षान् पराजिग्ये,
 कैकेय्यै च वरं ददौ ॥ २१ ॥ कैकेयीं परिणीयाथ, बलैर्नैकमहाबलः । जग्राह नगरं राजगृहं निर्जित्य तत्प्र-
 भुम् ॥ २२ ॥ लङ्केश्वरभयात्तत्र, तस्थुषोऽस्य महीपतेः । चतुर्दिग्जैत्रदोर्वीर्याश्चत्वारोऽथाभवन् सुताः ॥ २३ ॥
 तत्रापराजिता देवी, हर्यक्षेभेन्दुभास्करैः । तनयं सूचितं स्वमैर्बलं पद्ममजीजनत् ॥ २४ ॥ स्वर्गात्सनत्कुमारा-
 ख्याञ्चयुत्वा जीवः पुनर्वसोः । समुत्पेदे सुमित्रायाः, कुक्षावक्षामभाग्यभूः ॥ २५ ॥ सिंहेभसूर्यचन्द्राग्नि-
 श्रीवाङ्घ्रिस्वप्नसूचितम् । नारायणाभिधं विष्णुं, सुमित्रा सुषुवे सुतम् ॥ २६ ॥ सुतं चासूत कैकेयी, भरतं
 भरतोपमम् । प्राप्त सुप्रभा पुत्रं, शत्रुघ्नं शत्रुखण्डनम् ॥ २७ ॥ जीवोऽथानङ्गसुन्दर्याश्चयुत्वा कल्पाचृतीयकात् ।
 पत्न्यां प्रियङ्करानाङ्ग्यां, द्रोणमेघस्य भूपतेः ॥ २८ ॥ सुताऽभवद्विशल्याख्या, मातुर्व्याधिं चिरंतनम् । या जहा-
 रागता गर्भे, जाता सा निरुपद्रवा ॥ २९ ॥ युग्मम् । प्राकृतसतपसोऽसुष्याः, स्नानाम्भोभिर्जनेऽभवत् । व्रणसं-
 रोहणं शल्यापहारी रोगसंक्षयः ॥ ३० ॥ राज्याभिषेकायाहृतं, रामं दशरथोऽप्यथ । विससर्ज वनायाऽऽर्त्तः,
 कैकेयीवरयाब्ज्या ॥ ३१ ॥ सह लक्ष्मणसीताभ्यां, पद्मस्य वनमीयुषः । जहार रावणः सीतां, छलात्सूर्पणखो-

लोकप्रकाश
कालोके
चक्रार्थेषु

॥५३८॥

दिताम् ॥३२॥ ज्ञातसीताव्यतिकरौ, पद्मनारायणावथ । विद्याघराधिपैकैः सुग्रीवादिभिराश्रितौ ॥३३॥ गत्वा
नमोऽध्वना लङ्कां, मानिना दशमौलिना । योद्धुं प्रवृत्ताते तौ, शत्रुप्रणापहारिणौ ॥३४॥ युगम् । अथाल्यन्तं
हितोऽवादीदशवक्रं विभीषणः । मञ्जयादिभिर्हितैर्नातिशास्त्रविज्ञैः समन्वितः ॥ ३५ ॥ कार्षादनीतिं मा आत-
द्राक् प्रत्यर्पय जानकीम् । आतिथेयीयमेवास्तु, रामस्याभ्यागतस्य नः ॥३६॥ युगम् । यम एवास्य मच्छत्रोरा-
तिथेयीं करिष्यति । एतद्गृह्यो वदन्नेवं, त्वमप्येनमनुज ॥ ३७ ॥ इति निर्भत्सितो वाहं, भ्रात्रा दुर्नयकारिणा ।
रामं विभीषणो न्याय्यं, शिआय प्रागजनुःसुहृत् ॥ ३८ ॥ जायमानेऽथ संग्रामे, दशमौलिर्विभीषणम् । हन्तुं
युद्धान्तमक्षैप्सीच्छक्तिं सद्योऽरिघातिनीम् ॥ ३९ ॥ सौमित्रिमवदद्रामस्तदाऽयं हन्यते हहा । विभीषणः
दशग्रीवं, क्रुद्धः सोऽप्येवमाह तम् ॥ ४० ॥ लक्ष्मणः पुरतो गत्वा, पृष्ठे कृत्वा विभीषणम् । आचिक्षेप
मृत्युना यद्वा, मार्य एव त्वमप्यसि ॥ ४१ ॥ नोत्क्षिप्ता शक्तिरेषा त्वत्कृते किं त्रियसे मुधा ? । अन्यस्य
वत्पद्मसैन्ये शोको महानभूत् ॥ ४२ ॥ तथा च भिन्नहृदयः, सौमित्रिभूतलेऽपत्त । सूच्छित्तो मृत-
मेकां जीवति यत्पुमान् ॥ ४३ ॥ पद्मं विभीषणोऽथोचे, किमर्थैर्मिदं प्रभो ! । शक्त्याऽनया हतो रात्रि-
किंतु निष्फलाः ॥ ४४ ॥ प्रतीकाराय तेनास्याः, सर्वथा प्रयतामहे । पद्मादयोऽपि चक्रुस्तांस्तेऽभवन्
नौषधम् ॥ ४५ ॥ पद्मे निराशे खिन्नेऽथ, प्रतियन्द्राभिधो निशि । एष्य विद्याधरोऽवादीत्सौमित्रेर्जीव-
विशल्यालाननीरेणामूवं शल्योऽद्भितः पुरा । तत्कार्यसिद्धिर्युष्माकं, तेनावश्यं भवि-

रामलक्ष्म-
णाधिकारः

२०

२५
॥५३८॥

२८

व्यति ॥ ४७ ॥ अस्ति मातुलपुत्री सा, भरतस्य महीपतेः । ततो युष्मदधीनैव, द्रोणमेघन्तपात्मजा ॥ ४८ ॥
 ततो भामण्डलहन्मदाद्याः खेचरेश्वराः । लब्धोपाया विमानेन, द्रागजमुर्निशि कोशलाम् ॥ ४९ ॥ भरतं च
 पुरस्कृत्य, पुरे कौतुकमङ्गले । गत्वा द्रोणमयाचन्त, विशल्यां कन्यकां ततः ॥ ५० ॥ सह कन्यासहस्रेण, ददौ
 सौमित्रये तदा । विशल्यां द्रोणमेधो यद्रत्नं रत्नेन योज्यते ॥ ५१ ॥ समादाय विशल्यां ते, निशाशेषेऽथ
 खेचराः । पद्मं पश्यन्तमध्वानं, दीनाननममसूदन् ॥ ५२ ॥ विशल्यापाणिसंस्पृशांल्लक्ष्मणस्याङ्गतो द्रुतम् ।
 निरगात्सा महाशक्तिर्मन्त्रागीव वेदमतः ॥ ५३ ॥ हन्मता सा निर्यान्ती, धृता हस्तेऽब्रवीदिति । अमोघ-
 विजयाख्याऽहं, महाशक्तिर्महामते ! ॥ ५४ ॥ धरणेन्द्रेण दत्ताऽसौ, रावणायोग्रभक्तये । प्रज्ञप्त्या भगिनी देव-
 स्यापि लज्जा सुदुःसहाः ॥ ५५ ॥ विशल्यया भवे पूर्वे, कृतानां तपसां महत् । तेजः सोढुमनीशाऽस्मि,
 द्रुतं गच्छामि सुश्व माम् ॥ ५६ ॥ पदूभूतोऽथ सौमित्रिः, प्रातः पद्मानुशासनात् । सह कन्यासहस्रेणोद्धहति
 स्म विशल्यकाम् ॥ ५७ ॥ पुनः प्रवृत्ते संग्रामे, सौमित्रिदशकण्ठयोः । सुमोच रावणश्चक्रं, लक्ष्मणस्य जिघां-
 सया ॥ ५८ ॥ तत्तु प्रदक्षिणां कृत्वा, सौमित्रेर्दक्षिणं करम् । अलङ्कृचक्र वशीभूतं, चिरपालितपक्षिवत् ॥ ५९ ॥
 सचक्रं चूर्णयिष्यामीत्युन्माद्यन्तं दशाननम् । चक्रे तेनैव चक्रेण, विष्णुः पादितवक्षसम् ॥ ६० ॥ ततश्च
 ज्येष्ठबहुलैकादश्यामपराह्णके । यामे तृतीये नरकं, चतुर्थं रावणो ययौ ॥ ६१ ॥ लङ्काराज्येऽभिषिच्यथ, पद्म-
 राजो विभीषणम् । सीतामदाय सौमित्रिसेवितः कोशलां ययौ ॥ ६२ ॥ तत्र त्रिखण्डभूपालैरभिषिक्तः

लोकप्रकाशे
काललोक
चक्र्याद्येषु

॥५३९॥

सुरैरपि । लक्ष्मणो वासुदेवत्वे, बलत्वे पद्मभूपतिः ॥ ६३ ॥ द्वादशाब्दसहस्रायुस्तुङ्गश्चापानि षोडश । अष्टमो वासुदेवोऽयमुक्तः पद्मानुजः श्रुते ॥ ६४ ॥ इति लक्ष्मणः ॥

गङ्गादत्तो वणिग्मातुरपमानाद्विरागवान् । द्रुमसेनर्षिपादान्ते, प्रव्रज्यां प्रतिपन्नवान् ॥ ६५ ॥ निदानं चक्रु-
वानेवं, सोऽन्यदा हस्तिनापुरे । भूयासं तपसाऽनेन, जनानां बल्लभो भृशम् ॥ ६६ ॥ ततः स्वर्गे महाशुक्ले, स
संजातः समाधिना । वृन्दारको महासौख्यो, महाकान्तिर्महास्थितिः ॥ ६७ ॥ इतश्च मथुरापुर्वा, हरिवंशे
नृपोऽभवत् । बृहद्बलाहयस्तस्य, तनयो यदुसंज्ञकः ॥ ६८ ॥ तत्सुतो भूपतिः शूरस्तस्याभूतासुभौ सुतौ ।
नृपौ शौरिसुवीराख्यौ, जाग्रन्तीतिपराक्रमौ ॥ ६९ ॥ शूरः शौरिं न्यस्य राज्ये, व्रते प्रवृत्ते स्वयम् । ततः
शौरिः कनिष्ठाय, मथुराराज्यमार्पयत् ॥ ७० ॥ स्वयं कुशात्तदेशेषु, चक्रे शौरिः पुरं नवम् । जज्ञिरेऽन्धक-
वृष्ण्याद्यास्तनयाः शौरिभूपतेः ॥ ७१ ॥ भोजवृष्ण्यादयोऽभूवन्, सुवीरनृपतेः सुताः । न्यवीविशन्नवीनं च,
स सौवीराख्यपत्तनम् ॥ ७२ ॥ भोजवृष्णिमहीनेतुर्मथुरानगरीपतेः । उग्रसेनोऽभवत्पुत्रो, घोऽसौ राजी-
मतीपिता ॥ ७३ ॥ नृपस्यान्धकवृष्णेश्च, सुभद्राकुक्षिसंभवाः । दशाभूवंस्तनुसुवो, दशार्हा इति ये श्रुताः
॥ ७४ ॥ समुद्रविजयो १ ऽक्षोभ्य २, स्तिमितः ३ सागरस्तथा ४ । हिमवा ५ नचलाभिव्यो ६, धरणः ७
पूरणोऽपि च ८ ॥ ७५ ॥ अभिचन्द्रो ९ वसुदेव १० स्तेषु प्राच्यनिदानतः । वसुदेवोऽतिसौभाग्यात्, स्त्रीणामा-
सीद्वृत्तिप्रियः ॥ ७६ ॥ गङ्गादत्तस्य जीवोऽयमष्टमाद्देवलोकतः । स्थितिक्षये ततश्च्युत्वा, मथुरायां महापुरि

बलदेव-
कृष्णौ

२०

२५

॥५३९॥

२८

॥ ७७ ॥ वसुदेवस्य भूपस्य, देवकीकुक्षिजोऽङ्गजः । कृष्णाख्यो वासुदेवोऽभृन्नवमोऽनवमद्युतिः ॥ ७८ ॥ रामाख्यो बलदेवोऽभृद्रोहिणीकुक्षिसंभवः । अस्य आता विमात्रेयः, परमप्रीतिभाजनम् ॥ ७९ ॥ अयं श्रीनेमिनाथस्य, पितृव्यतनयः स्मृतः । यतः समुद्रविजयवसुदेवौ सहोदरौ ॥ ८० ॥ अयं वर्षसहस्रायुर्दशचापोच्छ्रितोऽभवत् । विभ्रत् क्षायिकसम्यक्त्वं, श्राद्धो नेमिजिनेशितुः ॥ ८१ ॥ इति कृष्णः ॥

पञ्चाशीतिर्वत्सराणां, लक्षणाद्यस्य जीवितम् । द्वितीयस्यायुरब्दानां, लक्षाणि पञ्चसप्ततिः ॥ ८२ ॥ पञ्चषष्टिस्तृतीयस्य, वर्षलक्षाणि जीवितम् । तुर्यस्य पञ्चपञ्चाशदर्षलक्षास्तदीरितम् ॥ ८३ ॥ लक्षाण्येवं सप्तदश, पञ्चमस्यायुरद्भुतम् । षष्ठस्याब्दसहस्राणि, पञ्चाशीतिर्भवेदिदम् ॥ ८४ ॥ पञ्चषष्टिः सहस्राणि, वर्षाणां सप्तमस्य तत् । वत्सराणां पञ्चदश सहस्राण्यष्टमस्य च ॥ ८५ ॥ शतानि द्वादशाब्दानां, नवमस्यायुरीरितम् । नवानां बलदेवानां, क्रमः प्रोक्तोऽयमायुषाम् ॥ ८६ ॥ बलदेवास्त्रयश्च्युत्वाऽनुत्तराख्यविमानतः । जातास्त्रयो महाशुक्राद्ब्रह्मलोकात्रयः क्रमात् ॥ ८७ ॥ विश्वनन्दिः १ सुबुद्धिश्च २, तथा सागरदत्तकः ३ । अशोको ४ ललित ५-शैव, वराह ६ धनसेनकौ ७ ॥ ८८ ॥ तथाऽपराजितो ८ राजललित ९ श्रेति तीर्थपाः । नामानि बलदेवानां, स्वर्गोत्प्राच्यभवे जगुः ॥ ८९ ॥ युगम् । बलदेवा यथुर्मुक्तिपद्मष्टौ यथाक्रमम् । दशाब्धिजीवितोऽन्त्यश्च, ब्रह्मलोके सुरोऽभवत् ॥ ९० ॥ उत्सर्पिण्यां भविष्यन्त्यां, ततश्च्युत्वाऽत्र भारते । भाविनः कृष्णजीवस्याहृतस्तीर्थं स संत्स्यति ॥ ९१ ॥ सप्तम्यां प्रथमो विष्णुः, पष्ठ्यां पञ्चगताः क्रमात् । पञ्चम्यां च चतुर्थ्यां च, तृतीयायां क्षितौ

परे ॥ १२ ॥ विष्णवो बलदेवाश्च, सर्वे गीतमगोत्रजाः । पद्मनारायणौ तु द्वौ, ज्ञेयौ काश्यपगोत्रजौ ॥ १३ ॥
 पञ्चभूर्वस्त्रिष्टयाद्या, वारेषु हरयः क्रमात् । श्रेयांसस्वामिसुख्यानां, पञ्चानामर्हताभिह ॥ १४ ॥ अन्तराले च
 षष्ठोऽधूदरनाथसुभ्रूमयोः । ससमोऽप्यन्तरालेऽधूत, सुभ्रूममल्लिनाथयोः ॥ १५ ॥ मुनिसुव्रतनम्योऽन्तराले राम-
 लक्ष्मणौ । श्रीनेमिजिनवारे च, कृष्णोऽधूत्रवमो हरिः ॥ १६ ॥ तथोक्तं-दो तित्येस सचक्कि १, २ अष्ट य
 जिणा १० तो पञ्च केसीजुआ ५, १५, दो चक्काहिव ३, ४ तिन्रि चक्कियजिणा $\frac{१६}{५}$, $\frac{१७}{६}$, $\frac{१८}{७}$ तो केसि ६ चक्की ८
 हरिपणं २२ चक्की य १२ तो दो जिणा २० केसी ८ सचक्की १० जिणो २१, चक्की ११ केसव ९ संजुओ
 हरिपणं पणं चक्कीण केसवो चक्की । केसव चक्की केसव दुचक्कि केसी य चक्की य ॥ १७ ॥ क्रममेवमाहुः—“चक्किदुगं
 यच्चान्त्योऽर्हत्पदद्वयम् । दधौ द्वाभ्यां शरीराभ्यां, तीर्थकृद्वासुदेवयोश्च क्रममेवमाहुः—“चक्किदुगं
 प्रकीर्त्तिताः । त्रिषष्टेः शलाकाणुसामेकोनषष्टिरङ्गिनः ॥ १९ ॥ तदस्यामवसर्पिण्यां, षष्टिर्देहाः
 भीमावलि १ जितशत्रुः २, रुद्रो ३ विश्वानलोऽपि ४ च । सुपतिष्ठः ५ पञ्चमः स्याद्, भवेत् षष्ठोऽचलाह्वयः ६
 ॥ ४०० ॥ पुण्डरीको ७ जितधरो ८, जितनाभ ९ स्तथाऽपरः । पेढालः १० सत्यकिश्चेति ११, रुद्रा एकादशो-
 दिताः ॥ १ ॥ गतौ रुद्रावादितो द्वौ, ससमीं नरकावनीम् । ततः क्रमात्पञ्च षष्ठीमष्टमः पञ्चमीं सुवम् ॥ २ ॥
 तुर्यां च नवमदशमौ, तृतीयां नरकक्षितिम् । एकादशो जगामेति, नवमे पूर्वं हरितम् ॥ ३ ॥ आद्यो दृषम-

वारेऽभूद्, द्वितीयोऽजितवारके । अष्टानामर्हतां तीर्थेष्वष्टौ च पुष्पदन्तः ॥ ४ ॥ एकादशः सत्यकिश्च,
 तीर्थं वीरजिनेशितुः । तीर्थव्यक्तिः प्रतिहरिबलानां वासुदेववत् ॥ ५ ॥ त्रिषष्टिरेते कथिताः शलाक्रापुमांस
 ऐश्वर्यगुणाभिरामाः । क्षेत्रे किलासिन् भरतेऽत्र कालेऽवसर्पिणीनामनि नाममात्रात् ॥ ६ ॥ (उपजातिः)
 विश्वाश्रयद्कीर्त्तिकीर्त्तिविजयश्रीवाचकेन्द्रान्तिषद्राजश्रीतनयोऽतनिष्ठ विनयः श्रीतेजपालात्मजः । काव्य
 घत्कल तत्र निश्चितजगत्तत्त्वप्रदीपोपमे, संपूर्णः प्रथितो निसर्गसुभगः सर्गस्त्रयस्त्रिंशता ॥ ४०७ ॥

॥ इति महोपाध्यायश्रीविनयविजयगणिविरचिते श्रीलोकप्रकाशे-
 काललोकप्रकाशे त्रयस्त्रिंशत्तमः सर्गः समाप्तः ॥

इति श्रेष्ठि-देवचन्द-लालभाई-शैलपुस्तकोद्धार-ग्रन्थाङ्कः ७८.


इति श्रीमहोपाध्यायकीर्तिविजयशिष्य-महोपाध्यायश्रीमद्विनयविजयगणिविरचिते
लोकप्रकाशे-काललोकप्रकाशे त्रयस्त्रिंशत्तमः सर्गः समाप्तः ॥

इति श्रेष्ठि-देवचन्द-लालभाई-जैनपुस्तकोद्धार-ग्रन्थाङ्कः ७८.

श्रेष्ठ देवचंद लालभाई जैन पुस्तकौघार फंड

तथा

श्री आगमोदय समिति.



जहोरी बजार-मुंबई.

१९००-१९७७-१९२९.

गोपीपुरा-सुरत.

वायंहर:-श्रीकृष्ण स्क्रींग प्रेस.

मुस्तफा मारकेट मुंबई नं. ३.